

ಪ್ರತಿ ದಿನದ ಸ್ಪರ್ಧಾತ್ಮಕ
ಮಾಹಿತಿಗಾಗಿ ಕೂಡಲೇ

KPSC VAANI APP

ಡೌನ್‌ಲೋಡ್ ಮಾಡಿಕೊಳ್ಳಿ



ರಿಯಾಯಿತಿ ದರದಲ್ಲಿ ಸ್ಪರ್ಧಾತ್ಮಕ
ಪುಸ್ತಕಗಳನ್ನು ಖರೀದಿಸಲು
ಖರೀದಿಸಲು ಇಲ್ಲಿ ಕ್ಲಿಕ್ ಮಾಡಿ

ಪ್ರತಿದಿನದ ಉದ್ಯೋಗ ಮಾಹಿತಿ,
ಪ್ರಚಲಿತ ಘಟನೆಗಳು, ಪ್ರಶ್ನೆ
ಪತ್ರಿಕೆಗಳು, ಕಟ್ ಆಫ್ ಅಂಕಗಳು,
Daily Quiz ಸೇರಿ ಹತ್ತು ಹಲವು
ಸ್ಪರ್ಧಾತ್ಮಕ ಮಾಹಿತಿಗಳು ಒಂದೇ
ವೇದಿಕೆಯಲ್ಲಿ ನಿಮಗಾಗಿ

ನಮ್ಮ ಗುಂಪುಗಳನ್ನು ಸೇರಿಕೊಳ್ಳಿ

[Click here To Join](#)



[To Download Our App](#)



[Follow Us on Facebook](#)



[Follow Us on Instagram](#)



Scan QR Code
To Download
KPSC Vaani App

02 March 2026

Operation Epic Fury: ಇರಾನ್ ಮೇಲೆ ಅಮೆರಿಕ-ಇಸ್ರೇಲ್ ಮಹಾಯುದ್ಧ; ಸುಪ್ರೀಂ ಲೀಡರ್ ಖಮೇನಿ ಅಂತ್ಯ!



> ಪಶ್ಚಿಮ ಏಷ್ಯಾದಲ್ಲಿ ದಶಕಗಳಿಂದ ಹೊಗೆಯಾಡುತ್ತಿದ್ದ 'ಶ್ಯಾಡೋ ವಾರ್' (ನೆರಳು ಯುದ್ಧ) ಈಗ ಅಧಿಕೃತವಾಗಿ ಮಹಾಯುದ್ಧವಾಗಿ ಮಾರ್ಪಟ್ಟಿದೆ. ಫೆಬ್ರವರಿ 28, ಶನಿವಾರದಂದು ಅಮೆರಿಕ ಮತ್ತು ಇಸ್ರೇಲ್ ಪಡೆಗಳು ಜಂಟಿಯಾಗಿ ನಡೆಸಿದ 'ಆಪರೇಷನ್ ಎಪಿಕ್ ಫ್ಯೂರಿ' (Operation Epic Fury) ಕಾರ್ಯಾಚರಣೆಯಲ್ಲಿ ಇರಾನ್‌ನ ಸರ್ವೋಚ್ಚ ನಾಯಕ ಅಯತೊಲ್ಲಾ ಅಲಿ ಖಮೇನಿ ಹತರಾಗಿದ್ದಾರೆ ಎಂದು ವರದಿಯಾಗಿದೆ. ಈ ಘಟನೆಯು ಜಾಗತಿಕ ರಾಜಕೀಯ ಮತ್ತು ಆರ್ಥಿಕತೆಯ ಮೇಲೆ ಭಾರಿ ಪರಿಣಾಮ ಬೀರಿದೆ.

> **ಆಪರೇಷನ್ ಎಪಿಕ್ ಫ್ಯೂರಿ:** (Operation Epic Fury) ಎಂಬುದು ಇರಾನ್‌ನ ಮಿಲಿಟರಿ ಶಕ್ತಿ ಮತ್ತು ರಾಜಕೀಯ ನಾಯಕತ್ವವನ್ನು ಗುರಿಯಾಗಿಸಿಕೊಂಡು ಅಮೆರಿಕ ಮತ್ತು ಇಸ್ರೇಲ್ ಜಂಟಿಯಾಗಿ ನಡೆಸಿದ ಬೃಹತ್ ಸೈನಿಕ ಕಾರ್ಯಾಚರಣೆಯಾಗಿದೆ. ಈ ದಾಳಿಯಲ್ಲಿ ಇಸ್ರೇಲ್‌ನ 200ಕ್ಕೂ ಹೆಚ್ಚು ಸುಧಾರಿತ ಎಫ್-35 (F-35) ಯುದ್ಧ ವಿಮಾನಗಳು ಮತ್ತು ಅಮೆರಿಕದ ಫಾತಕ್ ಟಾಮ್ ಹಾಕ್ (Tomahawk) ಕ್ಷಿಪಣಿಗಳನ್ನು ಬಳಸಲಾಗಿದೆ. ಈ ಕಾರ್ಯಾಚರಣೆಯ ಪ್ರಮುಖ ಗುರಿ ಇರಾನ್‌ನ ಪರಮಾಣು ಕೇಂದ್ರಗಳು, ಕ್ಷಿಪಣಿ ತಯಾರಿಕಾ ಘಟಕಗಳು ಮತ್ತು ಟೆಹ್ರಾನ್ ನಲ್ಲಿರುವ ರಾಜಕೀಯ ಕೇಂದ್ರಗಳನ್ನು ಧ್ವಂಸಗೊಳಿಸುವುದಾಗಿತ್ತು. ಈ ನಿಖರ ದಾಳಿಯ ಪರಿಣಾಮವಾಗಿ ಇರಾನ್‌ನ ಸರ್ವೋಚ್ಚ ನಾಯಕ ಅಯತೊಲ್ಲಾ ಅಲಿ ಖಮೇನಿ ಮತ್ತು ಅವರ ಕುಟುಂಬದ ಕೆಲವು ಸದಸ್ಯರು ಸಾವನ್ನಪ್ಪಿದ್ದಾರೆ ಎಂದು ವರದಿಯಾಗಿದೆ, ಇದು ಇಡೀ ಪಶ್ಚಿಮ ಏಷ್ಯಾದಲ್ಲಿ ಯುದ್ಧದ ಭೀತಿಯನ್ನು ಮತ್ತಷ್ಟು ಹೆಚ್ಚಿಸಿದೆ.

> **ಶ್ಯಾಡೋ ವಾರ್ ಟು ಡೈರೆಕ್ಟ್ ವಾರ್:** ಯುದ್ಧದ ಹಿನ್ನೆಲೆ: ಇರಾನ್ ಮತ್ತು ಇಸ್ರೇಲ್ ನಡುವಿನ ಹಗೆತನಕ್ಕೆ 1979ರ ಇಸ್ಲಾಮಿಕ್ ಕ್ರಾಂತಿಯ ಇತಿಹಾಸವಿದೆ. ಅಂದಿನಿಂದ ಇಸ್ರೇಲ್ ಅನ್ನು ಶತ್ರು ಎಂದು ಘೋಷಿಸಿದ್ದು ಇರಾನ್ ಮತ್ತು ಇರಾನ್‌ನ ಪರಮಾಣು ಹಸಿವನ್ನು ಹತ್ತಿಕ್ಕಲು ಪ್ರಯತ್ನಿಸುತ್ತಿದ್ದು ಇಸ್ರೇಲ್ ನಡುವೆ ಇದುವರೆಗೆ 'ನೆರಳು ಯುದ್ಧ' (Shadow War) ನಡೆಯುತ್ತಿತ್ತು. ಆದರೆ ಈಗ ಅದು ನೇರ ಯುದ್ಧವಾಗಿ ಮಾರ್ಪಟ್ಟಿದೆ.

> ಇರಾನ್‌ನ ಪ್ರತೀಕಾರ ಮತ್ತು ಪ್ರಸ್ತುತ ಸ್ಥಿತಿ: ಅಯತೊಲ್ಲಾ ಅಲಿ ಖಮೇನಿ ಹತ್ಯೆಯ ಬೆನ್ನಲ್ಲೇ ತೀವ್ರ ಆಕ್ರೋಶಗೊಂಡಿರುವ ಇರಾನ್, ದಾಳಿಕೋರರಿಗೆ "ಪಶ್ಚಾತ್ತಾಪ ಪಡುವಂತಹ ಶಿಕ್ಷೆ" ನೀಡುವುದಾಗಿ ಘೋಷಿಸಿ ಭಾರಿ ಪ್ರತೀಕಾರಕ್ಕೆ ಇಳಿದಿದೆ. ಈಗಾಗಲೇ ಇಸ್ರೇಲ್‌ನ ರಾಜಧಾನಿ ಟೆಲ್ ಅವಿವ್ ಸೇರಿದಂತೆ ಯುಎಇ, ಕತಾರ್ ಮತ್ತು ಜೋರ್ಡಾನ್‌ನಲ್ಲಿರುವ ಅಮೆರಿಕದ ಸೇನಾ ನೆಲೆಗಳ ಮೇಲೆ ನೂರಾರು ಕ್ಷಿಪಣಿಗಳನ್ನು ಉಡಾಯಿಸಿದೆ. ಈ ಉದ್ದಿಗ್ನತೆಯಿಂದಾಗಿ ಇಸ್ರೇಲ್ ದೇಶಾದ್ಯಂತ 'ತುರ್ತು ಪರಿಸ್ಥಿತಿ' ಘೋಷಿಸಿದ್ದರೆ, ಇರಾನ್ ನಲ್ಲಿ ಇಂಟರ್ನೆಟ್ ಸಂಪರ್ಕ ಕಡಿತಗೊಳಿಸಲಾಗಿದೆ. ಅಲ್ಲದೆ, ಇರಾನ್ ಸರ್ಕಾರವು ತನ್ನ ಸರ್ವೋಚ್ಚ ನಾಯಕನ ನಿಧನದ ಹಿನ್ನೆಲೆಯಲ್ಲಿ 40 ದಿನಗಳ ಶೋಕಾಚರಣೆ ಮತ್ತು 7 ದಿನಗಳ ಸಾರ್ವಜನಿಕ ರಜೆಯನ್ನು ಅಧಿಕೃತವಾಗಿ ಪ್ರಕಟಿಸಿದೆ.

> **ಜಾಗತಿಕ ನಾಯಕರ ಪ್ರತಿಕ್ರಿಯೆ:**

- ಡೊನಾಲ್ಡ್ ಟ್ರಂಪ್: "ಖಮೇನಿ ಎಂಬ ಇತಿಹಾಸದ ಕ್ರೂರ ವ್ಯಕ್ತಿ ಹತರಾಗಿದ್ದಾನೆ. ಇದು ವಿಶ್ವದ ಜನರಿಗೆ ಸಿಕ್ಕ ನ್ಯಾಯ," ಎಂದು ಅಮೆರಿಕ ಅಧ್ಯಕ್ಷರು ಬಣ್ಣಿಸಿದ್ದಾರೆ.

- ಬ್ರಿಟನ್ ಮತ್ತು ಕೆನಡಾ: ಬ್ರಿಟನ್ ಪ್ರಧಾನಿ ಕಿಯರ್ ಸ್ಟಾರ್ಮರ್ ಮತ್ತು ಕೆನಡಾ ಪ್ರಧಾನಿ ಮಾರ್ಕ್ ಕಾರ್ನಿ ಅವರು ಅಮೆರಿಕದ ಈ ಕ್ರಮಕ್ಕೆ ಬೆಂಬಲ ಸೂಚಿಸಿದ್ದಾರೆ.

- ಫ್ರಾನ್ಸ್: ಫ್ರಾನ್ಸ್ ಅಧ್ಯಕ್ಷ ಎಮ್ಯಾನುಯೆಲ್ ಮ್ಯಾಕ್ರಾನ್ ಅವರು ಈ ದಾಳಿಯಲ್ಲಿ ತಾವು ಭಾಗಿಯಾಗಿಲ್ಲ ಎಂದು ಸ್ಪಷ್ಟಪಡಿಸಿದ್ದಾರೆ.

> ಭಾರತದ ಮಧ್ಯಸ್ಥಿಕೆ ಮತ್ತು ಪ್ರಜೆಗಳ ಸುರಕ್ಷತೆ: ಪಶ್ಚಿಮ ಏಷ್ಯಾದಲ್ಲಿ ಉಂಟಾಗಿರುವ ಈ ಭೀಕರ ಸಂಘರ್ಷದ ಸಂದರ್ಭದಲ್ಲಿ ಭಾರತವು ಅತ್ಯಂತ ಸಮತೋಲಿತ ನಿಲುವು ತಳೆದಿದ್ದು, ಉಭಯ ದೇಶಗಳು ಸಂಯಮದಿಂದ ವರ್ತಿಸಿ ಮಾತುಕತೆಯ ಮೂಲಕ ಶಾಂತಿ ಸ್ಥಾಪಿಸಬೇಕೆಂದು ಪ್ರಧಾನಿ ಕಚೇರಿ ಮತ್ತು ವಿದೇಶಾಂಗ ಸಚಿವಾಲಯ ಮನವಿ ಮಾಡುವುದರ ಜೊತೆಗೆ, ಯುದ್ಧದ ಕಾರಣದಿಂದ ಭಾರತದಲ್ಲಿ ಸಿಲುಕಿರುವ ಇರಾನ್ ಹಾಗೂ ಆ ಭಾಗದ ವಿದೇಶಿ ಪ್ರಜೆಗಳಿಗೆ ತೊಂದರೆಯಾಗದಂತೆ FRRO ಮೂಲಕ ವೀಸಾ ಅವಧಿ ವಿಸ್ತರಿಸಲು ವಿಶೇಷ ಸೌಲಭ್ಯವನ್ನೂ ಕಲ್ಪಿಸಿದೆ.

ಭಾರತ-ಯೂರೋಪ್ ಒಕ್ಕೂಟ ಐತಿಹಾಸಿಕ ಮುಕ್ತ ವ್ಯಾಪಾರ ಒಪ್ಪಂದ: 'ಪರಮಾಪ್ತ ರಾಷ್ಟ್ರ' (MFN) ಸ್ಥಾನಮಾನಕ್ಕೆ ಸಮ್ಮತಿ



> **ನವದೆಹಲಿ:** ಭಾರತ ಮತ್ತು ಯೂರೋಪಿಯನ್ ಒಕ್ಕೂಟ (EU) ನಡುವಿನ ಸುದೀರ್ಘ ಕಾಯುವಿಕೆಯ ನಂತರ ಅಂತಿಮಗೊಂಡಿರುವ ಮುಕ್ತ ವ್ಯಾಪಾರ ಒಪ್ಪಂದ (FTA) ಇದೀಗ ಹೊಸ ಮೈಲಿಗಲ್ಲನ್ನು ತಲುಪಿದೆ. ಈ ಒಪ್ಪಂದದ ಕರಡು ಪ್ರತಿಯು ಪ್ರಕಾರ, ಉಭಯ ರಾಷ್ಟ್ರಗಳು ಪರಸ್ಪರ 'ಪರಮಾಪ್ತ ರಾಷ್ಟ್ರ' (Most Favoured Nation - MFN) ಸ್ಥಾನಮಾನವನ್ನು ಐದು ವರ್ಷಗಳ ಅವಧಿಗೆ ನೀಡಲು ಒಪ್ಪಿಕೊಂಡಿವೆ. ಇದನ್ನು ಪ್ರಧಾನಿ ನರೇಂದ್ರ ಮೋದಿ ಅವರು "ಮದರ್ ಆಫ್ ಆಲ್ ಡೀಲ್ಸ್" (Mother of All Deals) ಎಂದು ಬಣ್ಣಿಸಿದ್ದಾರೆ.

> **ಪರಮಾಪ್ತ ರಾಷ್ಟ್ರ (MFN) ಸ್ಥಾನಮಾನ:** ಜಾಗತಿಕ ವ್ಯಾಪಾರ ನಿಯಮಗಳ ಅಡಿಯಲ್ಲಿ, ಒಂದು ದೇಶವು ತನ್ನ ವ್ಯಾಪಾರ ಪಾಲುದಾರ ರಾಷ್ಟ್ರಕ್ಕೆ ನೀಡುವ ಅತ್ಯಂತ ಲಾಭದಾಯಕ ವ್ಯಾಪಾರ ಸೌಲಭ್ಯವೇ ಈ MFN ಸ್ಥಾನಮಾನ. ಈ ಒಪ್ಪಂದದ ಅಡಿಯಲ್ಲಿ ಭಾರತ ಮತ್ತು EU ಪರಸ್ಪರ ಕಡಿಮೆ ಸುಂಕ, ಸುಲಭ ಮಾರುಕಟ್ಟೆ ಪ್ರವೇಶ ಮತ್ತು ಪಾರದರ್ಶಕ ನಿಯಮಗಳನ್ನು ಒದಗಿಸಲಿವೆ. ಈ ನಿಬಂಧನೆಯ ಅನ್ವಯ, ಉಭಯ ರಾಷ್ಟ್ರಗಳ ಸಮ್ಮತಿ ಇಲ್ಲದೆ ಮೂರನೇ ಯಾವುದೇ ರಾಷ್ಟ್ರಕ್ಕೆ ಇಷ್ಟೇ ಪ್ರಮಾಣದ ರಿಯಾಯಿತಿ ಅಥವಾ ಸೌಲಭ್ಯವನ್ನು ನೀಡುವಂತಿಲ್ಲ. ತೆರಿಗೆ ಒಪ್ಪಂದಗಳು, ವಿವಾದ ಇತ್ಯರ್ಥ ಕಾರ್ಯವಿಧಾನಗಳು ಮತ್ತು ಅಧಿಕಾರಿಗಳ ಗುರುತಿಸುವಿಕೆಗೆ ಈ ಷರತ್ತುಗಳು ಅನ್ವಯಿಸುವುದಿಲ್ಲ.

> ಜನವರಿ 27, 2026 ರಂದು ಸಹಿ ಮಾಡಲಾದ ಈ ಐತಿಹಾಸಿಕ ಮುಕ್ತ ವ್ಯಾಪಾರ ಒಪ್ಪಂದದ ಅಡಿಯಲ್ಲಿ, ಭಾರತ ಮತ್ತು ಯೂರೋಪಿಯನ್ ಒಕ್ಕೂಟವು ಒಪ್ಪಂದ ಜಾರಿಗೆ ಬಂದ ನಂತರದ 5 ವರ್ಷಗಳವರೆಗೆ ಪರಸ್ಪರ 'ಪರಮಾಪ್ತ ರಾಷ್ಟ್ರ' (MFN) ಸ್ಥಾನಮಾನ ನೀಡಲು ಸಮ್ಮತಿಸಿವೆ; ಇದರನ್ವಯ EU ತನ್ನ 99.5% ಮಾರುಕಟ್ಟೆಯನ್ನು ಭಾರತಕ್ಕೆ ಹಾಗೂ ಭಾರತವು ತನ್ನ 96.6% ರಫ್ತು ಮಾರುಕಟ್ಟೆಯನ್ನು EU ಗೆ ಮುಕ್ತಗೊಳಿಸಲಿದ್ದು, ಒಪ್ಪಂದದ 4 ವರ್ಷಗಳ ನಂತರ ಜಂಟಿ ಸಮಿತಿಯು ಇದರ ಪ್ರಗತಿಯನ್ನು ಪರಿಶೀಲಿಸಲಿದೆ.

> **ಪ್ರಮುಖ ರಫ್ತು ಮತ್ತು ಆಮದು ಕ್ಷೇತ್ರಗಳು:**

- ಭಾರತಕ್ಕೆ ಲಾಭ: ಜವಳಿ (Textiles), ಚರ್ಮದ ಉತ್ಪನ್ನಗಳು, ರತ್ನ ಮತ್ತು ಆಭರಣಗಳು ಹಾಗೂ ಸಮುದ್ರಾಹಾರ ರಫ್ತುದಾರರಿಗೆ

ಯೂರೋಪ್ ಮಾರುಕಟ್ಟೆಗೆ ಸುಂಕವಿಲ್ಲದ (Duty-free) ಪ್ರವೇಶ ಸಿಗಲಿದೆ.

- ಯೂರೋಪ್‌ಗೆ ಲಾಭ: ಐಷಾರಾಮಿ ಕಾರುಗಳು, ವೈನ್ ಮತ್ತು ಯಂತ್ರೋಪಕರಣಗಳ ಮೇಲಿನ ಆಮದು ಸುಂಕ ಭಾರತದಲ್ಲಿ ಗಣನೀಯವಾಗಿ ಇಳಿಕೆಯಾಗಲಿದೆ.

- ಹೊರಗಿಟ್ಟಿರುವ ಕ್ಷೇತ್ರಗಳು: ಕೃಷಿ ಸಂವೇದನಾಶೀಲ ಉತ್ಪನ್ನಗಳಾದ ಸೋಯಾ, ಕಬ್ಬು, ಅಕ್ಕಿ ಮತ್ತು ಡೈರಿ ಉತ್ಪನ್ನಗಳನ್ನು ಸದ್ಯಕ್ಕೆ ಈ ಒಪ್ಪಂದದಿಂದ ಹೊರಗಿಡಲಾಗಿದೆ.

➤ ಈ ಒಪ್ಪಂದವು ಕೇವಲ ಆರ್ಥಿಕವಲ್ಲ, ಬದಲಾಗಿ ಭೌಗೋಳಿಕವಾಗಿ ಅತ್ಯಂತ ಮಹತ್ವದ್ದಾಗಿದೆ. ಅಮೆರಿಕದ ಬದಲಾಗುತ್ತಿರುವ ವ್ಯಾಪಾರ ನೀತಿಗಳು ಮತ್ತು ಚೀನಾದ ಮೇಲಿನ ಅತಿಯಾದ ಅವಲಂಬನೆಯನ್ನು ತಗ್ಗಿಸಲು ಈ ಒಪ್ಪಂದವು ಭಾರತ ಮತ್ತು ಯೂರೋಪ್‌ಗೆ 'ಟ್ರೇಡ್ ಶೀಲ್ಡ್' (Trade Shield) ಆಗಿ ಕೆಲಸ ಮಾಡಲಿದೆ. ಈ ಒಪ್ಪಂದವು ಸುಮಾರು 200 ಕೋಟಿ ಜನರ ಮಾರುಕಟ್ಟೆಯನ್ನು ಸೃಷ್ಟಿಸಲಿದ್ದು, ಭಾರತವನ್ನು ಜಾಗತಿಕ ಉತ್ಪಾದನಾ ಹಬ್ (Global Manufacturing Hub) ಆಗಿ ರೂಪಿಸಲು ನೆರವಾಗಲಿದೆ.

ವಾರಣಾಸಿಯ 'ನಮೋ ವನ' ವಿಶ್ವ ದಾಖಲೆ: ಒಂದೇ ತಾಸಿನಲ್ಲಿ 2.5 ಲಕ್ಷ ಸಸಿ ನೆಟ್ಟು ಇತಿಹಾಸ ಬರೆದ ಕಾಶಿ!



➤ ವಾರಣಾಸಿಯು ಪರಿಸರ ಸಂರಕ್ಷಣೆಯ ದಿಸೆಯಲ್ಲಿ ಹೊಸ ಇತಿಹಾಸ ಬರೆದಿದೆ. ಪ್ರಧಾನಿ ನರೇಂದ್ರ ಮೋದಿಯವರ ಸಂಸದೀಯ ಕ್ಷೇತ್ರವಾದ ವಾರಣಾಸಿಯಲ್ಲಿ ಕೇವಲ ಒಂದು ಗಂಟೆಯಲ್ಲಿ 2.5 ಲಕ್ಷಕ್ಕೂ ಅಧಿಕ ಸಸಿಗಳನ್ನು ನೆಡುವ ಮೂಲಕ ಗಿನ್ನೆಸ್ ವಿಶ್ವ ದಾಖಲೆ ನಿರ್ಮಿಸಲಾಗಿದೆ ವಾರಣಾಸಿಯ ನಗರ ನಿಗಮವು ಮಾರ್ಚ್ 1, 2024ರಂದು (ಭಾನುವಾರ) ಆಯೋಜಿಸಿದ್ದ ಈ ಬೃಹತ್ ಅಭಿಯಾನದಲ್ಲಿ ಚೀನಾದ ಎಂಟು ವರ್ಷಗಳ ಹಳೆಯ ದಾಖಲೆಯನ್ನು ಮುರಿಯಲಾಗಿದೆ. ಗಂಗಾ ನದಿಯ ದಂಡೆಯಲ್ಲಿರುವ ಡೋಮರಿ ಗ್ರಾಮದ 350 ಬಿಫಾ ಜಮೀನಿನಲ್ಲಿ ಈ "ನಮೋ ವನ" ನಗರ ಅರಣ್ಯವನ್ನು ಅಭಿವೃದ್ಧಿಪಡಿಸಲಾಗಿದೆ. ಸುಮಾರು 20,000ಕ್ಕೂ ಹೆಚ್ಚು ನಾಗರಿಕರು, ಎನ್‌ಸಿಸಿ ಕಡೆಟ್‌ಗಳು, ಎನ್‌ಎಸ್‌ಎಸ್ ಸ್ವಯಂಸೇವಕರು ಮತ್ತು ವಿವಿಧ ಭದ್ರತಾ ಪಡೆಗಳ ಸಿಬ್ಬಂದಿ ಈ ಅಭಿಯಾನದಲ್ಲಿ ಪಾಲ್ಗೊಂಡಿದ್ದರು.

- ಒಟ್ಟು ಸಸಿಗಳು: 2,51,446 ಸಸಿಗಳನ್ನು ಕೇವಲ 60 ನಿಮಿಷಗಳಲ್ಲಿ ನೆಡಲಾಗಿದೆ.

- ಹಳೆಯ ದಾಖಲೆ: 2018ರಲ್ಲಿ ಚೀನಾದ ಹನಾನ್ ಪ್ರಾಂತ್ಯವು 1.53 ಲಕ್ಷ ಸಸಿಗಳನ್ನು ನೆಟ್ಟು ದಾಖಲೆ ಬರೆದಿತ್ತು.

➤ ನಮೋ ವನ ಮತ್ತು ಮಿಯಾವಾಕಿ ತಂತ್ರಜ್ಞಾನ: ಈ ನಗರ ಅರಣ್ಯವನ್ನು ಕೇವಲ ಸಾಂಪ್ರದಾಯಿಕ ವಿಧಾನದಲ್ಲಿ ಬೆಳೆಸುತ್ತಿಲ್ಲ. ಬದಲಿಗೆ, ಜಪಾನ್‌ನ ಪ್ರಸಿದ್ಧ ಸಸ್ಯಶಾಸ್ತ್ರಜ್ಞ ಅಕಿರಾ ಮಿಯಾವಾಕಿ ಅವರ ಮಿಯಾವಾಕಿ ವಿಧಾನವನ್ನು (Miyawaki Method) ಬಳಸಲಾಗಿದೆ. ಮಿಯಾವಾಕಿ ವಿಧಾನವು ಸ್ಥಳೀಯ ತಳಿಗಳನ್ನು ಬಳಸಿ ಸಾಮಾನ್ಯಕ್ಕಿಂತ 10 ಪಟ್ಟು ವೇಗವಾಗಿ ಮತ್ತು 30 ಪಟ್ಟು ಹೆಚ್ಚು ದಟ್ಟವಾಗಿ ಬೆಳೆಯುವ ಜೈವಿಕ ವೈವಿಧ್ಯಮಯ ಕಿರು ಅರಣ್ಯಗಳನ್ನು ನಿರ್ಮಿಸುವ ವಿಶಿಷ್ಟ ತಂತ್ರಜ್ಞಾನವಾಗಿದೆ.

➤ ಈ ಅರಣ್ಯ ಪ್ರದೇಶವನ್ನು 60 ಸೆಕ್ಟರ್‌ಗಳಾಗಿ ವಿಂಗಡಿಸಲಾಗಿದ್ದು, ಪ್ರತಿಯೊಂದು ಸೆಕ್ಟರ್‌ಗೆ ವಾರಣಾಸಿಯ ಪ್ರಸಿದ್ಧ ಘಾಟ್‌ಗಳಾದ ದಶಾಶ್ವಮೇಧ, ಮಣಿಕರ್ಣಿಕಾ, ಕೇದಾರ್, ಲಲಿತಾ ಮತ್ತು ಶೀತಲಾ ಎಂದು ಹೆಸರಿಸಲಾಗಿದೆ. ಪ್ರತಿ ಸೆಕ್ಟರ್‌ನಲ್ಲಿ ಸುಮಾರು 4,000ಕ್ಕೂ ಹೆಚ್ಚು ಸಸಿಗಳನ್ನು ನೆಡಲಾಗಿದೆ.

➤ ಈ ಯೋಜನೆಯು ಪರಿಸರ ಸಂರಕ್ಷಣೆಯೊಂದಿಗೆ ಆರ್ಥಿಕವಾಗಿ ಕೂಡ ಅತ್ಯಂತ ಮಹತ್ವದ್ದಾಗಿದ್ದು, 10 ಬೋರ್‌ವೆಲ್‌ಗಳು, ದೀರ್ಘ

ವೈಪ್‌ಲೈನ್ ಮತ್ತು 360 ರೇನ್ ಗನ್ ಸ್ಪ್ರಿಂಕ್ಲರ್‌ಗಳ ಸುಸಜ್ಜಿತ ನೀರಾವರಿ ವ್ಯವಸ್ಥೆಯೊಂದಿಗೆ ಹಣ್ಣು ಹಾಗೂ ಔಷಧೀಯ ಸಸ್ಯಗಳಿಂದ 3ನೇ ವರ್ಷಕ್ಕೆ ₹2 ಕೋಟಿ ಮತ್ತು 7ನೇ ವರ್ಷಕ್ಕೆ ₹7 ಕೋಟಿ ವಾರ್ಷಿಕ ಆದಾಯವನ್ನು ನಿರೀಕ್ಷಿಸುವುದಲ್ಲದೆ, 4 ಕಿ.ಮೀ ನಡಿಗೆ ದಾರಿ, ಯೋಗ ಕೇಂದ್ರ, ಹರ್ಬಲ್ ಪಾರ್ಕ್ ಮತ್ತು ಓಪನ್ ಜಿಮ್‌ನಂತಹ ಆಧುನಿಕ ಸೌಲಭ್ಯಗಳನ್ನು ಒಳಗೊಂಡಿದೆ.

ರಣಜಿ ಟ್ರೋಫಿ 2025-26: ಜಮ್ಮು-ಕಾಶ್ಮೀರಕ್ಕೆ ಚೊಚ್ಚಲ ಪ್ರಶಸ್ತಿ; ಹುಬ್ಬಳ್ಳಿಯಲ್ಲಿ ಇತಿಹಾಸ ಬರೆದ ಡೋಗ್ರಾ ಪಡೆ!



➤ ಹುಬ್ಬಳ್ಳಿ: ಭಾರತೀಯ ದೇಶೀಯ ಕ್ರಿಕೆಟ್‌ನ ಅತ್ಯುನ್ನತ ಮನ್ನಣೆಯ 'ರಣಜಿ ಟ್ರೋಫಿ'ಯು 92 ವರ್ಷಗಳ ಇತಿಹಾಸದಲ್ಲಿ ಹೊಸದೊಂದು ಸುವರ್ಣ ಅಧ್ಯಾಯ ಬರೆಯಲ್ಪಟ್ಟಿದೆ. ಶನಿವಾರ ಹುಬ್ಬಳ್ಳಿಯ ರಾಜನಗರದ ಕೆಎಸ್‌ಸಿಎ ಕ್ರೀಡಾಂಗಣದಲ್ಲಿ ನಡೆದ ರೋಚಕ ಫೈನಲ್ ಪಂದ್ಯದಲ್ಲಿ, ಬಲಿಷ್ಠ ಕರ್ನಾಟಕ ತಂಡವನ್ನು ಮಣಿಸಿದ ಜಮ್ಮು ಮತ್ತು ಕಾಶ್ಮೀರ (J&K) ತಂಡ ಚೊಚ್ಚಲ ಬಾರಿಗೆ ಚಾಂಪಿಯನ್ ಆಗಿ ಹೊರಹೊಮ್ಮಿದೆ. 67 ವರ್ಷಗಳ ಸುದೀರ್ಘ ಕಾಯುವಿಕೆಯ ನಂತರ ಲಭಿಸಿದ ಈ ಐತಿಹಾಸಿಕ ಗೆಲುವಿಗೆ ಸಾಕ್ಷಿಯಾದ ಜಮ್ಮು-ಕಾಶ್ಮೀರ ಮುಖ್ಯಮಂತ್ರಿ ಒಮರ್ ಅಬ್ದುಲ್ಲಾ, ಭಾವುಕರಾದ ಕ್ಷಣ ಕ್ರೀಡಾಪ್ರೇಮಿಗಳ ಮನ ಗೆದ್ದಿತು.

➤ ಪಂದ್ಯದ ಹಾದಿ: ಟಾಸ್ ಗೆದ್ದು ಮೊದಲು ಬ್ಯಾಟಿಂಗ್ ಮಾಡಿದ್ದ ಜಮ್ಮು-ಕಾಶ್ಮೀರ ತಂಡ ಶುಭಂ ಪುಂಡಿರ್ ಅವರ ಆಕರ್ಷಕ ಶತಕದ ನೆರವಿನಿಂದ ಮೊದಲ ಇನ್ನಿಂಗ್ಸ್‌ನಲ್ಲಿ 584 ರನ್‌ಗಳ ಬೃಹತ್ ಮೊತ್ತ ಪೇರಿಸಿತ್ತು. ಇದಕ್ಕೆ ಉತ್ತರವಾಗಿ ಕರ್ನಾಟಕ ತಂಡ ಮಯಿಂಕ್ ಅಗರವಾಲ್ ಅವರ ಶತಕದ ಹೊರತಾಗಿಯೂ ಕೇವಲ 293 ರನ್‌ಗಳಿಗೆ ಆಲೌಟ್ ಆಯಿತು. ಜಮ್ಮು-ಕಾಶ್ಮೀರದ ವೇಗಿ ಅಕ್ವಿಬ್ ನಬಿ ದಾರ್ 5 ವಿಕೆಟ್ ಕಬಳಿಸಿ ಕರ್ನಾಟಕದ ಬ್ಯಾಟಿಂಗ್ ಬೆನ್ನಲುಬು ಮುರಿದರು. ಮೊದಲ ಇನ್ನಿಂಗ್ಸ್‌ನಲ್ಲಿ ಲಭಿಸಿದ 291 ರನ್‌ಗಳ ಭಾರಿ ಮುನ್ನಡೆಯೇ ಜಮ್ಮು-ಕಾಶ್ಮೀರದ ಗೆಲುವನ್ನು ಖಚಿತಪಡಿಸಿತು. ಎರಡನೇ ಇನ್ನಿಂಗ್ಸ್‌ನಲ್ಲಿ, ಕಮ್ರಾನ್ ಇಟ್ವಾಲ್ (160*) ಮತ್ತು ಸಾಹಿಲ್ ಲೋತ್ರಾ (101*) ಭರ್ಜರಿ ಬ್ಯಾಟಿಂಗ್ ನಡೆಸಿ ಕರ್ನಾಟಕದ ಬೌಲರ್‌ಗಳನ್ನು ಕಂಗಡಿಸಿದರು.

➤ ಅಪರೂಪದ ದಾಖಲೆ: 92 ವರ್ಷಗಳ ರಣಜಿ ಇತಿಹಾಸದಲ್ಲಿ ತನ್ನ ಮೊದಲ ಫೈನಲ್ ಪ್ರವೇಶದಲ್ಲೇ ಟ್ರೋಫಿ ಗೆದ್ದು ಕೇವಲ 10ನೇ ತಂಡ ಎಂಬ ಹೆಗ್ಗಳಿಕೆಗೆ ಜಮ್ಮು-ಕಾಶ್ಮೀರ ಪಾತ್ರವಾಗಿದೆ. 1959-60ರಲ್ಲಿ ಪದಾರ್ಪಣೆ ಮಾಡಿದ್ದ ಈ ತಂಡಕ್ಕೆ ಈ ಸಾಧನೆ ಮಾಡಲು 67 ವರ್ಷಗಳು ಬೇಕಾದವು.

➤ ರಣಜಿ ಟ್ರೋಫಿ ಭಾರತದ ಅತ್ಯಂತ ಪ್ರತಿಷ್ಠಿತ ಮತ್ತು ಹಳೆಯ ದೇಶೀಯ ಪ್ರಥಮ ದರ್ಜೆ ಕ್ರಿಕೆಟ್ ಟೂರ್ನಿಮೆಂಟ್ ಆಗಿದೆ. ಇದನ್ನು 1934-35 ರಲ್ಲಿ ಭಾರತೀಯ ಕ್ರಿಕೆಟ್ ನಿಯಂತ್ರಣ ಮಂಡಳಿ (BCCI) ಪ್ರಾರಂಭಿಸಿತು. ಭಾರತದ ಮೊದಲ ಅಂತರರಾಷ್ಟ್ರೀಯ ಕ್ರಿಕೆಟಿಗರಾದ ನವನಗರದ ಮಹಾರಾಜ ರಂಜಿತ್‌ಸಿಂಗ್‌ಜಿ ಅವರ ನೆನಪಿಗಾಗಿ ಈ ಟೂರ್ನಿಗೆ 'ರಣಜಿ ಟ್ರೋಫಿ' ಎಂದು ಹೆಸರಿಡಲಾಗಿದೆ.

➤ ಕರ್ನಾಟಕ ತಂಡವು 1973-74ರಲ್ಲಿ ಉತ್ತರ ಪ್ರದೇಶ ತಂಡವನ್ನು ಸೋಲಿಸುವ ಮೂಲಕ ತನ್ನ ಮೊದಲ ರಣಜಿ ಟ್ರೋಫಿ ಪ್ರಶಸ್ತಿಯನ್ನು ಮುಡಿಗೇರಿಸಿಕೊಂಡಿತು ಮತ್ತು ಈವರೆಗೆ ಒಟ್ಟು 8 ಬಾರಿ ಚಾಂಪಿಯನ್ ಪಟ್ಟ ಅಲಂಕರಿಸಿದೆ.

ಭಾರತದ ಟೆಕ್ ಕ್ರಾಂತಿ: ಗುಜರಾತ್‌ನ ಸನಂದ್‌ನಲ್ಲಿ ಮೈಕ್ರಾನ್ ಸೆಮಿಕಂಡಕ್ಟರ್ ಘಟಕ ಉದ್ಘಾಟನೆ



► ಭಾರತವು ಜಾಗತಿಕ ತಂತ್ರಜ್ಞಾನ ಭೂಪಟದಲ್ಲಿ ತನ್ನ ಅಧಿಪತ್ಯವನ್ನು ಸ್ಥಾಪಿಸುವತ್ತ ಮತ್ತೊಂದು ದಿಟ್ಟ ಹೆಜ್ಜೆ ಇಟ್ಟಿದೆ. ಫೆಬ್ರವರಿ 28, 2026 ರಂದು ಪ್ರಧಾನ ಮಂತ್ರಿ ನರೇಂದ್ರ ಮೋದಿಯವರು ಗುಜರಾತ್‌ನ ಸನಂದ್‌ನಲ್ಲಿ ಮೈಕ್ರಾನ್ ಟೆಕ್ನಾಲಜಿ (Micron Technology) ಸೆಮಿಕಂಡಕ್ಟರ್ ಅಸೆಂಬ್ಲಿ ಟೆಸ್ಟ್ ಮತ್ತು ಪ್ಯಾಕೇಜಿಂಗ್ (ATMP) ಘಟಕವನ್ನು ಅಧಿಕೃತವಾಗಿ ಉದ್ಘಾಟಿಸಿದರು. ಈ ಘಟನೆಯು ಭಾರತದ 'ಸೆಮಿಕಂಡಕ್ಟರ್ ಮಿಷನ್'ನ ಯಶಸ್ಸಿಗೆ ಸಾಕ್ಷಿಯಾಗಿದ್ದು, ದೇಶವನ್ನು ಹಾರ್ಡ್‌ವೇರ್ ಹಬ್ ಆಗಿ ಪರಿವರ್ತಿಸುವ ಗುರಿ ಹೊಂದಿದೆ.

► ಜೂನ್ 2023ರಲ್ಲಿ ಒಪ್ಪಂದವಾಗಿ ಕೇವಲ 30 ತಿಂಗಳಲ್ಲಿ ಕಾರ್ಯರೂಪಕ್ಕೆ ಬಂದಿರುವ ಗುಜರಾತ್‌ನ ಸನಂದ್‌ನಲ್ಲಿನ ಮೈಕ್ರಾನ್ ATMP ಸೌಲಭ್ಯವು, ಜಾಗತಿಕ ಡೇಟಾ ಸೆಂಟರ್‌ಗಳು ಮತ್ತು AI ಅಪ್ಲಿಕೇಶನ್‌ಗಳಿಗಾಗಿ ಅತ್ಯಾಧುನಿಕ D-RAM ಮತ್ತು NAND ಸೆಮಿಕಂಡಕ್ಟರ್ ಪರಿಹಾರಗಳನ್ನು ಉತ್ಪಾದಿಸಲು ಸಜ್ಜಾಗಿದೆ.

► ಪ್ರಧಾನ ಮಂತ್ರಿಯವರು ಈ ಸಂದರ್ಭದಲ್ಲಿ ಭಾರತದ ತಾಂತ್ರಿಕ ಸಾಮರ್ಥ್ಯದ ಬಗ್ಗೆ ಕೆಲವು ಪ್ರಮುಖ ಘೋಷಣೆಗಳನ್ನು ಮಾಡಿದರು:

- **ತೈಲ vs ಮೈಕ್ರೋಚಿಪ್:** "ಕಳೆದ ಶತಮಾನದಲ್ಲಿ ತೈಲವು ಜಗತ್ತನ್ನು ನಿಯಂತ್ರಿಸಿದ್ದರೆ, ಈ 21ನೇ ಶತಮಾನವನ್ನು ಮೈಕ್ರೋಚಿಪ್‌ಗಳು ನಿಯಂತ್ರಿಸಲಿವೆ."

- AI ಕ್ರಾಂತಿ: ಈ ಶತಮಾನವು ಕೃತಕ ಬುದ್ಧಿಮತ್ತೆ (AI) ಕ್ರಾಂತಿಗೆ ಸೇರಿದ್ದು, ಸೆಮಿಕಂಡಕ್ಟರ್‌ಗಳು ಈ ಬದಲಾವಣೆಯ ಸೇತುವೆಯಾಗಿವೆ.

- **ಸಾಫ್ಟ್‌ವೇರ್‌ನಿಂದ ಹಾರ್ಡ್‌ವೇರ್‌ಗೆ:** ಭಾರತವು ಈವರೆಗೆ ಸಾಫ್ಟ್‌ವೇರ್ ಶಕ್ತಿಗೆ ಹೆಸರಾಗಿತ್ತು, ಆದರೆ ಈಗ ಹಾರ್ಡ್‌ವೇರ್ ಕ್ಷೇತ್ರದಲ್ಲೂ ತನ್ನ ಗುರುತನ್ನು ಸ್ಥಾಪಿಸುತ್ತಿದೆ.

- ಜಾಗತಿಕ ಸಂದೇಶ: ವಿಶ್ವದ ಹೊಡೆಕೆದಾರರಿಗೆ ಪ್ರಧಾನಿಯವರು ಮೂರು ಸೂತ್ರಗಳನ್ನು ನೀಡಿದರು: "India is Ready, India is Reliable, India Delivers" (ಭಾರತ ಸಿದ್ಧವಾಗಿದೆ, ಭಾರತ ವಿಶ್ವಾಸಾರ್ಹವಾಗಿದೆ, ಭಾರತ ಭರವಸೆಯನ್ನು ಈಡೇರಿಸುತ್ತದೆ).

► **ಭಾರತದ ಸೆಮಿಕಂಡಕ್ಟರ್ ಮಿಷನ್ 2.0 (ISM 2.0):** ಕೇಂದ್ರ ಸರ್ಕಾರವು ಈ ವರ್ಷದ ಬಜೆಟ್‌ನಲ್ಲಿ ಘೋಷಿಸಿದ 'ಇಂಡಿಯಾ ಸೆಮಿಕಂಡಕ್ಟರ್ ಮಿಷನ್ 2.0' ಅಡಿಯಲ್ಲಿ ಈಗಾಗಲೇ 10 ಯೋಜನೆಗಳಿಗೆ ಅನುಮೋದನೆ ನೀಡಲಾಗಿದ್ದು, ಗುಜರಾತ್ ಮಾತ್ರವಲ್ಲದೆ ಉತ್ತರ ಪ್ರದೇಶ, ಅಸ್ಸಾಂ, ಒಡಿಶಾ ಮತ್ತು ಪಂಜಾಬ್ ಗಳಂತಹ ರಾಜ್ಯಗಳಿಗೂ ಉತ್ಪಾದನಾ ಜಾಲವನ್ನು ವಿಸ್ತರಿಸುವ ಮೂಲಕ ಭಾರತವನ್ನು ಕೇವಲ ಗ್ರಾಹಕ ರಾಷ್ಟ್ರವನ್ನಾಗಿ ಉಳಿಸದೆ ಜಾಗತಿಕ ಮಟ್ಟದ ಪ್ರಬಲ ಉತ್ಪಾದನಾ ರಾಷ್ಟ್ರವನ್ನಾಗಿ ರೂಪಿಸುವ ಗುರಿ ಹೊಂದಲಾಗಿದೆ.

► **ಗುಜರಾತ್: ಸೆಮಿಕಂಡಕ್ಟರ್‌ಗಳ ಹೊಸ ಹಬ್:** ಸನಂದ್ ಮತ್ತು ಧೋಲರಾ ಪ್ರದೇಶಗಳು ಪಶ್ಚಿಮ ಭಾರತದ ಸೆಮಿಕಂಡಕ್ಟರ್ ಕ್ಷೇತ್ರಗಳಾಗಿ ವೇಗವಾಗಿ ಬೆಳೆಯುತ್ತಿವೆ. ಮೈಕ್ರಾನ್ ಘಟಕವು ವಿಶ್ವದ ಅತಿದೊಡ್ಡ ATMP ಕ್ಲೀನ್‌ರೂಮ್‌ಗಳಲ್ಲಿ ಒಂದನ್ನು ಹೊಂದಿದ್ದು, ಪರಿಸರ ಸ್ನೇಹಿ ತಂತ್ರಜ್ಞಾನ ಮತ್ತು ನೀರಿನ ಮಿತವ್ಯಯಕ್ಕೆ ಆದ್ಯತೆ ನೀಡಿದೆ.

ಬಂಡೀಪುರ ಅರಣ್ಯದಲ್ಲಿ ಎಐ ಕ್ರಾಂತಿ: ಪ್ರಾಣಿಗಳ ಚಲನವಲನ ಪತ್ತೆ ಹಚ್ಚಲು 10 ಕಿ.ಮೀ ವ್ಯಾಪ್ತಿಯ ಸ್ಮಾರ್ಟ್ ಕ್ಯಾಮೆರಾ!



► ಚಾಮರಾಜನಗರ: ಕಾಡಿನಿಂದ ನಾಡಿಗೆ ಬರುವ ವನ್ಯಪ್ರಾಣಿಗಳ ಹಾವಳಿ ತಡೆಯಲು ಅರಣ್ಯ ಇಲಾಖೆ ಈಗ ಹೈಟೆಕ್ ಮೊರೆ ಹೋಗಿದೆ. ದೇಶದಲ್ಲೇ ಮೊದಲ ಬಾರಿಗೆ ಬಂಡೀಪುರ ಹುಲಿ ಸಂರಕ್ಷಿತ ಪ್ರದೇಶದಲ್ಲಿ ಕೃತಕ ಬುದ್ಧಿಮತ್ತೆ (Artificial Intelligence - AI) ಆಧಾರಿತ ಧರ್ಮಲ್ ಕ್ಯಾಮೆರಾಗಳನ್ನು ಅಳವಡಿಸುವ ಮೂಲಕ ಹೊಸ ಇತಿಹಾಸ ಬರೆಯಲಾಗಿದೆ. ಬಂಡೀಪುರದ ಜಿ.ಎಸ್. ಬೆಟ್ಟ (G.S. Betta) ವಲಯದ ಎತ್ತರದ ಪ್ರದೇಶದಲ್ಲಿ ಪ್ರಾಯೋಗಿಕವಾಗಿ ಈ ನೂತನ ತಂತ್ರಜ್ಞಾನವನ್ನು ಅಳವಡಿಸಲಾಗಿದೆ. ಇದು ಕೇವಲ ಸಾಮಾನ್ಯ ಕ್ಯಾಮೆರಾವಲ್ಲ, ಬದಲಿಗೆ ಪ್ರಾಣಿಗಳ ಚಲನವಲನವನ್ನು ಸೆರೆಹಿಡಿದು ತಕ್ಷಣವೇ ಮಾಹಿತಿ ರವಾನಿಸುವ ಸ್ಮಾರ್ಟ್ ವ್ಯವಸ್ಥೆಯಾಗಿದೆ.

► **ಈ ತಂತ್ರಜ್ಞಾನದ ಪ್ರಮುಖ ವಿಶೇಷತೆಗಳು:**

- ಈ ಕ್ಯಾಮೆರಾಗಳು ಸುಮಾರು 10 ಕಿಲೋಮೀಟರ್ ದೂರದಿಂದಲೇ ಕಾಡುಪ್ರಾಣಿಗಳ ಚಲನವಲನವನ್ನು ಪತ್ತೆಹಚ್ಚುವ ಸಾಮರ್ಥ್ಯ ಹೊಂದಿವೆ.

- ಪ್ರಾಣಿಗಳ ದೇಹದ ಶಾಖವನ್ನು ಆಧರಿಸಿ ಚಿತ್ರಗಳನ್ನು ಸೆರೆಹಿಡಿಯುವುದರಿಂದ, ದಟ್ಟ ಅಡವಿ ಅಥವಾ ಕತ್ತಲೆಯಲ್ಲೂ ಪ್ರಾಣಿಗಳನ್ನು ನಿಖರವಾಗಿ ಗುರುತಿಸಬಹುದು.

- 360 ಡಿಗ್ರಿ ಕಣ್ಗಾವಲು: ಕ್ಯಾಮೆರಾ ಸುತ್ತಲೂ ತಿರುಗುವ ಮೂಲಕ ಹದ್ದಿನ ಕಣ್ಣಿಡಲಿದ್ದು, ಹುಲಿ, ಚಿರತೆ, ಆನೆ ಸೇರಿದಂತೆ ಅಪಾಯಕಾರಿ ಪ್ರಾಣಿಗಳ ಸ್ಪಷ್ಟ ಚಿತ್ರಗಳನ್ನು ಸಂಗ್ರಹಿಸುತ್ತದೆ.

- ಪ್ರಾಣಿಗಳು ಕಾಡಿನಿಂದ ನಾಡಿನತ್ತ ಬರುತ್ತಿವೆ ಎಂದು ತಿಳಿದ ತಕ್ಷಣ, ಕಮಾಂಡ್ ಸೆಂಟರ್‌ಗೆ ಮಾಹಿತಿ ರವಾನೆಯಾಗುತ್ತದೆ. ಇದರಿಂದ ಅರಣ್ಯ ಸಿಬ್ಬಂದಿ ಕೂಡಲೇ ಸ್ಥಳಕ್ಕೆ ಧಾವಿಸಿ ಪ್ರಾಣಿಗಳನ್ನು ಮರಳಿ ಕಾಡಿಗೆ ಅಟ್ಟಲು ಸಾಧ್ಯವಾಗುತ್ತದೆ.

► ಇತ್ತೀಚಿನ ದಿನಗಳಲ್ಲಿ ಚಾಮರಾಜನಗರ ಸೇರಿದಂತೆ ರಾಜ್ಯದ ವಿವಿಧೆಡೆ ಆನೆ ಮತ್ತು ಚಿರತೆ ದಾಳಿಯಿಂದ ರೈತರು ಹಾಗೂ ಜಾನುವಾರುಗಳು ಬಲಿಯಾಗುತ್ತಿವೆ. ಬೆಳೆ ಹಾನಿಯೂ ಹೆಚ್ಚುತ್ತಿದೆ. ಇದಕ್ಕೆ ಪ್ರತಿಯಾಗಿ ಮಾನವರು ಕೂಡ ಪ್ರಾಣಿಗಳಿಗೆ ಹಾನಿ ಮಾಡುವ ಘಟನೆಗಳು ಸಂಭವಿಸುತ್ತಿವೆ.

► ಬಂಡೀಪುರ ಹುಲಿ ಯೋಜನೆ ನಿರ್ದೇಶಕ ಪ್ರಭಾಕರನ್ ಅವರ ಪ್ರಕಾರ, "ಈ ಎಐ ತಂತ್ರಜ್ಞಾನವು ಪ್ರಾಯೋಗಿಕವಾಗಿ ಯಶಸ್ವಿಯಾದರೆ, ಮುಂದಿನ ದಿನಗಳಲ್ಲಿ ಸಂಘರ್ಷ ಹೆಚ್ಚಿರುವ ಬಂಡೀಪುರದ ಇತರ ವಲಯಗಳಿಗೂ ಇದನ್ನು ವಿಸ್ತರಿಸಲಾಗುವುದು."

ಫೆಬ್ರವರಿ 2026 ಜಿಎಸ್‌ಟಿ ಸಂಗ್ರಹ: ₹1.83 ಲಕ್ಷ ಕೋಟಿ ದಾಖಲೆ; ಭಾರತದ ಜಿಎಸ್‌ಟಿ ಆದಾಯದಲ್ಲಿ ಶೇ. 8.1 ರಷ್ಟು ಏರಿಕೆ!



► ಕೇಂದ್ರ ಹಣಕಾಸು ಸಚಿವಾಲಯ ಬಿಡುಗಡೆ ಮಾಡಿದ ಅಂಕಿ-ಅಂಶಗಳ ಪ್ರಕಾರ, ಫೆಬ್ರವರಿ 2026 ರಲ್ಲಿ ಒಟ್ಟು ₹1.83 ಲಕ್ಷ ಕೋಟಿ ಜಿಎಸ್‌ಟಿ ಸಂಗ್ರಹವಾಗಿದೆ. ಇದು ಕಳೆದ ವರ್ಷದ ಇದೇ ತಿಂಗಳಿಗಿಂತ (₹1.69 ಲಕ್ಷ ಕೋಟಿ) ಶೇ. 8.1 ರಷ್ಟು ಪ್ರಗತಿಯನ್ನು ತೋರಿಸುತ್ತದೆ.

ಒಟ್ಟು ಜಿಎಸ್‌ಟಿ ಆದಾಯ: ₹1.83 ಲಕ್ಷ ಕೋಟಿ.
 ವಾರ್ಷಿಕ ಬೆಳವಣಿಗೆ (YoY): 8.1%.
 ಒಟ್ಟು ಮರುಪಾವತಿ (Refunds): ₹22,595 ಕೋಟಿ (ಶೇ. 10.2 ಏರಿಕೆ).
 ನಿವ್ವಳ ಜಿಎಸ್‌ಟಿ ಆದಾಯ (Net Revenue): ₹1.61 ಲಕ್ಷ ಕೋಟಿ.
 ದೇಶೀಯ ಆದಾಯ: ₹1.36 ಲಕ್ಷ ಕೋಟಿ (ಶೇ. 5.3 ಏರಿಕೆ).
 ಆಮದು ತೆರಿಗೆ ಆದಾಯ: ₹47,837 ಕೋಟಿ (ಶೇ. 17.2 ಏರಿಕೆ).
 > ಪ್ರಸಕ್ತ ಹಣಕಾಸು ವರ್ಷದ (FY26) ಏಪ್ರಿಲ್‌ನಿಂದ ಫೆಬ್ರವರಿ 28ರವರೆಗಿನ ಒಟ್ಟು ಸಂಗ್ರಹಣೆ ₹20.27 ಲಕ್ಷ ಕೋಟಿ ತಲುಪಿದೆ. ಇದು ಕಳೆದ ವರ್ಷಕ್ಕೆ ಹೋಲಿಸಿದರೆ ಶೇ. 8.3 ರಷ್ಟು ಹೆಚ್ಚಿನ ಸಾಧನೆಯಾಗಿದೆ. ಹಣಕಾಸು ವರ್ಷ ಮುಗಿಯುವ ಮೊದಲೇ ₹20 ಲಕ್ಷ ಕೋಟಿಯ ಗಡಿ ದಾಟಿರುವುದು ಭಾರತದ ಪರೋಕ್ಷ ತೆರಿಗೆ ವ್ಯವಸ್ಥೆಯ ಸ್ಥಿರತೆಯನ್ನು ಸೂಚಿಸುತ್ತದೆ.
 > ಡಿಜಿಟಲ್ ವರದಿ ಮತ್ತು ಕಟ್ಟುನಿಟ್ಟಿನ ನಿಯಮಗಳಿಂದ ಸುಧಾರಿತ ತೆರಿಗೆ ಅನುಸರಣೆ, ಶೇಕಡಾ 17.2 ರಷ್ಟು ಏರಿಕೆಯಾದ ಬಲವಾದ ಆಮದು ಚಟುವಟಿಕೆ ಹಾಗೂ ದೇಶೀಯ ಮಾರುಕಟ್ಟೆಯಲ್ಲಿನ ಸ್ಥಿರ ಬಳಕೆ ಮತ್ತು ಕೈಗಾರಿಕಾ ಉತ್ಪಾದನೆಯಿಂದ ಕೂಡಿದ ಸ್ಥಿರ ಆರ್ಥಿಕ ಚಟುವಟಿಕೆಗಳು ಜಿಎಸ್‌ಟಿ ಸಂಗ್ರಹಣೆಯ ಈ ಗಮನಾರ್ಹ ಏರಿಕೆಗೆ ಪ್ರಮುಖ ಕಾರಣಗಳಾಗಿವೆ.
 > ಜಿಎಸ್‌ಟಿ ಸಂಗ್ರಹಣೆಯಲ್ಲಿ ಮಹಾರಾಷ್ಟ್ರ ಎಂದಿನಂತೆ ಮೊದಲ ಸ್ಥಾನದಲ್ಲಿದ್ದರೆ, ಕರ್ನಾಟಕ ಮತ್ತು ಗುಜರಾತ್ ನಂತರದ ಪ್ರಮುಖ ಸ್ಥಾನಗಳಲ್ಲಿವೆ. (ಕರ್ನಾಟಕ: ಬಲವಾದ ಐಟಿ ಮತ್ತು ಉತ್ಪಾದನಾ ವಲಯದಿಂದಾಗಿ ರಾಷ್ಟ್ರೀಯ ಸರಾಸರಿಗಿಂತಲೂ ಸ್ಥಿರವಾದ ಬೆಳವಣಿಗೆಯನ್ನು ದಾಖಲಿಸಿರುವ ಕರ್ನಾಟಕವು, ಬೆಂಗಳೂರಿನಂತಹ ನಗರಗಳಲ್ಲಿನ ಹೆಚ್ಚಿನ ಬಳಕೆ ಮತ್ತು ಅಂತರರಾಜ್ಯ ವ್ಯವಹಾರಗಳ ಮೂಲಕ ದೇಶದಲ್ಲೇ ಅತಿ ಹೆಚ್ಚು ಜಿಎಸ್‌ಟಿ ಸಂಗ್ರಹಿಸುವ ರಾಜ್ಯಗಳಲ್ಲಿ ಅಗ್ರಸ್ಥಾನವನ್ನು ಕಾಯ್ದುಕೊಂಡಿದೆ.) ಕೈಗಾರಿಕಾ ಪ್ರಧಾನ ರಾಜ್ಯಗಳು ಉತ್ತಮ ಬೆಳವಣಿಗೆ ಸಾಧಿಸಿದರೆ, ಪಶ್ಚಿಮ ಬಂಗಾಳ ಮತ್ತು ಒಡಿಶಾದಂತಹ ಕೆಲವು ರಾಜ್ಯಗಳಲ್ಲಿ ಸಂಗ್ರಹಣೆಯಲ್ಲಿ ಅಲ್ಪ ಇಳಿಕೆ ಕಂಡುಬಂದಿದೆ.
 > ಫೆಬ್ರವರಿ 2026ರಲ್ಲಿ ಜಿಎಸ್‌ಟಿ ಪರಿಹಾರ ಸೆಸ್ (Cess) ಸಂಗ್ರಹವು ₹5,063 ಕೋಟಿಗೆ ಇಳಿಕೆಯಾಗಿದೆ. ಇದು ಕಳೆದ ವರ್ಷ ₹13,481 ಕೋಟಿಯಷ್ಟಿತ್ತು.

ಮಹಾರಾಷ್ಟ್ರದಲ್ಲಿ ದೇಶದ ಮೊದಲ 'ದಿವ್ಯಾಂಗ ಸಹಾಯಕ ಪೋರ್ಟಲ್' ಲೋಕಾರ್ಪಣೆ: ವಿಕಲಚೇತನರ ಕಲ್ಯಾಣಕ್ಕೆ ಡಿಜಿಟಲ್ ಕ್ರಾಂತಿ!



> ಮುಂಬೈ: ವಿಕಲಚೇತನರ ಸಬಲೀಕರಣಕ್ಕಾಗಿ ಮಹಾರಾಷ್ಟ್ರ ಸರ್ಕಾರವು ಒಂದು ಐತಿಹಾಸಿಕ ಹೆಜ್ಜೆ ಇಟ್ಟಿದೆ. ಭಾರತದಲ್ಲೇ ಮೊದಲ ಬಾರಿಗೆ ವಿಕಲಚೇತನರಿಗಾಗಿ ಸಂಪೂರ್ಣ ಸಂಯೋಜಿತ 'ದಿವ್ಯಾಂಗ ಸಹಾಯಕ ಪೋರ್ಟಲ್' (Divyang Sahayak Portal) ಅನ್ನು ಫೆಬ್ರವರಿ 2026 ರಲ್ಲಿ ಅಧಿಕೃತವಾಗಿ ಬಿಡುಗಡೆ ಮಾಡಲಾಗಿದೆ. ಈ ಪೋರ್ಟಲ್ ಮೂಲಕ ವಿಕಲಚೇತನರು ಸರ್ಕಾರಿ ಯೋಜನೆಗಳ ಲಾಭ ಪಡೆಯಲು ಇನ್ನು ಮುಂದೆ ಕಚೇರಿಗಳಿಗೆ ಅಲೆಯುವ ಅಥವಾ ಕಾಗದ ಪತ್ರಗಳನ್ನು ಸಲ್ಲಿಸುವ ಅಗತ್ಯವಿಲ್ಲ. ಇದು ಸಂಪೂರ್ಣವಾಗಿ ಪೇಪರ್‌ಲೆಸ್ ಮತ್ತು ಪಾರದರ್ಶಕ ವ್ಯವಸ್ಥೆಯಾಗಿದೆ.
 > **ದಿವ್ಯಾಂಗ ಸಹಾಯಕ ಪೋರ್ಟಲ್:** ಇದು ವಿಕಲಚೇತನರಿಗಾಗಿ ಸಿದ್ಧಪಡಿಸಲಾದ ಒಂದು 'ಒನ್-ಸ್ಟಾಪ್'

ಡಿಜಿಟಲ್ ವೇದಿಕೆಯಾಗಿದೆ. ವಿಕಲಚೇತನ ವ್ಯಕ್ತಿಗಳು ತಮಗೆ ಯಾವ ಯೋಜನೆಗಳು ಲಭ್ಯವಿವೆ ಎಂದು ಹುಡುಕಲು, ಅರ್ಜಿ ಸಲ್ಲಿಸಲು ಮತ್ತು ತಮ್ಮ ಅರ್ಜಿಯ ಸ್ಥಿತಿಯನ್ನು (Tracking) ಪರಿಶೀಲಿಸಲು ಇದು ನೆರವಾಗುತ್ತದೆ. ಮಹಾರಾಷ್ಟ್ರದ 'ದಿವ್ಯಾಂಗ ಸಹಾಯಕ ಪೋರ್ಟಲ್' ವಿಕಲಚೇತನರ ಸಬಲೀಕರಣಕ್ಕಾಗಿ ಅತ್ಯಾಧುನಿಕ ವ್ಯತಿಷ್ಠೆಗಳನ್ನು ಒಳಗೊಂಡಿದೆ. ಈ ಪೋರ್ಟಲ್ ಅರ್ಜಿದಾರರ ವಿವರಗಳನ್ನು ಆಧರಿಸಿ ಅವರಿಗೆ ಸೂಕ್ತವಾದ ಯೋಜನೆಗಳನ್ನು ಸ್ವಯಂಚಾಲಿತವಾಗಿ ಸೂಚಿಸುತ್ತದೆ ಮತ್ತು ಸಂಪೂರ್ಣ ಪ್ರಕ್ರಿಯೆಯನ್ನು ಪೇಪರ್‌ಲೆಸ್ ಡಿಜಿಟಲ್ ರೂಪಕ್ಕೆ ತಂದಿದೆ. ಕೃತಕ ಬುದ್ಧಿಮತ್ತೆ (AI) ತಂತ್ರಜ್ಞಾನದ ಮೂಲಕ ದೂರುಗಳನ್ನು ಶೀಘ್ರವಾಗಿ ಪರಿಹರಿಸುವ ವ್ಯವಸ್ಥೆ ಇಲ್ಲಿದ್ದು, ಅರ್ಜಿದಾರರು ತಮ್ಮ ಅರ್ಜಿಯ ಸ್ಥಿತಿಯನ್ನು ಕ್ಷಣಕ್ಷಣಕ್ಕೂ ಟ್ರ್ಯಾಕ್ ಮಾಡಬಹುದು. ವಿಶೇಷವಾಗಿ, ಅಧಿಕಾರಿಗಳು ನಿಗದಿತ ಸಮಯದಲ್ಲಿ ಕೆಲಸ ಮುಗಿಸದಿದ್ದರೆ ಅರ್ಜಿಗಳು ತಾನಾಗಿಯೇ ಮುಂದಿನ ಹಂತಕ್ಕೆ ವರ್ಗಾವಣೆಯಾಗುವ (Auto-forward) ವ್ಯವಸ್ಥೆಯು ಆಡಳಿತದಲ್ಲಿ ಪಾರದರ್ಶಕತೆ ಮತ್ತು ವೇಗವನ್ನು ಖಚಿತಪಡಿಸುತ್ತದೆ.

- > **ಬಳಸಲಾದ ಸುಧಾರಿತ ತಂತ್ರಜ್ಞಾನ:**
 - API ಇಂಟಿಗ್ರೇಷನ್: ಇದು ಯುಡಿಐಡಿ (UDID), ಆಧಾರ್ (Meri Pehchan), ಮತ್ತು ನೇರ ನಗದು ವರ್ಗಾವಣೆ (DBT) ಪ್ಲಾಟ್‌ಫಾರ್ಮ್ ಗಳೊಂದಿಗೆ ಸಂಪರ್ಕ ಹೊಂದಿದೆ.
 - AI ತಪಾಸಣೆ: ಅಪ್‌ಲೋಡ್ ಮಾಡಿದ ದಾಖಲೆಗಳಲ್ಲಿ ಏನಾದರೂ ಲೋಪದೋಷಗಳಿದ್ದರೆ AI ತಂತ್ರಜ್ಞಾನವು ಅದನ್ನು ತಕ್ಷಣವೇ ಗುರುತಿಸುತ್ತದೆ.
 - ಭವಿಷ್ಯದ ಯೋಜನೆ: ಶೀಘ್ರದಲ್ಲೇ ಈ ಪೋರ್ಟಲ್ ಅನ್ನು ಪ್ಯಾನ್ (PAN), ಜಿಎಸ್ಟಿ (GST) ಮತ್ತು ಇ-ಸೈನ್ (e-Sign) ಗಳೊಂದಿಗೆ ಜೋಡಿಸಲಾಗುವುದು.
- > ಈ ಪೋರ್ಟಲ್ ಒಟ್ಟು 11 ಮಾಡ್ಯೂಲ್‌ಗಳನ್ನು ಹೊಂದಿದ್ದು, ಪುಸ್ತುತ ಏಕೀಕೃತ ಯೋಜನೆ ವಿತರಣೆ, ಸಾರ್ವಜನಿಕ ಕುಂದುಕೊರತೆ ಪರಿಹಾರ, ಸಂಸ್ಥೆಗಳ ಮಾಹಿತಿ ನಿರ್ವಹಣೆ ಮತ್ತು ದಿವ್ಯಾಂಗರಿಗಾಗಿ ಡಿಜಿಟಲ್ ಮಾರುಕಟ್ಟೆಯಂತಹ ಪ್ರಮುಖ ಸೌಲಭ್ಯಗಳು ಲೈವ್ ಆಗಿವೆ.
- > RPwD ಕಾಯ್ದೆ 2016: 2016ರ 'ವಿಕಲಚೇತನರ ಹಕ್ಕುಗಳ ಕಾಯ್ದೆ'ಯನ್ನು ಪರಿಣಾಮಕಾರಿಯಾಗಿ ಜಾರಿಗೆ ತರಲು ಈ ಪೋರ್ಟಲ್ ಪೂರಕವಾಗಿದೆ. 2016ರ ಕಾಯ್ದೆಯು ವಿಕಲಚೇತನರ ವಿಧಗಳನ್ನು 7 ರಿಂದ 21 ಕ್ಕೆ ಏರಿಕೆ ಮಾಡಿತು. ಶಿಕ್ಷಣ, ಉದ್ಯೋಗ ಮತ್ತು ಸಾಮಾಜಿಕ ಭದ್ರತೆಯಲ್ಲಿ ಸಮಾನ ಅವಕಾಶ ನೀಡುವ ಸರ್ಕಾರದ ಉದ್ದೇಶಕ್ಕೆ ಈ ಪೋರ್ಟಲ್ ವೇಗ ನೀಡಲಿದೆ.

ಇರಾನ್‌ನಲ್ಲಿ ಹೊಸ ಅಧ್ಯಾಯ: ಅಲಿರೆಜಾ ಅರಾಫಿ ಮಧ್ಯಂತರ ಸುಪ್ರೀಂ ಲೀಡರ್ ಆಗಿ ನೇಮಕ



> **ಟೆಹ್ರಾನ್:** ಇರಾನ್‌ನ ಅತ್ಯುನ್ನತ ನಾಯಕ (Supreme Leader) ಅಯತೊಲ್ಲಾ ಅಲಿ ಖಮೇನಿ ಅವರ ನಿಧನದ ನಂತರ, ದೇಶದ ಆಡಳಿತವನ್ನು ಮುನ್ನಡೆಸಲು ಪ್ರಭಾವಿ ಧರ್ಮಗುರು ಅಯತೊಲ್ಲಾ ಅಲಿರೆಜಾ ಅರಾಫಿ (Alireza Arafati) ಅವರನ್ನು ತಾತ್ಕಾಲಿಕ ಸುಪ್ರೀಂ ಲೀಡರ್ ಆಗಿ ನೇಮಕ ಮಾಡಲಾಗಿದೆ. ಇರಾನ್ ಸಂವಿಧಾನದ ಪ್ರಕಾರ, ಹೊಸ ಸುಪ್ರೀಂ ಲೀಡರ್ ಆಯ್ಕೆಯಾಗುವವರೆಗೆ ದೇಶದ ಆಡಳಿತವನ್ನು ಮೂವರು ಸದಸ್ಯರ ನೇತೃತ್ವದ ಕೌನ್ಸಿಲ್ ನಿರ್ವಹಿಸಲಿದೆ. ಈ ಕೌನ್ಸಿಲ್‌ನಲ್ಲಿ ಅರಾಫಿ ಅವರು ಪ್ರಮುಖ ಸದಸ್ಯರಾಗಿದ್ದಾರೆ.

> ಅಯತೊಲ್ಲಾ ಅಲಿರಜಾ ಅರಾಫಿ (67) ಇರಾನ್‌ನ ಅತ್ಯಂತ ಪ್ರಭಾವಿ ಶಿಯಾ ಧರ್ಮಗುರುಗಳಲ್ಲಿ ಒಬ್ಬರಾಗಿದ್ದು, ಪ್ರಸ್ತುತ ದೇಶದ ಸುಪ್ರೀಂ ಲೀಡರ್ ಆಯ್ಕೆ ಮಾಡುವ 'ಅಸೆಂಬ್ಲಿ ಆಫ್ ಎಕ್ಸ್ ಪರ್ಟ್ಸ್'ನ ಉಪಾಧ್ಯಕ್ಷರಾಗಿ ಸೇವೆ ಸಲ್ಲಿಸುತ್ತಿದ್ದಾರೆ. ಇರಾನ್‌ನ ಪ್ರಮುಖ ಧಾರ್ಮಿಕ ಕೇಂದ್ರವಾದ 'ಖೋಮ್‌ನ ಸೆಮಿನರಿಗಳ ಮುಖ್ಯಸ್ಥರಾಗಿರುವ ಇವರು, ಈ ಹಿಂದೆ 'ಗಾರ್ಡಿಯನ್ ಕೌನ್ಸಿಲ್' ಸದಸ್ಯರಾಗಿಯೂ ಕಾರ್ಯನಿರ್ವಹಿಸಿದ ಅನುಭವ ಹೊಂದಿದ್ದಾರೆ. ಅಲಿ ಖಮೇನಿ ಅವರ ನಿಧನದ ನಂತರ ರಚಿಸಲಾದ ಮೂವರು ಸದಸ್ಯರ 'ಲೀಡರ್‌ಶಿಪ್ ಕೌನ್ಸಿಲ್'ನಲ್ಲಿ ಧಾರ್ಮಿಕ ಪ್ರತಿನಿಧಿಯಾಗಿ ನೇಮಕಗೊಂಡಿರುವ ಅರಾಫಿ, ಇರಾನ್‌ನ ಮುಂದಿನ ಖಾಯಂ ಸುಪ್ರೀಂ ಲೀಡರ್ ಆಗುವ ರೇಸ್‌ನಲ್ಲಿ ಮುಂಚೂಣಿಯಲ್ಲಿರುವ ಪ್ರಬಲ ವ್ಯಕ್ತಿಯಾಗಿದ್ದಾರೆ.

> 2026ರ ಇರಾನ್ ಲೀಡರ್‌ಶಿಪ್ ಕೌನ್ಸಿಲ್: ಸುಪ್ರೀಂ ಲೀಡರ್ ಅನುಪಸ್ಥಿತಿಯಲ್ಲಿ ದೇಶದ ಕಾರ್ಯನಿರ್ವಹಣೆಯನ್ನು ಖಚಿತಪಡಿಸಲು ರಚಿಸಲಾದ ಈ ತಾತ್ಕಾಲಿಕ ಸಮಿತಿಯಲ್ಲಿ ಮೂವರು ಪ್ರಮುಖರಿದ್ದಾರೆ:

1. ಮಸೂದ್ ಪೆಜೆಶ್ಕಿಯಾನ್ (Masoud Pezeshkian): ಇರಾನ್ ಅಧ್ಯಕ್ಷರು.
2. ಗುಲಾಂ ಹೊಸೈನ್ ಮೊಹ್ಸೇನಿ ಎಜೆ (Gholamhossein Mohseni Ejei): ಮುಖ್ಯ ನ್ಯಾಯಾಧೀಶರು.
3. ಅಯತೊಲ್ಲಾ ಅಲಿರಜಾ ಅರಾಫಿ: ನ್ಯಾಯಶಾಸ್ತ್ರಜ್ಞ ಅಥವಾ ಧಾರ್ಮಿಕ ಪ್ರತಿನಿಧಿ.

ಹೊಸ ಕಾಯಂ ನಾಯಕನನ್ನು ಆಯ್ಕೆ ಮಾಡುವವರೆಗೆ ಈ ಕೌನ್ಸಿಲ್ ಇರಾನ್‌ನ ಸೇನೆ, ವಿದೇಶಾಂಗ ನೀತಿ ಮತ್ತು ಆಡಳಿತಾತ್ಮಕ ನಿರ್ಧಾರಗಳನ್ನು ತೆಗೆದುಕೊಳ್ಳುವ ಅಧಿಕಾರ ಹೊಂದಿರುತ್ತದೆ.

> ಇರಾನ್‌ನಲ್ಲಿ ಅಧ್ಯಕ್ಷರಿಗಿಂತಲೂ ಸುಪ್ರೀಂ ಲೀಡರ್ ಹುದ್ದೆ ಅತ್ಯಂತ ಶ್ರೇಷ್ಠವಾದುದು: ಅವರು ಸಶಸ್ತ್ರ ಪಡೆಗಳ ಸರ್ವೋಚ್ಚ ಕಮಾಂಡರ್ ಆಗಿರುತ್ತಾರೆ. ಇರಾನ್‌ನ ಪ್ರಬಲ ಇಸ್ಲಾಮಿಕ್ ರೆವಲ್ಯೂಷನರಿ ಗಾರ್ಡ್ ಕಾರ್ಪ್ಸ್ (IRGC) ಮೇಲೆ ಸಂಪೂರ್ಣ ನಿಯಂತ್ರಣ ಹೊಂದಿರುತ್ತಾರೆ. ನ್ಯಾಯಾಂಗ, ಮಾಧ್ಯಮ ಮತ್ತು ವಿದೇಶಾಂಗ ವ್ಯವಹಾರಗಳಲ್ಲಿ ಅವರದ್ದೇ ಅಂತಿಮ ತೀರ್ಮಾನ.

> ಹೊಸ ಸುಪ್ರೀಂ ಲೀಡರ್ ಆಯ್ಕೆ ಪ್ರಕ್ರಿಯೆ: ಇರಾನ್‌ನಲ್ಲಿ ಜನರು ಎಂಟು ವರ್ಷಕ್ಕೊಮ್ಮೆ ಮತದಾನದ ಮೂಲಕ 88 ಧರ್ಮಗುರುಗಳ 'ಅಸೆಂಬ್ಲಿ ಆಫ್ ಎಕ್ಸ್‌ಪರ್ಟ್ಸ್' ಸಮಿತಿಯನ್ನು ಆರಿಸುತ್ತಾರೆ ಮತ್ತು ಈ ಸಮಿತಿಯು ದೇಶದ ಪರಮೋನ್ನತ ನಾಯಕನನ್ನು (Supreme Leader) ನೇಮಿಸುವ ಅಥವಾ ವಜಾಗೊಳಿಸುವ ಅಧಿಕಾರವನ್ನು ಹೊಂದಿರುತ್ತದೆ.

> 1979ರ ಇಸ್ಲಾಮಿಕ್ ಕ್ರಾಂತಿಯ ನಂತರ ಇರಾನ್ ಕಂಡಿರುವುದು ಕೇವಲ ಇಬ್ಬರು ಸುಪ್ರೀಂ ಲೀಡರ್‌ಗಳನ್ನು ಮಾತ್ರ: ರುಹೊಲ್ಲಾ ಖೋಮೇನಿ (1979-1989) ಅಲಿ ಖಮೇನಿ (1989-2026)

ಈಗ ಮೂರನೇ ನಾಯಕನ ಆಯ್ಕೆಯು ಇಡೀ ಮಧ್ಯಪ್ರಾಚ್ಯ (West Asia) ರಾಜಕೀಯದ ಮೇಲೆ ದೊಡ್ಡ ಪ್ರಭಾವ ಬೀರಲಿದೆ.

> ಇರಾನ್‌ನ ಸಂವಿಧಾನದ ವಿಧಿ 111 (Article 111) ಅಡಿಯಲ್ಲಿ ಸುಪ್ರೀಂ ಲೀಡರ್ ಮರಣ ಹೊಂದಿದಾಗ ಅಥವಾ ಕಾರ್ಯನಿರ್ವಹಿಸಲು ಅಸಮರ್ಥರಾದಾಗ ತಾತ್ಕಾಲಿಕ ಲೀಡರ್ ಶಿಪ್ ಕೌನ್ಸಿಲ್ ರಚನೆಗೆ ಅವಕಾಶವಿದೆ.

ಪ್ರಚಲಿತ ಘಟನೆಗಳ ಆಧಾರಿತ ಪ್ರತಿದಿನದ ಹಾಗೂ ವಾರಾಂತ್ಯದ ಕ್ವಿಜ್ ನಲ್ಲಿ ಭಾಗವಹಿಸಲು ಇಲ್ಲಿ ಕ್ಲಿಕ್ ಮಾಡಿ

ಜಪಾನ್, ಕೊರಿಯಾ ಕಂಪನಿಗಳ ಚಿತ್ರ ಭಾರತದತ್ತ: ಗುಜರಾತ್ ಸೆಮಿಕಂಡಕ್ಟರ್ ವಲಯಕ್ಕೆ ₹1,600 ಕೋಟಿ ಬೃಹತ್ ಹೂಡಿಕೆ



> ಭಾರತದ ಸೆಮಿಕಂಡಕ್ಟರ್ (ಅರೆವಾಹಕ) ವಲಯದಲ್ಲಿ ಗುಜರಾತ್ ತನ್ನ ಪಾರಮ್ಯವನ್ನು ಮುಂದುವರಿಸುತ್ತಿದ್ದು, ಇತ್ತೀಚೆಗೆ ನಡೆದ 'ಗುಜರಾತ್ ಸೆಮಿಕನೆಕ್ಟ್ಸ್' (Gujarat Semiconnect) ಸಮ್ಮೇಳನದಲ್ಲಿ ವಿದೇಶಿ ಕಂಪನಿಗಳಿಂದ ಸುಮಾರು ₹1,600 ಕೋಟಿ ಹೂಡಿಕೆಯ ಪ್ರಸ್ತಾವನೆಗಳು ಬಂದಿವೆ. ಜಪಾನ್, ದಕ್ಷಿಣ ಕೊರಿಯಾ ಮತ್ತು ಮಲೇಷ್ಯಾ ದೇಶಗಳ ಸಹಭಾಗಿತ್ವದೊಂದಿಗೆ ಈ ಹೂಡಿಕೆ ನಡೆಯುತ್ತಿದ್ದು, ಇದು ಭಾರತದ 'ಚಿಪ್' ಪರಿಸರ ವ್ಯವಸ್ಥೆಯನ್ನು (Chip Ecosystem) ಬಲಪಡಿಸಲಿದೆ.

> ಜಪಾನ್, ದಕ್ಷಿಣ ಕೊರಿಯಾ ಮತ್ತು ಮಲೇಷ್ಯಾ ರಾಷ್ಟ್ರಗಳು ಗುಜರಾತ್‌ನ ಸಾನಂದ್, ಅಹಮದಾಬಾದ್ ಮತ್ತು ಧೋಲೇರಾದಲ್ಲಿ ಸೆಮಿಕಂಡಕ್ಟರ್ ಪರಿಸರ ವ್ಯವಸ್ಥೆಯ ಹೂಡಿಕೆ ಮಾಡಲು ಮುಂದಾಗಿವೆ.

> ಪ್ರಮುಖ ಒಪ್ಪಂದಗಳು ಮತ್ತು ಯೋಜನೆಗಳು:

1. ಜಪಾನ್‌ನ ಹೊರಿಬಾ ಗ್ರೂಪ್ (Horiba Group): ಜಪಾನ್ ಮೂಲದ ಹೊರಿಬಾ ಇಂಡಿಯಾ ಸಂಸ್ಥೆಯು ಅಹಮದಾಬಾದ್ ನಲ್ಲಿ ಅತ್ಯಾಧುನಿಕ ಸಂಶೋಧನೆ ಮತ್ತು ಅಭಿವೃದ್ಧಿ (R&D) ಕೇಂದ್ರವನ್ನು ಸ್ಥಾಪಿಸಲು ಒಪ್ಪಂದ ಮಾಡಿಕೊಂಡಿದೆ. ಇದು ಸೆಮಿಕಂಡಕ್ಟರ್ ಗ್ರೇಡ್‌ನ ಮಾಸ್ ಫ್ಲೋ ಕಂಟ್ರೋಲರ್‌ಗಳು ಮತ್ತು ಸುಧಾರಿತ ಉಪಕರಣಗಳ ಮೇಲೆ ಗಮನ ಹರಿಸಲಿದೆ.

2. ಮಲೇಷ್ಯಾದ ಹೊಟಾಯಿ ಎಲೆಕ್ಟ್ರಾನಿಕ್ಸ್ (Hotayi Electronic):

ಮಲೇಷ್ಯಾ ಮೂಲದ ಈ ಕಂಪನಿಯು ಸಾನಂದ್ ಜಿಐಡಿಪಿಯಲ್ಲಿ ₹250 ಕೋಟಿ ವೆಚ್ಚದಲ್ಲಿ ಎಲೆಕ್ಟ್ರಾನಿಕ್ಸ್ ಉತ್ಪಾದನಾ ಘಟಕವನ್ನು ಸ್ಥಾಪಿಸಲಿದೆ.

- ಉತ್ಪನ್ನಗಳು: SSD ಮತ್ತು ಮೆಮೊರಿ ಮಾಡ್ಯೂಲ್‌ಗಳು.

- ಉದ್ಯೋಗಾವಕಾಶ: ಸುಮಾರು 1,000 ಜನರಿಗೆ ಉದ್ಯೋಗ ನೀಡುವ ನಿರೀಕ್ಷೆಯಿದೆ.

3. ಸೆಮಿಕಂಡಕ್ಟರ್ ಕೆಮಿಕಲ್ಸ್ ಮತ್ತು ಉಪಕರಣಗಳು: Hi-Spec Ltd: ಚಿಪ್ ತಯಾರಿಕೆಯಲ್ಲಿ ಅತ್ಯಂತ ನಿರ್ಣಾಯಕವಾಗಿರುವ ಹೈಡ್ರೋಫ್ಲೋರಿಕ್ ಆಸಿಡ್ (Hydrofluoric Acid) ತಯಾರಿಸಲು ₹750 ಕೋಟಿ ಹೂಡಿಕೆ ಮಾಡಲಿದೆ. Kiansh International: ದಕ್ಷಿಣ ಕೊರಿಯಾದ ಸಹಭಾಗಿತ್ವದಲ್ಲಿ ₹25 ಕೋಟಿ ವೆಚ್ಚದಲ್ಲಿ ಗ್ಯಾಸ್ ಅಬೇಟ್‌ಮೆಂಟ್ ಸಿಸ್ಟಮ್‌ಗಳನ್ನು ತಯಾರಿಸಲಿದೆ.

4. ರೋಮ್ ಸೆಮಿಕಂಡಕ್ಟರ್ (Rohm Semiconductor) ಮತ್ತು ಸೂಚಿ ಸೆಮಿಕಾನ್: ಜಪಾನ್‌ನ ಪ್ರಸಿದ್ಧ ಚಿಪ್‌ಮೇಕರ್ 'ರೋಮ್' ಮತ್ತು ಗುಜರಾತ್‌ನ 'ಸೂಚಿ ಸೆಮಿಕಾನ್' ಕೈಜೋಡಿಸಿದ್ದು, ಇವು IC ಪ್ಯಾಕೇಜಿಂಗ್ ಮತ್ತು ಪರಿಶೀಲನೆ ಪರಿಹಾರಗಳನ್ನು (Testing Solutions) ಒದಗಿಸಲಿವೆ.

> ಟಾಟಾ ಎಲೆಕ್ಟ್ರಾನಿಕ್ಸ್ ಮತ್ತು ಮೈಕ್ರಾನ್ ತಂತ್ರಜ್ಞಾನದಂತಹ ದೈತ್ಯ ಸಂಸ್ಥೆಗಳ ನಂತರ ಈ ಹೂಡಿಕೆಗಳು ಗುಜರಾತ್ ಅನ್ನು ಭಾರತದ 'ಸಿಲಿಕಾನ್ ಸ್ಟೇಟ್' ಆಗಿ ರೂಪಿಸುತ್ತಿವೆ. ಕೇವಲ ಚಿಪ್ ತಯಾರಿಕೆಯಲ್ಲದೆ, ಅದಕ್ಕೆ ಬೇಕಾದ ರಾಸಾಯನಿಕಗಳು (Hydrofluoric Acid) ಮತ್ತು ಯಂತ್ರೋಪಕರಣಗಳನ್ನು ಭಾರತದಲ್ಲೇ ತಯಾರಿಸುವುದು ಆರ್ಥಿಕತೆಗೆ ಬಲ ನೀಡುತ್ತದೆ

03 March 2026

ಮಾರ್ಚ್-3: ವಿಶ್ವ ವನ್ಯಜೀವಿ ದಿನ



> ಪ್ರಕೃತಿ ಮತ್ತು ಮಾನವನ ನಡುವಿನ ಸಂಬಂಧ ಅನಾದಿಕಾಲದ್ದು. ಆದರೆ ಇಂದಿನ ಆಧುನಿಕ ಜಗತ್ತಿನಲ್ಲಿ ಮಾನವನ ಅತಿಯಾದ ದುರಾಸೆಯಿಂದಾಗಿ ಪ್ರಕೃತಿಯ ಸಮತೋಲನ ತಪ್ಪುತ್ತಿದೆ. ವನ್ಯಜೀವಿಗಳು ವಿನಾಶದ ಅಂಚಿಗೆ

ತಲುಪುತ್ತಿದ್ದು, ಮುಂದೊಂದು ದಿನ ಅವುಗಳನ್ನು ಕೇವಲ ಚಿತ್ರಗಳಲ್ಲಿ ಅಥವಾ ವಿಡಿಯೋಗಳಲ್ಲಿ ಮಾತ್ರ ನೋಡುವ ಪರಿಸ್ಥಿತಿ ಬರಬಹುದು. ಈ ಗಂಭೀರ ಪರಿಸ್ಥಿತಿಯನ್ನು ಮನಗಂಡ ವಿಶ್ವಸಂಸ್ಥೆಯು ವನ್ಯಜೀವಿಗಳ ಸಂರಕ್ಷಣೆಗಾಗಿ ಪ್ರತಿವರ್ಷ ಮಾರ್ಚ್ 3 ರಂದು 'ವಿಶ್ವ ವನ್ಯಜೀವಿ ದಿನ' (World Wildlife Day) ಆಚರಿಸಲು ಕರೆ ನೀಡಿದೆ.

➤ 2026ರ ವಿಶ್ವ ವನ್ಯಜೀವಿ ದಿನದ ಘೋಷವಾಕ್ಯ (Theme): ಔಷಧೀಯ ಮತ್ತು ಪರಿಮಳಯುಕ್ತ ಸಸ್ಯಗಳು: ಆರೋಗ್ಯ, ಪರಂಪರೆ ಮತ್ತು ಜೀವನೋಪಾಯಗಳ ಸಂರಕ್ಷಣೆ

➤ 2013ರ ಡಿಸೆಂಬರ್ 20ರಂದು ನಡೆದ ವಿಶ್ವಸಂಸ್ಥೆಯ ಸಾಮಾನ್ಯ ಸಭೆಯ (UNGA) 68ನೇ ಅಧಿವೇಶನದಲ್ಲಿ ಮಾರ್ಚ್ 3 ಅನ್ನು ವಿಶ್ವ ವನ್ಯಜೀವಿ ದಿನವನ್ನಾಗಿ ಘೋಷಿಸಲಾಯಿತು. ವಿಶೇಷವೆಂದರೆ, 1973ರ ಮಾರ್ಚ್ 3ರಂದು 'ವಿನಾಶದಂಚಿನಲ್ಲಿರುವ ವನ್ಯಜೀವಿ ಮತ್ತು ಸಸ್ಯಸಂಕುಲದ ಅಂತರಾಷ್ಟ್ರೀಯ ವ್ಯಾಪಾರ ಒಪ್ಪಂದ'ಕ್ಕೆ (CITES) ಸಹಿ ಹಾಕಲಾಗಿತ್ತು. ಈ ಐತಿಹಾಸಿಕ ದಿನದ ನೆನಪಿಗಾಗಿ ಮಾರ್ಚ್ 3ನ್ನು ಆಯ್ಕೆ ಮಾಡಿಕೊಳ್ಳಲಾಗಿದೆ. ಈ ಪ್ರಸ್ತಾವನೆಯನ್ನು ಮೊದಲು ಮಂಡಿಸಿದ್ದು ಧೈಲ್ಯಾಂಡ್ ಸರ್ಕಾರ ಎಂಬುದು ಗಮನಾರ್ಹ.

➤ ನಗರೀಕರಣದಿಂದ ವಾಸಸ್ಥಾನದ ಕೊರತೆ, ಅಕ್ರಮ ಬೇಟೆ ಹಾಗೂ ವ್ಯಾಪಾರ ಮತ್ತು ಹವಾಮಾನ ಬದಲಾವಣೆಯು ಇಂದು ವಿಶ್ವದಾದ್ಯಂತ ವನ್ಯಜೀವಿಗಳ ಅಸ್ತಿತ್ವಕ್ಕೆ ಎದುರಾಗಿರುವ ಅತಿ ದೊಡ್ಡ ಸವಾಲುಗಳಾಗಿವೆ.

➤ ಭಾರತದ ಬದ್ಧತೆ ಮತ್ತು ನಾಯಕರ ಸಂದೇಶ: ವಿಶ್ವ ವನ್ಯಜೀವಿ ದಿನದ ಅಂಗವಾಗಿ ಪ್ರಧಾನಿ ನರೇಂದ್ರ ಮೋದಿ ಮತ್ತು ಗೃಹ ಸಚಿವ ಅಮಿತ್ ಶಾ ಅವರು ವನ್ಯಜೀವಿ ಸಂರಕ್ಷಣೆಯ ಬಗ್ಗೆ ತಮ್ಮ ಸಂದೇಶಗಳನ್ನು ಹಂಚಿಕೊಂಡಿದ್ದಾರೆ.

- ಪ್ರಧಾನಿ ಮೋದಿ: "ನಮ್ಮ ಭೂಮಿಯನ್ನು ಸಮೃದ್ಧಗೊಳಿಸುವ ಮತ್ತು ಪರಿಸರ ವ್ಯವಸ್ಥೆಯನ್ನು ಕಾಪಾಡುವ ಅದ್ಭುತ ಪ್ರಾಣಿ ವೈವಿಧ್ಯತೆಯನ್ನು ಸಂಭ್ರಮಿಸುವ ದಿನವಿದು. ವನ್ಯಜೀವಿ ರಕ್ಷಣೆಯಲ್ಲಿ ತೊಡಗಿರುವ ಎಲ್ಲರನ್ನೂ ನಾವು ಗೌರವಿಸೋಣ," ಎಂದು ತಿಳಿಸಿದ್ದಾರೆ.

- ಅಮಿತ್ ಶಾ: "ರಾಯಲ್ ಬೆಂಗಾಲ್ ಟೈಗರ್‌ನಿಂದ ಹಿಡಿದು ಅತ್ಯಂತ ಚಿಕ್ಕ ಜೀವಿಗಳವರೆಗೆ ಪ್ರತಿಯೊಂದೂ ಪರಿಸರದ ಸಮತೋಲನ ಕಾಪಾಡುವಲ್ಲಿ ಪ್ರಮುಖ ಪಾತ್ರ ವಹಿಸುತ್ತವೆ. ಪ್ರಕೃತಿಯೊಂದಿಗೆ ಸಾಮರಸ್ಯದಿಂದ ಬದುಕುವುದು ನಮ್ಮ ಸಂಸ್ಕೃತಿಯಾಗಿದೆ," ಎಂದು ಹೇಳಿದ್ದಾರೆ.

ಚಂದ್ರನತ್ತ ಮೊದಲ ಮಹಿಳೆ: ಇತಿಹಾಸ ಸೃಷ್ಟಿಸಲು ಸಜ್ಜಾದ ನಾಸಾದ 'ಆರ್ಟೆಮಿಸ್-2' ಮಿಷನ್!



➤ ಬೆಂಗಳೂರು: ಬಾಹ್ಯಾಕಾಶ ವಿಜ್ಞಾನ ಲೋಕದಲ್ಲಿ ಮತ್ತೊಂದು ಸುವರ್ಣ ಅಧ್ಯಾಯ ಬರೆಯಲು ಕ್ಷಣಗಣನೆ ಆರಂಭವಾಗಿದೆ. ದಶಕಗಳ ಬಳಿಕ ಮಾನವನನ್ನು ಮತ್ತೆ ಚಂದ್ರನತ್ತ ಕಳುಹಿಸುವ ನಾಸಾದ ಮಹತ್ವಾಕಾಂಕ್ಷಿ 'ಆರ್ಟೆಮಿಸ್-2' (Artemis II) ಯೋಜನೆಗೆ ದಿನಾಂಕ ನಿಗದಿಯಾಗಿದ್ದು, ಈ ಬಾರಿ ಮಹಿಳೆಯೊಬ್ಬರು ಚಂದ್ರನತ್ತ ಪ್ರಯಾಣಿಸುವ ಮೂಲಕ ಇತಿಹಾಸ ನಿರ್ಮಿಸಲಿದ್ದಾರೆ.

➤ ಕ್ರಿಸ್ಟಿನಾ ಕೋಚ್: 47 ವರ್ಷದ ಅಮೆರಿಕನ್ ಗಗನಯಾತ್ರಿ ಕ್ರಿಸ್ಟಿನಾ ಕೋಚ್ (Christina Koch) ಈ ಐತಿಹಾಸಿಕ ಪಯಣದ ನೇತೃತ್ವ ವಹಿಸಲಿದ್ದಾರೆ. ಇವರು ಈಗಾಗಲೇ ಬಾಹ್ಯಾಕಾಶ ಕ್ಷೇತ್ರದಲ್ಲಿ ಹಲವು ದಾಖಲೆಗಳನ್ನು ಬರೆದಿದ್ದಾರೆ.

- ಇವರು ಅಂತರಾಷ್ಟ್ರೀಯ ಬಾಹ್ಯಾಕಾಶ ನಿಲ್ದಾಣದಲ್ಲಿ (ISS) ಸತತ 328 ದಿನಗಳ ಕಾಲ ಕಳೆದು, ಅತಿ ಹೆಚ್ಚು ಕಾಲ ಬಾಹ್ಯಾಕಾಶದಲ್ಲಿದ್ದ ಮಹಿಳೆ ಎಂಬ ದಾಖಲೆ ಹೊಂದಿದ್ದಾರೆ.

- ಇತಿಹಾಸದಲ್ಲೇ ಮೊದಲ ಬಾರಿಗೆ ನಡೆದ 'ಕೇವಲ ಮಹಿಳೆಯರಿದ್ದು' ಮೂರು ಸ್ಪೆಸ್‌ವಾಕ್‌ಗಳಲ್ಲಿ ಇವರು ಭಾಗವಹಿಸಿದ್ದರು.

- ನಾಸಾ ಅಕಾಡೆಮಿಯ ಪದವೀಧರೆಯಾಗಿರುವ ಇವರು, 2013 ರಲ್ಲಿ ಗಗನಯಾತ್ರಿಯಾಗಿ ಆಯ್ಕೆಯಾಗುವ ಮೊದಲು ಎಲೆಕ್ಟ್ರಿಕಲ್ ಇಂಜಿನಿಯರ್ ಆಗಿ ಸೇವೆ ಸಲ್ಲಿಸಿದ್ದರು.

➤ ಆರ್ಟೆಮಿಸ್-2 ಮಿಷನ್: ಈ ಮಿಷನ್ ಕೇವಲ ಚಂದ್ರನನ್ನು ತಲುಪುವುದಷ್ಟೇ ಅಲ್ಲ, ಮಾನವ ಕುಲದ ಮುಂದಿನ ಪೀಳಿಗೆಯ ಅನ್ವೇಷಣೆಗೆ ದಾರಿಯಾಗಲಿದೆ. ಈ ತಂಡದಲ್ಲಿ ಕ್ರಿಸ್ಟಿನಾ ಕೋಚ್ ಅವರೊಂದಿಗೆ ರೀಡ್ ವೈಸ್‌ಮನ್, ಜೆರೆಮಿ ಹ್ಯಾನ್ಸನ್ ಮತ್ತು ವಿಕ್ಟರ್ ಗ್ಲೋವರ್ ಇರಲಿದ್ದಾರೆ. ವಿಕ್ಟರ್ ಗ್ಲೋವರ್ ಚಂದ್ರಯಾನದಲ್ಲಿ ಭಾಗವಹಿಸುವ ಮೊದಲ ಕಪ್ಪು ಜನಾಂಗದ ಗಗನಯಾತ್ರಿಯಾಗಲಿದ್ದಾರೆ. ಈ ಮಿಷನ್‌ನಲ್ಲಿ ಗಗನಯಾತ್ರಿಗಳು ಈ ಹಿಂದೆ ಮಾನವ ಸಂಚರಿಸದಷ್ಟು ದೂರದವರೆಗೆ ಬಾಹ್ಯಾಕಾಶದಲ್ಲಿ ಪ್ರಯಾಣಿಸಲಿದ್ದಾರೆ. 10 ದಿನಗಳ ಕಾಲ ನಡೆಯಲಿರುವ ಈ ಯಾತ್ರೆಯು ಚಂದ್ರನನ್ನು ಸುತ್ತಿರುವ ಭೂಮಿಗೆ ಮರಳಲಿದೆ. ಈ ಯೋಜನೆಯು ಭವಿಷ್ಯದಲ್ಲಿ ಮಂಗಳ ಗ್ರಹಕ್ಕೆ ಮಾನವರನ್ನು ಕಳುಹಿಸುವ ನಾಸಾದ ದೀರ್ಘಕಾಲದ ಗುರಿಗೆ ತಳಪಾಯವಾಗಲಿದೆ.

➤ ವಾಸ್ತವವಾಗಿ ಈ ಉಡಾವಣೆಯನ್ನು ಕಳೆದ ತಿಂಗಳು ನಿಗದಿಪಡಿಸಲಾಗಿತ್ತು. ಆದರೆ ರಾಕೆಟ್‌ನ ಉಡಾವಣಾ ಯಂತ್ರದಲ್ಲಿ ಕಂಡುಬಂದ ತಾಂತ್ರಿಕ ದೋಷಗಳಿಂದಾಗಿ ಸುರಕ್ಷತೆಯ ದೃಷ್ಟಿಯಿಂದ ಇದನ್ನು ಏಪ್ರಿಲ್‌ಗೆ ಮುಂದೂಡಲಾಗಿದೆ. ಮ್ಯಾಸಚೂಸೆಟ್ಸ್ ಇನ್‌ಸ್ಟಿಟ್ಯೂಟ್ ಆಫ್ ಟೆಕ್ನಾಲಜಿ (MIT) ತಜ್ಞರ ಪ್ರಕಾರ, ಈ ಮಿಷನ್ ಚಂದ್ರನ ವಿಜ್ಞಾನದ ಜೊತೆಗೆ ಗಗನಯಾತ್ರಿಗಳ ಆರೋಗ್ಯದ ಮೇಲೆ ಬಾಹ್ಯಾಕಾಶದ ಪ್ರಭಾವದ ಬಗ್ಗೆಯೂ ಮಹತ್ವದ ಮಾಹಿತಿ ನೀಡಲಿದೆ.

➤ ಚಂದ್ರ ಕೇವಲ ಅನ್ವೇಷಣೆಯ ಸಂಕೇತವಲ್ಲ, ಅದು ನಾವು ಎಲ್ಲಿಂದ ಬಂದಿದ್ದೇವೆ ಎಂಬ ನಮ್ಮ ಮೂಲವನ್ನು ತಿಳಿಯಲು ಇರುವ ದಾರಿದೀಪ ಎಂದು ಕ್ರಿಸ್ಟಿನಾ ಕೋಚ್ ಅವರು ಹೇಳಿದ್ದಾರೆ.

ಮ್ಯಾನ್ಮಾರ್‌ನಲ್ಲಿ 10,000ಕ್ಕೂ ಹೆಚ್ಚು ಕೈದಿಗಳಿಗೆ ಕ್ಷಮಾದಾನ: ಆಂಗ್ ಸಾನ್ ಸೂ ಕಿ ಬಿಡುಗಡೆ ಇಲ್ಲ!



➤ ನೈಪಿಡಾವ್ (ಮ್ಯಾನ್ಮಾರ್): ಮ್ಯಾನ್ಮಾರ್‌ನ ಮಿಲಿಟರಿ ಸರ್ಕಾರವು (Junta) ರಾಷ್ಟ್ರೀಯ ರೈತರ ದಿನಾಚರಣೆಯ ಅಂಗವಾಗಿ ಮಹತ್ವದ ನಿರ್ಧಾರವೊಂದನ್ನು ಕೈಗೊಂಡಿದೆ. ದೇಶದ ವಿವಿಧ ಕಾರಾಗೃಹಗಳಲ್ಲಿ ಶಿಕ್ಷೆ ಅನುಭವಿಸುತ್ತಿದ್ದ 10,000ಕ್ಕೂ ಹೆಚ್ಚು ಕೈದಿಗಳಿಗೆ ಸಾರ್ವತ್ರಿಕ ಕ್ಷಮಾದಾನ ನೀಡಲಾಗುವುದು ಎಂದು ಮಿಲಿಟರಿ ಮುಖ್ಯಸ್ಥ ಸೀನಿಯರ್ ಜನರಲ್ ಮಿನ್ ಆಂಗ್ ಪ್ರೇಯಿಂಗ್ ಘೋಷಿಸಿದ್ದಾರೆ.

➤ ಮಾರ್ಚ್ 2, 2026 ರಂದು ಹೊರಡಿಸಲಾದ ಈ ಆದೇಶದ ಪ್ರಕಾರ ಒಟ್ಟು 10,162 ಕೈದಿಗಳಿಗೆ ಕ್ಷಮಾದಾನ ನೀಡಲಾಗಿದೆ. ಬಿಡುಗಡೆಯಾದವರಲ್ಲಿ 7,337 ಮಂದಿ ಭಯೋತ್ಪಾದನಾ ನಿಗ್ರಹ ಕಾನೂನಿನ ಅಡಿಯಲ್ಲಿ ಶಿಕ್ಷೆಗೊಳಗಾದವರಾಗಿದ್ದಾರೆ. ತಲೆಮರೆಸಿಕೊಂಡಿದ್ದ ಅಥವಾ ವಿಚಾರಣೆ ಎದುರಿಸುತ್ತಿದ್ದ ಸುಮಾರು 12,487 ಜನರ ಮೇಲಿನ ಪ್ರಚೋದನಾಕಾರಿ ಪ್ರಕರಣಗಳನ್ನು ಕೈಬಿಡಲು ನಿರ್ಧರಿಸಲಾಗಿದೆ. 10 ಮಂದಿ ವಿದೇಶಿ

ಕೈದಿಗಳನ್ನು ಬಿಡುಗಡೆ ಮಾಡಿ ಅವರ ದೇಶಗಳಿಗೆ ಗಡಿಪಾರು ಮಾಡಲಾಗುತ್ತಿದೆ.

➤ **ಆಂಗ್ ಸಾನ್ ಸೂ ಕಿ:** ಮ್ಯಾನ್ಮಾರ್‌ನ ಪ್ರಜಾಪ್ರಭುತ್ವವಾದಿ ನಾಯಕಿ, ನೊಬೆಲ್ ಶಾಂತಿ ಪ್ರಶಸ್ತಿ ಪುರಸ್ಕೃತೆ ಆಂಗ್ ಸಾನ್ ಸೂ ಕಿ (Aung San Suu Kyi) ಅವರ ಬಿಡುಗಡೆಯ ಬಗ್ಗೆ ಸರ್ಕಾರ ಯಾವುದೇ ಮಾಹಿತಿ ನೀಡಿಲ್ಲ. 2021ರ ಮಿಲಿಟರಿ ದಂಗೆಯ ನಂತರ ಸೂ ಕಿ ಅವರನ್ನು ಬಂಧಿಸಲಾಗಿತ್ತು. ಪ್ರಸ್ತುತ ಅವರು 27 ವರ್ಷಗಳ ಸುದೀರ್ಘ ಜೈಲು ಶಿಕ್ಷೆಯನ್ನು ಅನುಭವಿಸುತ್ತಿದ್ದಾರೆ. ಅಂತರಾಷ್ಟ್ರೀಯ ಒತ್ತಡಗಳ ನಡುವೆಯೂ ಮಿಲಿಟರಿ ಸರ್ಕಾರ ಅವರನ್ನು ಬಿಡುಗಡೆ ಮಾಡಲು ನಿರಾಕರಿಸಿದೆ.

➤ ಈ ಕ್ಷಮಾದಾನದ ಹಿಂದಿನ ರಾಜಕೀಯ ಕಾರಣ: ಮ್ಯಾನ್ಮಾರ್ ನಲ್ಲಿ ಕಳೆದ ಐದು ವರ್ಷಗಳಲ್ಲೇ ಮೊದಲ ಬಾರಿಗೆ ಸಂಸತ್ ಅಧಿವೇಶನ ಕರೆಯಲು ಮಿಲಿಟರಿ ಸರ್ಕಾರ ಸಿದ್ಧತೆ ನಡೆಸುತ್ತಿದೆ. ಈ ಅಧಿವೇಶನ ಆರಂಭಕ್ಕೆ ಕೇವಲ ಎರಡು ವಾರಗಳ ಮುನ್ನ ಈ ಘೋಷಣೆ ಹೊರಬಿದ್ದಿದೆ. ಇತ್ತೀಚೆಗೆ ನಡೆದ ಚುನಾವಣೆಗಳು "ಮುಕ್ತ ಮತ್ತು ನ್ಯಾಯಸಮ್ಮತವಾಗಿಲ್ಲ" ಎಂದು ಜಾಗತಿಕ ಮಟ್ಟದಲ್ಲಿ ಟೀಕೆಗಳು ವ್ಯಕ್ತವಾಗಿದ್ದವು. ಈ ಟೀಕೆಗಳನ್ನು ತಣಿಸಲು ಮತ್ತು ಆಂತರಿಕ ಅಸಮಾಧಾನವನ್ನು ಕಡಿಮೆ ಮಾಡಲು ಮಿಲಿಟರಿ ಈ 'ಕ್ಷಮಾದಾನ'ದ ತಂತ್ರ ಹೂಡಿದೆ ಎಂದು ವಿಶ್ಲೇಷಿಸಲಾಗುತ್ತಿದೆ.

➤ ಮ್ಯಾನ್ಮಾರ್‌ನಲ್ಲಿ 2021ರ ಫೆಬ್ರವರಿಯಲ್ಲಿ ಚುನಾಯಿತ ಸರ್ಕಾರವನ್ನು ಉರುಳಿಸಿ ಮಿಲಿಟರಿ ಆಡಳಿತ (Junta) ಜಾರಿಗೆ ಬಂದಿತು. ಅಂದಿನಿಂದ ಅಲ್ಲಿ ನಾಗರಿಕ ಹಕ್ಕುಗಳ ಹೋರಾಟ ಮತ್ತು ಮಿಲಿಟರಿ ನಡುವೆ ಸಂಘರ್ಷ ಮುಂದುವರಿಯುತ್ತಲೇ ಇದೆ.

2026ರ ಮೊದಲ ಚಂದ್ರಗ್ರಹಣ: ಇಂದು ಅಪರೂಪದ 'ಗ್ರಸೋದಯ' ಚಂದ್ರಗ್ರಹಣ!



➤ ಖಗೋಳ ಆಸಕ್ರಿಗೆ ಹಾಗೂ ಸಾರ್ವಜನಿಕರಿಗೆ ಇಂದು (ಮಾರ್ಚ್ 3, 2026) ಒಂದು ಅಪರೂಪದ ದಿನ. 2026ನೇ ಸಾಲಿನ ಮೊದಲ ಚಂದ್ರಗ್ರಹಣವು ಇಂದು ಸಂಭವಿಸಲಿದ್ದು, ಇದು 'ಗ್ರಸೋದಯ' ಚಂದ್ರಗ್ರಹಣ ಎಂಬ ವಿಶೇಷತೆಗೆ ಸಾಕ್ಷಿಯಾಗಲಿದೆ. ಫಾಲ್ಗುಣ ಮಾಸದ ಹುಣ್ಣಿಮೆಯಾದ ಇಂದು ಮಧ್ಯಾಹ್ನ 3:23ಕ್ಕೆ ಆರಂಭವಾಗಿ ಸಂಜೆ 6:47ಕ್ಕೆ ಮುಕ್ತಾಯಗೊಳ್ಳಲಿರುವ ಈ ಚಂದ್ರಗ್ರಹಣವು ಒಟ್ಟು 3 ಗಂಟೆ 24 ನಿಮಿಷಗಳ ಕಾಲ ಸಂಭವಿಸಲಿದ್ದು, ಸಂಜೆ 5:04ಕ್ಕೆ ಮಧ್ಯಕಾಲವಿರಲಿದೆ.

➤ **ಕರ್ನಾಟಕ:** ಭಾರತದ ವಿವಿಧ ಭಾಗಗಳಲ್ಲಿ ಈ ಗ್ರಹಣವು ವಿಭಿನ್ನ ಅವಧಿಗೆ ಗೋಚರಿಸಲಿದೆ. ಭಾರತದಲ್ಲಿ ಗರಿಷ್ಠ 52 ನಿಮಿಷಗಳ ಕಾಲ ಗ್ರಹಣ ಕಂಡುಬಂದರೆ, ನಮ್ಮ ಕರ್ನಾಟಕದಲ್ಲಿ ಸಂಜೆ 6:28 ರಿಂದ 6:48 ರವರೆಗೆ ಮಾತ್ರ (ಕೇವಲ 20 ನಿಮಿಷಗಳು) ಭಾಗಶಃ ಚಂದ್ರಗ್ರಹಣ ಗೋಚರಿಸಲಿದೆ.

➤ 'ಗ್ರಸೋದಯ' ಚಂದ್ರಗ್ರಹಣ: ಸಾಮಾನ್ಯವಾಗಿ ಚಂದ್ರ ಉದಯಿಸಿದ ನಂತರ ಗ್ರಹಣ ಹಿಡಿಯುವುದು ವಾಡಿಕೆ. ಆದರೆ, ಇಂದು ಚಂದ್ರನು ಪೂರ್ವ ದಿಕ್ಕಿನಲ್ಲಿ ಉದಯಿಸುವ ಮುನ್ನವೇ ಗ್ರಹಣಕೊಳ್ಳಲಾಗುತ್ತಾನೆ. ಅಂದರೆ ಗ್ರಹಣ ಹಿಡಿದ ಚಂದ್ರನೇ ಉದಯಿಸುವುದರಿಂದ ಇದನ್ನು ಶಾಸ್ತ್ರಗಳಲ್ಲಿ 'ಗ್ರಸೋದಯ ಚಂದ್ರಗ್ರಹಣ' ಎಂದು ಕರೆಯಲಾಗುತ್ತದೆ. ಇದನ್ನು 'ರಕ್ತ ಚಂದ್ರಗ್ರಹಣ' (Blood Moon) ಎಂದೂ ಕೂಡ ಬಣ್ಣಿಸಲಾಗುತ್ತಿದೆ.

➤ ಗ್ರಹಣದ ಹಿನ್ನೆಲೆಯಲ್ಲಿ ಧರ್ಮಸ್ಥಳ, ಕುಕ್ಕೆ ಸುಬ್ರಮಣ್ಯ ಹಾಗೂ ತಿರುಪತಿಯಂತಹ ಪ್ರಮುಖ ದೇವಾಲಯಗಳ ದರ್ಶನ ಮತ್ತು ಶುಭ ಕಾರ್ಯಗಳನ್ನು ತಾತ್ಕಾಲಿಕವಾಗಿ ಸ್ಥಗಿತಗೊಳಿಸಲಾಗಿದ್ದು, ಗ್ರಹಣ ಮುಕ್ತಾಯದ ನಂತರ ಶುದ್ಧೀಕರಣ ಕಾರ್ಯಗಳು ನಡೆದು ರಾತ್ರಿ 7:30ರಿಂದ ಭಕ್ತರಿಗೆ ಪುನಃ ದರ್ಶನಕ್ಕೆ ಅವಕಾಶ ಕಲ್ಪಿಸಲಾಗುತ್ತದೆ.

ಜಾಗತಿಕ ಸಂಘರ್ಷಕ್ಕೆ ರಾಜತಾಂತ್ರಿಕತೆಯೇ ಮದ್ದು: ಪ್ರಧಾನಿ ಮೋದಿ ಕರೆ | ತೈಲ ದರ ಏರಿಕೆಯ ಭೀತಿಯಲ್ಲಿ ಭಾರತ



➤ ನವದೆಹಲಿ: ವಿಶ್ವದ ವಿವಿಧೆಡೆ ನಡೆಯುತ್ತಿರುವ ಸಂಘರ್ಷಗಳು ಕೇವಲ ಆಯಾ ದೇಶಗಳಿಗೆ ಸೀಮಿತವಾಗಿರದೆ, ಜಾಗತಿಕ ಅರ್ಥಿಕತೆ ಮತ್ತು ಶಾಂತಿಯ ಮೇಲೆ ಗಂಭೀರ ಪರಿಣಾಮ ಬೀರುತ್ತಿವೆ. ಈ ಹಿನ್ನೆಲೆಯಲ್ಲಿ, "ಯುದ್ಧ ಯಾವುದಕ್ಕೂ ಪರಿಹಾರವಲ್ಲ, ಮಾತುಕತೆ ಮತ್ತು ರಾಜತಾಂತ್ರಿಕತೆಯೇ ಏಕೈಕ ಮದ್ದು" ಎಂದು ಪ್ರಧಾನಿ ನರೇಂದ್ರ ಮೋದಿ ಅವರು ಬಲವಾಗಿ ಪ್ರತಿಪಾದಿಸಿದ್ದಾರೆ. ಕನಡಾ ಪ್ರಧಾನಿ ಮಾರ್ಕ್ ಕಾರ್ನಿ ಅವರೊಂದಿಗೆ ನಡೆದ ಜಂಟಿ ಪತ್ರಿಕಾಗೋಷ್ಠಿಯಲ್ಲಿ ಮಾತನಾಡಿದ ಅವರು, ಮಧ್ಯಪ್ರಾಚ್ಯದ ಪ್ರಸ್ತುತ ಸ್ಥಿತಿಗತಿಗಳ ಬಗ್ಗೆ ಭಾರತದ ಕಳವಳವನ್ನು ವ್ಯಕ್ತಪಡಿಸಿದರು.

➤ ಭಾರತವು ಮೊದಲಿನಿಂದಲೂ 'ವಸುಧೈವ ಕುಟುಂಬಕಂ' ತತ್ವವನ್ನು ನಂಬಿಕೊಂಡು ಬಂದಿದೆ. ಪ್ರಸ್ತುತ ಮಧ್ಯಪ್ರಾಚ್ಯದ ಬಿಕ್ಕಟ್ಟನ್ನು ಶಮನಗೊಳಿಸಲು ಸಂಘರ್ಷಪೀಡಿತ ರಾಷ್ಟ್ರಗಳು ಕೂಡಲೇ ಮಾತುಕತೆಯ ಮೇಜಿಗೆ ಬರಬೇಕು ಎಂದು ಮೋದಿ ಕರೆ ನೀಡಿದರು. ಭಯೋತ್ಪಾದನೆ, ಉಗ್ರವಾದ ಮತ್ತು ಮೂಲಭೂತವಾದಗಳು ಜಗತ್ತಿಗೆ ದೊಡ್ಡ ಸವಾಲಾಗಿವೆ. ಇದನ್ನು ಎದುರಿಸಲು ಎಲ್ಲಾ ರಾಷ್ಟ್ರಗಳ ನಡುವೆ ನಿಕಟ ಸಹಕಾರ ಅತ್ಯಗತ್ಯ. ಸಂಘರ್ಷ ಪೀಡಿತ ಪ್ರದೇಶಗಳಲ್ಲಿರುವ ಭಾರತೀಯ ಪ್ರಜೆಗಳ ರಕ್ಷಣೆಗೆ ಸರ್ಕಾರವು ಮೊದಲ ಆದ್ಯತೆ ನೀಡಿದ್ದು, ನಿರಂತರವಾಗಿ ಪರಿಸ್ಥಿತಿಯನ್ನು ಮೇಲ್ವಿಚಾರಣೆ ಮಾಡುತ್ತಿದೆ.

➤ ಭದ್ರತಾ ಸಂಪುಟ ಸಮಿತಿ (CCS) ಸಭೆ: ಪ್ರಮುಖ ನಿರ್ಧಾರಗಳು: ಮಧ್ಯಪ್ರಾಚ್ಯದ ಉದ್ವಿಗ್ನತೆಯ ಹಿನ್ನೆಲೆಯಲ್ಲಿ ಪ್ರಧಾನಿ ನೇತೃತ್ವದಲ್ಲಿ ನಡೆದ ಸಿಸಿಎಸ್ (Cabinet Committee on Security) ಸಭೆಯಲ್ಲಿ ಹಲವು ಪ್ರಮುಖ ಅಂಶಗಳ ಬಗ್ಗೆ ಚರ್ಚಿಸಲಾಯಿತು:

- ಇರಾನ್ ಮೇಲಿನ ವಾಯುದಾಳಿ ಮತ್ತು ಗಲ್ಫ್ ರಾಷ್ಟ್ರಗಳ ಬೆಳವಣಿಗೆಗಳ ಬಗ್ಗೆ ಮಾಹಿತಿ ಸಂಗ್ರಹ.
- ವಿದೇಶದಲ್ಲಿರುವ ಭಾರತೀಯರ ಭದ್ರತೆಗಾಗಿ ಸಂಬಂಧಪಟ್ಟ ಇಲಾಖೆಗಳಿಗೆ ಕಟ್ಟುನಿಟ್ಟಿನ ಸೂಚನೆ.
- ಸಂಕಷ್ಟದಲ್ಲಿರುವ ಭಾರತೀಯರಿಗೆ ನೆರವಾಗಲು ವಿಶೇಷ ಸಹಾಯವಾಣಿ ಮತ್ತು ರಕ್ಷಣಾ ಕಾರ್ಯತಂತ್ರಗಳ ಬಗ್ಗೆ ಚರ್ಚೆ.

➤ ಹಾರ್ಮುಜ್ ಜಲಸಂಧಿ ಸ್ಥಗಿತ: ಮಧ್ಯಪ್ರಾಚ್ಯದ ಸಂಘರ್ಷದ ನೇರ ಪರಿಣಾಮ ಈಗ ಜಾಗತಿಕ ತೈಲ ಮಾರುಕಟ್ಟೆಯ ಮೇಲೆ ಬೀರಿದೆ. ಇರಾನ್ 'ಹಾರ್ಮುಜ್ ಜಲಸಂಧಿ' (Strait of Hormuz) ಮೂಲಕ ನಡೆಯುವ ಇಂಧನ ಸಾಗಣೆಯನ್ನು ಸ್ಥಗಿತಗೊಳಿಸಿರುವುದು ಆತಂಕಕ್ಕೆ ಕಾರಣವಾಗಿದೆ.

- ಬ್ರೆಂಟ್ ಕಚ್ಚಾ ತೈಲ: ಪ್ರತಿ ಬ್ಯಾರೆಲ್‌ಗೆ 82.37 ಡಾಲರ್‌ಗೆ ಏರಿಕೆಯಾಗಿದೆ (2025ರ ಜನವರಿ ನಂತರದ ಗರಿಷ್ಠ ಮಟ್ಟ).
- WTI ಕಚ್ಚಾ ತೈಲ: ಶೇ. 7.19 ರಷ್ಟು ಏರಿಕೆಯಾಗಿ 71.86 ಡಾಲರ್ ತಲುಪಿದೆ.

➤ ಭಾರತವು ತನ್ನ ಒಟ್ಟು ಕಚ್ಚಾ ತೈಲದ ಅಗತ್ಯತೆಯಲ್ಲಿ ಸುಮಾರು ಶೇ. 90 ರಷ್ಟನ್ನು ಆಮದು ಮಾಡಿಕೊಳ್ಳುತ್ತದೆ. ತೈಲ ಬೆಲೆ ಏರಿಕೆಯಾದಲ್ಲಿ, ಸಾರಿಗೆ ವೆಚ್ಚ ಏರಿಕೆ: ಪೆಟ್ರೋಲ್ ಮತ್ತು ಡೀಸೆಲ್ ದರ ಏರಿಕೆಯಾದಲ್ಲಿ ಸರಕು ಸಾಗಣೆ ವೆಚ್ಚ ಹೆಚ್ಚಾಗುತ್ತದೆ. ಹಣದುಬ್ಬರ: ನಿತ್ಯೋಪಯೋಗಿ ವಸ್ತುಗಳ ಬೆಲೆ ಏರಿಕೆಯಾಗಿ ಸಾಮಾನ್ಯ ಜನರ ಜೀವಿಗೆ ಕತ್ತರಿ ಬೀಳುವ ಸಾಧ್ಯತೆ ಇದೆ.

- CCS (Cabinet Committee on Security): ಇದರ ಅಧ್ಯಕ್ಷತೆಯನ್ನು ಪ್ರಧಾನ ಮಂತ್ರಿಗಳು ವಹಿಸುತ್ತಾರೆ. ಇದು ದೇಶದ ರಕ್ಷಣಾ ವ್ಯವಹಾರಗಳ ಅತ್ಯುನ್ನತ ನಿರ್ಧಾರ ತೆಗೆದುಕೊಳ್ಳುವ ಸಮಿತಿ.

- ಹಾರ್ಮುಜ್ ಜಲಸಂಧಿ: ಇದು ಪರ್ಷಿಯನ್ ಕೊಲ್ಲಿ ಮತ್ತು ಓಮನ್ ಕೊಲ್ಲಿಯನ್ನು ಸಂಪರ್ಕಿಸುತ್ತದೆ. ವಿಶ್ವದ ಒಟ್ಟು ತೈಲ ವ್ಯಾಪಾರದ ಬಹುಪಾಲು ಈ ಮಾರ್ಗದ ಮೂಲಕವೇ ಸಾಗುತ್ತದೆ.

ಭಾರತ-ಕೆನಡಾ ಬಾಂಧವ್ಯಕ್ಕೆ ಹೊಸ ವೇಗ: 2030ರ ವೇಳೆಗೆ ₹4.58 ಲಕ್ಷ ಕೋಟಿ ವ್ಯಾಪಾರದ ಬೃಹತ್ ಗುರಿ.



► ನವದೆಹಲಿ: ಕಳೆದ ಕೆಲವು ವರ್ಷಗಳಿಂದ ತಣ್ಣಗಾಗಿದ್ದ ಭಾರತ ಮತ್ತು ಕೆನಡಾ ನಡುವಿನ ರಾಜತಾಂತ್ರಿಕ ಬಾಂಧವ್ಯವು ಈಗ ಹೊಸ ತಿರುವು ಪಡೆದಿದೆ. ಕೆನಡಾದ ನೂತನ ಪ್ರಧಾನಿ ಮಾರ್ಕ್ ಕಾರ್ನಿ ಅವರ ಭಾರತ ಭೇಟಿಯೊಂದಿಗೆ, ಎರಡೂ ದೇಶಗಳು ಇಂಧನ, ರಕ್ಷಣೆ ಮತ್ತು ಆರ್ಥಿಕ ಕ್ಷೇತ್ರಗಳಲ್ಲಿ ಮಹತ್ವದ ಒಪ್ಪಂದಗಳಿಗೆ ಸಹಿ ಹಾಕಿವೆ. ಮುಖ್ಯವಾಗಿ, ಪರಮಾಣು ಇಂಧನಕ್ಕಾಗಿ ಯುರೇನಿಯಂ ಪೂರೈಕೆ ಮತ್ತು 2030ರ ವೇಳೆಗೆ ದ್ವಿಪಕ್ಷೀಯ ವ್ಯಾಪಾರವನ್ನು ₹4.58 ಲಕ್ಷ ಕೋಟಿಗೆ (\$50 ಬಿಲಿಯನ್) ಏರಿಸುವ ಗುರಿ ಈ ಭೇಟಿಯ ಪ್ರಮುಖ ಹೈಲೈಟ್.

► ಯುರೇನಿಯಂ ಮತ್ತು ಪರಮಾಣು ಇಂಧನ ಒಪ್ಪಂದ: ಭಾರತದ ನಾಗರಿಕ ಪರಮಾಣು ಇಂಧನ ವಲಯಕ್ಕೆ ಶಕ್ತಿ ತುಂಬಲು ಕೆನಡಾ ಮುಂದಾಗಿದೆ.

- ಕ್ಯಾಮೆಕೊ (Cameco) ಒಪ್ಪಂದ: ಕೆನಡಾದ ಕ್ಯಾಮೆಕೊ ಸಂಸ್ಥೆ ಮತ್ತು ಭಾರತದ ಪರಮಾಣು ಇಂಧನ ಇಲಾಖೆ ನಡುವೆ 2.6 ಬಿಲಿಯನ್ ಕೆನಡಿಯನ್ ಡಾಲರ್ ಮೊತ್ತದ ದೀರ್ಘಕಾಲದ ಯುರೇನಿಯಂ ಪೂರೈಕೆ ಒಪ್ಪಂದ ಏರ್ಪಟ್ಟಿದೆ.

- ರಿಯಾಕ್ಟರ್‌ಗಳ ಸಹಯೋಗ: ಸಣ್ಣ ಮತ್ತು ಸುಧಾರಿತ ರಿಯಾಕ್ಟರ್‌ಗಳ (Small Modular Reactors) ತಂತ್ರಜ್ಞಾನದಲ್ಲಿ ಎರಡೂ ದೇಶಗಳು ಜಂಟಿಯಾಗಿ ಕಾರ್ಯನಿರ್ವಹಿಸಲಿವೆ.

► ಆರ್ಥಿಕ ಗುರಿ ಮತ್ತು CEPA ಒಪ್ಪಂದ: ವ್ಯಾಪಾರ ಸಂಬಂಧವನ್ನು ವಿಸ್ತರಿಸಲು ಎರಡೂ ದೇಶಗಳು ಸಮಗ್ರ ಆರ್ಥಿಕ ಪಾಲುದಾರಿಕೆ ಒಪ್ಪಂದ (CEPA) ಅನ್ನು ಶೀಘ್ರವೇ ಅಂತಿಮಗೊಳಿಸಲು ನಿರ್ದೇಶಿಸಿವೆ. 2030ರ ವೇಳೆಗೆ ವಾರ್ಷಿಕ ವ್ಯಾಪಾರವನ್ನು ₹4.58 ಲಕ್ಷ ಕೋಟಿಗೆ ಹೆಚ್ಚಿಸುವುದು. ಇದರಿಂದ ಎರಡೂ ದೇಶಗಳಲ್ಲಿ ಉದ್ಯೋಗ ಸೃಷ್ಟಿ ಮತ್ತು ನಾವೀನ್ಯತೆಗೆ ಹೆಚ್ಚಿನ ಒತ್ತು ಸಿಗಲಿದೆ.

► ಇಂಧನ ಮತ್ತು ನಿರ್ಣಾಯಕ ಖನಿಜಗಳು (Critical Minerals): ಭವಿಷ್ಯದ ತಂತ್ರಜ್ಞಾನಗಳಿಗೆ ಬೇಕಾದ ನಿರ್ಣಾಯಕ ಖನಿಜಗಳ ಪೂರೈಕೆಗಾಗಿ ತಿಳುವಳಿಕೆ ಒಪ್ಪಂದ (MoU) ಮಾಡಿಕೊಳ್ಳಲಾಗಿದೆ. ಪರಿಸರ ಸ್ನೇಹಿ ಇಂಧನ ಮತ್ತು ಹಸಿರು ಹೈಡ್ರೋಜನ್ ಉತ್ಪಾದನೆಯಲ್ಲಿ ಸಹಕಾರ. ಕೆನಡಾದಿಂದ ದ್ರವೀಕೃತ ನೈಸರ್ಗಿಕ ಅನಿಲ (LNG) ಮತ್ತು ಭಾರೀ ತೈಲವನ್ನು ಭಾರತಕ್ಕೆ ಆಮದು ಮಾಡಿಕೊಳ್ಳುವ ಬಗ್ಗೆ ಚರ್ಚೆ ನಡೆದಿದೆ.

► ಶಿಕ್ಷಣ ಮತ್ತು ತಂತ್ರಜ್ಞಾನ ಕ್ಷೇತ್ರದಲ್ಲಿ ಸಹಕಾರ: ಭಾರತ ಮತ್ತು ಕೆನಡಾ ನಡುವಿನ ಶೈಕ್ಷಣಿಕ ಮತ್ತು ತಾಂತ್ರಿಕ ಬಾಂಧವ್ಯವು ಹೊಸ ಆಯಾಮ ಪಡೆದಿದ್ದು, ಕೆನಡಾದ ಪ್ರತಿಷ್ಠಿತ ವಿಶ್ವವಿದ್ಯಾಲಯಗಳು ಭಾರತದಲ್ಲಿ ತಮ್ಮ ಕ್ಯಾಂಪಸ್‌ಗಳನ್ನು ತೆರೆಯಲು ಉತ್ಸುಕವಾಗಿವೆ. ತಂತ್ರಜ್ಞಾನ ಕ್ಷೇತ್ರದಲ್ಲಿ ಇಸ್ರೋ (ISRO) ಮತ್ತು ಕೆನಡಿಯನ್ ಸ್ಪೇಸ್ ಏಜೆನ್ಸಿ (CSA) ನಡುವಿನ 30 ವರ್ಷಗಳ ಹಳೆಯ ಬಾಹ್ಯಾಕಾಶ ಮತ್ತು ಕೃತಕ ಬುದ್ಧಿಮತ್ತೆ (AI) ಸಹಕಾರವನ್ನು ಪುನಶ್ಚೇತನಗೊಳಿಸಲಾಗುತ್ತಿದೆ. ಇದರೊಂದಿಗೆ, ಮೈಟಾಕ್ಸ್ (MITACS) ಒಪ್ಪಂದದ ಅಡಿಯಲ್ಲಿ ಪ್ರತಿ ವರ್ಷ 300 ಭಾರತೀಯ ವಿದ್ಯಾರ್ಥಿಗಳಿಗೆ ಕೆನಡಾದಲ್ಲಿ ಉನ್ನತ ಮಟ್ಟದ ಸಂಶೋಧನಾ ಇಂಟರ್‌ನಾಷನಲ್ ಅವಕಾಶಗಳು ಲಭ್ಯವಾಗಲಿದ್ದು, ಇದು ಉಭಯ ದೇಶಗಳ ನಡುವಿನ ಪ್ರತಿಭೆ ಮತ್ತು ನಾವೀನ್ಯತೆಯ ವಿನಿಮಯಕ್ಕೆ ಭದ್ರ ಬುನಾದಿ ಹಾಕಲಿದೆ.

► ಭದ್ರತೆ ಮತ್ತು ಪ್ರಾದೇಶಿಕ ಸ್ಥಿರತೆ: ಭಾರತ ಮತ್ತು ಕೆನಡಾ ನಡುವೆ 2023ರ ಖಾಲಿಸ್ವಾನಿ ಪ್ರತ್ಯೇಕತಾವಾದಿ ಹತ್ಯೆಯ ವಿವಾದದ ಬಳಿಕ ಉಂಟಾಗಿದ್ದ ರಾಜತಾಂತ್ರಿಕ ಬಿಕ್ಕಟ್ಟು ಈಗ 'ಪರಸ್ಪರ ನಂಬಿಕೆ' ಮತ್ತು ಗೌರವದ ಆಧಾರದ ಮೇಲೆ ಪುನಃ ಹಳಿಗೆ ಬಂದಿದ್ದು, ಭಯೋತ್ಪಾದನೆ ಹಾಗೂ ಮೂಲಭೂತವಾದದಂತಹ ಜಾಗತಿಕ ಸವಾಲುಗಳ ವಿರುದ್ಧ ಜಂಟಿಯಾಗಿ ಹೋರಾಡಲು ಉಭಯ ದೇಶಗಳ ನಾಯಕರು ಸಮ್ಮತಿಸುವುದರ ಜೊತೆಗೆ, ಮುಕ್ತ, ಸುರಕ್ಷಿತ ಮತ್ತು ನಿಯಮಾಧಾರಿತ ಇಂಡೋ-ಪೆಸಿಫಿಕ್ ವಲಯಕ್ಕಾಗಿ ಭಾರತ ಹೊಂದಿರುವ ಕಾರ್ಯತಂತ್ರದ ದೃಷ್ಟಿಕೋನಕ್ಕೆ ಕೆನಡಾ ಸಂಪೂರ್ಣ ಬೆಂಬಲ ಸೂಚಿಸುವ ಮೂಲಕ ದ್ವಿಪಕ್ಷೀಯ ಸಂಬಂಧದಲ್ಲಿ ಹೊಸ ಅಧ್ಯಾಯವನ್ನು ಆರಂಭಿಸಿವೆ.

ಹರಿಯಾಣ ಬಜೆಟ್ 2026-27: ರೈತರು, ಮಹಿಳೆಯರು ಮತ್ತು ತಂತ್ರಜ್ಞಾನಕ್ಕೆ ₹2.23 ಲಕ್ಷ ಕೋಟಿ ಬೃಹತ್ ಕೊಡುಗೆ.



► ಹರಿಯಾಣದ ಮುಖ್ಯಮಂತ್ರಿ ಹಾಗೂ ಹಣಕಾಸು ಸಚಿವ ನಯಾಬ್ ಸಿಂಗ್ ಸೈನಿ ಅವರು 2026-27ನೇ ಹಣಕಾಸು ವರ್ಷಕ್ಕೆ ₹2,23,658 ಕೋಟಿ ಮೊತ್ತದ ಬೃಹತ್ ಬಜೆಟ್ ಮಂಡಿಸಿದ್ದಾರೆ. ಇದು ಕಳೆದ ವರ್ಷಕ್ಕಿಂತ ಶೇ. 10.28 ರಷ್ಟು ಹೆಚ್ಚಳವಾಗಿದ್ದು, ರಾಜ್ಯವನ್ನು 2047 ರ ವೇಳೆಗೆ ಟ್ರೈಲಿಯನ್ ಡಾಲರ್ ಆರ್ಥಿಕತೆಯನ್ನಾಗಿ ಮಾಡುವ ಗುರಿಯನ್ನು ಹೊಂದಿದೆ.

► ಪ್ರಮುಖ ಹಣಕಾಸು ಅಂಕಿಅಂಶಗಳು (Fiscal Numbers): ಒಟ್ಟು ಬಜೆಟ್ ಗಾತ್ರ: ₹2,23,658 ಕೋಟಿ.

ಹಣಕಾಸು ಕೊರತೆ (Fiscal Deficit): ಜಿಎಸ್‌ಡಿಪಿ (GSDP) ಯ 2.65% (₹40,293 ಕೋಟಿ).

ಬಂಡವಾಳ ವೆಚ್ಚ (Capital Expenditure): ₹28,205 ಕೋಟಿ (ಒಟ್ಟು ಬಜೆಟ್‌ನ 12.6%).

ಕಂದಾಯ ಕೊರತೆ: 0.87%.

- ಕೃಷಿ ಮತ್ತು ರೈತ ಕಲ್ಯಾಣ: ರೈತರಿಗಾಗಿ 'ಹರಿಯಾಣ ಅಗ್ರಿ ಡಿಸ್ಕಾಂ' ಎಂಬ ಪ್ರತ್ಯೇಕ ವಿದ್ಯುತ್ ಕಂಪನಿ ಸ್ಥಾಪನೆ, ಪರ್ಯಾಯ ಬೆಳೆಗಳಿಗೆ ₹2,000 ಬೋನಸ್, ಸಾವಯವ ಕೃಷಿಗೆ ₹10,000 ಅನುದಾನ ಮತ್ತು ಕಬ್ಬು ಬೆಳೆಗಾರರಿಗೆ ಹೆಚ್ಚಿನ ಪ್ರೋತ್ಸಾಹಧನ ನೀಡುವ ಮೂಲಕ ಕೃಷಿ ವಲಯದ ಸಮಗ್ರ ಅಭಿವೃದ್ಧಿಗೆ ಒತ್ತು ನೀಡಲಾಗಿದೆ.

- ಹರಿಯಾಣ AI ಮಿಷನ್ 2026: ತಂತ್ರಜ್ಞಾನಕ್ಕೆ ಒತ್ತು ನೀಡಲು ₹474 ಕೋಟಿ ವೆಚ್ಚದಲ್ಲಿ ಹರಿಯಾಣ AI ಮಿಷನ್ ಆರಂಭಿಸಲಾಗಿದ್ದು, ಇದರಡಿ 1 ಲಕ್ಷ ಯುವಕರಿಗೆ ಕೃತಕ ಬುದ್ಧಿಮತ್ತೆ ತರಬೇತಿ ನೀಡುವುದರ ಜೊತೆಗೆ ಸರ್ಕಾರಿ ಇಲಾಖೆಗಳಲ್ಲಿ AI ಮಾದರಿಗಳನ್ನು ಅಳವಡಿಸಲಾಗುವುದು.

- ಮಹಿಳಾ ಸಬಲೀಕರಣ ಮತ್ತು ಆರೋಗ್ಯ: ಮಹಿಳಾ ಸುರಕ್ಷತೆಗಾಗಿ ₹5 ಕೋಟಿ ಮೀಸಲು ನಿಧಿ, 3 ಲಕ್ಷ ಹೆಣ್ಣು ಮಕ್ಕಳಿಗೆ HPV ಲಸಿಕೆ ಮತ್ತು ಪ್ರತಿ ಜಿಲ್ಲೆಯಲ್ಲೂ 'ಆರೋಗ್ಯವಂತ ಮಹಿಳೆ-ಸಶಕ್ತ ಕುಟುಂಬ' ಕ್ಷಿಣಿಕಗಳ ಸ್ಥಾಪನೆಯ ಮೂಲಕ ಮಹಿಳೆಯರ ಆರೋಗ್ಯ ಮತ್ತು ಭದ್ರತೆಗೆ ಈ ಬಜೆಟ್‌ನಲ್ಲಿ ವಿಶೇಷ ಆದ್ಯತೆ ನೀಡಲಾಗಿದೆ.


- ರಕ್ಷಣೆ ಮತ್ತು ಉದ್ಯೋಗ: ಅಗ್ನಿವೀರ್ ಮೀಸಲಾತಿ: ಅಗ್ನಿವೀರ್ ಗಳಿಗೆ ಪೊಲೀಸ್ ನೇಮಕಾತಿಯಲ್ಲಿ 20% ಮೀಸಲಾತಿ, ಗುರಗಾಂವ್ ಮತ್ತು ಪಂಚಕುಲದಲ್ಲಿ ಭಯೋತ್ಪಾದನಾ ವಿರೋಧಿ ದಳ (ATS) ಘಟಕಗಳ ಸ್ಥಾಪನೆ ಹಾಗೂ ಕನಿಷ್ಠ ವೇತನವನ್ನು ₹15,200 ಕ್ಕೆ ಏರಿಸುವ ಮೂಲಕ ರಾಜ್ಯದ ಭದ್ರತೆ ಮತ್ತು ಕಾರ್ಮಿಕರ ಹಿತರಕ್ಷಣೆಗೆ ಬಜೆಟ್‌ನಲ್ಲಿ ಒತ್ತು ನೀಡಲಾಗಿದೆ.

- ಪರಿಸರ ಮತ್ತು ಹವಾಮಾನ ಬದಲಾವಣೆ: ಯುನುನಾ ನದಿಯು 313 ಕಿಮೀ ಪ್ರದೇಶವನ್ನು ಮಾಲಿನ್ಯ ಮುಕ್ತಗೊಳಿಸುವ ಯೋಜನೆ, ₹100 ಕೋಟಿಗಳ ಹಸಿರು ಹವಾಮಾನ ನಿಧಿ ಸ್ಥಾಪನೆ ಮತ್ತು ಎಲ್ಲಾ ಸರ್ಕಾರಿ ಕಟ್ಟಡ ಹಾಗೂ ಗೋಶಾಲೆಗಳನ್ನು ಸೌರಶಕ್ತಿಗೆ ಒಳಪಡಿಸುವ ಮೂಲಕ ಪರಿಸರ ಸಂರಕ್ಷಣೆಗೆ ಬಜೆಟ್‌ನಲ್ಲಿ ಒತ್ತು ನೀಡಲಾಗಿದೆ.

➤ ಇತರ ಪ್ರಮುಖ ಘೋಷಣೆಗಳು:

- ವೆಡ್ ಇನ್ ಇಂಡಿಯಾ (Wed in India): ಗುರಗಾಂವ್ ಮತ್ತು ಪಂಜೋರ್‌ನಲ್ಲಿ 'ವೆಡ್‌ಇನ್ ಸಿಟೀಸ್' (ಮದುವೆ ನಗರಗಳು) ನಿರ್ಮಾಣ.
- ಕ್ರೀಡೆ: ದೌಲತಾಬಾದ್‌ನಲ್ಲಿ ರಾಜ್ಯದ ಮೊದಲ ಪ್ಯಾರಾ ಸ್ಪೋರ್ಟ್ಸ್ ಸ್ಟೇಡಿಯಂ ನಿರ್ಮಾಣ.
- ಫಿಲ್ಮ್ ಸಿಟಿ: ಪಂಜೋರ್‌ನಲ್ಲಿ ಆಧುನಿಕ ಫಿಲ್ಮ್ ಸಿಟಿ ಸ್ಥಾಪನೆ.

ಮಾಜಿ ಕೇಂದ್ರ ಸಚಿವ ಕೆ.ಪಿ. ಉಣ್ಣಿಕೃಷ್ಣನ್ (89) ನಿಧನ: ಪಾರ್ಲಿಮೆಂಟರಿ ರಾಜಕಾರಣದ ಒಂದು ಯುಗ ಅಂತ್ಯ



➤ ಹಿರಿಯ ರಾಜಕಾರಣಿ, ಮಾಜಿ ಕೇಂದ್ರ ಸಚಿವ ಮತ್ತು ಆರು ಬಾರಿ ಲೋಕಸಭಾ ಸದಸ್ಯರಾಗಿದ್ದ ಕೆ.ಪಿ. ಉಣ್ಣಿಕೃಷ್ಣನ್ (89) ಅವರು ಮಂಗಳವಾರ (03-03-2026) ಮುಂಜಾನೆ ಕೇರಳದ ಕೋರೈಕ್ಕೋಡ್‌ನಲ್ಲಿ ನಿಧನರಾದರು. ವಯೋಸಹಜ ಕಾಯಿಲೆಯಿಂದ ಬಳಲುತ್ತಿದ್ದ ಅವರು ಖಾಸಗಿ ಆಸ್ಪತ್ರೆಯಲ್ಲಿ ಚಿಕಿತ್ಸೆ ಪಡೆಯುತ್ತಿದ್ದರು. ಭಾರತೀಯ ರಾಜಕಾರಣದಲ್ಲಿ ವಿಶೇಷವಾಗಿ 1980 ಮತ್ತು 90ರ ದಶಕದಲ್ಲಿ ರಾಷ್ಟ್ರಮಟ್ಟದ ಪ್ರಭಾವಿ ನಾಯಕರಾಗಿ ಗುರುತಿಸಿಕೊಂಡಿದ್ದ ಉಣ್ಣಿಕೃಷ್ಣನ್ ಅವರು ಸಂಸದೀಯ ವ್ಯವಹಾರಗಳಲ್ಲಿ ಅಪಾರ ಪಾಂಡಿತ್ಯ ಹೊಂದಿದ್ದರು.

➤ ವಡಕರ ಕ್ಷೇತ್ರದ 'ಅಜೇಯ' ನಾಯಕ: ಕೆ.ಪಿ. ಉಣ್ಣಿಕೃಷ್ಣನ್ ಅವರು ಕೇರಳದ ವಡಕರ (Vadakara) ಲೋಕಸಭಾ ಕ್ಷೇತ್ರವನ್ನು ಸತತ ಆರು ಬಾರಿ ಪ್ರತಿನಿಧಿಸಿದ ದಾಖಲೆ ಹೊಂದಿದ್ದಾರೆ.

- ಚುನಾವಣಾ ಇತಿಹಾಸ: ಅವರು 1971 ರಲ್ಲಿ ಮೊದಲ ಬಾರಿಗೆ ಕಾಂಗ್ರೆಸ್ ಅಭ್ಯರ್ಥಿಯಾಗಿ ಆಯ್ಕೆಯಾದರು. ನಂತರ 1977, 1980, 1984, 1989 ಮತ್ತು 1991 ರ ಚುನಾವಣೆಗಳಲ್ಲಿ ಸತತವಾಗಿ ಗೆಲುವು ಸಾಧಿಸಿದರು.

- ಸಂಸದೀಯ ಸಮಿತಿ: 1980 ರಿಂದ 1982 ರವರೆಗೆ ಅವರು ಸಾರ್ವಜನಿಕ ಲೆಕ್ಕಪತ್ರ ಸಮಿತಿ (Public Accounts Committee - PAC) ಸದಸ್ಯರಾಗಿ ಸರ್ಕಾರದ ವೆಚ್ಚಗಳ ಮೇಲೆ ನಿಗಾ ಇಡುವಲ್ಲಿ ಪ್ರಮುಖ ಪಾತ್ರ ವಹಿಸಿದ್ದರು.

- ಪಕ್ಷದ ನಾಯಕತ್ವ: 1981 ರಿಂದ 1984 ರವರೆಗೆ ಸಂಸತ್ತಿನಲ್ಲಿ ಕಾಂಗ್ರೆಸ್ (ಸೆಕ್ಯುಲರ್) ಪಕ್ಷದ ನಾಯಕರಾಗಿದ್ದರು.

➤ 1989 ರಲ್ಲಿ ಪ್ರಧಾನಿ ವಿ.ಪಿ. ಸಿಂಗ್ ನೇತೃತ್ವದ ಕೇಂದ್ರ ಸಚಿವ ಸಂಪುಟದಲ್ಲಿ ಉಣ್ಣಿಕೃಷ್ಣನ್ ಅವರು ಮೇಲ್ಮೈ ಸಾರಿಗೆ ಮತ್ತು ಸಂವಹನ (Surface Transport and Communications) ಸಚಿವರಾಗಿ ಸೇವೆ ಸಲ್ಲಿಸಿದರು. ಅವರ ಅವಧಿಯ ಅತ್ಯಂತ ಮಹತ್ವದ ಸಾಧನೆಯೆಂದರೆ ಗಲ್ವ ಯುದ್ಧದ (1990) ಸಂದರ್ಭದಲ್ಲಿ ಸಂಕಷ್ಟಕ್ಕೆ ಸಿಲುಕಿದ್ದ ಭಾರತೀಯರನ್ನು ಸುರಕ್ಷಿತವಾಗಿ ಸ್ವದೇಶಕ್ಕೆ ಕರೆತಂದದ್ದು. ಕುವೈತ್ ಮತ್ತು ಇರಾಕ್ ನಿಂದ ಲಕ್ಷಾಂತರ ಭಾರತೀಯರನ್ನು ಸ್ಥಳಾಂತರಿಸುವ ಈ ಬೃಹತ್ ಕಾರ್ಯಾಚರಣೆಯು ಭಾರತದ ರಾಜತಾಂತ್ರಿಕ ಇತಿಹಾಸದಲ್ಲಿ ಒಂದು ಮೈಲಿಗಲ್ಲಾಗಿದೆ.

➤ ಸೆಪ್ಟೆಂಬರ್ 20, 1936 ರಂದು ಜನಿಸಿದ ಇವರು ಚೆನ್ನೈನ ಮದ್ರಾಸ್ ಕ್ರಿಶ್ಚಿಯನ್ ಕಾಲೇಜಿನಲ್ಲಿ ಶಿಕ್ಷಣ ಪಡೆದರು.

ರಾಜಕೀಯಕ್ಕೆ ಬರುವ ಮುನ್ನ ಪತ್ರಕರ್ತರಾಗಿ ಕಾರ್ಯನಿರ್ವಹಿಸಿದ್ದರು.ವಿದ್ಯಾರ್ಥಿ ದೆಸೆಯಲ್ಲಿ ಸಮಾಜವಾದಿ ಸಿದ್ಧಾಂತಕ್ಕೆ ಮಾರು ಹೋಗಿದ್ದ ಇವರು, ಆರಂಭದಲ್ಲಿ ಸೋಶಿಯಲಿಸ್ಟ್ ಪಾರ್ಟಿ ಮತ್ತು ಪ್ರಜಾ ಸೋಶಿಯಲಿಸ್ಟ್ ಪಾರ್ಟಿಯೊಂದಿಗೆ ಗುರುತಿಸಿಕೊಂಡಿದ್ದರು. ವಿ.ಕೆ. ಕೃಷ್ಣ ಮೆನನ್ ಅವರ ಆಪ್ತರಾಗಿದ್ದ ಉಣ್ಣಿಕೃಷ್ಣನ್ ಅವರು ಒಂದು ಕಾಲದಲ್ಲಿ ಇಂದಿರಾ ಗಾಂಧಿಯವರ ನಿಕಟವರ್ತಿಯಾಗಿದ್ದರು. ನಂತರ ಸೈದ್ಧಾಂತಿಕ ಭಿನ್ನಾಭಿಪ್ರಾಯಗಳಿಂದ ಕಾಂಗ್ರೆಸ್ ತೊರೆದು ಕಾಂಗ್ರೆಸ್ (U) ಮತ್ತು ಕಾಂಗ್ರೆಸ್ (S) ನಲ್ಲಿ ಸಕ್ರಿಯರಾಗಿದ್ದರು. ಅಂತಿಮವಾಗಿ 1995 ರಲ್ಲಿ ಮತ್ತೆ ಕಾಂಗ್ರೆಸ್‌ಗೆ ಮರಳಿದರು.

ಸ್ಪರ್ಧಾ ಕನ್ನಡ ಕಸ್ತೂರಿ

- ಕಸ್ತೂರಿ ನಾಗರಾಜ್

**20%
Off**

- "ಸ್ಪರ್ಧಾ ಕನ್ನಡ ಕಸ್ತೂರಿ"ಯು KPSC, KSET, NET, PDO, FDA, D.Ed., B.Ed., TET, GPSTR - CET ಸೇರಿದಂತೆ ಎಲ್ಲಾ ಪ್ರಮುಖ ಸ್ಪರ್ಧಾತ್ಮಕ ಪರೀಕ್ಷೆಗಳ ಕಡ್ಡಾಯ ಕನ್ನಡ ಪತ್ರಿಕಾ ವಿಭಾಗಕ್ಕೆ ಸಮಗ್ರವಾಗಿ ಸಿದ್ಧಪಡಿಸಿದ ಅತ್ಯುತ್ತಮ ಕೈಪಿಡಿಯಾಗಿದೆ.
- ☀️ **ಪುಸ್ತಕದ ಪ್ರಮುಖ ವಿಷಯಗಳು:**
- ಸ್ಪರ್ಧಾತ್ಮಕ ಪರೀಕ್ಷೆಗಳಲ್ಲಿ ಯಶಸ್ಸನ್ನು ಸಾಧಿಸಲು ಈ ಪುಸ್ತಕವು ಸುಲಭವಾಗಿ ಅರ್ಥವಾಗುವಂತೆ 6 ಭಾಗಗಳಲ್ಲಿ ವಿವರಿಸಿದೆ.
- * ಭಾಗ - 1: ಸಮಗ್ರ ವ್ಯಾಕರಣ ಶಾಸ್ತ್ರ
- * ಭಾಗ - 2: ಅಲಂಕಾರ ಶಾಸ್ತ್ರ
- * ಭಾಗ - 3: ಛಂದಸ್ಸು ಶಾಸ್ತ್ರ
- * ಭಾಗ - 4: ಜನಪದ ಕಲೆ
- * ಭಾಗ - 5: ಸಾಹಿತ್ಯ ಚರಿತ್ರೆ
- * ಭಾಗ - 6: ಭಾಷಾಶಾಸ್ತ್ರ

ಖರೀದಿಸಲು ಕೂಡಲೇ ಭೇಟಿ ನೀಡಿ:

www.kpscvaani.com/books

04 March 2026

ಅಸ್ಮಿತಾ ಮಹಿಳಾ ಕ್ರೀಡಾ ಲೀಗ್ 2026 ಆರಂಭ: ಗ್ರಾಮೀಣ ಯುವತಿಯರಿಗೆ ರಾಷ್ಟ್ರೀಯ ಮಟ್ಟದ ವೇದಿಕೆ



➤ **ನವದೆಹಲಿ:** ಅಂತಾರಾಷ್ಟ್ರೀಯ ಮಹಿಳಾ ದಿನಾಚರಣೆ 2026ರ ಅಂಗವಾಗಿ, ಕೇಂದ್ರ ಯುವ ವ್ಯವಹಾರಗಳು ಮತ್ತು ಕ್ರೀಡಾ ಸಚಿವಾಲಯವು 'ಅಸ್ಮಿತಾ (ASMITA) ಮಹಿಳಾ ಕ್ರೀಡಾ ಲೀಗ್'ನ ವಿಶೇಷ ಆವೃತ್ತಿಯನ್ನು ಘೋಷಿಸಿದೆ. ಕೇಂದ್ರ ಕ್ರೀಡಾ ರಾಜ್ಯ ಸಚಿವ ರಕ್ಷಾ ನಿಖಿಲ್ ಖಡ್ಗೆ ಅವರು ನವದೆಹಲಿಯಲ್ಲಿ ಈ ಮಹತ್ವದ ಯೋಜನೆಯನ್ನು ಅನಾವರಣಗೊಳಿಸಿದರು. ಭಾರತದ ತಳಮಟ್ಟದ (Grassroots) ಮಹಿಳಾ ಕ್ರೀಡಾಪಟುಗಳನ್ನು ಗುರುತಿಸಿ,

ಅವರಿಗೆ ಸೂಕ್ತ ಸ್ಪರ್ಧಾತ್ಮಕ ವೇದಿಕೆಯನ್ನು ಒದಗಿಸುವುದು ಈ ಲೀಗ್‌ನ ಪ್ರಮುಖ ಗುರಿಯಾಗಿದೆ.

➤ **ಅಸ್ಮಿತಾ ಲೀಗ್:** ASMITA ಎಂದರೆ "Achieving Sports Milestone by Inspiring Women Through Action". ಅಂದರೆ, ಕ್ರಿಯೆಯ ಮೂಲಕ ಮಹಿಳೆಯರನ್ನು ಪ್ರೇರೇಪಿಸಿ ಕ್ರೀಡಾ ಮೈಲಿಗಲ್ಲುಗಳನ್ನು ಸಾಧಿಸುವುದು ಎಂದರ್ಥ. ಇದು ಕೇವಲ ಒಂದು ಪಂದ್ಯಾವಳಿಯಲ್ಲ, ಬದಲಿಗೆ ಹೆಣ್ಣುಮಕ್ಕಳಲ್ಲಿ ಕ್ರೀಡಾ ಸಂಸ್ಕೃತಿಯನ್ನು ಬೆಳೆಸುವ ಒಂದು ಅಭಿಯಾನವಾಗಿದೆ.

➤ **ಕೇಂದ್ರ ಸರ್ಕಾರದ ಈ ಉಪಕ್ರಮವು ಪ್ರಮುಖವಾಗಿ ಮೂರು ವಯೋಮಿತಿ ವಿಭಾಗಗಳಲ್ಲಿ ನಡೆಯಲಿದೆ:**

1. 13 ವರ್ಷದೊಳಗಿನವರು (Under 13)
2. 13 ರಿಂದ 18 ವರ್ಷದೊಳಗಿನವರು
3. 18 ವರ್ಷ ಮೇಲ್ಪಟ್ಟವರು

➤ **ಒಳಗೊಂಡಿರುವ ಪ್ರಮುಖ ಕ್ರೀಡಾಕೂಟಗಳು: ಈ ವಿಶೇಷ ಆವೃತ್ತಿಯಲ್ಲಿ ಪ್ರಮುಖವಾಗಿ ಅಥ್ಲೆಟಿಕ್ಸ್‌ನ ವೇಗದ ಓಟದ ಸ್ಪರ್ಧೆಗಳಿಗೆ ಹೆಚ್ಚಿನ ಒತ್ತು ನೀಡಲಾಗಿದೆ:**

1. 100 ಮೀಟರ್ ಓಟ
2. 200 ಮೀಟರ್ ಓಟ
3. 400 ಮೀಟರ್ ಓಟ

➤ ಈ ಯೋಜನೆಯು ಹಳ್ಳಿ ಮತ್ತು ಸಣ್ಣ ಪಟ್ಟಣಗಳ ಪ್ರತಿಭಾನ್ವಿತ ಹುಡುಗಿಯರನ್ನು ಗುರುತಿಸಿ ರಾಷ್ಟ್ರೀಯ ಮಟ್ಟಕ್ಕೆ ತರುವ ಮೂಲಕ ಗ್ರಾಮೀಣ ಪ್ರತಿಭೆಗಳಿಗೆ ವೇದಿಕೆ ಕಲ್ಪಿಸುತ್ತದೆ. ಕ್ರೀಡಾ ಕ್ಷೇತ್ರದಲ್ಲಿ ಮಹಿಳೆಯರ ಪಾಲ್ಗೊಳ್ಳುವಿಕೆಯನ್ನು ಉತ್ತೇಜಿಸುವ ಮೂಲಕ ಲಿಂಗ ಸಮಾನತೆ ಸಾಧಿಸುವುದು ಮತ್ತು ಪ್ರಧಾನಿ ನರೇಂದ್ರ ಮೋದಿಯವರ 'ಖೇಲೋ ಇಂಡಿಯಾ' ಕನಸಿನಂತೆ ದೇಶಾದ್ಯಂತ ಸದೃಢ ಕ್ರೀಡಾ ಸಂಸ್ಕೃತಿಯನ್ನು ಬೆಳೆಸುವುದು ಇದರ ಗುರಿಯಾಗಿದೆ. ಅಂತಿಮವಾಗಿ, ಕ್ರೀಡೆಯ ಮೂಲಕ ಹೆಣ್ಣುಮಕ್ಕಳಲ್ಲಿ ಆತ್ಮವಿಶ್ವಾಸ ಮತ್ತು ನಾಯಕತ್ವದ ಗುಣಗಳನ್ನು ವೃದ್ಧಿಸಿ ಅವರನ್ನು ಸಬಲೀಕರಣಗೊಳಿಸುವುದು ಈ ಲೀಗ್‌ನ ಆಶಯವಾಗಿದೆ.

ಕೇಂದ್ರ ಕಾರಾಗೃಹ ಶ್ರೀನಗರದ ಮೊದಲ ಮಹಿಳಾ ಮುಖ್ಯಸ್ಥೆಯಾಗಿ ಸಬಾ ಶಾಲ್ ನೇಮಕ



➤ ಶ್ರೀನಗರ: ಜಮ್ಮು ಮತ್ತು ಕಾಶ್ಮೀರದ ಆಡಳಿತ ಇತಿಹಾಸದಲ್ಲಿ ಹೊಸ ಮೈಲಿಗಲ್ಲು ಸ್ಥಾಪನೆಯಾಗಿದೆ. ಕಾಶ್ಮೀರದ ಮಹಿಳಾ ಅಧಿಕಾರಿ ಸಬಾ ಶಾಲ್ (Saba Shaw) ಅವರನ್ನು ಶ್ರೀನಗರದ ಕೇಂದ್ರ ಕಾರಾಗೃಹದ (Central Jail Srinagar) ಅಧೀಕ್ಷಕಿಯಾಗಿ (Superintendent) ನೇಮಕ ಮಾಡಲಾಗಿದೆ. ಈ ಮೂಲಕ ಈ ಉನ್ನತ ಭದ್ರತೆಯ ಕಾರಾಗೃಹವನ್ನು ಮುನ್ನಡೆಸುತ್ತಿರುವ ಮೊದಲ ಕಾಶ್ಮೀರಿ ಮಹಿಳೆ ಎಂಬ ಹೆಗ್ಗಳಿಕೆಗೆ ಅವರು ಪಾತ್ರರಾಗಿದ್ದಾರೆ. ಮಾರ್ಚ್ 2, 2026 ರಂದು ಜಮ್ಮು ಮತ್ತು ಕಾಶ್ಮೀರ ಸರ್ಕಾರವು ಹೊರಡಿಸಿದ ಆದೇಶದ (ಸಂಖ್ಯೆ 145-Home of 2026) ಅನ್ವಯ ಈ ನೇಮಕಾತಿ ನಡೆದಿದೆ.

➤ ಇವರು ಶ್ರೀನಗರದ ಪೀರ್‌ಬಾಗ್ ನಿವಾಸಿ. ಸಮಾಜಕಾರ್ಯದಲ್ಲಿ (Master's in Social Work) ಸ್ನಾತಕೋತ್ತರ ಪದವಿ ಪಡೆದಿದ್ದಾರೆ. ಸರ್ಕಾರಿ ಸೇವೆಗೆ ಸೇರುವ ಮೊದಲು ಇವರು ಸಮುದಾಯ ಅಭಿವೃದ್ಧಿ ಸಲಹೆಗಾರರಾಗಿ ಮತ್ತು 'ಇಂಡೋ ಗ್ಲೋಬಲ್ ಸೋಶಿಯಲ್ ಸರ್ವಿಸ್ ಸೊಸೈಟಿ'ಯಲ್ಲಿ ತಳಮಟ್ಟದ ಸಾಮಾಜಿಕ ಕಾರ್ಯಕರ್ತೆಯಾಗಿ ಸೇವೆ ಸಲ್ಲಿಸಿದ್ದಾರೆ.

➤ 2012ರಲ್ಲಿ ಜಮ್ಮು ಮತ್ತು ಕಾಶ್ಮೀರ ಲೋಕಸೇವಾ ಆಯೋಗ (JKPSC) ನಡೆಸಿದ ಪರೀಕ್ಷೆಯಲ್ಲಿ ಸಬಾ ಶಾಲ್ ಅವರು 'ಸೂಪರಿಂಟೆಂಡೆಂಟ್ ಆಫ್ ಪೊಲೀಸ್ (ಕಾರಾಗೃಹ)' ಹುದ್ದೆಗೆ

ಆಯ್ಕೆಯಾದರು. ಅಂದು ಮುಕ್ತ ವರ್ಗದಲ್ಲಿ (Open Merit) ಲಭ್ಯವಿದ್ದ ಏಕೈಕ ಹುದ್ದೆಯನ್ನು ಇವರು ಅಲಂಕರಿಸುವ ಮೂಲಕ ಇತಿಹಾಸ ಬರೆದಿದ್ದರು. ಆ ಸಮಯದಲ್ಲಿ ಸಮವಸ್ತ್ರಧಾರಿ ಸೇವೆಗಳಿಗೆ (Uniformed Services) ಮಹಿಳೆಯರು ಸೇರುವುದು ಬಹಳ ವಿರಳವಾಗಿತ್ತು.

➤ ಶ್ರೀನಗರ ಕೇಂದ್ರ ಕಾರಾಗೃಹದ ಜವಾಬ್ದಾರಿ ವಹಿಸಿಕೊಳ್ಳುವ ಮೊದಲು ಸಬಾ ಶಾಲ್ ಅವರು ಜಮ್ಮು ಮತ್ತು ಕಾಶ್ಮೀರ ಕಾರಾಗೃಹ ಇಲಾಖೆಯ ಮಹಾನಿರ್ದೇಶಕರಿಗೆ ಸಿಬ್ಬಂದಿ ಅಧಿಕಾರಿಯಾಗಿ, ಕೊತ್-ಬಲ್ವಾಲ್ ಮತ್ತು ಕುಪ್ವಾರ ಜೈಲುಗಳಲ್ಲಿ ಆಡಳಿತಾಧಿಕಾರಿಯಾಗಿ ಹಾಗೂ ಇಲಾಖೆಯ ಸಾರ್ವಜನಿಕ ಸಂಪರ್ಕ ಅಧಿಕಾರಿಯಾಗಿ (PRO) ಕಾರ್ಯನಿರ್ವಹಿಸಿದ ವ್ಯಾಪಕ ಅನುಭವ ಹೊಂದಿದ್ದಾರೆ.

➤ ಇತ್ತೀಚಿನ ವರ್ಷಗಳಲ್ಲಿ ಸಮವಸ್ತ್ರಧಾರಿ ಸೇವೆಗಳಲ್ಲಿ (Police and Prisons) ಮಹಿಳೆಯರ ಪ್ರಾತಿನಿಧ್ಯ ಹೆಚ್ಚಾಗುತ್ತಿರುವುದಕ್ಕೆ ಇದು ಉತ್ತಮ ಉದಾಹರಣೆಯಾಗಿದೆ.

ಅಂಗಾಂಗ ದಾನದಲ್ಲಿ ತಮಿಳುನಾಡು ದೇಶಕ್ಕೆ ನಂ.1: ದಿನಕ್ಕೆ ಒಂದು ಜೀವ ಉಳಿಸುವ 'ತಮಿಳುನಾಡು ಮಾಡೆಲ್' ಕ್ರಾಂತಿ!



➤ ಭಾರತದಲ್ಲಿ ಮೃತ ವ್ಯಕ್ತಿಗಳ ಅಂಗಾಂಗ ದಾನ (Deceased Organ Donation) ಪ್ರಕ್ರಿಯೆಯಲ್ಲಿ ತಮಿಳುನಾಡು ರಾಜ್ಯವು ತನ್ನ ಅಗ್ರಸ್ಥಾನವನ್ನು ಮತ್ತೊಮ್ಮೆ ಸಾಬೀತುಪಡಿಸಿದೆ. 2026ರ ಮೊದಲ ಎರಡು ತಿಂಗಳುಗಳಲ್ಲಿ (ಜನವರಿ ಮತ್ತು ಫೆಬ್ರವರಿ) ಬರೋಬ್ಬರಿ 57 ಮೃತ ದಾನಿಗಳನ್ನು ದಾಖಲಿಸುವ ಮೂಲಕ ದಿನಕ್ಕೆ ಸರಾಸರಿ ಒಂದು ಅಂಗಾಂಗ ದಾನದ ಸಾಧನೆ ಮಾಡಿದೆ. ಇದು ದೇಶದ ಇತರ ರಾಜ್ಯಗಳಿಗೆ ಒಂದು ಮಹತ್ವದ ಮಾದರಿಯಾಗಿ ಹೊರಹೊಮ್ಮಿದೆ.

- **TRANSTAN (Transplant Authority of Tamil Nadu):** ತಮಿಳುನಾಡಿನ ಅಂಗಾಂಗ ದಾನ ಪ್ರಕ್ರಿಯೆಯನ್ನು ಮೇಲ್ವಿಚಾರಣೆ ಮಾಡುವ ಅಧಿಕೃತ ಸಂಸ್ಥೆ. ಇದು 2014ರಲ್ಲಿ ಸ್ಥಾಪನೆಯಾಯಿತು.

- **ರಾಜ್ಯ ಗೌರವ (State Honours):** ಅಂಗಾಂಗ ದಾನ ಮಾಡಿದ ಮೃತ ವ್ಯಕ್ತಿಗಳ ಅಂತ್ಯಕ್ರಿಯೆಯನ್ನು ಸರ್ಕಾರಿ ಗೌರವಗಳೊಂದಿಗೆ ನಡೆಸುವ ಸರ್ಕಾರಿ ಆದೇಶ 331 (GO 331) ಅನ್ನು ತಮಿಳುನಾಡು ಜಾರಿಗೆ ತಂದಿದೆ.

- **ಗೌರವ ನಡಿಗೆ (Honour Walks):** ಆಸ್ಪತ್ರೆಗಳಲ್ಲಿ ಅಂಗಾಂಗ ದಾನಿಗಳ ಗೌರವಾರ್ಥವಾಗಿ ನಡೆಸುವ ಈ ಕಾರ್ಯಕ್ರಮವು ಸಾರ್ವಜನಿಕರಲ್ಲಿ ಜಾಗೃತಿ ಮೂಡಿಸಲು ಪ್ರಮುಖ ಪಾತ್ರ ವಹಿಸಿದೆ.

- **ಗ್ರೀನ್ ಕಾರಿಡಾರ್ (Green Corridor):** ಅಂಗಾಂಗಗಳನ್ನು ಒಂದು ಆಸ್ಪತ್ರೆಯಿಂದ ಮತ್ತೊಂದು ಆಸ್ಪತ್ರೆಗೆ ಅತೀ ವೇಗವಾಗಿ ಸಾಗಿಸಲು ಪೊಲೀಸರ ನೆರವಿನೊಂದಿಗೆ ಸೃಷ್ಟಿಸುವ ಸಂಚಾರ ಮುಕ್ತ ರಸ್ತೆ ವ್ಯವಸ್ಥೆ.

➤ **ಯಶಸ್ವಿನ ಹಿಂದಿನ ಕಾರಣಗಳು:**

- 2008ರಿಂದಲೇ ತಮಿಳುನಾಡು ಈ ವ್ಯವಸ್ಥೆಯನ್ನು ಜಾರಿಗೆ ತಂದಿದೆ. ಖಾಸಗಿ ಆಸ್ಪತ್ರೆಗಳಿಗಿಂತ ಸರ್ಕಾರಿ ಆಸ್ಪತ್ರೆಗಳಲ್ಲೇ ಈಗ ಹೆಚ್ಚು ಅಂಗಾಂಗ ದಾನಗಳು ನಡೆಯುತ್ತಿವೆ.

- 2021ರಲ್ಲಿ ಬಿಡುಗಡೆಯಾದ 'ವಿಡಿಯಲ್' (Vidiyal) ಮೊಬೈಲ್ ಮತ್ತು ವೆಬ್ ಆಪ್ಲಿಕೇಶನ್ ಮೂಲಕ ಅಂಗಾಂಗ ಹಂಚಿಕೆಯಲ್ಲಿ ಪಾರದರ್ಶಕತೆಯನ್ನು ತರಲಾಗಿದೆ.

- ಕುಟುಂಬದ ಒಪ್ಪಿಗೆಯನ್ನು ಯಾವುದೇ ಒತ್ತಡವಿಲ್ಲದೆ ಪಡೆಯಲಾಗುತ್ತದೆ. ತಮಿಳುನಾಡಿನಲ್ಲಿ ಅಂಗಾಂಗ ದಾನದ ಸಮ್ಮತಿ ದರ ಸುಮಾರು 75% ರಿಂದ 80% ರಷ್ಟಿದೆ.

- ಅಂಗಾಂಗ ದಾನವು ಕೇವಲ ಮಾನವೀಯ ಮತ್ತು ಉದಾತ್ತ ಕಾರ್ಯವಾಗಿರಬೇಕು ಎಂಬ ಉದ್ದೇಶದಿಂದ ಯಾವುದೇ ಹಣದ ಆಮಿಷಗಳನ್ನು ಇಲ್ಲಿ ನೀಡಲಾಗುವುದಿಲ್ಲ.

➤ ಆಗಸ್ಟ್ 13 ರಂದು ಆಚರಿಸಲಾಗುವ ರಾಷ್ಟ್ರೀಯ ಅಂಗಾಂಗ ದಾನ ದಿನದ ಹಿನ್ನೆಲೆಯಲ್ಲಿ, 2008 ರಿಂದಲೇ ಕಾರ್ಯರೂಪಕ್ಕೆ ಬಂದ ತಮಿಳುನಾಡು ಮಾದರಿಯು 'ವಿಡಿಯಲ್' (Vidiyal) ಆಪ್ ಮತ್ತು ರಾಷ್ಟ್ರೀಯ ಮಟ್ಟದ NOTTO ಸಂಸ್ಥೆಯ ಸಹಯೋಗದೊಂದಿಗೆ ಅಂಗಾಂಗ ಹಂಚಿಕೆಯಲ್ಲಿ ದೇಶಕ್ಕೆ ಮಾದರಿಯಾಗಿದೆ.

ಆನೆ-ಮಾನವ ಸಂಘರ್ಷಕ್ಕೆ ಪುಲ್ ಸ್ವಾಪ್! ಉಪಮುಖ್ಯಮಂತ್ರಿ ಪವನ್ ಕಲ್ಯಾಣ್ ಬಿಡುಗಡೆ ಮಾಡಿದ 'ಹನುಮಾನ್' ಪ್ರಾಜೆಕ್ಟ್



➤ ಅಮರಾವತಿ: ಆಂಧ್ರಪ್ರದೇಶದ ಉಪಮುಖ್ಯಮಂತ್ರಿ ಪವನ್ ಕಲ್ಯಾಣ್ ಅವರು 'ಪ್ರಾಜೆಕ್ಟ್ ಹನುಮಾನ್' (Project HANUMAN) ಯೋಜನೆಯನ್ನು 2026ರ ಮಾರ್ಚ್ 3ರಂದು (ಮಂಗಳವಾರ) ವಿಶ್ವ ವನ್ಯಜೀವಿ ದಿನಾಚರಣೆಯ (World Wildlife Day) ಅಂಗವಾಗಿ ಅಧಿಕೃತವಾಗಿ ಜಾಲನೆ ನೀಡಿದರು. ವಿಜಯವಾಡದ ಸಮೀಪವಿರುವ ಮಂಗಲಗಿರಿಯ ಎಪಿಎಸ್ಸಿ (APSP) ಮೈದಾನದಲ್ಲಿ ನಡೆದ ಕಾರ್ಯಕ್ರಮದಲ್ಲಿ ಅವರು ಈ ಮಹತ್ವದ ಯೋಜನೆಗೆ ಜಾಲನೆ ನೀಡಿದರು. ಮಾನವ ಮತ್ತು ವನ್ಯಜೀವಿಗಳ ನಡುವಿನ ಸಂಘರ್ಷವನ್ನು ಕಡಿಮೆ ಮಾಡುವುದು ಮತ್ತು ಅರಣ್ಯದ ಅಂಚಿನಲ್ಲಿರುವ ಗ್ರಾಮಸ್ಥರ ಸುರಕ್ಷತೆಯನ್ನು ಖಚಿತಪಡಿಸುವುದು ಈ ಯೋಜನೆಯ ಮುಖ್ಯ ಉದ್ದೇಶವಾಗಿದೆ.

➤ **ಪ್ರಾಜೆಕ್ಟ್ ಹನುಮಾನ್:** HANUMAN ಎಂದರೆ Healing and Nurturing Units for Monitoring, Aid and Nurturing. ಆಂಧ್ರಪ್ರದೇಶದ ಚಿತ್ತೂರು ಮತ್ತು ಪಾರ್ವತೀಪುರಂ ಮನ್ಯಂ ನಂತಹ ಜಿಲ್ಲೆಗಳಲ್ಲಿ ಕಾಡಾನೆಗಳು ಮತ್ತು ಇತರ ವನ್ಯಜೀವಿಗಳು ನಾಡಿಗೆ ನುಗ್ಗಿ ಬೆಳೆ ಹಾಗೂ ಜೀವ ಹಾನಿ ಮಾಡುವುದನ್ನು ತಡೆಯುವುದು ಈ ಯೋಜನೆಯ ಮುಖ್ಯ ಉದ್ದೇಶವಾಗಿದೆ.

➤ **ಪ್ರಾಜೆಕ್ಟ್ ಹನುಮಾನ್ ಯೋಜನೆಯ ಪ್ರಮುಖ ಅಂಶಗಳು:**

- ಆಧುನಿಕ ವಾಹನಗಳ ನಿಯೋಜನೆ: ವನ್ಯಜೀವಿಗಳ ಮೇಲೆ ನಿಗಾ ಇಡಲು ಮತ್ತು ತುರ್ತು ಪರಿಸ್ಥಿತಿಯನ್ನು ನಿಭಾಯಿಸಲು 100 ಜಿಪಿಎಸ್ (GPS) ಆಧಾರಿತ ವಾಹನಗಳನ್ನು ನಿಯೋಜಿಸಲಾಗಿದೆ. ಇದರಲ್ಲಿ 93 ಕ್ವಿಪ್ ಪ್ರತಿಕ್ರಿಯೆ ವಾಹನಗಳು (Rapid Response Vehicles) ಮತ್ತು 7 ವನ್ಯಜೀವಿ ಅಂಬುಲೆನ್ಸ್‌ಗಳು ಸೇರಿವೆ.

- AI ಆಧಾರಿತ ಎಚ್ಚರಿಕೆ ವ್ಯವಸ್ಥೆ: ಸೂಕ್ಷ್ಮ ಹಳ್ಳಿಗಳಲ್ಲಿ ಕೃತಕ ಬುದ್ಧಿಮತ್ತೆ (AI) ಆಧಾರಿತ ಮುನ್ನೆಚ್ಚರಿಕೆ ವ್ಯವಸ್ಥೆಗಳನ್ನು ಅಳವಡಿಸಲಾಗುವುದು. ಪ್ರಾಣಿಗಳು ಅರಣ್ಯದ ಗಡಿ ದಾಟಿದ ಕೂಡಲೇ ಗ್ರಾಮಸ್ಥರಿಗೆ ಮಾಹಿತಿ ತಲುಪಿಸಲು ಇದು ಸಹಕಾರಿ.

- ರಕ್ಷಣಾ ಕೇಂದ್ರಗಳ ಸ್ಥಾಪನೆ: ಗಾಯಗೊಂಡ ಪ್ರಾಣಿಗಳಿಗೆ ಚಿಕಿತ್ಸೆ ನೀಡಲು ಮತ್ತು ವನ್ಯಜೀವಿಗಳ ರಕ್ಷಣೆಗಾಗಿ ರಾಜ್ಯದ ನಾಲ್ಕು ಆಯಕಟ್ಟಿನ ಸ್ಥಳಗಳಲ್ಲಿ 'ವನ್ಯಜೀವಿ ರಕ್ಷಣೆ ಮತ್ತು ಚಿಕಿತ್ಸಾ ಕೇಂದ್ರ' (Wildlife Rescue and Treatment Centres) ಗಳನ್ನು ಸ್ಥಾಪಿಸಲಾಗುತ್ತಿದೆ.

- ಹೆಚ್ಚುವರಿ ಪರಿಹಾರ ಧನ (Ex-gratia): ವನ್ಯಜೀವಿ ದಾಳಿಯಿಂದ ಮೃತಪಟ್ಟವರ ಕುಟುಂಬಕ್ಕೆ ನೀಡುವ ಪರಿಹಾರವನ್ನು 10 ಲಕ್ಷ ರೂಪಾಯಿಗಳಿಗೆ ಏರಿಸಲಾಗಿದೆ. ಗಾಯಗೊಂಡವರಿಗೆ ನೀಡುವ ಪರಿಹಾರವನ್ನು 2 ಲಕ್ಷ ರೂಪಾಯಿಗಳಿಗೆ ಹೆಚ್ಚಿಸಲಾಗಿದೆ.

- ತಂತ್ರಜ್ಞಾನ ಮತ್ತು ಸಮುದಾಯದ ಸಹಭಾಗಿತ್ವ: ಡೇಟಾ ಆಧಾರಿತ ನಿಗಾ (Data-driven monitoring) ಮತ್ತು ಗ್ರಾಮಸ್ಥರಲ್ಲಿ ಜಾಗೃತಿ ಮೂಡಿಸುವ ಮೂಲಕ ಮಾನವ ಮತ್ತು ಪ್ರಾಣಿಗಳ ನಡುವಿನ ಮುಖಾಮುಖಿಯನ್ನು ಕಡಿಮೆ ಮಾಡುವುದು ಈ ಯೋಜನೆಯ ಗುರಿ.

➤ **ಮಾನವ-ವನ್ಯಜೀವಿ ಸಂಘರ್ಷ ಹೆಚ್ಚಾಗಲು ಪ್ರಮುಖ ಕಾರಣಗಳು:**

- ಅರಣ್ಯ ಪ್ರದೇಶಗಳ ನಾಶ ಮತ್ತು ನಗರೀಕರಣ.
- ವನ್ಯಜೀವಿಗಳ ನೈಸರ್ಗಿಕ ವಾಸಸ್ಥಾನಗಳ ಕುಸಿತ.
- ಆಹಾರ ಮತ್ತು ನೀರನ್ನು ಹುಡುಕುತ್ತಾ ಕಾಡುಪ್ರಾಣಿಗಳು ಗ್ರಾಮಗಳತ್ತ ಮುಖ ಮಾಡುವುದು.
- ಹವಾಮಾನ ಬದಲಾವಣೆಯ ಪರಿಣಾಮಗಳು.

➤ ಪ್ರಾಜೆಕ್ಟ್ ಹನುಮಾನ್ ಕೇವಲ ಪ್ರಾಣಿಗಳನ್ನು ಓಡಿಸುವ ಯೋಜನೆಯಲ್ಲ, ಬದಲಾಗಿ ಪರಿಸರ ಸಮತೋಲನವನ್ನು ಕಾಯ್ದುಕೊಳ್ಳುವ ಮತ್ತು ಪ್ರಾಣಿಗಳ ಸೇಡಿನ ಹಕ್ಕುಗಳನ್ನು ತಡೆಯುವ ಒಂದು ಸುಸ್ಥಿರ ಮಾರ್ಗವಾಗಿದೆ. ಇದು ಅರಣ್ಯ ಇಲಾಖೆ ಮತ್ತು ಸ್ಥಳೀಯ ಸಮುದಾಯಗಳ ನಡುವಿನ ಸಮನ್ವಯತೆಯನ್ನು ಬಲಪಡಿಸುತ್ತದೆ.

ರೈಸಿನಾ ಡೈಲಾಗ್ 2026: ಭಾರತಕ್ಕೆ ಫಿನ್ನೆಂಡ್ ಅಧ್ಯಕ್ಷ ಮತ್ತು ಕೀನ್ಯಾದ ಉನ್ನತ ನಾಯಕನ ಭೇಟಿ



➤ ಭಾರತದ ಪ್ರತಿಷ್ಠಿತ ಭೌಗೋಳಿಕ ರಾಜಕೀಯ ಮತ್ತು ಕಾರ್ಯತಂತ್ರದ ಸಮ್ಮೇಳನವಾದ 'ರೈಸಿನಾ ಡೈಲಾಗ್' (Raisina Dialogue) 11ನೇ ಆವೃತ್ತಿಯು 2026ರ ಮಾರ್ಚ್ 5 ರಿಂದ 7 ರವರೆಗೆ ನವದೆಹಲಿಯಲ್ಲಿ ನಡೆಯಲಿದೆ. ಈ ಬಾರಿಯ ಸಮ್ಮೇಳನಕ್ಕೆ ಫಿನ್ನೆಂಡ್ ಅಧ್ಯಕ್ಷ ಅಲೆಕ್ಸಾಂಡರ್ ಸ್ಟಬ್ ಮುಖ್ಯ ಅತಿಥಿಯಾಗಿ ಆಗಮಿಸುತ್ತಿರುವುದು ವಿಶೇಷವಾಗಿದೆ. ಈ ಪ್ರತಿಷ್ಠಿತ ಸಮ್ಮೇಳನವನ್ನು ಭಾರತ ಸರ್ಕಾರದ ವಿದೇಶಾಂಗ ವ್ಯವಹಾರಗಳ ಸಚಿವಾಲಯವು ಅಬ್ಜರ್ವರ್ ರಿಸರ್ಚ್ ಫೌಂಡೇಶನ್ (ORF) ಸಹಯೋಗದೊಂದಿಗೆ ಜಂಟಿಯಾಗಿ ಆಯೋಜಿಸುತ್ತಿದೆ.

ಧ್ಯೇಯವಾಕ್ಯ (Theme): "ಸಂಸ್ಕಾರ: ಪ್ರತಿಪಾದನೆ, ವಸತಿ, ಪ್ರಗತಿ" (Samskāra: Assertion, Accommodation, Advancement).

➤ ಫಿನ್ನೆಂಡ್ ಅಧ್ಯಕ್ಷ ಅಲೆಕ್ಸಾಂಡರ್ ಸ್ಟಬ್ ಅವರು ಪ್ರಧಾನಿ ನರೇಂದ್ರ ಮೋದಿ ಅವರ ಆಹ್ವಾನದ ಮೇರೆಗೆ ಮಾರ್ಚ್ 4 ರಿಂದ 7 ರವರೆಗೆ ಭಾರತದ ಪ್ರವಾಸದಲ್ಲಿದ್ದಾರೆ. ಇದು ಅವರು ಅಧ್ಯಕ್ಷರಾದ ನಂತರ ಕೈಗೊಳ್ಳುತ್ತಿರುವ ಮೊದಲ ಭಾರತ ಭೇಟಿಯಾಗಿದೆ.

- ದ್ವಿಪಕ್ಷೀಯ ಮಾತುಕತೆ: ವ್ಯಾಪಾರ, ಡಿಜಿಟಲ್ ನಾವೀನ್ಯತೆ, ಶುದ್ಧ ತಂತ್ರಜ್ಞಾನ (Clean-tech) ಮತ್ತು ಶಿಕ್ಷಣ ಕ್ಷೇತ್ರಗಳಲ್ಲಿ ಸಹಕಾರ ಹೆಚ್ಚಿಸಲು ಚರ್ಚೆ ನಡೆಸಲಿದ್ದಾರೆ.

- **ಮುಂಬೈ ಭೇಟಿ:** ನವದೆಹಲಿಯ ಕಾರ್ಯಕ್ರಮಗಳ ನಂತರ ಅವರು ಮುಂಬೈಗೆ ಭೇಟಿ ನೀಡಿ ಮಹಾರಾಷ್ಟ್ರದ ರಾಜ್ಯಪಾಲರು ಮತ್ತು ಮುಖ್ಯಮಂತ್ರಿಗಳನ್ನು ಭೇಟಿಯಾಗಲಿದ್ದಾರೆ ಹಾಗೂ ಉದ್ಯಮಿಗಳೊಂದಿಗೆ ಸಂವಾದ ನಡೆಸಲಿದ್ದಾರೆ.

➤ **ಕೀನ್ಯಾದ ಪಾಲೊಳ್ಳುವಿಕೆ:** ಮುಸಾಲಿಯಾ ಮುದವಡಿ ಭೇಟಿ: ಕೀನ್ಯಾದ ಪ್ರಧಾನ ಕ್ಯಾಬಿನೆಟ್ ಕಾರ್ಯದರ್ಶಿ ಮುಸಾಲಿಯಾ ಮುದವಡಿ ಅವರು ರೈಸಿನಾ ಡೈಲಾಗ್‌ನಲ್ಲಿ ಪಾಲೊಳ್ಳುತ್ತಿದ್ದಾರೆ. ಇದು ಭಾರತ ಮತ್ತು ಆಫ್ರಿಕಾ ರಾಷ್ಟ್ರಗಳ ನಡುವಿನ ರಾಜತಾಂತ್ರಿಕ ಸಂಬಂಧದ ಬಲವರ್ಧನೆಯನ್ನು ಸೂಚಿಸುತ್ತದೆ.

- ಆಫ್ರಿಕಾ ರೈಸಿಂಗ್ (Africa Rising): ಆಫ್ರಿಕಾದ ಸಂಪನ್ಮೂಲ ಮತ್ತು ಯುವಶಕ್ತಿಯನ್ನು ಜಾಗತಿಕ ವೇದಿಕೆಯಲ್ಲಿ ಪ್ರಸ್ತುತಪಡಿಸುವುದು ಇವರ ಭೇಟಿಯ ಉದ್ದೇಶ.

- ಭಾರತ-ಕೀನ್ಯಾ ಸಂಬಂಧ: ಔಷಧೀಯ ಉತ್ಪನ್ನಗಳು, ಜವಳಿ ಮತ್ತು ಕೃಷಿ ಕ್ಷೇತ್ರದಲ್ಲಿ ಭಾರತವು ಕೀನ್ಯಾದ ಪ್ರಮುಖ ಪಾಲುದಾರ ರಾಷ್ಟ್ರವಾಗಿದೆ.

➤ **ರೈಸಿನಾ ಡೈಲಾಗ್:** ಭಾರತದ ಪ್ರಮುಖ ಜಿಯೋ-ಪೊಲಿಟಿಕ್ಸ್ ಸಮ್ಮೇಳನವಾದ ರೈಸಿನಾ ಡೈಲಾಗ್ ಅನ್ನು ಸಿಂಗಾಪುರದ 'ಶಾಂಗ್ರಿ-ಲಾ ಡೈಲಾಗ್' ಮಾದರಿಯಲ್ಲಿ 2016 ರಿಂದ ಪ್ರತಿವರ್ಷ ಆಯೋಜಿಸಲಾಗುತ್ತಿದೆ. ನವದೆಹಲಿಯಲ್ಲಿ ನಡೆಯುವ ಈ

ವೇದಿಕೆಯು ಜಾಗತಿಕ ಸವಾಲುಗಳ ಬಗ್ಗೆ ಚರ್ಚಿಸಲು ನೆರವಾಗುತ್ತದೆ. ಈ ಬಾರಿ ಮುಖ್ಯ ಅತಿಥಿಯಾಗಿರುವ ಫಿನ್ಲೆಂಡ್ ಸೇರಿದಂತೆ ಸ್ವೀಡನ್, ನಾರ್ವೆ, ಡೆನ್ಮಾರ್ಕ್ ಮತ್ತು ಐಸ್ಲೆಂಡ್ ದೇಶಗಳನ್ನು ನಾರ್ಡಿಕ್ ರಾಷ್ಟ್ರಗಳು ಎಂದು ಗುರುತಿಸಲಾಗುತ್ತದೆ. ವಿಶೇಷವೆಂದರೆ, ಭಾರತ ಮತ್ತು ಫಿನ್ಲೆಂಡ್ ನಡುವೆ 1949 ರಲ್ಲಿಯೇ ಅಧಿಕೃತ ರಾಜತಾಂತ್ರಿಕ ಸಂಬಂಧಗಳು ಸ್ಥಾಪನೆಯಾಗಿದ್ದು, ಈ ಭೇಟಿಯು ಆ ಸಂಬಂಧವನ್ನು ಮತ್ತಷ್ಟು ಗಟ್ಟಿಗೊಳಿಸಲಿದೆ.

05 March 2026

ಪ್ರಧಾನಿ ಮೋದಿ ಡಿಜಿಟಲ್ ಪರ್ಫ: ಇನ್ ಸ್ವಾಗ್ರಾಂ ಬಳಿಕ ಯೂಟ್ಯೂಬ್‌ನಲ್ಲ ನಂಬರ್ 1 ದಾಖಲೆ.



➤ **ನವದೆಹಲಿ:** ಭಾರತದ ಪ್ರಧಾನಿ ನರೇಂದ್ರ ಮೋದಿ ಅವರು ಕೇವಲ ವಾಸ್ತವ ಲೋಕದಲ್ಲಿ ಮಾತ್ರವಲ್ಲದೆ, ಡಿಜಿಟಲ್ ಜಗತ್ತಿನಲ್ಲೂ ತಮ್ಮ ಜನಪ್ರಿಯತೆಯನ್ನು ಸಾಬೀತುಪಡಿಸಿದ್ದಾರೆ. ಇದೀಗ ಅವರು ಯೂಟ್ಯೂಬ್‌ನಲ್ಲಿ 3 ಕೋಟಿ (30 ಮಿಲಿಯನ್) ಚಂದಾದಾರರನ್ನು (Subscribers) ಹೊಂದುವ ಮೂಲಕ ಈ ಸಾಧನೆ ಮಾಡಿದ ವಿಶ್ವದ ಏಕೈಕ ರಾಜಕೀಯ ನಾಯಕ ಎಂಬ ಹೆಗ್ಗಳಿಕೆಗೆ ಪಾತ್ರರಾಗಿದ್ದಾರೆ. ಈ ಸಾಧನೆಯು ಜಾಗತಿಕ ಮಟ್ಟದಲ್ಲಿ ಮೋದಿಯವರ ಡಿಜಿಟಲ್ ಪ್ರಭಾವ ಎಷ್ಟು ಪ್ರಬಲವಾಗಿದೆ ಎಂಬುದನ್ನು ತೋರಿಸಿಕೊಟ್ಟಿದೆ.

➤ ಜಾಗತಿಕ ನಾಯಕರನ್ನು ಹಿಂದಿಕ್ಕಿದ ಮೋದಿ: ಯೂಟ್ಯೂಬ್ ವೇದಿಕೆಯಲ್ಲಿ ಪ್ರಧಾನಿ ಮೋದಿ ಅವರು ಇತರ ಪ್ರಮುಖ ಜಾಗತಿಕ ನಾಯಕರಿಗಿಂತ ಬಹಳ ಮುಂದಿದ್ದಾರೆ. ಅಂಕಿಅಂಶಗಳ ಪ್ರಕಾರ:

- ಡೊನಾಲ್ಡ್ ಟ್ರಂಪ್: ಅಮೆರಿಕದ ಅಧ್ಯಕ್ಷ ಡೊನಾಲ್ಡ್ ಟ್ರಂಪ್ ಅವರಿಗಿಂತ ಮೋದಿ 7 ಪಟ್ಟು ಹೆಚ್ಚು ಚಂದಾದಾರರನ್ನು ಹೊಂದಿದ್ದಾರೆ.

- ಜೈರ್ ಬೋಲ್ಸನಾರೊ: ಬ್ರೆಜಿಲ್‌ನ ಮಾಜಿ ಅಧ್ಯಕ್ಷ ಜೈರ್ ಬೋಲ್ಸನಾರೊ ಎರಡನೇ ಸ್ಥಾನದಲ್ಲಿದ್ದರೂ, ಮೋದಿ ಅವರ ಸಂಖ್ಯೆಗೆ ಹೋಲಿಸಿದರೆ ಅದು ಬಹಳ ಕಡಿಮೆ.

➤ ದೇಶೀಯ ರಾಜಕೀಯದಲ್ಲೂ ಮೋದಿಯೇ ಫಸ್ಟ್: ಭಾರತದ ಆಂತರಿಕ ರಾಜಕೀಯದ ಡಿಜಿಟಲ್ ವಲಯದಲ್ಲೂ ಮೋದಿ ಅವರ ಚಾನೆಲ್ ಅತ್ಯಂತ ಜನಪ್ರಿಯವಾಗಿದೆ.

- ಕಾಂಗ್ರೆಸ್ ನಾಯಕ ರಾಹುಲ್ ಗಾಂಧಿ ಅವರಿಗಿಂತ 3 ಪಟ್ಟು ಹೆಚ್ಚು ಸಬ್‌ಸೈಬರ್‌ಗಳನ್ನು ಮೋದಿ ಹೊಂದಿದ್ದಾರೆ.

- ಆಮ್ ಆದ್ಮಿ ಪಾರ್ಟಿ (AAP) ಮತ್ತು ಕಾಂಗ್ರೆಸ್‌ನಂತಹ ರಾಷ್ಟ್ರೀಯ ಪಕ್ಷಗಳ ಅಧಿಕೃತ ಚಾನೆಲ್‌ಗಳಿಗಿಂತಲೂ ಮೋದಿ ಅವರ ವೈಯಕ್ತಿಕ ಚಾನೆಲ್ ಹೆಚ್ಚು ವೀಕ್ಷಣೆ ಮತ್ತು ಚಂದಾದಾರರನ್ನು ಹೊಂದಿದೆ.

➤ ಯೂಟ್ಯೂಬ್ ಮಾತ್ರವಲ್ಲದೆ, ಇತ್ತೀಚೆಗಷ್ಟೇ ಮೋದಿ ಅವರು ಇನ್‌ಸ್ವಾಗ್ರಾಂ‌ನಲ್ಲಿ 100 ಮಿಲಿಯನ್ (10 ಕೋಟಿ) ಫಾಲೋವರ್‌ಗಳನ್ನು ಹೊಂದುವ ಮೂಲಕ ಮತ್ತೊಂದು ಜಾಗತಿಕ ದಾಖಲೆ ಬರೆದಿದ್ದರು.

➤ 2014ರಲ್ಲಿ ಪ್ರಧಾನಿಯಾದಾಗಿನಿಂದಲೂ ನರೇಂದ್ರ ಮೋದಿ ಅವರು ಸಾಮಾಜಿಕ ಜಾಲತಾಣಗಳನ್ನು (Social Media) ಜನರೊಂದಿಗೆ ನೇರ ಸಂಪರ್ಕ ಸಾಧಿಸಲು ಪ್ರಬಲ ಅಸ್ತ್ರವಾಗಿ ಬಳಸುತ್ತಿದ್ದಾರೆ. 'ಮನ್ ಕಿ ಬಾತ್', ಲೈವ್ ಕಾರ್ಯಕ್ರಮಗಳು ಮತ್ತು ಸರ್ಕಾರದ ಯೋಜನೆಗಳ ಪ್ರಚಾರಕ್ಕೆ ಡಿಜಿಟಲ್ ವೇದಿಕೆಯನ್ನು ಸಮರ್ಥವಾಗಿ ಬಳಸಿಕೊಂಡಿರುವುದು ಈ ಯಶಸ್ಸಿಗೆ ಮುಖ್ಯ ಕಾರಣ ಎಂದು ತಜ್ಞರು ವಿಶ್ಲೇಷಿಸಿದ್ದಾರೆ.

ಭಾರತ-ಕೆನಡಾ ಐತಿಹಾಸಿಕ ಒಪ್ಪಂದ: ಕೃಷಿ ಮತ್ತು ಆಹಾರ ತಂತ್ರಜ್ಞಾನ ಕ್ಷೇತ್ರದಲ್ಲಿ ಹೊಸ ಮೈಲಿಗಲ್ಲು



➤ ನವದೆಹಲಿ: ಭಾರತ ಮತ್ತು ಕೆನಡಾ ನಡುವಿನ ದ್ವಿಪಕ್ಷೀಯ ಬಾಂಧವ್ಯವು ಕೃಷಿ ಮತ್ತು ಆಹಾರ ತಂತ್ರಜ್ಞಾನ ಕ್ಷೇತ್ರದಲ್ಲಿ ಹೊಸ ಮೈಲಿಗಲ್ಲನ್ನು ಸ್ಥಾಪಿಸಿದೆ. ದೇಶದ ಆಹಾರ ಭದ್ರತೆ ಮತ್ತು ತಾಂತ್ರಿಕ ಪ್ರಗತಿಯನ್ನು ದೃಷ್ಟಿಯಲ್ಲಿಟ್ಟುಕೊಂಡು, ಭಾರತದ ಪ್ರತಿಷ್ಠಿತ NIFTEM-K ಮತ್ತು ಕೆನಡಾದ ಸ್ಯಾಸ್ಟೆಚೆವನ್ ವಿಶ್ವವಿದ್ಯಾಲಯಗಳ ನಡುವೆ ಐತಿಹಾಸಿಕ ಒಪ್ಪಂದ ಏರ್ಪಟ್ಟಿದೆ. ಇತ್ತೀಚೆಗೆ ಹರಿಯಾಣದ ಕುಂಡ್ಲಿಯಲ್ಲಿರುವ ರಾಷ್ಟ್ರೀಯ ಆಹಾರ ತಂತ್ರಜ್ಞಾನ ಉದ್ಯಮಶೀಲತೆ ಮತ್ತು ನಿರ್ವಹಣೆ ಸಂಸ್ಥೆ (NIFTEM-K) ಹಾಗೂ ಕೆನಡಾದ ಸ್ಯಾಸ್ಟೆಚೆವನ್ ವಿಶ್ವವಿದ್ಯಾಲಯದ ನಡುವೆ 5 ವರ್ಷಗಳ ಅವಧಿಗೆ ತಿಳಿವಳಿಕೆ ಒಪ್ಪಂದ (MoU) ಸಹಿ ಮಾಡಲಾಗಿದೆ.

➤ ಭಾರತದ NIFTEM-K ಮತ್ತು ಕೆನಡಾದ ಸ್ಯಾಸ್ಟೆಚೆವನ್ ವಿಶ್ವವಿದ್ಯಾಲಯಗಳ ನಡುವಿನ ಈ ಐದು ವರ್ಷಗಳ ಒಪ್ಪಂದದ ಪ್ರಮುಖ ಉದ್ದೇಶವೆಂದರೆ, ಆಹಾರ ವಿಜ್ಞಾನ ಮತ್ತು ಕೃಷಿ ತಂತ್ರಜ್ಞಾನದಲ್ಲಿ ಜಂಟಿ ಸಂಶೋಧನೆಗಳನ್ನು ಕೈಗೊಳ್ಳುವುದು ಹಾಗೂ ಆನ್‌ಲೈನ್ ಬೋಧನೆ ಮತ್ತು ವಿದ್ಯಾರ್ಥಿ ವಿನಿಮಯ ಕಾರ್ಯಕ್ರಮಗಳ ಮೂಲಕ ಶೈಕ್ಷಣಿಕ ಸಹಕಾರವನ್ನು ಬಲಪಡಿಸುವುದು. ಇದರೊಂದಿಗೆ, ಕೆನಡಾದ ಸುಧಾರಿತ ಆಹಾರ ಸಂಸ್ಕರಣಾ ತಂತ್ರಜ್ಞಾನವನ್ನು ಭಾರತೀಯ ಕೃಷಿ ವ್ಯವಸ್ಥೆಗೆ ಅಳವಡಿಸಿಕೊಳ್ಳುವುದು ಮತ್ತು ಪರಿಸರ ಸ್ನೇಹಿ ಹಾಗೂ ಸುಸ್ಥಿರ ಆಹಾರ ಉತ್ಪಾದನಾ ವಿಧಾನಗಳಿಗೆ ಆದ್ಯತೆ ನೀಡಿ ಈ ವಲಯದಲ್ಲಿ ಹೊಸ ಆವಿಷ್ಕಾರಗಳನ್ನು ಉತ್ತೇಜಿಸುವುದು ಈ ಪಾಲುದಾರಿಕೆಯ ಮುಖ್ಯ ಗುರಿಯಾಗಿದೆ.

➤ ಕೃಷಿ ವಲಯದ ಮೇಲೆ ಇದರ ಪ್ರಭಾವ: ಭಾರತವು ವಿಶ್ವದ ಅತಿದೊಡ್ಡ ಕೃಷಿ ಆಧಾರಿತ ರಾಷ್ಟ್ರಗಳಲ್ಲಿ ಒಂದಾಗಿದ್ದರೂ, ಆಹಾರ ವ್ಯರ್ಥವಾಗುವಿಕೆ (Food Wastage) ದೊಡ್ಡ ಸವಾಲಾಗಿದೆ.

ಈ ಒಪ್ಪಂದದಿಂದ ಈ ಕೆಳಗಿನ ಪ್ರಯೋಜನಗಳನ್ನು ನಿರೀಕ್ಷಿಸಲಾಗಿದೆ:

- ನವೋದ್ಯಮಗಳಿಗೆ ಆಸರೆ: ಆಹಾರ ತಂತ್ರಜ್ಞಾನ ಕ್ಷೇತ್ರದಲ್ಲಿನ ಹೊಸ ಸ್ಟಾರ್ಟ್‌ಅಪ್‌ಗಳಿಗೆ ಜಾಗತಿಕ ಮಟ್ಟದ ತರಬೇತಿ ದೊರೆಯಲಿದೆ.

- ರಫ್ತು ಉತ್ತೇಜನ: ಗುಣಮಟ್ಟದ ಆಹಾರ ಸಂಸ್ಕರಣಾ ತಂತ್ರಜ್ಞಾನದಿಂದಾಗಿ ಭಾರತೀಯ ಕೃಷಿ ಉತ್ಪನ್ನಗಳಿಗೆ ಜಾಗತಿಕ ಮಾರುಕಟ್ಟೆಯಲ್ಲಿ ಹೆಚ್ಚಿನ ಬೇಡಿಕೆ ಬರಲಿದೆ.

- ನಾವೀನ್ಯತೆ (Innovation): ಕಡಿಮೆ ವೆಚ್ಚದಲ್ಲಿ ಅತಿ ಹೆಚ್ಚು ಕಾಲ ಬಾಳಿಕೆ ಬರುವ ಆಹಾರ ಪದಾರ್ಥಗಳ ತಯಾರಿಕೆಗೆ ಈ ಸಂಶೋಧನೆಗಳು ಸಹಕಾರಿಯಾಗಲಿವೆ.

➤ ಈ ಜಂಟಿ ಪಾಲುದಾರಿಕೆಯು ಕೇವಲ ಶೈಕ್ಷಣಿಕ ಒಪ್ಪಂದವಾಗಿರದೆ, ಭಾರತದ ಆಹಾರ ಸಂಸ್ಕರಣಾ ಉದ್ಯಮವನ್ನು ಜಾಗತಿಕ ಮಟ್ಟಕ್ಕೆ ಕೊಂಡೊಯ್ಯುವ ಬಲಿಷ್ಠ ಹೆಜ್ಜೆಯಾಗಿದೆ. ಇದು ರೈತರಿಗೆ ಮತ್ತು ಉದ್ಯಮಿಗಳಿಗೆ ಹೊಸ ಅವಕಾಶಗಳ ಬಾಗಿಲನ್ನು ತೆರೆಯಲಿದೆ.

ಇನ್ಫೋಸಿಸ್ ಮತ್ತು ಇಂಟೆಲ್ ನಡುವೆ ಮಹತ್ವದ ಒಪ್ಪಂದ: ಉದ್ಯಮಗಳಲ್ಲಿ ಎಐ (AI) ಕ್ರಾಂತಿಗೆ ಹೊಸ ವೇಗ



► ಭಾರತೀಯ ಐಟಿ ದೈತ್ಯ ಇನ್ಫೋಸಿಸ್ (Infosys) ಮತ್ತು ಜಾಗತಿಕ ಚಿಪ್ ತಯಾರಿಕಾ ಸಂಸ್ಥೆ ಇಂಟೆಲ್ (Intel) ತಮ್ಮ ವ್ಯೂಹಾತ್ಮಕ ಸಹಭಾಗಿತ್ವವನ್ನು ವಿಸ್ತರಿಸುವುದಾಗಿ ಘೋಷಿಸಿವೆ. ಈ ಒಪ್ಪಂದದ ಮುಖ್ಯ ಉದ್ದೇಶವೆಂದರೆ ಉದ್ಯಮಗಳಲ್ಲಿ ಕೃತಕ ಬುದ್ಧಿಮತ್ತೆ (Artificial Intelligence) ಬಳಕೆಯನ್ನು ಕೇವಲ ಪ್ರಾಯೋಗಿಕ ಹಂತದಿಂದ ಪೂರ್ಣ ಪ್ರಮಾಣದ ಉತ್ಪಾದನಾ ಹಂತಕ್ಕೆ ಕೊಂಡೊಯ್ಯುವುದು.

► ಈ ವಿಸ್ತೃತ ಸಹಭಾಗಿತ್ವವು ಇಂಟೆಲ್‌ನ ಉನ್ನತ ಸಾಮರ್ಥ್ಯದ ಕಂಪ್ಯೂಟಿಂಗ್ ಪ್ಲಾಟ್‌ಫಾರ್ಮ್‌ಗಳನ್ನು ಇನ್ಫೋಸಿಸ್‌ನ 'ಟೋಪಾಜ್ ಫ್ಯಾಬ್ರಿಕ್' (Topaz Fabric) ನೊಂದಿಗೆ ಸಂಯೋಜಿಸುತ್ತದೆ.

ಇನ್ಫೋಸಿಸ್ ಟೋಪಾಜ್ (Infosys Topaz): ಇದು ಎಐ-ಕೇಂದ್ರಿತ ಸೇವೆಗಳ ಗುಚ್ಛವಾಗಿದ್ದು, ಡೇಟಾ, ಅಪ್ಲಿಕೇಶನ್‌ಗಳು ಮತ್ತು ಕೆಲಸದ ಹರಿವನ್ನು ಸುಗಮಗೊಳಿಸುತ್ತದೆ.

ಇಂಟೆಲ್ ತಂತ್ರಜ್ಞಾನ: ಇಂಟೆಲ್ ಕ್ಸಿಯಾನ್ (Xeon) ಪ್ರೊಸೆಸರ್ ಗಳು, ಗೌಡಿ (Gaudi) ಎಐ ಆಕ್ಸಿಲರೇಟರ್‌ಗಳು ಮತ್ತು ಎಐ ಪಿಸಿಗಳ ಬಳಕೆಯ ಮೂಲಕ ಎಐ ಕಾರ್ಯಗಳನ್ನು ಹೆಚ್ಚು ವೇಗವಾಗಿ ಮತ್ತು ಕಡಿಮೆ ವೆಚ್ಚದಲ್ಲಿ ನಿರ್ವಹಿಸಲು ಸಾಧ್ಯವಾಗುತ್ತದೆ.

ಮುಖ್ಯ ಗುರಿ: ಕಂಪನಿಗಳು ತಮ್ಮ ದೈನಂದಿನ ಕೆಲಸಗಳಲ್ಲಿ ಎಐ ಅನ್ನು ಸಕ್ರಿಯವಾಗಿ ಅಳವಡಿಸಿಕೊಳ್ಳಲು ಪೂರಕವಾದ ಸುರಕ್ಷಿತ ಮತ್ತು ಮಾಡ್ಯುಲರ್ ತಂತ್ರಜ್ಞಾನವನ್ನು ಅಭಿವೃದ್ಧಿಪಡಿಸುವುದು.

► ಇನ್ಫೋಸಿಸ್ ಮತ್ತು ಇಂಟೆಲ್ ನಡುವಿನ ಈ ಕಾರ್ಯತಂತ್ರದ ಒಪ್ಪಂದವು ಉದ್ಯಮಗಳಲ್ಲಿ ಎಐ (AI) ಅಳವಡಿಕೆಯನ್ನು ಸುಗಮಗೊಳಿಸಲಿದೆ. ಇಂಟೆಲ್‌ನ ಶಕ್ತಿ-ದಕ್ಷ ಹಾರ್ಡ್‌ವೇರ್ ಮತ್ತು ಇನ್ಫೋಸಿಸ್‌ನ 'ಟೋಪಾಜ್ ಫ್ಯಾಬ್ರಿಕ್' ತಂತ್ರಜ್ಞಾನದ ಸಂಯೋಜನೆಯಿಂದ ಐಟಿ ಕಾರ್ಯಾಚರಣೆಗಳ ದಕ್ಷತೆ ಹೆಚ್ಚಲಿದ್ದು, ಸಾಫ್ಟ್‌ವೇರ್ ಡೆವಲಪರ್‌ಗಳ ಉತ್ಪಾದಕತೆ ಹಾಗೂ ಕೆಲಸದ ಅಟೋಮೇಷನ್‌ಗೆ ಹೆಚ್ಚಿನ ವೇಗ ಸಿಗಲಿದೆ. ಕಡಿಮೆ ವೆಚ್ಚದಲ್ಲಿ ಸುರಕ್ಷಿತ ಎಐ ಏಜೆಂಟ್‌ಗಳನ್ನು ರೂಪಿಸಲು ಇದು ಸಹಕಾರಿಯಾಗಿದ್ದು, ಇನ್ಫೋಸಿಸ್ ಸಿಇಒ ಸಲೀಲ್ ಪರೇಖ್ ತಿಳಿಸಿದಂತೆ, ಗ್ರಾಹಕರು ತಮ್ಮ ವ್ಯವಹಾರದ ಕೇಂದ್ರಭಾಗದಲ್ಲಿ ಎಐ ಅನ್ನು ಅಳವಡಿಸಿಕೊಂಡು ಡಿಜಿಟಲ್ ರೂಪಾಂತರ ಹೊಂದಲು ಈ ಒಪ್ಪಂದವು ಭದ್ರ ಬುನಾದಿ ಹಾಕಲಿದೆ.

► ಇನ್ಫೋಸಿಸ್ ಷೇರು ಮಾರುಕಟ್ಟೆ ಅಪ್‌ಡೇಟ್ (ಮಾರ್ಚ್ 4, 2026): ಈ ಪ್ರಮುಖ ಒಪ್ಪಂದದ ಸುದ್ದಿಯು ಷೇರು ಮಾರುಕಟ್ಟೆಯ ಮೇಲೆಯೂ ಸಕಾರಾತ್ಮಕ ಪರಿಣಾಮ ಬೀರಿದೆ. ಮಾರ್ಚ್ 4ರಂದು ಇನ್ಫೋಸಿಸ್ ಷೇರುಗಳು ಲಾಭದ ಹಾದಿಯಲ್ಲಿವೆ.

ಆರಂಭಿಕ ಬೆಲೆ (Open): ₹1,292.00
 ದಿನದ ಗರಿಷ್ಠ ಬೆಲೆ (High): ₹1,317.00
 ಏರಿಕೆ ಪ್ರಮಾಣ ಅಂದಾಜು: 1.06% ಕ್ಷಿಂತ್ರ ಹೆಚ್ಚು

ಮಹಿಳಾ ಏಕದಿನ ಕ್ರಿಕೆಟ್ ಶ್ರೇಯಾಂಕ ಪ್ರಕಟ: ಅಗ್ರಸ್ಥಾನಕ್ಕೇರಿದ ಸ್ಕೂತಿ ಮಂಧಾನಾ; ಬೌಲಿಂಗ್‌ನಲ್ಲಿ ಅಲಾನಾ ಕಿಂಗ್ ನಂ.1



► ದುಬೈ: ಅಂತಾರಾಷ್ಟ್ರೀಯ ಕ್ರಿಕೆಟ್ ಮಂಡಳಿ (ICC) ಮಂಗಳವಾರ ಬಿಡುಗಡೆ ಮಾಡಿದ ಇತ್ತೀಚಿನ ಮಹಿಳಾ ಏಕದಿನ (ODI) ಶ್ರೇಯಾಂಕದಲ್ಲಿ ಭಾರತದ ಸ್ಕೂರ್ ಆರಂಭಿಕ ಆಟಗಾರ್ತಿ ಸ್ಕೂತಿ ಮಂಧಾನಾ ಬ್ಯಾಟಿಂಗ್ ವಿಭಾಗದಲ್ಲಿ ವಿಶ್ವದ ನಂ.1 ಸ್ಥಾನವನ್ನು ಅಲಂಕರಿಸಿದ್ದಾರೆ. ಆಸ್ಟ್ರೇಲಿಯಾ ವಿರುದ್ಧ ಇತ್ತೀಚೆಗೆ ಮುಕ್ತಾಯಗೊಂಡ ಮೂರು ಪಂದ್ಯಗಳ ಏಕದಿನ ಸರಣಿಯಲ್ಲಿ ಮಂಧಾನಾ ತೋರಿದ ಸ್ಥಿರ ಪ್ರದರ್ಶನ (58 ಮತ್ತು 31 ರನ್) ಅವರನ್ನು ಅಗ್ರಸ್ಥಾನಕ್ಕೇರಿಸುವಲ್ಲಿ ಪ್ರಮುಖ ಪಾತ್ರ ವಹಿಸಿದೆ.

► ಬ್ಯಾಟಿಂಗ್ ಶ್ರೇಯಾಂಕದ ಪ್ರಮುಖ ಅಂಶಗಳು:

- ಸ್ಕೂತಿ ಮಂಧಾನಾ: 790 ರೇಟಿಂಗ್ ಪಾಯಿಂಟ್‌ಗಳೊಂದಿಗೆ ಮೊದಲ ಸ್ಥಾನದಲ್ಲಿದ್ದಾರೆ. ಇವರು ದಕ್ಷಿಣ ಆಫ್ರಿಕಾದ ನಾಯಕಿ ಲಾರಾ ವೋಲ್ಟಾರ್ಡ್ಸ್ (782 ಅಂಕ) ಅವರನ್ನು ಹಿಂದಿಕ್ಕಿದ್ದಾರೆ.

- ಲಾರಾ ವೋಲ್ಟಾರ್ಡ್ಸ್: ಸದ್ಯ ಎರಡನೇ ಸ್ಥಾನದಲ್ಲಿದ್ದು, ಮಾರ್ಚ್ ಮತ್ತು ಏಪ್ರಿಲ್‌ನಲ್ಲಿ ನಡೆಯಲಿರುವ ನ್ಯೂಜಿಲೆಂಡ್ ವಿರುದ್ಧದ ಸರಣಿಯಲ್ಲಿ ಮರಳಿ ಅಗ್ರಸ್ಥಾನ ಪಡೆಯುವ ಅವಕಾಶ ಹೊಂದಿದ್ದಾರೆ.

- ಆಸ್ಟ್ರೇಲಿಯಾದ ಪ್ರಾಬಲ್ಯ: ಬೆತ್ ಮೂನಿ (749 ಅಂಕ) ಮೂರನೇ ಸ್ಥಾನದಲ್ಲಿದ್ದರೆ, ತಮ್ಮ ವಿದಾಯದ ಪಂದ್ಯದಲ್ಲಿ ಶತಕ ಸಿಡಿಸಿದ ಅಲಿಸಾ ಹೀಲಿ (744 ಅಂಕ) ನಾಲ್ಕನೇ ಸ್ಥಾನ ಪಡೆದಿದ್ದಾರೆ. ಆಶ್ಲೆ ಗಾರ್ಡ್ಸ್‌ನ್ 5ನೇ ಸ್ಥಾನದಲ್ಲಿದ್ದಾರೆ.

- ಭಾರತೀಯರ ಸಾಧನೆ: ಭಾರತ ತಂಡದ ನಾಯಕಿ ಹರ್ಮನ್ ಪ್ರೀತ್ ಕೌರ್ ಸರಣಿಯಲ್ಲಿ ಸತತ ಎರಡು ಅರ್ಧಶತಕಗಳ ನೆರವಿನಿಂದ 9ನೇ ಸ್ಥಾನಕ್ಕೆ ಜಿಗಿದು ಮತ್ತೆ ಟಾಪ್-10 ಪಟ್ಟಿಗೆ ಮರಳಿದ್ದಾರೆ. ಜಿಮಿಮಾ ರೊಡ್ರಿಗಸ್ 12ನೇ ಸ್ಥಾನದಲ್ಲಿದ್ದಾರೆ.

► ಬೌಲಿಂಗ್ ಶ್ರೇಯಾಂಕ: ಅಲಾನಾ ಕಿಂಗ್ ಹೊಸ ನಂ.1: ಬೌಲಿಂಗ್ ವಿಭಾಗದಲ್ಲಿ ಆಸ್ಟ್ರೇಲಿಯಾದ ಲೆಗ್ ಸ್ಪಿನ್ನರ್ ಅಲಾನಾ ಕಿಂಗ್ ಐತಿಹಾಸಿಕ ಸಾಧನೆ ಮಾಡಿದ್ದಾರೆ. ಕಳೆದ ನಾಲ್ಕು ವರ್ಷಗಳಿಂದ ಅಗ್ರಸ್ಥಾನದಲ್ಲಿದ್ದ ಇಂಗ್ಲೆಂಡ್‌ನ ಸೋಫಿ ಎಕ್ಸ್‌ಸೋನ್ ಅವರನ್ನು ಹಿಂದಿಕ್ಕಿ ಕಿಂಗ್ ವಿಶ್ವದ ನಂ.1 ಬೌಲರ್ ಆಗಿ ಹೊರಹೊಮ್ಮಿದ್ದಾರೆ. ಭಾರತದ ವಿರುದ್ಧದ ಸರಣಿಯಲ್ಲಿ 7 ವಿಕೆಟ್ ಕಬಳಿಸಿದ ಅಲಾನಾ ಕಿಂಗ್, ತಮ್ಮ ವೃತ್ತಿಜೀವನದ ಗರಿಷ್ಠ 775 ರೇಟಿಂಗ್ ಪಾಯಿಂಟ್ಸ್ ಗಳಿಸಿದ್ದಾರೆ. ಆಸ್ಟ್ರೇಲಿಯಾದ ಬೌಲರ್ ಗಳಾದ ಗಾರ್ಡ್ಸ್‌ನ್ (3ನೇ), ಅನ್ನಾಬೆಲ್ ಸದಲ್‌ರ್ಯಾಂಡ್ (5ನೇ), ಮೇಗನ್ ಶುಟ್ (7ನೇ) ಮತ್ತು ಕಿಮ್ ಗಾರ್ಟ್ (8ನೇ) ಅಗ್ರ 10ರ ಪಟ್ಟಿಯಲ್ಲಿ ಸ್ಥಾನ ಪಡೆದಿದ್ದಾರೆ.

ಬೆಸ್ಕಾಂನಿಂದ 11 ಹೊಸ ವಾಟ್ಸ್‌ಆಪ್ ಸಹಾಯವಾಣಿ ಆರಂಭ



► ವಿದ್ಯುತ್ ವ್ಯತ್ಯಯ, ಟ್ರಾನ್ಸ್‌ಫಾರ್ಮರ್ ದೋಷ ಅಥವಾ ತಂತಿ ಕಳಚುವಂತಹ ತುರ್ತು ಸಂದರ್ಭಗಳಲ್ಲಿ ತ್ವರಿತವಾಗಿ ಸ್ಪಂದಿಸಲು, ಬೆಂಗಳೂರು ವಿದ್ಯುತ್ ಸರಬರಾಜು ಕಂಪನಿ ನಿಯಮಿತವು (BESCOM) ತನ್ನ ವ್ಯಾಪ್ತಿಯ 8 ಜಿಲ್ಲೆಗಳ ಗ್ರಾಹಕರ ಅನುಕೂಲಕ್ಕಾಗಿ 11 ಹೊಸ ವಾಟ್ಸ್‌ಆಪ್ ಸಹಾಯವಾಣಿ (WhatsApp Helpline) ಸಂಖ್ಯೆಗಳನ್ನು ಪರಿಚಯಿಸಿದೆ. ಸಾರ್ವಜನಿಕ ಸೇವೆಗಳಲ್ಲಿ ಡಿಜಿಟಲ್ ತಂತ್ರಜ್ಞಾನದ ಅಳವಡಿಕೆಗೆ (e-Governance) ಇದೊಂದು ಉತ್ತಮ ಉದಾಹರಣೆಯಾಗಿದೆ.

► ಹೊಸ ವಾಟ್ಸ್‌ಆಪ್ ವ್ಯವಸ್ಥೆ: ಬೆಸ್ಕಾಂನ ಹಳೆಯ 24x7 ಸಹಾಯವಾಣಿ ಸಂಖ್ಯೆ 1912 ಗೆ ಪ್ರತಿದಿನ ಸಾವಿರಾರು ಕರೆಗಳು ಬರುತ್ತಿದ್ದವು. ತುರ್ತು ಸಂದರ್ಭಗಳಲ್ಲಿ ಕರೆ ಮಾಡಿದರೂ 'ಲೈನ್ ಬ್ಯುಸಿ' ಬರುತ್ತಿದ್ದುದು ಗ್ರಾಹಕರ ಅಸಮಾಧಾನಕ್ಕೆ ಕಾರಣವಾಗಿತ್ತು. ಇದನ್ನು ಅರಿತ ಬೆಸ್ಕಾಂ, ಗ್ರಾಹಕರು ನೇರವಾಗಿ ಪೋರ್ಟೋ ಹಾಗೂ ವಿಡಿಯೋ ಸಹಿತ ದೂರು ನೀಡಲು ಅನುವಾಗುವಂತೆ ಈ 'ಡಿಜಿಟಲ್ ವಾಟ್ಸ್‌ಆಪ್ ಸೇವೆ'ಯನ್ನು ಜಾರಿಗೆ ತಂದಿದೆ.

➤ ಬೆಸ್ಕಾಂ ವ್ಯಾಪ್ತಿಯ ಬೆಂಗಳೂರು ನಗರ, ಕೋಲಾರ, ತುಮಕೂರು ಸೇರಿದಂತೆ ಒಟ್ಟು 8 ಜಿಲ್ಲೆಗಳ ಗ್ರಾಹಕರಿಗೆ ಈ ಡಿಜಿಟಲ್ ಸೇವೆ ಲಭ್ಯವಿದ್ದು, ವಿದ್ಯುತ್ ವ್ಯತ್ಯಯ, ಟ್ರಾನ್ಸ್ ಫಾರ್ಮರ್ ದೋಷ, ಮೀಟರ್ ಸಮಸ್ಯೆ ಅಥವಾ ವಿದ್ಯುತ್ ತಂತಿ ಕಡಿತದಂತಹ ದೂರುಗಳನ್ನು ಇಲ್ಲಿ ದಾಖಲಿಸಬಹುದು. ಗ್ರಾಹಕರು ಸಮಸ್ಯೆಗಳ ಕುರಿತು ಕೇವಲ ಸಂದೇಶ ಮಾತ್ರವಲ್ಲದೆ, ಫೋಟೋ ಅಥವಾ ವಿಡಿಯೋಗಳನ್ನು ಕಳುಹಿಸುವ ಮೂಲಕ ನಿಖರ ಮಾಹಿತಿ ನೀಡಬಹುದಾಗಿದ್ದು, ಇದರಿಂದ ಸಂಬಂಧಪಟ್ಟ ಅಧಿಕಾರಿಗಳು ಸ್ಥಳಕ್ಕೆ ಭೇಟಿ ನೀಡಿ ಅತ್ಯಂತ ತ್ವರಿತವಾಗಿ ಸಮಸ್ಯೆಯನ್ನು ಪರಿಹರಿಸಲು ಸಾಧ್ಯವಾಗುತ್ತದೆ.

➤ ಬೆಸ್ಕಾಂ ವಾಟ್ಸಆಪ್ ಮೂಲಕ ದೂರು ಸಲ್ಲಿಸುವಾಗ ಗ್ರಾಹಕರು ತಮ್ಮ ಖಾತೆ ಸಂಖ್ಯೆ (RR Number), ನಿಖರ ವಿಳಾಸ ಮತ್ತು ಸಮಸ್ಯೆಯ ಸ್ಪಷ್ಟ ವಿವರಣೆಯೊಂದಿಗೆ ಫೋಟೋ ಅಥವಾ ವಿಡಿಯೋಗಳನ್ನು ಲಗತ್ತಿಸಿ ಕಳುಹಿಸುವ ಮೂಲಕ ಕಚೇರಿಗೆ ಅಲೆಯುವ ಪ್ರಮೇಯವಿಲ್ಲದೆ ತ್ವರಿತವಾಗಿ ಪರಿಹಾರ ಕಂಡುಕೊಳ್ಳಬಹುದು.

ಭಾರತ-ಕೆನಡಾ ಶೈಕ್ಷಣಿಕ ಸಹಯೋಗ: ಯುವಜನತೆಗೆ ಜಾಗತಿಕ ಅವಕಾಶಗಳ ಹೊಸ ಪರ್ವ



➤ ಭಾರತ ಮತ್ತು ಕೆನಡಾ ದೇಶಗಳ ನಡುವಿನ ರಾಜತಾಂತ್ರಿಕ ಮತ್ತು ಶೈಕ್ಷಣಿಕ ಬಾಂಧವ್ಯವು ಹೊಸ ಮೈಲಿಗಲ್ಲನ್ನು ತಲುಪಿದೆ. ಇತ್ತೀಚೆಗೆ ಕೆನಡಾ ಪ್ರಧಾನಿ ಮಾರ್ಕ್ ಕಾರ್ನ್ ಅವರ ಭಾರತ ಭೇಟಿಯ ಸಂದರ್ಭದಲ್ಲಿ, ಶಿಕ್ಷಣ ಮತ್ತು ತಂತ್ರಜ್ಞಾನ ಕ್ಷೇತ್ರಕ್ಕೆ ಸಂಬಂಧಿಸಿದಂತೆ 13 ಮಹತ್ವದ ಒಪ್ಪಂದಗಳಿಗೆ ಸಹಿ ಹಾಕಲಾಗಿದೆ. ಈ ಒಪ್ಪಂದಗಳು ಭಾರತೀಯ ಯುವಜನತೆಗೆ ಜಾಗತಿಕ ಮಟ್ಟದಲ್ಲಿ ಹೊಸ ದಿಗಂತಗಳನ್ನು ತೆರೆದಿಡುವ ನಿರೀಕ್ಷೆಯಿದೆ.

➤ ತಂತ್ರಜ್ಞಾನ ಮತ್ತು ಕೃತಕ ಬುದ್ಧಿಮತ್ತೆ (AI) ಕ್ಷೇತ್ರಕ್ಕೆ ಒತ್ತು: ತಂತ್ರಜ್ಞಾನ ಕ್ಷೇತ್ರದಲ್ಲಿ ಜಾಗತಿಕ ನಾಯಕರಾಗುವ ನಿಟ್ಟಿನಲ್ಲಿ ಭಾರತ ಮತ್ತು ಕೆನಡಾ ಜಂಟಿಯಾಗಿ AI ಸೆಂಟರ್ (ಕೃತಕ ಬುದ್ಧಿಮತ್ತೆ ಕೇಂದ್ರ) ಸ್ಥಾಪಿಸಲು ನಿರ್ಧರಿಸಿವೆ. ಟೊರಂಟೋ ವಿಶ್ವವಿದ್ಯಾಲಯ ಮತ್ತು ಐಐಟಿ ಬಾಂಬೆ (IIT Bombay) ಮ್ಯಾನ್‌ಚೆಸ್ಟರ್ ಮೆಂಟ್ ಹಾಗೂ ಎಬಿ ತಂತ್ರಜ್ಞಾನಗಳನ್ನು ಅಭಿವೃದ್ಧಿಪಡಿಸಲು ಕೈಜೋಡಿಸಿವೆ. ಈ ಸಂಶೋಧನಾ ಯೋಜನೆಗಳಿಗೆ ಟಾಟಾ ಟ್ರಸ್ಟ್ ಆರ್ಥಿಕ ಮತ್ತು ತಾಂತ್ರಿಕ ಬೆಂಬಲ ನೀಡುತ್ತಿದ್ದು, ಇದು ಭಾರತದಲ್ಲಿ ಉದ್ಯಮಶೀಲತೆ (Entrepreneurship) ಮತ್ತು ಸುಸ್ಥಿರ ಬೆಳವಣಿಗೆಗೆ ಪೂರಕವಾಗಿದೆ.

➤ ಶೈಕ್ಷಣಿಕ ವಿನಿಮಯ ಮತ್ತು ಒಪ್ಪಂದಗಳು: ಭಾರತದ ಪ್ರತಿಷ್ಠಿತ ಸಂಸ್ಥೆಗಳಾದ IISc ಬೆಂಗಳೂರು, IIT ಬಾಂಬೆ ಮತ್ತು AICTE ಕೆನಡಾದ ಉನ್ನತ ವಿಶ್ವವಿದ್ಯಾಲಯಗಳೊಂದಿಗೆ ಕೈಜೋಡಿಸಿರುವುದು ಈ ಭೇಟಿಯ ಅತ್ಯಂತ ಮಹತ್ವದ ಮೈಲಿಗಲ್ಲಾಗಿದೆ. ಈ ಒಪ್ಪಂದಗಳು ಕೇವಲ ದಾಖಲೆಗಳಿಗೆ ಸೀಮಿತವಾಗದೆ, ಸುಧಾರಿತ ವಿಜ್ಞಾನ, ಕೃತಕ ಬುದ್ಧಿಮತ್ತೆ (AI) ಮತ್ತು ತಾಂತ್ರಿಕ ಶಿಕ್ಷಣದ ಗುಣಮಟ್ಟವನ್ನು ಜಾಗತಿಕ ಮಟ್ಟಕ್ಕೆ ಏರಿಸುವ ಗುರಿ ಹೊಂದಿವೆ. ಉಭಯ ದೇಶಗಳ ನಡುವಿನ ಈ ಜ್ಞಾನ ವಿನಿಮಯವು ಸಂಶೋಧನಾ ಕ್ಷೇತ್ರಕ್ಕೆ ಹೊಸ ವೇಗ ನೀಡಲಿದ್ದು, ಭಾರತೀಯ ಯುವಜನತೆಗೆ ಅಂತರಾಷ್ಟ್ರೀಯ ಮಟ್ಟದ ಶೈಕ್ಷಣಿಕ ಅವಕಾಶಗಳನ್ನು ಸುಗಮಗೊಳಿಸಲಿದೆ.

➤ ವಿದ್ಯಾರ್ಥಿವೇತನಗಳ ಘೋಷಣೆ: ಆರ್ಥಿಕವಾಗಿ ಹಿಂದುಳಿದ ಆದರೆ ಪ್ರತಿಭಾವಂತ ವಿದ್ಯಾರ್ಥಿಗಳಿಗಾಗಿ ವಿಶೇಷ ಘೋಷಣೆಗಳನ್ನು ಮಾಡಲಾಗಿದೆ: ಕೆನಡಾದಲ್ಲಿ ಉನ್ನತ ವ್ಯಾಸಂಗ ಮಾಡಬಯಸುವ ಭಾರತೀಯ ವಿದ್ಯಾರ್ಥಿಗಳಿಗೆ ಈ ವಿದ್ಯಾರ್ಥಿವೇತನ ಲಭ್ಯವಾಗಲಿದೆ.

- ಇಂಡೋ-ಪೆಸಿಫಿಕ್ ವಿದ್ಯಾರ್ಥಿವೇತನ: ಕೆನಡಾದ ವಿದ್ಯಾರ್ಥಿಗಳು ಭಾರತದಲ್ಲಿ ಶಿಕ್ಷಣ ಪಡೆಯಲು ಈ ಯೋಜನೆಯಡಿ ಪ್ರೋತ್ಸಾಹ ನೀಡಲಾಗುತ್ತದೆ. ಇದು ಸಾಂಸ್ಕೃತಿಕ ಮತ್ತು ಶೈಕ್ಷಣಿಕ ವಿನಿಮಯಕ್ಕೆ (Cultural Exchange) ಭದ್ರ ಬುನಾದಿ ಹಾಕಲಿದೆ.

➤ STEM ಶಿಕ್ಷಣಕ್ಕೆ ಹೆಚ್ಚಿನ ಆದ್ಯತೆ: ಈ ಸಹಯೋಗವು ಮುಖ್ಯವಾಗಿ STEM (Science, Technology, Engineering, Mathematics) ಕ್ಷೇತ್ರಗಳ ಮೇಲೆ ಕೇಂದ್ರೀಕೃತವಾಗಿದೆ. ಭಾರತದ 'ಅಮೃತ ಕಾಲ'ದ ಗುರಿಗಳನ್ನು ತಲುಪಲು ಈ ಸಂಶೋಧನೆಗಳು ಅತ್ಯಗತ್ಯವಾಗಿವೆ. ವಿಜ್ಞಾನ ಮತ್ತು ಇಂಜಿನಿಯರಿಂಗ್ ವಿದ್ಯಾರ್ಥಿಗಳಿಗೆ ಇದು ಅಂತರಾಷ್ಟ್ರೀಯ ಮಟ್ಟದ ಪ್ರಯೋಗಾಲಯಗಳಲ್ಲಿ ಕೆಲಸ ಮಾಡುವ ಅವಕಾಶ ಕಲ್ಪಿಸಲಿದೆ.

➤ ಭಾರತ ಮತ್ತು ಕೆನಡಾ ನಡುವಿನ ಈ ಶೈಕ್ಷಣಿಕ ಕ್ರಾಂತಿಯು ಯುವಜನತೆಗೆ ಕೇವಲ ಉದ್ಯೋಗವನ್ನಷ್ಟೇ ಅಲ್ಲದೆ, ಜಾಗತಿಕ ಮಟ್ಟದ ನಾಯಕತ್ವ ಗುಣಗಳನ್ನು ಬೆಳೆಸಿಕೊಳ್ಳಲು ಸಹಕಾರಿಯಾಗಲಿದೆ. ಅಂತರಾಷ್ಟ್ರೀಯ ಮಟ್ಟದ ಈ ಒಪ್ಪಂದಗಳು ಮುಂಬರುವ ದಿನಗಳಲ್ಲಿ ಭಾರತವನ್ನು 'ವಿಶ್ವಗುರು' ಸ್ಥಾನಕ್ಕೆ ಕೊಂಡೊಯ್ಯಲು ಮಹತ್ವದ ಪಾತ್ರ ವಹಿಸಲಿವೆ.

ಧರ್ಮಗುರು ಅಲಿರಜಾ ಅರಾಫಿ ಸಾವು: ಮೊಜ್ಜಾಬಾ ಖಮೇನಿ ಇರಾನ್‌ನ ನೂತನ ಸುಪ್ರೀಂ ಲೀಡರ್



➤ ಟೆಹ್ರಾನ್: ಪಶ್ಚಿಮ ಏಷ್ಯಾದಲ್ಲಿ ಯುದ್ಧದ ಭೀತಿ ಹೆಚ್ಚುತ್ತಿರುವಂತೆಯೇ, ಇರಾನ್‌ನ ಪರಮೋಚ್ಚ ನಾಯಕ ಅಯಾತೊಲ್ಲಾ ಅಲಿ ಖಮೇನಿ ಅವರ ಉತ್ತರಾಧಿಕಾರಿ ಆಯ್ಕೆ ಪ್ರಕ್ರಿಯೆ ಅಂತಿಮ ಹಂತಕ್ಕೆ ತಲುಪಿದೆ. ಇಸ್ಪೇಲ್ ಮತ್ತು ಅಮೆರಿಕದ ಭೀಕರ ದಾಳಿಯಲ್ಲಿ ಅಲಿ ಖಮೇನಿ ಮತ್ತು ಹಲವು ಉನ್ನತ ನಾಯಕರು ಮೃತಪಟ್ಟ ಹಿನ್ನೆಲೆಯಲ್ಲಿ, ಇರಾನ್ ಈಗ ತನ್ನ ಅಸ್ತಿತ್ವಕ್ಕಾಗಿ ಹೊಸ ನಾಯಕನ ಮೊರೆ ಹೋಗಿದೆ.

➤ ಅಯಾತೊಲ್ಲಾ ಅಲಿರಜಾ ಅರಾಫಿ ಸಾವು: ಇರಾನ್‌ನ ಪ್ರಭಾವಿ ಧರ್ಮಗುರು ಮತ್ತು 'ಅಸೆಂಬ್ಲಿ ಆಫ್ ಎಕ್ಸ್‌ಪರ್ಟ್ಸ್' ಸದಸ್ಯರಾಗಿದ್ದ ಅಯಾತೊಲ್ಲಾ ಅಲಿರಜಾ ಅರಾಫಿ ಅವರು ವಾಯುದಾಳಿಯಲ್ಲಿ ಮೃತಪಟ್ಟಿದ್ದಾರೆ ಎಂಬ ವರದಿಗಳು ಇರಾನ್‌ನ ಆಡಳಿತ ವ್ಯವಸ್ಥೆಯಲ್ಲಿ ಸಂಚಲನ ಮೂಡಿಸಿವೆ. ಅರಾಫಿ ಅವರು ಖಮೇನಿ ನಂತರದ ಮಧ್ಯಂತರ ನಾಯಕತ್ವ ಮಂಡಳಿಯ ಭಾಗವಾಗಿದ್ದರು ಮತ್ತು ಸುಪ್ರೀಂ ಲೀಡರ್ ಸ್ಥಾನಕ್ಕೆ ಪುಬಲ ಸ್ಪರ್ಧಿಯಾಗಿದ್ದರು. ಇವರ ನಿಧನವು ಮೊಜ್ಜಾಬಾ ಖಮೇನಿ ಅವರ ಹಾದಿಯನ್ನು ಸುಗಮಗೊಳಿಸಿದೆ ಎಂದು ವಿಶ್ಲೇಷಿಸಲಾಗುತ್ತಿದೆ.

➤ ಮೊಜ್ಜಾಬಾ ಖಮೇನಿ ಆಯ್ಕೆ: ಅಧಿಕೃತ ಘೋಷಣೆ ಬಾಕಿ: 88 ಸದಸ್ಯರ 'ಅಸೆಂಬ್ಲಿ ಆಫ್ ಎಕ್ಸ್‌ಪರ್ಟ್ಸ್' ಈಗ ಅಲಿ ಖಮೇನಿ ಅವರ ಪುತ್ರ ಮೊಜ್ಜಾಬಾ ಖಮೇನಿ (56) ಅವರನ್ನು ನೂತನ ಪರಮೋಚ್ಚ ನಾಯಕನಾಗಿ ಆಯ್ಕೆ ಮಾಡಿದೆ ಎಂದು ಅಂತರಾಷ್ಟ್ರೀಯ ಮಾಧ್ಯಮಗಳು ವರದಿ ಮಾಡಿವೆ.

- ಐಆರ್‌ಜಿಸಿ (IRGC) ಬೆಂಬಲ: ಇರಾನ್‌ನ ಶಕ್ತಿಶಾಲಿ ರೆವಲ್ಯೂಷನರಿ ಗಾರ್ಡ್ಸ್ ಮೊಜ್ಜಾಬಾ ಅವರ ಆಯ್ಕೆಗೆ ಸಂಪೂರ್ಣ ಬೆಂಬಲ ನೀಡಿದೆ.

- ಖಂಡನ: ಮುಂಬಯಿನಲ್ಲಿರುವ ಇರಾನ್ ಕಾನ್ಸುಲೇಟ್ ಈ ವರದಿಗಳನ್ನು 'ಆಧಾರರಹಿತ' ಎಂದು ಹೇಳಿದ್ದರೂ, ಅಲಿ ಖಮೇನಿ ಅವರ ಅಂತಃಕ್ರಿಯೆಯ ನಂತರ ಅಧಿಕೃತ ಘೋಷಣೆ ಹೊರಬೀಳುವ ಸಾಧ್ಯತೆಯಿದೆ.

➤ ಇಸ್ಪೇಲ್‌ನ 'ಖತಂ' ಬೆದರಿಕೆ: ಇರಾನ್ ನೂತನ ನಾಯಕನನ್ನು ಘೋಷಿಸುವ ಮೊದಲೇ ಇಸ್ಪೇಲ್ ರಕ್ಷಣಾ ಸಚಿವ ಇಸ್ಪೇಲ್ ಕಾಟ್ಸ್ ಎಚ್ಚರಿಕೆ ನೀಡಿದ್ದಾರೆ. "ಮುಂದಿನ ನಾಯಕ

ಯಾರೇ ಆಗಲಿ, ಅವರು ಇಸ್ರೇಲ್ ವಿರುದ್ಧ ಸಂಚು ರೂಪಿಸಿದರೆ ಅವರನ್ನು ಯಾವುದೇ ಬಂಕರ್‌ನಿಂದ ಹುಡುಕಿ ಹೊರತೆಗೆದು ಹತ್ಯೆ ಮಾಡುತ್ತೇವೆ" ಎಂದು ಬಹಿರಂಗವಾಗಿ ಬೆದರಿಕೆ ಹಾಕಿದ್ದಾರೆ.

> ಮೊಜ್ಜಾಬಾ ಖಮೇನಿ ಅಧಿಕಾರ ವಹಿಸಿಕೊಂಡರೆ, ಅವರು ಇಸ್ರೇಲ್ ಮತ್ತು ಅಮೆರಿಕದ ವಿರುದ್ಧ ಇನ್ನಷ್ಟು ಉಗ್ರವಾದ ಧೋರಣೆ ತಳೆಯಬಹುದು. ಇದು ಜಾಗತಿಕ ಮಟ್ಟದಲ್ಲಿ ತೈಲ ಬೆಲೆ ಮತ್ತು ಭಾರತದ ಅಂತರಾಷ್ಟ್ರೀಯ ವ್ಯಾಪಾರದ ಮೇಲೆ ಭಾರಿ ಪ್ರಭಾವ ಬೀರಲಿದೆ.

ಅಮೆರಿಕ-ಇರಾನ್ ಸಂಘರ್ಷ: ಹಿಂದೂ ಮಹಾಸಾಗರದಲ್ಲಿ ಇರಾನ್ ಯುದ್ಧನೌಕೆ 'ಐರಿಸ್ ದೆನಾ' ಮುಳುಗಡೆ!



BREAKING NEWS: US Navy spyves Iranian warship 'IRIS Dena' in Indian Ocean

> ಮಧ್ಯಪ್ರಾಚ್ಯದಲ್ಲಿ ಹೆಚ್ಚುತ್ತಿರುವ ಉದ್ವಿಗ್ನತೆಯ ನಡುವೆ, ಹಿಂದೂ ಮಹಾಸಾಗರದಲ್ಲಿ ಅಮೆರಿಕದ ನೌಕಾಪಡೆಯು ಇರಾನ್ ನ ಪ್ರಬಲ ಯುದ್ಧನೌಕೆ 'ಐರಿಸ್ ದೆನಾ' (IRIS Dena) ವನ್ನು ಟಾರ್ಪಿಡೋ ದಾಳಿಯ ಮೂಲಕ ಮುಳುಗಿಸಿದೆ. ಈ ಭೀಕರ ದಾಳಿಯಲ್ಲಿ ಕನಿಷ್ಠ 87 ಸಿಬ್ಬಂದಿ ಸಾವನ್ನಪ್ಪಿದ್ದಾರೆ ಎಂದು ವರದಿಯಾಗಿದೆ. ಎರಡನೇ ವಿಶ್ವಯುದ್ಧದ ನಂತರ ಜಲಾಂತರ್ಗಾಮಿ ಮೂಲಕ ಶತ್ರು ರಾಷ್ಟ್ರದ ನೌಕೆಯನ್ನು ಹೊಡೆದುರುಳಿಸಿದ ಮೊದಲ ಘಟನೆ ಇದಾಗಿದೆ ಎಂದು ಹೇಳಲಾಗುತ್ತಿದೆ.

> ಭಾರತದ ವಿಶಾಖಪಟ್ಟಣದಲ್ಲಿ ನಡೆದ 'ಮಿಲನ್ 2026' ನೌಕಾ ಸಮರಾಭ್ಯಾಸ ಮುಗಿಸಿ ಇರಾನ್‌ಗೆ ಮರಳುತ್ತಿದ್ದ 'ಐರಿಸ್ ದೆನಾ' ಯುದ್ಧನೌಕೆಯ ಮೇಲೆ, ಶ್ರೀಲಂಕಾ ಕರಾವಳಿಯಿಂದ 40 ನಾಟಿಕಲ್ ಮೈಲು ದೂರದಲ್ಲಿ ಅಮೆರಿಕದ ಜಲಾಂತರ್ಗಾಮಿ ಟಾರ್ಪಿಡೋ ದಾಳಿ ನಡೆಸಿದೆ. ಈ ಭೀಕರ ಘಟನೆಯಲ್ಲಿ ನೌಕೆಯಲ್ಲಿದ್ದ 180 ಸಿಬ್ಬಂದಿಗಳ ಪೈಕಿ 87 ಮಂದಿ ಮೃತಪಟ್ಟಿದ್ದು, ಹಲವರು ನಾಪತ್ತೆಯಾಗಿದ್ದಾರೆ; ಉಳಿದ 32 ಜನರನ್ನು ಶ್ರೀಲಂಕಾ ನೌಕಾಪಡೆ ರಕ್ಷಿಸಿದೆ.

> ಅಮೆರಿಕದ ರಕ್ಷಣಾ ಸಚಿವ ಪೀಟ್ ಹೆಗ್ಸೆತ್ (Pete Hegseth) ಈ ಬಗ್ಗೆ ಅಧಿಕೃತವಾಗಿ ಪ್ರತಿಕ್ರಿಯಿಸಿದ್ದು, "ಅಂತರಾಷ್ಟ್ರೀಯ ಜಲಪ್ರದೇಶದಲ್ಲಿ ಸುರಕ್ಷಿತವಾಗಿದ್ದೇವೆ ಎಂದು ಭಾವಿಸಿದ್ದು ಇರಾನ್ ನೌಕೆಯನ್ನು ಅಮೆರಿಕದ ಜಲಾಂತರ್ಗಾಮಿ ಹೊಡೆದುರುಳಿಸಿದೆ. ಇದು ಅಮೆರಿಕದ ಜಾಗತಿಕ ಶಕ್ತಿಯ ಪ್ರದರ್ಶನ," ಎಂದಿದ್ದಾರೆ. ವಿಶೇಷವೆಂದರೆ, ಅಮೆರಿಕದ ರಕ್ಷಣಾ ಇಲಾಖೆಯು ಈ ದಾಳಿಯ ಕಪ್ಪು-ಬಿಳುಪು ವೀಡಿಯೋವನ್ನು ಬಿಡುಗಡೆ ಮಾಡಿದ್ದು, ಇದು ಆಧುನಿಕ ಯುದ್ಧತಂತ್ರದ ಭಾಗವಾಗಿ ಚರ್ಚೆಗೆ ಗ್ರಾಸವಾಗಿದೆ.

> ವರದಿಗಳ ಪ್ರಕಾರ, ಸೌದಿ ಅರೇಬಿಯಾದಲ್ಲಿರುವ ವಿಶ್ವದ ಅತಿದೊಡ್ಡ ತೈಲ ಸಂಸ್ಕರಣಾ ಕೇಂದ್ರವಾದ 'ರಾಸ್ ತನುರಾ' (Ras Tanura) ಮೇಲೆ ಇರಾನ್ ಇತ್ತೀಚೆಗೆ ಡ್ರೋನ್ ಮತ್ತು ಕ್ಷಿಪಣಿ ದಾಳಿ ನಡೆಸಿತ್ತು. ಇದಕ್ಕೆ ಪ್ರತಿಯಾಗಿ ಅಮೆರಿಕ ಈ ಕಠಿಣ ಕ್ರಮ ಕೈಗೊಂಡಿದೆ ಎನ್ನಲಾಗಿದೆ. ಇತ್ತ ಇಸ್ರೇಲ್ ಕೂಡ ಇರಾನ್‌ನ ಟೆಹ್ರಾನ್ ಸೇರಿದಂತೆ ಹಲವು ನಗರಗಳ ಮೇಲೆ ದಾಳಿಯನ್ನು ತೀವ್ರಗೊಳಿಸಿದ್ದು, ಇಡೀ ಮಧ್ಯಪ್ರಾಚ್ಯ ಅಕ್ಷರಶಃ ಯುದ್ಧ ಭೂಮಿಯಂತಾಗಿದೆ.

> ಈ ಬೆಳವಣಿಗೆಯು ಜಾಗತಿಕ ತೈಲ ಮಾರುಕಟ್ಟೆ ಮತ್ತು ಅಂತರಾಷ್ಟ್ರೀಯ ರಾಜತಾಂತ್ರಿಕ ಸಂಬಂಧಗಳ ಮೇಲೆ ಗಂಭೀರ ಪರಿಣಾಮ ಬೀರುವ ಸಾಧ್ಯತೆಯಿದೆ. ಭಾರತದ ನೆರೆಹೊರೆಯಲ್ಲಿಯೇ ಈ ಘಟನೆ ಸಂಭವಿಸಿರುವುದು ಆತಂಕಕ್ಕೆ ಕಾರಣವಾಗಿದೆ.

ಬ್ರಹ್ಮೋಸ್ ಕ್ಷಿಪಣಿ ತಯಾರಿಕಾ ಘಟಕಕ್ಕೆ 180 ಎಕರೆ ಭೂಮಿ ನೀಡಲು ಕೇರಳ ಸರ್ಕಾರ ನಿರ್ಧಾರ!



> ತಿರುವನಂತಪುರ: ರಕ್ಷಣಾ ಕ್ಷೇತ್ರದಲ್ಲಿ ಸ್ವಾವಲಂಬನೆ ಸಾಧಿಸುವತ್ತ ಭಾರತ ಮತ್ತೊಂದು ಮಹತ್ವದ ಹೆಜ್ಜೆ ಇಟ್ಟಿದೆ. ಕೇರಳದ ತಿರುವನಂತಪುರದಲ್ಲಿ ಬ್ರಹ್ಮೋಸ್ (BrahMos) ಕ್ಷಿಪಣಿ ತಯಾರಿಕಾ ಘಟಕ ಸ್ಥಾಪಿಸಲು 180 ಎಕರೆ ಭೂಮಿಯನ್ನು ಉಚಿತವಾಗಿ ನೀಡಲು ಕೇರಳ ಸಚಿವ ಸಂಪುಟ ಐತಿಹಾಸಿಕ ನಿರ್ಧಾರ ಕೈಗೊಂಡಿದೆ. ಮುಖ್ಯಮಂತ್ರಿ ಪಿಣರಾಯಿ ವಿಜಯನ್ ಅವರ ಅಧ್ಯಕ್ಷತೆಯಲ್ಲಿ ನಡೆದ ಸಚಿವ ಸಂಪುಟ ಸಭೆಯಲ್ಲಿ ಈ ಪ್ರಮುಖ ತೀರ್ಮಾನವನ್ನು ತೆಗೆದುಕೊಳ್ಳಲಾಗಿದೆ. ಈ ಯೋಜನೆಯು ರಾಜ್ಯದ ಕೈಗಾರಿಕಾ ಪ್ರಗತಿ ಮತ್ತು ದೇಶದ ರಕ್ಷಣಾ ಸಾಮರ್ಥ್ಯಕ್ಕೆ ದೊಡ್ಡ ಬಲ ನೀಡಲಿದೆ.

> ಬ್ರಹ್ಮೋಸ್ ಕ್ಷಿಪಣಿ: ಬ್ರಹ್ಮೋಸ್ ಭಾರತದ DRDO ಮತ್ತು ರಷ್ಯಾದ NPO Mashinostroyeniya ನಡುವಿನ ಜಂಟಿ ಉದ್ಯಮವಾಗಿದೆ. ಭಾರತದ ಬ್ರಹ್ಮಪುತ್ರ ನದಿ ಮತ್ತು ರಷ್ಯಾದ ಮೋಸ್ಕೋ ನದಿಯ ಹೆಸರುಗಳನ್ನು ಸೇರಿಸಿ 'ಬ್ರಹ್ಮೋಸ್' ಎಂದು ಹೆಸರಿಸಲಾಗಿದೆ. ಇದು ವಿಶ್ವದ ಅತ್ಯಂತ ವೇಗದ ಸೂಪರ್ ಸೋನಿಕ್ ಕ್ರೂಸ್ ಕ್ಷಿಪಣಿಗಳಲ್ಲಿ ಒಂದಾಗಿದೆ. ಇದು ಶಬ್ದದ ವೇಗಕ್ಕಿಂತ ಸುಮಾರು 2.8 ಪಟ್ಟು ಹೆಚ್ಚು ವೇಗವನ್ನು (Mach 2.8) ಹೊಂದಿದೆ. ಇದನ್ನು ಜಲಗತ್ತಲ (Submarines), ಹಡಗುಗಳು, ವಿಮಾನಗಳು ಮತ್ತು ಭೂಮಿಯಿಂದಲೂ ಉಡಾವಣೆ ಮಾಡಬಹುದು.

- > ಈ ಯೋಜನೆಯಿಂದಾಗುವ ಪ್ರಯೋಜನಗಳು:
 - ಉದ್ಯೋಗಾವಕಾಶ: ಸ್ಥಳೀಯವಾಗಿ ಸಾವಿರಾರು ಜನರಿಗೆ ನೇರ ಮತ್ತು ಪರೋಕ್ಷ ಉದ್ಯೋಗ ದೊರೆಯಲಿದೆ.
 - ತಾಂತ್ರಿಕ ಅಭಿವೃದ್ಧಿ: ಕೇರಳವು ರಕ್ಷಣಾ ತಂತ್ರಜ್ಞಾನದ ಪ್ರಮುಖ ಹಬ್ ಆಗಿ ಹೊರಹೊಮ್ಮಲಿದೆ.
 - ಮೇಕ್ ಇನ್ ಇಂಡಿಯಾ: ರಕ್ಷಣಾ ಕ್ಷೇತ್ರದಲ್ಲಿ ಭಾರತದ 'ಆತ್ಮನಿರ್ಭರ ಭಾರತ' ಯೋಜನೆಗೆ ಹೆಚ್ಚಿನ ವೇಗ ಸಿಗಲಿದೆ.

ಮಲಯಾಳಂ ಈಗ ಕೇರಳದ ಏಕೈಕ ಅಧಿಕೃತ ಭಾಷೆ: ಮಸೂದೆಗೆ ರಾಜ್ಯಪಾಲರ ಅಂಕಿತ



> ತಿರುವನಂತಪುರ: ಕೇರಳ ರಾಜ್ಯದ ಆಡಳಿತ ಮತ್ತು ಶಿಕ್ಷಣ ವ್ಯವಸ್ಥೆಯಲ್ಲಿ ಕ್ರಾಂತಿಕಾರಿ ಬದಲಾವಣೆ ತರಬಲ್ಲ 'ಮಲಯಾಳಂ ಭಾಷಾ ಮಸೂದೆ 2025' ಕ್ಕೆ ಕೇರಳ ರಾಜ್ಯಪಾಲರಾದ ರಾಜೇಂದ್ರ ವಿಶ್ವನಾಥ ಅಲೇಕ್ಸರ್ ಅವರು ಬುಧವಾರ ಅಂಕಿತ ಹಾಕಿದ್ದಾರೆ. ಇದರೊಂದಿಗೆ ಮಲಯಾಳಂ ಭಾಷೆಯು ಕೇರಳದ ಏಕೈಕ ಅಧಿಕೃತ ಭಾಷೆಯಾಗಿ ಹೊರಹೊಮ್ಮಿದೆ.

> ಕಳೆದ ವರ್ಷ ಅಕ್ಟೋಬರ್‌ನಲ್ಲಿ ಕೇರಳ ವಿಧಾನಸಭೆಯಲ್ಲಿ ಅಂಗೀಕಾರಗೊಂಡಿದ್ದ ಈ ಮಸೂದೆಯು ಈಗ ಅಧಿಕೃತವಾಗಿ ಜಾರಿಗೆ ಬಂದಿದ್ದು, ಈ ಕೆಳಗಿನ ಪ್ರಮುಖ ಬದಲಾವಣೆಗಳನ್ನು ಒಳಗೊಂಡಿದೆ:

- ಆಡಳಿತದಲ್ಲಿ ಕಡ್ಡಾಯ: ಎಲ್ಲಾ ಸರ್ಕಾರಿ ಕಚೇರಿಗಳು, ಅರೆ-ಸರ್ಕಾರಿ ಸಂಸ್ಥೆಗಳು, ಸಾರ್ವಜನಿಕ ವಲಯದ ಉದ್ಯಮಗಳು ಮತ್ತು

4. ವಿನಯ್ ಕುಮಾರ್ ಸಕ್ಸೇನಾ: ಲಡಾಖ್‌ನ ಲೆಫ್ಟಿನೆಂಟ್ ಗವರ್ನರ್: ದೇಹಲಿಯ ಲೆಫ್ಟಿನೆಂಟ್ ಗವರ್ನರ್
5. ಆರ್. ಎನ್. ರವಿ: ಪಶ್ಚಿಮ ಬಂಗಾಳದ ರಾಜ್ಯಪಾಲರು: ತಮಿಳುನಾಡಿನ ರಾಜ್ಯಪಾಲರು
6. ರಾಜೇಂದ್ರ ವಿಶ್ವನಾಥ್ ಅರ್ಲೇಕರ್: ತಮಿಳುನಾಡಿನ ರಾಜ್ಯಪಾಲರು (ಹೆಚ್ಚುವರಿ ಹೊಣೆ): ಕೇರಳದ ರಾಜ್ಯಪಾಲರು
7. ಲೆ. ಜ. (ನಿವೃತ್ತ) ಸೈಯದ್ ಅತಾ ಹಸೈನ್: ಬಿಹಾರದ ರಾಜ್ಯಪಾಲರು :ಭದ್ರತಾ ತಜ್ಞರು / ನಿವೃತ್ತ ಸೇನಾಧಿಕಾರಿ
8. ನಂದ ಕಿಶೋರ್ ಯಾದವ್: ನಾಗಾಲಾಂಡ್ ರಾಜ್ಯಪಾಲರು: ಹಿರಿಯ ರಾಜಕೀಯ ನಾಯಕ
9. ಕವೀಂದರ್ ಗುಪ್ತಾ: ಹಿಮಾಚಲ ಪ್ರದೇಶದ ರಾಜ್ಯಪಾಲರು : ಲಡಾಖ್‌ನ ಲೆಫ್ಟಿನೆಂಟ್ ಗವರ್ನರ್

ಪಶ್ಚಿಮ ಬಂಗಾಳ ರಾಜ್ಯಪಾಲ ಸಿ.ವಿ. ಆನಂದ ಬೋಸ್ ದಿಢೀರ್ ರಾಜೀನಾಮೆ: ಚುನಾವಣಾ ಹೊತ್ತಲ್ಲೇ ಸಂಚಲನ!



► ಪಶ್ಚಿಮ ಬಂಗಾಳದ ವಿಧಾನಸಭಾ ಚುನಾವಣೆಗಳು ಕೆಲವೇ ವಾರಗಳಿರುವಾಗ ರಾಜ್ಯಪಾಲ ಸಿ.ವಿ. ಆನಂದ ಬೋಸ್ ಅವರು ಮಾರ್ಚ್ 5, 2026 ರಂದು ತಮ್ಮ ಸ್ಥಾನಕ್ಕೆ ದಿಢೀರ್ ರಾಜೀನಾಮೆ ನೀಡಿರುವುದು ರಾಜ್ಯ ರಾಜಕೀಯದಲ್ಲಿ ಸಂಚಲನ ಮೂಡಿಸಿದೆ. ನವದೆಹಲಿಯಲ್ಲಿ ರಾಷ್ಟ್ರಪತಿ ದ್ರೌಪದಿ ಮುರ್ಮು ಅವರನ್ನು ಭೇಟಿ ಮಾಡಿ ರಾಜೀನಾಮೆ ಪತ್ರ ಸಲ್ಲಿಸಿರುವ ಅವರು, ಇದಕ್ಕೆ 'ಅನಾರೋಗ್ಯದ ಸಮಸ್ಯೆಗಳನ್ನು ಅಧಿಕೃತ ಕಾರಣವಾಗಿ ನೀಡಿದ್ದಾರೆ. 2022ರಲ್ಲಿ ಅಧಿಕಾರ ವಹಿಸಿಕೊಂಡಿದ್ದ ಬೋಸ್ ಅವರ ಈ ನಿರ್ಧಾರವು ರಾಜಕೀಯ ವಲಯದಲ್ಲಿ ತೀವ್ರ ಚರ್ಚೆಗೆ ಗ್ರಾಸವಾಗಿದ್ದು, ತಮಿಳುನಾಡು ರಾಜ್ಯಪಾಲ ಆರ್.ಎನ್. ರವಿ ಅವರು ಈ ಸ್ಥಾನಕ್ಕೆ ನೇಮಕಗೊಳ್ಳುವ ಸಾಧ್ಯತೆಯಿದೆ ಎಂದು ವರದಿಯಾಗಿದೆ.

► ಸಿ.ವಿ. ಆನಂದ ಬೋಸ್: ನವೆಂಬರ್ 23, 2022 ರಂದು ಪಶ್ಚಿಮ ಬಂಗಾಳದ ರಾಜ್ಯಪಾಲರಾಗಿ ಅಧಿಕಾರ ವಹಿಸಿಕೊಂಡಿದ್ದರು. ಜಗದೀಪ್ ಧನಕರ್ ಅವರು ಭಾರತದ ಉಪರಾಷ್ಟ್ರಪತಿಯಾಗಿ ನೇಮಕಗೊಂಡ ನಂತರ ತೆರವಾದ ಸ್ಥಾನಕ್ಕೆ ಬೋಸ್ ಅವರು ಬಂದಿದ್ದರು. ಇವರು ನಿವೃತ್ತ ಐಎಎಸ್ (IAS) ಅಧಿಕಾರಿಯಾಗಿದ್ದು, ಸಾರ್ವಜನಿಕ ಆಡಳಿತದಲ್ಲಿ ಸುದೀರ್ಘ ಅನುಭವ ಹೊಂದಿದ್ದಾರೆ. ತಮ್ಮ ಅಧಿಕಾರಾವಧಿಯಲ್ಲಿ ಪಶ್ಚಿಮ ಬಂಗಾಳದ ವಿಶ್ವವಿದ್ಯಾಲಯಗಳ ಕುಲಪತಿ ನೇಮಕ ಸೇರಿದಂತೆ ಹಲವು ಆಡಳಿತಾತ್ಮಕ ವಿಚಾರಗಳಲ್ಲಿ ಸಕ್ರಿಯವಾಗಿ ತೊಡಗಿಸಿಕೊಂಡಿದ್ದರು.

Snow Leopard ಸಂರಕ್ಷಣೆಗಾಗಿ ಲಡಾಖ್‌ನಲ್ಲಿ ಸೇನೆ-ಅರಣ್ಯ ಇಲಾಖೆ ಹೊಸ ಒಪ್ಪಂದ



► ವಿಶ್ವ ವನ್ಯಜೀವಿ ದಿನದ (03-03-2026) ಅಂಗವಾಗಿ ಭಾರತೀಯ ಸೇನೆಯ 'ಫೈರ್ ಅಂಡ್ ಪ್ರೂರಿ ಕಾರ್ಪ್ಸ್' ಮತ್ತು ಲಡಾಖ್ ಅರಣ್ಯ ಇಲಾಖೆಯು ಐತಿಹಾಸಿಕ ಒಪ್ಪಂದಕ್ಕೆ (MoU) ಸಹಿ ಹಾಕಿವೆ. ಈ ಉಪಕ್ರಮವು ಲಡಾಖ್‌ನಂತಹ ಅತ್ಯಂತ ಎತ್ತರದ ಮತ್ತು ಸೂಕ್ಷ್ಮ ಪರಿಸರ ವ್ಯವಸ್ಥೆಯಲ್ಲಿ ಅಳಿವಿನಂಚಿನಲ್ಲಿರುವ ಹಿಮಚಿರತೆ,

ಹಿಮಾಲಯನ್ ತೋಳ ಮತ್ತು ಕಪ್ಪು ಕತ್ತಿನ ಕ್ರೇನ್‌ಗಳಂತಹ ವನ್ಯಜೀವಿಗಳನ್ನು ರಕ್ಷಿಸುವ ಗುರಿಯನ್ನು ಹೊಂದಿದೆ. ಗಡಿ ಭದ್ರತೆಯ ಜೊತೆಗೆ ಪರಿಸರ ಸಮತೋಲನವನ್ನು ಕಾಯ್ದುಕೊಳ್ಳಲು 'ಜಂಟಿ ಹಿಮಚಿರತೆ ಸಂರಕ್ಷಣಾ ಕೋಶ'ವನ್ನು ಸ್ಥಾಪಿಸಲಾಗುತ್ತಿದ್ದು, ಇದು ಸುಸ್ಥಿರ ಅಭಿವೃದ್ಧಿ ಮತ್ತು ವನ್ಯಜೀವಿಗಳ ನೈಸರ್ಗಿಕ ಆವಾಸಸ್ಥಾನಗಳ ರಕ್ಷಣೆಗೆ ಪೂರಕವಾಗಿ ಕೆಲಸ ಮಾಡಲಿದೆ.

► ಜಾಗತಿಕ ಹಿಮಚಿರತೆ ಮತ್ತು ಪರಿಸರ ವ್ಯವಸ್ಥೆ ರಕ್ಷಣೆ (GSLEP): ಈ ಒಪ್ಪಂದವು GSLEP (Global Snow Leopard and Ecosystem Protection) ಚೌಕಟ್ಟಿನಡಿಯಲ್ಲಿ ನಡೆಯುತ್ತಿದೆ. ಇದು ಅಂತರಾಷ್ಟ್ರೀಯ ಮಟ್ಟದಲ್ಲಿ ಹಿಮಚಿರತೆಗಳ ರಕ್ಷಣೆಗಾಗಿ ರೂಪಿಸಲಾದ ಕಾರ್ಯಕ್ರಮವಾಗಿದೆ. ಲಡಾಖ್‌ನಲ್ಲಿ ಸುಸ್ಥಿರ ಅಭಿವೃದ್ಧಿ ಮತ್ತು ಪರಿಸರ ಸಂರಕ್ಷಣೆಗೆ ಇದು ವೇಗ ನೀಡಲಿದೆ.

► ಸಂರಕ್ಷಿತ ಪ್ರಾಣಿಗಳು ಮತ್ತು ಪಕ್ಷಿಗಳು: ಈ ಯೋಜನೆಯ ಅಡಿಯಲ್ಲಿ ಕೇವಲ ಹಿಮಚಿರತೆ ಮಾತ್ರವಲ್ಲದೆ, ಈ ಕೆಳಗಿನ ಅಪರೂಪದ ಪ್ರಾಣಿಗಳ ರಕ್ಷಣೆಗೂ ಒತ್ತು ನೀಡಲಾಗುತ್ತದೆ:

- ಹಿಮಚಿರತೆ (Snow Leopard)
- ಹಿಮಾಲಯದ ತೋಳ (Himalayan Wolf)
- ನೀಲಿ ಕುರಿ (Bharal/Blue Sheep)
- ಐಬೆಕ್ಸ್ (Ibex)
- ಮಾರ್ಮೋಟ್ (Marmot)
- ಕಪ್ಪು ಕತ್ತಿನ ಕ್ರೇನ್ (Black-necked Crane)

► ಹಿಮಚಿರತೆ ಸಂರಕ್ಷಣಾ ಕೋಶದ ಸ್ಥಾಪನೆ: ಒಪ್ಪಂದದ ಭಾಗವಾಗಿ, ವನ್ಯಜೀವಿಗಳ ಚಟುವಟಿಕೆಗಳನ್ನು ಮೇಲ್ವಿಚಾರಣೆ ಮಾಡಲು ಮತ್ತು ಸಂರಕ್ಷಣಾ ಪ್ರಯತ್ನಗಳನ್ನು ಸಂಯೋಜಿಸಲು ಜಂಟಿ 'ಹಿಮಚಿರತೆ ಸಂರಕ್ಷಣಾ ಕೋಶ' (Snow Leopard Conservation Cell) ಅನ್ನು ಸ್ಥಾಪಿಸಲಾಗುವುದು.

► ಲಡಾಖ್ ವಿಶ್ವದ ಅತಿ ಎತ್ತರದ ಸಂರಕ್ಷಿತ ಪ್ರದೇಶಗಳಲ್ಲಿ ಒಂದಾಗಿದ್ದು, ಇಲ್ಲಿನ ಜೀವವೈವಿಧ್ಯತೆಯು ಅತ್ಯಂತ ವಿಶಿಷ್ಟವಾಗಿದೆ.

ಬ್ರಿಟನ್‌ನಿಂದ ಭಾರತಕ್ಕೆ ಮರಳಿದ 16ನೇ ಶತಮಾನದ ಅಪರೂಪದ ಕಂಚಿನ ಮೂರ್ತಿ: ಒಂದು ಐತಿಹಾಸಿಕ ಜಯ!



► ತಮಿಳುನಾಡಿನ ದಿಂಡಿಗಲ್ ಜಿಲ್ಲೆಯ ತಡಿಕೊಂಬುವಿನಲ್ಲಿರುವ ಶ್ರೀ ಸೌಂದರರಾಜ ಪೆರುಮಾಳ್ ದೇವಾಲಯದಿಂದ ಕಳವು ಮಾಡಲಾಗಿದ್ದ 16ನೇ ಶತಮಾನದ (ವಿಜಯನಗರ ಶೈಲಿ) ವೈಷ್ಣವ ಸಂತ ತಿರುಮಂಗೈ ಆಳ್ವಾರ್ ಅವರ ಅಪರೂಪದ ಕಂಚಿನ ವಿಗ್ರಹವನ್ನು ಬ್ರಿಟನ್‌ನ ಆಕ್ಸ್‌ಫರ್ಡ್ ವಿಶ್ವವಿದ್ಯಾಲಯದ ಅಶೋಲಿಯನ್ ಮ್ಯೂಸಿಯಂ ಅಧಿಕೃತವಾಗಿ ಭಾರತಕ್ಕೆ ಹಸ್ತಾಂತರಿಸಿದೆ. ಸುಮಾರು 57.5 ಸೆಂ.ಮೀ ಎತ್ತರವಿರುವ ಈ ಪವಿತ್ರ ಮೂರ್ತಿಯನ್ನು 1967ರಲ್ಲಿ ಮ್ಯೂಸಿಯಂ ಖರೀದಿಸಿತ್ತು, ಆದರೆ ಇತ್ತೀಚಿನ ಸಂಶೋಧನೆಗಳು ಇದು ಕಳುವಾದ ಸ್ವತ್ತು ಎಂದು ಸಾಬೀತುಪಡಿಸಿದ ಹಿನ್ನೆಲೆಯಲ್ಲಿ ಜಾಗತಿಕ ಸಾಂಸ್ಕೃತಿಕ ಪರಂಪರೆಯ ಮರುಸ್ಥಾಪನೆಯ ಪ್ರಯತ್ನದ ಭಾಗವಾಗಿ ಈ ಐತಿಹಾಸಿಕ ಕ್ರಮ ಕೈಗೊಳ್ಳಲಾಗಿದೆ.

► ಹಿನ್ನೆಲೆ ಮತ್ತು ಪತ್ತೆ ಹಚ್ಚಿದ ರೀತಿ: ಈ ಕಂಚಿನ ಮೂರ್ತಿಯು ಸುಮಾರು 57.5 ಸೆಂ.ಮೀ ಎತ್ತರವಿದೆ. 1967ರಲ್ಲಿ 'ಸೋತ್ಬಿಸ್' (Sotheby's) ಹರಾಜಿನಲ್ಲಿ ಈ ಮ್ಯೂಸಿಯಂ ಈ ವಿಗ್ರಹವನ್ನು ಖರೀದಿಸಿತ್ತು. ಆದರೆ, 2019 ರಲ್ಲಿ ಸ್ವತಂತ್ರ ಸಂಶೋಧಕರೊಬ್ಬರು ನೀಡಿದ ಮಾಹಿತಿಯ ಮೇರೆಗೆ ತನಿಖೆ ಆರಂಭವಾಯಿತು. ಸಂಶೋಧಕರು ಹಳೆಯ ಫೋಟೋಗಳನ್ನು

ಆಧರಿಸಿ, ಈ ಮೂರ್ತಿಯು ತಮಿಳುನಾಡಿನ ದೇವಸ್ಥಾನಕ್ಕೆ ಸೇರಿದ್ದು ಎಂದು ಸಾಬೀತುಪಡಿಸಿದರು.

➤ **ಹಸ್ತಾಂತರ ಪ್ರಕ್ರಿಯೆ:** ಲಂಡನ್‌ನಲ್ಲಿರುವ ಭಾರತೀಯ ಹೈಕಮಿಷನ್ ಕಚೇರಿಯಲ್ಲಿ ನಡೆದ ಸಮಾರಂಭದಲ್ಲಿ, ಅಶೋಲಿಯನ್ ಮ್ಯೂಸಿಯಂನ ನಿರ್ದೇಶಕ ಡಾ. ಕ್ಯಾ ಸ್ವರ್ಜಿಸ್ ಅವರು ವಿಗ್ರಹವನ್ನು ಅಧಿಕೃತವಾಗಿ ಹಸ್ತಾಂತರಿಸಿದರು. ಬ್ರಿಟನ್‌ನ ಅತ್ಯಂತ ಹಳೆಯ ಸಾರ್ವಜನಿಕ ವಸ್ತುಸಂಗ್ರಹಾಲಯವೊಂದು ಇಂತಹ ಕ್ರಮ ಕೈಗೊಂಡಿರುವುದು ಇದೇ ಮೊದಲು ಎನ್ನಲಾಗಿದೆ. ಇದು ಕೇವಲ ಕಲೆಯ ವಸ್ತುವಲ್ಲ, ಜೀವಂತ ದೇವಸ್ಥಾನದ ಪವಿತ್ರ ವಿಗ್ರಹವಾಗಿದೆ. ಇದನ್ನು ಅದರ ಮೂಲ ಸ್ಥಾನಕ್ಕೆ ತಲುಪಿಸುವುದು ನಮ್ಮ ಕರ್ತವ್ಯ." - ಬ್ಯಾರನೆಸ್ ತಂಗಂ ಡಬ್ಲೊನೈರ್, ಬ್ರಿಟಿಷ್ ಸಂಸದೆ.

➤ ನಾಲ್ಕು ಕಲಾಕೃತಿಗಳ ವಾಪಸಾತಿ: ಕೇವಲ ತಿರುಮಂಗೈ ಆಳ್ವಾರ್ ಮೂರ್ತಿ ಮಾತ್ರವಲ್ಲದೆ, ಅಮೆರಿಕದ ಹೋಮ್‌ಲಾಂಡ್ ಸೆಕ್ಯೂರಿಟಿ ಇನ್‌ವೆಸ್ಟಿಗೇಷನ್ (HSI) ಮತ್ತು ಲಂಡನ್ ಮೆಟ್ರೋಪಾಲಿಟನ್ ಪೊಲೀಸರ ಸಹಕಾರದೊಂದಿಗೆ ಇನ್ನೂ 4 ಅಮೂಲ್ಯ ಕಲಾಕೃತಿಗಳನ್ನು ಭಾರತಕ್ಕೆ ತರಲಾಗುತ್ತಿದೆ:

1. ಛತ್ರ ಹಿಡಿದಿರುವ ಆಸೀನ ಗಣೇಶ (Seated Ganesha with Parasol).
2. ನೃತ್ಯ ಗಣೇಶ (Dancing Ganesha).
3. ಬಾಲಕ ಸಂತ ಸಂಬಂಧರ್/ಬಾಲಕೃಷ್ಣ (Dancing Child Saint Sambandar).
4. ಒಂದು ಪ್ರಾಚೀನ ಪೀಠ (Pedestal).

ಭಾರತದಲ್ಲಿ ಡಿಜಿಟಲ್ ಜನಗಣತಿ 2027ಕ್ಕೆ ಚಾಲನೆ: 'ಪ್ರಗತಿ' ಮತ್ತು 'ವಿಕಾಸ' ಲಾಂಛನ ಬಿಡುಗಡೆ



➤ ಭಾರತದ ಜನಗಣತಿ ಇತಿಹಾಸದಲ್ಲಿ ಹೊಸ ಮೈಲಿಗಲ್ಲು ಸ್ಥಾಪಿಸಲು ಕೇಂದ್ರ ಸರ್ಕಾರ ಸಜ್ಜಾಗಿದೆ. ಕೇಂದ್ರ ಗೃಹ ಸಚಿವ ಅಮಿತ್ ಶಾ ಅವರು 2026ರ ಮಾರ್ಚ್ 5 ರಂದು ನವದೆಹಲಿಯಲ್ಲಿ ಜನಗಣತಿ 2027 (Census 2027) ಕ್ಯಾಗಿ ಎರಡು ವಿಶೇಷ ಲಾಂಛನಗಳನ್ನು (Mascots) ಮತ್ತು ನಾಲ್ಕು ಪ್ರಮುಖ ಡಿಜಿಟಲ್ ಪರಿಕರಗಳನ್ನು ಬಿಡುಗಡೆ ಮಾಡಿದ್ದಾರೆ. ಜನಗಣತಿ ಪ್ರಕ್ರಿಯೆಯನ್ನು ಜನರಿಗೆ ಹತ್ತಿರವಾಗಿಸಲು ಮತ್ತು ಜಾಗೃತಿ ಮೂಡಿಸಲು 'ಪ್ರಗತಿ' (ಮಹಿಳಾ ಎನ್‌ಯೂಮರೇಟರ್) ಮತ್ತು 'ವಿಕಾಸ' (ಪುರುಷ ಎನ್‌ಯೂಮರೇಟರ್) ಎಂಬ ಲಾಂಛನಗಳನ್ನು ಪರಿಚಯಿಸಲಾಗಿದೆ. ಈ ಲಾಂಛನಗಳು 2047ರ ವೇಳೆಗೆ ಭಾರತವನ್ನು 'ವಿಕಸಿತ ಭಾರತ'ವನ್ನಾಗಿ ಮಾಡುವ ಗುರಿಯಲ್ಲಿ ಸ್ತ್ರೀ-ಪುರುಷರ ಸಮಾನ ಭಾಗವಹಿಸುವಿಕೆಯನ್ನು ಪ್ರತಿನಿಧಿಸುತ್ತವೆ.

➤ ಭಾರತದ ಜನಗಣತಿ 2027 ದೇಶದ ಇತಿಹಾಸದಲ್ಲೇ ಅತ್ಯಂತ ಆಧುನಿಕ ಮತ್ತು ಬೃಹತ್ ಯೋಜನೆಯಾಗಿದ್ದು, ಇದು ಸಂಪೂರ್ಣವಾಗಿ ಡಿಜಿಟಲ್ ರೂಪದಲ್ಲಿ ನಡೆಯಲಿರುವ ಮೊದಲ ಗಣತಿಯಾಗಿದೆ. ಈ ಅಭಿಯಾನದಲ್ಲಿ ಮೊದಲ ಬಾರಿಗೆ ನಾಗರಿಕರಿಗೆ ಆನ್‌ಲೈನ್ ಮೂಲಕ ತಾವಾಗಿಯೇ ಮಾಹಿತಿ ನೀಡಲು ಸ್ವಯಂ-ಗಣತಿ (Self-Enumeration) ಅವಕಾಶ ಕಲ್ಪಿಸಲಾಗಿದೆ ಮತ್ತು ಪ್ರಮುಖವಾಗಿ ಈ ಬಾರಿ ಜಾತಿ ಆಧಾರಿತ ಮಾಹಿತಿಯನ್ನು ಸಂಗ್ರಹಿಸಲಾಗುತ್ತಿದೆ. ಸುಮಾರು 30 ಲಕ್ಷಕ್ಕೂ ಹೆಚ್ಚು ಸಿಬ್ಬಂದಿ ಪಾಲ್ಗೊಳ್ಳಲಿರುವ ಈ ವಿಶ್ವದ ಅತಿದೊಡ್ಡ ದತ್ತಾಂಶ ಸಂಗ್ರಹಣಾ ಕಾರ್ಯವು ತಂತ್ರಜ್ಞಾನದ ಬಳಕೆಯೊಂದಿಗೆ ಪಾರದರ್ಶಕತೆ ಮತ್ತು ನಿಖರತೆಯನ್ನು ಖಚಿತಪಡಿಸಲಿದೆ.

➤ **ಬಿಡುಗಡೆಯಾದ 4 ಪ್ರಮುಖ ಡಿಜಿಟಲ್ ಪರಿಕರಗಳು (Digital Tools):** ಗಣತಿಯನ್ನು ಸರಳಗೊಳಿಸಲು ಸಿ-ಡಾಕ್

(C-DAC) ಅಭಿವೃದ್ಧಿಪಡಿಸಿದ ಈ ಕೆಳಗಿನ ಆಪ್‌ಗಳನ್ನು ಬಿಡುಗಡೆ ಮಾಡಲಾಗಿದೆ:

1. HLBC Web App: ಉಪಗ್ರಹ ಚಿತ್ರಣ ಬಳಸಿ ಮನೆಗಳ ಪಟ್ಟಿಯ ಬ್ಲಾಕ್‌ಗಳನ್ನು ಡಿಜಿಟಲ್ ಆಗಿ ನಕ್ಷೆ ಮಾಡುವುದು.
2. HLO Mobile App: ಎನ್‌ಯೂಮರೇಟರ್‌ಗಳು ಮನೆ-ಮನೆಗೆ ಭೇಟಿ ನೀಡಿ 16 ಪ್ರಾದೇಶಿಕ ಭಾಷೆಗಳಲ್ಲಿ ದತ್ತಾಂಶ ಸಂಗ್ರಹಿಸಲು ಬಳಸುವ ಆಪ್.
3. Self-Enumeration (SE) Portal: ನಾಗರಿಕರು ಸ್ವತಃ ತಮ್‌ಮ ಮಾಹಿತಿಯನ್ನು ಆನ್‌ಲೈನ್‌ನಲ್ಲಿ ಸಲ್ಲಿಸಲು ಇರುವ ಪೋರ್ಟಲ್.
4. CMMS Portal: ಜನಗಣತಿ ಪ್ರಕ್ರಿಯೆಯನ್ನು ಉನ್ನತ ಮಟ್ಟದ ಅಧಿಕಾರಿಗಳು ನೈಜ ಸಮಯದಲ್ಲಿ (Real-time) ಮೇಲ್ವಿಚಾರಣೆ ಮಾಡಲು ಬಳಸುವ ವ್ಯವಸ್ಥೆ.

➤ **ಜನಗಣತಿಯ ಎರಡು ಹಂತಗಳು:**

ಹಂತ 1: ಮನೆ ಪಟ್ಟಿ ಮತ್ತು ವಸತಿ ಗಣತಿ (Houselisting & Housing Census) ಅವಧಿ: ಏಪ್ರಿಲ್ 1, 2026 ರಿಂದ ಸೆಪ್ಟೆಂಬರ್ 30, 2026. ಮನೆಗಳ ಸ್ಥಿತಿಗತಿ ಮತ್ತು ಸೌಲಭ್ಯಗಳ ಬಗ್ಗೆ ಮಾಹಿತಿ ಸಂಗ್ರಹಿಸಲಾಗುತ್ತದೆ.

ಹಂತ 2: ಜನಸಂಖ್ಯೆ ಗಣತಿ (Population Enumeration) ಅವಧಿ: ಫೆಬ್ರವರಿ 2027. ವ್ಯಕ್ತಿಯ ಜನಸಂಖ್ಯಾಶಾಸ್ತ್ರ, ಆರ್ಥಿಕ ಮತ್ತು ಸಾಮಾಜಿಕ ಮಾಹಿತಿಯನ್ನು ಸಂಗ್ರಹಿಸಲಾಗುತ್ತದೆ.

➤ **ಪ್ರಮುಖ ದಿನಾಂಕಗಳು (Reference Dates):**

- ಹೆಚ್ಚಿನ ರಾಜ್ಯಗಳಿಗೆ ಜನಗಣತಿಯ ಉಲ್ಲೇಖಿತ ಸಮಯ: ಮಾರ್ಚ್ 1, 2027 (ರಾತ್ರಿ 00:00 ಗಂಟೆ).

- ಲಡಾಖ್, ಜಮ್ಮು ಮತ್ತು ಕಾಶ್ಮೀರ, ಹಿಮಾಚಲ ಪ್ರದೇಶದ ಹಿಮಪಾತ ಪ್ರದೇಶಗಳಿಗೆ: ಅಕ್ಟೋಬರ್ 1, 2026.

➤ **ಸ್ಪರ್ಧಾತ್ಮಕ ಪರಿಕ್ಷಾ ದೃಷ್ಟಿಕೋನದಿಂದ ಮುಖ್ಯವಾದ ಅಂಶಗಳು:**

- ಜನಗಣತಿಯನ್ನು ಪ್ರತಿ 10 ವರ್ಷಕ್ಕೊಮ್ಮೆ ನಡೆಸಲಾಗುತ್ತದೆ (2021ರ ಗಣತಿ ಕೋವಿಡ್ ಕಾರಣದಿಂದ ವಿಳಂಬವಾಗಿತ್ತು).

- ಭಾರತದ ರಿಜಿಸ್ಟ್ರಾರ್ ಜನರಲ್ ಮತ್ತು ಜನಗಣತಿ ಆಯುಕ್ತರು: ಮೃತ್ಯುಂಜಯ ನಾರಾಯಣ್.

- ಇದು ಭಾರತದ 16ನೇ ಜನಗಣತಿ ಮತ್ತು ಸ್ವಾತಂತ್ರ್ಯದ ನಂತರದ 9ನೇ ಜನಗಣತಿಯಾಗಿದೆ.

ಡಾ. ಕೃತಿ ಕಾರಂತ್ ಸಾಧನೆ: ಲಂಡನ್ ರಾಯಲ್ ಜಿಯೋಗ್ರಾಫಿಕಲ್ ಸೊಸೈಟಿ ಪ್ರಶಸ್ತಿ ಪಡೆದ ಮೊದಲ ಭಾರತೀಯ ಮಹಿಳೆ



➤ ಕರ್ನಾಟಕದ ಹೆಮ್ಮೆಯ ವನ್ಯಜೀವಿ ಸಂರಕ್ಷಣಾ ತಜ್ಞೆ ಡಾ. ಕೃತಿ ಕಾರಂತ್ ಅವರು ಲಂಡನ್‌ನ ಪ್ರತಿಷ್ಠಿತ ರಾಯಲ್ ಜಿಯೋಗ್ರಾಫಿಕಲ್ ಸೊಸೈಟಿ (Royal Geographical Society) ನೀಡುವ 2026ನೇ ಸಾಲಿನ 'ಎಸ್ಮಂಡ್ ಬಿ. ಮಾರ್ಟಿನ್' (Esmond B Martin) ಪ್ರಶಸ್ತಿಗೆ ಭಾಜನರಾಗಿದ್ದಾರೆ. ಈ ಮೂಲಕ ಈ ಅಪರೂಪದ ಗೌರವ ಪಡೆದ ಮೊದಲ ಭಾರತೀಯ ಹಾಗೂ ಮೊದಲ ಏಷ್ಯನ್ ಮಹಿಳೆ ಎಂಬ ಐತಿಹಾಸಿಕ ಸಾಧನೆ ಮಾಡಿದ್ದಾರೆ.

➤ ಡಾ. ಕೃತಿ ಕಾರಂತ್ ಅವರು ಸುಪ್ರಸಿದ್ಧ ಪರಿಸರ ವಿಜ್ಞಾನಿ ಡಾ. ಉಲ್ಲಾಸ್ ಕಾರಂತ್ ಅವರ ಪುತ್ರಿ ಹಾಗೂ ಜ್ಞಾನಪೀಠ ಪ್ರಶಸ್ತಿ ಪುರಸ್ಕೃತ ಸಾಹಿತ್ಯ ಡಾ. ಶಿವರಾಮ ಕಾರಂತ್ ಅವರ ಮೊಮ್ಮಗಳು. ಪುಸ್ತಕ ಅವರು ಬೆಂಗಳೂರಿನ ಸೆಂಟರ್ ಫಾರ್ ವೈಲ್ಡ್ ಲೈಫ್ ಸ್ಟಡೀಸ್ (CWS) ಸಂಸ್ಥೆಯ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಯಾಗಿ (CEO) ಕಾರ್ಯನಿರ್ವಹಿಸುತ್ತಿದ್ದಾರೆ.

➤ **ಪ್ರಶಸ್ತಿಯ ವಿವರಗಳು:**

- ಪ್ರಶಸ್ತಿ ಹೆಸರು: ಎಸ್ಕಂಡ್ ಬಿ. ಮಾರ್ಟಿನ್ ರಾಯಲ್ ಜಿಯೋಗ್ರಾಫಿಕಲ್ ಸೊಸೈಟಿ ಪ್ರಶಸ್ತಿ (2026).
- ಸಂಸ್ಥೆ: ರಾಯಲ್ ಜಿಯೋಗ್ರಾಫಿಕಲ್ ಸೊಸೈಟಿ, ಲಂಡನ್.
- ಜಂಟಿ ವಿಜೇತರು: ಲಂಡನ್ ರಾಯಲ್ ಬೊಟಾನಿಕಲ್ ಗಾರ್ಡನ್‌ನ ವಿಜ್ಞಾನ ವಿಭಾಗದ ಕಾರ್ಯನಿರ್ವಾಹಕ ನಿರ್ದೇಶಕ ಪ್ರೊ. ಅಲೆಕ್ಸಾಂಡರ್ ಆಂಟೋನೇಲಿ.
- ಪ್ರದಾನ ದಿನಾಂಕ: ಏಪ್ರಿಲ್ 13, 2026 ರಂದು ಲಂಡನ್‌ನಲ್ಲಿ ನಡೆಯುವ ಸಮಾರಂಭದಲ್ಲಿ ಪ್ರಶಸ್ತಿ ಪ್ರದಾನ ಮಾಡಲಾಗುವುದು.
- ಡಾ. ಕೃತಿ ಕಾರಂತ್ ಅವರು ಕಳೆದ ಎರಡು ದಶಕಗಳಿಂದ ವನ್ಯಜೀವಿ ಸಂರಕ್ಷಣೆ ಮತ್ತು ಮಾನವ-ವನ್ಯಜೀವಿ ಸಂಘರ್ಷದ ಕುರಿತು ಮಹತ್ವದ ಸಂಶೋಧನೆ ನಡೆಸಿದ್ದಾರೆ.
- ವೈಲ್ಡ್ ಸೇವ್ (Wild Seve): ವನ್ಯಜೀವಿಗಳಿಂದ ಹಾನಿಗೊಳಗಾದ ರೈತರಿಗೆ ಸರ್ಕಾರದಿಂದ ಪರಿಹಾರ ಕೊಡಿಸುವ ನಿಟ್ಟಿನಲ್ಲಿ ತಾಂತ್ರಿಕ ನೆರವು ನೀಡುವ ಯೋಜನೆ.
- ವೈಲ್ಡ್ ಶಾಲೆ (Wild Shaale): ಅಭಯಾರಣ್ಯಗಳ ಸುತ್ತಮುತ್ತಲಿನ ಶಾಲಾ ಮಕ್ಕಳಿಗೆ ಪರಿಸರ ಸಂರಕ್ಷಣೆಯ ಬಗ್ಗೆ ಅರಿವು ಮೂಡಿಸುವ ಕಾರ್ಯಕ್ರಮ.
- ಸಹಬಾಳ್ವೆ: ಮಾನವ ಮತ್ತು ವನ್ಯಜೀವಿಗಳ ನಡುವಿನ ಸಂಘರ್ಷವನ್ನು ಕಡಿಮೆ ಮಾಡಿ, ಸಹಬಾಳ್ವೆಯನ್ನು ಉತ್ತೇಜಿಸುವ ನಿಟ್ಟಿನಲ್ಲಿ ಅವರು ಸ್ಥಳೀಯ ಸಮುದಾಯಗಳೊಂದಿಗೆ ಕೆಲಸ ಮಾಡುತ್ತಿದ್ದಾರೆ.
- ನಮ್ಮ ಭೂಮಿಯ ಈ ನಿರ್ಣಾಯಕ ಸಮಯದಲ್ಲಿ, ಸಾಕ್ಷ್ಯಧಾರಿತ ವಿಜ್ಞಾನ ಮತ್ತು ಸಹಯೋಗದೊಂದಿಗೆ ವನ್ಯಜೀವಿಗಳನ್ನು ರಕ್ಷಿಸುವುದು ಅತ್ಯಗತ್ಯ. ಈ ಪ್ರಶಸ್ತಿಯು ನಮ್ಮ ಜವಾಬ್ದಾರಿಯನ್ನು ಮತ್ತಷ್ಟು ಹೆಚ್ಚಿಸಿದೆ." — ಡಾ. ಕೃತಿ ಕಾರಂತ್

ಕರ್ನಾಟಕ ಬಜೆಟ್ 2025-26: ಸಿಎಂ ಸಿದ್ದರಾಮಯ್ಯರಿಂದ ದಾಖಲೆಯ 17ನೇ ಬಜೆಟ್ ಮಂಡನೆ



- ಬೆಂಗಳೂರು: ಕರ್ನಾಟಕದ ಮುಖ್ಯಮಂತ್ರಿ ಹಾಗೂ ಹಣಕಾಸು ಸಚಿವರೂ ಆಗಿರುವ ಸಿದ್ದರಾಮಯ್ಯ ಅವರು ವಿಧಾನಸಭೆಯಲ್ಲಿ ದಾಖಲೆಯ 17ನೇ ಬಾರಿಗೆ ರಾಜ್ಯ ಬಜೆಟ್ ಮಂಡಿಸಿದ್ದಾರೆ. ರಾಜ್ಯದ ಇತಿಹಾಸದಲ್ಲಿ ಅತಿ ಹೆಚ್ಚು ಬಾರಿ ಬಜೆಟ್ ಮಂಡಿಸಿದ ಕೀರ್ತಿ ಸಿಎಂ ಸಿದ್ದರಾಮಯ್ಯನವರದ್ದಾಗಿದೆ. ಅವರು ಈ ಬಾರಿ (2026-27ನೇ ಸಾಲಿನ) ಒಟ್ಟು 4.48 ಲಕ್ಷ ಕೋಟಿ ರೂ. ಗಾತ್ರದ ಬೃಹತ್ ಬಜೆಟ್ ಅನ್ನು ಮಂಡಿಸಿದ್ದಾರೆ. (ಹಿಂದಿನ 2025-26ನೇ ಸಾಲಿನಲ್ಲಿ ಇದು 4.09 ಲಕ್ಷ ಕೋಟಿ ರೂ. ಇತ್ತು). ಇದು ಭಾರತದ ಅತಿದೊಡ್ಡ ಬಜೆಟ್ ಮಂಡಿಸುವ ರಾಜ್ಯಗಳ ಪಟ್ಟಿಯಲ್ಲಿ ಕರ್ನಾಟಕವನ್ನು 4-5ನೇ ಸ್ಥಾನದಲ್ಲಿ ನಿಲ್ಲಿಸಿದೆ.
- 2025-26ನೇ ಸಾಲಿನ ಬಜೆಟ್ ಅಂದಾಜು 4.50 ಲಕ್ಷ ಕೋಟಿ ರೂಪಾಯಿಗಳ ಆಸುಪಾಸಿನಲ್ಲಿರಲಿದೆ ಎಂದು ನಿರೀಕ್ಷಿಸಲಾಗಿದೆ. ಕಳೆದ ವರ್ಷ (2024-25) 4,09,549 ಕೋಟಿ ರೂ. ಮೊತ್ತದ ಬಜೆಟ್ ಮಂಡಿಸಲಾಗಿತ್ತು. ಈ ಬಾರಿಯ ವಿಶೇಷವೆಂದರೆ, ಗ್ಯಾರಂಟಿ ಯೋಜನೆಗಳಿಗೆ ಸುಮಾರು 60,000 ಕೋಟಿಗೂ ಅಧಿಕ ಹಣ ಮೀಸಲಿಡುವ ಜೊತೆಗೆ ಮೂಲಸೌಕರ್ಯ ಅಭಿವೃದ್ಧಿಗೂ ಅನುದಾನ ನೀಡಬೇಕಾದ ಅನಿವಾರ್ಯತೆ ಸರ್ಕಾರಕ್ಕೆಿದೆ.
- ಸಿಎಂ ಸಿದ್ದರಾಮಯ್ಯ ಅವರ ದಾಖಲೆಯ 17ನೇ ಬಜೆಟ್ ಈ ಬಾರಿ ಹಲವು ಮಹತ್ವಾಕಾಂಕ್ಷಿ ಯೋಜನೆಗಳ ಮೇಲೆ ಕಣ್ಣಿಟ್ಟಿದ್ದು, ಮುಖ್ಯವಾಗಿ ಕೃಷ್ಣಾ ಮೇಲ್ದಂಡೆ ಯೋಜನೆ (UKP-3) ಅಡಿ ಭೂಸ್ವಾಧೀನಕ್ಕೆ ದೊಡ್ಡ ಮೊತ್ತದ ಅನುದಾನ, ಆರೋಗ್ಯ ಕ್ಷೇತ್ರದಲ್ಲಿ ಕ್ರಾಂತಿ ತರಲು ಜಿಲ್ಲಾ ಕೇಂದ್ರಗಳಲ್ಲಿ ಸುಸಜ್ಜಿತ MRI ಮತ್ತು ಸ್ಯಾನಿಂಗ್ ಯಂತ್ರಗಳ ಅಳವಡಿಕೆ ಹಾಗೂ ಸರ್ಕಾರಿ ನೌಕರರ ಬಹುದಿನಗಳ ಬೇಡಿಕೆಯಾದ ಹಳೆ ಪಿಂಚಣಿ ಯೋಜನೆ

(OPS) ಮರು ಜಾರಿಯ ಕುರಿತು ಮಹತ್ವದ ಘೋಷಣೆಗಳನ್ನು ನಿರೀಕ್ಷಿಸಲಾಗಿದೆ. ಇದರೊಂದಿಗೆ ಬ್ರ್ಯಾಂಡ್ ಬೆಂಗಳೂರು ಅಡಿಯಲ್ಲಿ ಸಂಚಾರ ದಟ್ಟಣೆ ನಿವಾರಣೆಗೆ ಹೊಸ ಯೋಜನೆಗಳು ಮತ್ತು ಗುತ್ತಿಗೆದಾರರ ಬಾಕಿ ಬಿಲ್ ಪಾವತಿಗೆ ವಿಶೇಷ ಒತ್ತು ನೀಡುವ ಮೂಲಕ ಅಭಿವೃದ್ಧಿ ಹಾಗೂ ಗ್ಯಾರಂಟಿ ಯೋಜನೆಗಳ ನಡುವೆ ಸಮತೋಲನ ಕಾಯ್ದುಕೊಳ್ಳುವ ಸವಾಲು ಸರ್ಕಾರದ ಮುಂದಿದೆ.

- **ಸಿದ್ದರಾಮಯ್ಯ ಅವರ ಬಜೆಟ್ ಪಯಣ: ಒಂದು ನೋಟ:**
- ಆರಂಭ (1994-1995): ಸಿದ್ದರಾಮಯ್ಯ ಅವರು ಮೊದಲ ಬಾರಿಗೆ ಹಣಕಾಸು ಸಚಿವರಾಗಿ ಬಜೆಟ್ ಮಂಡಿಸಿದ್ದು 1994-95ರಲ್ಲಿ (ಎಚ್.ಡಿ. ದೇವೇಗೌಡರ ಸರ್ಕಾರದಲ್ಲಿ). ಅಂದು ಅವರ ಮೊದಲ ಬಜೆಟ್ ಗಾತ್ರ ಕೇವಲ 12,600 ಕೋಟಿ ರೂಪಾಯಿಗಳ ಆಸುಪಾಸಿನಲ್ಲಿತ್ತು.
- ದಾಖಲೆಯತ್ತ ಹೆಜ್ಜೆ: ಜಿಡಿಎಸ್ ಮತ್ತು ಕಾಂಗ್ರೆಸ್ ಸಮ್ಮಿಶ್ರ ಸರ್ಕಾರಗಳ ಅವಧಿಯಲ್ಲೂ ಉಪಮುಖ್ಯಮಂತ್ರಿಯಾಗಿ ಹಣಕಾಸು ಖಾತೆ ನಿಭಾಯಿಸಿ ಹಲವು ಬಜೆಟ್ ಮಂಡಿಸಿದರು.
- ಮೊದಲ ಅವಧಿ (2013-2018): ಪೂರ್ಣಾವಧಿ ಮುಖ್ಯಮಂತ್ರಿಯಾಗಿ ಸತತ 6 ಬಜೆಟ್ ಮಂಡಿಸಿದ ದಾಖಲೆ ಬರೆದರು. ಈ ಅವಧಿಯಲ್ಲಿ ರಾಜ್ಯದ ಬಜೆಟ್ ಗಾತ್ರ 1 ಲಕ್ಷ ಕೋಟಿಯಿಂದ 2 ಲಕ್ಷ ಕೋಟಿಯ ಗಡಿ ದಾಟಿತು.
- ಎರಡನೇ ಅವಧಿ (2023-ಪ್ರಸ್ತುತ): 2023ರಲ್ಲಿ ಅಧಿಕಾರಕ್ಕೆ ಬಂದ ನಂತರ 'ಪಂಚ ಗ್ಯಾರಂಟಿ'ಗಳನ್ನೊಳಗೊಂಡ ಬೃಹತ್ ಬಜೆಟ್ ಮಂಡಿಸಿದರು. 2024-25ರಲ್ಲಿ ಇದು 4.09 ಲಕ್ಷ ಕೋಟಿ ತಲುಪಿತು.
- ಐತಿಹಾಸಿಕ 17ನೇ ಬಜೆಟ್ (2026): ಇಂದು (ಮಾರ್ಚ್ 6, 2026) ಮಂಡಿಸುತ್ತಿರುವ ಬಜೆಟ್ ಅವರ ವೃತ್ತಿಜೀವನದ 17ನೇ ಬಜೆಟ್ ಆಗಿದೆ. ಇದರೊಂದಿಗೆ ಕರ್ನಾಟಕದ ಇತಿಹಾಸದಲ್ಲಿ ಅತಿ ಹೆಚ್ಚು ಬಾರಿ ಬಜೆಟ್ ಮಂಡಿಸಿದ ಏಕೈಕ ನಾಯಕ ಎಂಬ ಕೀರ್ತಿ ಅವರು ಭಾಜನರಾಗಿದ್ದಾರೆ.

- ಬಜೆಟ್ ಗಾತ್ರದ ಬೆಳವಣಿಗೆ

 1. 1995-96 : ₹12,600 ಕೋಟಿ: ರಾಜಕೀಯ ಜೀವನದ ಮೊದಲ ಬಜೆಟ್
 2. 2013-14 : ₹1,21,611 ಕೋಟಿ: 1 ಲಕ್ಷ ಕೋಟಿ ದಾಟಿದ ಬಜೆಟ್
 3. 2024-25 : ₹4,09,549 ಕೋಟಿ: ಗ್ಯಾರಂಟಿ ಯೋಜನೆಗಳ ಮೊದಲ ಪೂರ್ಣ ಬಜೆಟ್
 4. 2026-27 : ₹4,48,004 ಕೋಟಿ: ದಾಖಲೆಯ 17ನೇ ಬಜೆಟ್

ಕರ್ನಾಟಕ ಬಜೆಟ್ 2026: ರಾಜ್ಯದಲ್ಲಿ 12 ಹೊಸ ಪೊಲೀಸ್ ಠಾಣೆಗಳ ಸ್ಥಾಪನೆ



- **ಬೆಂಗಳೂರು:** ರಾಜ್ಯದ ಕಾನೂನು ಮತ್ತು ಸುವ್ಯವಸ್ಥೆಯನ್ನು ಮತ್ತಷ್ಟು ಬಲಪಡಿಸಲು ಹಾಗೂ ಹೆಚ್ಚುತ್ತಿರುವ ಜನಸಂಖ್ಯೆಗೆ ಅನುಗುಣವಾಗಿ ಉತ್ತಮ ಪೊಲೀಸ್ ಸೇವೆ ಒದಗಿಸಲು ಕರ್ನಾಟಕ ಸರ್ಕಾರವು 2026ರ ಬಜೆಟ್‌ನಲ್ಲಿ ಮಹತ್ವದ ನಿರ್ಧಾರ ಕೈಗೊಂಡಿದೆ. ರಾಜ್ಯದ ವಿವಿಧ ಜಿಲ್ಲೆಗಳಲ್ಲಿ ಒಟ್ಟು 12 ಹೊಸ ಪೊಲೀಸ್ ಠಾಣೆಗಳನ್ನು ಪ್ರಾರಂಭಿಸುವುದಾಗಿ ಘೋಷಿಸಲಾಗಿದೆ.
- **ಹೊಸ ಪೊಲೀಸ್ ಠಾಣೆಗಳು: ಸರ್ಕಾರದ ಈ ಘೋಷಣೆಯು ಕೈಗಾರಿಕಾ ವಲಯ, ಗ್ರಾಮಾಂತರ ಪ್ರದೇಶ ಮತ್ತು ಸಂಚಾರ ದಟ್ಟಣೆ ಇರುವ ನಗರ ಪ್ರದೇಶಗಳಿಗೆ ಹೆಚ್ಚಿನ ಆದ್ಯತೆ ನೀಡಿದೆ.**

 1. ದಕ್ಷಿಣ ಕನ್ನಡ: ಮಾಣಿ ಮತ್ತು ಸಜಿಪನಡು ಪೊಲೀಸ್ ಠಾಣೆ
 2. ಬೆಂಗಳೂರು ಗ್ರಾಮಾಂತರ: ದೊಡ್ಡಬಳ್ಳಾಪುರ ಸಂಚಾರ (Traffic)
 3. ಬೆಳಗಾವಿ: ಯರಗಟ್ಟಿ ಪೊಲೀಸ್ ಠಾಣೆ
 4. ಯಾದಗಿರಿ: ಕಕ್ಕೇರಾ ಪೊಲೀಸ್ ಠಾಣೆ
 5. ಚಿತ್ರದುರ್ಗ: ಹಿರಿಯೂರು ಸಂಚಾರ (Traffic) ಪೊಲೀಸ್ ಠಾಣೆ
 6. ದಾವಣಗೆರೆ: ಆನಗೋಡು ಪೊಲೀಸ್ ಠಾಣೆ

7. ಹಾವೇರಿ: ತಿಳುವಳಿ ಪೊಲೀಸ್ ರಾಣಿ
8. ಮೈಸೂರು: ಉದಯಗಿರಿ ದಕ್ಷಿಣ ಪೊಲೀಸ್ ರಾಣಿ
9. ವಿಜಯಪುರ: ಮುದ್ದೇಬಿಹಾಳ ಗ್ರಾಮಾಂತರ ಪೊಲೀಸ್ ರಾಣಿ
10. ಕೋಲಾರ: ನರಸಾಪುರ ಕೈಗಾರಿಕಾ ವಲಯ ಪೊಲೀಸ್ ರಾಣಿ
11. ಚಾಮರಾಜನಗರ: ಗುಂಡ್ಲುಪೇಟೆ ಸಂಚಾರ (Traffic) ಪೊಲೀಸ್ ರಾಣಿ

➤ ರಾಜ್ಯದ ಆಯ್ದು ಭಾಗಗಳಲ್ಲಿ ಸಂಚಾರ ನಿಯಂತ್ರಣ, ಕೈಗಾರಿಕಾ ಭದ್ರತೆ, ಗ್ರಾಮೀಣ ಸುರಕ್ಷತೆ ಮತ್ತು ಆಡಳಿತಾತ್ಮಕ ಸೌಲಭ್ಯಕ್ಕಾಗಿ ಪೊಲೀಸ್ ವ್ಯಾಪ್ತಿಯನ್ನು ವಿಸ್ತರಿಸುವುದು ಈ ನಿರ್ಧಾರದ ಪ್ರಮುಖ ಉದ್ದೇಶವಾಗಿದೆ.

ಕರ್ನಾಟಕ ಬಜೆಟ್ 2026: 16 ವರ್ಷದೊಳಗಿನ ಮಕ್ಕಳಿಗೆ ಸೋಶಿಯಲ್ ಮೀಡಿಯಾ ಸಂಪೂರ್ಣ ಬ್ಯಾನ್! ಸರ್ಕಾರದ ದಿಟ್ಟ ನಿರ್ಧಾರ



➤ ಬೆಂಗಳೂರು: ಮಕ್ಕಳ ಮಾನಸಿಕ ಆರೋಗ್ಯ ಮತ್ತು ಭವಿಷ್ಯದ ದೃಷ್ಟಿಯಿಂದ ಕರ್ನಾಟಕ ಸರ್ಕಾರವು 2026-27ನೇ ಸಾಲಿನ ಬಜೆಟ್ ನಲ್ಲಿ ಅತ್ಯಂತ ಕ್ರಾಂತಿಕಾರಿ ನಿರ್ಧಾರವೊಂದನ್ನು ಪುಕಟಿಸಿದೆ. 16 ವರ್ಷದೊಳಗಿನ ಮಕ್ಕಳಿಗೆ ಸಾಮಾಜಿಕ ಜಾಲತಾಣಗಳ (Social Media) ಬಳಕೆಯನ್ನು ಸಂಪೂರ್ಣವಾಗಿ ನಿಷೇಧಿಸಲು ರಾಜ್ಯ ಸರ್ಕಾರ ಮುಂದಾಗಿದೆ. ಮುಖ್ಯಮಂತ್ರಿ ಸಿದ್ದರಾಮಯ್ಯ ಅವರು ಮಂಡಿಸಿದ ಬಜೆಟ್‌ನಲ್ಲಿ ಈ ಪ್ರಸ್ತಾವನೆಯನ್ನು ಉಲ್ಲೇಖಿಸಿದ್ದು, ಮೊಬೈಲ್ ಫೋನ್ ಮತ್ತು ಸೋಶಿಯಲ್ ಮೀಡಿಯಾ ವ್ಯಸನದಿಂದ ಮಕ್ಕಳನ್ನು ಮುಕ್ತಗೊಳಿಸುವುದು ಈ ಯೋಜನೆಯ ಮುಖ್ಯ ಉದ್ದೇಶವಾಗಿದೆ.

➤ ಹೆಚ್ಚುತ್ತಿರುವ ಮೊಬೈಲ್ ಬಳಕೆಯಿಂದ ಮಕ್ಕಳ ಮೇಲೆ ಉಂಟಾಗುತ್ತಿರುವ ದುಷ್ಪರಿಣಾಮಗಳನ್ನು ತಡೆಗಟ್ಟಲು ಸರ್ಕಾರ ಈ ಕ್ರಮಕ್ಕೆ ಮುಂದಾಗಿದೆ. "ಮಕ್ಕಳಲ್ಲಿ ಮೊಬೈಲ್ ಬಳಕೆ ಹೆಚ್ಚುತ್ತಿರುವುದು ಅವರ ಆರೋಗ್ಯ ಮತ್ತು ವ್ಯಕ್ತಿತ್ವದ ಮೇಲೆ ಕೆಟ್ಟ ಪರಿಣಾಮ ಬೀರುತ್ತಿದೆ. ಇದನ್ನು ತಡೆಗಟ್ಟುವ ಉದ್ದೇಶದಿಂದ 16 ವರ್ಷದೊಳಗಿನ ಮಕ್ಕಳಿಗೆ ಸೋಶಿಯಲ್ ಮೀಡಿಯಾ ಬಳಕೆಯನ್ನು ನಿಷೇಧಿಸಲಾಗುವುದು," ಎಂದು ಬಜೆಟ್ ದಾಖಲೆಯಲ್ಲಿ ತಿಳಿಸಲಾಗಿದೆ.

➤ ಕೇಂದ್ರ ಸರ್ಕಾರದ ಡಿಪಿಡಿಪಿ (DPDP) ಕಾಯ್ದೆಯೊಂದಿಗೆ ಸಮನ್ವಯ: ಈ ಹೊಸ ಪ್ರಸ್ತಾವನೆಯು ಕೇಂದ್ರ ಸರ್ಕಾರದ ಡಿಜಿಟಲ್ ವೈಯಕ್ತಿಕ ದತ್ತಾಂಶ ಸಂರಕ್ಷಣಾ ಕಾಯ್ದೆ, 2023 (DPDP Act) ಮತ್ತು 2025ರ ನಿಯಮಗಳ ಚೌಕಟ್ಟಿನಡಿ ಕಾರ್ಯನಿರ್ವಹಿಸಲಿದೆ.

- ಪೋಷಕರ ಸಮ್ಮತಿ: ಡಿಪಿಡಿಪಿ ಕಾಯ್ದೆಯ ಸೆಕ್ಷನ್ 9 ರ ಪ್ರಕಾರ, ಮಕ್ಕಳ ದತ್ತಾಂಶವನ್ನು ಬಳಸುವ ಮೊದಲು ಪೋಷಕರ ಅನುಮತಿ ಕಡ್ಡಾಯ.

- ವಯಸ್ಸಿನ ದೃಢೀಕರಣ: ಸೋಶಿಯಲ್ ಮೀಡಿಯಾ ಪ್ಲಾಟ್‌ಫಾರ್ಮ್‌ಗಳು ಡಿಜಿಟಲ್‌ಕರ್ ಅಥವಾ ಸರ್ಕಾರಿ ಗುರುತಿನ ಚೀಟಿಗಳ ಮೂಲಕ ವಯಸ್ಸನ್ನು ಕಡ್ಡಾಯವಾಗಿ ಪರಿಶೀಲಿಸಬೇಕಾಗುತ್ತದೆ. ಕರ್ನಾಟಕ ಸರ್ಕಾರದ ಈ ನಿರ್ಧಾರವು ಕೇಂದ್ರದ ಕಾಯ್ದೆಗಿಂತ ಒಂದು ಹೆಜ್ಜೆ ಮುಂದೆ ಹೋಗಿದ್ದು, ಕೇವಲ ಪೋಷಕರ ಸಮ್ಮತಿ ಮಾತ್ರವಲ್ಲದೆ, ವಯಸ್ಸಿನ ಮಿತಿಯನ್ನೇ ಹೇರಲು ಹೊರಟಿದೆ.

➤ ಕ್ಯಾಂಪಸ್‌ಗಳಲ್ಲಿ ಮಾದಕ ದ್ರವ್ಯ ಮುಕ್ತ ಅಭಿಯಾನ: ಶಾಲಾ-ಕಾಲೇಜು ಕ್ಯಾಂಪಸ್‌ಗಳಲ್ಲಿ ಮಾದಕ ದ್ರವ್ಯ ಹಾವಳಿಯನ್ನು ತಡೆಗಟ್ಟಲು ಸರ್ಕಾರವು ಕಟ್ಟುನಿಟ್ಟಿನ ಶಿಸ್ತು, ಜಾಗೃತಿ ಅಭಿಯಾನಗಳು ಮತ್ತು ವಿದ್ಯಾರ್ಥಿಗಳಿಗಾಗಿ ವಿಶೇಷ

ಆಪ್ತಸಮಾಲೋಚನಾ ಕೇಂದ್ರಗಳನ್ನು ಸ್ಥಾಪಿಸುವ ಕಠಿಣ ಕ್ರಮಗಳನ್ನು ಘೋಷಿಸಿದೆ.

➤ ಬಜೆಟ್‌ನಲ್ಲಿ ಘೋಷಣೆಯಾಗಿರುವ ಈ ನೀತಿಯನ್ನು ಜಾರಿಗೆ ತರಲು ರಾಜ್ಯ ಸರ್ಕಾರವು ಶೀಘ್ರದಲ್ಲೇ ವಿಸ್ತೃತ ಮಾರ್ಗಸೂಚಿಗಳನ್ನು ಬಿಡುಗಡೆ ಮಾಡಲಿದೆ. ಸಾಮಾಜಿಕ ಜಾಲತಾಣ ಕಂಪನಿಗಳು ವಯಸ್ಸಿನ ಮಿತಿಯನ್ನು ಹೇಗೆ ಪಾಲಿಸಬೇಕು ಮತ್ತು ಉಲ್ಲಂಘನೆಯಾದಲ್ಲಿ ಕೈಗೊಳ್ಳಬೇಕಾದ ಕ್ರಮಗಳ ಬಗ್ಗೆ ಶೀಘ್ರವೇ ಸ್ಪಷ್ಟನೆ ಸಿಗಲಿದೆ.

ಕೆಂಪೇಗೌಡ ಅಂತಾರಾಷ್ಟ್ರೀಯ ವಿಮಾನ ನಿಲ್ದಾಣಕ್ಕೆ ಜಾಗತಿಕ ಗರಿ: ಸತತ 4ನೇ ಬಾರಿಗೆ 'ವಿಶ್ವದ ಅತ್ಯುತ್ತಮ ಆಗಮನ ಏರ್‌ಪೋರ್ಟ್' ಪ್ರಶಸ್ತಿ!



➤ ಬೆಂಗಳೂರು: ಸಿಲಿಕಾನ್ ಸಿಟಿ ಬೆಂಗಳೂರಿನ ಹೆಮ್ಮೆಯ ಕೆಂಪೇಗೌಡ ಅಂತಾರಾಷ್ಟ್ರೀಯ ವಿಮಾನ ನಿಲ್ದಾಣವು (KIA) ಜಾಗತಿಕ ಮಟ್ಟದಲ್ಲಿ ಮತ್ತೊಂದು ಐತಿಹಾಸಿಕ ಮೈಲಿಗಲ್ಲು ಸ್ಥಾಪಿಸಿದೆ. ಪ್ರಯಾಣಿಕರ ಸೌಕರ್ಯ ಮತ್ತು ಗುಣಮಟ್ಟದ ಸೇವೆಯಲ್ಲಿ ವಿಶ್ವದ ಗಮನ ಸೆಳೆದಿರುವ ಈ ನಿಲ್ದಾಣವು, ಸತತ ನಾಲ್ಕನೇ ಬಾರಿಗೆ 'ವಿಶ್ವದ ಅತ್ಯುತ್ತಮ ಆಗಮನ ವಿಮಾನ ನಿಲ್ದಾಣ' (Best Airport at Arrivals Globally) ಎಂಬ ಪ್ರತಿಷ್ಠಿತ ಪ್ರಶಸ್ತಿಯನ್ನು ತನ್ನದಾಗಿಸಿಕೊಂಡಿದೆ.

➤ ACI ASQ Awards 2025: ವಿಮಾನ ನಿಲ್ದಾಣಗಳ ಒಕ್ಕೂಟವಾದ 'ಏರ್‌ಪೋರ್ಟ್ಸ್ ಕೌನ್ಸಿಲ್ ಇಂಟರ್‌ನ್ಯಾಷನಲ್' (ACI) ಪ್ರತಿ ವರ್ಷ 'ಏರ್‌ಪೋರ್ಟ್ ಸರ್ವಿಸ್ ಕ್ವಾಲಿಟಿ' (ASQ) ಸಮೀಕ್ಷೆಯ ಆಧಾರದ ಮೇಲೆ ಈ ಪ್ರಶಸ್ತಿಗಳನ್ನು ನೀಡುತ್ತದೆ. ಇದು ಪ್ರಯಾಣಿಕರ ನೈಜ ಪ್ರತಿಕ್ರಿಯೆ, ವಿಮಾನ ನಿಲ್ದಾಣದ ಸ್ವಚ್ಛತೆ, ಸೌಕರ್ಯ, ವೇಗವಾಗಿ ಲಗೇಜ್ ತಲುಪುವಿಕೆ ಮತ್ತು ಒಟ್ಟಾರೆ ಪ್ರಯಾಣದ ಅನುಭವವನ್ನು ಆಧರಿಸಿ ನೀಡಲಾಗುವ ಅತ್ಯಂತ ವಿಶ್ವಾಸಾರ್ಹ ಪ್ರಶಸ್ತಿಯಾಗಿದೆ.

➤ ಸತತ ನಾಲ್ಕನೇ ಬಾರಿ ಸಾಧನೆ: 2025ನೇ ಸಾಲಿನ ಈ ಪ್ರಶಸ್ತಿಯನ್ನು ಗೆಲ್ಲುವ ಮೂಲಕ ಬೆಂಗಳೂರು ವಿಮಾನ ನಿಲ್ದಾಣವು ತನ್ನ ಅತ್ಯುತ್ತಮ ಸೇವೆಯನ್ನು ನಿರಂತರವಾಗಿ ಕಾಯ್ದುಕೊಂಡು ಬಂದಿರುವುದನ್ನು ಸಾಬೀತುಪಡಿಸಿದೆ. ವಾರ್ಷಿಕ ಸುಮಾರು 43.8 ಮಿಲಿಯನ್ ಪ್ರಯಾಣಿಕರನ್ನು ನಿರ್ವಹಿಸುವ ಸಾಮರ್ಥ್ಯ ಹೊಂದಿರುವ ಈ ನಿಲ್ದಾಣವು, ಆಗಮನ (Arrival) ವಿಭಾಗದಲ್ಲಿ ಜಾಗತಿಕ ಮಟ್ಟದಲ್ಲೇ ನಂಬರ್ 1 ಸ್ಥಾನ ಪಡೆದಿದೆ.

➤ ಬೆಂಗಳೂರು ಏರ್‌ಪೋರ್ಟ್‌ನ ಈ ಸಾಧನೆಯನ್ನು ಶ್ಲಾಘಿಸಿರುವ ಮೂಲಸೌಕರ್ಯ ಅಭಿವೃದ್ಧಿ ಸಚಿವ ಎಂ.ಬಿ. ಪಾಟೀಲ್, "ಇದು ಕೇವಲ ಬೆಂಗಳೂರಿಗೆ ಮಾತ್ರವಲ್ಲ, ಇಡೀ ಕರ್ನಾಟಕಕ್ಕೆ ಹೆಮ್ಮೆಯ ವಿಷಯ. ನಮ್ಮ ವಿಮಾನ ನಿಲ್ದಾಣವು ವಿಶ್ವದರ್ಜೆಯ ಸೌಕರ್ಯಗಳನ್ನು ನೀಡುವಲ್ಲಿ ಯಶಸ್ವಿಯಾಗಿದೆ" ಎಂದು ಹರ್ಷ ವ್ಯಕ್ತಪಡಿಸಿದ್ದಾರೆ.

➤ ಬೆಂಗಳೂರು ವಿಮಾನ ನಿಲ್ದಾಣವು ಈ ಪ್ರತಿಷ್ಠಿತ ಪ್ರಶಸ್ತಿಯನ್ನು ಪಡೆಯಲು ಅಲ್ಲಿನ ವೇಗದ ಆಗಮನ ಪ್ರಕ್ರಿಯೆ, ಟರ್ಮಿನಲ್‌ಗಳ ಅತ್ಯುತ್ತಮ ಸ್ವಚ್ಛತೆ ಮತ್ತು ಪರಿಸರ ಸ್ನೇಹಿ ನಿರ್ವಹಣೆ, ಡಿಜಿಟಲೈಸೇಷನ್‌ನ ಸುಧಾರಿತ ತಂತ್ರಜ್ಞಾನದ ಬಳಕೆ ಹಾಗೂ 'ಉದ್ಯಾನ ನಗರ'ಯ ಪ್ರತಿಬಿಂಬದಂತಿರುವ ಟರ್ಮಿನಲ್ 2ರ ಅದ್ಭುತ ವಾಸ್ತುಶಿಲ್ಪ ಮತ್ತು ಪ್ರಯಾಣಿಕ ಸ್ನೇಹಿ ಸೌಕರ್ಯಗಳು ಪ್ರಮುಖ ಕಾರಣಗಳಾಗಿವೆ.

➤ ಈಗಾಗಲೇ ಟರ್ಮಿನಲ್ 1 ಮತ್ತು ಟರ್ಮಿನಲ್ 2 ಯಶಸ್ವಿಯಾಗಿ ಕಾರ್ಯನಿರ್ವಹಿಸುತ್ತಿದ್ದು, ಹೆಚ್ಚುತ್ತಿರುವ ಪ್ರಯಾಣಿಕರ ದಟ್ಟಣೆಯನ್ನು ನಿಭಾಯಿಸಲು ಟರ್ಮಿನಲ್ 3 (T3)

ಸ್ವಾಪನೆಗೆ ತಯಾರಿಗಳು ನಡೆಯುತ್ತಿವೆ. ಇದು ಬೆಂಗಳೂರನ್ನು ದಕ್ಷಿಣ ಭಾರತದ ಪ್ರಮುಖ ವೈಮಾನಿಕ ಕೇಂದ್ರವನ್ನಾಗಿ (Aviation Hub) ಮತ್ತಷ್ಟು ಬಲಪಡಿಸಲಿದೆ.

07 March 2026

ಕರ್ನಾಟಕ ಬಜೆಟ್ 2026-27: ಶಿಕ್ಷಣ ಮತ್ತು ಉದ್ಯೋಗಕ್ಕೆ ಬಂಪರ್ ಕೊಡುಗೆ; ಗ್ಯಾರಂಟಿಗಳಿಗೆ ₹50,686 ಕೋಟಿ ಮೀಸಲು!



► ಬೆಂಗಳೂರು: ಮುಖ್ಯಮಂತ್ರಿ ಸಿದ್ದರಾಮಯ್ಯ ಅವರು ಮಾರ್ಚ್ 6, 2026 ರಂದು ರಾಜ್ಯ ವಿಧಾನಸಭೆಯಲ್ಲಿ ತಮ್ಮ ವೃತ್ತಿಜೀವನದ ದಾಖಲೆಯ 17ನೇ ಬಜೆಟ್ ಮಂಡಿಸಿದ್ದಾರೆ. ಈ ಮೂಲಕ ದೇಶದಲ್ಲೇ ಅತಿ ಹೆಚ್ಚು ಬಜೆಟ್ ಮಂಡಿಸಿದ ಎರಡನೇ ನಾಯಕ ಎಂಬ ಹೆಗ್ಗಳಿಕೆಗೆ ಅವರು ಪಾತ್ರರಾಗಿದ್ದಾರೆ. 2026-27ನೇ ಸಾಲಿನ ಈ ಬಜೆಟ್ ಗಾತ್ರವು ₹4,48,004 ಕೋಟಿ ತಲುಪಿದ್ದು, ಶಿಕ್ಷಣ ಮತ್ತು ಉದ್ಯೋಗ ಸೃಷ್ಟಿಗೆ ಹೆಚ್ಚಿನ ಒತ್ತು ನೀಡಲಾಗಿದೆ.

► **ಬಜೆಟ್‌ನ ಪ್ರಮುಖ ಅಂಕಿ-ಅಂಶಗಳು (At a Glance)**

ಒಟ್ಟು ಬಜೆಟ್ ಗಾತ್ರ: ₹4,48,004 ಕೋಟಿ.

ಒಟ್ಟು ಆದಾಯ: ₹4,47,240 ಕೋಟಿ.

ಒಟ್ಟು ಸಾಲ: ₹1,32,000 ಕೋಟಿ.

ಗ್ಯಾರಂಟಿ ಯೋಜನೆಗಳಿಗೆ ವೆಚ್ಚ: ₹50,686 ಕೋಟಿ.

► **2026-27ನೇ ಸಾಲಿನ ಇಲಾಖಾವಾರು ಹಂಚಿಕೆ ಪಟ್ಟಿ:**

1. ಶಿಕ್ಷಣ ಇಲಾಖೆ (ಅತಿ ಹೆಚ್ಚು): 47,2242 ಕೋಟಿ ರೂ.

2. ಮಹಿಳಾ ಮತ್ತು ಮಕ್ಕಳ ಕಲ್ಯಾಣ: 34,9293 ಕೋಟಿ ರೂ.

3. ಇಂಧನ ಇಲಾಖೆ: 29,9474 ಕೋಟಿ ರೂ.

4. ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್: 26,5595 ಕೋಟಿ ರೂ.

5. ಒಳಾಡಳಿತ ಮತ್ತು ಸಾರಿಗೆ: 23,1006 ಕೋಟಿ ರೂ.

6. ಜಲಸಂಪನ್ಮೂಲ (ನೀರಾವರಿ): 22,4367 ಕೋಟಿ ರೂ.

7. ನಗರಾಭಿವೃದ್ಧಿ ಮತ್ತು ವಸತಿ: 22,2038 ಕೋಟಿ ರೂ.

8. ಕಂದಾಯ ಇಲಾಖೆ: 19,8439 ಕೋಟಿ ರೂ.

9. ಸಮಾಜ ಕಲ್ಯಾಣ: 18,61210 ಕೋಟಿ ರೂ.

10. ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ: 17,81711 ಕೋಟಿ ರೂ.

11. ಲೋಕೋಪಯೋಗಿ ಇಲಾಖೆ (PWD): 11,42412 ಕೋಟಿ ರೂ.

12. ಕೃಷಿ ಮತ್ತು ತೋಟಗಾರಿಕೆ: 8,37313 ಕೋಟಿ ರೂ.

13. ಆಹಾರ ಮತ್ತು ನಾಗರಿಕ ಸರಬರಾಜು: 7,94214 ಕೋಟಿ ರೂ.

14. ಪಶುಸಂಗೋಪನೆ ಮತ್ತು ಮೀನುಗಾರಿಕೆ: 4,08415 ಕೋಟಿ ರೂ.

15. ಇತರ ಇಲಾಖೆಗಳು: 1,72,757 ಕೋಟಿ ರೂ.

ಒಟ್ಟು : 4,48,004 ಕೋಟಿ ರೂ.

► **ನಿರ್ದೋಷಿಗಳಿಗೆ ಸಿಹಿ ಸುದ್ದಿ: 25,000+ ಹುದ್ದೆಗಳ ಭರ್ತಿ ಘೋಷಣೆ:**

ಶಿಕ್ಷಣ ಇಲಾಖೆ: 15,000 ಬೋಧಕ ಹುದ್ದೆಗಳ ಭರ್ತಿ.

ಗೃಹ ಇಲಾಖೆ: 8,000 ಪೊಲೀಸ್ ಹುದ್ದೆಗಳ ನೇರ ನೇಮಕಾತಿ.

ಅರಣ್ಯ ಇಲಾಖೆ: 2,000 ವಿವಿಧ ವೃಂದದ ಹುದ್ದೆಗಳ ನೇಮಕ.

ಉನ್ನತ ಶಿಕ್ಷಣ: ಯುಪಿಸಿಇ, ಎಂಜಿನಿಯರಿಂಗ್ ಮತ್ತು ಪಾಲಿಟೆಕ್ನಿಕ್ ಕಾಲೇಜುಗಳಲ್ಲಿ 2,000 ಬೋಧಕ ಹುದ್ದೆಗಳು.

ವಿಶ್ವವಿದ್ಯಾಲಯಗಳು: ಸರ್ಕಾರಿ ವಿವಿಗಳಲ್ಲಿ 1,000 ಹುದ್ದೆಗಳ ಭರ್ತಿ.

► **ಪಂಚ ಗ್ಯಾರಂಟಿಗಳ ಸ್ಥಿತಿಗತಿ:**

ಗೃಹಲಕ್ಷ್ಮಿ: ₹28,608 ಕೋಟಿ.

ಗೃಹಜ್ಯೋತಿ: ₹10,578 ಕೋಟಿ.

ಅನ್ನಭಾಗ್ಯ: ₹6,200 ಕೋಟಿ.

ಶಕ್ತಿ ಯೋಜನೆ: ₹5,300 ಕೋಟಿ.

ಯುವನಿಧಿ: ಹಳೆಯ ಬಾಕಿ ಮತ್ತು ಕೌಶಲಾಭಿವೃದ್ಧಿಗೆ ಒತ್ತು ನೀಡಲಾಗಿದೆ.

► **ಮಹಿಳಾ ಸಬಲೀಕರಣ ಮತ್ತು ಕೃಷಿ:**

- ಅಂತರಾಷ್ಟ್ರೀಯ ರೈತ ಮಹಿಳಾ ವರ್ಷ: 2026ನ್ನು ರೈತ ಮಹಿಳಾ ವರ್ಷವನ್ನಾಗಿ ಆಚರಿಸಲಾಗುತ್ತಿದ್ದು, 5,000 ಮಹಿಳೆಯರಿಗೆ ಆಧುನಿಕ ಕೃಷಿ ತರಬೇತಿ ನೀಡಲಾಗುತ್ತದೆ.

- STEM ತರಬೇತಿ: ವಿಜ್ಞಾನ ಮತ್ತು ಎಂಜಿನಿಯರಿಂಗ್ ಪದವೀಧರರಾದ 3,000 ಮಹಿಳೆಯರಿಗೆ ವಿಶೇಷ ವೃತ್ತಿನಿರುತ ತರಬೇತಿ.

ಅನ್ನಭಾಗ್ಯ ಯೋಜನೆಯಲ್ಲಿ ಮಹತ್ವದ ಬದಲಾವಣೆ: 'ಇಂದಿರಾ ಆಹಾರ ಕಿಟ್' ವಿತರಣೆ



► ಕರ್ನಾಟಕ ಸರ್ಕಾರದ ಮಹತ್ವಾಕಾಂಕ್ಷಿ 'ಅನ್ನಭಾಗ್ಯ ಯೋಜನೆ' ಈಗ ಹೊಸ ರೂಪ ಪಡೆದುಕೊಂಡಿದೆ. ಬಿಪಿಎಲ್ ಮತ್ತು ಅಂತರ್ಮಧ್ಯದ ಕಾರ್ಡ್ ಹೊಂದಿರುವ ಕುಟುಂಬಗಳಿಗೆ ಕೇವಲ ಅಕ್ಕಿ ನೀಡುವ ಬದಲು, ಪೌಷ್ಟಿಕಾಂಶಯುಕ್ತ ದಿನಬಳಕೆಯ ವಸ್ತುಗಳನ್ನು ಒಳಗೊಂಡ 'ಇಂದಿರಾ ಆಹಾರ ಕಿಟ್' (Indira Ahara Kit) ವಿತರಿಸಲು ರಾಜ್ಯ ಸರ್ಕಾರ ನಿರ್ಧರಿಸಿದೆ. 2026-27ನೇ ಸಾಲಿನ ಬಜೆಟ್‌ನಲ್ಲಿ ಈ ಕುರಿತು ಅಧಿಕೃತ ಘೋಷಣೆ ಮಾಡಲಾಗಿದೆ.

► ಈ ಮೊದಲು ಅನ್ನಭಾಗ್ಯ ಯೋಜನೆಯಡಿ ಪ್ರತಿ ಫಲಾನುಭವಿಗೆ 10 ಕೆ.ಜಿ. ಅಕ್ಕಿ ನೀಡಲಾಗುತ್ತಿತ್ತು (5 ಕೆ.ಜಿ ಕೇಂದ್ರ + 5 ಕೆ.ಜಿ ರಾಜ್ಯ ಸರ್ಕಾರ). ರಾಜ್ಯ ಸರ್ಕಾರದ ಪಾಲಿನ 5 ಕೆ.ಜಿ ಅಕ್ಕಿ ಲಭ್ಯವಿಲ್ಲದಿದ್ದಾಗ ಹಣವನ್ನು (DBT) ವರ್ಗಾವಣೆ ಮಾಡಲಾಗುತ್ತಿತ್ತು. ಆದರೆ, ಈಗ ಹಣದ ಬದಲಾಗಿ ಜೀವನಾವಶ್ಯಕ ವಸ್ತುಗಳ ಕಿಟ್ ನೀಡಲು ಸರ್ಕಾರ ಮುಂದಾಗಿದೆ.

► **ಮುಖ್ಯ ಉದ್ದೇಶಗಳು:**

- **ಪೌಷ್ಟಿಕಾಂಶದ ಭದ್ರತೆ:** ಕೇವಲ ಕಾರ್ಬೋಹೈಡ್ರೇಟ್ (ಅಕ್ಕಿ) ಬದಲಿಗೆ ಪ್ರೋಟೀನ್ ಮತ್ತು ಅಗತ್ಯ ಫ್ಯಾಟ್ಸ್ ಒದಗಿಸುವುದು.

- **ಅಕ್ಕಿ ಕಾಳಸಂತೆ ತಡೆ:** ಹೆಚ್ಚುವರಿ ಅಕ್ಕಿಯನ್ನು ಬಡವರು ಕಾಳಸಂತೆಯಲ್ಲಿ ಮಾರಾಟ ಮಾಡುವುದನ್ನು ನಿಯಂತ್ರಿಸುವುದು.

- **ಬೊಕ್ಕಸಕ್ಕೆ ಉಳಿತಾಯ:** ನಗದು ವರ್ಗಾವಣೆಗಿಂತ ಕಿಟ್ ವಿತರಣೆಯಿಂದ ವಾರ್ಷಿಕ ಸುಮಾರು 720 ಕೋಟಿ ರೂ. ಉಳಿತಾಯವಾಗಲಿದೆ ಎಂದು ಅಂದಾಜಿಸಲಾಗಿದೆ.

► **ಇಂದಿರಾ ಆಹಾರ ಕಿಟ್:** ಕುಟುಂಬದ ಅಗತ್ಯಗಳನ್ನು ಪೂರೈಸಲು ಈ ಕೆಳಗಿನ ವಸ್ತುಗಳನ್ನು ಕಿಟ್‌ನಲ್ಲಿ ಸೇರಿಸಲಾಗಿದೆ:

ತೋಗರಿ ಬೆಳೆ (Protein source)

ಸೂರ್ಯಕಾಂತಿ ಎಣ್ಣೆ (Cooking Oil)

ಸಕ್ಕರೆ (Sugar)

ಅಡುಗೆ ಉಪ್ಪು (Iodized Salt)

ಗೋಧಿ, ಚಹಾ ಪುಡಿ ಮತ್ತು ಕಾಫಿ ಪುಡಿ (ಇತರ ಸೇರ್ಪಡೆಗಳು)

► ವಿತರಣಾ ಪ್ರಮಾಣದ ವರ್ಗೀಕರಣ: ಕುಟುಂಬದ ಸದಸ್ಯರ ಸಂಖ್ಯೆಗೆ ಅನುಗುಣವಾಗಿ ಕಿಟ್‌ನ ತೂಕ ಮತ್ತು ಪ್ರಮಾಣವನ್ನು ನಿಗದಿಪಡಿಸಲಾಗಿದೆ:

1 ರಿಂದ 2 ಸದಸ್ಯರು: ಪ್ರತಿಯೊಂದು ವಸ್ತು 0.5 ಕೆ.ಜಿ.

3 ರಿಂದ 4 ಸದಸ್ಯರು: ಪ್ರತಿಯೊಂದು ವಸ್ತು 1 ಕೆ.ಜಿ.

5 ಅಥವಾ ಹೆಚ್ಚು ಸದಸ್ಯರು: ಪ್ರತಿಯೊಂದು ವಸ್ತು 1.5 ಕೆ.ಜಿ.

ರಷ್ಯಾ ತೈಲ ಖರೀದಿಗೆ ಭಾರತಕ್ಕೆ ಅಮೆರಿಕದ 'ಗ್ರೀನ್ ಸಿಗ್ನಲ್'



- ಜಾಗತಿಕ ರಾಜಕೀಯದ ಚದುರಂಗದಾಟದಲ್ಲಿ ಭಾರತ ಮತ್ತೊಮ್ಮೆ ತನ್ನ ರಾಜತಾಂತ್ರಿಕ ಚತುರತೆಯನ್ನು ಮೆರೆದಿದೆ. ಪಶ್ಚಿಮ ಏಷ್ಯಾದಲ್ಲಿ ಉಲ್ಬಣಿಸಿರುವ ಇರಾನ್-ಇಸ್ರೇಲ್ ಸಂಘರ್ಷ ಮತ್ತು ಹರ್ಮುಜ್ ಜಲಸಂಧಿಯ ದಿಗ್ವಿಧವೆ ನಡುವೆ, ರಷ್ಯಾದಿಂದ ತೈಲ ಖರೀದಿಸಲು ಭಾರತಕ್ಕೆ ಅಮೆರಿಕ 30 ದಿನಗಳ ಕಾಲ ತಾತ್ಕಾಲಿಕ ಅನುಮತಿ ನೀಡಿದೆ. ಈ ಬೆಳವಣಿಗೆಯು ಭಾರತದ ಇಂಧನ ಭದ್ರತೆಯ ದೃಷ್ಟಿಯಿಂದ ಅತ್ಯಂತ ಮಹತ್ವದ್ದಾಗಿದೆ.
- ಅಮೆರಿಕದ ಹಣಕಾಸು ಕಾರ್ಯದರ್ಶಿ ಸ್ಕಾಟ್ ಬೆಸೆಂಟ್, ಸಮುದ್ರದಲ್ಲಿ ಬಾಕಿಯಾಗಿರುವ ರಷ್ಯಾದ ಕಚ್ಚಾ ತೈಲವನ್ನು ಖರೀದಿಸಲು ಭಾರತಕ್ಕೆ 30 ದಿನಗಳ ಕಾಲ 'ವಿನಾಯಿತಿ' (Waiver) ಘೋಷಿಸಿದ್ದಾರೆ. ಇರಾನ್‌ನೊಂದಿಗಿನ ಯುದ್ಧದ ಕಾರಣದಿಂದ ಹರ್ಮುಜ್ ಜಲಸಂಧಿಯ ಮೂಲಕ ತೈಲ ಪೂರೈಕೆ ಸ್ಥಗಿತಗೊಂಡಿರುವುದರಿಂದ ಭಾರತಕ್ಕೆ ಎದುರಾಗಬಹುದಾದ ಇಂಧನ ಕೊರತೆಯನ್ನು ನಿಗೇಸಲು ಈ ಕ್ರಮ ಕೈಗೊಳ್ಳಲಾಗಿದೆ.
- ಹರ್ಮುಜ್ ಜಲಸಂಧಿ (Strait of Hormuz): ಭಾರತದ ಇಂಧನ ಅಗತ್ಯತೆಯ ಬಹುಪಾಲು ಈ ಒಂದು ಸಣ್ಣ ಜಲಮಾರ್ಗದ ಮೇಲೆ ಅವಲಂಬಿತವಾಗಿದೆ. ಭಾರತ ತನ್ನ ಒಟ್ಟು ತೈಲ ಮತ್ತು ಅನಿಲ ಆಮದಿನ ಶೇ. 40ಕ್ಕಿಂತ ಹೆಚ್ಚು ಪಾಲನ್ನು ಈ ಮಾರ್ಗದ ಮೂಲಕವೇ ಪಡೆಯುತ್ತದೆ. ಸೌದಿ ಅರೇಬಿಯಾ, ಇರಾಕ್, ಯುಎಇ ಮತ್ತು ಕುವೈತ್‌ನಿಂದ ಬರುವ ಹಡಗುಗಳು ಇದೇ ಮಾರ್ಗವಾಗಿ ಚಲಿಸಬೇಕು. ಇರಾನ್ ಈ ಜಲಸಂಧಿಯನ್ನು ತನ್ನ ನಿಯಂತ್ರಣಕ್ಕೆ ಪಡೆದಿರುವುದರಿಂದ, ಭಾರತಕ್ಕೆ ಬರಬೇಕಿದ್ದ ತೈಲ ಹಡಗುಗಳು ಸಮುದ್ರದ ಮಧ್ಯೆಯೇ ನಿಂತಿವೆ. ಇದರಿಂದಾಗಿ ಭಾರತದಲ್ಲಿ ಕೇವಲ 25 ದಿನಗಳಿಗೆ ಆಗುವಷ್ಟು ಮಾತ್ರ ತೈಲ ದಾಸ್ತಾನು ಉಳಿದಿದೆ ಎನ್ನಲಾಗಿದೆ.
- ರಷ್ಯಾ ತೈಲದ ಮೇಲೆ ಅಮೆರಿಕದ ನಿಲುವು : ಹಿಂದೆ ಡೊನಾಲ್ಡ್ ಟ್ರಂಪ್ ಆಡಳಿತವು ರಷ್ಯಾದಿಂದ ತೈಲ ಖರೀದಿಸದಂತೆ ಭಾರತದ ಮೇಲೆ ಒತ್ತಡ ಹೇರಿತ್ತು. ಆದರೆ ಈಗಿನ ಪರಿಸ್ಥಿತಿ ಭಿನ್ನವಾಗಿದೆ: ಜಾಗತಿಕ ತೈಲ ಮಾರುಕಟ್ಟೆಯಲ್ಲಿ ಸ್ಥಿರತೆ ಕಾಪಾಡಿ ಹಣದುಬ್ಬರ ತಡೆಯುವ ಅನಿವಾರ್ಯತೆ, ಮಧ್ಯಪ್ರಾಚ್ಯದ ಬಿಕ್ಕಟ್ಟಿನಿಂದ ಭಾರತಕ್ಕಾಗುತ್ತಿರುವ ತೊಂದರೆಯನ್ನು ಮನವರಿಕೆ ಮಾಡಿಕೊಟ್ಟು ಭಾರತದ ರಾಜತಾಂತ್ರಿಕ ಚತುರತೆ ಮತ್ತು ಈ ತಾತ್ಕಾಲಿಕ ಖರೀದಿಯಿಂದ ರಷ್ಯಾಕ್ಕೆ ಯಾವುದೇ ಹೊಸ ದೊಡ್ಡ ಲಾಭವಾಗುವುದಿಲ್ಲ ಎಂಬ ಲೆಕ್ಕಾಚಾರದಿಂದಾಗಿ ಅಮೆರಿಕವು ರಷ್ಯಾ ತೈಲದ ಮೇಲಿನ ತನ್ನ ಕಠಿಣ ನಿಲುವನ್ನು ಸಡಿಲಿಸಿ ಭಾರತಕ್ಕೆ 30 ದಿನಗಳ ವಿನಾಯಿತಿ ನೀಡಿದೆ.
- ಭಾರತದ ತೈಲ ಕಂಪನಿಗಳ ಸಿದ್ಧತೆ: ಭಾರತದ ಪ್ರಮುಖ ತೈಲ ಸಂಸ್ಕರಣಾ ಸಂಸ್ಥೆಗಳಾದ IOC, BPCL, HPCL ಮತ್ತು MRPL ಈಗಾಗಲೇ ರಷ್ಯಾದಿಂದ ಸುಮಾರು 20 ದಶಲಕ್ಷ ಬ್ಯಾರೆಲ್ ತೈಲ ಖರೀದಿಸಲು ಮಾತುಕತೆ ನಡೆಸಿವೆ. ಈ ತೈಲವು ಮಾರ್ಚ್ ಅಂತ್ಯ ಅಥವಾ ಏಪ್ರಿಲ್ ಮೊದಲ ವಾರದೊಳಗೆ ಭಾರತದ ಬಂದರುಗಳನ್ನು ತಲುಪುವ ನಿರೀಕ್ಷೆಯಿದೆ.
- ಪೆಟ್ರೋನೆಟ್ ಎಲ್‌ಎನ್‌ಜಿ (Petronet LNG) ಈಗಾಗಲೇ ಖತಾರ್ ನಿಂದ ಅನಿಲ ತರಲು ಸಾಧ್ಯವಾಗದ ಕಾರಣ 'ಫೋರ್ಸ್ ಮೇಜರ್' (Force Majeure) ಘೋಷಿಸಿದೆ. ಅಂದರೆ ಅನಿವಾರ್ಯ ಕಾರಣಗಳಿಂದ ಒಪ್ಪಂದದಂತೆ ಅನಿಲ ಪೂರೈಕೆ ಸಾಧ್ಯವಾಗುತ್ತಿಲ್ಲ.

ಯುಪಿಎಸ್‌ಸಿ 2025ರ ಅಂತಿಮ ಫಲಿತಾಂಶ ಪ್ರಕಟ: ದೇಶಕ್ಕೆ ಅನುಜ್ ಅಗ್ನಿಹೋತ್ರಿ ಮೊದಲಿಗ, ಕರ್ನಾಟಕದ ಕಿರಣ್ ಕಮತ್ ರಾಜ್ಯಕ್ಕೆ ಟಾಪರ್



- ಕೇಂದ್ರ ಲೋಕಸೇವಾ ಆಯೋಗದ (UPSC) 2025ನೇ ಸಾಲಿನ ನಾಗರಿಕ ಸೇವಾ ಪರೀಕ್ಷೆಯ ಅಂತಿಮ ಫಲಿತಾಂಶವು ಮಾರ್ಚ್ 6, 2026ರ ಶುಕ್ರವಾರದಂದು ಪ್ರಕಟವಾಗಿದೆ. ಈ ಬಾರಿಯ ಫಲಿತಾಂಶದಲ್ಲಿ ರಾಜಸ್ಥಾನದ ಅನುಜ್ ಅಗ್ನಿಹೋತ್ರಿ ಅಖಿಲ ಭಾರತ ಮಟ್ಟದಲ್ಲಿ ಮೊದಲ ರಯಾಂಕ್ ಗಳಿಸಿ ಸಾಧನೆ ಮಾಡಿದ್ದಾರೆ.
- ರಾಷ್ಟ್ರ ಮಟ್ಟದ ಸಾಧಕರು :
ಅನುಜ್ ಅಗ್ನಿಹೋತ್ರಿ (AIR 1): ರಾಜಸ್ಥಾನ ಮೂಲದ ಅನುಜ್ ಅಗ್ನಿಹೋತ್ರಿ ಅವರು ಅಖಿಲ ಭಾರತ ಮಟ್ಟದಲ್ಲಿ ಮೊದಲ ರಯಾಂಕ್ ಪಡೆಯುವ ಮೂಲಕ ದೇಶಕ್ಕೆ ಕೀರ್ತಿ ತಂದಿದ್ದಾರೆ. ರಾಜೇಶ್ವರಿ ಸುವೇ ಎಂ (AIR 2): ತಮಿಳುನಾಡಿನ ಇವರು ದ್ವಿತೀಯ ಸ್ಥಾನ ಗಳಿಸಿದ್ದಾರೆ.
ಆಕಾಂಶ್ ದುಲ್ (AIR 3): ತೃತೀಯ ರಯಾಂಕ್ ಪಡೆಯುವ ಮೂಲಕ ಅಗ್ರ ಮೂರರ ಪಟ್ಟಿಯಲ್ಲಿ ಸ್ಥಾನ ಪಡೆದಿದ್ದಾರೆ.
- ಕರ್ನಾಟಕದ ಕಲಿಗಳ ಮಿಂಚಿನ ಸಾಧನೆ: ಕರ್ನಾಟಕದ ಅಭ್ಯರ್ಥಿಗಳು ಈ ಬಾರಿ ಗಮನಾರ್ಹ ಸಾಧನೆ ಮಾಡಿದ್ದು, ರಾಜ್ಯದ 25ಕ್ಕೂ ಹೆಚ್ಚು ಅಭ್ಯರ್ಥಿಗಳು ವಿವಿಧ ರಯಾಂಕ್‌ಗಳನ್ನು ಪಡೆದಿದ್ದಾರೆ.
ಕಿರಣ್ ಕಮತ್ (AIR 53): 53ನೇ ರಯಾಂಕ್ ಪಡೆಯುವ ಮೂಲಕ ಕಿರಣ್ ಕಮತ್ ಅವರು ರಾಜ್ಯಕ್ಕೆ ಅಗ್ರಸ್ಥಾನಿಯಾಗಿ ಹೊರಹೊಮ್ಮಿದ್ದಾರೆ.
ಸಂದೀಪ್ ಬಾಡದ (AIR 82): 82ನೇ ರಯಾಂಕ್ ಪಡೆದು ರಾಜ್ಯದ ಗೌರವ ಹೆಚ್ಚಿಸಿದ್ದಾರೆ.
ಇತರ ಪ್ರಮುಖರು: ಶ್ರೀಯಾಂಶ್ ಗೋಮ್ಸ್ (169), ಚಿನ್ಮಯಿ ಪಿ (310), ಮನೋಜ್ ಜಿ.ಎಸ್ (389), ಧನಂಜಯ್ ಆರ್ (554) ಸೇರಿದಂತೆ ಹಲವರು ಯಶಸ್ವಿಯಾಗಿದ್ದಾರೆ.
- ಕಳೆದ ಮೇ 25 ರಂದು ನಡೆದ ಮುಖ್ಯ ಪರೀಕ್ಷೆ (Mains) ಮತ್ತು ನಂತರ ನಡೆದ ಸಂದರ್ಶನದ ಆಧಾರದ ಮೇಲೆ ಈ ಪಟ್ಟಿಯನ್ನು ಸಿದ್ಧಪಡಿಸಲಾಗಿದೆ.
ಒಟ್ಟು ಶಿಫಾರಸು: 958 ಅಭ್ಯರ್ಥಿಗಳು.
ಹುದ್ದೆಗಳ ಹಂಚಿಕೆ: ಈ ಪೈಕಿ ಐಎಎಸ್ (IAS) - 180, ಐಎಫ್‌ಎಸ್ (IFS) - 55, ಮತ್ತು ಐಪಿಎಸ್ (IPS) - 150 ಹುದ್ದೆಗಳು ಸೇರಿದಂತೆ ಒಟ್ಟು 1,087 ಹುದ್ದೆಗಳ ಭರ್ತಿಗೆ ಪ್ರಕ್ರಿಯೆ ನಡೆಯಲಿದೆ.
ಮೀಸಲಾತಿ ವಿವರ: ಸಾಮಾನ್ಯ ವರ್ಗ-317, ಇಡಬ್ಲ್ಯೂಎಸ್-104, ಒಬಿಸಿ-306, ಎಸ್‌ಸಿ-158 ಮತ್ತು ಎಸ್‌ಟಿ-73 ಅಭ್ಯರ್ಥಿಗಳನ್ನು ಶಿಫಾರಸು ಮಾಡಲಾಗಿದೆ.
- ಸರ್ಕಾರದ ಬೆಂಬಲ: ಸ್ಪರ್ಧಾತ್ಮಕ ಪರೀಕ್ಷಾರ್ಥಿಗಳ ಅನುಕೂಲಕ್ಕಾಗಿ ಬೆಂಗಳೂರು ಮತ್ತು ಧಾರವಾಡದಲ್ಲಿ ತಲಾ 10 ಕೋಟಿ ರೂ. ವೆಚ್ಚದಲ್ಲಿ ಡಿಜಿಟಲ್ ಗ್ರಂಥಾಲಯ ಮತ್ತು ವಿದ್ಯಾರ್ಥಿ ಇಂದಿರಾ ಕ್ಯಾಂಟೀನ್ ಸೌಲಭ್ಯಗಳನ್ನು ಒದಗಿಸಲು ಸರ್ಕಾರ ಮುಂದಾಗಿದೆ.

ಕರ್ನಾಟಕ ಬಜೆಟ್ 2026-27: ಶಿಕ್ಷಣ, ವಸತಿ ಶಾಲೆ ಮತ್ತು ಕೌಶಲ್ಯಾಭಿವೃದ್ಧಿಗೆ ಬಂಪರ್ ಕೊಡುಗೆ!



➤ ಬೆಂಗಳೂರು: ಮುಖ್ಯಮಂತ್ರಿ ಸಿದ್ದರಾಮಯ್ಯನವರು ಮಂಡಿಸಿದ 2026-27ನೇ ಸಾಲಿನ ರಾಜ್ಯ ಬಜೆಟ್‌ನಲ್ಲಿ ಶಿಕ್ಷಣ ಮತ್ತು ಸಾಮಾಜಿಕ ಕಲ್ಯಾಣಕ್ಕೆ ಹೆಚ್ಚಿನ ಒತ್ತು ನೀಡಲಾಗಿದೆ. ವಿಶೇಷವಾಗಿ ಪರಿಶಿಷ್ಟ ಜಾತಿ (SC), ಪರಿಶಿಷ್ಟ ಪಂಗಡ (ST) ಹಾಗೂ ಹಿಂದುಳಿದ ವರ್ಗಗಳ (BC) ವಿದ್ಯಾರ್ಥಿಗಳ ಶೈಕ್ಷಣಿಕ ಪ್ರಗತಿಗಾಗಿ ಅನೇಕ ಹೊಸ ವಸತಿ ಶಾಲೆ ಮತ್ತು ಹಾಸ್ಟೆಲ್‌ಗಳ ಘೋಷಣೆ ಮಾಡಲಾಗಿದೆ.

➤ **ಹೊಸ ವಸತಿ ಶಾಲೆ ಹಾಗೂ ಹಾಸ್ಟೆಲ್‌ಗಳ ಸ್ಥಾಪನೆ:** ವಿದ್ಯಾರ್ಥಿಗಳ ವಸತಿ ಸಮಸ್ಯೆ ನಿಗಿಸಲು ಸರ್ಕಾರವು ಬೃಹತ್ ಯೋಜನೆಯನ್ನು ಹಮ್ಮಿಕೊಂಡಿದೆ:

- 40 ಹೊಸ ವಸತಿ ಶಾಲೆಗಳು: SC, ST ಮತ್ತು ಹಿಂದುಳಿದ ವರ್ಗಗಳ ಕಲ್ಯಾಣಕ್ಕಾಗಿ ಒಟ್ಟು 40 ಹೊಸ ವಸತಿ ಶಾಲೆಗಳ ಪ್ರಾರಂಭ.

- ಉದ್ಯೋಗ ಸ್ಥ ಮಹಿಳೆಯರಿಗೆ ಹಾಸ್ಟೆಲ್: ಬೆಂಗಳೂರು, ಮೈಸೂರು, ಹುಬ್ಬಳ್ಳಿ-ಧಾರವಾಡ, ಮಂಗಳೂರು, ಬೆಳಗಾವಿ ಮತ್ತು ಕಲಬುರಗಿಯಲ್ಲಿ ಉದ್ಯೋಗ ಸ್ಥ ಮಹಿಳೆಯರಿಗಾಗಿ 10 ಹೊಸ ವಸತಿ ನಿಲಯಗಳ ಸ್ಥಾಪನೆ.

- ಮೆಟ್ರಿಕ್ ನಂತರದ ಹಾಸ್ಟೆಲ್‌ಗಳು: ಹಿಂದುಳಿದ ವರ್ಗಗಳ ವಿದ್ಯಾರ್ಥಿಗಳಿಗಾಗಿ 62 ಹೊಸ ಮೆಟ್ರಿಕ್ ನಂತರದ ಹಾಸ್ಟೆಲ್‌ಗಳು ಹಾಗೂ ಪ್ರಮುಖ ನಗರಗಳಲ್ಲಿ ಹೆಚ್ಚುವರಿ 50 ಹಾಸ್ಟೆಲ್‌ಗಳ ಪ್ರಾರಂಭ.

- ಕ್ರೈಸ್ (KREIS) ವಸತಿ ಶಾಲೆ: ಒಟ್ಟು 30 ಹೊಸ ಕಟ್ಟಡಗಳ ನಿರ್ಮಾಣ (SC-20, ST-5, BC-5).

➤ **ಶೈಕ್ಷಣಿಕ ಸುಧಾರಣೆ ಮತ್ತು ಉಚಿತ ಸೌಲಭ್ಯಗಳು:**

- ಪಿಯುಸಿವರೆಗೆ ಉಚಿತ ಪಠ್ಯಪುಸ್ತಕ: ಪೂರ್ವ ಪ್ರಾಥಮಿಕದಿಂದ ಪಿಯುಸಿ ವರೆಗಿನ ಎಲ್ಲಾ ವಿದ್ಯಾರ್ಥಿಗಳಿಗೆ ಉಚಿತ ಪಠ್ಯಪುಸ್ತಕ ವಿತರಣೆ.

- ಮೂಲಸೌಕರ್ಯಕ್ಕೆ ₹640 ಕೋಟಿ: ಶಾಲಾ-ಕಾಲೇಜುಗಳ ಅಭಿವೃದ್ಧಿಗೆ ಬಜೆಟ್‌ನಲ್ಲಿ ಬೃಹತ್ ಮೊತ್ತದ ಅನುದಾನ.

- ದೀಪಿಕಾ ವಿದ್ಯಾರ್ಥಿ ವೇತನ: ₹30,000 ಗಳ 'ದೀಪಿಕಾ' ವಿದ್ಯಾರ್ಥಿ ವೇತನ ಯೋಜನೆಯನ್ನು ಮುಂದುವರಿಸಲು ತೀರ್ಮಾನ.

- ವಿಜ್ಞಾನ ಮತ್ತು ತಂತ್ರಜ್ಞಾನ: ರಾಜ್ಯದ ಎಲ್ಲಾ ಜಿಲ್ಲೆಗಳಲ್ಲಿ ವಿಜ್ಞಾನ ಕೇಂದ್ರ ಹಾಗೂ 11 ಜಿಲ್ಲೆಗಳಲ್ಲಿ ತಾರಾಲಯಗಳ ಸ್ಥಾಪನೆ.

➤ **ಉನ್ನತ ಶಿಕ್ಷಣ ಮತ್ತು ಹೊಸ ಕೋರ್ಸ್‌ಗಳು:**

- ತಾಂತ್ರಿಕ ಕೋರ್ಸ್‌ಗಳು: 11 ಪಾಲಿಟೆಕ್ನಿಕ್ ಮತ್ತು ಚಿತ್ರದುರ್ಗ ಇಂಜಿನಿಯರಿಂಗ್ ಕಾಲೇಜಿನಲ್ಲಿ AI (ಕೃತಕ ಬುದ್ಧಿಮತ್ತೆ), ಮಷಿನ್ ಲರ್ನಿಂಗ್, ಕ್ಲೌಡ್ ಕಂಪ್ಯೂಟಿಂಗ್ ಸೇರಿದಂತೆ 15 ಹೊಸ ಕೋರ್ಸ್ ಗಳ ಆರಂಭ.

- ಹೊಸ ಕಾಲೇಜುಗಳು: ಚಡಚಣ, ಬೆಳಗಾವಿ ಗ್ರಾಮಾಂತರ, ನರಸಿಂಹರಾಜ ಕ್ಷೇತ್ರ (ಮೈಸೂರು) ಮತ್ತು ಮಸ್ಕಿಯಲ್ಲಿ ಹೊಸ ಪ್ರಥಮ ದರ್ಜೆ ಕಾಲೇಜುಗಳ ಸ್ಥಾಪನೆ.

- ವಿಶ್ವೇಶ್ವರಯ್ಯ ಇಂಜಿನಿಯರಿಂಗ್ ಕಾಲೇಜು ವಿವಿ (UVCE): ಇದರ ಅಭಿವೃದ್ಧಿಗೆ ₹100 ಕೋಟಿ ಅನುದಾನ

➤ **ಸಾಮಾಜಿಕ ನ್ಯಾಯ: 'ರೋಹಿತ್ ವೇಮುಲ ಕಾಯ್ದೆ' ಜಾರಿ:** ವಿಶ್ವವಿದ್ಯಾಲಯಗಳಲ್ಲಿ ಜಾತಿ ಆಧಾರಿತ ಶೈಕ್ಷಣಿಕ ಮತ್ತು ಸಾಮಾಜಿಕ ದೌರ್ಜನ್ಯಗಳನ್ನು ತಡೆಗಟ್ಟಲು ಸರ್ಕಾರವು ಕಟ್ಟುನಿಟ್ಟಾದ 'ರೋಹಿತ್ ವೇಮುಲ ಕಾಯ್ದೆ'ಯನ್ನು ಜಾರಿಗೆ ತರಲು ನಿರ್ಧರಿಸಿದೆ. ಇದು ರಾಜ್ಯದ ಎಲ್ಲಾ ಸರ್ಕಾರಿ ಮತ್ತು ಖಾಸಗಿ ವಿಶ್ವವಿದ್ಯಾಲಯಗಳಿಗೆ ಅನ್ವಯವಾಗಲಿದೆ.

➤ **ಕೌಶಲ್ಯಾಭಿವೃದ್ಧಿ ಮತ್ತು ಉದ್ಯೋಗ:** ಕೆ-ಕ್ವೆಸ್ಟ್ (K-QUEST): ಯುವಜನರ ಉದ್ಯೋಗಾವಕಾಶ ಹೆಚ್ಚಿಸಲು ₹1,386 ಕೋಟಿ ವೆಚ್ಚದಲ್ಲಿ ಕೆ-ಕ್ವೆಸ್ಟ್ ಯೋಜನೆ ಜಾರಿಗೊಳಿಸಲಾಗುತ್ತಿದೆ. ಇದು ಐಟಿಐ (ITI) ಮತ್ತು ತಾಂತ್ರಿಕ ಸಂಸ್ಥೆಗಳ ಗುಣಮಟ್ಟವನ್ನು ಅಂತರರಾಷ್ಟ್ರೀಯ ಮಟ್ಟಕ್ಕೆ ಏರಿಸುವ ಗುರಿ ಹೊಂದಿದೆ.

ಮೈಸೂರು: ವರುಣಾ ಕ್ಷೇತ್ರದಲ್ಲಿ ದಂಡಿಮಾರಮ್ಮ ದೇವಾಲಯ ಉದ್ಘಾಟಿಸಿದ ಮುಖ್ಯಮಂತ್ರಿ ಸಿದ್ದರಾಮಯ್ಯ



➤ **ಮೈಸೂರು:** ಮುಖ್ಯಮಂತ್ರಿ ಸಿದ್ದರಾಮಯ್ಯ ಅವರು ಇಂದು (ಶನಿವಾರ, ಮಾರ್ಚ್ 7, 2026) ತಮ್ಮ ಸ್ವಕ್ಷೇತ್ರವಾದ ವರುಣಾ ವಿಧಾನಸಭಾ ಕ್ಷೇತ್ರದಲ್ಲಿ ಬಿಡುಬಿಡಾದ ಪ್ರವಾಸ ಕೈಗೊಂಡಿದ್ದು, ಪಿಲ್ಲಹಳ್ಳಿಯಲ್ಲಿ ನೂತನವಾಗಿ ನಿರ್ಮಿಸಲಾದ ದಂಡಿಮಾರಮ್ಮ ದೇವಾಲಯವನ್ನು ಉದ್ಘಾಟಿಸಿದರು.

➤ **ದಂಡಿಮಾರಮ್ಮ ದೇವಾಲಯ ಉದ್ಘಾಟನೆ ಮತ್ತು ಕುಂಭಕಳಸ ಪ್ರತಿಷ್ಠಾಪನೆ:** ವರುಣಾ ಹೋಬಳಿಯ ಪಿಲ್ಲಹಳ್ಳಿ ಗ್ರಾಮದಲ್ಲಿ ಗ್ರಾಮಸ್ಥರ ಸಹಕಾರದೊಂದಿಗೆ ಭವ್ಯವಾಗಿ ನಿರ್ಮಿಸಲಾಗಿರುವ ದಂಡಿಮಾರಮ್ಮ ದೇವಾಲಯದ ಉದ್ಘಾಟನಾ ಸಮಾರಂಭದಲ್ಲಿ ಭಾಗವಹಿಸಿದ ಸಿಎಂ, ದೇವಸ್ಥಾನದ ಕುಂಭಕಳಸ ಪ್ರತಿಷ್ಠಾಪನೆಯನ್ನು ನೆರವೇರಿಸಿದರು. ನಂತರ ದೇವಿಗೆ ವಿಶೇಷ ಪೂಜೆ ಸಲ್ಲಿಸಿ, ನಾಡಿನ ಜನತೆಗೆ ಸುಖ-ಶಾಂತಿ ಸಿಗಲಿ ಎಂದು ಪ್ರಾರ್ಥಿಸಿದರು.

➤ **ಕ್ಷೇತ್ರದ ಅಭಿವೃದ್ಧಿಗೆ ಸಿಎಂ ಒತ್ತು:** ಇದೇ ಸಂದರ್ಭದಲ್ಲಿ ಮಾತನಾಡಿದ ಮುಖ್ಯಮಂತ್ರಿಗಳು, ವರುಣಾ ಕ್ಷೇತ್ರದ ಅಭಿವೃದ್ಧಿಯೇ ತಮ್ಮ ಮೊದಲ ಆದ್ಯತೆ ಎಂದರು. ಈ ಬಾರಿಯ ರಾಜ್ಯ ಬಜೆಟ್‌ನಲ್ಲಿ (2026-27) ಮೈಸೂರು ಜಿಲ್ಲೆಗೆ ಮತ್ತು ವಿಶೇಷವಾಗಿ ವರುಣಾ ಕ್ಷೇತ್ರಕ್ಕೆ ಹಲವು ಯೋಜನೆಗಳನ್ನು ಘೋಷಿಸಿರುವುದನ್ನು ಅವರು ನೆನಪಿಸಿದರು.

ವರುಣಾದಲ್ಲಿ ವಸತಿ ಶಾಲೆ: ಕಾರ್ಮಿಕರ ಮಕ್ಕಳಿಗಾಗಿ ವರುಣಾದಲ್ಲಿ ಹೈಟೆಕ್ ವಸತಿ ಶಾಲೆಯನ್ನು ಮಂಜೂರು ಮಾಡಲಾಗಿದೆ.

ಮೈಸೂರು ಎರಡನೇ ಐಟಿ ಹಬ್: ಮೈಸೂರನ್ನು ಬೆಂಗಳೂರಿನ ನಂತರ ರಾಜ್ಯದ ಎರಡನೇ ಐಟಿ ಸಿಟಿಯನ್ನಾಗಿ ಅಭಿವೃದ್ಧಿಪಡಿಸುವ ಐತಿಹಾಸಿಕ ತೀರ್ಮಾನಕ್ಕೆ ಚಾಲನೆ ನೀಡಲಾಗಿದೆ.

ಜಯದೇವ ಆಸ್ಪತ್ರೆ ಉನ್ನತೀಕರಣ: ಮೈಸೂರಿನ ಜಯದೇವ ಹೈದ್ರೋಗ ಆಸ್ಪತ್ರೆಗೆ 180 ಕೋಟಿ ರೂ. ಅನುದಾನ ನೀಡಿ 200 ಹೆಚ್ಚುವರಿ ಹಾಸಿಗೆಗಳ ವ್ಯವಸ್ಥೆ ಮಾಡಲಾಗುತ್ತಿದೆ.

➤ **ಹೈಕಮಾಂಡ್ ಸೂಚನೆಯೇ ಅಂತಿಮ:** ಕಾರ್ಯಕ್ರಮದ ಬಳಿಕ ಮಾಧ್ಯಮಗಳೊಂದಿಗೆ ಮಾತನಾಡಿದ ಸಿದ್ದರಾಮಯ್ಯ ಅವರು, ತಮ್ಮ ಮುಖ್ಯಮಂತ್ರಿ ಸ್ಥಾನದ ಬಗ್ಗೆ ಕೇಳಿದ ಪ್ರಶ್ನೆಗೆ ಮಾರ್ಮಿಕವಾಗಿ ಉತ್ತರಿಸಿದರು. "ಹೈಕಮಾಂಡ್ ಇರಲು ಸೂಚಿಸಿದರೆ ಇರುತ್ತೇನೆ, ಬೇಡವೆಂದರೆ ಇಲ್ಲ. ಮೈಸೂರಿನ ಜನರ ಪ್ರೀತಿ ಮತ್ತು ನಾಡಿನ ಜನರ ಆಶೀರ್ವಾದವೇ ನನಗೆ ಶ್ರೀರಕ್ಷ" ಎಂದು ತಿಳಿಸಿದರು.

ಯುದ್ಧಭೂಮಿಯಲ್ಲಿ ಕೃತಕ ಬುದ್ಧಿಮತ್ತೆ (AI) ಕ್ರಾಂತಿ: ಇಸ್ರೇಲ್-ಇರಾನ್ ಸಂಘರ್ಷ ಮತ್ತು ಭವಿಷ್ಯದ ಸವಾಲುಗಳು



> ಆಧುನಿಕ ಜಗತ್ತು ಇಂದು ಶಸ್ತ್ರಾಸ್ತ್ರಗಳಿಗಿಂತ ಹೆಚ್ಚಾಗಿ ತಂತ್ರಜ್ಞಾನದ ಮೇಲೆ ಅವಲಂಬಿತವಾಗಿದೆ. ಇತ್ತೀಚೆಗೆ ನಡೆದ ಒಂದು ರೋಚಕ ಘಟನೆ ಜಾಗತಿಕ ರಕ್ಷಣಾ ವಲಯದಲ್ಲಿ ಸಂಚಲನ ಮೂಡಿಸಿದೆ. 2025ರ ಜೂನ್‌ನಲ್ಲಿ ಇರಾನ್‌ನ ವಾಯುಪ್ರದೇಶಕ್ಕೆ ನುಗ್ಗಿದ ಇಸ್ರೇಲ್ ಯುದ್ಧ ವಿಮಾನವೊಂದು ಅಲ್ಲಿನ ಅಣುಸ್ಥಾವರಗಳ ಮೇಲೆ ನಿಖರ ದಾಳಿ ನಡೆಸಿತು. ವಿಶೇಷವೆಂದರೆ, ಈ ದಾಳಿಯ ಸಂಪೂರ್ಣ ನಿರ್ಧಾರವನ್ನು ಕೈಗೊಂಡಿದ್ದು ಮಾನವ ಪೈಲಟ್ ಅಲ್ಲ, ಬದಲಾಗಿ 'ಕೃತಕ ಬುದ್ಧಿಮತ್ತೆ' (Artificial Intelligence - AI)!

> ಯುದ್ಧಭೂಮಿಯಲ್ಲಿ AI ಅಬ್ಬರ: ವರದಿಗಳ ಪ್ರಕಾರ, ಇಸ್ರೇಲಿ ವಿಮಾನವು ಇರಾನ್ ಗಡಿಯೊಳಗೆ ಪ್ರವೇಶಿಸಿದಾಗ, ಅಲ್ಲಿನ ರಕ್ಷಣಾ ವ್ಯವಸ್ಥೆಗಳನ್ನು ಹೇಗೆ ಎದುರಿಸಬೇಕು ಮತ್ತು ಯಾವ ಸಮಯದಲ್ಲಿ ದಾಳಿ ಮಾಡಬೇಕು ಎನ್ನುವುದನ್ನು ಎಐ ಸಿಸ್ಟಮ್ ಕ್ಷಣಾರ್ಧದಲ್ಲಿ ವಿಶ್ಲೇಷಿಸಿತು. ಶತ್ರುಗಳ ರಾಡಾರ್‌ಗಳಿಂದ ತಪ್ಪಿಸಿಕೊಂಡು, ಅತ್ಯಂತ ಕಡಿಮೆ ಅಪಾಯವಿರುವ ಮಾರ್ಗವನ್ನು ಆಯ್ಕೆಮಾಡಿ, ಗುರಿಯನ್ನು ಧ್ವಂಸಗೊಳಿಸಲು ಎಐ ಆದೇಶ ನೀಡಿತು. ಇದು ಕೇವಲ ಒಂದು ದಾಳಿಯಲ್ಲ, ಬದಲಾಗಿ ಯುದ್ಧದ ಸ್ವರೂಪವೇ ಬದಲಾಗುತ್ತಿರುವುದಕ್ಕೆ ಸಾಕ್ಷಿ.

> ಮಿಲಿಟರಿಯಲ್ಲಿ ಎಐ ಪಾತ್ರ: ಇಂದು ವಿಶ್ವದ ಬಲಿಷ್ಠ ರಾಷ್ಟ್ರಗಳಾದ ಅಮೆರಿಕಾ, ಚೀನಾ ಮತ್ತು ಇಸ್ರೇಲ್ ತಮ್ಮ ರಕ್ಷಣಾ ಪಡೆಗಳಲ್ಲಿ ಎಐ ಅನ್ನು ವ್ಯಾಪಕವಾಗಿ ಬಳಸುತ್ತಿವೆ. ಇದರ ಪ್ರಮುಖ ಕಾರ್ಯಗಳು ಹೀಗಿವೆ:

- ದತ್ತಾಂಶ ವಿಶ್ಲೇಷಣೆ (Data Analysis): ಸಾವಿರಾರು ಕಿಲೋಮೀಟರ್ ದೂರದಲ್ಲಿರುವ ಶತ್ರುಗಳ ಚಲನವಲನವನ್ನು ಉಪಗ್ರಹಗಳ ಮೂಲಕ ವಿಶ್ಲೇಷಿಸಿ ನಿಖರ ಮಾಹಿತಿ ನೀಡುತ್ತದೆ.
- ನಿರ್ಧಾರ ತೆಗೆದುಕೊಳ್ಳುವಿಕೆ (Decision Making): ಯುದ್ಧದಂತಹ ತುರ್ತು ಪರಿಸ್ಥಿತಿಯಲ್ಲಿ ಮಾನವನಿಗಿಂತ ವೇಗವಾಗಿ ಎಐ ನಿರ್ಧಾರಗಳನ್ನು ತೆಗೆದುಕೊಳ್ಳಬಲ್ಲದು.
- ಸ್ವಾಯತ್ತ ಶಸ್ತ್ರಾಸ್ತ್ರಗಳು (Autonomous Weapons): ಮಾನವನ ಹಸ್ತಕ್ಷೇಪವಿಲ್ಲದೆಯೇ ಕಾರ್ಯನಿರ್ವಹಿಸುವ ಡ್ರೋನ್‌ಗಳು ಮತ್ತು ಕ್ವಿಪಿಎಸ್‌ಗಳು ಎಐ ಮೂಲಕ ನಿಯಂತ್ರಿಸಲ್ಪಡುತ್ತವೆ.
- ಗುರು ಗುರುತಿಸುವಿಕೆ (Targeting): ಜನನಿಬಿಡ ಪ್ರದೇಶಗಳಲ್ಲಿ ನಾಗರಿಕರಿಗೆ ಹಾನಿಯಾಗದಂತೆ ಕೇವಲ ಶತ್ರು ನೆಲೆಗಳನ್ನು ಗುರುತಿಸಿ ದಾಳಿ ಮಾಡಲು ಇದು ಸಹಕಾರಿ.

> ಎಐ ಯುದ್ಧವು ದಾಳಿಗಳಲ್ಲಿ ಅತೀವ ವೇಗ ಮತ್ತು ನಿಖರತೆಯನ್ನು ತರುತ್ತದೆಯಾದರೂ, ಇದು ಸೈಬರ್ ದಾಳಿಗಳ ಭೀತಿ ಮತ್ತು ಯಂತ್ರಗಳು ಮನುಷ್ಯನ ಪ್ರಾಣ ತೆಗೆಯುವ ನಿರ್ಧಾರ ಕೈಗೊಳ್ಳುವಂತಹ ಗಂಭೀರ ನೈತಿಕ ಸವಾಲುಗಳನ್ನು ಸೃಷ್ಟಿಸಿದೆ.

> ಭಾರತ ಕೂಡ ಈ ರೇಸ್‌ನಲ್ಲಿ ಹಿಂದೆ ಬಿದ್ದಿಲ್ಲ. ಭಾರತೀಯ ರಕ್ಷಣಾ ಪಡೆಗಳು (Army, Navy, Airforce) ತಮ್ಮ ಕಾರ್ಯಾಚರಣೆಗಳಲ್ಲಿ ಎಐ ತಂತ್ರಜ್ಞಾನವನ್ನು ಅಳವಡಿಸಿಕೊಳ್ಳಲು 'Defence AI Council' (DAIC) ಅನ್ನು ಸ್ಥಾಪಿಸಿವೆ. ಗಡಿ ಕಾಯುವಿಕೆಯಲ್ಲಿ ಮತ್ತು ಗುಪ್ತಚರ ಮಾಹಿತಿ ಸಂಗ್ರಹಣೆಯಲ್ಲಿ ಎಐ ಆಧಾರಿತ ಡ್ರೋನ್‌ಗಳ ಬಳಕೆ ಹೆಚ್ಚುತ್ತಿದೆ.

विद्यया ऽ मृतमश्नुते
 एन सी ई आर टी
 NCERT

ಪ್ರಿಯ.. ವಿದ್ಯಾರ್ಥಿಗಳೇ ಕನ್ನಡದಲ್ಲಿ NCERT ಪುಸ್ತಕಗಳಲ್ಲಿ, ಎನ್ನುವವರಿಗೆ ಇದೀಗ ಅಂದ್ರಪ್ರದೇಶ ಮತ್ತು ತಮಿಳುನಾಡು ರಾಜ್ಯದ 6 ರಿಂದ 12 ನೇ ತರಗತಿವರೆಗಿನ NCERT ಪಠ್ಯ ಪುಸ್ತಕವನ್ನು ಸಂಪೂರ್ಣ ಕನ್ನಡ ಭಾಷೆಯಲ್ಲಿ ತುಂಬಾ ಚೆನ್ನಾಗಿ ಭಾಷಾಂತರಿಸಿ ನಿಮಗೆ ಕೇವಲ 349/-ರೂ. ನಲ್ಲಿ PDF ಮಾದರಿಯಲ್ಲಿ ನೀಡಲಾಗುತ್ತಿದೆ.

ಸಂಪರ್ಕಿಸಿ: 8660255805

ಮಹಾರಾಷ್ಟ್ರದ ಅರಣ್ಯ ಇಲಾಖೆಯಿಂದ ಗುಜರಾತ್‌ನ ಅಂಬಾನಿ ರಿಲಯನ್ಸ್ ಕೇಂದ್ರಕ್ಕೆ 50 ಚಿರತೆಗಳ ರವಾನೆ.



> ಮುಂಬೈ: ವನ್ಯಜೀವಿ ಸಂರಕ್ಷಣೆ ಮತ್ತು ಮಾನವ-ವನ್ಯಜೀವಿ ಸಂಘರ್ಷವನ್ನು ಕಡಿಮೆ ಮಾಡುವ ನಿಟ್ಟಿನಲ್ಲಿ ಮಹಾರಾಷ್ಟ್ರ ಸರ್ಕಾರವು ಒಂದು ಮಹತ್ವದ ನಿರ್ಧಾರ ಕೈಗೊಂಡಿದೆ. ರಾಜ್ಯದ ವಿವಿಧ ಭಾಗಗಳಲ್ಲಿ ಸೆರೆಹಿಡಿಯಲಾದ 50 ಚಿರತೆಗಳನ್ನು ಗುಜರಾತ್‌ನ ಜಾಮ್‌ನಗರದಲ್ಲಿರುವ ರಿಲಯನ್ಸ್ ಫೌಂಡೇಶನ್‌ನ 'ವಂತಾರಾ' (Vantara) ವನ್ಯಜೀವಿ ಪುನರ್ವಸತಿ ಕೇಂದ್ರಕ್ಕೆ ಸ್ಥಳಾಂತರಿಸಲು ಅರಣ್ಯ ಇಲಾಖೆ ಸಜ್ಜಾಗಿದೆ. ಕೇಂದ್ರ ಮೃಗಾಲಯ ಪ್ರಾಧಿಕಾರ (CZA) ಈ ಯೋಜನೆಗೆ ಈಗಾಗಲೇ ಹಸಿರು ನಿಶಾನೆ ತೋರಿದೆ.

> ಮಹಾರಾಷ್ಟ್ರದ ಪುಣೆ ಜಿಲ್ಲೆಯ ಜುನ್ನಾರ್, ಶಿರೂರು ಮತ್ತು ಅಂಬೆಗಾಂವ್ ತಾಲೂಕುಗಳಲ್ಲಿ ಚಿರತೆಗಳ ಸಂಖ್ಯೆ ಹೆಚ್ಚಾಗಿದ್ದು, ಇತ್ತೀಚಿನ ದಿನಗಳಲ್ಲಿ ಮಾನವ ಮತ್ತು ಚಿರತೆಗಳ ನಡುವಿನ ಸಂಘರ್ಷ ತೀವ್ರಗೊಂಡಿದೆ. 2025ರ ನವೆಂಬರ್ ಮತ್ತು ಡಿಸೆಂಬರ್ ತಿಂಗಳಲ್ಲಿ ಮಹಾರಾಷ್ಟ್ರದ ಹಲವು ಭಾಗಗಳಲ್ಲಿ ಚಿರತೆಗಳ ದಾಳಿ ಹೆಚ್ಚಾಗಿತ್ತು. ಇದನ್ನು ನಿಯಂತ್ರಿಸಲು ಅರಣ್ಯ ಇಲಾಖೆ ಚಿರತೆಗಳನ್ನು ಸೆರೆಹಿಡಿದು ಪುನರ್ವಸತಿ ಕೇಂದ್ರಗಳಲ್ಲಿ ಇರಿಸಿತ್ತು.

- ಸ್ಥಳದ ಅಭಾವ: ಪುಣೆಯ ಜುನ್ನಾರ್‌ನಲ್ಲಿರುವ ಮಾಣಿಕ್‌ದೋಹ್ ಚಿರತೆ ರಕ್ಷಣಾ ಕೇಂದ್ರ (MLRC) ಈಗ ಭರ್ತಿಯಾಗಿದ್ದು, ಹೆಚ್ಚಿನ ಚಿರತೆಗಳನ್ನು ಇರಿಸಲು ಸ್ಥಳಾವಕಾಶದ ಕೊರತೆ ಎದುರಾಗಿದೆ.

- ವಂತಾರಾ ಸೌಲಭ್ಯ: ರಿಲಯನ್ಸ್ ಫೌಂಡೇಶನ್‌ನ 'ವಂತಾರಾ' ಕೇಂದ್ರವು ಅತ್ಯಾಧುನಿಕ ವೈದ್ಯಕೀಯ ಸೌಲಭ್ಯ ಮತ್ತು ವಿಶಾಲವಾದ ನೈಸರ್ಗಿಕ ಪರಿಸರವನ್ನು ಹೊಂದಿದ್ದು, ಪ್ರಾಣಿಗಳ ಉತ್ತಮ ಆರೈಕೆಗೆ ಪೂರಕವಾಗಿದೆ.

➤ ಹಂತ ಹಂತವಾಗಿ ಸ್ಥಳಾಂತರ: ವರದಿಗಳ ಪ್ರಕಾರ, ಮೊದಲ ಹಂತದಲ್ಲಿ ಸುಮಾರು 20 ಚಿರತೆಗಳನ್ನು ವಂತಾರಾ ಕೇಂದ್ರಕ್ಕೆ ಕಳುಹಿಸಲಾಗುತ್ತದೆ. ಇದಕ್ಕಾಗಿ ಮಹಾರಾಷ್ಟ್ರ ಅರಣ್ಯ ಸಚಿವ ಗಣೇಶ್ ನಾಯ್ಕ ಮತ್ತು ವಂತಾರಾ ವ್ಯವಸ್ಥಾಪನಾ ಮಂಡಳಿಯ ನಡುವೆ ಮಾತುಕತೆ ನಡೆದಿದೆ. ಅರಣ್ಯ ಇಲಾಖೆಯು ಶೀಘ್ರದಲ್ಲೇ ಈ ಸ್ಥಳಾಂತರದ ಕಾಲಮಿತಿ ಮತ್ತು ಕಾರ್ಯವಿಧಾನವನ್ನು ಅಂತಿಮಗೊಳಿಸಲಿದೆ.

➤ **ವಂತಾರಾ:** ಗುಜರಾತ್‌ನ ಜಾಮ್‌ನಗರದಲ್ಲಿರುವ ರಿಲಯನ್ಸ್ ರಿಫೈನರಿ ಸಂಕೀರ್ಣದ ಸುಮಾರು 3,500 ಎಕರೆ ವಿಸ್ತೀರ್ಣದಲ್ಲಿ ಅನಂತ ಅಂಬಾನಿ ಅವರ ನೇತೃತ್ವದಲ್ಲಿ ಸ್ಥಾಪಿಸಲಾದ 'ವಂತಾರಾ' (Vantara) ಕೇಂದ್ರವು, ಗಾಯಗೊಂಡ ಮತ್ತು ಸಂಕಷ್ಟದಲ್ಲಿರುವ ಸಾವಿರಾರು ಪ್ರಾಣಿಗಳಿಗೆ ಅತ್ಯಾಧುನಿಕ ವೈದ್ಯಕೀಯ ಸೌಲಭ್ಯದೊಂದಿಗೆ ಪುನರ್ವಸತಿ ಮತ್ತು ಸಂರಕ್ಷಣೆ ನೀಡುವ ಜಾಗತಿಕ ಮಟ್ಟದ ವನ್ಯಜೀವಿ ಸಂರಕ್ಷಣಾ ಯೋಜನೆಯಾಗಿದೆ.

ಮಹಾರಾಷ್ಟ್ರ ಬಜೆಟ್ 2026: ರೈತರಿಗೆ ₹2 ಲಕ್ಷ ಸಾಲ ಮನ್ನಾ, ಮುಂಬೈ 3.0 ಘೋಷಣೆ!



➤ **ಮುಂಬೈ:** ಮಹಾರಾಷ್ಟ್ರದ ಮುಖ್ಯಮಂತ್ರಿ ಹಾಗೂ ಹಣಕಾಸು ಸಚಿವ ದೇವೇಂದ್ರ ಫಡ್ನವೀಸ್ ಅವರು 2026-27ನೇ ಸಾಲಿನ ಬಜೆಟ್ ಅನ್ನು ಮಾರ್ಚ್ 6ರಂದು ಮಂಡಿಸಿದ್ದಾರೆ. ಮುಂಬರುವ ಚುನಾವಣೆಗಳನ್ನು ದೃಷ್ಟಿಯಲ್ಲಿಟ್ಟುಕೊಂಡು ಈ ಬಜೆಟ್‌ನಲ್ಲಿ ರೈತರಿಗೆ ಬಂಪರ್ ಕೊಡುಗೆ, ಮೂಲಸೌಕರ್ಯ ಮತ್ತು ಉದ್ಯೋಗ ಸೃಷ್ಟಿಗೆ ಹೆಚ್ಚಿನ ಒತ್ತು ನೀಡಲಾಗಿದೆ.

➤ ಮಹಾರಾಷ್ಟ್ರ ಬಜೆಟ್ 2026-27: ಅಂಕಿ-ಅಂಶಗಳ ನೋಟ:

- ಒಟ್ಟು ಬಜೆಟ್ ಗಾತ್ರ : ₹7,69,467 ಕೋಟಿ
- ಕಂದಾಯ ಸ್ವೀಕೃತಿ : ₹6,16,099 ಕೋಟಿ
- ಕಂದಾಯ ವೆಚ್ಚ : ₹6,56,651 ಕೋಟಿ
- ಕಂದಾಯ ಕೊರತೆ: ₹40,552 ಕೋಟಿ (GSDPಯ 1% ಕ್ಕಿಂತ ಕಡಿಮೆ)
- ವಿತ್ತೀಯ ಕೊರತೆ: ₹1,50,491 ಕೋಟಿ (GSDPಯ 3% ಒಳಗೆ)
- ರಾಜ್ಯದ ಒಟ್ಟು ಸಾಲ : ₹11,02,654 ಕೋಟಿ (ಅಂದಾಜು)
- GSDP ಅಂದಾಜು (2026-27): ₹54.13 ಲಕ್ಷ ಕೋಟಿ

➤ **ರೈತರಿಗೆ ₹2 ಲಕ್ಷದವರೆಗೆ ಸಾಲ ಮನ್ನಾ:** ಬಜೆಟ್‌ನಲ್ಲಿ ಘೋಷಿಸಲಾದ 'ಪುಣ್ಯಶ್ಲೋಕ ಅಹಲ್ಯಾಬಾಯಿ ಹೋಲ್ಕರ್ ರೈತರ ಸಾಲ ಮನ್ನಾ ಯೋಜನೆ'ಯ ಅಡಿಯಲ್ಲಿ, ಸೆಪ್ಟೆಂಬರ್ 3, 2025ಕ್ಕಿಂತ ಮೊದಲು ₹2 ಲಕ್ಷದವರೆಗೆ ಸಾಲ ಪಡೆದ ಸುಮಾರು 28 ರಿಂದ 30 ಲಕ್ಷ ರೈತರ ಸಾಲವನ್ನು ಮನ್ನಾ ಮಾಡಲಾಗುವುದು ಮತ್ತು ಸಾಲವನ್ನು ಸಕಾಲದಲ್ಲಿ ಮರುಪಾವತಿಸಿದವರಿಗೆ ₹50,000 ಪ್ರೋತ್ಸಾಹಧನ ನೀಡುವ ಜೊತೆಗೆ, ಪಾರದರ್ಶಕತೆಗಾಗಿ 'ಅಗ್ರಿಸ್ವಾಕ್' ಮೂಲಕ ರೈತರ ಐಡಿ (Farmer ID) ನೀಡುವ ಮಹತ್ವದ ನಿರ್ಧಾರವನ್ನು ತೆಗೆದುಕೊಳ್ಳಲಾಗಿದೆ.

➤ **ಮೂಲಸೌಕರ್ಯ ಮತ್ತು ಮುಂಬೈ 3.0 / 4.0:** ಬಜೆಟ್ 2026ರಲ್ಲಿ ಮೂಲಸೌಕರ್ಯಕ್ಕೆ ಹೆಚ್ಚಿನ ಒತ್ತು ನೀಡಲಾಗಿದ್ದು, ರಾಜ್ಯಾದ್ಯಂತ 1000 ಕಿ.ಮೀ ಮೆಟ್ರೋ ಮಾರ್ಗ ಮತ್ತು 6000 ಕಿ.ಮೀ ದ್ವಿಪಥ ಹೆದ್ದಾರಿಗಳ ಅಭಿವೃದ್ಧಿ, 1000ಕ್ಕಿಂತ ಹೆಚ್ಚು ಜನಸಂಖ್ಯೆ ಇರುವ ಎಲ್ಲಾ ಹಳ್ಳಿಗಳಿಗೆ ಕಾಂಕ್ರೀಟ್ ರಸ್ತೆ ಸಂಪರ್ಕ, ಮುಂಬೈ ಮೆಟ್ರೋಪಾಲಿಟನ್ ಪ್ರದೇಶದ ವಿಸ್ತರಣೆಗಾಗಿ 'ಮುಂಬೈ 3.0' ಮತ್ತು 'ಮುಂಬೈ 4.0' ವಲಯಗಳ ಸ್ಥಾಪನೆ ಹಾಗೂ ಸೆಪ್ಟೆಂಬರ್ 2026ರ ವೇಳೆಗೆ ಶಿವಡಿಯಿಂದ ಕೋಸ್ತಲ್ ರೋಡ್‌ವರೆಗೆ ಸಿಗ್ನಲ್ ಮುಕ್ತ ಸಂಚಾರ ಕಾರಿಡಾರ್ ನಿರ್ಮಿಸುವ ಬೃಹತ್ ಯೋಜನೆಗಳನ್ನು ಘೋಷಿಸಲಾಗಿದೆ.

➤ **ಇಂಧನ ಮತ್ತು ಪರಿಸರ:** ರೈತರಿಗಾಗಿ ಸೌರಶಕ್ತಿ ಯೋಜನೆಗಳಿಗೆ ₹20,000 ಕೋಟಿ ಅನುದಾನ. ಮತ್ತು ವಸತಿ

ಯೋಜನೆಗಳ ಅಡಿಯಲ್ಲಿ ರೂಘಟಾಪ್ ಸೋಲಾರ್ ಅಳವಡಿಕೆಗೆ ಭಾರಿ ಸಬ್ಸಿಡಿ ಘೋಷಿಸಲಾಗಿದೆ.

➤ ಮಹಾರಾಷ್ಟ್ರದ ಕೈಗಾರಿಕೆ ಮತ್ತು ಪ್ರವಾಸೋದ್ಯಮ ಕ್ಷೇತ್ರದ ಪ್ರಗತಿಗಾಗಿ ಗ್ಲೋಬಲ್ ಕಾಂಪಿಟೆನ್ಸ್ ಸೆಂಟರ್ (GCC) ಮೂಲಕ 4 ಲಕ್ಷ ಉದ್ಯೋಗಗಳ ಸೃಷ್ಟಿ, ಹೊಸ ಬಿದಿರು ನೀತಿಯಡಿ ₹50,000 ಕೋಟಿ ಹೂಡಿಕೆ ಆಕರ್ಷಿಸಿ 5 ಲಕ್ಷ ಜನರಿಗೆ ಉದ್ಯೋಗ ನೀಡುವುದು ಮತ್ತು ರಾಜ್ಯಕ್ಕೆ ಭೇಟಿ ನೀಡುವ ಪ್ರವಾಸಿಗರ ಸಂಖ್ಯೆಯನ್ನು 16 ಕೋಟಿಯಿಂದ 38 ಕೋಟಿಗೆ ಹೆಚ್ಚಿಸುವ ಮಹತ್ವಾಕಾಂಕ್ಷೆಯ ಯೋಜನೆಗಳನ್ನು ಈ ಬಜೆಟ್‌ನಲ್ಲಿ ರೂಪಿಸಲಾಗಿದೆ.

➤ **ಸ್ತಾಂಪ್ ಡ್ಯೂಟಿ (Stamp Duty) ನಿಯಮದಲ್ಲಿ ಬದಲಾವಣೆ:** ರಿಯಲ್ ಎಸ್ಟೇಟ್ ಕ್ಷೇತ್ರಕ್ಕೆ ಸಂಬಂಧಿಸಿದಂತೆ, ಮನೆ ಖರೀದಿಯ ಸಮಯದಲ್ಲಿ ಸ್ತಾಂಪ್ ಡ್ಯೂಟಿ ಪಾವತಿಯಲ್ಲಿನ ಕೊರತೆಗೆ ವಿಧಿಸುವ ಕನಿಷ್ಠ ದಂಡವನ್ನು ₹5,000 ರಿಂದ ₹1 ಲಕ್ಷಕ್ಕೆ ಏರಿಸಲು ನಿರ್ಧರಿಸಲಾಗಿದೆ. ಇದು ಅಕ್ರಮಗಳನ್ನು ತಡೆಯಲು ಮತ್ತು ಆದಾಯ ಹೆಚ್ಚಿಸಲು ಸರ್ಕಾರ ಕೈಗೊಂಡ ಕ್ರಮವಾಗಿದೆ.

ಭಾರತೀಯ ಸೇನೆಯ ಪಶ್ಚಿಮ ಕಮಾಂಡ್‌ನ ನೂತನ ಮುಖ್ಯಸ್ಥರಾಗಿ ಲೆಫ್ಟಿನೆಂಟ್ ಜನರಲ್ ಪುಷ್ಪೇಂದ್ರ ಪಾಲ್ ಸಿಂಗ್ ನೇಮಕ



➤ ಭಾರತೀಯ ಸೇನೆಯಲ್ಲಿ ಮಹತ್ವದ ಬದಲಾವಣೆಯಾಗಿದ್ದು, ಲೆಫ್ಟಿನೆಂಟ್ ಜನರಲ್ ಪುಷ್ಪೇಂದ್ರ ಪಾಲ್ ಸಿಂಗ್ (Lt Gen Pushpendra Pal Singh) ಅವರನ್ನು ಭಾರತೀಯ ಸೇನೆಯ ಪಶ್ಚಿಮ ಕಮಾಂಡ್‌ನ (Western Command) ಮುಂದಿನ ಜನರಲ್ ಆಫೀಸರ್ ಕಮಾಂಡಿಂಗ್-ಇನ್-ಚೀಫ್ (GOC-in-C) ಆಗಿ ನೇಮಕ ಮಾಡಲಾಗಿದೆ. ಪ್ರಸ್ತುತ ಸೇನಾ ಉಪ ಮುಖ್ಯಸ್ಥರಾಗಿ (VCOAS) ಸೇವೆ ಸಲ್ಲಿಸುತ್ತಿರುವ ಅವರು, ಚಂಡಿಮಂದಿರ ಪ್ರಧಾನ ಕಚೇರಿಯಲ್ಲಿ ಅಧಿಕಾರ ವಹಿಸಿಕೊಳ್ಳಲಿದ್ದಾರೆ. ಪ್ರಸ್ತುತ ಈ ಹುದ್ದೆಯಲ್ಲಿರುವ ಲೆಫ್ಟಿನೆಂಟ್ ಜನರಲ್ ಎಂ.ಕೆ. ಕಟಿಯಾರ್ ಅವರು ನಿವೃತ್ತರಾದ ನಂತರ ಸಿಂಗ್ ಅವರು ಅಧಿಕಾರ ಚುಕ್ಕಾಣಿ ಹಿಡಿಯಲಿದ್ದಾರೆ.

➤ ಲೆಫ್ಟಿನೆಂಟ್ ಜನರಲ್ ಪುಷ್ಪೇಂದ್ರ ಪಾಲ್ ಸಿಂಗ್ ಅವರು ಸುದೀರ್ಘ ಮತ್ತು ಅತ್ಯಂತ ಶಿಸ್ತಿನ ಮಿಲಿಟರಿ ಜೀವನವನ್ನು ಹೊಂದಿದ್ದಾರೆ: ಡಿಸೆಂಬರ್ 19, 1987 ರಂದು ಭಾರತೀಯ ಸೇನೆಯ ಗಣ್ಯ ಘಟಕವಾದ ಪ್ಯಾರಾಚೂಟ್ ರೆಜಿಮೆಂಟ್‌ನ 4 ನೇ ಬೆಟಾಲಿಯನ್‌ಗೆ ನಿಯೋಜನೆಗೊಳ್ಳುವ ಮೂಲಕ ತಮ್ಮ ವೃತ್ತಿಜೀವನ ಆರಂಭಿಸಿದರು. ಅವರು ಜುಲೈ 31, 2025 ರಿಂದ ಸೇನಾ ಉಪ ಮುಖ್ಯಸ್ಥರಾಗಿ ಕಾರ್ಯನಿರ್ವಹಿಸುತ್ತಿದ್ದಾರೆ. ಅವರು ಕಾರ್ಯಾಚರಣೆಯ ಯೋಜನೆ, ಕಾರ್ಯತಂತ್ರದ ನಿರ್ವಹಣೆ ಮತ್ತು ಕ್ಷೇತ್ರ ಕಮಾಂಡ್‌ಗಳಲ್ಲಿ ವ್ಯಾಪಕ ಅನುಭವ ಹೊಂದಿದ್ದಾರೆ.

➤ ಪ್ರಮುಖ ಮಿಲಿಟರಿ ಕಾರ್ಯಾಚರಣೆಗಳು:

- ಆಪರೇಷನ್ ಪವನ್ (Operation Pawan): ಶ್ರೀಲಂಕಾದಲ್ಲಿ ಭಾರತೀಯ ಶಾಂತಿ ಪಾಲನಾ ಪಡೆಯ (IPKF) ಮಿಷನ್.
- ಆಪರೇಷನ್ ಮೇಘದೂತ್ (Operation Meghdoot): ವಿಶ್ವದ ಅತ್ಯಂತ ಎತ್ತರದ ಯುದ್ಧಭೂಮಿ ಸಿಯಾಚಿನ್ ಗ್ಲೇಸಿಯರ್‌ನಲ್ಲಿ ನಿಯೋಜನೆ.
- ಆಪರೇಷನ್ ರಕ್ಷಕ್ (Operation Rakshak): ಜಮ್ಮು ಮತ್ತು ಕಾಶ್ಮೀರದಲ್ಲಿ ಭಯೋತ್ಪಾದನಾ ನಿಗ್ರಹ ಕಾರ್ಯಾಚರಣೆ.
- ಆಪರೇಷನ್ ಆರ್ಕಿಡ್ (Operation Orchid): ಈಶಾನ್ಯ ಭಾರತದಲ್ಲಿನ ಸೇನಾ ಕಾರ್ಯಾಚರಣೆಗಳು.

➤ ಪಶ್ಚಿಮ ಕಮಾಂಡ್ ಮುಖ್ಯಸ್ಥರಾಗುವ ಮೊದಲು, ಅವರು ಹಲವು ಆಯಕಟ್ಟಿನ ಹುದ್ದೆಗಳನ್ನು ಅಲಂಕರಿಸಿದ್ದಾರೆ: ಕಾಶ್ಮೀರ ಕಣಿವೆ ಮತ್ತು ನಿಯಂತ್ರಣ ರೇಖೆಯಲ್ಲಿ (LoC) ಸ್ಟೆಷಲ್ ಫೋರ್ಸ್ ಯುನಿಟ್ ಕಮಾಂಡರ್ ಆಗಿ ಸೇವೆ. ಮತ್ತು ನೈಜ ನಿಯಂತ್ರಣ ರೇಖೆಯಲ್ಲಿ (LAC) ಪದಾತಿ ದಳದ ಬಿಗೇಡ್ ಮತ್ತು ಮೌಂಟೇನ್

ಡಿವಿಷನ್ ನೇತೃತ್ವ.

➤ **ಪಶ್ಚಿಮ ಕಮಾಂಡ್:** ಹರಿಯಾಣದ ಚಂಡಿಮಂದಿರದಲ್ಲಿ ಪ್ರಧಾನ ಕಚೇರಿಯನ್ನು ಹೊಂದಿರುವ ಭಾರತೀಯ ಸೇನೆಯ ಪಶ್ಚಿಮ ಕಮಾಂಡ್, ಪಾಕಿಸ್ತಾನದ ಗಡಿಯಲ್ಲಿರುವ ಭಾರತದ ಪಶ್ಚಿಮ ಭಾಗದ ರಕ್ಷಣೆ ಹಾಗೂ ಕಾರ್ಯತಂತ್ರದ ಸಿದ್ಧತೆಯನ್ನು ನೋಡಿಕೊಳ್ಳುವ ಅತ್ಯಂತ ಸಂವೇದನಾಶೀಲ ಮತ್ತು ದೇಶದ ಭದ್ರತೆಯ ದೃಷ್ಟಿಯಿಂದ ಅತಿ ಪ್ರಮುಖವಾದ ಕಾರ್ಯಾಚರಣಾ ಘಟಕವಾಗಿದೆ.

09 March 2026

T 20 world cup 2026 : ನ್ಯೂಜಿಲೆಂಡ್ ವಿರುದ್ಧ 96 ರನ್ ಗಳ ಬೃಹತ್ ಜಯ: 3ನೇ ಟಿ20 ವಿಶ್ವಕಪ್ ಕಿರೀಟ ಮುಡಿಗೇರಿಸಿಕೊಂಡ ಭಾರತ



➤ ಅಹಮದಾಬಾದ್‌ನ ನರೇಂದ್ರ ಮೋದಿ ಕ್ರೀಡಾಂಗಣದಲ್ಲಿ ನಡೆದ 2026 ರ ಟಿ20 ವಿಶ್ವಕಪ್ ಫೈನಲ್‌ನಲ್ಲಿ ಆತಿಥೇಯ ಭಾರತ ತಂಡವು ನ್ಯೂಜಿಲೆಂಡ್ ವಿರುದ್ಧ 96 ರನ್ ಭರ್ಜರಿ ಜಯ ಸಾಧಿಸಿ, ಟಿ20 ವಿಶ್ವಕಪ್ ಟ್ರೋಫಿಯನ್ನು ಮೂರನೇ ಬಾರಿಗೆ ಎತ್ತಿಹಿಡಿಯಿತು. ಇದು ಭಾರತ ತಂಡಕ್ಕೆ ಸತತ ಎರಡನೇ ಟಿ20 ವಿಶ್ವಕಪ್ ಆಗಿದೆ.

➤ ಭಾರತವು 2024 ರಲ್ಲಿ ರೋಹಿತ್ ಶರ್ಮಾ ನಾಯಕತ್ವದಲ್ಲಿ ಟಿ20 ವಿಶ್ವಕಪ್ ಜಯಿಸಿದ ನಂತರ, ಈ ಬಾರಿ ಸೂರ್ಯಕುಮಾರ್ ಯಾದವ್ ನಾಯಕತ್ವದಲ್ಲಿ ಪುನಶ್ಚಯನ್ನು ತನ್ನದಾಗಿಸಿಕೊಂಡಿದೆ. ಫೈನಲ್‌ನಲ್ಲಿ ಭಾರತ ತಂಡದ ವೈಭವವು ಪ್ರೇಕ್ಷಕರ ಮನಸ್ಸನ್ನು ರಂಜಿಸಿದೆ.

➤ **ಈ ಗೆಲುವು ಭಾರತದ ತಂಡಕ್ಕೆ ಅನನ್ಯ ದಾಖಲೆ ನೀಡಿದೆ:**

- ಟಿ20 ವಿಶ್ವಕಪ್ ಇತಿಹಾಸದಲ್ಲಿ ಹಾಲಿ ಚಾಂಪಿಯನ್ ತಂಡವು ಪುನಶ್ಚಯನ್ನು ಉಳಿಸಿಕೊಂಡಿರುವ ಮೊದಲ ತಂಡ ಭಾರತ.
 - ಆತಿಥೇಯ ತಂಡವಾಗಿಯೂ ಭಾರತ ಟಿ20 ವಿಶ್ವಕಪ್ ಪುನಶ್ಚಯನ್ನು ಗೆದ್ದ ಮೊದಲ ದೇಶ.
 - ನ್ಯೂಜಿಲೆಂಡ್ ವಿರುದ್ಧ ಟಿ20 ವಿಶ್ವಕಪ್ ಫೈನಲ್‌ನಲ್ಲಿ ಭಾರತ ಮೊದಲ ಬಾರಿಗೆ ಜಯ ಸಾಧಿಸಿದೆ, ಹಳೆಯ ಸೋಲು ಸರಣಿಯನ್ನು ಮುರಿದುಕೊಂಡಿತು.
 - ಇದುವರೆಗೆ ನ್ಯೂಜಿಲೆಂಡ್ 2007, 2016 ಮತ್ತು 2021 ರ ಟಿ20 ವಿಶ್ವಕಪ್ ಫೈನಲ್‌ಗಳಲ್ಲಿ ಭಾರತವನ್ನು ಸೋಲಿಸಿದ್ದು, 2026 ರ ಫೈನಲ್‌ನಲ್ಲಿ ಕಿವೀಸ್ ವಿರುದ್ಧ ಭಾರತ ಮೇಲುಗೈ ಸಾಧಿಸಿದೆ. ಭಾರತ ತಂಡದ ಈ ಗೆಲುವು ಕ್ರಿಕೆಟ್ ಪ್ರೇಕ್ಷಕರಿಗೆ ಮತ್ತೊಂದು ಮಹತ್ವಪೂರ್ಣ ಕ್ಷಣವಾಗಿದೆ.
 - ಭಾರತವು ಟಿ20 ವಿಶ್ವಕಪ್ ಇತಿಹಾಸದಲ್ಲಿ ಸತತ ಎರಡು ಬಾರಿ ಜಯಿಸುವ ಸಾಧನೆಯನ್ನು ಮಾಡಿದ ಮೂಲಕ, ಕ್ರಿಕೆಟ್ ಲೋಕದಲ್ಲಿ ಹೊಸ ದಾಖಲೆ ಸೃಷ್ಟಿಸಿದೆ.
- ಟಿ20 ವಿಶ್ವಕಪ್ ಪಂದ್ಯದಲ್ಲಿ ಭಾರತ ಮೂರನೇ ಅತಿ ಹೆಚ್ಚು ರನ್ ಗಳಿಸಿತು. ಸ್ಯಾಮ್ಸ್‌ನ್ 46 ಎಸೆತಗಳಲ್ಲಿ 89 ರನ್, ಅಭಿಷೇಕ್ 21 ಎಸೆತಗಳಲ್ಲಿ 52 ರನ್ ಮತ್ತು ಇಶಾನ್ ಕಿಶನ್ 25 ಎಸೆತಗಳಲ್ಲಿ 54 ರನ್ ಗಳಿಸಿದರು.

➤ **ಪ್ರಸಕ್ತ ಟೂರ್ನಿಯಲ್ಲಿ ಅತ್ಯಧಿಕ ರನ್ ಗಳಿಸಿದವರು**
383 ಸಾಹಿಬ್‌ಬಾದಾ ಫರ್ಹಾನ್ (ಪಾಕಿಸ್ತಾನ)
326 ಟಿಮ್ ಸಿಫರ್ಟ್ (ನ್ಯೂಜಿಲೆಂಡ್)
321 ಸಂಜು ಸ್ಯಾಟ್ಸ್‌ನ್ (ಭಾರತ)

➤ **ಪ್ರಸಕ್ತ ಟೂರ್ನಿಯಲ್ಲಿ ಅತ್ಯಧಿಕ ವಿಕೆಟ್ ಗಳಿಸಿದವರು**
14 ಜಸ್‌ಪ್ರೀತ್ ಬುಮ್ರಾ (ಭಾರತ)
14 ವರುಣ್ ಚಕ್ರವರ್ತಿ (ಭಾರತ)

13 ಶ್ಯಾಡ್ಲಿವ್ಯಾನ್ (ಅಮೆರಿಕ)

➤ **ಭಾರತ ಪರ ಶ್ರೇಷ್ಠ ಪ್ರದರ್ಶನ ನೀಡಿದವರು**
ಸಂಜು ಸ್ಯಾಟ್ಸ್‌ನ್ : 321 ರನ್
ಇಶಾನ್ ಕಿಶಾನ್ : 317 ರನ್
ಸೂರ್ಯಕುಮಾರ್ : 242 ರನ್
ಜಸ್‌ಪ್ರೀತ್ ಬುಮ್ರಾ : 14 ವಿಕೆಟ್
ವರುಣ್ ಚಕ್ರವರ್ತಿ : 14 ವಿಕೆಟ್
ಅಕ್ಷರ್ ಪಟೇಲ್ : 11 ವಿಕೆಟ್

ಮಾರ್ಚ್-8: ಅಂತರಾಷ್ಟ್ರೀಯ ಮಹಿಳಾ ದಿನಾಚರಣೆ



➤ ಬೆಂಗಳೂರು: ಪ್ರತಿ ವರ್ಷದಂತೆ ಈ ಬಾರಿಯೂ ಮಾರ್ಚ್ 8 ರಂದು ವಿಶ್ವದಾದ್ಯಂತ 'ಅಂತರಾಷ್ಟ್ರೀಯ ಮಹಿಳಾ ದಿನಾಚರಣೆ'ಯನ್ನು ಆಚರಿಸಲಾಗುತ್ತಿದೆ. ಮಹಿಳೆಯರ ಸಾಮಾಜಿಕ, ಆರ್ಥಿಕ, ಸಾಂಸ್ಕೃತಿಕ ಮತ್ತು ರಾಜಕೀಯ ಸಾಧನೆಗಳನ್ನು ಗೌರವಿಸುವ ಮತ್ತು ಲಿಂಗ ಸಮಾನತೆಯ ಬಗ್ಗೆ ಜಾಗೃತಿ ಮೂಡಿಸುವ ಉದ್ದೇಶವನ್ನು ಈ ದಿನ ಹೊಂದಿದೆ.

➤ ಅಂತರಾಷ್ಟ್ರೀಯ ಮಹಿಳಾ ದಿನಾಚರಣೆ 2026ರ ಘೋಷವಾಕ್ಯ (Theme): ಹಕ್ಕುಗಳು. ನ್ಯಾಯ. ಕ್ರಿಯೆ. ಎಲ್ಲಾ ಮಹಿಳೆಯರು ಮತ್ತು ಹುಡುಗಿಯರಿಗಾಗಿ (Rights. Justice. Action. For ALL Women and Girls)

➤ **ಮಹಿಳಾ ದಿನಾಚರಣೆಯ ಇತಿಹಾಸವು 20ನೇ ಶತಮಾನದ ಆರಂಭದ ಕಾರ್ಮಿಕ ಚಳುವಳಿಗಳಲ್ಲಿ ಅಡಗಿದೆ:**

1908: ನ್ಯೂಯಾರ್ಕ್ ನಗರದಲ್ಲಿ ಸುಮಾರು 15,000 ಮಹಿಳೆಯರು ಉತ್ತಮ ವೇತನ, ಕಡಿಮೆ ಕೆಲಸದ ಅವಧಿ ಮತ್ತು ಮತದಾನದ ಹಕ್ಕಿಗಾಗಿ ಬೃಹತ್ ಪ್ರತಿಭಟನೆ ನಡೆಸಿದರು.

1910: ಕೋಪನ್ ಹಾಗನ್‌ನಲ್ಲಿ ನಡೆದ ಅಂತರಾಷ್ಟ್ರೀಯ ಸಮ್ಮೇಳನದಲ್ಲಿ ಕ್ಲಾರಾ ಜೆಟ್ಟಿನ್ ಎಂಬುವವರು ಮಹಿಳಾ ದಿನಾಚರಣೆಯ ಪ್ರಸ್ತಾಪವನ್ನು ಮಂಡಿಸಿದರು.

1975: ವಿಶ್ವಸಂಸ್ಥೆಯು (United Nations) ಅಧಿಕೃತವಾಗಿ ಮಾರ್ಚ್ 8 ಅನ್ನು ಅಂತರಾಷ್ಟ್ರೀಯ ಮಹಿಳಾ ದಿನವನ್ನಾಗಿ ಅಂಗೀಕರಿಸಿತು.

➤ **ಕರ್ನಾಟಕದಲ್ಲಿ ಈ ದಿನದ ಮಹತ್ವ:** ಭಾರತದಲ್ಲಿ ವಿಶೇಷವಾಗಿ ಗ್ರಾಮೀಣ ಮತ್ತು ನಗರ ಪ್ರದೇಶಗಳ ಮಹಿಳೆಯರ ಸುರಕ್ಷತೆ, ಸಮಾನ ವೇತನ ಮತ್ತು ನ್ಯಾಯಾಂಗದ ಲಭ್ಯತೆಯ ಬಗ್ಗೆ ಹೆಚ್ಚಿನ ಚರ್ಚೆಗಳು ನಡೆಯುತ್ತಿವೆ. ಈ ನಿಟ್ಟಿನಲ್ಲಿ, ಬೆಂಗಳೂರು ಮೂಲದ ಬಾಹ್ಯಾಕಾಶ ತಂತ್ರಜ್ಞಾನ ಸಂಸ್ಥೆ 'ಪಿಕ್ಸೆಲ್' (Pixxel) ಒಂದು ಮಹತ್ವದ ಹೆಜ್ಜೆ ಇಟ್ಟಿದೆ.

➤ **ಶಕುಂತಲಾ ಗ್ರಾಂಟ್ಸ್ (Shakuntala Grants)** - ವಿಜ್ಞಾನ ಕ್ಷೇತ್ರದಲ್ಲಿ ಮಹಿಳೆಯರಿಗೆ ಉತ್ತೇಜನ ಬೆಂಗಳೂರಿನ ಪಿಕ್ಸೆಲ್ ಸಂಸ್ಥೆಯು ಈ ವರ್ಷ 'ಶಕುಂತಲಾ ಗ್ರಾಂಟ್ಸ್' ಎಂಬ ಕಾರ್ಯಕ್ರಮವನ್ನು ಘೋಷಿಸಿದೆ.

- **ಉದ್ದೇಶ:** ಹವಾಮಾನ ಬದಲಾವಣೆ ಮತ್ತು ಪರಿಸರಕ್ಕೆ ಸಂಬಂಧಿಸಿದ ಸಂಶೋಧನೆ ನಡೆಸುವ ಮಹಿಳಾ ವಿಜ್ಞಾನಿಗಳಿಗೆ ಮೈಕ್ರೋ-ಗ್ರಾಂಟ್ (ಧನಸಹಾಯ) ನೀಡುವುದು.

- **STEM ಶಿಕ್ಷಣ:** 'ಸಾರ್ ತಾರೆ ಜಮೀನ್ ಪರ್' ಟ್ರಸ್ಟ್ ಸಹಯೋಗದೊಂದಿಗೆ ಸರ್ಕಾರಿ ಶಾಲಾ ವಿದ್ಯಾರ್ಥಿನಿಯರಲ್ಲಿ ವಿಜ್ಞಾನ ಮತ್ತು ತಂತ್ರಜ್ಞಾನದ ಬಗ್ಗೆ ಆಸಕ್ತಿ ಮೂಡಿಸಲು 'ಸ್ಟಾರ್ಟ್ ಆಫ್ ಕ್ಯೂರಿಯಾಸಿಟಿ' ಎಂಬ ಕಾರ್ಯಕ್ರಮವನ್ನು ಹಮ್ಮಿಕೊಳ್ಳಲಾಗಿದೆ.

- **ದೇವನಹಳ್ಳಿ ಶಾಲೆ:** ಬೆಂಗಳೂರು ಗ್ರಾಮಾಂತರ ಜಿಲ್ಲೆಯ ದೇವನಹಳ್ಳಿಯ ಸರ್ಕಾರಿ ಮಾದರಿ ಪ್ರಾಥಮಿಕ ಶಾಲೆಯಲ್ಲಿ (GMPGS) ಈ ಪ್ರಾಯೋಗಿಕ ಕಲಿಕಾ ಕೇಂದ್ರವನ್ನು ಸ್ಥಾಪಿಸಲಾಗುತ್ತಿದೆ.

► ಅಂತರಾಷ್ಟ್ರೀಯ ಮಹಿಳಾ ದಿನಾಚರಣೆಯು ಕೇವಲ ಒಂದು ದಿನದ ಸಂಭ್ರಮವಲ್ಲ; ರಾಜಕೀಯ ಮತ್ತು ಆರ್ಥಿಕ ನಿರ್ಧಾರ ತೆಗೆದುಕೊಳ್ಳುವ ಉನ್ನತ ಹಂತಗಳಲ್ಲಿ ಮಹಿಳೆಯರ ನಾಯಕತ್ವವನ್ನು ಉತ್ತೇಜಿಸುವುದು ಈ ದಿನದ ಮೂಲ ಉದ್ದೇಶವಾಗಿದ್ದು, "ಮಹಿಳೆಯರ ಪ್ರಗತಿಯೇ ದೇಶದ ಪ್ರಗತಿ" ಎಂಬ ತತ್ವದಡಿ 2026ರ ಘೋಷವಾಕ್ಯವು ಕೇವಲ ಕಾನೂನುಗಳ ರಚನೆಯಷ್ಟೇ ಅಲ್ಲದೆ ಅವುಗಳ ನೈಜ ಅನುಷ್ಠಾನದ ಮೂಲಕ ಪ್ರತಿಯೊಬ್ಬ ಮಹಿಳೆ ಮತ್ತು ಹುಡುಗಿಗೆ ನ್ಯಾಯ ಒದಗಿಸುವತ್ತ ಗಮನಹರಿಸುತ್ತದೆ.

ನೇಪಾಳ ರಾಜಕೀಯದಲ್ಲಿ ಹೊಸ ಸಂಚಲನ: ಐತಿಹಾಸಿಕ ಗೆಲುವು ಸಾಧಿಸಿದ 35 ಬಾಲೆಂದ್ರ ಶಾ ಅವರ ಸ್ಪರ್ಧೆ



► ಕಾರ್ಯಾಚರಣೆ: ಹಿಮಾಲಯದ ಮಡಿಲ ರಾಷ್ಟ್ರ ನೇಪಾಳದಲ್ಲಿ ರಾಜಕೀಯ ಕ್ರಾಂತಿ ಸಂಭವಿಸಿದೆ. ಇತ್ತೀಚೆಗೆ ನಡೆದ ಸಾರ್ವತ್ರಿಕ ಚುನಾವಣೆಯಲ್ಲಿ ಯುವ ನಾಯಕ, ಜನಪ್ರಿಯ ರಾಪರ್ ಬಾಲೆಂದ್ರ ಶಾ (Balendra Shah) ನೇತೃತ್ವದ ರಾಷ್ಟ್ರೀಯ ಸ್ವತಂತ್ರ ಪಾರ್ಟಿ (RSP) ಅಭೂತಪೂರ್ವ ಜಯ ದಾಖಲಿಸಿದೆ. ಈ ಮೂಲಕ ನೇಪಾಳದ ರಾಜಕೀಯ ಇತಿಹಾಸದಲ್ಲೇ ಅತ್ಯಂತ ಕಿರಿಯ ಪ್ರಧಾನಿಯಾಗಿ ಬಾಲೆಂದ್ರ ಶಾ ಅಧಿಕಾರ ವಹಿಸಿಕೊಳ್ಳುವುದು ಈಗ ಬಹುತೇಕ ಖಚಿತವಾಗಿದೆ.

► ನೇಪಾಳದ ಇತ್ತೀಚಿನ ಸಾರ್ವತ್ರಿಕ ಚುನಾವಣೆಯಲ್ಲಿ 35 ವರ್ಷದ ಯುವ ನಾಯಕ ಬಾಲೆಂದ್ರ ಶಾ ನೇತೃತ್ವದ ಆರ್‌ಎಸ್‌ಪಿ (RSP) ಪಕ್ಷವು 122 ಕ್ಷೇತ್ರಗಳನ್ನು ಗೆಲುವು ಮೂಲಕ ಐತಿಹಾಸಿಕ 'ಜೆನ್-ಜಿ' (Gen Z) ಕ್ರಾಂತಿಯನ್ನು ಸೃಷ್ಟಿಸಿದೆ. ಮಾಜಿ ಪ್ರಧಾನಿ ಕೆ.ಪಿ. ಶರ್ಮಾ ಒಲಿ ಅವರಂತಹ ಘಟಾನುಘಟಿ ನಾಯಕನನ್ನೇ ಭಾರಿ ಮತಗಳ ಅಂತರದಿಂದ ಪರಾಜಯಗೊಳಿಸಿರುವ 'ಬಾಲೆನ್', ರಾಪರ್ ವೃತ್ತಿಯಿಂದ ದೇಶದ ಅತ್ಯಂತ ಕಿರಿಯ ಪ್ರಧಾನಿ ಹುದ್ದೆಯತ್ತ ಹೆಜ್ಜೆ ಹಾಕುತ್ತಿರುವುದು ನೇಪಾಳದ ರಾಜಕೀಯ ಇತಿಹಾಸದಲ್ಲಿ ಹೊಸ ದಾಖಲೆ ಬರೆದಿದೆ.

► ಬಾಲೆಂದ್ರ ಶಾ : ವೃತ್ತಿಯಲ್ಲಿ ಸಿವಿಲ್ ಇಂಜಿನಿಯರ್ ಆಗಿರುವ ಬಾಲೆಂದ್ರ ಶಾ, ನೇಪಾಳದ ಯುವಜನರಲ್ಲಿ 'ಬಾಲೆನ್' ಎಂದೇ ಖ್ಯಾತರು. ರಾಪರ್ ಆಗಿ ಭ್ರಷ್ಟಾಚಾರ, ನಿರುದ್ಯೋಗ ಮತ್ತು ಬಡತನದ ವಿರುದ್ಧ ಹಾಡುಗಳ ಮೂಲಕ ಧ್ವನಿ ಎತ್ತಿದ್ದು ಇವರು, 2022ರಲ್ಲಿ ಕಾರ್ಯಾಚರಣೆಯ ಮೇಯರ್ ಆಗಿ ಆಯ್ಕೆಯಾಗುವ ಮೂಲಕ ನೇರ ರಾಜಕಾರಣಕ್ಕೆ ಪ್ರವೇಶಿಸಿದ್ದರು. ಕಳೆದ ವರ್ಷ ನಡೆದ ಯುವಜನರ ಬೃಹತ್ ಪ್ರತಿಭಟನೆಯ ನಂತರ ಇವರ ಜನಪ್ರಿಯತೆ ರಾಷ್ಟ್ರಮಟ್ಟಕ್ಕೆ ಏರಿತು.

► ಆರ್‌ಎಸ್‌ಪಿ (RSP) ಪಕ್ಷದ ದಿಗ್ವಿಜಯ: 2022ರಲ್ಲಿ ರವಿ ಲಮಿಚಾನೆ ಅವರು ಸ್ಥಾಪಿಸಿದ ರಾಷ್ಟ್ರೀಯ ಸ್ವತಂತ್ರ ಪಾರ್ಟಿ (Rastriya Swatantra Party) ಕೇವಲ ನಾಲ್ಕು ವರ್ಷಗಳಲ್ಲಿ ದೇಶದ ಅತಿದೊಡ್ಡ ರಾಜಕೀಯ ಶಕ್ತಿಯಾಗಿ ಹೊರಹೊಮ್ಮಿದೆ.

ಸ್ಥಾನಗಳ ವಿವರ: ಒಟ್ಟು 165 ನೇರ ಚುನಾವಣಾ ಸೀಟುಗಳಲ್ಲಿ RSP ಈಗಾಗಲೇ 122 ಸೀಟುಗಳನ್ನು ಗೆದ್ದುಕೊಂಡಿದೆ.

ಬಹುಮತ: ಸರ್ಕಾರ ರಚಿಸಲು ಬೇಕಾದ ಮ್ಯಾಜಿಕ್ ಸಂಖ್ಯೆಯನ್ನು ಸುಲಭವಾಗಿ ದಾಟಿದ್ದು, ದೇಶದಲ್ಲಿ ಸ್ಥಿರ ಸರ್ಕಾರ ನೀಡುವ ಭರವಸೆ ಮೂಡಿಸಿದೆ.

ಮಹತ್ವ: ಇದು ನೇಪಾಳದಲ್ಲಿ ದಶಕಗಳಿಂದ ಆಳ್ವಿಕೆ ನಡೆಸುತ್ತಿದ್ದ ಸಾಂಪ್ರದಾಯಿಕ ಪಕ್ಷಗಳಾದ ನೇಪಾಳಿ ಕಾಂಗ್ರೆಸ್ ಮತ್ತು ಯುಎಂಎಲ್ (UML) ಗೆ ನೀಡಿರುವ ದೊಡ್ಡ ಎಚ್ಚರಿಕೆಯಾಗಿದೆ.

► ಕೆ.ಪಿ. ಶರ್ಮಾ ಒಲಿಗೆ ಭಾರಿ ಪರಾಜಯ: ನೇಪಾಳದ ರಾಜಕೀಯ ಧ್ರುವತಾರೆ ಎಂದೇ ಬಿಂಬಿತವಾಗಿದ್ದ, ನಾಲ್ಕು ಬಾರಿ ಪ್ರಧಾನಿಯಾಗಿದ್ದ ಕೆ.ಪಿ. ಶರ್ಮಾ ಒಲಿ ಅವರಿಗೆ ಈ ಚುನಾವಣೆ

ಆಘಾತ ತಂದಿದೆ. ಝಾಪಾ-5 (Jhapa-5) ಕ್ಷೇತ್ರದಲ್ಲಿ ಸ್ಪರ್ಧಿಸಿದ್ದು ಒಲಿ ಅವರು ಬಾಲೆಂದ್ರ ಶಾ ವಿರುದ್ಧ ಸುಮಾರು 50 ಸಾವಿರ ಮತಗಳ ಅಂತರದಿಂದ ಸೋಲೊಪ್ಪಿಕೊಂಡಿದ್ದಾರೆ.

ಬಾಲೆಂದ್ರ ಶಾ (RSP): 68,348

ಕೆ.ಪಿ. ಶರ್ಮಾ ಒಲಿ (CPN-UML): 18,734

► ಭಾರತದ ಮೇಲೆ ಪ್ರಭಾವ: ನೇಪಾಳದ ನೂತನ ಪ್ರಧಾನಿಯಾಗಿ ಬಾಲೆಂದ್ರ ಶಾ ಆಯ್ಕೆಯಾಗುತ್ತಿರುವುದು ಭಾರತಕ್ಕೂ ಮಹತ್ವದ್ದಾಗಿದೆ. ಭಾರತದ ಪ್ರಧಾನಿ ನರೇಂದ್ರ ಮೋದಿ ಅವರು ಈಗಾಗಲೇ ನೇಪಾಳದ ಜನತೆಗೆ ಮತ್ತು ನೂತನ ಸರ್ಕಾರಕ್ಕೆ ಅಭಿನಂದನೆ ಸಲ್ಲಿಸಿದ್ದಾರೆ. ನೆರೆಹೊರೆಯ ರಾಷ್ಟ್ರಗಳೊಂದಿಗೆ ಬಾಲೆಂದ್ರ ಶಾ ಅವರು ಎಂತಹ ರಾಜತಾಂತ್ರಿಕ ಸಂಬಂಧವನ್ನು ಕಾಯ್ದುಕೊಳ್ಳುತ್ತಾರೆ ಎಂಬುದು ಈಗ ಕುತೂಹಲದ ವಿಷಯವಾಗಿದೆ.

ಭಾರತ - ಪೋಲೆಂಡ್ ರಕ್ಷಣಾ ಸಹಕಾರ: 'ಆಪರೇಷನ್ ಸಿಂದೂರ್' ನಂತರದ ಹೊಸ ಆಯಾಮ



► ನವದೆಹಲಿ: ಭಾರತದ ರಕ್ಷಣಾ ಕ್ಷೇತ್ರದಲ್ಲಿ 'ಆತ್ಮನಿರ್ಭರತೆ' ಸಾಧಿಸುವ ನಿಟ್ಟಿನಲ್ಲಿ ಪೋಲೆಂಡ್ ಮಹತ್ವದ ಹೆಜ್ಜೆ ಇಟ್ಟಿದೆ. 2025ರಲ್ಲಿ ನಡೆದ 'ಆಪರೇಷನ್ ಸಿಂದೂರ್' (Operation Sindoor) ಯಶಸ್ವಿನ ನಂತರ, ಪೋಲೆಂಡ್ ಈಗ ಭಾರತದೊಂದಿಗೆ ಅತ್ಯಾಧುನಿಕ ಡೋನ್ ತಂತ್ರಜ್ಞಾನ ಮತ್ತು ಜಂಟಿ ರಕ್ಷಣಾ ಉತ್ಪಾದನೆಗೆ ಮುಂದಾಗಿದೆ. ಪೋಲೆಂಡ್ ತನ್ನ ಪ್ರಮುಖ ರಕ್ಷಣಾ ಸಂಸ್ಥೆಯಾದ 'ಡಬ್ಲ್ಯುಬಿ ಗ್ರೂಪ್' ಮೂಲಕ ಭಾರತದೊಂದಿಗೆ ಅತ್ಯಾಧುನಿಕ ಡೋನ್ ತಂತ್ರಜ್ಞಾನ ಮತ್ತು ಜಂಟಿ ಉತ್ಪಾದನೆಯಲ್ಲಿ ಕಾರ್ಯತಂತ್ರದ ಪಾಲುದಾರಿಕೆ ಹೊಂದುವ ಮೂಲಕ 'ಮೇಕ್ ಇನ್ ಇಂಡಿಯಾ' ಅಭಿಯಾನಕ್ಕೆ ಮಹತ್ವದ ಬಲ ತುಂಬುತ್ತಿದೆ.

► ಏಪ್ರಿಲ್ 2025 ರಲ್ಲಿ ಪಹಲ್‌ಗಾಮ್‌ನಲ್ಲಿ ನಡೆದ ಭಯೋತ್ಪಾದನಾ ದಾಳಿಗೆ ಪ್ರತಿಯಾಗಿ ಭಾರತವು ಮೇ 7, 2025 ರಂದು ಈ ಕಾರ್ಯಾಚರಣೆಯನ್ನು ಕೈಗೊಂಡಿತ್ತು. ಭಾರತೀಯ ಸೇನೆಯು ಪಾಕಿಸ್ತಾನ ಮತ್ತು ಪಾಕ್ ಆಕ್ರಮಿತ ಕಾಶ್ಮೀರದಲ್ಲಿರುವ (PoK) ಭಯೋತ್ಪಾದಕ ನೆಲೆಗಳ ಮೇಲೆ ನಿಖರವಾದ ಕ್ಷಿಪಣಿ ಮತ್ತು ಡೋನ್ ದಾಳಿಗಳನ್ನು ನಡೆಸಿತ್ತು. ಈ ಕಾರ್ಯಾಚರಣೆಯಲ್ಲಿ ಪೋಲೆಂಡ್ ಮೂಲದ ಡೋನ್ ತಂತ್ರಜ್ಞಾನಗಳು ಭಾರತಕ್ಕೆ ಗಣನೀಯವಾಗಿ ನೆರವಾಗಿದ್ದವು ಎಂದು ವರದಿಯಾಗಿದೆ.

► ಬದಲಾದ ರಾಜತಾಂತ್ರಿಕ ಸಂಬಂಧಗಳು:

ಕಾರ್ಯತಂತ್ರದ ಪಾಲುದಾರಿಕೆ: ಆಗಸ್ಟ್ 2024 ರಲ್ಲಿ ಪ್ರಧಾನಿ ನರೇಂದ್ರ ಮೋದಿ ಅವರು ಪೋಲೆಂಡ್‌ಗೆ ಭೇಟಿ ನೀಡಿದ ಸಂದರ್ಭದಲ್ಲಿ ಉಭಯ ದೇಶಗಳ ಸಂಬಂಧವನ್ನು 'ಕಾರ್ಯತಂತ್ರದ ಪಾಲುದಾರಿಕೆ'ಗೆ ಏರಿಸಲಾಯಿತು.

ಭೇಟಿ: ಪೋಲೆಂಡ್ ಪ್ರಧಾನಿ ಡೊನಾಲ್ಡ್ ಟಸ್ಟ್ ಅವರು ಈ ವರ್ಷದ ಅಂತ್ಯದ ವೇಳೆಗೆ ಭಾರತಕ್ಕೆ ಭೇಟಿ ನೀಡುವ ಸಾಧ್ಯತೆಯಿದೆ.

EU-ಭಾರತ ಮುಕ್ತ ವ್ಯಾಪಾರ ಒಪ್ಪಂದ (FTA): ಇತ್ತೀಚೆಗೆ ಭಾರತ ಮತ್ತು ಯುರೋಪಿಯನ್ ಯೂನಿಯನ್ (EU) ನಡುವೆ ಮುಕ್ತ ವ್ಯಾಪಾರ ಒಪ್ಪಂದದ ಮಾತುಕತೆಗಳು ಯಶಸ್ವಿಯಾಗಿ ಪೂರ್ಣಗೊಂಡಿದ್ದು (ಜನವರಿ 27, 2026), ಇದು ಉಭಯ ದೇಶಗಳ ಆರ್ಥಿಕ ಸಂಬಂಧಕ್ಕೆ ಹೊಸ ವೇಗ ನೀಡಲಿದೆ.

► ಭಾರತವು ರಕ್ಷಣಾ ಸಾಮಗ್ರಿಗಳ ಆಮದುದಾರನಿಂದ ರಫ್ತುದಾರನಾಗುವ ಹಾದಿಯಲ್ಲಿದೆ. ಪೋಲೆಂಡ್‌ನಂತಹ ತಾಂತ್ರಿಕವಾಗಿ ಮುಂದುವರಿದ ರಾಷ್ಟ್ರಗಳ ಜೊತೆಗಿನ ಪಾಲುದಾರಿಕೆಯು 'ಮೇಕ್ ಇನ್ ಇಂಡಿಯಾ' ಮತ್ತು 'Viksit Bharat @2047' ಗುರಿಗಳನ್ನು ತಲುಪಲು ಪೂರಕವಾಗಲಿದೆ.

ದೆಹಲಿಗೆ ಬಂತು ಭಾರತದ ಮೊದಲ 'ರಿಂಗ್ ಮೆಟ್ರೋ': ಪ್ರಧಾನಿ ಮೋದಿಯಿಂದ ಐತಿಹಾಸಿಕ ಮಾರ್ಗ ಉದ್ಘಾಟನೆ!



> ನವದೆಹಲಿ: ದೇಶದ ರಾಜಧಾನಿಯ ಸಾರಿಗೆ ವ್ಯವಸ್ಥೆಯಲ್ಲಿ ಮಹತ್ವದ ಮೈಲಿಗಲ್ಲು ಸ್ಥಾಪಿತವಾಗಿದೆ. ಪ್ರಧಾನಿ ನರೇಂದ್ರ ಮೋದಿ ಅವರು ಭಾನುವಾರ (08-03-2026) ದೆಹಲಿ ಮೆಟ್ರೋದ ಎರಡು ಹೊಸ ಕಾರಿಡಾರ್‌ಗಳನ್ನು ಉದ್ಘಾಟಿಸುವುದರೊಂದಿಗೆ, ಭಾರತದ ಮೊಟ್ಟಮೊದಲ 'ರಿಂಗ್ ಮೆಟ್ರೋ' (Ring Metro) ಅಧಿಕೃತವಾಗಿ ಕಾರ್ಯಾರಂಭ ಮಾಡಿದೆ.

- ಪಿಂಕ್ ಲೈನ್ ವಿಸ್ತರಣೆ: ಮಜ್ಹಿಸ್ ಪಾರ್ಕ್ - ಮೌಜಪುರ - ಬಾಬರ್‌ಪುರ ನಡುವಿನ 12.3 ಕಿ.ಮೀ ಮಾರ್ಗ ಲೋಕಾರ್ಪಣೆ.
- ರಿಂಗ್ ಮೆಟ್ರೋ ಹೆಗ್ಗಳಿಕೆ: ಈ ವಿಸ್ತರಣೆಯೊಂದಿಗೆ ಪಿಂಕ್ ಲೈನ್ ಒಟ್ಟು 71.56 ಕಿ.ಮೀ ಉದ್ದದ ವೃತ್ತಾಕಾರದ ಮಾರ್ಗವಾಗಿ (Ring Road ಮಾದರಿ) ಬದಲಾಗಿದೆ.
- ಮೆಜೆಂತಾ ಲೈನ್ ಅಭಿವೃದ್ಧಿ: ದೀಪಾಲಿ ಚೌಕದಿಂದ ಮಜ್ಹಿಸ್ ಪಾರ್ಕ್ ವರೆಗಿನ 9.9 ಕಿ.ಮೀ ಹೊಸ ಮಾರ್ಗಕ್ಕೆ ಚಾಲನೆ.

> ರಿಂಗ್ ಮೆಟ್ರೋ: ದೆಹಲಿ ಮೆಟ್ರೋದ 'ಪಿಂಕ್ ಲೈನ್' (Pink Line) ಈಗ ಭಾರತದ ಸುದೀರ್ಘವಾದ ಮೆಟ್ರೋ ಮಾರ್ಗಗಳಲ್ಲಿ ಒಂದಾಗಿದೆ. ಮಜ್ಹಿಸ್ ಪಾರ್ಕ್‌ನಿಂದ ಮೌಜಪುರವರೆಗಿನ ಹೊಸ ಸಂಪರ್ಕವು ಇಡೀ ನಗರವನ್ನು ಒಂದು ಪೂರ್ಣ ವೃತ್ತದಂತೆ (Circle) ಸುತ್ತುವರಿಯುತ್ತದೆ. ಈ ರಿಂಗ್ ಮೆಟ್ರೋ 71.56 ಕಿ.ಮೀ ಉದ್ದವಿದ್ದು, ನಗರದ ಎಲ್ಲಾ ಪ್ರಮುಖ ಭಾಗಗಳನ್ನು ಕನಿಷ್ಠ ಮಾಡುತ್ತದೆ ಈ ಕಾರಿಡಾರ್‌ನಲ್ಲಿ ಯಮುನಾ ನದಿಯ ಮೇಲೆ ಹೊಸ ಮೆಟ್ರೋ ಸೇತುವೆಯನ್ನು ನಿರ್ಮಿಸಲಾಗಿದೆ. ಕೆಳಗೆ ವಾಹನ ಸಂಚಾರಕ್ಕಾಗಿ ಫ್ಲೈ ಓವರ್ ಮತ್ತು ಅದರ ಮೇಲೆ ಮೆಟ್ರೋ ರೈಲು ಸಂಚರಿಸುವ ಅತ್ಯಾಧುನಿಕ 'ಡಬಲ್ ಡೆಕ್' ವ್ಯವಸ್ಥೆಯನ್ನು ಇಲ್ಲಿ ಅಳವಡಿಸಲಾಗಿದೆ. ಮಜ್ಹಿಸ್ ಪಾರ್ಕ್, ಬುರಾರಿ, ಝರೋಡಾ ಮಜ್ರಾ, ಜಗತ್‌ಪುರ-ವಜೀರಾಬಾದ್, ಸೂರ್‌ಫಾಟ್, ಖಜುರಿ ಖಾಸ್ ಮತ್ತು ಭಜನ್‌ಪುರ ಸೇರಿದಂತೆ ಒಟ್ಟು 8 ಹೊಸ ಎಲಿವೇಟೆಡ್ ನಿಲ್ದಾಣಗಳು ಈ ವ್ಯಾಪ್ತಿಯಲ್ಲಿ ಬರುತ್ತವೆ.

> ಮೆಜೆಂತಾ ಲೈನ್ (Magenta Line) ವಿಸ್ತರಣೆ: ರಿಂಗ್ ಮೆಟ್ರೋ ಜೊತೆಗೆ, ದೀಪಾಲಿ ಚೌಕದಿಂದ ಮಜ್ಹಿಸ್ ಪಾರ್ಕ್ ಸಂಪರ್ಕಿಸುವ 9.9 ಕಿ.ಮೀ ಉದ್ದದ ಮೆಜೆಂತಾ ಲೈನ್ ಕಾರಿಡಾರ್ ಅನ್ನು ಕೂಡ ಉದ್ಘಾಟಿಸಲಾಗಿದೆ. ಇದರಿಂದಾಗಿ ಮೆಜೆಂತಾ ಲೈನ್‌ನ ಒಟ್ಟು ಉದ್ದ 49 ಕಿ.ಮೀಗೆ ಏರಿಕೆಯಾಗಿದೆ. ಇದು ಪಶ್ಚಿಮ ದೆಹಲಿ ಮತ್ತು ಉತ್ತರ ದೆಹಲಿಯ ನಡುವಿನ ಪ್ರಯಾಣದ ಸಮಯವನ್ನು ಗಣನೀಯವಾಗಿ ಕಡಿಮೆ ಮಾಡಲಿದೆ.

ಕೈಗಾ ಅಣು ವಿದ್ಯುತ್ ಸ್ಥಾವರಕ್ಕೆ ಪ್ರಥಮ ಮಹಿಳಾ ಮುಖ್ಯಸ್ಥೆಯ ನೇಮಕ



> ಬೆಂಗಳೂರು: ಭಾರತದ ಪರಮಾಣು ಶಕ್ತಿ ಕ್ಷೇತ್ರದಲ್ಲಿ ಹೊಸ ಮೈಲಿಗಲ್ಲು ಸ್ಥಾಪಿತವಾಗಿದೆ. ಕರ್ನಾಟಕದ ಉತ್ತರ ಕನ್ನಡ ಜಿಲ್ಲೆಯಲ್ಲಿರುವ ಕೈಗಾ ಅಣು ವಿದ್ಯುತ್ ಸ್ಥಾವರದ (Kaiga Generating Station) ಇತಿಹಾಸದಲ್ಲೇ ಮೊದಲ ಬಾರಿಗೆ ಮಹಿಳೆಯೊಬ್ಬರು ಕಾರ್ಯಾಚರಣೆಯ ಉನ್ನತ

ಹೊಣೆಗಾರಿಕೆಯನ್ನು ವಹಿಸಿಕೊಳ್ಳುತ್ತಿದ್ದಾರೆ. ಹಿರಿಯ ವಿಜ್ಞಾನಿ ಆರ್. ಎಂ. ನಾಚಮ್ಮ (R.M. Nachammai) ಅವರು ಈ ಮಹತ್ವದ ಹುದ್ದೆಗೆ ನೇಮಕಗೊಂಡಿದ್ದಾರೆ. ಮಾರ್ಚ್ 15, 2026 ರಂದು ಕೈಗಾ ಅಣು ವಿದ್ಯುತ್ ಸ್ಥಾವರದ 3 ಮತ್ತು 4 ನೇ ಘಟಕಗಳ ಚೀಫ್ ಸುಪರಿಂಟೆಂಡೆಂಟ್ ಆಗಿ ಅಧಿಕಾರ ಸ್ವೀಕರಿಸಲಿರುವ ಆರ್. ಎಂ. ನಾಚಮ್ಮ ಅವರು, ಭಾರತದ ಸಕ್ರಿಯ ಪರಮಾಣು ರಿಯಾಕ್ಟರ್ ಸಂಕೀರ್ಣದ ಕಾರ್ಯಾಚರಣೆಯ ನೇತೃತ್ವ ವಹಿಸಲಿರುವ ದೇಶದ ಪ್ರಥಮ ಮಹಿಳೆ ಎಂಬ ಇತಿಹಾಸ ನಿರ್ಮಿಸಲಿದ್ದಾರೆ.

> ಆರ್. ಎಂ. ನಾಚಮ್ಮ: ನಾಚಮ್ಮ ಅವರು ಪರಮಾಣು ಶಕ್ತಿ ಕ್ಷೇತ್ರದಲ್ಲಿ 35 ವರ್ಷಗಳಿಗೂ ಹೆಚ್ಚು ಸುದೀರ್ಘ ಅನುಭವ ಹೊಂದಿದ್ದಾರೆ. ಮದ್ರಾಸ್ ವಿಶ್ವವಿದ್ಯಾಲಯದಿಂದ ಎಲೆಕ್ಟ್ರಿಕಲ್ ಮತ್ತು ಎಲೆಕ್ಟ್ರಾನಿಕ್ಸ್ ಎಂಜಿನಿಯರಿಂಗ್ ಪದವಿ. 1991ರಲ್ಲಿ NPCIL ಸೇರಿದ ಅವರು, ತರಬೇತಿ ಅವಧಿಯಲ್ಲೇ ಟಾಪರ್ ಆಗಿ ಹೊರಹೊಮ್ಮಿ ಪ್ರತಿಷ್ಠಿತ 'ವಿಕ್ರಮ್ ಸಾರಾಭಾಯ್ ಪ್ರಶಸ್ತಿ' ಗೆ ಭಾಜನರಾಗಿದ್ದರು. ಈ ಹಿಂದೆ ಮದ್ರಾಸ್ ಅಣು ವಿದ್ಯುತ್ ಸ್ಥಾವರ ಹಾಗೂ ಕೈಗಾದ 1 ಮತ್ತು 2ನೇ ಘಟಕಗಳಲ್ಲಿ ಪ್ರಮುಖ ತಾಂತ್ರಿಕ ಹುದ್ದೆಗಳನ್ನು ನಿಭಾಯಿಸಿದ್ದಾರೆ. ಇವರ ಸೇವೆಯನ್ನು ಗುರುತಿಸಿ 2010, 2014 ಮತ್ತು 2017ರಲ್ಲಿ NPCIL ವಿಶೇಷ ಕೊಡುಗೆ ಪ್ರಶಸ್ತಿ ನೀಡಲಾಗಿದೆ.

> ಕೈಗಾ ಸ್ಥಾವರ: ಉತ್ತರ ಕನ್ನಡ ಜಿಲ್ಲೆಯ ಕಾಳಿ ನದಿ ದಂಡೆಯ ಮಲ್ಲಾಪುರದಲ್ಲಿರುವ, ಎನ್‌ಪಿಸಿಐಎಲ್ (NPCIL) ನಿಂದ ನಿರ್ವಹಿಸಲ್ಪಡುವ ಕೈಗಾ ಅಣು ವಿದ್ಯುತ್ ಸ್ಥಾವರವು ಪ್ರೈಶ್ರೆಸ್ ಹೆವಿ ವಾಟರ್ ರಿಯಾಕ್ಟರ್ (PHWR) ತಂತ್ರಜ್ಞಾನವನ್ನು ಹೊಂದಿದ್ದು, ಇದರ 1ನೇ ಘಟಕವು ಸತತ 962 ದಿನಗಳ ಕಾಲ ಕಾರ್ಯಾಚರಿಸುವ ಮೂಲಕ ವಿಶ್ವ ದಾಖಲೆ ನಿರ್ಮಿಸಿದೆ.

> ಭಾರತದ ಪರಮಾಣು ಗುರಿ - 2047: ಭಾರತ ಸರ್ಕಾರವು 'ವಿಕಸಿತ ಭಾರತ 2047' ಗುರಿಯ ಭಾಗವಾಗಿ, 2047ರ ವೇಳೆಗೆ ಪರಮಾಣು ಇಂಧನ ಉತ್ಪಾದನೆಯನ್ನು 100 ಗಿಗಾವಾಟ್ (GW) ಗೆ ಏರಿಸುವ ಗುರಿ ಹೊಂದಿದೆ. ಪುಸ್ತುತ ಭಾರತದ ಸ್ವಾಭಿಮಾನ ಸಾಮರ್ಥ್ಯ ಸುಮಾರು 8.18 GW ಆಗಿದ್ದು, ಇದನ್ನು ಹನ್ನೆರಡು ಪಟ್ಟು ಹೆಚ್ಚಿಸುವ ಬೃಹತ್ ಯೋಜನೆಯಲ್ಲಿ ಮಹಿಳಾ ವಿಜ್ಞಾನಿಗಳ ಪಾತ್ರ ನಿರ್ಣಾಯಕವಾಗಿದೆ.

ತೆಲಂಗಾಣ ಗದ್ದರ್ ಚಲನಚಿತ್ರ ಪ್ರಶಸ್ತಿ: 'ದಿ ಗರ್ಲ್‌ಫ್ರೆಂಡ್' ಚಿತ್ರದ ಅಭಿನಯಕ್ಕೆ ರಶ್ಮಿಕಾ ಮಂದಣ್ಣಗೆ 'ಅತ್ಯುತ್ತಮ ನಟಿ' ಪ್ರಶಸ್ತಿ



> ಹೈದರಾಬಾದ್: ದಕ್ಷಿಣ ಭಾರತದ ಖ್ಯಾತ ನಟಿ, 'ನ್ಯಾಷನಲ್ ಕೃಶ್' ರಶ್ಮಿಕಾ ಮಂದಣ್ಣ ಅವರ ಕಿರೀಟಕ್ಕೆ ಮತ್ತೊಂದು ಗರಿ ಸೇರ್ಪಡೆಯಾಗಿದೆ. ತೆಲಂಗಾಣ ಸರ್ಕಾರದ ಪ್ರತಿಷ್ಠಿತ 'ತೆಲಂಗಾಣ ಗದ್ದರ್ ಚಲನಚಿತ್ರ ಪ್ರಶಸ್ತಿ' (Telangana Gaddar Film Awards) ಸಮಾರಂಭದಲ್ಲಿ ರಶ್ಮಿಕಾ ಮಂದಣ್ಣ ಅವರು ತಮ್ಮ 'ದಿ ಗರ್ಲ್‌ಫ್ರೆಂಡ್' (The Girlfriend) ಚಿತ್ರದ ಅದ್ಭುತ ನಟನೆಗಾಗಿ 'ಅತ್ಯುತ್ತಮ ನಟಿ' ಪ್ರಶಸ್ತಿಯನ್ನು ಮುಡಿಗೇರಿಸಿಕೊಂಡಿದ್ದಾರೆ.

> ತೆಲಂಗಾಣ ಸರ್ಕಾರವು ತೆಲುಗು ಚಿತ್ರರಂಗದ ಸಾಧಕರನ್ನು ಗೌರವಿಸಲು 2025ರಲ್ಲಿ ಈ ಪ್ರಶಸ್ತಿಗಳನ್ನು ಪರಿಚಯಿಸಿದೆ. ಕ್ರಾಂತಿಕಾರಿ ಕವಿ ಗದ್ದರ್ ಅವರ ಸ್ಮರಣಾರ್ಥವಾಗಿ ಈ ಪ್ರಶಸ್ತಿಗಳನ್ನು ಹೆಸರಿಸಲಾಗಿದ್ದು, ತೆಲಂಗಾಣ ಚಲನಚಿತ್ರ ಅಭಿವೃದ್ಧಿ ನಿಗಮದ ಮೂಲಕ ಇದನ್ನು ನೀಡಲಾಗುತ್ತದೆ. ಆಂಧ್ರಪ್ರದೇಶ ವಿಭಜನೆಯ ನಂತರ ತೆಲಂಗಾಣದ ಸಾಂಸ್ಕೃತಿಕ ಅಸ್ತಿತ್ವವನ್ನು ಎತ್ತಿ ಹಿಡಿಯುವ ನಿಟ್ಟಿನಲ್ಲಿ ಈ ಪ್ರಶಸ್ತಿಗಳು ಅತ್ಯಂತ ಮಹತ್ವದ್ದಾಗಿವೆ.

> ಚಿತ್ರದ ಬಗ್ಗೆ ಕಿರು ಮಾಹಿತಿ

ಚಿತ್ರದ ಹೆಸರು: ದಿ ಗರ್ಲ್‌ಫ್ರೆಂಡ್ (The Girlfriend - 2025)
ನಿರ್ದೇಶನ: ರಾಹುಲ್ ರವೀಂದ್ರನ್
ತಾರಾಗಣ: ರಶ್ಮಿಕಾ ಮಂದಣ್ಣ, ದೀಪ್ತಿ ಶೆಟ್ಟಿ ಮತ್ತು ಅನು ಇಮ್ಯಾನ್ಯುಯೆಲ್.
ಕಥಾವಸ್ತು: ಪ್ರೀತಿಯ ಹೆಸರಿನಲ್ಲಿ ನಡೆಯುವ ಭಾವನಾತ್ಮಕ ಶೋಷಣೆ ಮತ್ತು ಸ್ವಯಂ ಅರಿವಿನ ಜರ್ನಿಯನ್ನು ಈ ಸಿನಿಮಾ ಒಳಗೊಂಡಿದೆ.

ಫಿನೋ (Fino) ಪೇಮೆಂಟ್ಸ್ ಬ್ಯಾಂಕಿನ ಮಧ್ಯಂತರ CEO ಆಗಿ ಕೇತನ್ ಮರ್ಚೆಂಟ್ ನೇಮಕ: ಆರ್‌ಬಿಐ ಅನುಮೋದನೆ



> ಬೆಂಗಳೂರು: ಬ್ಯಾಂಕಿಂಗ್ ಕ್ಷೇತ್ರದಲ್ಲಿನ ಇತ್ತೀಚಿನ ಪ್ರಮುಖ ಬೆಳವಣಿಗೆಯೊಂದರಲ್ಲಿ, ಫಿನೋ ಪೇಮೆಂಟ್ಸ್ ಬ್ಯಾಂಕ್ (Fino Payments Bank) ನ ಮಧ್ಯಂತರ ಸಿಇಒ (Interim CEO) ಆಗಿ ಕೇತನ್ ಮರ್ಚೆಂಟ್ (Ketan Merchant) ಅವರ ನೇಮಕಕ್ಕೆ ಭಾರತೀಯ ರಿಸರ್ವ್ ಬ್ಯಾಂಕ್ (RBI) ಹಸಿರು ನಿಶಾನೆ ತೋರಿಸಿದೆ. ಫಿನೋ ಪೇಮೆಂಟ್ಸ್ ಬ್ಯಾಂಕಿನ ಎಂಡಿ ಮತ್ತು ಸಿಇಒ ರಿಷಿ ಗುಪ್ತಾ ಅವರ ಬಂಧನದ ಹಿನ್ನೆಲೆಯಲ್ಲಿ, ಬ್ಯಾಂಕಿನ ದೈನಂದಿನ ಕಾರ್ಯಚಟುವಟಿಕೆಗಳನ್ನು ಸುಗಮವಾಗಿ ನಡೆಸಲು ಪ್ರಸ್ತುತ ಸಿಎಫ್‌ಒ ಆಗಿರುವ ಕೇತನ್ ಮರ್ಚೆಂಟ್ ಅವರನ್ನು ಫೆಬ್ರವರಿ 27, 2026 ರಿಂದ ಮೂರು ತಿಂಗಳ ಅವಧಿಗೆ ಮಧ್ಯಂತರ ಸಿಇಒ ಆಗಿ ಆರ್‌ಬಿಐ ನೇಮಿಸಿದೆ.

> ರಿಷಿ ಗುಪ್ತಾ ಅವರ ಬಂಧನಕ್ಕೆ ಕಾರಣ: ಫಿನೋ ಪೇಮೆಂಟ್ಸ್ ಬ್ಯಾಂಕಿನ ಎಂಡಿ ಮತ್ತು ಸಿಇಒ ಆಗಿದ್ದ ರಿಷಿ ಗುಪ್ತಾ ಅವರನ್ನು ಕಳೆದ ಫೆಬ್ರವರಿ ತಿಂಗಳಿನಲ್ಲಿ ಸರಕು ಮತ್ತು ಸೇವಾ ತೆರಿಗೆ (GST) ಉಲ್ಲಂಘನೆಗೆ ಸಂಬಂಧಿಸಿದ ಆರೋಪದ ಮೇಲೆ ಬಂಧಿಸಲಾಗಿತ್ತು. ಆನ್‌ಲೈನ್ ಗೇಮಿಂಗ್ ಮತ್ತು ಬೆಟ್ಟಿಂಗ್ ವಹಿವಾಟುಗಳಿಗೆ ಸಂಬಂಧಿಸಿದಂತೆ ತೆರಿಗೆ ವಂಚನೆಯ ಆರೋಪ ಇವರ ಮೇಲಿದೆ. ವಿಶೇಷವೆಂದರೆ, ಇವರ ಬಂಧನಕ್ಕೂ ಒಂದು ತಿಂಗಳ ಮೊದಲು ಆರ್‌ಬಿಐ ಇವರ ಅಧಿಕಾರಾವಧಿಯನ್ನು ಮೇ 2026 ರಿಂದ ಮೂರು ವರ್ಷಗಳವರೆಗೆ ವಿಸ್ತರಿಸಲು ಅನುಮೋದನೆ ನೀಡಿತ್ತು.

> ಸ್ಮಾಲ್ ಫೈನಾನ್ಸ್ ಬ್ಯಾಂಕ್ (SFB) ಆಗಿ ಪರಿವರ್ತನೆ: ಫಿನೋ ಪೇಮೆಂಟ್ಸ್ ಬ್ಯಾಂಕ್ ತನ್ನನ್ನು ಸಣ್ಣ ಹಣಕಾಸು ಬ್ಯಾಂಕ್ (Small Finance Bank) ಆಗಿ ಪರಿವರ್ತಿಸಿಕೊಳ್ಳಲು ಈಗಾಗಲೇ ಆರ್‌ಬಿಐನಿಂದ 'ಇನ್-ಪ್ರಿನ್ಸಿಪಲ್' (In-principle) ಅನುಮೋದನೆಯನ್ನು ಪಡೆದುಕೊಂಡಿದೆ. ಈ ಪ್ರಕ್ರಿಯೆಯು ಪ್ರಸ್ತುತ ಚಾಲ್ತಿಯಲ್ಲಿದ್ದು, ಮುಂದಿನ 18 ತಿಂಗಳೊಳಗೆ ಪೂರ್ಣಗೊಳ್ಳುವ ನಿರೀಕ್ಷೆಯಿದೆ.

ಕೇರಳ ಸೈಬರ್ ಸೇಫ್ಟಿ ಪ್ರೊಟೋಕಾಲ್ 2026: ವಿದ್ಯಾರ್ಥಿಗಳ ಡಿಜಿಟಲ್ ಸುರಕ್ಷತೆಗೆ ಹೊಸ ಹೆಜ್ಜೆ



> ತಿರುವನಂತಪುರಂ: ಆರ್ಟಿಫಿಶಿಯಲ್ ಇಂಟೆಲಿಜೆನ್ಸ್ (AI) ಯುಗದಲ್ಲಿ ಎದುರಾಗುವ ಸವಾಲುಗಳನ್ನು ಎದುರಿಸಲು ಕೇರಳ ಸರ್ಕಾರವು ಮಹತ್ವದ 'ಸೈಬರ್ ಸೇಫ್ಟಿ ಪ್ರೊಟೋಕಾಲ್ 2026'

ಅನ್ನು ಬಿಡುಗಡೆ ಮಾಡಿದೆ. ಸಾರ್ವಜನಿಕ ಶಿಕ್ಷಣ ಇಲಾಖೆಯ ತಾಂತ್ರಿಕ ವಿಭಾಗವಾದ KITE (Kerala Infrastructure and Technology for Education) ಈ ಸಮಗ್ರ ಚೌಕಟ್ಟನ್ನು ಸಿದ್ಧಪಡಿಸಿದೆ.

> ಕೇರಳದ ಸಾರ್ವಜನಿಕ ಶಾಲಾ ವ್ಯವಸ್ಥೆಯಲ್ಲಿ ಸುರಕ್ಷಿತ ಡಿಜಿಟಲ್ ಕಲಿಕಾ ಪರಿಸರವನ್ನು ನಿರ್ಮಿಸುವುದು ಈ ಪ್ರೋಟೋಕಾಲ್‌ನ ಮುಖ್ಯ ಉದ್ದೇಶವಾಗಿದೆ. ಇದು ಶಾಲಾ ಮುಖ್ಯಸ್ಥರು, ಶಿಕ್ಷಕರು, ಪೋಷಕರು ಮತ್ತು ವಿದ್ಯಾರ್ಥಿಗಳಿಗೆ ನಿರ್ದಿಷ್ಟ ಮಾರ್ಗಸೂಚಿಗಳನ್ನು ಒದಗಿಸುತ್ತದೆ.

- 13 ಪ್ರಮುಖ ಗುರಿಗಳು: ಜನರೇಟಿವ್ AI ನೊಂದಿಗೆ ವೈಯಕ್ತಿಕ ಮಾಹಿತಿ ಹಂಚಿಕೊಳ್ಳುವ ಅಪಾಯಗಳು, ಡಿಜಿಟಲ್ ವಿಷಯದ ಬಗ್ಗೆ ವಿಮರ್ಶಾತ್ಮಕ ಚಿಂತನೆ ಮತ್ತು ಜವಾಬ್ದಾರಿಯುತ ಡಿಜಿಟಲ್ ನಾಗರಿಕತ್ವವನ್ನು ಬೆಳೆಸುವುದು ಇದರ ಗುರಿಯಾಗಿದೆ.

- ಹೊಸ ತಲೆಮಾರಿನ ಸವಾಲುಗಳು: ಡಿಪ್‌ಫೇಕ್‌ಗಳು (Deepfakes), ಸೈಬರ್ ವಂಚನೆ, ಡಿಜಿಟಲ್ ಗ್ರೂಮಿಂಗ್ ಮತ್ತು ತಪ್ಪು ಮಾಹಿತಿಯನ್ನು (Misinformation) ಗುರುತಿಸಲು ಈ ಪ್ರೋಟೋಕಾಲ್ ಮತ್ತು ನೀಡುತ್ತದೆ.

- ಗೌಪ್ಯತೆ ರಕ್ಷಣೆ: 'Privacy by Design' ತತ್ವದಡಿ ವಿದ್ಯಾರ್ಥಿಗಳ ಖಾಸಗಿ ಡೇಟಾವನ್ನು ಸಂರಕ್ಷಿಸಲಾಗುತ್ತದೆ. ತರಗತಿಗಳಲ್ಲಿ ಖಾಸಗಿ ಸರ್ವರ್‌ಗಳ ಮೂಲಕ ಸಿಸಿಟಿವಿ ಮಾನಿಟರಿಂಗ್ ಮಾಡುವುದನ್ನು ಇದು ನಿಷೇಧಿಸಿದೆ.

> ಶಾಲೆಗಳಿಗೆ ಮಾರ್ಗಸೂಚಿಗಳು:

- ಶಾಲಾ ಸೈಬರ್ ಭದ್ರತಾ ಸಮಿತಿ: ಪ್ರತಿಯೊಂದು ಶಾಲೆಯು ಸಮನ್ವಯಕಾರರ ನೇತೃತ್ವದಲ್ಲಿ ಸಮಿತಿಯನ್ನು ರಚಿಸಬೇಕು.
- ಮೇಲ್ವಿಚಾರಣೆ ಇಂಟರ್‌ನೆಟ್: ಶಾಲಾ ಸಮಯದಲ್ಲಿ ಶಿಕ್ಷಕರ ಮೇಲ್ವಿಚಾರಣೆಯಲ್ಲಿ ಮಾತ್ರ ಇಂಟರ್‌ನೆಟ್ ಬಳಕೆಗೆ ಅವಕಾಶ.
- ಕಾನೂನು ಚೌಕಟ್ಟು: ಈ ಪ್ರೋಟೋಕಾಲ್ ಐಟಿ ಕಾಯ್ದೆ 2000, ಡಿಜಿಟಲ್ ವೈಯಕ್ತಿಕ ಡೇಟಾ ಸಂರಕ್ಷಣಾ ಕಾಯ್ದೆ 2023 ಮತ್ತು ಪೋಕೋ (POCSO) ಕಾಯ್ದೆಯ ನಿಬಂಧನೆಗಳನ್ನು ಒಳಗೊಂಡಿದೆ.

ಮಹಾರಾಷ್ಟ್ರದ ಡೊಂಬಿವಲಿಯಲ್ಲಿ ಗಿನ್ನಿಸ್ ವಿಶ್ವ ದಾಖಲೆ: 9,111 ಮಹಿಳೆಯರ ಲೆಜಿಮ್ ನೃತ್ಯ



> ಮಹಾರಾಷ್ಟ್ರದ ಸಾಂಪ್ರದಾಯಿಕ ಜಾನಪದ ಕಲೆಯಾದ ಲೆಜಿಮ್ (Lezim) ನೃತ್ಯದ ಮೂಲಕ ಡೊಂಬಿವಲಿಯ ಮಹಿಳೆಯರು ಅಂತರಾಷ್ಟ್ರೀಯ ಮಹಿಳಾ ದಿನಾಚರಣೆ 2026ರಂದು ಐತಿಹಾಸಿಕ ಗಿನ್ನಿಸ್ ವಿಶ್ವ ದಾಖಲೆ ಬರೆದಿದ್ದಾರೆ. ಡೊಂಬಿವಲಿಯ ಸವಲಾರಾಂ ಮಹಾರಾಜ್ ಕ್ರೀಡಾ ಸಂಕೀರ್ಣದಲ್ಲಿ ನಡೆದ ಈ ಬೃಹತ್ ಕಾರ್ಯಕ್ರಮದಲ್ಲಿ ಡೊಂಬಿವಲಿ ಮತ್ತು ಕಲ್ಯಾಣ್ ಭಾಗದ ಸುಮಾರು 9,111 ಮಹಿಳೆಯರು ಮತ್ತು ವಿದ್ಯಾರ್ಥಿನಿಯರು ಏಕಕಾಲದಲ್ಲಿ ಹೆಜ್ಜೆ ಹಾಕಿದರು. ಐದುವರೆ ನಿಮಿಷಗಳ ಕಾಲ ನಡೆದ ಈ ಅದ್ಭುತ ಪ್ರದರ್ಶನವು ಕೇವಲ ಕಲಾ ಪ್ರೌಢಿಮೆಯನ್ನಷ್ಟೇ ಅಲ್ಲದೆ, ಮಹಿಳಾ ಸಬಲೀಕರಣ ಮತ್ತು ಸಾಂಸ್ಕೃತಿಕ ಒಗ್ಗಟ್ಟಿನ ಶಕ್ತಿಯನ್ನು ಜಗತ್ತಿಗೆ ಮನವರಿಕೆ ಮಾಡಿಕೊಟ್ಟಿತು.

ದಾಖಲೆ: ಈ ಹಿಂದೆ ಸಾಂಗ್ಲಿಯಲ್ಲಿ 7,338 ಮಹಿಳೆಯರು ಭಾಗವಹಿಸಿ ನಿರ್ಮಿಸಿದ್ದ ದಾಖಲೆಯನ್ನು ಈ ಪ್ರದರ್ಶನವು ಮುರಿದಿದೆ.

> ಪ್ರಮುಖ ಆರೋಗ್ಯ ಉಪಕ್ರಮ: HPV ಲಸಿಕೆ ಅಭಿಯಾನ: ಮಹಿಳೆಯರ ಆರೋಗ್ಯ ರಕ್ಷಣೆಗೆ ಆದ್ಯತೆ ನೀಡಿ ಮಹಾರಾಷ್ಟ್ರ ಸರ್ಕಾರವು ಮಹತ್ವದ ಅಭಿಯಾನಕ್ಕೆ ಚಾಲನೆ ನೀಡಿದೆ.

HPV ಲಸಿಕೆ: ಗರ್ಭಕಂಠದ ಕ್ಯಾನ್ಸರ್ (Cervical Cancer) ತಡೆಗಟ್ಟಲು 14 ವರ್ಷದೊಳಗಿನ ಸುಮಾರು 20,000 ಬಾಲಕಿಯರಿಗೆ ಉಚಿತವಾಗಿ ಗಾರ್ಡಾಸಿಲ್-4 (Gardasil-4) ಲಸಿಕೆ ನೀಡಲಾಗುತ್ತಿದೆ.

ಪಿಂಕ್ ಒಪಿಡಿ (Pink OPD): ಮಹಿಳೆಯರಿಗಾಗಿಯೇ ವಿಶೇಷವಾದ 'ಪಿಂಕ್ ಒಪಿಡಿ' ಸೇವೆಯನ್ನು ಮುಂಬೈನಲ್ಲಿ ಉಪಮುಖ್ಯಮಂತ್ರಿ ಏಕನಾಥ್ ಶಿಂದೆ ಅವರು ಉದ್ಘಾಟಿಸಿದರು.

ವಿಸ್ತರಣೆ: ಲಾತೂರ್ ಮತ್ತು ನಾಂದೇಡ್ ಜಿಲ್ಲೆಗಳಲ್ಲೂ ಈ ಆರೋಗ್ಯ ಯೋಜನೆಗಳನ್ನು ವಿಸ್ತರಿಸಲಾಗಿದೆ.

> **2026ರ ಮಹಿಳಾ ದಿನದ ಥೀಮ್:** "Give to Gain": ಈ ವರ್ಷದ ಅಂತರಾಷ್ಟ್ರೀಯ ಮಹಿಳಾ ದಿನಾಚರಣೆಯನ್ನು "Give to Gain" (ಕೊಟ್ಟು ಪಡೆಯಿರಿ) ಎಂಬ ಘೋಷವಾಕ್ಯದಡಿ ಆಚರಿಸಲಾಯಿತು. ಇದು ಮಹಿಳೆಯರಿಗೆ ಅವಕಾಶಗಳನ್ನು ನೀಡುವ ಮೂಲಕ ಸಮಾಜವು ಸುಸ್ಥಿರ ಅಭಿವೃದ್ಧಿಯನ್ನು ಹೇಗೆ ಹೊಂದಬಹುದು ಎಂಬುದನ್ನು ಪ್ರತಿಬಿಂಬಿಸುತ್ತದೆ.

10 March 2026

ಮಾರ್ಚ್-10: 57ನೇ ಸಿಬಿಎಸ್‌ಎಫ್ (CISF) ಸಂಸ್ಥಾಪನಾ ದಿನ



> **ಬೆಂಗಳೂರು:** ಭಾರತದ ಪ್ರಮುಖ ಕೈಗಾರಿಕಾ ಘಟಕಗಳು ಮತ್ತು ನಿರ್ಣಾಯಕ ಮೂಲಸೌಕರ್ಯಗಳನ್ನು ರಕ್ಷಿಸುವಲ್ಲಿ ಪ್ರಮುಖ ಪಾತ್ರ ವಹಿಸುವ ಕೇಂದ್ರ ಕೈಗಾರಿಕಾ ಭದ್ರತಾ ಪಡೆ (CISF) ಇಂದು ತನ್ನ 57ನೇ ಸಂಸ್ಥಾಪನಾ ದಿನವನ್ನು (Raising Day) ಆಚರಿಸುತ್ತಿದೆ. ಪ್ರತಿ ವರ್ಷ ಮಾರ್ಚ್ 10 ರಂದು ದೇಶದ ಆರ್ಥಿಕ ಭದ್ರತೆಯ ಬೆನ್ನಲುಬಾಗಿರುವ ಈ ಸೈನ್ಯದ ಶೌರ್ಯ ಮತ್ತು ಸೇವೆಯನ್ನು ಸ್ಮರಿಸಲಾಗುತ್ತದೆ.

ಧೈಯವಾಕ್ಯ (Motto): ಸಂರಕ್ಷಣೆ ಮತ್ತು ಭದ್ರತೆ (Protection and Security).

> **CISF :** ಸಿಬಿಎಸ್‌ಎಫ್ ಭಾರತದ ಕೇಂದ್ರ ಸಶಸ್ತ್ರ ಪೊಲೀಸ್ ಪಡೆಗಳಲ್ಲಿ (CAPF) ಒಂದಾಗಿದೆ. ಇದು ಕೇವಲ ಕೈಗಾರಿಕೆಗಳಿಗಷ್ಟೇ ಅಲ್ಲದೆ, ದೇಶದ ಅತ್ಯಂತ ಸೂಕ್ಷ್ಮ ಪ್ರದೇಶಗಳಾದ ವಿಮಾನ ನಿಲ್ದಾಣಗಳು ಮತ್ತು ಅಣುಶಕ್ತಿ ಕೇಂದ್ರಗಳ ರಕ್ಷಣೆಯ ಜವಾಬ್ದಾರಿಯನ್ನು ಹೊಂದಿದೆ.

> **CISF ಸಂಸ್ಥಾಪನಾ ದಿನದ ಇತಿಹಾಸ:** 1965ರ ಭಾರತ-ಪಾಕಿಸ್ತಾನ ಯುದ್ಧದ ಸಮಯದಲ್ಲಿ ಭಾರತದ ಸಾರ್ವಜನಿಕ ವಲಯದ ಸಂಸ್ಥೆಗಳು, ತೈಲ ಸಂಸ್ಕರಣಾಗಾರಗಳು ಮತ್ತು ವಿದ್ಯುತ್ ಸ್ಥಾವರಗಳಂತಹ ಆರ್ಥಿಕವಾಗಿ ನಿರ್ಣಾಯಕವಾಗಿರುವ ಸ್ಥಳಗಳಿಗೆ ಹೆಚ್ಚಿನ ಭದ್ರತೆಯ ಅಗತ್ಯವಿರುವುದು ಮನವರಿಕೆಯಾಯಿತು. ಈ ಹಿನ್ನೆಲೆಯಲ್ಲಿ: 1969 ರ ಮಾರ್ಚ್ 10 ರಂದು ಭಾರತೀಯ ಸಂಸತ್ತಿನ ಕಾಯ್ದೆಯಡಿ ಸಿಬಿಎಸ್‌ಎಫ್ ಅನ್ನು ಔಪಚಾರಿಕವಾಗಿ ಸ್ಥಾಪಿಸಲಾಯಿತು. ಇದು ಭಾರತ ಸರ್ಕಾರದ ಗೃಹ ಸಚಿವಾಲಯದ (Ministry of Home Affairs) ಅಡಿಯಲ್ಲಿ ಕಾರ್ಯನಿರ್ವಹಿಸುತ್ತದೆ. ಆರಂಭದಲ್ಲಿ ಕೇವಲ 2,800 ಸಿಬ್ಬಂದಿಯೊಂದಿಗೆ ಪ್ರಾರಂಭವಾದ ಈ ಪಡೆ ಇಂದು ವಿಶ್ವದ ಅತಿದೊಡ್ಡ ಕೈಗಾರಿಕಾ ಭದ್ರತಾ ಪಡೆಗಳಲ್ಲಿ ಒಂದಾಗಿ ಬೆಳೆದಿದೆ.

> **57ನೇ ಸಂಸ್ಥಾಪನಾ ದಿನ 2026:** ಅಮಿತಾ ಶಾ ಶುಭಾಶಯ: ಸಿಬಿಎಸ್‌ಎಫ್‌ನ 57ನೇ ಸಂಸ್ಥಾಪನಾ ದಿನದ ಅಂಗವಾಗಿ ಕೇಂದ್ರ ಗೃಹ ಸಚಿವ ಅಮಿತ್ ಶಾ ಅವರು ಪಡೆಗೆ ಶುಭಾಶಯ ಕೋರಿದ್ದಾರೆ. "ದೇಶದ ಕೈಗಾರಿಕಾ ಪ್ರಗತಿ ಮತ್ತು ಭದ್ರತೆಯಲ್ಲಿ ಸಿಬಿಎಸ್‌ಎಫ್ ಅಧಿಕಾರಿಗಳ ಕೊಡುಗೆ ಅಪಾರ. ಅವರ ಸಮರ್ಪಣಾ ಮನೋಭಾವಕ್ಕೆ ದೇಶವು ಆಭಾರಿಯಾಗಿದೆ" ಎಂದು ಅವರು ಶ್ಲಾಘಿಸಿದ್ದಾರೆ.

ಮಹಿಳಾ ಮೀಸಲಾತಿ ಹೆಸರಲ್ಲಿ ಪತಿಯ ದರ್ಬಾರಿಗೆ ಬ್ರೇಕ್: ಶುರುವಾಯ್ತು 'Say No To Proxy Sarpanch' ಅಭಿಯಾನ!



> **ನವದೆಹಲಿ:** ಗ್ರಾಮೀಣ ಆಡಳಿತದಲ್ಲಿ ಮಹಿಳಾ ಪ್ರತಿನಿಧಿಗಳ ಹೆಸರಿನಲ್ಲಿ ಅವರ ಪತಿ ಅಥವಾ ಪುರುಷ ಸಂಬಂಧಿಗಳು ಅಧಿಕಾರ ಚಲಾಯಿಸುವ 'ಸರ್ಪಂಚ್ ಪತಿ' (Sarpanch Pati) ಸಂಸ್ಕೃತಿಗೆ ಕಡಿವಾಣ ಹಾಕಲು ಕೇಂದ್ರ ಪಂಚಾಯತ್ ರಾಜ್ ಸಚಿವಾಲಯವು 'ಸೇ ನೋ ಟು ಪ್ರಾಕ್ಸಿ ಸರ್ಪಂಚ್' (Say No To Proxy Sarpanch) ಎಂಬ ರಾಷ್ಟ್ರಮಟ್ಟದ ಅಭಿಯಾನಕ್ಕೆ ಚಾಲನೆ ನೀಡಿದೆ. ಅಂತರಾಷ್ಟ್ರೀಯ ಮಹಿಳಾ ದಿನಾಚರಣೆಯ ಸಂದರ್ಭದಲ್ಲಿ ಆರಂಭವಾಗಿರುವ ಈ ಅಭಿಯಾನವು ಮಾರ್ಚ್ 18, 2026 ರವರೆಗೆ ನಡೆಯಲಿದ್ದು, ಸಾಮಾಜಿಕ ಜಾಲತಾಣಗಳ ಮೂಲಕ ಸಾರ್ವಜನಿಕರಲ್ಲಿ ಜಾಗೃತಿ ಮೂಡಿಸುವ ಗುರಿ ಹೊಂದಿದೆ.

> 'ಸರ್ಪಂಚ್ ಪತಿ' ಅಥವಾ 'ಪ್ರಾಕ್ಸಿ' ಸಂಸ್ಕೃತಿ: ಭಾರತದ ಪಂಚಾಯತ್ ರಾಜ್ ವ್ಯವಸ್ಥೆಯಲ್ಲಿ ಮಹಿಳೆಯರಿಗೆ ಮೀಸಲಾತಿ ನೀಡಲಾಗಿದ್ದರೂ, ಅನೇಕ ಗ್ರಾಮಗಳಲ್ಲಿ ಚುನಾಯಿತ ಮಹಿಳಾ ಪ್ರತಿನಿಧಿಗಳ ಬದಲಿಗೆ ಅವರ ಪತಿ, ಸಹೋದರ ಅಥವಾ ಇತರ ಪುರುಷ ಸಂಬಂಧಿಗಳು ಆಡಳಿತ ನಡೆಸುತ್ತಾರೆ. ಇವರನ್ನು 'ಸರ್ಪಂಚ್ ಪತಿ', 'ಪ್ರಧಾನ್ ಪತಿ' ಅಥವಾ 'ಮುಖಿಯಾ ಪತಿ' ಎಂದು ಕರೆಯಲಾಗುತ್ತದೆ. ಇದನ್ನು 'ಪ್ರಾಕ್ಸಿ ಲೀಡರ್‌ಶಿಪ್' (ಪರೋಕ್ಷ ನಾಯಕತ್ವ) ಎನ್ನಲಾಗುತ್ತದೆ.

> ಚುನಾಯಿತ ಮಹಿಳಾ ಪ್ರತಿನಿಧಿಗಳ ಅಧಿಕಾರವನ್ನು ಪುರುಷರು ಬಳಸುವ 'ಸರ್ಪಂಚ್ ಪತಿ' ಸಂಸ್ಕೃತಿಯನ್ನು ತೊಡೆದುಹಾಕಿ, ಮಹಿಳೆಯರು ಸ್ವತಂತ್ರವಾಗಿ ಮತ್ತು ಸಮರ್ಥವಾಗಿ ಆಡಳಿತ ನಡೆಸುವಂತೆ ಸಬಲೀಕರಣಗೊಳಿಸುವುದು ಈ ಅಭಿಯಾನದ ಪ್ರಮುಖ ಉದ್ದೇಶವಾಗಿದೆ.

> **ಸರ್ಕಾರದ ಕಠಿಣ ಕ್ರಮಗಳು ಮತ್ತು ಶಿಫಾರಸುಗಳು:** ಪಂಚಾಯತ್ ರಾಜ್ ಸಚಿವಾಲಯವು ರಚಿಸಿರುವ ಸಲಹಾ ಸಮಿತಿಯು ಈ ಕೆಳಗಿನ ಪ್ರಮುಖ ಕ್ರಮಗಳನ್ನು ಶಿಫಾರಸು ಮಾಡಿದೆ:

- ದಂಡ ವಿಧಿಸುವುದು: ಪ್ರಾಕ್ಸಿ ಆಡಳಿತ ಸಾಬೀತಾದಲ್ಲಿ ಅಂತಹ ಪ್ರಕರಣಗಳ ವಿರುದ್ಧ ಕಠಿಣ ಕಾನೂನು ಕ್ರಮ ಮತ್ತು ದಂಡ ವಿಧಿಸುವುದು.

- ವರದಿ ಮಾಡುವ ವ್ಯವಸ್ಥೆ: ರಹಸ್ಯವಾಗಿ ದೂರು ನೀಡಲು ಹೆಲ್ಪ್ ಲೈನ್ ಮತ್ತು ಮಹಿಳಾ ಕಾವಲು ಸಮಿತಿಗಳ ಸ್ಥಾಪನೆ.

- ಸಹಾಯಧನ/ಬಹುಮಾನ: ಪ್ರಾಕ್ಸಿ ಆಡಳಿತದ ಬಗ್ಗೆ ನಿಖರ ಮಾಹಿತಿ ನೀಡುವವರಿಗೆ 'ವಿಸ್ಲ ಬ್ಲೋವರ್' (Whistleblower) ಬಹುಮಾನ ನೀಡುವುದು.

- ತರಬೇತಿ: ಮಹಿಳಾ ಪ್ರತಿನಿಧಿಗಳ ಆಡಳಿತಾತ್ಮಕ ಕೌಶಲ್ಯ ವೃದ್ಧಿಸಲು ನಾಯಕತ್ವ ತರಬೇತಿ ಮತ್ತು ಮಾರ್ಗದರ್ಶನ ಕಾರ್ಯಕ್ರಮಗಳನ್ನು ಆಯೋಜಿಸುವುದು.

> **ಸ್ಪರ್ಧಾತ್ಮಕ ಪರಿಷ್ಕೇಗಳಿಗಾಗಿ ಪ್ರಮುಖ ಅಂಶಗಳು:** ಅಭಿಯಾನದ ಹೆಸರು: ಸೇ ನೋ ಟು ಪ್ರಾಕ್ಸಿ ಸರ್ಪಂಚ್ (Say No To Proxy Sarpanch)

ಆರಂಭಿಸಿದ ಸಚಿವಾಲಯ: ಕೇಂದ್ರ ಪಂಚಾಯತ್ ರಾಜ್ ಸಚಿವಾಲಯ (MoPR)

ಸಮಯಾವಧಿ: ಮಾರ್ಚ್ 8 ರಿಂದ ಮಾರ್ಚ್ 18, 2026

73ನೇ ಸಂವಿಧಾನ ತಿದ್ದುಪಡಿ (1992): ಪಂಚಾಯತ್ ರಾಜ್ ಸಂಸ್ಥೆಗಳಿಗೆ ಸಂವಿಧಾನಿಕ ಮಾನ್ಯತೆ ನೀಡಿತು.

ಮಹಿಳಾ ಮೀಸಲಾತಿ: ಸಂವಿಧಾನದ 243-D ವಿಧಿಯಡಿ ಪಂಚಾಯತ್‌ಗಳಲ್ಲಿ ಮಹಿಳೆಯರಿಗೆ ಕನಿಷ್ಠ 1/3 ಭಾಗ ಮೀಸಲಾತಿ ಇದೆ (ಕರ್ನಾಟಕದಲ್ಲಿ ಇದು 50% ಇದೆ).

ಪಂಚಾಯತ್ ರಾಜ್ ದಿನ: ಪ್ರತಿ ವರ್ಷ ಏಪ್ರಿಲ್ 24 ರಂದು ಆಚರಿಸಲಾಗುತ್ತದೆ.

ಹರ್ಮುಜ್ ಜಲಸಂಧಿ: ಜಾಗತಿಕ ತೈಲ ಮಾರುಕಟ್ಟೆಯ ನಡುಕಕ್ಕೆ ಕಾರಣವಾದ 'ತೈಲದ್ವಾರ'



> ಇರಾನ್ ಮತ್ತು ಇಸ್ರೇಲ್ ನಡುವಿನ ಯುದ್ಧವು ಈಗ ನಿರ್ಣಾಯಕ ಘಟ್ಟಕ್ಕೆ ತಲುಪಿದೆ. ಈ ಸಂಘರ್ಷದ ನೇರ ಪರಿಣಾಮ ಜಾಗತಿಕ ಇಂಧನ ಮಾರುಕಟ್ಟೆಯ ಮೇಲೆ ಬೀರುತ್ತಿದ್ದು, ವಿಶೇಷವಾಗಿ 'ಜಗತ್ತಿನ ತೈಲದ್ವಾರ' ಎಂದೇ ಕರೆಯಲ್ಪಡುವ ಹರ್ಮುಜ್ ಜಲಸಂಧಿ (Strait of Hormuz) ಈಗ ಜಾಗತಿಕ ಚರ್ಚೆಯ ಕೇಂದ್ರಬಿಂದುವಾಗಿದೆ.

> **ಹರ್ಮುಜ್ ಜಲಸಂಧಿ:** ಹರ್ಮುಜ್ ಜಲಸಂಧಿಯು ಇರಾನ್ ಮತ್ತು ಓಮನ್ ನಡುವೆ ಇರುವ, ಪರ್ಷಿಯನ್ ಕೊಲ್ಲಿಯನ್ನು ಓಮನ್ ಕೊಲ್ಲಿಗೆ ಸಂಪರ್ಕಿಸುವ ಕೇವಲ 33 ಕಿಮೀ ಅಗಲದ ಅತ್ಯಂತ ಆಯಕಟ್ಟಿನ ಜಾಗತಿಕ ತೈಲ ಸಾಗಣೆಯ 'ಚೋಕ್ ಪಾಯಿಂಟ್' ಆಗಿದೆ.

> ಜಗತ್ತಿನ ಆರ್ಥಿಕತೆಗೆ ಹರ್ಮುಜ್ ಜಲಸಂಧಿಯು ಜೀವನಾಡಿಯಾಗಿದೆ. ಯಾಕೆಂದರೆ:

- ಶೇ. 20ರಷ್ಟು ತೈಲ ಪೂರೈಕೆ: ವಿಶ್ವದ ಒಟ್ಟು ಕಚ್ಚಾ ತೈಲ ಸಾಗಣೆಯ ಸುಮಾರು 20% ಭಾಗವು ಈ ಜಲಸಂಧಿಯ ಮೂಲಕವೇ ಸಾಗುತ್ತದೆ.

- ತೈಲ ಸಮೃದ್ಧ ರಾಷ್ಟ್ರಗಳು: ಸೌದಿ ಅರೇಬಿಯಾ, ಇರಾಕ್, ಕುವೈತ್, ಯುಎಇ ಮತ್ತು ಇರಾನ್ ದೇಶಗಳು ತಮ್ಮ ತೈಲ ಮತ್ತು ನೈಸರ್ಗಿಕ ಅನಿಲವನ್ನು ರಫ್ತು ಮಾಡಲು ಈ ಮಾರ್ಗವನ್ನೇ ಅವಲಂಬಿಸಿವೆ.

- ಪ್ರಮುಖ ಗ್ರಾಹಕರು: ಭಾರತ, ಚೀನಾ, ಜಪಾನ್ ಮತ್ತು ದಕ್ಷಿಣ ಕೊರಿಯಾದಂತಹ ದೇಶಗಳು ತಮ್ಮ ಇಂಧನ ಅಗತ್ಯತೆಗಾಗಿ ಈ ಮಾರ್ಗವನ್ನು ಅತಿ ಹೆಚ್ಚು ಅವಲಂಬಿಸಿವೆ.

> ಪ್ರಸ್ತುತ ಬಿಕ್ಕಟ್ಟು ಮತ್ತು ತೈಲ ಬೆಲೆ: ಇರಾನ್-ಇಸ್ರೇಲ್ ಸಂಘರ್ಷ 11ನೇ ದಿನಕ್ಕೆ ಕಾಲಿಟ್ಟಿದ್ದು, ಇರಾನ್ ಈ ಜಲಸಂಧಿಯ ಸಂಚಾರಕ್ಕೆ ತಡೆಯೊಡ್ಡುವ ಎಚ್ಚರಿಕೆ ನೀಡಿದೆ. ಇದರ ಪರಿಣಾಮವಾಗಿ: ಕಚ್ಚಾ ತೈಲ ಬೆಲೆಯು ದಿಢಿರ್ ಆಗಿ ಪ್ರತಿ ಬ್ಯಾರೆಲ್‌ಗೆ 120 ಡಾಲರ್ ಆಸುಪಾಸಿಗೆ ಏರಿಕೆ ಕಂಡಿತ್ತು.

ಅಮೆರಿಕದ ಹಸ್ತಕ್ಷೇಪ: ತೈಲ ಬೆಲೆಯನ್ನು ನಿಯಂತ್ರಿಸಲು ಅಮೆರಿಕ ಅಧ್ಯಕ್ಷ ಡೊನಾಲ್ಡ್ ಟ್ರಂಪ್ ಅವರು ರಷ್ಯಾ ಮತ್ತು ವೆನೆಜುವೆಲಾದಂತಹ ತೈಲ ಉತ್ಪಾದಕ ರಾಷ್ಟ್ರಗಳ ಮೇಲಿನ ನಿರ್ಬಂಧಗಳನ್ನು ಸಡಿಲಗೊಳಿಸುವ ಸುಳಿವು ನೀಡಿದ್ದಾರೆ. ಟ್ರಂಪ್ ಅವರ ಈ ಘೋಷಣೆಯ ನಂತರ ಬೆಲೆಯು ಸ್ವಲ್ಪ ಮಟ್ಟಿಗೆ ಕುಸಿದು ಪ್ರತಿ ಬ್ಯಾರೆಲ್‌ಗೆ 84-90 ಡಾಲರ್ ಆಸುಪಾಸಿನಲ್ಲಿ ಸ್ಥಿರವಾಗಿದೆ.

> ಹರ್ಮುಜ್ ಜಲಸಂಧಿಯು ಕೇವಲ ವ್ಯಾಪಾರ ಮಾರ್ಗವಲ್ಲ, ಅದು ಇರಾನ್ ಮತ್ತು ಅಮೆರಿಕ ನಡುವಿನ ಶಕ್ತಿ ಪ್ರದರ್ಶನದ ವೇದಿಕೆಯೂ ಹೌದು. ಇರಾನ್ ಮೇಲೆ ಅಮೆರಿಕ ಅಥವಾ ಇಸ್ರೇಲ್ ದಾಳಿ ನಡೆಸಿದರೆ, ಪ್ರತಿಯಾಗಿ ಇರಾನ್ ಈ ಜಲಸಂಧಿಯನ್ನು ಮುಚ್ಚುವ ಬೆದರಿಕೆ ಹಾಕುತ್ತದೆ. ಈ ಮಾರ್ಗವು ಬಂದ್ ಆದರೆ ಜಾಗತಿಕ ಆರ್ಥಿಕತೆಯು "ಇಂಧನ ತುರ್ತುಪರಿಸ್ಥಿತಿ"ಯನ್ನು ಎದುರಿಸಬೇಕಾಗುತ್ತದೆ.

> ಭಾರತವು ತನ್ನ ತೈಲ ಅಗತ್ಯತೆಯ ಶೇ. 80ಕ್ಕಿಂತ ಹೆಚ್ಚು ಭಾಗವನ್ನು ಆಮದು ಮಾಡಿಕೊಳ್ಳುತ್ತದೆ. ಹರ್ಮುಜ್ ಜಲಸಂಧಿಯಲ್ಲಿ ಉಂಟಾಗುವ ಸಣ್ಣ ಅಡಚಣೆಯೂ ಭಾರತದಲ್ಲಿ ಪೆಟ್ರೋಲ್, ಡೀಸೆಲ್ ಬೆಲೆ ಏರಿಕೆಗೆ ಕಾರಣವಾಗುತ್ತದೆ. ಇದು

ನೇರವಾಗಿ ಸಾರಿಗೆ ವೆಚ್ಚ ಮತ್ತು ಹಣದುಬ್ಬರದ (Inflation) ಮೇಲೆ ಪರಿಣಾಮ ಬೀರುತ್ತದೆ.

ಬಾಹ್ಯಾಕಾಶದಲ್ಲಿ ಭಾರತದ ಖಾಸಗಿ ಕ್ರಾಂತಿ: ವಿಕ್ರಮ್-1 ರಾಕೆಟ್ ಉಡಾವಣೆಗೆ ಸಿದ್ಧ!



> ಭಾರತದ ಬಾಹ್ಯಾಕಾಶ ರಂಗದಲ್ಲಿ ಹೊಸ ಇತಿಹಾಸ ಬರೆಯಲು ಹೈದರಾಬಾದ್ ಮೂಲದ 'ಸ್ಕೈರೂಟ್ ಏರೋಸ್ಪೇಸ್' (Skyroot Aerospace) ಸಜ್ಜಾಗಿದೆ. ಇದುವರೆಗೆ ಇಸ್ರೋ (ISRO) ಮಾತ್ರವೇ ರಾಕೆಟ್‌ಗಳನ್ನು ಉಡಾವಣೆ ಮಾಡುತ್ತಿದ್ದ ಭಾರತದಲ್ಲಿ, ಇದೀಗ ಮೊದಲ ಬಾರಿಗೆ ಖಾಸಗಿ ಸಂಸ್ಥೆಯೊಂದು 'ಆರ್ಬಿಟಲ್' ರಾಕೆಟ್ ಉಡಾವಣೆ ಮಾಡುವ ಮೂಲಕ ಜಾಗತಿಕ ಮಟ್ಟದಲ್ಲಿ ಗಮನ ಸೆಳೆಯುತ್ತಿದೆ.

> **ವಿಕ್ರಮ್-1 ರಾಕೆಟ್:** ವಿಕ್ರಮ್-1 ಭಾರತದ ಮೊಟ್ಟಮೊದಲ ಖಾಸಗಿ ಆರ್ಬಿಟಲ್ ರಾಕೆಟ್ ಆಗಿದೆ. ಭಾರತದ ಬಾಹ್ಯಾಕಾಶ ಕಾರ್ಯಕ್ರಮದ ಪಿತಾಮಹ ಡಾ. ವಿಕ್ರಮ್ ಸಾರಾಭಾಯ್ ಅವರಿಗೆ ಗೌರವ ಸಲ್ಲಿಸಲು ಈ ರಾಕೆಟ್‌ಗೆ ಅವರ ಹೆಸರನ್ನು ಇಡಲಾಗಿದೆ. ಇದು ಕೇವಲ ಬಾಹ್ಯಾಕಾಶಕ್ಕೆ ಹೋಗಿ ಬರುವುದಲ್ಲದೆ (Sub-orbital), ಉಪಗ್ರಹಗಳನ್ನು ಭೂಮಿಯ ಸುತ್ತಲಿನ ನಿರ್ದಿಷ್ಟ ಕಕ್ಷೆಗೆ (Orbit) ನಿಖರವಾಗಿ ತಲುಪಿಸುವ ಸಾಮರ್ಥ್ಯ ಹೊಂದಿದೆ. ಇಸ್ರೋದ ಮಾಜಿ ವಿಜ್ಞಾನಿಗಳಾದ ಪವನ್ ಕುಮಾರ್ ಚಂದನಾ ಮತ್ತು ನಾಗ ಭರತ್ ಡಾಕಾ ಅವರು 2018ರಲ್ಲಿ ಈ ಸಂಸ್ಥೆಯನ್ನು ಸ್ಥಾಪಿಸಿದರು.

> **ವಿಕ್ರಮ್-1 ರಾಕೆಟ್‌ನ ತಾಂತ್ರಿಕ ವಿನ್ಯಾಸ:** ಈ ರಾಕೆಟ್ ಕೇವಲ ತಂತ್ರಜ್ಞಾನವಲ್ಲ, ಭಾರತೀಯ ಇಂಜಿನಿಯರಿಂಗ್ ಚಾತುರ್ಯದ ಪ್ರತೀಕವಾಗಿದೆ. ಇದು ಸುಮಾರು 7 ಅಂತಸ್ತಿನ ಕಟ್ಟಡದ ಎತ್ತರವಿದ್ದು (75 ಅಡಿ), ಸಂಪೂರ್ಣವಾಗಿ ಕಾರ್ಬನ್ ಕಾಂಪೋಸೈಟ್ (Carbon Composite) ವಸ್ತುಗಳಿಂದ ಮಾಡಲ್ಪಟ್ಟಿದೆ. ಇದರಿಂದ ರಾಕೆಟ್ ಅತ್ಯಂತ ಹಗುರವಾಗಿದ್ದು, ಹೆಚ್ಚು ತೂಕದ ಉಪಗ್ರಹಗಳನ್ನು ಹೊತ್ತೊಯ್ಯಬಲ್ಲದು. ಮೊದಲ ಮೂರು ಹಂತಗಳು ಘನ ಇಂಧನವನ್ನು (Solid Propellant) ಬಳಸುತ್ತವೆ (ಕಲಾಮ್-1200, ಕಲಾಮ್-250, ಮತ್ತು ಕಲಾಮ್-125). ನಾಲ್ಕನೇ ಹಂತವು 'ರಾಮನ್-2' (Raman-2) ಎಂಬ ಲಿಕ್ವಿಡ್ ಎಂಜಿನ್ ಹೊಂದಿದ್ದು, ಇದನ್ನು ಸಂಪೂರ್ಣವಾಗಿ 3D ಪ್ರಿಂಟಿಂಗ್ ತಂತ್ರಜ್ಞಾನ ಬಳಸಿ ತಯಾರಿಸಲಾಗಿದೆ. ಇದು ಸುಮಾರು 300 ರಿಂದ 350 ಕೆಜಿ ತೂಕದ ಉಪಗ್ರಹಗಳನ್ನು ಭೂಮಿಯ ಕೆಳಮಟ್ಟದ ಕಕ್ಷೆಗೆ (Low Earth Orbit - LEO) ತಲುಪಿಸಬಲ್ಲದು.

> ಹೈದರಾಬಾದ್‌ನಲ್ಲಿರುವ ಸ್ಕೈರೂಟ್‌ನ 'ಇನ್ಸೈನಿಟಿ ಕ್ಯಾಂಪಸ್' ಭಾರತದ ಅತಿದೊಡ್ಡ ಖಾಸಗಿ ರಾಕೆಟ್ ತಯಾರಿಕಾ ಕೇಂದ್ರವಾಗಿದೆ. ಇದು ಅಮೆರಿಕದ ಎಲಾನ್ ಮಸ್ಕ್ ಅವರ 'ಸ್ಪೇಸ್ ಎಕ್ಸ್' (SpaceX) ಮಾದರಿಯಲ್ಲೇ ಬೆಳೆಯುತ್ತಿದ್ದು, ವರ್ಷಕ್ಕೆ ಹತ್ತಾರು ರಾಕೆಟ್‌ಗಳನ್ನು ನಿರ್ಮಿಸುವ ಗುರಿ ಹೊಂದಿದೆ.

> 'ಸ್ಪೇಸ್ ಕ್ಯಾಬ್' ಸೇವೆ: ದೊಡ್ಡ ರಾಕೆಟ್‌ಗಳಿಗಾಗಿ ತಿಂಗಳುಗಟ್ಟಲೆ ಕಾಯುವ ಬದಲು, ಸಣ್ಣ ಕಂಪನಿಗಳು ಮತ್ತು ಶೈಕ್ಷಣಿಕ ಸಂಸ್ಥೆಗಳಿಗೆ ಕೇವಲ ಕೆಲವು ವಾರಗಳಲ್ಲಿ ಉಪಗ್ರಹ ಉಡಾವಣೆ ಮಾಡುವ "Dedicated Launch" ಸೌಲಭ್ಯವನ್ನು ಇದು ನೀಡುತ್ತದೆ. ಇದನ್ನು ಬಾಹ್ಯಾಕಾಶದ 'ಟ್ಯಾಕ್ಸಿ' ಅಥವಾ 'ಕ್ಯಾಬ್' ಸೇವೆ ಎಂದು ಕರೆಯಬಹುದು.

ಐಸಿಸಿ ಟಿ20 ವಿಶ್ವಕಪ್ 2026: 'ಟೀಮ್ ಆಫ್ ದಿ ಟೂರ್ನಾಂಟ' ಪ್ರಕಟ - ಸಂಜು, ಬೂಮ್ರಾ ಸೇರಿ ನಾಲ್ವರು ಭಾರತೀಯರಿಗೆ ಸ್ಥಾನ!



> ನವದೆಹಲಿ: ಟಿ20 ಕ್ರಿಕೆಟ್ ಲೋಕದ ಹಬ್ಬ, 2026ರ ಐಸಿಸಿ ಪುರುಷರ ಟಿ20 ವಿಶ್ವಕಪ್‌ನಲ್ಲಿ ಅಮೋಘ ಪ್ರದರ್ಶನ ನೀಡಿ ದಾಖಲೆಯ ಮೂರನೇ ಬಾರಿಗೆ ಚಾಂಪಿಯನ್ ಪಟ್ಟಕ್ಕೇರಿದ ಭಾರತ ತಂಡದ ಸಾಧನೆಯ ಬೆನ್ನಲ್ಲೇ, ಐಸಿಸಿ ಈ ಟೂರ್ನಿಯ 'ಶ್ರೇಷ್ಠ ತಂಡವನ್ನು (Team of the Tournament) ಪ್ರಕಟಿಸಿದೆ. ಈ ಗೌರವಾನ್ವಿತ ಪಟ್ಟಿಯಲ್ಲಿ ಭಾರತದ ನಾಲ್ವರು ಪ್ರಮುಖ ಆಟಗಾರರು ಸ್ಥಾನ ಪಡೆದಿದ್ದು, ಮಲಯಾಳಿ ಕುವರ ಸಂಜು ಸ್ಯಾಮ್ಸ್ ಮತ್ತು ವೇಗಿ ಜಸ್‌ಪೀತ್ ಬೂಮ್ರಾ ಮಿಂಚಿದ್ದಾರೆ.

> ಭಾರತೀಯ ಆಟಗಾರರ ಅಬ್ಬರ: ಈ ಬಾರಿ ಭಾರತ ಪುಶ್ಪಿ ಗೆಲ್ಪುವಲ್ಲಿ ಪ್ರಮುಖ ಪಾತ್ರ ವಹಿಸಿದ ನಾಲ್ವರು ಆಟಗಾರರು ಐಸಿಸಿ ತಂಡದಲ್ಲಿ ಗುರುತಿಸಿಕೊಂಡಿದ್ದಾರೆ:

1.ಸಂಜು ಸ್ಯಾಮ್ಸ್ (ವಿಕೆಟ್ ಕೀಪರ್): ಈ ಟೂರ್ನಿಯ 'ಸರಣಿ ಶ್ರೇಷ್ಠ' (Player of the Tournament) ಪುಶ್ಪಿ ಪಡೆದ ಸಂಜು, ಕೇವಲ 5 ಇನ್ನಿಂಗ್ಸ್‌ಗಳಿಂದ 321 ರನ್ ಸಿಡಿಸಿದ್ದಾರೆ. ಫೈನಲ್ ಪಂದ್ಯದಲ್ಲಿ ನ್ಯೂಜಿಲ್ಯಾಂಡ್ ವಿರುದ್ಧ ಅವರು ಬಾರಿಸಿದ 89 ರನ್ ಟಿ20 ವಿಶ್ವಕಪ್ ಫೈನಲ್ ಇತಿಹಾಸದಲ್ಲೇ ವೈಯಕ್ತಿಕ ಗರಿಷ್ಠ ಸ್ಕೋರ್ ಆಗಿದೆ.

2.ಇಶಾನ್ ಕಿಶನ್: ಟೂರ್ನಿಯುದ್ದಕ್ಕೂ 193.29 ರ ಅಮೋಘ ಸ್ಟ್ರೈಕ್ ರೇಟ್‌ನಲ್ಲಿ ಬ್ಯಾಟ್ ಬೀಸಿದ ಕಿಶನ್, ಒಟ್ಟು 317 ರನ್ ಗಳಿಸಿದ್ದಾರೆ. ಪಾಕಿಸ್ತಾನ ವಿರುದ್ಧದ 77 ರನ್‌ಗಳ ಸ್ಕೋಟಕ ಇನ್ನಿಂಗ್ಸ್ ಇವರ ಬ್ಯಾಟಿಂಗ್ ತಾಕತ್ತಿಗೆ ಸಾಕ್ಷಿಯಾಯಿತು.

3.ಹಾರ್ದಿಕ್ ಪಾಂಡ್ಯ: ಆಲ್‌ರೌಂಡರ್ ಕೋಟಾದಲ್ಲಿ ಸ್ಥಾನ ಪಡೆದ ಹಾರ್ದಿಕ್, ಬ್ಯಾಟಿಂಗ್‌ನಲ್ಲಿ ಎರಡು ಅರ್ಧಶತಕ ಹಾಗೂ ಬೌಲಿಂಗ್‌ನಲ್ಲಿ ಮಹತ್ವದ 9 ವಿಕೆಟ್ ಪಡೆದು ತಂಡಕ್ಕೆ ಸಮತೋಲನ ನೀಡಿದರು.

4.ಜಸ್‌ಪೀತ್ ಬೂಮ್ರಾ: ಫೈನಲ್ ಪಂದ್ಯದ ಶ್ರೇಷ್ಠ ಆಟಗಾರ ಪುಶ್ಪಿ ಗೆದ್ದು ಬೂಮ್ರಾ, ಟೂರ್ನಿಯಲ್ಲಿ ಜಂಟಿ ಅತಿ ಹೆಚ್ಚು ವಿಕೆಟ್ (14 ವಿಕೆಟ್) ಪಡೆದ ಬೌಲರ್ ಎನಿಸಿಕೊಂಡಿದ್ದಾರೆ. ಅವರ ಎಕಾನಮಿ ದರ ಕೇವಲ 6.21 ಆಗಿರುವುದು ವಿಶೇಷ.

> ನಾಯಕತ್ವ: ಅಚ್ಚರಿಯೆಂದರೆ, ತಂಡದ ನಾಯಕತ್ವವನ್ನು ದಕ್ಷಿಣ ಆಫ್ರಿಕಾದ ಏಡನ್ ಮರ್ಕರಂ ಅವರಿಗೆ ನೀಡಲಾಗಿದೆ. ಪಾಕಿಸ್ತಾನದ ಸಾಹೀಬ್‌ಝಾದಾ ಫರ್ಹಾನ್ ಅವರು ಈ ಟೂರ್ನಿಯಲ್ಲಿ ಅತಿ ಹೆಚ್ಚು ರನ್ (383) ಗಳಿಸಿದ ಬ್ಯಾಟರ್ ಆಗಿ ಹೊರಹೊಮ್ಮಿದ್ದಾರೆ.

> ಐಸಿಸಿ ಟಿ20 ವಿಶ್ವಕಪ್ 2026ರ ಶ್ರೇಷ್ಠ ತಂಡ:

- 1.ಸಾಹೀಬ್‌ಝಾದಾ ಫರ್ಹಾನ್ (ಪಾಕಿಸ್ತಾನ)
- 2.ಸಂಜು ಸ್ಯಾಮ್ಸ್ (ವಿಕೆಟ್ ಕೀಪರ್, ಭಾರತ)
- 3.ಇಶಾನ್ ಕಿಶನ್ (ಭಾರತ)
- 4.ಏಡನ್ ಮರ್ಕರಂ (ನಾಯಕ, ದಕ್ಷಿಣ ಆಫ್ರಿಕಾ)
- 5.ಹಾರ್ದಿಕ್ ಪಾಂಡ್ಯ (ಭಾರತ)
- 6.ವಿಲ್ ಜ್ಯಾಕ್ಸ್ (ಇಂಗ್ಲೆಂಡ್)
- 7.ಜೇಸನ್ ಹೋಲ್ಡರ್ (ವೆಸ್ಟ್ ಇಂಡೀಸ್)
- 8.ಜಸ್‌ಪೀತ್ ಬೂಮ್ರಾ (ಭಾರತ)
- 9.ಲುಂಗಿ ಎನ್‌ಗಡಿ (ದಕ್ಷಿಣ ಆಫ್ರಿಕಾ)
- 10.ಆದಿಲ್ ರಶೀದ್ (ಇಂಗ್ಲೆಂಡ್)
- 11.ಬ್ರೆಸಿಂಗ್ ಮುರ್ಮುರಬಾನಿ (ಜಿಂಬಾಬ್ವೆ)
- 12.ಶಾಡ್ಲೆ ವ್ಯಾನ್ ಶಾಲ್ವಿಕ್ (12ನೇ ಆಟಗಾರ, ಯುಎಸ್‌ಎ)

ಅಮೆರಿಕ-ಭಾರತ ಬಾಂಧವ್ಯ: ಚೆನ್ನೈನ ನೂತನ ಯುಎಸ್ ಕಾನ್ಸುಲ್ ಜನರಲ್ ಆಗಿ ಮರಿಯಾನಾ ಎಲ್. ನೈಸ್ಸುಲರ್ ನೇಮಕ



> ಚೆನ್ನೈ: ದಕ್ಷಿಣ ಭಾರತದ ರಾಜ್ಯಗಳನ್ನೊಳಗೊಂಡ ಚೆನ್ನೈನಲ್ಲಿರುವ ಅಮೆರಿಕ ಕಾನ್ಸುಲೇಟ್ ಕಚೇರಿಯ ನೂತನ ಕಾನ್ಸುಲ್ ಜನರಲ್ ಆಗಿ ಮರಿಯಾನಾ ಎಲ್. ನೈಸ್ಸುಲರ್ (Mariana L. Neisuler) ಅವರು ಅಧಿಕಾರ ವಹಿಸಿಕೊಂಡಿದ್ದಾರೆ. ಈ ನೇಮಕಾತಿಯು ಭಾರತ ಮತ್ತು ಅಮೆರಿಕ ನಡುವಿನ ರಾಜತಾಂತ್ರಿಕ ಸಂಬಂಧಗಳಲ್ಲಿ ಪ್ರಮುಖ ಮೈಲಿಗಲ್ಲಾಗಿದೆ.

> ಅಧಿಕಾರ ಸ್ವೀಕರಿಸಿದ ನಂತರ ಮಾತನಾಡಿದ ಮರಿಯಾನಾ ಅವರು, "ದಕ್ಷಿಣ ಭಾರತದಲ್ಲಿ ಅಮೆರಿಕಾವನ್ನು ಪ್ರತಿನಿಧಿಸುತ್ತಿರುವುದು ನನಗೆ ಸಂದ ಗೌರವ. ಅಧ್ಯಕ್ಷ ಡೊನಾಲ್ಡ್ ಟ್ರಂಪ್, ವಿದೇಶಾಂಗ ಕಾರ್ಯದರ್ಶಿ ಮಾರ್ಕೊ ರುಬಿಯೊ ಮತ್ತು ಭಾರತದಲ್ಲಿನ ಅಮೆರಿಕ ರಾಯಭಾರಿ ಸರ್ಗಿಯೊ ಗೋರ್ ಅವರ ನಾಯಕತ್ವದಲ್ಲಿ ಉಭಯ ದೇಶಗಳ ನಡುವಿನ ವ್ಯಾಪಾರ, ಹೂಡಿಕೆ ಮತ್ತು ಸಾಂಸ್ಕೃತಿಕ ಸಂಬಂಧಗಳನ್ನು ಬಲಪಡಿಸಲು ಶ್ರಮಿಸುತ್ತೇನೆ," ಎಂದು ತಿಳಿಸಿದರು.

> ಚೆನ್ನೈ ಕಾನ್ಸುಲೇಟ್ ವ್ಯಾಪ್ತಿ: ಚೆನ್ನೈನಲ್ಲಿರುವ ಅಮೆರಿಕ ಕಾನ್ಸುಲೇಟ್ ಕಚೇರಿಯು ಕರ್ನಾಟಕ, ತಮಿಳುನಾಡು, ಕೇರಳ ರಾಜ್ಯಗಳು ಹಾಗೂ ಪುದುಚೇರಿ, ಅಂಡಮಾನ್ ಮತ್ತು ನಿಕೋಬಾರ್ ಮತ್ತು ಲಕ್ಷದ್ವೀಪ ಕೇಂದ್ರಾಡಳಿತ ಪ್ರದೇಶಗಳನ್ನೊಳಗೊಂಡ ವಿಶಾಲ ಭೌಗೋಳಿಕ ವ್ಯಾಪ್ತಿಯನ್ನು ಹೊಂದಿದೆ.

> ಮರಿಯಾನಾ ಎಲ್. ನೈಸ್ಸುಲರ್: ಮರಿಯಾನಾ ಅವರು ಹಿರಿಯ ರಾಜತಾಂತ್ರಿಕ ಅಧಿಕಾರಿಯಾಗಿದ್ದು, ಈ ಹಿಂದೆ ವಿಶ್ವದ ವಿವಿಧ ದೇಶಗಳಲ್ಲಿ ಕಾರ್ಯನಿರ್ವಹಿಸಿದ ಅನುಭವ ಹೊಂದಿದ್ದಾರೆ:

- ಜೆರುಸಲೇಂ, ಅಮ್ಮಾನ್ ಮತ್ತು ತಾಸ್ಕೆಂಟ್: ಈ ನಗರಗಳಲ್ಲಿ ಪ್ರಮುಖ ಹುದ್ದೆಗಳನ್ನು ನಿರ್ವಹಿಸಿದ್ದಾರೆ.
- ದಕ್ಷಿಣ ಏಷ್ಯಾ ವ್ಯವಹಾರಗಳು: ರಾಜಕೀಯ ಮತ್ತು ಮಿಲಿಟರಿ ವ್ಯವಹಾರಗಳ ಬ್ಯೂರೋದಲ್ಲಿ ದಕ್ಷಿಣ ಏಷ್ಯಾದ ವಿಷಯಗಳ ಕುರಿತು ಕೆಲಸ ಮಾಡಿದ್ದಾರೆ.
- ಅಂತರಾಷ್ಟ್ರೀಯ ಅನುಭವ: ದುಬೈ, ಸ್ಕೊಪ್ಜೆ (Skopje) ಮತ್ತು ಮಾಸ್ಕೋದಲ್ಲಿಯೂ ಸೇವೆ ಸಲ್ಲಿಸಿದ ಅನುಭವ ಇವರಿಗಿದೆ.

ಕರ್ನಾಟಕದಲ್ಲಿ 'ಅಡ್ವಾನ್ಸ್ಡ್ ಅಟೆಂಡೆನ್ಸ್ ಸಿಸ್ಟಮ್' ಜಾರಿ



> ಕರ್ನಾಟಕ ಸರ್ಕಾರವು ಆಡಳಿತದಲ್ಲಿ ಪಾರದರ್ಶಕತೆ ತರಲು ಮತ್ತು ನಕಲಿ ಹಾಜರಾತಿಯನ್ನು ತಡೆಗಟ್ಟಲು KAAMS (Karnataka Advanced Attendance Management System) ಅಧಿವಾಕರ್ತವ್ಯ ಎಂಬ ಅತ್ಯಾಧುನಿಕ ಮೊಬೈಲ್ ಅಪ್ಲಿಕೇಶನ್ ಅನ್ನು ಜಾರಿಗೆ ತಂದಿದೆ. ಹಳೆಯ ಬಯೋಮೆಟ್ರಿಕ್ ಯಂತ್ರಗಳ ಬದಲಿಗೆ ಈಗ AI ಆಧಾರಿತ ಈ ಹೊಸ ವ್ಯವಸ್ಥೆಯನ್ನು ರಾಜ್ಯಾದ್ಯಂತ ಹಂತ ಹಂತವಾಗಿ ಕಡ್ಡಾಯಗೊಳಿಸಲಾಗುತ್ತಿದೆ.

> KAAMS ಅಧಿವಾ 'ಕರ್ತವ್ಯ' ಆ್ಯಪ್: ಇದು ಸಿಬ್ಬಂದಿ ಮತ್ತು ಆಡಳಿತ ಸುಧಾರಣೆ ಇಲಾಖೆಯ (DPAR) ಅಡಿಯಲ್ಲಿ ಬರುವ ಇ-

ಆಡಳಿತ ಕೇಂದ್ರ (CeG) ಅಭಿವೃದ್ಧಿಪಡಿಸಿರುವ ಒಂದು ತಂತ್ರಾಂಶವಾಗಿದೆ. ನೌಕರರು ತಮ್ಮ ಕಚೇರಿಯ ಆವರಣದಲ್ಲಿ ನಿಂತು ತಮ್ಮ ಮೊಬೈಲ್ ಮೂಲಕವೇ ಹಾಜರಾತಿ ದಾಖಲಿಸಲು ಇದು ಅವಕಾಶ ನೀಡುತ್ತದೆ.

➤ KAAMS (ಕರ್ತವ್ಯ) ಆಪ್ತನ ಪ್ರಮುಖ ವೈಶಿಷ್ಟ್ಯವೆಂದರೆ ಇದು ಕೃತಕ ಬುದ್ಧಿಮತ್ತೆ (AI) ಆಧಾರಿತ ಮುಖ ಚಹರೆ ಗುರುತಿಸುವಿಕೆ ಮತ್ತು ಜಿಯೋ-ಫೆನ್ಸಿಂಗ್ ತಂತ್ರಜ್ಞಾನವನ್ನು ಬಳಸುತ್ತದೆ. ನೌಕರರು ಕಚೇರಿಯ 100-200 ಮೀಟರ್ ವ್ಯಾಪ್ತಿಯಲ್ಲಿದ್ದಾಗ ಮಾತ್ರ ಸೆಲ್ಫಿ ಮೂಲಕ ಹಾಜರಾತಿ ದಾಖಲಿಸಲು ಸಾಧ್ಯವಿದ್ದು, ಇದು ಆಧಾರ್ ಡೇಟಾಬೇಸ್‌ನೊಂದಿಗೆ ತಾಳೆಯಾಗುತ್ತದೆ. ಈ ವ್ಯವಸ್ಥೆಯು ತಡವಾಗಿ ಬರುವ ಅಥವಾ ಬೇಗ ಹೋಗುವ ನೌಕರರ ಬಗ್ಗೆ ಮೇಲಾಧಿಕಾರಿಗಳಿಗೆ ರಿಯಲ್-ಟೈಮ್ ಅಪ್‌ಡೇಟ್ ನೀಡುತ್ತದೆ. ಪ್ರಮುಖವಾಗಿ, ಶಿಕ್ಷಣ ಮತ್ತು ಆರೋಗ್ಯ ಇಲಾಖೆಗಳಲ್ಲಿ ಈ ಆಪ್ತ ಮೂಲಕ ಹಾಜರಾತಿ ಹಾಕದಿದ್ದರೆ ಮಾಸಿಕ ವೇತನ ತಡೆಹಿಡಿಯುವ ಕಟ್ಟುನಿಟ್ಟಿನ ನಿಯಮವನ್ನು ಜಾರಿಗೆ ತರಲಾಗಿದೆ.

➤ **ಯಾರಿಗಲ್ಲ ಅನ್ವಯ?**

- ಕಾಯಂ ನೌಕರರು: ಕೆಜಿಐಡಿ (KGID) ಸಂಖ್ಯೆ ಹೊಂದಿರುವ ಸುಮಾರು 5 ಲಕ್ಷಕ್ಕೂ ಅಧಿಕ ರಾಜ್ಯ ಸರ್ಕಾರಿ ನೌಕರರು.
- ಗುತ್ತಿಗೆ ಸಿಬ್ಬಂದಿ: ಇಲಾಖೆ ನೀಡಿರುವ 'ನೌಕರರ ಐಡಿ' (Employee ID) ಬಳಸಿ ಇವರು ನೋಂದಾಯಿಸಿಕೊಳ್ಳಬಹುದು.
- ವ್ಯಾಪ್ತಿ: 90,000ಕ್ಕೂ ಅಧಿಕ ಸರ್ಕಾರಿ ಕಚೇರಿಗಳು, ಸಚಿವಾಲಯಗಳು, ನಿಗಮಗಳು ಮತ್ತು ಜಿಲ್ಲಾ/ತಾಲ್ಲೂಕು ಮಟ್ಟದ ಇಲಾಖೆಗಳು.

➤ ನೋಂದಣಿ ಮತ್ತು ಹಾಜರಾತಿ ಪ್ರಕ್ರಿಯೆ:
ನೋಂದಣಿ: ಗೂಗಲ್ ಪ್ಲೇ ಸ್ಟೋರ್‌ನಿಂದ KAAMS ಆಪ್ತ ಡೌನ್‌ಲೋಡ್ ಮಾಡಿ, ಆಧಾರ್ ಸಂಖ್ಯೆ ಮತ್ತು ಮೊಬೈಲ್ ಒಟಿಪಿ ಮೂಲಕ ಮೊದಲ ಬಾರಿ ನೋಂದಾಯಿಸಿಕೊಳ್ಳಬೇಕು.
ದೃಢೀಕರಣ: ಲಾಗಿನ್ ಆದ ನಂತರ 'Mark My Attendance' ಆಯ್ಕೆ ಮಾಡಿ ಶಿಫ್ಟ್ ವಿವರಗಳನ್ನು ನೀಡಿ ಸೆಲ್ಫಿ ಕ್ಲಿಕ್ ಮಾಡಬೇಕು.
ವರದಿ: ನೌಕರರು ತಾವು ಹಾಕಿರುವ ಹಾಜರಾತಿಯ ವಿವರಗಳನ್ನು 'View Report' ವಿಭಾಗದಲ್ಲಿ ವೀಕ್ಷಿಸಬಹುದು.

ಉತ್ತರ ಪ್ರದೇಶದ 'ಪ್ರಾಜೆಕ್ಟ್ ಗಂಗಾ': 20 ಲಕ್ಷ ಗ್ರಾಮೀಣ ಮನೆಗಳಿಗೆ ಹೈ-ಸ್ಪೀಡ್ ಇಂಟರ್ನೆಟ್ ಭಾಗ್ಯ!



➤ ಲಕ್ಷ್ಯ: ಗ್ರಾಮೀಣ ಪ್ರದೇಶಗಳಲ್ಲಿ ಡಿಜಿಟಲ್ ಕ್ರಾಂತಿ ಮಾಡುವ ನಿಟ್ಟಿನಲ್ಲಿ ಉತ್ತರ ಪ್ರದೇಶ ಸರ್ಕಾರವು ಮಹತ್ವಾಕಾಂಕ್ಷಿಯ 'ಪ್ರಾಜೆಕ್ಟ್ ಗಂಗಾ' (Project GANGA) ಯೋಜನೆಗೆ ಚಾಲನೆ ನೀಡಿದೆ. ಈ ಯೋಜನೆಯ ಮೂಲಕ ರಾಜ್ಯದ ಲಕ್ಷಾಂತರ ಮನೆಗಳಿಗೆ ಅತಿ ವೇಗದ ಇಂಟರ್ನೆಟ್ ತಲುಪಿಸುವುದು ಮತ್ತು ಉದ್ಯೋಗಾವಕಾಶಗಳನ್ನು ಸೃಷ್ಟಿಸುವುದು ಸರ್ಕಾರದ ಮುಖ್ಯ ಉದ್ದೇಶವಾಗಿದೆ.

➤ ಪ್ರಾಜೆಕ್ಟ್ ಗಂಗಾ: ಉತ್ತರ ಪ್ರದೇಶದ ಗ್ರಾಮೀಣ ಮತ್ತು ಅರೆ-ನಗರ ಪ್ರದೇಶಗಳಲ್ಲಿ ಡಿಜಿಟಲ್ ಸಂಪರ್ಕವನ್ನು ವಿಸ್ತರಿಸಲು ರೂಪಿಸಲಾದ ಬೃಹತ್ ಯೋಜನೆಯೇ 'ಪ್ರಾಜೆಕ್ಟ್ ಗಂಗಾ'. ಈ ಯೋಜನೆಯಡಿ ಮುಂದಿನ 2 ರಿಂದ 3 ವರ್ಷಗಳಲ್ಲಿ ಸುಮಾರು 20 ಲಕ್ಷ ಗ್ರಾಮೀಣ ಕುಟುಂಬಗಳಿಗೆ ಹೈ-ಸ್ಪೀಡ್ ಬ್ರಾಡ್‌ಬ್ಯಾಂಡ್ ಸಂಪರ್ಕವನ್ನು ಕಲ್ಪಿಸುವ ಗುರಿ ಹೊಂದಲಾಗಿದೆ. ಇತ್ತೀಚೆಗೆ ಉತ್ತರ ಪ್ರದೇಶದ ರಾಜ್ಯ ಪರಿವರ್ತನಾ ಆಯೋಗ (STC) ಮತ್ತು ಹಿಂದೂಜಾ ಸಮೂಹದ ಅಂಗಸಂಸ್ಥೆಯಾದ ಒನ್ ಒಟಿಪಿ

ಎಂಟರ್‌ಟೈನ್‌ಮೆಂಟ್ ಲಿಮಿಟೆಡ್ (OIL) ನಡುವೆ ಈ ಸಂಬಂಧ ಒಪ್ಪಂದ (MoU) ಸಹಿ ಮಾಡಲ್ಪಟ್ಟಿದೆ.

➤ ಡಿಜಿಟಲ್ ಉದ್ಯಮಿಗಳ ಸೃಷ್ಟಿ: ನ್ಯಾಯ ಪಂಚಾಯತ್ ಮಟ್ಟದಲ್ಲಿ ಸುಮಾರು 8,000 ರಿಂದ 10,000 ಸ್ಥಳೀಯ ಯುವಕರನ್ನು ಡಿಜಿಟಲ್ ಸೇವಾ ಪ್ರೂರೈಕೆದಾರರನ್ನಾಗಿ (DSPs) ಅಭಿವೃದ್ಧಿಪಡಿಸಲಾಗುವುದು. ಇವರು ಹಳ್ಳಿಗಳಲ್ಲಿ ಇಂಟರ್ನೆಟ್ ಸೇವೆಗಳನ್ನು ನೀಡುವ ಉದ್ಯಮಿಗಳಾಗಿ ಕಾರ್ಯನಿರ್ವಹಿಸಲಿದ್ದಾರೆ. ಈ ಯೋಜನೆಯ ಮೂಲಕ ರಾಜ್ಯದಲ್ಲಿ ನೇರವಾಗಿ ಮತ್ತು ಪರೋಕ್ಷವಾಗಿ ಸುಮಾರು 1 ಲಕ್ಷಕ್ಕೂ ಹೆಚ್ಚು ಉದ್ಯೋಗಗಳು ಸೃಷ್ಟಿಯಾಗಲಿವೆ ಎಂದು ಅಂದಾಜಿಸಲಾಗಿದೆ.

➤ ಹಿಂದೂಜಾ ಗ್ರೂಪ್ ಸಹಭಾಗಿತ್ವ: ಯೋಜನೆಯ ಅನುಷ್ಠಾನಕ್ಕಾಗಿ ಸರ್ಕಾರವು ಖಾಸಗಿ ವಲಯದ ಪ್ರಮುಖ ಸಂಸ್ಥೆಯಾದ ಹಿಂದೂಜಾ ಗ್ರೂಪ್ ಜೊತೆ ಕೈಜೋಡಿಸಿದೆ.

➤ ಗ್ರಾಮೀಣ ಆರ್ಥಿಕತೆಗೆ ಬಲ: ಹಳ್ಳಿಗಳಲ್ಲಿ ಇಂಟರ್ನೆಟ್ ಲಭ್ಯವಾಗುವುದರಿಂದ ಆನ್‌ಲೈನ್ ಶಿಕ್ಷಣ, ಟೆಲಿ-ಮೆಡಿಸಿನ್, ಇ-ಕಾಮರ್ಸ್ ಮತ್ತು ಸರ್ಕಾರಿ ಸೇವೆಗಳು ಜನ ಸಾಮಾನ್ಯರ ಮನೆ ಬಾಗಿಲಿಗೆ ತಲುಪಲಿವೆ.

T20 ವಿಶ್ವಕಪ್ 2026: ಚಾಂಪಿಯನ್ ಇಂಡಿಯಾಗೆ ₹131 ಕೋಟಿ ನಗದು ಬಹುಮಾನ ಘೋಷಿಸಿದ ಬಿಸಿಸಿಐ (BCCI)



➤ ಬೆಂಗಳೂರು: ಅಹಮದಾಬಾದ್‌ನ ನರೇಂದ್ರ ಮೋದಿ ಕ್ರೀಡಾಂಗಣದಲ್ಲಿ ನಡೆದ ಜಿದ್ದಾಜಿದ್ದಿನ ಫೈನಲ್ ಪಂದ್ಯದಲ್ಲಿ ನ್ಯೂಜಿಲೆಂಡ್ ತಂಡವನ್ನು ಸೋಲಿಸಿ ಸತತ ಎರಡನೇ ಬಾರಿಗೆ ಟಿ20 ವಿಶ್ವಕಪ್ ಮುಕ್ತವನ್ನು ಮುಡಿಗೇರಿಸಿಕೊಂಡ ಭಾರತೀಯ ಕ್ರಿಕೆಟ್ ತಂಡಕ್ಕೆ ಬಿಸಿಸಿಐ (BCCI) ಬರೋಬ್ಬರಿ ₹131 ಕೋಟಿ ನಗದು ಬಹುಮಾನವನ್ನು ಘೋಷಿಸಿದೆ. ಈ ಐತಿಹಾಸಿಕ ಗೆಲುವಿನೊಂದಿಗೆ ಭಾರತವು ಟಿ20 ವಿಶ್ವಕಪ್ ಇತಿಹಾಸದಲ್ಲಿ ತನ್ನ ಪ್ರಶಸ್ತಿಯನ್ನು ಯಶಸ್ವಿಯಾಗಿ ಉಳಿಸಿಕೊಂಡ (Defending Champions) ಮೊದಲ ತಂಡ ಎಂಬ ಹೆಗ್ಗಳಿಕೆಗೆ ಪಾತ್ರವಾಗಿದೆ.

➤ **ಬಹುಮಾನದ ಹಣದ ಹಂಚಿಕೆ ವಿವರ:** ಬಿಸಿಸಿಐ ಕಾರ್ಯದರ್ಶಿ ದೇವಜಿತ್ ಸೈಕಿಯಾ ಅವರು ಘೋಷಿಸಿರುವಂತೆ, ಒಟ್ಟು ₹131 ಕೋಟಿ ಮೊತ್ತವನ್ನು ಈ ಕೆಳಗಿನಂತೆ ಹಂಚಿಕೆ ಮಾಡಲಾಗುವುದು:

- ಆಟಗಾರರು: ತಂಡದ 15 ಸದಸ್ಯರಿಗೆ ತಲಾ ₹6 ಕೋಟಿ.
- ಉಳಿದ ಮೊತ್ತ (₹41 ಕೋಟಿ): ಮುಖ್ಯ ತರಬೇತುದಾರರು, ಸಹಾಯಕ ಸಿಬ್ಬಂದಿ (Support Staff) ಮತ್ತು ಆಯ್ಕೆಗಾರರಿಗೆ ವಿತರಿಸಲಾಗುವುದು.

➤ **2024 ಕ್ವಿಂತ್ ಹೆಚ್ಚಿನ ಬಹುಮಾನ:** ಕಳೆದ 2024ರ ಟಿ20 ವಿಶ್ವಕಪ್ ಗೆಲುವಿನ ಸಂದರ್ಭದಲ್ಲಿ ರೋಹಿತ್ ಶರ್ಮಾ ನೇತೃತ್ವದ ತಂಡಕ್ಕೆ ಬಿಸಿಸಿಐ ₹125 ಕೋಟಿ ನೀಡಿತ್ತು. ಈ ಬಾರಿ ಆ ಮೊತ್ತವನ್ನು ₹6 ಕೋಟಿ ಹೆಚ್ಚಿಸುವ ಮೂಲಕ ಒಟ್ಟು ₹131 ಕೋಟಿಗೆ ಏರಿಸಲಾಗಿದೆ. ಇದು ಐಪಿಎಲ್ (IPL) ವಿಜೇತ ತಂಡಕ್ಕೆ ನೀಡಲಾಗುವ ₹20 ಕೋಟಿ ಬಹುಮಾನಕ್ಕಿಂತ ಆರು ಪಟ್ಟು ಹೆಚ್ಚು ಎಂಬುದು ಗಮನಾರ್ಹ.

➤ **ಐಸಿಸಿ (ICC):** ಬಿಸಿಸಿಐ ಹೊರತಾಗಿ, ಅಂತರಾಷ್ಟ್ರೀಯ ಕ್ರಿಕೆಟ್ ಮಂಡಳಿ (ICC) ಸಹ ವಿಜೇತ ತಂಡಗಳಿಗೆ ಬಹುಮಾನ ಘೋಷಿಸಿದೆ: ಭಾರತ (ವಿಜೇತರು): 2.34 ಮಿಲಿಯನ್ ಡಾಲರ್ (ಸುಮಾರು ₹21.5 ಕೋಟಿ).

ನ್ಯೂಜಿಲೆಂಡ್ (ರನ್ನರ್ ಅಪ್): 1.17 ಮಿಲಿಯನ್ ಡಾಲರ್ (ಸುಮಾರು ₹10.75 ಕೋಟಿ).

ಬಿಸಿಸಿಬಿ ನೀಡುತ್ತಿರುವ ಬಹುಮಾನವು ಐಸಿಸಿ ನೀಡಿದ ಮೊತ್ತಕ್ಕಿಂತ ಸುಮಾರು ಆರು ಪಟ್ಟು ಹೆಚ್ಚಾಗಿದೆ, ಇದು ಭಾರತೀಯ ಕ್ರಿಕೆಟ್ ಮಂಡಳಿಯ ಆರ್ಥಿಕ ಬಲವನ್ನು ಎತ್ತಿ ತೋರಿಸುತ್ತದೆ.

ಅಂತರರಾಷ್ಟ್ರೀಯ ಮಲೇರಿಯಾ ಸಮ್ಮೇಳನ (IMC) 2026: ನವದೆಹಲಿಯಲ್ಲಿ ಯಶಸ್ವಿ ಮುಕ್ತಾಯ



➤ ಭಾರತವು 2030ರ ವೇಳೆಗೆ ಮಲೇರಿಯಾ ಮುಕ್ತವಾಗುವ ಮಹತ್ವಾಕಾಂಕ್ಷೆಯ ಗುರಿಯನ್ನು ಹೊಂದಿದ್ದು, ಈ ದಿಸೆಯಲ್ಲಿ ಮಹತ್ವದ ಹೆಜ್ಜೆಯಾಗಿ ನವದೆಹಲಿಯಲ್ಲಿ ಮಾರ್ಚ್ 7 ರಿಂದ 9, 2026ರವರೆಗೆ ನಡೆದ ಮೂರು ದಿನಗಳ ಅಂತರರಾಷ್ಟ್ರೀಯ ಮಲೇರಿಯಾ ಸಮ್ಮೇಳನ (IMC) 2026 ಯಶಸ್ವಿಯಾಗಿ ಮುಕ್ತಾಯಗೊಂಡಿದೆ. ಭಾರತೀಯ ವೈದ್ಯಕೀಯ ಸಂಶೋಧನಾ ಮಂಡಳಿ (ICMR) ಅಡಿಯ ರಾಷ್ಟ್ರೀಯ ಮಲೇರಿಯಾ ಸಂಶೋಧನಾ ಸಂಸ್ಥೆ (NIMR) ಆಯೋಜಿಸಿದೆ. ಜಾಗತಿಕ ತಜ್ಞರನ್ನು ಒಂದೆಡೆ ಸೇರಿಸಿ ಮಲೇರಿಯಾ ನಿರ್ಮೂಲನೆಗೆ ಹೊಸ ಆವಿಷ್ಕಾರ ಮತ್ತು ತಂತ್ರಜ್ಞಾನಗಳ ಬಳಕೆಯ ಕುರಿತು ಚರ್ಚಿಸಿತು.

ಧ್ಯೇಯವಾಕ್ಯ (Theme): "Discovery, Development and Delivery: Driving Malaria Elimination and Beyond" (ಶೋಧನೆ, ಅಭಿವೃದ್ಧಿ ಮತ್ತು ವಿತರಣೆ: ಮಲೇರಿಯಾ ನಿರ್ಮೂಲನೆ ಮತ್ತು ಅಚ್ಚಗೆ).

➤ ಸಮ್ಮೇಳನದ ಪ್ರಮುಖ ಚರ್ಚಾ ವಿಷಯಗಳು: ಈ ಸಮ್ಮೇಳನವು ಪ್ರಮುಖವಾಗಿ ಮೂರು ಹಂತಗಳ ಮೇಲೆ ಕೇಂದ್ರೀಕೃತವಾಗಿತ್ತು:

- ಶೋಧನೆ (Discovery): ಮಲೇರಿಯಾ ಪರಾವಲಂಬಿ ಜೀವಿಗಳ ಜೀವಶಾಸ್ತ್ರ, ಪ್ರಸರಣದ ಡೈನಾಮಿಕ್ಸ್ ಮತ್ತು ಔಷಧ ನಿರೋಧಕ ಶಕ್ತಿಯನ್ನು (Drug Resistance) ಎದುರಿಸುವ ಕುರಿತು ಚರ್ಚಿಸಲಾಯಿತು.

- ಅಭಿವೃದ್ಧಿ (Development): ಮಲೇರಿಯಾ ಪತ್ತೆಹಚ್ಚುವ ಹೊಸ ರೋಗನಿರ್ಣಯ ವಿಧಾನಗಳು (Diagnostics), ನಿಗಾ ತಂತ್ರಜ್ಞಾನಗಳು (Surveillance Tools) ಮತ್ತು ಲಸಿಕೆ ಸಂಶೋಧನೆಯಲ್ಲಿನ ಪ್ರಗತಿಯನ್ನು ಪ್ರದರ್ಶಿಸಲಾಯಿತು.

- ವಿತರಣೆ (Delivery): ವೈಜ್ಞಾನಿಕ ಸಂಶೋಧನೆಗಳನ್ನು ಸಾಮಾನ್ಯ ಜನರಿಗೆ ತಲುಪಿಸುವ ಮತ್ತು ಸಮುದಾಯ ಆಧಾರಿತ ಕಾರ್ಯಕ್ರಮಗಳ ಮೂಲಕ ಮಲೇರಿಯಾ ನಿಯಂತ್ರಣವನ್ನು ಬಲಪಡಿಸುವ ಬಗ್ಗೆ ಒತ್ತು ನೀಡಲಾಯಿತು.

➤ ಮಲೇರಿಯಾ ರೋಗವು ಪ್ಲಾಸ್ಮೋಡಿಯಂ (Plasmodium) ಎಂಬ ಪರಾವಲಂಬಿ ಜೀವಿಯಿಂದ ಉಂಟಾಗುತ್ತದೆ ಮತ್ತು ಇದು ಸೋಂಕಿತ ಹೆಣ್ಣು ಅನಾಫಿಲಿಸ್ (Anopheles) ಸೊಳ್ಳೆಯ ಕಡಿತದ ಮೂಲಕ ಮಾನವರಿಗೆ ಹರಡುತ್ತದೆ.

ಬಿದ್ದು ಗೆದ್ದವರು - ಸೋತಾಗ ಪುಟ ತಿರುವಿ
- ಅಶೋಕ ಎಂ. ಮಿರ್ಜಿ **10% OFF**

- ಪ್ರಸ್ತುತ ಸಹಾಯಕ ಆಯುಕ್ತರಾಗಿ(GST) ಕಾರ್ಯ ನಿರ್ವಹಿಸುತ್ತಿರುವ ಅಶೋಕ್ ಎಂ ಮಿರ್ಜಿ ಇವರು ವಿದ್ಯಾರ್ಥಿಗಳು, ಸ್ಪರ್ಧಾತ್ಮಕ ಪರೀಕ್ಷಾ ಅಭ್ಯರ್ಥಿಗಳು, ಉದ್ಯೋಗ ಹುಡುಕುವವರು ಹಾಗೂ ತಮ್ಮ ಜೀವನದಲ್ಲಿ ಸೋಲನ್ನು ಎದುರಿಸುತ್ತಿರುವ ಪ್ರತಿಯೊಬ್ಬರಿಗೂ ಪ್ರೇರಣೆ ನೀಡುವ ಸಲುವಾಗಿ ಸ್ಪೂರ್ತಿದಾಯಕ ಕಥೆಗಳನ್ನು ಬರೆದಿದ್ದಾರೆ.
- ಸೋಲು ಅನುಭವಿಸಿದ ನಂತರವೂ ಹೇಗೆ ಒಬ್ಬ ವ್ಯಕ್ತಿ ಮತ್ತೆ ಚೇತರಿಸಿ, ಯಶಸ್ವಿನತ್ತ ಸಾಗಬಹುದು ಎಂಬುದು ಜೊತೆಗೆ ಸೋಲನ್ನು ಜೀವನದ ಅಂತ್ಯವೆಂದು ಪರಿಗಣಿಸುವವರಿಗಾಗಿ ನಂಬಿಕೆಯ ಕಿರಣವನ್ನು ನೀಡುತ್ತದೆ. ಓದುಗರಿಗೆ ಪ್ರೇರಣೆ, ಸ್ಪೂರ್ತಿ ಮತ್ತು ದೃಢತೆ ನೀಡುವಂತಹ ಶಕ್ತಿಶಾಲಿ ಕೃತಿ.

ಪುಸ್ತಕ ಖರೀದಿಸಲು ಭೇಟಿ ನೀಡಿ: www.kpscvaani.com/books

11 March 2026

ಮಾರ್ಚ್-11: ಧೂಮಪಾನ ನಿಷೇಧ ದಿನ



➤ ಪ್ರತಿ ವರ್ಷ ಮಾರ್ಚ್ ತಿಂಗಳ ಎರಡನೇ ಬುಧವಾರದಂದು 'ಧೂಮಪಾನ ನಿಷೇಧ ದಿನ' (No Smoking Day) ವನ್ನು ಆಚರಿಸಲಾಗುತ್ತದೆ. ಈ ವರ್ಷ ಅಂದರೆ 2026 ರಲ್ಲಿ ಮಾರ್ಚ್ 11 ರಂದು ಈ ದಿನವನ್ನು ಆಚರಿಸಲಾಗುತ್ತಿದೆ. ತಂಬಾಕು ಸೇವನೆಯಿಂದ ಆರೋಗ್ಯದ ಮೇಲಾಗುವ ಭೀಕರ ಪರಿಣಾಮಗಳ ಬಗ್ಗೆ ಜಾಗೃತಿ ಮೂಡಿಸುವುದು ಮತ್ತು ಧೂಮಪಾನಿಗಳನ್ನು ಈ ಚಟದಿಂದ ಹೊರತರಲು ಪ್ರೇರೇಪಿಸುವುದು ಈ ದಿನದ ಮುಖ್ಯ ಉದ್ದೇಶವಾಗಿದೆ.

➤ ಈ ವರ್ಷದ ಘೋಷವಾಕ್ಯ: "ಧೂಮಪಾನ ಮುಕ್ತ ಜೀವನವು ಒಂದು ಧೂಮಪಾನ ಮುಕ್ತ ದಿನದಿಂದ ಆರಂಭವಾಗುತ್ತದೆ" (A Smoke-Free Life Starts With A Smoke-Free Day).

➤ ಧೂಮಪಾನದಿಂದಾಗುವ ಆರೋಗ್ಯದ ಅಪಾಯಗಳು: ಧೂಮಪಾನವು ಕೇವಲ ಶ್ವಾಸಕೋಶಕ್ಕೆ ಮಾತ್ರವಲ್ಲ, ದೇಹದ ಪ್ರತಿಯೊಂದು ಅಂಗಕ್ಕೂ ಹಾನಿ ಮಾಡುತ್ತದೆ.

- ಕ್ಯಾನ್ಸರ್ ಅಪಾಯ: ಶ್ವಾಸಕೋಶದ ಕ್ಯಾನ್ಸರ್, ಬಾಯಿ ಮತ್ತು ಗಂಟಲಿನ ಕ್ಯಾನ್ಸರ್ ಬರುವ ಸಾಧ್ಯತೆ ಹೆಚ್ಚು.
- ಹೃದಯ ಸಂಬಂಧಿ ಕಾಯಿಲೆ: ಅಧಿಕ ರಕ್ತದೊತ್ತಡ ಮತ್ತು ಹೃದಯಾಘಾತಕ್ಕೆ ಧೂಮಪಾನ ಪ್ರಮುಖ ಕಾರಣ.
- ಉಸಿರಾಟದ ತೊಂದರೆ: ದೀರ್ಘಕಾಲದ ಬ್ರಾಂಕೈಟಿಸ್ ಮತ್ತು ಅಸ್ತಮಾದಂತಹ ಸಮಸ್ಯೆಗಳು ಕಾಣಿಸಿಕೊಳ್ಳುತ್ತವೆ.

- ಪರೋಕ್ಷ ಧೂಮಪಾನ (Second-hand smoke): ಧೂಮಪಾನ ಮಾಡುವವರ ಸುತ್ತಮುತ್ತಲಿರುವ ಸಾರ್ವಜನಿಕರು ಮತ್ತು ಮಕ್ಕಳು ಕೂಡ ಅನಾರೋಗ್ಯಕ್ಕೆ ತುತ್ತಾಗುತ್ತಾರೆ.

> ಧೂಮಪಾನ ತ್ಯಜಿಸಲು ಪ್ರಾಯೋಗಿಕ ಸಲಹೆಗಳು: ಧೂಮಪಾನ ತ್ಯಜಿಸಲು ನಿರ್ದಿಷ್ಟ ದಿನಾಂಕವನ್ನು ನಿಗದಿಪಡಿಸುವುದು, ಪ್ರಚೋದಕಗಳನ್ನು ಗುರುತಿಸಿ ಮನಸ್ಸು ಬದಲಿಸುವುದು, ನಿಕೋಟಿನ್ ರಿಪ್ಲೇಸ್‌ಮೆಂಟ್ ಥೆರಪಿ ಬಳಸುವುದು ಹಾಗೂ ವ್ಯಾಯಾಮ ಮತ್ತು ದ್ರವಾಹಾರದ ಮೂಲಕ ಹಂಬಲವನ್ನು ನಿಯಂತ್ರಿಸುವುದು ಯಶಸ್ವಿ ಮಾರ್ಗಗಳಾಗಿವೆ.

> ಧೂಮಪಾನ ಬಿಟ್ಟರೆ ಆಗುವ ಲಾಭಗಳು: 20 ನಿಮಿಷಗಳಲ್ಲಿ: ರಕ್ತದೊತ್ತಡ ಮತ್ತು ನಾಡಿಮಿಡಿತ ಸಹಜ ಸ್ಥಿತಿಗೆ ಬರುತ್ತದೆ.

12 ಗಂಟೆಗಳಲ್ಲಿ: ರಕ್ತದಲ್ಲಿನ ಕಾರ್ಬನ್ ಮೊನಾಕ್ಸೈಡ್ ಮಟ್ಟ ಕಡಿಮೆಯಾಗುತ್ತದೆ.

1 ವರ್ಷದಲ್ಲಿ: ಹೃದಯಾಘಾತದ ಅಪಾಯ ಶೇಕಡಾ 50 ರಷ್ಟು ಕಡಿಮೆಯಾಗುತ್ತದೆ.

10 ವರ್ಷಗಳಲ್ಲಿ: ಶ್ವಾಸಕೋಶದ ಕ್ಯಾನ್ಸರ್ ಬರುವ ಸಾಧ್ಯತೆ ಅರ್ಧದಷ್ಟು ಕಡಿಮೆಯಾಗುತ್ತದೆ.

> ಕರ್ನಾಟಕದಲ್ಲಿ ಹೊಸ ತಂಬಾಕು ನಿಯಮಗಳು (2025-26): - ತಂಬಾಕು ಉತ್ಪನ್ನಗಳನ್ನು ಖರೀದಿಸುವ ಕನಿಷ್ಠ ವಯಸ್ಸನ್ನು 18 ರಿಂದ 21 ವರ್ಷಕ್ಕೆ ಏರಿಸಲಾಗಿದೆ.

- ಸಾರ್ವಜನಿಕ ಸ್ಥಳಗಳಲ್ಲಿ ತಂಬಾಕು ಬಳಕೆಗೆ ಮತ್ತು ಉಗುಳುವುದಕ್ಕೆ ನಿಷೇಧ ಹೇರಲಾಗಿದೆ.

- ಹುಕ್ಕಾ ಬಾರ್‌ಗಳನ್ನು ಸಂಪೂರ್ಣವಾಗಿ ನಿಷೇಧಿಸಲಾಗಿದೆ.

ಭಾರತ ವಿಶ್ವದ ಎರಡನೇ ಅತಿದೊಡ್ಡ ಶಸ್ತ್ರಾಸ್ತ್ರ ಆಮದು ದೇಶ: SIPRI ವರದಿ



> ಜಾಗತಿಕ ರಕ್ಷಣಾ ವಲಯದಲ್ಲಿ ಭಾರತದ ಪ್ರಾಬಲ್ಯ ಮತ್ತು ಬದಲಾಗುತ್ತಿರುವ ವಿದೇಶಾಂಗ ನೀತಿಯನ್ನು ಪ್ರತಿಬಿಂಬಿಸುವ ಮಹತ್ವದ ವರದಿಯೊಂದನ್ನು ಸ್ವಾಕ್‌ಹೋಮ್ ಇಂಟರ್‌ನ್ಯಾಷನಲ್ ಪೀಸ್ ರಿಸರ್ಚ್ ಇನ್‌ಸ್ಟಿಟ್ಯೂಟ್ (SIPRI) ಬಿಡುಗಡೆ ಮಾಡಿದೆ. ಈ ವರದಿಯ ಪ್ರಕಾರ, ರಕ್ಷಣಾ ಕ್ಷೇತ್ರದಲ್ಲಿ 'ಆತ್ಮನಿರ್ಭರ ಭಾರತ' ಯೋಜನೆಗೆ ಒತ್ತು ನೀಡುತ್ತಿದ್ದರೂ, ಭಾರತವು ವಿಶ್ವದ ಎರಡನೇ ಅತಿದೊಡ್ಡ ಶಸ್ತ್ರಾಸ್ತ್ರ ಆಮದುದಾರ ರಾಷ್ಟ್ರವಾಗಿ ಮುಂದುವರಿದಿದೆ.

ಆಮದಿನಲ್ಲಿ ಇಳಿಕೆ: 2016-20 ಮತ್ತು 2021-25 ರ ನಡುವಿನ ಅವಧಿಯನ್ನು ಹೋಲಿಸಿದರೆ, ಭಾರತದ ಶಸ್ತ್ರಾಸ್ತ್ರ ಆಮದು ಪ್ರಮಾಣದಲ್ಲಿ ಶೇ. 4 ರಷ್ಟು ಇಳಿಕೆ ಕಂಡುಬಂದಿದೆ. ಭಾರತವು ಕ್ಷಿಪಣಿಗಳು, ಫಿರಂಗಿ ವ್ಯವಸ್ಥೆಗಳು ಮತ್ತು ನೌಕಾ ಪ್ಲಾಟ್‌ಫಾರ್ಮ್‌ಗಳ ದೇಶೀಯ ಉತ್ಪಾದನೆಯನ್ನು ಹೆಚ್ಚಿಸಿರುವುದು ಈ ಇಳಿಕೆಗೆ ಪ್ರಮುಖ ಕಾರಣವಾಗಿದೆ.

> ಭಾರತದ ಪ್ರಮುಖ ಶಸ್ತ್ರಾಸ್ತ್ರ ಪೂರೈಕೆದಾರ ದೇಶಗಳು:

- ರಷ್ಯಾ (ಪ್ರಥಮ ಸ್ಥಾನ): ಭಾರತದ ಒಟ್ಟು ಆಮದಿನ ಶೇ. 40 ರಷ್ಟು ಪಾಲು ರಷ್ಯಾದ್ದಾಗಿದೆ. (ಗಮನಿಸಿ: ಈ ಹಿಂದೆ ಇದು ಶೇ. 70 ರಷ್ಟಿತ್ತು, ಈಗ ಗಮನಾರ್ಹವಾಗಿ ಕುಸಿದಿದೆ).

- ಫ್ರಾನ್ಸ್ (ದ್ವಿತೀಯ ಸ್ಥಾನ): ಭಾರತಕ್ಕೆ ಶೇ. 24 ರಷ್ಟು ಶಸ್ತ್ರಾಸ್ತ್ರಗಳನ್ನು ಪೂರೈಸುವ ಮೂಲಕ ಫ್ರಾನ್ಸ್ ಎರಡನೇ ಅತಿದೊಡ್ಡ ಪಾಲುದಾರನಾಗಿ ಹೊರಹೊಮ್ಮಿದೆ. ರಫೇಲ್ ಯುದ್ಧ ವಿಮಾನಗಳ ಖರೀದಿ ಈ ಸಂಬಂಧವನ್ನು ಮತ್ತಷ್ಟು ಗಟ್ಟಿಗೊಳಿಸಿದೆ.

- ಇಸ್ರೇಲ್ (ತೃತೀಯ ಸ್ಥಾನ): ಡ್ರೋನ್‌ಗಳು, ಕ್ಷಿಪಣಿಗಳು ಮತ್ತು ವಾಯು ರಕ್ಷಣಾ ತಂತ್ರಜ್ಞಾನಕ್ಕಾಗಿ ಭಾರತವು ಇಸ್ರೇಲ್ ಮೇಲೆ ಅವಲಂಬಿತವಾಗಿದ್ದು, ಶೇ. 15 ರಷ್ಟು ಪಾಲು ಹೊಂದಿದೆ.

> ಜಾಗತಿಕ ಮಟ್ಟದ ಚಿತ್ರಣ:

- ಅತಿದೊಡ್ಡ ರಫ್ತುದಾರ: ಅಮೆರಿಕ (USA) ವಿಶ್ವದ ಅತಿದೊಡ್ಡ ಶಸ್ತ್ರಾಸ್ತ್ರ ರಫ್ತುದಾರ ದೇಶವಾಗಿದ್ದು, ಜಾಗತಿಕ ರಫ್ತಿನ ಶೇ. 42 ರಷ್ಟು ಪಾಲನ್ನು ಹೊಂದಿದೆ. ಇದು ಸುಮಾರು 99 ದೇಶಗಳಿಗೆ ಶಸ್ತ್ರಾಸ್ತ್ರ ಪೂರೈಸುತ್ತಿದೆ.

- ಇಸ್ರೇಲ್ ಸಾಧನೆ: 2021-25ರ ಅವಧಿಯಲ್ಲಿ ಜಾಗತಿಕ ಶಸ್ತ್ರಾಸ್ತ್ರ ರಫ್ತಿನಲ್ಲಿ ಇಸ್ರೇಲ್, ಯುನೈಟೆಡ್ ಕಿಂಗ್‌ಡಮ್ (UK) ಅನ್ನು ಹಿಂದಿಕ್ಕಿದೆ.

- ಹೆಚ್ಚಿದ ಬೇಡಿಕೆ: ರಷ್ಯಾ-ಉಕ್ರೇನ್ ಯುದ್ಧ ಮತ್ತು ಹೆಚ್ಚುತ್ತಿರುವ ಭೌಗೋಳಿಕ ರಾಜಕೀಯ ಉದ್ವಿಗ್ನತೆಯಿಂದಾಗಿ ಜಾಗತಿಕ ಶಸ್ತ್ರಾಸ್ತ್ರ ವ್ಯಾಪಾರವು ಶೇ. 9.2 ರಷ್ಟು ಹೆಚ್ಚಾಗಿದೆ.

> SIPRI : Stockholm International Peace Research Institute. ಇದು ಸ್ವೀಡನ್ ಮೂಲದ ಧಿಂಕ್ ಟಾಂಕ್ ಆಗಿದ್ದು, ಜಾಗತಿಕ ಶಸ್ತ್ರಾಸ್ತ್ರ ವರ್ಗಾವಣೆ ಮತ್ತು ಶಸ್ತ್ರಾಸ್ತ್ರ ನಿಯಂತ್ರಣದ ಬಗ್ಗೆ ಸಂಶೋಧನೆ ನಡೆಸುತ್ತದೆ.

ಕಾವೇರಿ 2.0: ಕರ್ನಾಟಕದಲ್ಲಿ ಇನ್ನು 'ಕಾಗದರಹಿತ' ಆಸ್ತಿ ನೋಂದಣಿ



> ಬೆಂಗಳೂರು: ಕರ್ನಾಟಕ ಸರ್ಕಾರದ ನೋಂದಣಿ ಮತ್ತು ಮುದ್ರಾಂಕ ಇಲಾಖೆಯು ಸಾರ್ವಜನಿಕರಿಗೆ ಸಿಹಿಸುದ್ದಿ ನೀಡಿದೆ. ಆಸ್ತಿ ನೋಂದಣಿ ಪ್ರಕ್ರಿಯೆಯನ್ನು ಮತ್ತಷ್ಟು ಸರಳಗೊಳಿಸಲು, ಪಾರದರ್ಶಕತೆ ತರಲು ಮತ್ತು ಭ್ರಷ್ಟಾಚಾರಕ್ಕೆ ಕಡಿವಾಣ ಹಾಕಲು 'ಕಾವೇರಿ 2.0' (Kaveri 2.0) ತಂತ್ರಾಂಶವನ್ನು ಜಾರಿಗೆ ತಂದಿದೆ. ಇತ್ತೀಚಿನ 2026-27ರ ರಾಜ್ಯ ಬಜೆಟ್‌ನಲ್ಲಿಯೂ ಡಿಜಿಟಲ್ ಆಡಳಿತಕ್ಕೆ ಒತ್ತು ನೀಡಲಾಗಿದ್ದು, ಇನ್ನು ಮುಂದೆ ಸಬ್‌ರಿಜಿಸ್ಟ್ರಾರ್ ಕಚೇರಿಗಳಲ್ಲಿ ಗಂಟೆಗಟ್ಟಲೆ ಕಾಯುವ ಅವಶ್ಯಕತೆ ಇರುವುದಿಲ್ಲ.

> ಕಾವೇರಿ 2.0: ಕರ್ನಾಟಕ ಸರ್ಕಾರದ ಅತ್ಯಾಧುನಿಕ ಆನ್‌ಲೈನ್ ಆಸ್ತಿ ನೋಂದಣಿ ವ್ಯವಸ್ಥೆಯಾಗಿದೆ. ಇದು ಹಳೆಯ ಕಾವೇರಿ ತಂತ್ರಾಂಶದ ಸುಧಾರಿತ ಆವೃತ್ತಿಯಾಗಿದ್ದು, ಕೇಂದ್ರ ಸರ್ಕಾರದ ಸಿ-ಡಾಕ್ (C-DAC) ಸಂಸ್ಥೆಯ ಸಹಯೋಗದೊಂದಿಗೆ ಅಭಿವೃದ್ಧಿಪಡಿಸಲಾಗಿದೆ.

> ಕಾವೇರಿ 2.0 ಪ್ರಮುಖ ವೈಶಿಷ್ಟ್ಯಗಳು: ಭೂಮಿ, ಇ-ಸ್ವತ್ತು ಮತ್ತು ಖಜಾನೆ-2 ಪೋರ್ಟಲ್‌ಗಳೊಂದಿಗೆ ಸಮನ್ವಯಗೊಂಡಿರುವ ಈ ಕಾಗದರಹಿತ 'ಕಾವೇರಿ 2.0' ವ್ಯವಸ್ಥೆಯು, ಮಧ್ಯವರ್ತಿಗಳಿಲ್ಲದೆ ಕೇವಲ 10-15 ನಿಮಿಷಗಳಲ್ಲಿ ಪಾರದರ್ಶಕವಾಗಿ ಆಸ್ತಿ ನೋಂದಣಿ ಪ್ರಕ್ರಿಯೆಯನ್ನು ಪೂರ್ಣಗೊಳಿಸಲು ಸಹಕಾರಿಯಾಗಿದೆ.

> ನೋಂದಣಿ ಪ್ರಕ್ರಿಯೆ (ಹಂತ-ಹಂತದ ಮಾಹಿತಿ)

- ಸಿಟಿಜನ್ ಲಾಗಿನ್: ಮೊದಲು ಕಾವೇರಿ 2.0 ಪೋರ್ಟಲ್‌ನಲ್ಲಿ ಲಾಗಿನ್ ಆಗಿ ಆಸ್ತಿ ವಿವರ, ಖರೀದಿದಾರರು, ಮಾರಾಟಗಾರರು ಮತ್ತು ಸಾಕ್ಷಿಗಳ ಮಾಹಿತಿ ನೀಡಬೇಕು.

- ದಾಖಲೆಗಳ ಅಪ್‌ಲೋಡ್: ಅಗತ್ಯವಿರುವ ಎಲ್ಲಾ ಪೂರಕ ದಾಖಲೆಗಳನ್ನು ಸ್ಯಾನ್ ಮಾಡಿ ಡಿಜಿಟಲ್ ರೂಪದಲ್ಲಿ ಸಲ್ಲಿಸಬೇಕು.

- ಆನ್‌ಲೈನ್ ಪರಿಶೀಲನೆ: ಸಬ್‌ರಿಜಿಸ್ಟ್ರಾರ್‌ಗಳು ನಿಮ್ಮ ದಾಖಲೆಗಳನ್ನು ಆನ್‌ಲೈನ್‌ನಲ್ಲಿ ಪರಿಶೀಲಿಸಿ, ಎಲ್ಲವೂ ಸರಿಯಾಗಿದ್ದರೆ ಶುಲ್ಕ ಪಾವತಿಗೆ ಅನುಮೋದನೆ ನೀಡುತ್ತಾರೆ.

- ಶುಲ್ಕ ಪಾವತಿ: ನೋಂದಣಿ ಮತ್ತು ಮುದ್ರಾಂಕ ಶುಲ್ಕವನ್ನು ನೆಟ್ ಬ್ಯಾಂಕಿಂಗ್ ಅಥವಾ ಯುಪಿಐ (UPI) ಮೂಲಕ ಆನ್‌ಲೈನ್ ನಲ್ಲಿ ಪಾವತಿಸಬಹುದು.

- ಸಮಯ ನಿಗದಿ (Slot Booking): ಅನುಮೋದನೆ ದೊರೆತ ನಂತರ, ನಿಮಗೆ ಅನುಕೂಲಕರವಾದ ದಿನ ಮತ್ತು ಸಮಯವನ್ನು ನೋಂದಣಿಗಾಗಿ ಕಾಯ್ದಿರಬಹುದು.
- ಬಯೋಮೆಟ್ರಿಕ್ ಮತ್ತು ಫೋಟೋ: ನಿಗದಿಪಡಿಸಿದ ಸಮಯದಲ್ಲಿ ಕಚೇರಿಗೆ ಭೇಟಿ ನೀಡಿ ಕೇವಲ ಬಯೋಮೆಟ್ರಿಕ್ ಮತ್ತು ಫೋಟೋ ನೀಡಿದರೆ ಸಾಕು.
- ಡಿಜಿಟಲ್ ಸಹಿ: ಸಬ್‌ರಿಸ್ಟ್ರಾಕ್ಟರ್ ಅವರು ಡಿಜಿಟಲ್ ಸಹಿ ಮಾಡುವ ಮೂಲಕ ನೋಂದಣಿ ಪ್ರಕ್ರಿಯೆಯನ್ನು ಸ್ಥಳದಲ್ಲೇ ಪೂರ್ಣಗೊಳಿಸುತ್ತಾರೆ.
- > 2026- 27 ರ ಕರ್ನಾಟಕ ಬಜೆಟ್‌ನಲ್ಲಿ ಕಂದಾಯ ಇಲಾಖೆಯ ಡಿಜಿಟಲೀಕರಣಕ್ಕೆ ಒತ್ತು ನೀಡಲಾಗಿದ್ದು, ಸಂಪೂರ್ಣ ಡಿಜಿಟಲ್ ಭೂ ದಾಖಲೆಗಳು, ಆಧಾರ್ ಇ-ಸೈನ್ ಮತ್ತು ಇ-ಆಸ್ತಿ ನೋಂದಣಿ ಮೂಲಕ ನಗರ ಹಾಗೂ ಗ್ರಾಮೀಣ ಆಸ್ತಿಗಳನ್ನು ಒಂದೇ ಸೂರಿನಡಿ ತಂದು ಪಾರದರ್ಶಕತೆ ಹೆಚ್ಚಿಸುವ ಗುರಿ ಹೊಂದಲಾಗಿದೆ.
- > ಕಾವೇರಿ 2.0 ವ್ಯವಸ್ಥೆಯು ಕಚೇರಿಗಳಲ್ಲಿನ ಜನದಟ್ಟಣೆಯನ್ನು ಕಡಿಮೆ ಮಾಡುವುದಲ್ಲದೆ, ನೈಜ ಮಾಲೀಕರ ಹಕ್ಕುಗಳನ್ನು ರಕ್ಷಿಸುತ್ತದೆ. ಸುಳ್ಳು ದಾಖಲೆಗಳ ಸೃಷ್ಟಿಗೆ ಇದು ಬ್ರೇಕ್ ಹಾಕುತ್ತದೆ.

ಕೇಂದ್ರ ಬಜೆಟ್ 2026-27: ಹುಬ್ಬಳ್ಳಿಯಲ್ಲಿ 'ಯೂನಿವರ್ಸಿಟಿ ಟೌನ್‌ಶಿಪ್' ಸ್ಥಾಪನೆಗೆ ತಜ್ಞರ ಪ್ರಸ್ತಾವನೆ



- > ಕೇಂದ್ರ ಬಜೆಟ್ 2026-27 ರ ಘೋಷಣೆಯ ಬೆನ್ನಲ್ಲೇ ಕರ್ನಾಟಕದ ವಾಣಿಜ್ಯ ನಗರ ಹುಬ್ಬಳ್ಳಿ ಮತ್ತು ರಾಷ್ಟ್ರಮಟ್ಟದಲ್ಲಿ ಸುದ್ದಿಯಲ್ಲಿದೆ. ದೇಶದ ಶೈಕ್ಷಣಿಕ ಮತ್ತು ಕೈಗಾರಿಕಾ ಕ್ಷೇತ್ರವನ್ನು ಬೆಸೆಯಲು ಕೇಂದ್ರ ಸರ್ಕಾರ ಉದ್ದೇಶಿಸಿರುವ ಐದು ಹೊಸ 'ಯೂನಿವರ್ಸಿಟಿ ಟೌನ್‌ಶಿಪ್' (University Township) ಗಳ ಪೈಕಿ ಒಂದು ಹುಬ್ಬಳ್ಳಿಯಲ್ಲಿ ಸ್ಥಾಪನೆಯಾಗುವ ಸಾಧ್ಯತೆ ದಟ್ಟವಾಗಿದೆ. ಸೋಮವಾರ (ಮಾರ್ಚ್ 9) ನಡೆದ ಪ್ರಧಾನಿ ನರೇಂದ್ರ ಮೋದಿ ಅವರ ಬಜೆಟ್ ನಂತರದ ವೆಬಿನಾರ್‌ನಲ್ಲಿ ಶಿಕ್ಷಣ ತಜ್ಞರು ಈ ಕುರಿತು ಮಹತ್ವದ ಪ್ರಸ್ತಾವನೆಗಳನ್ನು ಮಂಡಿಸಿದ್ದಾರೆ.
- > ನೈಜ ಆರ್ಥಿಕತೆ ಮತ್ತು ಶಿಕ್ಷಣದ ಮಿಲನ: ಪ್ರಧಾನಿ ಮೋದಿ ಸಂದೇಶ: ವೆಬಿನಾರ್‌ನಲ್ಲಿ ಮಾತನಾಡಿದ ಪ್ರಧಾನಿ ಮೋದಿ ಅವರು, "ಶಿಕ್ಷಣ ಮತ್ತು ನೈಜ ಆರ್ಥಿಕತೆಯ ನಡುವೆ ನೇರ ಸಂಪರ್ಕವಿರಬೇಕು. ಕೃತಕ ಬುದ್ಧಿಮತ್ತೆ (AI), ಆಟೋಮೇಷನ್ ಮತ್ತು ಡಿಜಿಟಲ್ ಎಕಾನಮಿಯತ್ತ ನಾವು ಹೆಚ್ಚಿನ ಗಮನ ಹರಿಸಬೇಕಿದೆ," ಎಂದು ತಿಳಿಸಿದರು. ವಿಶೇಷವಾಗಿ STEM (Science, Technology, Engineering, Mathematics) ಕ್ಷೇತ್ರದಲ್ಲಿ ಮಹಿಳೆಯರ ಭಾಗವಹಿಸುವಿಕೆ ಹೆಚ್ಚುತ್ತಿರುವುದನ್ನು ಅವರು ಶ್ಲಾಘಿಸಿದರು.
- > ಯೂನಿವರ್ಸಿಟಿ ಟೌನ್‌ಶಿಪ್ (ವಿಶ್ವವಿದ್ಯಾಲಯ ನಗರ): ಇದು ಕೇವಲ ಒಂದು ಶಿಕ್ಷಣ ಸಂಸ್ಥೆಯಲ್ಲ, ಬದಲಾಗಿ ಶಿಕ್ಷಣ, ಸಂಶೋಧನೆ ಮತ್ತು ಕೈಗಾರಿಕೆಗಳು ಒಂದೇ ಸೂರಿನಡಿ ಕೆಲಸ ಮಾಡುವ ಒಂದು ಸಮಗ್ರ ವ್ಯವಸ್ಥೆ.
- ಸ್ಥಾಪನೆಯ ಉದ್ದೇಶ: ಪ್ರತಿಭಾವಂತ ವಿದ್ಯಾರ್ಥಿಗಳನ್ನು ಮತ್ತು ಬೋಧಕರನ್ನು ಆಕರ್ಷಿಸುವುದು.
- ಮಾದರಿ: ಅಮೆರಿಕದ ಸುಪ್ರಸಿದ್ದ ಸ್ಟ್ಯಾನ್‌ಫೋರ್ಡ್ ವಿಶ್ವವಿದ್ಯಾಲಯದ ಮಾದರಿಯಲ್ಲಿ ಇವುಗಳನ್ನು ಅಭಿವೃದ್ಧಿಪಡಿಸುವ ಪ್ರಸ್ತಾವನೆ ಇದೆ.
- ಕ್ಷೇತ್ರಗಳು: ಕೈಗಾರಿಕೆಗಳಿಗೆ ಅಗತ್ಯವಾದ ಸಂಶೋಧನೆ ಮತ್ತು ಅಭಿವೃದ್ಧಿ (R&D) ಕೇಂದ್ರಗಳನ್ನು ಹೊಂದಿರುವ ಕ್ಷೇತ್ರಗಳ ಸ್ಥಾಪನೆ.

- > ಹುಬ್ಬಳ್ಳಿ ಆಯ್ಕೆ ಕಾರಣ: ಹುಬ್ಬಳ್ಳಿಯು ಉತ್ತರ ಕರ್ನಾಟಕದ ಪ್ರಮುಖ ಶೈಕ್ಷಣಿಕ ಮತ್ತು ಕೈಗಾರಿಕಾ ಕೇಂದ್ರವಾಗಿದೆ. ಇದು ಪ್ರಮುಖ ಲಾಜಿಸ್ಟಿಕ್ಸ್ ಕಾರಿಡಾರ್‌ಗಳಿಗೆ ಹತ್ತಿರವಿರುವುದರಿಂದ ಈ ಟೌನ್‌ಶಿಪ್ ಸ್ಥಾಪನೆಗೆ ಸೂಕ್ತ ಎಂದು ತಜ್ಞರು ಅಭಿಪ್ರಾಯಪಟ್ಟಿದ್ದಾರೆ.
- > ಪ್ರಸ್ತಾವಿತ ಇತರ ಪ್ರಮುಖ ಪ್ರದೇಶಗಳು: ದೇಶಾದ್ಯಂತ ಒಟ್ಟು ಐದು ಕೇಂದ್ರಗಳನ್ನು ಗುರುತಿಸಲಾಗಿದ್ದು, ಅವುಗಳಲ್ಲಿ ಪ್ರಮುಖವಾದವು:
 1. ಹುಬ್ಬಳ್ಳಿ, ಕರ್ನಾಟಕ
 2. ಅಮರಾವತಿ - ವಿಶಾಖಪಟ್ಟಣ, ಆಂಧ್ರಪ್ರದೇಶ
 3. ಗೌತಮ ಬುದ್ಧ ನಗರ, ಉತ್ತರ ಪ್ರದೇಶ
 4. ಧೋಲೆರಾ, ಗುಜರಾತ್
 5. ಜಾಗಿರೋಡ್, ಅಸ್ಸಾಂ

ರಾಜ್ಯದಲ್ಲೆಡೆ ಕಂಬಳಕ್ಕೆ ಸುಪ್ರೀಂ ಕೋರ್ಟ್ ಹಸಿರು ನಿಶಾನೆ



- > **ನವದೆಹಲಿ:** ಕರ್ನಾಟಕದ ಸಾಂಪ್ರದಾಯಿಕ ಕ್ರೀಡೆ 'ಕಂಬಳ'ವನ್ನು ಕೇವಲ ಕರಾವಳಿ ಜಿಲ್ಲೆಗಳಿಗೆ ಸೀಮಿತಗೊಳಿಸಬಾರದು ಮತ್ತು ರಾಜ್ಯದ ಯಾವುದೇ ಭಾಗದಲ್ಲಿ ನಡೆಸಲು ಅಡ್ಡಿಯಿಲ್ಲ ಎಂದು ಸುಪ್ರೀಂ ಕೋರ್ಟ್ ಮಹತ್ವದ ತೀರ್ಪು ನೀಡಿದೆ. ಈ ಮೂಲಕ ಬೆಂಗಳೂರಿನ ಅರಮನೆ ಮೈದಾನ ಸೇರಿದಂತೆ ರಾಜ್ಯದ ಇತರ ಜಿಲ್ಲೆಗಳಲ್ಲಿ ಕಂಬಳ ಆಯೋಜನೆಗೆ ಇದ್ದ ಕಾನೂನು ಅಡೆತಡೆಗಳು ನಿವಾರಣೆಯಾಗಿವೆ.
- > ಮಾರ್ಚ್ 10, 2026 ರಂದು, ನ್ಯಾಯಮೂರ್ತಿಗಳಾದ ವಿಕ್ರಮ್ ನಾಥ್ ಮತ್ತು ಸಂದೀಪ್ ಮೆಹ್ರಾ ಅವರಿದ್ದ ಸುಪ್ರೀಂ ಕೋರ್ಟ್ ಪೀಠವು ಕಂಬಳ ಕ್ರೀಡೆಯನ್ನು ಕೇವಲ ಕರಾವಳಿ ಭಾಗಕ್ಕೆ ಸೀಮಿತಗೊಳಿಸದೆ, ರಾಜ್ಯದ ಇತರ ಭಾಗಗಳಿಗೂ ವಿಸ್ತರಿಸಲು ಅನುಮತಿ ನೀಡಿತು. ಈ ಸಂದರ್ಭದಲ್ಲಿ ನ್ಯಾಯಾಲಯವು, 'ಸಂಸ್ಕೃತಿಯನ್ನು ರಾಜ್ಯದ ವಿವಿಧ ಭಾಗಗಳಲ್ಲಿ ಪ್ರದರ್ಶಿಸುವುದರಲ್ಲಿ ಯಾವುದೇ ತಪ್ಪಿಲ್ಲ' ಎಂಬ ಮಹತ್ವದ ಅಭಿಪ್ರಾಯವನ್ನು ವ್ಯಕ್ತಪಡಿಸಿತು.
- > ಪ್ರಕರಣದ ಹಿನ್ನೆಲೆ: ದಕ್ಷಿಣ ಕನ್ನಡ ಮತ್ತು ಉಡುಪಿ ಜಿಲ್ಲೆಗಳ ಸಾಂಪ್ರದಾಯಿಕ ಕ್ರೀಡೆಯಾದ ಕಂಬಳವನ್ನು ಬೆಂಗಳೂರಿನ ಅರಮನೆ ಮೈದಾನದಲ್ಲಿ ಆಯೋಜಿಸುವುದನ್ನು ಪ್ರಶ್ನಿಸಿ ಪೀಪಲ್ಸ್ ಫಾರ್ ದಿ ಎಥಿಕಲ್ ಟ್ರೇಟ್‌ಮೆಂಟ್ ಆಫ್ ಅನಿಮಲ್ಸ್ (PETA) ಸಂಸ್ಥೆಯು ಹೈಕೋರ್ಟ್ ಮೆಟ್ಟಿಲೇರಿತು. ಹೈಕೋರ್ಟ್ ಅನುಮತಿ ನೀಡಿದ ನಂತರ, ಈ ಆದೇಶವನ್ನು ಪ್ರಶ್ನಿಸಿ ಪೆಟಾ ಸುಪ್ರೀಂ ಕೋರ್ಟ್‌ಗೆ ವಿಶೇಷ ಮೇಲ್ಮನವಿ ಸಲ್ಲಿಸಿತು.
- ಪೆಟಾ ಸಂಘಟನೆಯ ವಾದ:**
 - ಸಂಪ್ರದಾಯದ ಉಲ್ಲಂಘನೆ: ಕಂಬಳವು ಕರಾವಳಿ ಭಾಗದ ಆಚರಣೆಯಾಗಿದ್ದು, ಇದನ್ನು ಬೆಂಗಳೂರಿನಂತಹ ನಗರಗಳಲ್ಲಿ ನಡೆಸುವುದು ಕೇವಲ ವಾಣಿಜ್ಯ ಉದ್ದೇಶಕ್ಕಾಗಿದೆ.
 - ಪ್ರಾಣಿ ಹಿಂಸೆ: ನೂರಾರು ಕಿಲೋಮೀಟರ್ ದೂರದಿಂದ ಕೋಣಗಳನ್ನು ಟ್ರಕ್‌ಗಳಲ್ಲಿ ಸಾಗಿಸುವುದು ಅವುಗಳಿಗೆ ದಣಿವಿನ ಜೊತೆಗೆ ಹಿಂಸೆ ನೀಡಿದಂತಾಗುತ್ತದೆ.
 - ಕಾನೂನು ಮಿತಿ: ರಾಜ್ಯ ಸರ್ಕಾರವು ಈ ಹಿಂದೆ ನೀಡಿದ್ದ ಪ್ರಮಾಣಪತ್ರದಂತೆ ಇದು ನಿರ್ದಿಷ್ಟ ಜಿಲ್ಲೆಗಳಿಗೆ ಮಾತ್ರ ಸೀಮಿತವಾಗಿರಬೇಕು.
- > ಸುಪ್ರೀಂ ಕೋರ್ಟ್ ನೀಡಿದ ತರ್ಕಬದ್ಧ ಪ್ರತಿಕ್ರಿಯೆ: ವಿಚಾರಣೆ ನಡೆಸಿದ ನ್ಯಾಯಮೂರ್ತಿ ಸಂದೀಪ್ ಮೆಹ್ರಾ ಅವರು ಪೆಟಾ ವಾದವನ್ನು ತಳ್ಳಿಹಾಕುತ್ತಾ ಕೆಲವು ಮಾರ್ಮಿಕ ಪ್ರಶ್ನೆಗಳನ್ನು

ಕೇಳಿದರು:ಒಂದು ಭಾಗದ ಸಂಸ್ಕೃತಿಯನ್ನು ರಾಜ್ಯದ ಇತರ ಭಾಗದ ಜನರಿಗೂ ಪರಿಚಯಿಸುವುದರಲ್ಲಿ ತಪ್ಪೇನಿದೆ? ಕಂಬಳವನ್ನು ಕೇವಲ ಒಂದು ಪ್ರದೇಶಕ್ಕೆ ಏಕೆ ಸೀಮಿತಗೊಳಿಸಬೇಕು? ರಾಜ್ಯದ ವಿವಿಧ ಭಾಗಗಳ ಜನರಿಗೆ ತಮ್ಮ ರಾಜ್ಯದ ಶ್ರೀಮಂತ ಸಾಂಪ್ರದಾಯಿಕ ಕ್ರೀಡೆಗಳ ಪರಿಚಯವಾಗಲಿ ಎಂಬ ಆಶಯವನ್ನು ನ್ಯಾಯಾಲಯ ವ್ಯಕ್ತಪಡಿಸಿತು. ಅಲ್ಲದೆ, 2023ರಲ್ಲಿ ಸುಪ್ರೀಂ ಕೋರ್ಟ್‌ನ ಸಾಂವಿಧಾನಿಕ ಪೀಠವು ಕಂಬಳ ಮತ್ತು ಜಲ್ಲಿಕಟ್ಟು ಕ್ರೀಡೆಗಳನ್ನು 'ಕಾನೂನುಬದ್ಧ' ಎಂದು ಎತ್ತಿ ಹಿಡಿದಿದ್ದನ್ನು ಇಲ್ಲಿ ಸ್ಮರಿಸಬಹುದು.

> ಈ ತೀರ್ಪಿನಿಂದಾಗಿ ಇನ್ನು ಮುಂದೆ ಶಿವಮೊಗ್ಗ, ಬೆಂಗಳೂರು ಅಥವಾ ಉತ್ತರ ಕರ್ನಾಟಕದ ಭಾಗಗಳಲ್ಲಿಯೂ ಕಂಬಳ ಸಮಿತಿಗಳು ಕ್ರೀಡೆಯನ್ನು ಆಯೋಜಿಸಲು ದಾರಿ ಸುಗಮವಾಗಿದೆ. ಇದು ಕೇವಲ ಕ್ರೀಡೆಯಾಗಿ ಉಳಿಯದೆ, ಕರಾವಳಿಯ ಸಂಸ್ಕೃತಿ ಮತ್ತು ಪರಂಪರೆಯನ್ನು ಇಡೀ ರಾಜ್ಯಕ್ಕೆ ಪಸರಿಸುವ ವೇದಿಕೆಯಾಗಲಿದೆ.

ವಿಜಯನಗರ ಕಾಲದ ಅಪರೂಪದ ಆಭರಣಗಳು ಲಕ್ಕುಂಡಿಯಲ್ಲಿ ಪತ್ತೆ: ಡಾ. ಎಂ.ಎಸ್. ಕೃಷ್ಣಮೂರ್ತಿ ವರದಿ.



> **ಗದಗ:** ಕರ್ನಾಟಕದ ಇತಿಹಾಸ ಪರಂಪರೆಯಲ್ಲಿ ಲಕ್ಕುಂಡಿ (Lakkundi) ಗ್ರಾಮಕ್ಕೆ ವಿಶೇಷ ಸ್ಥಾನವಿದೆ. ಇತ್ತೀಚೆಗೆ ಇಲ್ಲಿ ಪತ್ತೆಯಾದ ಚಿನ್ನದ ನಿಧಿಯು ಸುಮಾರು 500 ರಿಂದ 600 ವರ್ಷಗಳಷ್ಟು ಹಳೆಯದು ಎಂದು ತಜ್ಞರ ಸಮಿತಿ ದೃಢಪಡಿಸಿದೆ. ಇದು ವಿಜಯನಗರ ಸಾಮ್ರಾಜ್ಯದ ವೈಭವದ ಮೇಲೆ ಹೊಸ ಬೆಳಕು ಚೆಲ್ಲಿದೆ.

> **ಲಕ್ಕುಂಡಿ ನಿಧಿಯ ವಿಶೇಷತೆ:** ನಿಧಿ ಮೌಲ್ಯಮಾಪನಾ ಸಮಿತಿಯ ಅಧ್ಯಕ್ಷರಾದ ಡಾ. ಎಂ.ಎಸ್. ಕೃಷ್ಣಮೂರ್ತಿ ಅವರು ಜಿಲ್ಲಾಧಿಕಾರಿ ಕಚೇರಿಯಲ್ಲಿ ಈ ನಿಧಿಯನ್ನು ಪರಿಶೀಲಿಸಿ ಪ್ರಮುಖ ಅಂಶಗಳನ್ನು ಹಂಚಿಕೊಂಡಿದ್ದಾರೆ:

- ಒಟ್ಟು ತೂಕ: ಪತ್ತೆಯಾದ ಚಿನ್ನದ ಆಭರಣಗಳ ಒಟ್ಟು ತೂಕ 466 ಗ್ರಾಂ.

- ಐತಿಹಾಸಿಕ ಕಾಲ: ಆಭರಣಗಳ ಶೈಲಿ ಮತ್ತು ವಿನ್ಯಾಸವನ್ನು ಗಮನಿಸಿದರೆ ಇವು ವಿಜಯನಗರ ಸಾಮ್ರಾಜ್ಯದ ಕಾಲಕ್ಕೆ ಸೇರಿದವು ಎಂದು ಅಂದಾಜಿಸಲಾಗಿದೆ.

- ವಿನ್ಯಾಸ: ಈ ಆಭರಣಗಳಲ್ಲಿ 'ಸಿಂಹ' ಅಥವಾ 'ಕೀರ್ತಿ ಮುಖ'ಗಳ ಕೆತ್ತನೆ ಇದೆ. ಇವುಗಳನ್ನು ಸಾಮಾನ್ಯ ಜನರು ಬಳಸುತ್ತಿರಲಿಲ್ಲ; ಬದಲಾಗಿ ದೇವತೆಗಳಿಗೆ ಅರ್ಪಿಸಲು ತಯಾರಿಸಿದ ಆಭರಣಗಳಾಗಿವೆ.

- ರತ್ನಗಳು: ಈ ಚಿನ್ನದ ಆಭರಣಗಳಲ್ಲಿ ನೀಲಮಣಿ, ಪಚ್ಚೆ ಮತ್ತು ಹವಳದಂತಹ ಅಮೂಲ್ಯ ಹರಳುಗಳನ್ನು ಬಳಸಲಾಗಿದೆ.

> **ನಿಧಿಯ ಮೌಲ್ಯ:** ಇಂದಿನ ಮಾರುಕಟ್ಟೆ ದರದಂತೆ ಈ ಚಿನ್ನದ ಬೆಲೆ ಸುಮಾರು ₹80 ಲಕ್ಷ ಆಗಬಹುದು. ಆದರೆ, ಇತಿಹಾಸಕಾರರ ಪ್ರಕಾರ ಪುರಾತನ ಆಭರಣಗಳ ಸಾಂಸ್ಕೃತಿಕ ಮತ್ತು ಐತಿಹಾಸಿಕ ಮೌಲ್ಯವು ಮೂಲ ಬೆಲೆಗಿಂತ 10 ಪಟ್ಟು ಹೆಚ್ಚು ಇರುತ್ತದೆ. ಅಂದರೆ ಇದರ ಅಂದಾಜು ಮೌಲ್ಯ ಕೋಟಿಗಟ್ಟಲೆ ದಾಟುತ್ತದೆ.

> **ಲಕ್ಕುಂಡಿ ಗ್ರಾಮ:** ಲಕ್ಕುಂಡಿ ಗ್ರಾಮವು ಕೇವಲ ನಿಧಿಗಾಗಿ ಮಾತ್ರವಲ್ಲದೆ, ತನ್ನ ವಾಸ್ತುಶಿಲ್ಪಕೂ ಹೆಸರುವಾಸಿಯಾಗಿದೆ. ಲಕ್ಕುಂಡಿಯ ಹಳೆಯ ಹೆಸರು: ಲೋಕಿ ಗುಂಡಿ.

- ವಾಸ್ತುಶಿಲ್ಪ ಶೈಲಿ: ಕಲ್ಯಾಣಿ ಚಾಲುಕ್ಯರ ಶೈಲಿಯ ಸುಂದರ ದೇವಸ್ಥಾನಗಳಿಗೆ ಇದು ಪ್ರಸಿದ್ಧ (ಉದಾ: ಕಾಶಿ ವಿಶ್ವೇಶ್ವರ ದೇವಾಲಯ).

- ಬೃಹ್ಮ ಜಿನಾಲಯ: ಇಲ್ಲಿನ ಪ್ರಸಿದ್ಧ ಜೈನ ದೇವಾಲಯವನ್ನು ಅತ್ತಿಮಬ್ಬೆ ನಿರ್ಮಿಸಿದಳು ಎಂದು ಇತಿಹಾಸ ಹೇಳುತ್ತದೆ.

- ಟಂಕಸಾಲೆ: ಐತಿಹಾಸಿಕವಾಗಿ ಲಕ್ಕುಂಡಿಯು ಚಿನ್ನದ ನಾಣ್ಯಗಳನ್ನು ಮುದ್ರಿಸುವ ಪ್ರಮುಖ ಟಂಕಸಾಲೆಯಾಗಿತ್ತು.

ಪ್ರಯಾಣಿಕರಿಗೆ ಗುಡ್ ನ್ಯೂಸ್: ದೆಹಲಿಯಿಂದ ಜೇವರ್ ಐರ್‌ಪೋರ್ಟ್‌ಗೆ ಶರವೇಗದ ಪ್ರಯಾಣ, ಮೆಗಾ ಪ್ರಾಜೆಕ್ಟ್‌ಗೆ ಕ್ಯಾಬಿನೆಟ್ ಒಪ್ಪಿಗೆ



> **ನವದೆಹಲಿ:** ರಾಷ್ಟ್ರೀಯ ರಾಜಧಾನಿ ವಲಯದ (NCR) ಮೂಲಸೌಕರ್ಯ ಅಭಿವೃದ್ಧಿಗೆ ದೊಡ್ಡ ವೇಗ ನೀಡುವ ನಿಟ್ಟಿನಲ್ಲಿ, ಪ್ರಧಾನಿ ನರೇಂದ್ರ ಮೋದಿ ಅವರ ನೇತೃತ್ವದ ಆರ್ಥಿಕ ವ್ಯವಹಾರಗಳ ಸಂಪುಟ ಸಮಿತಿಯು (CCEA) ಜೇವರ್ ಅಂತರಾಷ್ಟ್ರೀಯ ವಿಮಾನ ನಿಲ್ದಾಣಕ್ಕೆ ಸಂಪರ್ಕ ಕಲ್ಪಿಸುವ ಮಹತ್ವದ ಹೆದ್ದಾರಿ ಯೋಜನೆಯ ಪರಿಷ್ಕೃತ ವೆಚ್ಚಕ್ಕೆ ಅಸ್ತು ಎಂದಿದೆ.

> ಕೇಂದ್ರ ಸಚಿವ ಸಂಪುಟವು ದೆಹಲಿ-ಮುಂಬೈ ಎಕ್ಸ್‌ಪ್ರೆಸ್ ವೇನಿಂದ ಜೇವರ್ ಅಂತರಾಷ್ಟ್ರೀಯ ವಿಮಾನ ನಿಲ್ದಾಣಕ್ಕೆ ಸಂಪರ್ಕ ಕಲ್ಪಿಸುವ 31.42 ಕಿ.ಮೀ ಉದ್ದದ ಗ್ರೀನ್‌ಫೀಲ್ಡ್ ಯೋಜನೆಯ ಪರಿಷ್ಕೃತ ವೆಚ್ಚಕ್ಕೆ (₹3,630.77 ಕೋಟಿ) ಅನುಮೋದನೆ ನೀಡಿದೆ. ಹೈಬ್ರಿಡ್ ಅನ್ಯೂಟಿ ಮೋಡ್ (HAM) ಅಡಿಯಲ್ಲಿ ಕೈಗೆತ್ತಿಕೊಳ್ಳಲಾಗಿರುವ ಈ ಯೋಜನೆಯು ಉತ್ತರ ಪ್ರದೇಶ ಮತ್ತು ಹರಿಯಾಣ ರಾಜ್ಯಗಳಲ್ಲಿ ಹಾದುಹೋಗಲಿದ್ದು, ದಕ್ಷಿಣ ದೆಹಲಿ, ಫರಿದಾಬಾದ್ ಮತ್ತು ಗುರುಗ್ರಾಮದ ಜನರಿಗೆ ವಿಮಾನ ನಿಲ್ದಾಣಕ್ಕೆ ನೇರ ಮತ್ತು ಅತಿ ವೇಗದ ಸಂಪರ್ಕವನ್ನು ಒದಗಿಸಲಿದೆ.

> ಈ ಕಾರಿಡಾರ್ ಕೇವಲ ರಸ್ತೆಯಲ್ಲ, ಬದಲಿಗೆ ದಕ್ಷಿಣ ದೆಹಲಿ, ಫರಿದಾಬಾದ್ ಮತ್ತು ಗುರುಗ್ರಾಮದ ಜನರಿಗೆ ಜೇವರ್ ವಿಮಾನ ನಿಲ್ದಾಣಕ್ಕೆ ಅತಿ ವೇಗದ ಸಂಪರ್ಕ ಕಲ್ಪಿಸುವ ಕೊಂಡಿಯಾಗಿದೆ.

- ಮಲ್ಟಿಮೋಡಲ್ ಕನೆಕ್ಟಿವಿಟಿ: ಇದು ಈಸ್ಟರ್ನ್ ಪೆರಿಫೆರಲ್ ಎಕ್ಸ್‌ಪ್ರೆಸ್‌ವೇ, ಯಮುನಾ ಎಕ್ಸ್‌ಪ್ರೆಸ್‌ವೇ ಮತ್ತು ಡೆಡಿಕೇಟೆಡ್ ಫೈಟ್ ಕಾರಿಡಾರ್ (DFC) ಅನ್ನು ಸಂಧಿಸುತ್ತದೆ.

- ಎಲಿವೇಟೆಡ್ ಹೈವೇ: ಯೋಜನೆಯ ಒಟ್ಟು 31.42 ಕಿ.ಮೀ ಉದ್ದದಲ್ಲಿ ಸುಮಾರು 11 ಕಿ.ಮೀ ಭಾಗವನ್ನು ಎಲಿವೇಟೆಡ್ (ಮೇಲ್ನೀಡುವ) ಹೆದ್ದಾರಿಯಾಗಿ ಅಭಿವೃದ್ಧಿಪಡಿಸಲಾಗುತ್ತಿದೆ.

- ವೆಚ್ಚ ಹಂಚಿಕೆ: ಎಲಿವೇಟೆಡ್ ಕಾರಿಡಾರ್‌ನ ಹೆಚ್ಚುವರಿ ವೆಚ್ಚ ₹689.24 ಕೋಟಿಗಳಲ್ಲಿ ಹರಿಯಾಣ ಸರ್ಕಾರವು ₹450 ಕೋಟಿಗಳನ್ನು ಭರಿಸಲು ಒಪ್ಪಿಕೊಂಡಿದೆ.

> ಪ್ರಮುಖ ಪ್ರಯೋಜನಗಳು:

- ಆರ್ಥಿಕ ಬೆಳವಣಿಗೆ: ಎನ್‌ಸಿಆರ್ ಪ್ರದೇಶದಲ್ಲಿ ಲಾಜಿಸ್ಟಿಕ್ಸ್ ದಕ್ಷತೆಯನ್ನು ಹೆಚ್ಚಿಸುತ್ತದೆ ಮತ್ತು ವಾಣಿಜ್ಯ ಚಟುವಟಿಕೆಗಳಿಗೆ ವೇಗ ನೀಡುತ್ತದೆ.

- ಫರಿದಾಬಾದ್ ಮಾಸ್ಟರ್ ಪ್ಲಾನ್ 2031: ಈ ಕಾರಿಡಾರ್ ಫರಿದಾಬಾದ್‌ನ ಭವಿಷ್ಯದ ನಗರಾಭಿವೃದ್ಧಿ ಯೋಜನೆಗಳಿಗೆ ಪೂರಕವಾಗಲಿದೆ.

- ಸಂಚಾರ ದಟ್ಟಣೆ ಇಳಿಕೆ: ದೆಹಲಿ ಮತ್ತು ಸುತ್ತಮುತ್ತಲಿನ ನಗರಗಳಿಂದ ವಿಮಾನ ನಿಲ್ದಾಣಕ್ಕೆ ಹೋಗುವ ಪ್ರಯಾಣದ ಸಮಯ ಗಣನೀಯವಾಗಿ ಇಳಿಕೆಯಾಗಲಿದೆ.

ರಾಜ್ಯದಲ್ಲಿ ಭಾರೀ ಬದಲಾವಣೆ: ಸ್ಥಳೀಯ ಸಂಸ್ಥೆಗಳ ಚುನಾವಣೆಗೆ ಇವಿಎಂ ಬದಲು ಬ್ಯಾಲೆಟ್ ಪೇಪರ್ ಫಿಕ್ಸ್



► ಕರ್ನಾಟಕ ಸರ್ಕಾರವು ಚುನಾವಣಾ ವ್ಯವಸ್ಥೆಯಲ್ಲಿ ಪಾರದರ್ಶಕತೆ ಮತ್ತು ಮತದಾರರ ಗೌಪ್ಯತೆಯನ್ನು ಕಾಪಾಡುವ ಉದ್ದೇಶದಿಂದ, ಮುಂಬರುವ ಜಿಲ್ಲಾ ಮತ್ತು ತಾಲೂಕು ಪಂಚಾಯತ್ ಚುನಾವಣೆಗಳಲ್ಲಿ ಎಲೆಕ್ಟ್ರಾನಿಕ್ ಮತಯಂತ್ರಗಳ (EVM) ಬದಲಿಗೆ ಪುನಃ ಮತಪತ್ರ (Ballot Paper) ಪದ್ಧತಿಯನ್ನು ಜಾರಿಗೆ ತರಲು ನಿರ್ಧರಿಸಿದೆ. ಇದಕ್ಕಾಗಿ 'ಕರ್ನಾಟಕ ಗ್ರಾಮ ಸ್ವರಾಜ್ ಮತ್ತು ಪಂಚಾಯತ್ ರಾಜ್' ಕಾಯ್ದೆಗೆ ಮಹತ್ವದ ತಿದ್ದುಪಡಿ ತರಲು ವಿಧೇಯಕವನ್ನು ಮಂಡಿಸಲಾಗಿದ್ದು, ಮುಕ್ತ ಮತ್ತು ನ್ಯಾಯಸಮ್ಮತ ಮತದಾನವನ್ನು ಖಚಿತಪಡಿಸುವುದು ಈ ಬದಲಾವಣೆಯ ಮುಖ್ಯ ಗುರಿಯಾಗಿದೆ.

► ಸರ್ಕಾರವು ಈ ತಿದ್ದುಪಡಿಗೆ ನೀಡುತ್ತಿರುವ ಪ್ರಮುಖ ಕಾರಣಗಳು ಇಲ್ಲಿವೆ:

ಪಾರದರ್ಶಕತೆ: ಡಿಜಿಟಲ್ ವ್ಯವಸ್ಥೆಗಿಂತ ಹಸ್ತಚಾಲಿತ ಮತಪತ್ರ ವ್ಯವಸ್ಥೆಯು ಜನರಲ್ಲಿ ಹೆಚ್ಚಿನ ವಿಶ್ವಾಸ ಮೂಡಿಸುತ್ತದೆ ಎಂಬ ನಂಬಿಕೆ.

ತಾಂತ್ರಿಕ ದೋಷಗಳ ಮುಕ್ತಿ: ಇವಿಎಂಗಳಲ್ಲಿ ಉಂಟಾಗಬಹುದಾದ ತಾಂತ್ರಿಕ ವ್ಯತ್ಯಯಗಳು ಅಥವಾ ಹ್ಯಾಕಿಂಗ್ ಆರೋಪಗಳನ್ನು ದೂರವಿಡುವುದು.

ಸಂವಿಧಾನದ ಆಶಯ: ಸಂವಿಧಾನ ಸೂಚಿಸುವ ಮುಕ್ತ ಮತ್ತು ನ್ಯಾಯಸಮ್ಮತ ಚುನಾವಣಾ ತತ್ವಗಳನ್ನು ಎತ್ತಿಹಿಡಿಯುವುದು.

► ರಾಜ್ಯ ಸರ್ಕಾರದ ಈ ನಿರ್ಧಾರವು ರಾಜಕೀಯ ವಲಯದಲ್ಲಿ ಭಾರಿ ಚರ್ಚೆಗೆ ಕಾರಣವಾಗಿದೆ. ಒಂದು ಕಡೆ ಡಿಜಿಟಲ್ ಇಂಡಿಯಾ ಯುಗದಲ್ಲಿ ಹಳೆಯ ಪದ್ಧತಿಗೆ ಮರಳುತ್ತಿರುವುದು ಹಿನ್ನಡೆ ಎಂಬ ವಾದವಿದ್ದರೆ, ಮತ್ತೊಂದೆಡೆ ತಳಮಟ್ಟದ ಪ್ರಜಾಪ್ರಭುತ್ವದಲ್ಲಿ ಮತಪತ್ರವೇ ಹೆಚ್ಚು ಸುರಕ್ಷಿತ ಎಂಬ ಅಭಿಪ್ರಾಯ ವ್ಯಕ್ತವಾಗುತ್ತಿದೆ. ಮುಂಬರುವ ಅಧಿವೇಶನದಲ್ಲಿ ಈ ಮಸೂದೆಗೆ ಅಧಿಕೃತ ಶಾಸನ ಮುದ್ರೆ ಬೀಳುವ ಸಾಧ್ಯತೆಯಿದೆ.

► ಪರೀಕ್ಷಾ ದೃಷ್ಟಿಕೋನದಿಂದ ಮುಖ್ಯ ಮಾಹಿತಿ: ತಿದ್ದುಪಡಿ ಕಾಯ್ದೆ: ಕರ್ನಾಟಕ ಗ್ರಾಮ ಸ್ವರಾಜ್ ಮತ್ತು ಪಂಚಾಯತ್ ರಾಜ್ ಕಾಯ್ದೆ ಸಂಬಂಧಿತ ವಿಧಿ: ಸಂವಿಧಾನದ 243-K (ರಾಜ್ಯ ಚುನಾವಣಾ ಆಯೋಗ)

ಜಾರಿಯಾಗುವ ಹಂತ: ಜಿಲ್ಲಾ ಮತ್ತು ತಾಲೂಕು ಪಂಚಾಯತ್ ಚುನಾವಣೆಗಳು ಪ್ರಮುಖ ಬದಲಾವಣೆ: EVM ವ್ಯವಸ್ಥೆಯಿಂದ ಪೇಪರ್ ಬ್ಯಾಲೆಟ್‌ಗೆ ಮರುಸ್ಥಾಪನೆ

ಬಾಂಗ್ಲಾದೇಶಕ್ಕೆ ಭಾರತದಿಂದ 5,000 ಟನ್ ಡೀಸೆಲ್ ರವಾನೆ: ನೆರೆಯ ರಾಷ್ಟ್ರದ ಸಂಕಷ್ಟಕ್ಕೆ ಸ್ಪಂದಿಸಿದ ಭಾರತ



► ಇರಾನ್ ಸಂಘರ್ಷದಿಂದಾಗಿ ಬಾಂಗ್ಲಾದೇಶದಲ್ಲಿ ಇಂಧನ ಅಮದು ಶೇ. 95 ರಷ್ಟು ಕುಸಿದು ತೀವ್ರ ಬಿಕ್ಕಟ್ಟು ಸೃಷ್ಟಿಯಾದ ಹಿನ್ನೆಲೆಯಲ್ಲಿ, ಭಾರತವು ತನ್ನ 'ಸ್ನೇಹ ಪೈಪ್‌ಲೈನ್' ಮೂಲಕ ನೆರವಿಗೆ ಧಾವಿಸಿದೆ. ದ್ವಿಪಕ್ಷೀಯ ಒಪ್ಪಂದದಂತೆ ಅಸ್ಸಾಂನ ನುಮಾಲಿಗಢ ರಿಫೈನರಿಯಿಂದ ವಾರ್ಷಿಕ 1,80,000 ಟನ್ ಡೀಸೆಲ್ ಪೂರೈಸುವ ಗುರಿ ಹೊಂದಲಾಗಿದ್ದು, ಅದರ ಮೊದಲ ಕಂತಿನಂತೆ 5,000 ಟನ್ ಡೀಸೆಲ್ ಅನ್ನು ಯಶಸ್ವಿಯಾಗಿ ರವಾನಿಸಲಾಗಿದೆ.

► ಭಾರತ-ಬಾಂಗ್ಲಾದೇಶ ಸ್ನೇಹ ಪೈಪ್‌ಲೈನ್ (IBFP): ಭಾರತ ಮತ್ತು ಬಾಂಗ್ಲಾದೇಶದ ನಡುವಿನ ಇಂಧನ ಸಂಬಂಧವನ್ನು ಬಲಪಡಿಸಲು 2023 ರಲ್ಲಿ ಈ ಪೈಪ್‌ಲೈನ್ ಅನ್ನು ಅಧಿಕೃತವಾಗಿ ಉದ್ಘಾಟಿಸಲಾಯಿತು. ಇದು ಸುಮಾರು 131 ಕಿ.ಮೀ ಉದ್ದವಿದ್ದು, ಭಾರತದ ಸಿಲಿಗುರಿಯಿಂದ ಬಾಂಗ್ಲಾದೇಶದ ಪರ್ಬತಿಪುರ ಡಿಪೋವರೆಗೆ ಸಂಪರ್ಕ ಕಲ್ಪಿಸುತ್ತದೆ.

► ಬಾಂಗ್ಲಾದೇಶದಲ್ಲಿನ ಇಂಧನ ಬಿಕ್ಕಟ್ಟು: ಇರಾನ್-ಇಸ್ರೇಲ್ ಸಂಘರ್ಷದಿಂದಾಗಿ ಹಾರ್ಮುಜ್ ಜಲಸಂಧಿಯ ಮೂಲಕ ನಡೆಯುವ ತೈಲ ಸಾಗಣೆ ಅಸ್ತವ್ಯಸ್ತಗೊಂಡಿದೆ. ಇದರಿಂದಾಗಿ ಬಾಂಗ್ಲಾದೇಶದಲ್ಲಿ ವಿದ್ಯುತ್ ಉತ್ಪಾದನೆ, ಸಾರಿಗೆ ಮತ್ತು ಕೃಷಿ ವಲಯದ ಮೇಲೆ ಗಂಭೀರ ಪರಿಣಾಮ ಬೀರಿದೆ. ಅಲ್ಲಿನ ಸರ್ಕಾರವು ವಿದ್ಯುತ್ ಉಳಿತಾಯಕ್ಕಾಗಿ ವಿಶ್ವವಿದ್ಯಾಲಯಗಳಿಗೆ ರಜೆ ಘೋಷಿಸಿದೆ ಮತ್ತು ಇಂಧನ ಮಾರಾಟಕ್ಕೆ ಮಿತಿ ಹೇರಿದೆ.

► ಬಾಂಗ್ಲಾದೇಶದ ಮನವಿ ಮತ್ತು ಭಾರತದ ಸ್ಪಂದನೆ: ಬಾಂಗ್ಲಾದೇಶ ಪೆಟ್ರೋಲಿಯಂ ಕಾರ್ಪೊರೇಷನ್ (BPC) ಅಧ್ಯಕ್ಷ ಮುಹಮ್ಮದ್ ರೆಜಾನೂರ್ ರೆಹಮಾನ್ ಪ್ರಕಾರ, ಪ್ರಸ್ತುತ ಬಂದಿರುವ 5,000 ಟನ್ ಡೀಸೆಲ್ ಕೇವಲ ಆರಂಭವಷ್ಟೇ. ಮುಂದಿನ ಎರಡು ತಿಂಗಳಲ್ಲಿ ಒಟ್ಟು 90,000 ಟನ್ ಡೀಸೆಲ್ ಅಮದು ಮಾಡಿಕೊಳ್ಳುವ ಗುರಿಯನ್ನು ಹೊಂದಲಾಗಿದೆ. ಹೆಚ್ಚುವರಿ ಇಂಧನಕ್ಕಾಗಿ ಬಾಂಗ್ಲಾದೇಶ ಮಾಡಿದ ಮನವಿಯನ್ನು ಭಾರತವು ಸಕಾರಾತ್ಮಕವಾಗಿ ಪರಿಗಣಿಸುತ್ತಿದೆ.

► ಭಾರತವು ತನ್ನ ದೇಶೀಯ ಬೇಡಿಕೆಯನ್ನು ಪೂರೈಸಿದ ನಂತರವಷ್ಟೇ ಹೆಚ್ಚುವರಿ ರಫ್ತು ಮಾಡುವ ಬಗ್ಗೆ ನಿರ್ಧಾರ ತೆಗೆದುಕೊಳ್ಳಲಿದೆ ಎಂದು ಕೇಂದ್ರ ಸರ್ಕಾರದ ಮೂಲಗಳು ತಿಳಿಸಿವೆ.

► ದಕ್ಷಿಣ ಏಷ್ಯಾದಲ್ಲಿ ಭಾರತವು 'ನೆರೆಹೊರೆಯವರಿಗೆ ಮೊದಲ ಆದ್ಯತೆ' (Neighborhood First Policy) ನೀತಿಯನ್ನು ಅನುಸರಿಸುತ್ತಿರುವುದಕ್ಕೆ ಈ ಇಂಧನ ಪೂರೈಕೆಯು ಮತ್ತೊಂದು ಸಾಕ್ಷಿಯಾಗಿದೆ. ಜಾಗತಿಕ ಬಿಕ್ಕಟ್ಟಿನ ಸಮಯದಲ್ಲಿ ತನ್ನ ಮಿತ್ರ ರಾಷ್ಟ್ರಕ್ಕೆ ಆರ್ಥಿಕ ಮತ್ತು ಇಂಧನ ಭದ್ರತೆ ಒದಗಿಸುವಲ್ಲಿ ಭಾರತ ಪ್ರಮುಖ ಪಾತ್ರ ವಹಿಸುತ್ತಿದೆ.

₹5 ಲಕ್ಷ ಕೋಟಿ ದಾಟಿದ ಕೃಷಿ ರಫ್ತು: ಆಹಾರ್ 2026 ಮೇಳದಲ್ಲಿ ಮಿಂಚಿದ ಭಾರತ; ಕರ್ನಾಟಕದ ಉತ್ಪನ್ನಗಳಿಗೆ ಜಾಗತಿಕ ಬೇಡಿಕೆ!



► ನವದೆಹಲಿಯ ಭಾರತ ಮಂಟಪದಲ್ಲಿ ನಡೆದ 'ಆಹಾರ್ 2026' (AAHAR 2026) ಅಂತರಾಷ್ಟ್ರೀಯ ಆಹಾರ ಮತ್ತು ಸತ್ಕಾರ ಮೇಳದ 40ನೇ ಆವೃತ್ತಿಯನ್ನು ಕೇಂದ್ರ ಸಚಿವ ಪಿಯೂಷ್ ಗೋಯಲ್ ಉದ್ಘಾಟಿಸಿದರು. ಈ ಬಾರಿಯ ಮೇಳದಲ್ಲಿ ಇಟಲಿ ಪಾಲುದಾರ ದೇಶವಾಗಿ ಭಾಗವಹಿಸಿದ್ದು, ಭಾರತದ ಕೃಷಿ ಮತ್ತು ಸಂಸ್ಕರಿಸಿದ ಆಹಾರ ರಫ್ತು ವಾರ್ಷಿಕ ₹5 ಲಕ್ಷ ಕೋಟಿ ದಾಟಿರುವ ಮಹತ್ವದ ಸಾಧನೆಯನ್ನು ಇಲ್ಲಿ ಪ್ರದರ್ಶಿಸಲಾಯಿತು. APEDA ನೇತೃತ್ವದಲ್ಲಿ 100ಕ್ಕೂ ಹೆಚ್ಚು ರಫ್ತುದಾರರು ಮತ್ತು ವಿವಿಧ ರಾಜ್ಯಗಳು ಪಾಲ್ಗೊಂಡಿದ್ದ ಈ ವೇದಿಕೆಯಲ್ಲಿ, ಜಿಐ (GI) ಟ್ಯಾಗ್

ಹೊಂದಿದ ಉತ್ಪನ್ನಗಳಿಗೆ ನೂತನ ಪ್ಯಾಕೇಜಿಂಗ್ ಪರಿಹಾರಗಳನ್ನು ಬಿಡುಗಡೆ ಮಾಡಲಾಯಿತು. ಮುಕ್ತ ವ್ಯಾಪಾರ ಒಪ್ಪಂದಗಳ (FTAs) ಮೂಲಕ ಭಾರತವು ವಿಶ್ವದ 7ನೇ ಅತಿದೊಡ್ಡ ರಫ್ತುದಾರನಾಗಿ ಹೊರಹೊಮ್ಮುತ್ತಿರುವುದನ್ನು ಈ ಮೇಳವು ಸಾಬೀತುಪಡಿಸಿದೆ.

► ₹5 ಲಕ್ಷ ಕೊಟಿ ರಫ್ತು ಮೈಲಿಗಲ್ಲು: ಕೇಂದ್ರ ಸಚಿವ ಪಿಯೂಷ್ ಗೋಯಲ್ ಅವರು ತಿಳಿಸಿದಂತೆ, ಭಾರತವು ಇಂದು ವಿಶ್ವದ 7ನೇ ಅತಿದೊಡ್ಡ ರಫ್ತುದಾರ ದೇಶವಾಗಿ ಹೊರಹೊಮ್ಮಿದೆ. ಕಳೆದ ದಶಕದಲ್ಲಿ ಸಂಸ್ಕರಿಸಿದ ಆಹಾರಗಳು, ಹಣ್ಣುಗಳು, ಬೇಳೆಕಾಳುಗಳು ಮತ್ತು ತರಕಾರಿಗಳ ರಫ್ತು ಗಣನೀಯವಾಗಿ ಏರಿಕೆಯಾಗಿದೆ. ಇದು ನಮ್ಮ ರೈತರು ಮತ್ತು ಆಹಾರ ಸಂಸ್ಕಾರಕರ ಶ್ರಮಕ್ಕೆ ಸಂದ ಜಯವಾಗಿದೆ.

► ಮುಕ್ತ ವ್ಯಾಪಾರ ಒಪ್ಪಂದಗಳ (FTAs) ಲಾಭ: ಭಾರತವು ಯುಎಇ, ಆಸ್ಟ್ರೇಲಿಯಾ, ಸ್ವಿಟ್ಜರ್ಲೆಂಡ್ ಮತ್ತು ಇತರ ಇಎಫ್ಟಿಎ (EFTA) ರಾಷ್ಟ್ರಗಳೊಂದಿಗೆ ಮಾಡಿಕೊಂಡಿರುವ ವ್ಯಾಪಾರ ಒಪ್ಪಂದಗಳು ಭಾರತೀಯ ಉತ್ಪನ್ನಗಳಿಗೆ ಜಾಗತಿಕ ಮಾರುಕಟ್ಟೆಯನ್ನು ಸುಲಭಗೊಳಿಸಿವೆ. ಬ್ರಿಟನ್, ಓಮನ್ ಮತ್ತು ಕೆನಡಾದೊಂದಿಗೆ ನಡೆಯುತ್ತಿರುವ ಮಾತುಕತೆಗಳು ಮುಂದಿನ ದಿನಗಳಲ್ಲಿ ರಫ್ತು ಪ್ರಮಾಣವನ್ನು ಮತ್ತಷ್ಟು ಹೆಚ್ಚಿಸಲಿವೆ.

► APEDA ಮತ್ತು ನವೀನ ಸಂಶೋಧನಾ ವರದಿಗಳು: ಮೇಳದ ಸಂದರ್ಭದಲ್ಲಿ APEDA ಸಂಸ್ಥೆಯು ಸೌತಕಾಯಿ, ಗೋಡಂಬಿ, ಅನಾನಸ್ ಮತ್ತು ದಾಳಿಂಬೆ ಬೆಳೆಗಳ ಕುರಿತು ವಿಶೇಷ ಸಂಶೋಧನಾ ವರದಿಗಳನ್ನು ಬಿಡುಗಡೆ ಮಾಡಿದೆ. ಈ ವರದಿಗಳು ರಫ್ತು ಸಾಮರ್ಥ್ಯವನ್ನು ಹೆಚ್ಚಿಸಲು ಅಗತ್ಯವಾದ ಕಾರ್ಯತಂತ್ರಗಳನ್ನು ಒಳಗೊಂಡಿವೆ.

► ಜಿಐ (GI) ಟ್ಯಾಗ್ ಉತ್ಪನ್ನಗಳಿಗೆ ಹೊಸ ಪ್ಯಾಕೇಜಿಂಗ್: ಭಾರತೀಯ ಉತ್ಪನ್ನಗಳ ಗುಣಮಟ್ಟ ಮತ್ತು ಬಾಳಿಕೆಯನ್ನು ಹೆಚ್ಚಿಸಲು, ಭಾರತೀಯ ಪ್ಯಾಕೇಜಿಂಗ್ ಸಂಸ್ಥೆ (IIP) ಸಹಯೋಗದೊಂದಿಗೆ ಹೊಸ ತಾಂತ್ರಿಕ ಮಾನದಂಡಗಳನ್ನು ಬಿಡುಗಡೆ ಮಾಡಲಾಗಿದೆ. ಇದರಲ್ಲಿ ಮುಖ್ಯವಾಗಿ: ಕಬ್ಬಿ ಅಂಗ್ಲಾಂಗ್ ಶುಂಠಿ (ಅಸ್ಸಾಂ), ಜಳಗಾಂವ್ ಬಾಳೆಹಣ್ಣು (ಮಹಾರಾಷ್ಟ್ರ), ಪ್ರಯಾಗ್‌ರಾಜ್ ಸುರ್ಖಾ ಪೇರಲ (ಉತ್ತರ ಪ್ರದೇಶ), ಅಸ್ಸಾಂ ಕಾಜಿ ನೆಮು.

► ಕರ್ನಾಟಕದ ಪಾತ್ರ: ಆಹಾರ 2026ರಲ್ಲಿ ಕರ್ನಾಟಕ ಸೇರಿದಂತೆ ದೇಶದ 18ಕ್ಕೂ ಹೆಚ್ಚು ರಾಜ್ಯಗಳು ಭಾಗವಹಿಸಿದ್ದವು. ಕರ್ನಾಟಕದ ವಿಶಿಷ್ಟ ಕೃಷಿ ಉತ್ಪನ್ನಗಳು ಮತ್ತು ಸಿರಿಧಾನ್ಯಗಳಿಗೆ (Millets) ಅಂತರಾಷ್ಟ್ರೀಯ ಮಟ್ಟದಲ್ಲಿ ಹೆಚ್ಚಿನ ಬೇಡಿಕೆ ಕಂಡುಬಂದಿದೆ.

12 March 2026

ಅಮೋಲ್ ಪಾಲೇಕರ್‌ಗೆ 2026ರ META ಜೀವಮಾನ ಸಾಧನೆ ಪ್ರಶಸ್ತಿ ಗೌರವ



► ನವದೆಹಲಿ: ಭಾರತೀಯ ಚಿತ್ರರಂಗದ ಹಿರಿಯ ನಟ, ನಿರ್ದೇಶಕ ಮತ್ತು ರಂಗಭೂಮಿ ಪ್ರತಿಭೆ ಅಮೋಲ್ ಪಾಲೇಕರ್ ಅವರಿಗೆ 2026ನೇ ಸಾಲಿನ ಮಹೀಂದ್ರಾ ಎಕ್ಸಲೆನ್ಸ್ ಇನ್ ಥಿಯೇಟರ್ ಅವಾರ್ಡ್ಸ್ (META) ವತಿಯಿಂದ ಪ್ರತಿಷ್ಠಿತ 'ಜೀವಮಾನ ಸಾಧನೆ ಪ್ರಶಸ್ತಿ' ನೀಡಿ ಗೌರವಿಸಲಾಗುತ್ತಿದೆ. ಮಹೀಂದ್ರಾ ಸಮೂಹವು ಸ್ಥಾಪಿಸಿರುವ ಮತ್ತು 'ಟೀಮ್‌ವರ್ಕ್ ಆರ್ಟ್ಸ್' ನಿರ್ಮಿಸಿರುವ ಈ ಪ್ರಶಸ್ತಿಯು ಭಾರತೀಯ ರಂಗಭೂಮಿ ಕ್ಷೇತ್ರದಲ್ಲಿನ ಅತ್ಯುನ್ನತ ಗೌರವಗಳಲ್ಲಿ ಒಂದಾಗಿದೆ. ನವದೆಹಲಿಯಲ್ಲಿ 2026ರ ಮಾರ್ಚ್ 19 ರಿಂದ 25 ರವರೆಗೆ ನಡೆಯಲಿರುವ 21ನೇ META ರಂಗೋತ್ಸವದಲ್ಲಿ ಈ ಪ್ರಶಸ್ತಿಯನ್ನು ಪ್ರದಾನ ಮಾಡಲಾಗುವುದು.

► ಅಮೋಲ್ ಪಾಲೇಕರ್ ಅವರು ಕೇವಲ ನಟರಾಗಿ ಮಾತ್ರವಲ್ಲದೆ, ರಂಗಭೂಮಿಯ ಕ್ರಾಂತಿಕಾರಿ ಪ್ರಯೋಗಶೀಲರಾಗಿಯೂ ಗುರುತಿಸಿಕೊಂಡಿದ್ದಾರೆ.

- ರಂಗಭೂಮಿ: ಸತ್ಯದೇವ್ ದುಬೆ ಅವರ ಮಾರ್ಗದರ್ಶನದಲ್ಲಿ ಮರಾಠಿ ಪ್ರಾಯೋಗಿಕ ರಂಗಭೂಮಿಯಲ್ಲಿ ತೊಡಗಿಸಿಕೊಂಡ ಇವರು, ನಂತರ 'ಅನಿಕೇತ್' ಎಂಬ ಸ್ವಂತ ನಾಟಕ ತಂಡವನ್ನು ಆರಂಭಿಸಿದರು. ನಾಟಕಗಳನ್ನು ಪಾರ್ಕ್‌ಗಳು, ಗ್ಯಾರೇಜ್‌ಗಳು ಮತ್ತು ಕ್ಯಾಂಟೀನ್‌ಗಳಂತಹ ಪರ್ಯಾಯ ಸ್ಥಳಗಳಿಗೆ ಕೊಂಡೊಯ್ದು ರಂಗಭೂಮಿಯನ್ನು ಜನಸಾಮಾನ್ಯರಿಗೆ ತಲುಪಿಸಿದ ಕೀರ್ತಿ ಇವರಿಗೆ ಸಲ್ಲುತ್ತದೆ.

- ಸಿನಿಮಾ: 1970ರ ದಶಕದ ಬಾಲಿವುಡ್‌ನ 'ಲಾರ್ಜನ್ ದ್ಯಾನ್ ಲೈಫ್' ನಾಯಕರ ನಡುವೆ, ಇವರು ತಮ್ಮ ಸಹಜ ನಟನೆಯ ಮೂಲಕ 'ಪಕ್ಕದ ಮನೆಯ ಹುಡುಗ' (Boy-Next-Door) ಎಂಬ ಇಮೇಜ್ ಸೃಷ್ಟಿಸಿಕೊಂಡರು

- ಅಮೋಲ್ ಪಾಲೇಕರ್ ಪ್ರಮುಖ ಚಿತ್ರಗಳು: ಚೋಟಿ ಸಿ ಬಾತ್, ಚಿತ್‌ಚೋರ್, ಗೋಲ್ ಮಾಲ್ (ಫಿಲ್ಮ್‌ಫೇರ್ ಅತ್ಯುತ್ತಮ ನಟ ಪ್ರಶಸ್ತಿ), ಮತ್ತು ಭೂಮಿಕಾ.

- ಕನ್ನಡದ ನಂಟು: ಅಮೋಲ್ ಪಾಲೇಕರ್ ಅವರು ಕನ್ನಡದ ಖ್ಯಾತ ಚಿತ್ರಗಳಾದ 'ಕನ್ನೇಶ್ವರ ರಾಮ' (ನಿರ್ದೇಶನ: ಎಂ.ಎಸ್. ಸತ್ಯು) ಮತ್ತು 'ಪೇಪರ್ ಬೋಟ್ಸ್' ನಲ್ಲಿ ನಟಿಸಿದ್ದಾರೆ.

- ನಿರ್ದೇಶನ: ಇವರು ನಿರ್ದೇಶಿಸಿದ 'ಪಹೇಲಿ' ಸಿನಿಮಾ 2006ರಲ್ಲಿ ಭಾರತದಿಂದ ಆಸ್ಕರ್ ಪ್ರಶಸ್ತಿಗೆ ಅಧಿಕೃತವಾಗಿ ನಾಮನಿರ್ದೇಶನಗೊಂಡಿತ್ತು.

► META 2026: ಈ ಬಾರಿಯ ರಂಗೋತ್ಸವಕ್ಕೆ ದೇಶದ 20ಕ್ಕೂ ಹೆಚ್ಚು ರಾಜ್ಯಗಳಿಂದ ದಾಖಲೆಯ 422 ನಾಟಕಗಳು ಸಲ್ಲಿಕೆಯಾಗಿದ್ದವು. ಅಂತಿಮವಾಗಿ 10 ನಾಟಕಗಳನ್ನು 13 ವಿವಿಧ ವಿಭಾಗಗಳಲ್ಲಿ ಸ್ಪರ್ಧಿಸಲು ಆಯ್ಕೆ ಮಾಡಲಾಗಿದೆ. ಹಿಂದಿ, ಮಲಯಾಳಂ, ಬಂಗಾಳಿ, ಮರಾಠಿ, ಸಂಸ್ಕೃತ ಸೇರಿದಂತೆ ಹಲವು ಭಾಷೆಗಳ ನಾಟಕಗಳು ಇಲ್ಲಿ ಪ್ರದರ್ಶನಗೊಳ್ಳಲಿವೆ.

ಪ್ರಶಸ್ತಿ ಪ್ರದಾನ: META 2026: ಇದು 21ನೇ ಆವೃತ್ತಿಯಾಗಿದೆ ನವದೆಹಲಿಯ ಕಮಾನಿ ಆಡಿಟೋರಿಯಂ ಮತ್ತು ಶ್ರೀರಾಮ್ ಸೆಂಟರ್ ಫಾರ್ ಪರ್ಫಾರ್ಮಿಂಗ್ ಆರ್ಟ್ಸ್ ನಲ್ಲಿ 2026ರ ಮಾರ್ಚ್ 25 ರಂದು ನಡೆಯುವ ಸಮಾರೋಹ ಸಮಾರಂಭದಲ್ಲಿ ಅಮೋಲ್ ಪಾಲೇಕರ್ ಅವರಿಗೆ ಪ್ರಶಸ್ತಿ ನೀಡಿ ಗೌರವಿಸಲಾಗುವುದು.

ಇಂಡಿಗೋ ಏರ್‌ಲೈನ್ಸ್‌ನ ಮಧ್ಯಂತರ ಸಿಇಒ ಆಗಿ ರಾಹುಲ್ ಭಾಟಿಯಾ ನೇಮಕ



► ಭಾರತದ ಅತಿದೊಡ್ಡ ವಿಮಾನಯಾನ ಸಂಸ್ಥೆಯಾದ ಇಂಡಿಗೋ (IndiGo) ತನ್ನ ನಾಯಕತ್ವದಲ್ಲಿ ಮಹತ್ವದ ಬದಲಾವಣೆಯನ್ನು ಕಂಡಿದೆ. ಸಂಸ್ಥೆಯ ಸಿಇಒ ಆಗಿದ್ದ ಪೀಟರ್ ಎಲ್ಬರ್ಸ್ (Pieter Elbers) ಅವರ ರಾಜೀನಾಮೆಯ ನಂತರ, ಕಂಪನಿಯ ಸಹ-ಸ್ಥಾಪಕ ಮತ್ತು ಬಿಲಿಯನೇರ್ ಉದ್ಯಮಿ ರಾಹುಲ್ ಭಾಟಿಯಾ (Rahul Bhatia) ಅವರು ಮಧ್ಯಂತರ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಯಾಗಿ (Interim CEO) ಅಧಿಕಾರ ವಹಿಸಿಕೊಂಡಿದ್ದಾರೆ.

► ಮಾರ್ಚ್ 10, 2026 ರಂದು ಪೀಟರ್ ಎಲ್ಬರ್ಸ್ ವೈಯಕ್ತಿಕ ಕಾರಣಗಳನ್ನು ನೀಡಿ ತಕ್ಷಣದಿಂದ ಜಾರಿಗೆ ಬರುವಂತೆ ರಾಜೀನಾಮೆ ನೀಡಿದರು. ಕಳೆದ ಡಿಸೆಂಬರ್ 2025 ರಲ್ಲಿ ಇಂಡಿಗೋ ಎದುರಿಸಿದ ತೀವ್ರ ಕಾರ್ಯಾಚರಣೆಯ ಬಿಕ್ಕಟ್ಟು (Operational Crisis) ಈ ಬದಲಾವಣೆಗೆ ಪ್ರಮುಖ ಕಾರಣ ಎನ್ನಲಾಗಿದೆ. ಆ ಸಮಯದಲ್ಲಿ ಸಾವಿರಾರು ವಿಮಾನಗಳು ರದ್ದಾಗಿ ಲಕ್ಷಾಂತರ

ಪ್ರಯಾಣಿಕರು ಸಂಕಷ್ಟಕ್ಕೆ ಸಿಲುಕಿದ್ದರು. ಈ ಲೋಪಕ್ಕಾಗಿ ನಾಗರಿಕ ವಿಮಾನಯಾನ ಮಹಾನಿರ್ದೇಶನಾಲಯ (DGCA) ಇಂಡಿಗೋಗೆ ₹22.2 ಕೋಟಿ ದಂಡವನ್ನೂ ವಿಧಿಸಿತ್ತು.

➤ **ರಾಹುಲ್ ಭಾಟಿಯಾ:** ರಾಹುಲ್ ಭಾಟಿಯಾ ಅವರು ಭಾರತದ ವಿಮಾನಯಾನ ಕ್ಷೇತ್ರದಲ್ಲಿ ಅತ್ಯಂತ ಪ್ರಭಾವಶಾಲಿ ವ್ಯಕ್ತಿಗಳಲ್ಲಿ ಒಬ್ಬರು.

- ಆರಂಭಿಕ ಜೀವನ: ಉತ್ತರಾಖಂಡದ ನೈನಿತಾಲ್‌ನಲ್ಲಿ ಜನಿಸಿದ ಇವರು ಕೆನಡಾದ ವಾಟರ್‌ಲೂ ವಿಶ್ವವಿದ್ಯಾಲಯದಿಂದ ಎಲೆಕ್ಟ್ರಿಕಲ್ ಎಂಜಿನಿಯರಿಂಗ್ ಪದವಿ ಪಡೆದಿದ್ದಾರೆ.

- ಇಂಟರ್‌ಗ್ಲೋಬ್ ಎಂಟರ್‌ಪ್ರೈಸಸ್: 1989 ರಲ್ಲಿ ಇವರು ಇಂಟರ್‌ಗ್ಲೋಬ್ ಎಂಟರ್‌ಪ್ರೈಸಸ್ ಸ್ಥಾಪಿಸಿದರು. ಇಂದು ಇದು ವಿಮಾನಯಾನ, ಹೋಟೆಲ್ ಉದ್ಯಮ ಮತ್ತು ಪ್ರವಾಸೋದ್ಯಮದಲ್ಲಿ ಜಾಗತಿಕ ಮಟ್ಟದಲ್ಲಿ ಗುರುತಿಸಿಕೊಂಡಿದೆ.

- ಇಂಡಿಗೋ ಸ್ಥಾಪನೆ: 2004 ರಲ್ಲಿ ಇಂಟರ್‌ಗ್ಲೋಬ್ ಏವಿಯೇಷನ್ ಸ್ಥಾಪಿಸಿದ ಇವರು, 2006 ರಲ್ಲಿ ವಾಯುಯಾನ ತಜ್ಞ ರಾಕೇಶ್ ಗಂಗ್ವಾಲ್ ಅವರೊಂದಿಗೆ ಸೇರಿ 'ಇಂಡಿಗೋ' ವಿಮಾನಯಾನ ಸಂಸ್ಥೆಯನ್ನು ಪ್ರಾರಂಭಿಸಿದರು.

➤ ಇಂಟರ್‌ಗ್ಲೋಬ್ ಏವಿಯೇಷನ್ ಲಿಮಿಟೆಡ್ ಎಂಬ ಅಧಿಕೃತ ಹೆಸರನ್ನು ಹೊಂದಿರುವ ಇಂಡಿಗೋ (IndiGo) ಸಂಸ್ಥೆಯನ್ನು 2006 ರಲ್ಲಿ ರಾಹುಲ್ ಭಾಟಿಯಾ ಮತ್ತು ರಾಕೇಶ್ ಗಂಗ್ವಾಲ್ ಅವರು ಸ್ಥಾಪಿಸಿದರು. 'ಕಡಿಮೆ ವೆಚ್ಚದ ವಾಹಕ' (LCC) ಮಾದರಿಯಲ್ಲಿ ಕಾರ್ಯನಿರ್ವಹಿಸುವ ಈ ಸಂಸ್ಥೆಯು ಭಾರತದ ಒಟ್ಟು ದೇಶೀಯ ವಿಮಾನಯಾನ ಮಾರುಕಟ್ಟೆಯಲ್ಲಿ ಸುಮಾರು 64% ರಷ್ಟು ಬೃಹತ್ ಪಾಲು ಹೊಂದಿದ್ದು, ದೇಶದ ನಂ.1 ಏರ್‌ಲೈನ್ ಆಗಿ ಹೊರಹೊಮ್ಮಿದೆ. ನಾಗರಿಕ ವಿಮಾನಯಾನ ಮಹಾನಿರ್ದೇಶನಾಲಯ (DGCA) ದಿಂದ ನಿಯಂತ್ರಿಸಲ್ಪಡುವ ಈ ಸಂಸ್ಥೆಯ ಸಹ-ಸ್ಥಾಪಕ ರಾಹುಲ್ ಭಾಟಿಯಾ ಅವರು ಸರಿಸುಮಾರು 6.5 ಬಿಲಿಯನ್ ಡಾಲರ್ ಆಸ್ತಿ ಮೌಲ್ಯದೊಂದಿಗೆ ಭಾರತದ ಪ್ರಮುಖ ಉದ್ಯಮಿಗಳಲ್ಲಿ ಒಬ್ಬರಾಗಿದ್ದಾರೆ.

ಹರ್ಮುಜ್ ಜಲಸಂಧಿ: ಕೇವಲ ತೈಲ ಮಾರ್ಗವಲ್ಲ, ಇದು ವಿಶ್ವದ 'ಇಂಟರ್‌ನೆಟ್ ಕಾರಿಡಾರ್'!



➤ ಇರಾನ್ ಮತ್ತು ಇಸ್ರೇಲ್ ನಡುವಿನ ಸಂಘರ್ಷ ಕೇವಲ ಯುದ್ಧಭೂಮಿಗೆ ಸೀಮಿತವಾಗಿಲ್ಲ. ಇದು ನಿಮ್ಮ ಕೈಯಲ್ಲಿರುವ ಮೊಬೈಲ್‌ನ ಇಂಟರ್‌ನೆಟ್ ವೇಗ ಮತ್ತು ಜಾಗತಿಕ ಡಿಜಿಟಲ್ ಆರ್ಥಿಕತೆಯ ಮೇಲೂ ಗಂಭೀರ ಪರಿಣಾಮ ಬೀರಲಿದೆ. ಹರ್ಮುಜ್ ಜಲಸಂಧಿ (Strait of Hormuz) ಎಂದರೆ ಕೇವಲ ಪೆಟ್ರೋಲಿಯಂ ಸಾಗಿಸುವ ಹಾದಿ ಎಂದು ನಾವಂದುಕೊಂಡಿದ್ದೇವೆ, ಆದರೆ ವಾಸ್ತವದಲ್ಲಿ ಇದು ಜಗತ್ತಿನ ಪ್ರಮುಖ 'ಇಂಟರ್‌ನೆಟ್ ಕಾರಿಡಾರ್' ಕೂಡ ಹೌದು.

➤ **ಇಂಟರ್‌ನೆಟ್ ಕಾರಿಡಾರ್:** ಹರ್ಮುಜ್ ಜಲಸಂಧಿಯ ತಳಭಾಗದಲ್ಲಿ ಸಾವಿರಾರು ಕಿಲೋಮೀಟರ್ ಉದ್ದದ ಜಲಾಂತರ್ಗಾಮಿ ಫೈಬರ್-ಆಪ್ಟಿಕ್ ಕೇಬಲ್‌ಗಳ (Submarine Cables) ದಟ್ಟವಾದ ಜಾಲವಿದೆ. ಏಷ್ಯಾ, ಮಧ್ಯಪ್ರಾಚ್ಯ ಮತ್ತು ಯುರೋಪ್ ಖಂಡಗಳನ್ನು ಡಿಜಿಟಲ್ ರೂಪದಲ್ಲಿ ಜೋಡಿಸುವ ಮಹತ್ವದ ಕೊಂಡಿ ಇದಾಗಿದೆ. ನಮ್ಮ ದೈನಂದಿನ ಡಿಜಿಟಲ್ ಪಾವತಿಗಳು, ಕ್ಲೌಡ್ ಕಂಪ್ಯೂಟಿಂಗ್, ವಿಡಿಯೋ ಕಾನ್ಫರೆನ್ಸಿಂಗ್ ಮತ್ತು ಸಾಮಾಜಿಕ ಜಾಲತಾಣಗಳ ದತ್ತಾಂಶಗಳು (Data) ಇದೇ ಮಾರ್ಗವಾಗಿ ಹಾದುಹೋಗುತ್ತವೆ.

➤ ಭಾರತದ ಮೇಲೆ ಇದರ ಪರಿಣಾಮ: ಭಾರತವು ಇಂದು ಡಿಜಿಟಲ್ ವ್ಯವಹಾರಗಳಲ್ಲಿ ಜಗತ್ತಿನ ನಾಯಕ. ನಮ್ಮ ದೇಶದ ಒಟ್ಟು ಇಂಟರ್‌ನೆಟ್ ಸಂಚಾರದ ಸುಮಾರು ಮೂರನೇ ಒಂದು ಭಾಗ (1/3rd) ಈ ಹರ್ಮುಜ್ ಜಲಸಂಧಿಯ ಸುತ್ತಮುತ್ತಲಿನ ಕೇಬಲ್‌ಗಳನ್ನು ಅವಲಂಬಿಸಿದೆ. ಭಾರತಕ್ಕೆ ಸಂಪರ್ಕ ನೀಡುವ ಪ್ರಮುಖ ಕೇಬಲ್ ವ್ಯವಸ್ಥೆಗಳೆಂದರೆ:

- SEA-ME-WE 4: ಆಗ್ನೇಯ ಏಷ್ಯಾ, ಮಧ್ಯಪ್ರಾಚ್ಯ ಮತ್ತು ಯುರೋಪ್ ಅನ್ನು ಸಂಪರ್ಕಿಸುತ್ತದೆ.

- IMEWE (India-Middle East-Western Europe): ಭಾರತದಿಂದ ಯುರೋಪ್‌ಗೆ ಇರುವ ಪ್ರಮುಖ ಡಿಜಿಟಲ್ ಹೆದ್ದಾರಿ.

- FALCON: ಭಾರತವನ್ನು ಗಲ್ಫ್ ರಾಷ್ಟ್ರಗಳೊಂದಿಗೆ ನೇರವಾಗಿ ಸಂಪರ್ಕಿಸುವ ವ್ಯವಸ್ಥೆ.

➤ ಯುದ್ಧದ ಸಮಯದಲ್ಲಿ ಇಂಟರ್‌ನೆಟ್ ಕಡಿತವಾಗಲು ಎರಡು ಮುಖ್ಯ ಕಾರಣಗಳಿರಬಹುದು:

- ಉದ್ದೇಶಪೂರ್ವಕ ದಾಳಿ: ಶತ್ರು ರಾಷ್ಟ್ರಗಳ ಸಂವಹನ ಕಡಿತಗೊಳಿಸಲು ಇರಾನ್ ಅಥವಾ ಇತರ ಶಕ್ತಿಗಳು ಈ ಕೇಬಲ್ ಗಳನ್ನು ಗುರಿಯಾಗಿಸಬಹುದು.

- ಅಚಾತುರ್ಯ: ಯುದ್ಧ ಹಡಗುಗಳ ಲಂಗರುಗಳು (Anchors) ಅಕಸ್ಮಿಕವಾಗಿ ಸಮುದ್ರದ ತಳದಲ್ಲಿರುವ ಕೇಬಲ್‌ಗಳಿಗೆ ತಗುಲಿ ಅವು ತುಂಡಾಗಬಹುದು.

- ಒಂದು ವೇಳೆ ಕೇಬಲ್ ತುಂಡಾದರೆ, ಅದನ್ನು ಸರಿಪಡಿಸಲು ವಿಶೇಷ ಹಡಗುಗಳು ಮತ್ತು ತಾಂತ್ರಿಕ ತಜ್ಞರು ಬೇಕು. ಆದರೆ ಯುದ್ಧ ನಡೆಯುತ್ತಿರುವ ಅಪಾಯಕಾರಿ ವಲಯಕ್ಕೆ ಇಂತಹ ಹಡಗುಗಳು ಹೋಗಲು ಸಿದ್ಧವಿರುವುದಿಲ್ಲ. ಇದರಿಂದಾಗಿ ಇಂಟರ್‌ನೆಟ್ ಸ್ಥಗಿತ ದೀರ್ಘಕಾಲ ಮುಂದುವರಿಯಬಹುದು.

➤ ಡಿಜಿಟಲ್ ಬ್ಯಾಕ್‌ಬೇಸ್: ಒಂದು ವೇಳೆ ಹರ್ಮುಜ್ ಜಲಸಂಧಿಯಲ್ಲಿ ಕೇಬಲ್ ಹಾನಿಯಾದರೆ, ಗೂಗಲ್, ಫೇಸ್‌ಬುಕ್ ಅಥವಾ ವಿದೇಶಿ ಸರ್ವರ್‌ಗಳ ಮೂಲಕ ನಡೆಯುವ ಸೇವೆಗಳು ಸ್ಥಗಿತಗೊಳ್ಳಬಹುದು ಅಥವಾ ವೇಗ ಕುಂಠಿತವಾಗಬಹುದು. ಇದು ವಿಶೇಷವಾಗಿ ಭಾರತದ ಐಟಿ (IT) ಕಂಪನಿಗಳು ಮತ್ತು ಬ್ಯಾಂಕಿಂಗ್ ವಲಯಕ್ಕೆ ಭಾರಿ ಪೆಟ್ಟು ನೀಡಲಿದೆ.

➤ ಸಂಪೂರ್ಣವಾಗಿ ಇಂಟರ್‌ನೆಟ್ ಸ್ಥಗಿತಗೊಳ್ಳದಿದ್ದರೂ, ದತ್ತಾಂಶ

ಸಮಗ್ರ ಭಾರತದ ಇತಿಹಾಸ | ಚಂದ್ರು ಮೇದಾ | ಜ್ಞಾನ ಸುರಭಿ ಸರಣಿ

30% OFF

ಜ್ಞಾನ ಸುರಭಿ ಸರಣಿ-1 ರ "ಸಮಗ್ರ ಭಾರತದ ಇತಿಹಾಸ" ಪುಸ್ತಕವು ಶ್ರೀಯುತ ಚಂದ್ರು ಮೇದಾ ಇವರಿಂದ ರಚಿತವಾಗಿದ್ದು, ಈ ಪುಸ್ತಕವು ಪ್ರಾಚೀನ, ಮಧ್ಯಕಾಲೀನ, ಆಧುನಿಕ ಮತ್ತು ಕರ್ನಾಟಕ ಇತಿಹಾಸಗಳನ್ನು ಒಳಗೊಂಡಿರುತ್ತದೆ.

• ಈ ಪುಸ್ತಕದ ಇನ್ನೊಂದು ವಿಶೇಷವೆಂದರೆ DSERT, NCERT, IGNOU ಹಾಗೂ ತಮಿಳುನಾಡಿನ ಪಠ್ಯಪುಸ್ತಕಗಳ ಸಂಕ್ಷಿಪ್ತ ವಿವರಣೆ ಹೊಂದಿರುವ ಉಪಯುಕ್ತ ಇತಿಹಾಸ ಪುಸ್ತಕ ವಾಗಿರುತ್ತದೆ.

• ಈ ಪುಸ್ತಕವು KAS, Group-C, PDO, VAO, FDA, SDA, PSI, HSTR, TET, GPSTR, ಪೊಲೀಸ್, ಬ್ಯಾಂಕಿಂಗ್ ಹಾಗೂ ಕೇಂದ್ರ ಸರ್ಕಾರದ ನೇಮಕಾತಿಗಳ ತಯಾರಿಗಾಗಿ ಉಪಯುಕ್ತ ಪುಸ್ತಕವಾಗಿರುತ್ತದೆ.

ಭೇಟಿ ನೀಡಿ:

www.kpscvaani.com/books

ಸಂಚಾರವನ್ನು ಬೇರೆ ಮಾರ್ಗಗಳಿಗೆ (Rerouting) ಬದಲಿಸಬೇಕಾಗುತ್ತದೆ. ಇದರಿಂದ ಇಂಟರ್ನೆಟ್ ವೇಗ ಗಣನೀಯವಾಗಿ ಕಡಿಮೆಯಾಗಿ ಆರ್ಥಿಕ ನಷ್ಟ ಸಂಭವಿಸುವ ಸಾಧ್ಯತೆ ಇದೆ ಎಂದು ತಜ್ಞರು ಆತಂಕ ವ್ಯಕ್ತಪಡಿಸಿದ್ದಾರೆ.

ಕೇರಳದಲ್ಲಿ ₹10,800 ಕೋಟಿ ಮೌಲ್ಯದ ಅಭಿವೃದ್ಧಿ ಯೋಜನೆಗಳಿಗೆ ಪ್ರಧಾನಿ ಮೋದಿ ಚಾಲನೆ



➤ **ಕೊಚ್ಚಿ:** ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರು ಮಾರ್ಚ್ 11, 2026 ರಂದು ಕೇರಳ ಪ್ರವಾಸದ ಸಂದರ್ಭದಲ್ಲಿ ರಾಜ್ಯದ ಮೂಲಸೌಕರ್ಯ ಮತ್ತು ಕೈಗಾರಿಕಾ ಕ್ಷೇತ್ರಕ್ಕೆ ಭಾರಿ ಕೊಡುಗೆ ನೀಡಿದ್ದಾರೆ. ಸುಮಾರು 10,800 ಕೋಟಿ ರೂಪಾಯಿ ಮೌಲ್ಯದ ವಿವಿಧ ಅಭಿವೃದ್ಧಿ ಯೋಜನೆಗಳಿಗೆ ಅವರು ಶಿಲಾನಾಸ ಮತ್ತು ಲೋಕಾರ್ಪಣೆ ನೆರವೇರಿಸಿದರು.

➤ ಬಿಪಿಸಿಎಲ್ ಕೊಚ್ಚಿ ರಿಫೈನರಿಯಲ್ಲಿ ಪಾಲಿಪ್ರೊಫಿಲಿನ್ ಘಟಕ:ವೆಚ್ಚ ₹5,500 ಕೋಟಿಗೂ ಅಧಿಕ.

ಉದ್ದೇಶ: ವರ್ಷಕ್ಕೆ 4 ಲಕ್ಷ ಟನ್ ಪಾಲಿಪ್ರೊಫಿಲಿನ್ ಉತ್ಪಾದಿಸುವ ಸಾಮರ್ಥ್ಯ ಹೊಂದಿದ್ದು, ಪ್ಯಾಕೇಜಿಂಗ್, ಆಟೋಮೊಬೈಲ್ ಮತ್ತು ವೈದ್ಯಕೀಯ ಉಪಕರಣಗಳ ತಯಾರಿಕೆಗೆ ಇದು ಸಹಕಾರಿಯಾಗಲಿದೆ. ಇದು 'ಆತ್ಮನಿರ್ಭರ ಭಾರತ' ಮತ್ತು 'ಮೇಕ್ ಇನ್ ಇಂಡಿಯಾ' ಅಭಿಯಾನಕ್ಕೆ ದೊಡ್ಡ ಬಲ ನೀಡಲಿದೆ.

➤ **ರಾಷ್ಟ್ರೀಯ ಹೆದ್ದಾರಿ ಅಭಿವೃದ್ಧಿ:**

- ಧಲಪಾಡಿ-ಚಂಗಾಲ ವಿಭಾಗ (NH-66): ₹2,650 ಕೋಟಿ ವೆಚ್ಚದಲ್ಲಿ ನಿರ್ಮಿಸಲಾದ 6 ಪಥದ ರಸ್ತೆ ಲೋಕಾರ್ಪಣೆ. ಇದು ಕಾಸರಗೋಡು ಮತ್ತು ಕಣ್ಣೂರು ಜಿಲ್ಲೆಗಳ ನಡುವಿನ ಸಂಪರ್ಕವನ್ನು ಸುಧಾರಿಸಲಿದೆ.

- ಕೋರೈಕೋಡ್ ಬೈಪಾಸ್: ₹2,140 ಕೋಟಿ ವೆಚ್ಚದಲ್ಲಿ ವೆಂಗಳೂರಿನಿಂದ ರಾಮನಟ್ಟುಕರವರೆಗೆ ನಿರ್ಮಿಸಲಾದ 6 ಪಥದ ಬೈಪಾಸ್ ರಸ್ತೆ ಉದ್ಘಾಟನೆ.

➤ **ರೈಲ್ವೆ ಕ್ಷೇತ್ರದಲ್ಲಿ ಕ್ರಾಂತಿ:** ಸುಮಾರು ₹142 ಕೋಟಿ ಮೌಲ್ಯದ ರೈಲ್ವೆ ಯೋಜನೆಗಳನ್ನು ರಾಷ್ಟ್ರಕ್ಕೆ ಸಮರ್ಪಿಸಲಾಯಿತು.

ಅಮೃತ್ ಭಾರತ ಸ್ಟೇಷನ್ ಯೋಜನೆ: ಪುನರಾಭಿವೃದ್ಧಿ ಮಾಡಲಾದ ಶೂನ್ಯ ಜಂಕ್ಷನ್, ಕುಟ್ಟಿಪುರಂ ಮತ್ತು ಚಂಗನಾಶೇರಿ ರೈಲ್ವೆ ನಿಲ್ದಾಣಗಳನ್ನು ಉದ್ಘಾಟಿಸಲಾಯಿತು.

ವಿದ್ಯುದ್ದೀಕರಣ: ₹90 ಕೋಟಿ ವೆಚ್ಚದ ಶೂನ್ಯ-ನಿಲಂಬೂರ್ ರಸ್ತೆ ರೈಲು ಮಾರ್ಗದ ವಿದ್ಯುದ್ದೀಕರಣ ಯೋಜನೆಯನ್ನು ಲೋಕಾರ್ಪಣೆ ಮಾಡಲಾಯಿತು.

ಹೊಸ ರೈಲು ಸೇವೆ: ಪಾಲಕ್ಕಾಡ್ ಮತ್ತು ಪೋಳಾಚಿ ನಡುವೆ ಹೊಸ ಮೆಮು (MEMU) ರೈಲು ಸೇವೆಗೆ ಹಸಿರು ನಿಶಾನೆ ತೋರಲಾಯಿತು.

➤ **ನವೀಕರಿಸಬಹುದಾದ ಇಂಧನ:** ಕೊಲ್ಲಂ ಜಿಲ್ಲೆಯ ಪಶ್ಚಿಮ ಕಲ್ಲಾಡಾದಲ್ಲಿ 50 ಮೆಗಾವಾಟ್ ಸಾಮರ್ಥ್ಯದ ತೇಲುವ ಸೌರ ವಿದ್ಯುತ್ ಯೋಜನೆಗೆ (Floating Solar Project) ಶಿಲಾನಾಸ ನೆರವೇರಿಸಲಾಯಿತು.

➤ **ಪ್ರಧಾನಿ ಮೋದಿ ಮಾತು:** ಭಾರತವು ಇಂದು ಜಾಗತಿಕವಾಗಿ ಉತ್ಪಾದನಾ ಹಬ್ ಆಗಿ ಹೊರಹೊಮ್ಮುತ್ತಿದೆ. ಸೆಮಿಕಂಡಕ್ಟರ್ ಮತ್ತು ಎಐ (AI) ಕ್ಷೇತ್ರಗಳಲ್ಲಿ ದೇಶ ವೇಗವಾಗಿ ಮುನ್ನುಗ್ಗುತ್ತಿದ್ದು, ಇದಕ್ಕೆ ಪೂರಕವಾಗಿ ಇಂಧನ ಮತ್ತು ಮೂಲಸೌಕರ್ಯ ವಲಯವನ್ನು ಬಲಪಡಿಸಲಾಗುತ್ತಿದೆ.

ಹಾರ್ಮುಜ್ ಜಲಸಂಧಿಯಲ್ಲಿ ಸರಕು ನೌಕೆ ಮೇಲೆ ಇರಾನ್ ದಾಳಿ



➤ ಇತ್ತೀಚಿನ ದಿನಗಳಲ್ಲಿ ಪಶ್ಚಿಮ ಏಷ್ಯಾದಲ್ಲಿ ಉಲ್ಟಾಣಿಗೊಳ್ಳುತ್ತಿರುವ ಉದ್ವಿಗ್ನತೆಯ ನಡುವೆ, ಭಾರತದ ಗುಜರಾತ್‌ಗೆ ಬರುತ್ತಿದ್ದ ಥಾಯ್‌ಲ್‌ನ ಬೃಹತ್ ಸರಕು ನೌಕೆಯ ಮೇಲೆ ಇರಾನ್ ಪಡೆಗಳು ದಾಳಿ ನಡೆಸಿವೆ. ಈ ಘಟನೆಯು ಜಾಗತಿಕ ಸಮುದ್ರ ಮಾರ್ಗಗಳ ಭದ್ರತೆಯ ಬಗ್ಗೆ ಆತಂಕ ಮೂಡಿಸಿದೆ. ಥಾಯ್‌ಲ್‌ನ ಧ್ವಜ ಹೊಂದಿರುವ 'ಮಯೂರಿ ನಾರಿ' (Mayuree Naree) ಎಂಬ ಬಲ್ಕ್ ಕ್ಯಾರಿಯರ್ ನೌಕೆಯು ಯುನೈಟೆಡ್ ಅರಬ್ ಎಮಿರೇಟ್ಸ್‌ನ (UAE) ಖಲೀಫಾ ಬಂದರಿನಿಂದ ಹೊರಟು ಗುಜರಾತ್‌ನ ಕಾಂಡ್ಲಾ ಬಂದರಿಗೆ ಬರುತ್ತಿತ್ತು. ಮಾರ್ಚ್ 11, 2026 ರಂದು ಆಯಕಟ್ಟಿನ ಹಾರ್ಮುಜ್ ಜಲಸಂಧಿಯನ್ನು (Strait of Hormuz) ದಾಟುತ್ತಿದ್ದಾಗ ಈ ದಾಳಿ ನಡೆದಿದೆ.

- ದಾಳಿಯ ಸ್ವರೂಪ: ನೌಕೆಯ ಮೇಲೆ ಎರಡು ಕ್ಷಿಪಣಿ ಅಥವಾ ಪ್ರಕ್ಷೇಪಕಗಳಿಂದ ದಾಳಿ ಮಾಡಲಾಗಿದ್ದು, ಇದರಿಂದ ಹಡಗಿನ ಎಂಜಿನ್ ಕೊಠಡಿಯಲ್ಲಿ ಭಾರಿ ಬೆಂಕಿ ಕಾಣಿಸಿಕೊಂಡಿತು.

- ಹಾನಿ: ದಾಳಿಯಿಂದಾಗಿ ಹಡಗಿನ ಹಿಂಭಾಗದಲ್ಲಿ (Stern) ಸ್ಪೋಟ ಸಂಭವಿಸಿ ದಟ್ಟವಾದ ಕಪ್ಪು ಹೊಗೆ ಆವರಿಸಿತ್ತು.

- ಜೀವಹಾನಿ ಮತ್ತು ರಕ್ಷಣೆ: ಹಡಗಿನಲ್ಲಿದ್ದ ಒಟ್ಟು 23 ನಾವಿಕರಲ್ಲಿ 20 ಜನರನ್ನು ಓಮನ್ ನೌಕಾಪಡೆ ಯಶಸ್ವಿಯಾಗಿ ರಕ್ಷಿಸಿದೆ. ಆದರೆ, ಇಂಜಿನ್ ಕೊಠಡಿಯಲ್ಲಿದ್ದ ಮೂವರು ನಾವಿಕರು ನಾಪತ್ತೆಯಾಗಿದ್ದಾರೆ (ಅವರು ಸಾವನ್ನಪ್ಪಿರಬಹುದು ಅಥವಾ ಸಿಲುಕಿಕೊಂಡಿರಬಹುದು ಎಂದು ಶಂಕಿಸಲಾಗಿದೆ).

➤ ಇರಾನ್‌ನ ಪ್ರತಿಕ್ರಿಯೆ: ಇರಾನ್‌ನ ಇಸ್ಲಾಮಿಕ್ ರೆವಲ್ಯೂಷನರಿ ಗಾರ್ಡ್ಸ್ ಕಾರ್ಪಸ್ (IRGC) ಈ ದಾಳಿಯ ಜವಾಬ್ದಾರಿಯನ್ನು ವಹಿಸಿಕೊಂಡಿದೆ. ಹಡಗು ತಮ್ಮ ಎಚ್ಚರಿಕೆಗಳನ್ನು ನಿರ್ಲಕ್ಷಿಸಿ ಅಕ್ರಮವಾಗಿ ಜಲಸಂಧಿಯನ್ನು ದಾಟಲು ಪ್ರಯತ್ನಿಸುತ್ತಿದ್ದ ಕಾರಣ ದಾಳಿ ನಡೆಸಲಾಗಿದೆ ಎಂದು ಇರಾನ್ ಸಮರ್ಥಿಸಿಕೊಂಡಿದೆ.

➤ ಭಾರತದ ಕಳವಳ ಮತ್ತು ಪ್ರತಿಕ್ರಿಯೆ: ಭಾರತದ ವಿದೇಶಾಂಗ ವ್ಯವಹಾರಗಳ ಸಚಿವಾಲಯವು (MEA) ಈ ಘಟನೆಯನ್ನು ತೀವ್ರವಾಗಿ ಖಂಡಿಸಿದೆ. ನಾಗರಿಕ ಸರಕು ನೌಕೆಗಳನ್ನು ಗುರಿಯಾಗಿಸುವುದು ಅಂತರಾಷ್ಟ್ರೀಯ ಕಾನೂನಿನ ಉಲ್ಲಂಘನೆ ಎಂದು ಭಾರತ ಹೇಳಿದೆ. ಈ ಪ್ರದೇಶದಲ್ಲಿ ಭಾರತದ 28ಕ್ಕೂ ಹೆಚ್ಚು ಹಡಗುಗಳು ಸಂಚರಿಸುತ್ತಿದ್ದು, ಸುಮಾರು 700ಕ್ಕೂ ಹೆಚ್ಚು ಭಾರತೀಯ ನಾವಿಕರ ಸುರಕ್ಷತೆಯ ಬಗ್ಗೆ ಕಳವಳ ವ್ಯಕ್ತಪಡಿಸಿದೆ.

- ಆರ್ಥಿಕ ಪರಿಣಾಮ: ಹಾರ್ಮುಜ್ ಜಲಸಂಧಿಯು ಜಾಗತಿಕ ತೈಲ ಮತ್ತು ಅನಿಲ ಪೂರೈಕೆಯ ಪ್ರಮುಖ ಮಾರ್ಗವಾಗಿದೆ. ಈ ಮಾರ್ಗದಲ್ಲಿನ ಅಡತಡೆಗಳು ಭಾರತದ ಇಂಧನ ಭದ್ರತೆ ಮತ್ತು ಎಲ್‌ಪಿಜಿ (LPG) ಪೂರೈಕೆಯ ಮೇಲೆ ನೇರ ಪರಿಣಾಮ ಬೀರಲಿವೆ.

➤ ಹಾರ್ಮುಜ್ ಜಲಸಂಧಿಯು ಪರ್ಷಿಯನ್ ಕೊಲ್ಲಿ ಮತ್ತು ಓಮನ್ ಕೊಲ್ಲಿಯನ್ನು ಸಂಪರ್ಕಿಸುವ ಅತ್ಯಂತ ಕಿರಿದಾದ ಸಮುದ್ರ ಮಾರ್ಗವಾಗಿದೆ. ಇದು ಇರಾನ್ ಮತ್ತು ಓಮನ್ ದೇಶಗಳ ನಡುವೆ ಇದೆ. ಸೌದಿ ಅರೇಬಿಯಾ, ಇರಾಕ್, ಕುವೈತ್ ಮತ್ತು ಯುಎಇ ದೇಶಗಳ ತೈಲ ರಫ್ತಿಗೆ ಇದು ಏಕೈಕ ಪ್ರಮುಖ ಜಲಮಾರ್ಗವಾಗಿದೆ.

ಹರೀಶ್ ರಾಣಾ ಪ್ರಕರಣ: 'ಘನತೆಯಿಂದ ಸಾಯುವ ಹಕ್ಕು' ಮೂಲಭೂತ ಹಕ್ಕು ಎಂದ ಸುಪ್ರೀಂ ಕೋರ್ಟ್



► **ನವದೆಹಲಿ:** ಕಳೆದ 13 ವರ್ಷಗಳಿಂದ 'ಕೋಮಾ' (Persistent Vegetative State) ಸ್ಥಿತಿಯಲ್ಲಿದ್ದ 31 ವರ್ಷದ ಯುವಕ ಹರೀಶ್ ರಾಣಾ ಅವರಿಗೆ ಸುಪ್ರೀಂ ಕೋರ್ಟ್ ಬುಧವಾರ(11-03-2026) 'ಪಾಸಿವ್ ಯುತನೇಷ್ಯಾ' (Passive Euthanasia) ಅಥವಾ ದಯಾಮರಣಕ್ಕೆ ಅನುಮತಿ ನೀಡಿದೆ. ಇದು ಭಾರತದ ನ್ಯಾಯಾಂಗ ಇತಿಹಾಸದಲ್ಲಿ ಅತ್ಯಂತ ಭಾವನಾತ್ಮಕ ಮತ್ತು ಕಾನೂನಾತ್ಮಕ ಮಹತ್ವದ ತೀರ್ಪುಗಳಲ್ಲಿ ಒಂದಾಗಿದೆ.

► **ಪ್ರಕರಣದ ಹಿನ್ನೆಲೆ:** ಗಾಜಿಯಾಬಾದ್‌ನ ಹರೀಶ್ ರಾಣಾ 2013ರಲ್ಲಿ ಪಂಜಾಬ್ ವಿಶ್ವವಿದ್ಯಾಲಯದಲ್ಲಿ ಬಿ.ಟೆಕ್ ಓದುತ್ತಿದ್ದಾಗ, ತಮ್ಮ ವಸತಿಗೃಹದ 4ನೇ ಮಹಡಿಯಿಂದ ಬಿದ್ದು ತಲೆಗೆ ಗಂಭೀರ ಗಾಯ ಮಾಡಿಕೊಂಡಿದ್ದರು. ಅಂದಿನಿಂದ ಹರೀಶ್ ಪ್ರಜ್ಞಾಹೀನ ಸ್ಥಿತಿಯಲ್ಲಿದ್ದರು. ಕೃತಕ ಪೈಪ್‌ಗಳ ಮೂಲಕ ಆಹಾರ ಮತ್ತು ಉಸಿರಾಟದ ವ್ಯವಸ್ಥೆ ಮಾಡಲಾಗಿತ್ತು.

ವಯಸ್ಸಾದ ಪೋಷಕರು ದಶಕಕ್ಕೂ ಹೆಚ್ಚು ಕಾಲ ಮಗನ ಆರೈಕೆ ಮಾಡಿದ್ದರು. ಇತ್ತೀಚೆಗೆ ಮಗನ ಪರಿಸ್ಥಿತಿ ಕಂಡು ಮರುಗಿದ ಪೋಷಕರು, ಆತನಿಗೆ ಈ ನರಕಯಾತನೆಯಿಂದ ಮುಕ್ತಿ ನೀಡುವಂತೆ ಸುಪ್ರೀಂ ಕೋರ್ಟ್ ಮೊರೆ ಹೋಗಿದ್ದರು.

► **ಸುಪ್ರೀಂ ಕೋರ್ಟ್ ನೀಡಿದ ಮಹತ್ವದ ಅಂಶಗಳು:** ನ್ಯಾಯಮೂರ್ತಿಗಳಾದ ಜಿ.ಬಿ. ಪಾದೀವಾಲಾ ಮತ್ತು ಕೆ.ವಿ. ವಿಶ್ವನಾಥನ್ ಅವರ ಪೀಠವು ಈ ಕೆಳಗಿನ ಪ್ರಮುಖ ಅಂಶಗಳನ್ನು ಉಲ್ಲೇಖಿಸಿದೆ:

- ಘನತೆಯಿಂದ ಸಾಯುವ ಹಕ್ಕು: ಸಂವಿಧಾನದ ವಿಧಿ 21ರ ಅಡಿಯಲ್ಲಿ ಜೀವಿಸುವ ಹಕ್ಕಿನಂತೆಯೇ, ಒಬ್ಬ ವ್ಯಕ್ತಿ ಘನತೆಯಿಂದ ಸಾಯುವ ಹಕ್ಕನ್ನು ಕೂಡ ಹೊಂದಿದ್ದಾನೆ.

- ಶೇಕ್ಸ್‌ಪಿಯರ್ ಉಲ್ಲೇಖ: ತೀರ್ಪು ನೀಡುವಾಗ ನ್ಯಾಯಾಧೀಶರಾದ ಪಾದೀವಾಲಾ ಅವರು ವಿಲಿಯಂ ಶೇಕ್ಸ್‌ಪಿಯರ್‌ನ ಹ್ಯಾಮ್ಲೆಟ್ ನಾಟಕದ ಪ್ರಸಿದ್ಧ ಸಾಲು "To be, or not to be" (ಇರಬೇಕೇ ಅಥವಾ ಬೇಡವೇ) ಎಂಬುದನ್ನು ಉಲ್ಲೇಖಿಸಿ, ಸಾವಿನ ಹಕ್ಕನ್ನು ನಿರ್ಧರಿಸುವ ಅನಿವಾರ್ಯತೆಯನ್ನು ವಿವರಿಸಿದರು.

- ವೈದ್ಯಕೀಯ ಮಂಡಳಿ ವರದಿ: ಏಮ್ಸ್ (AIIMS) ವೈದ್ಯಕೀಯ ಮಂಡಳಿಯು ಹರೀಶ್ ಚೇತರಿಸಿಕೊಳ್ಳುವ ಸಾಧ್ಯತೆ ಶೂನ್ಯ ಎಂದು ವರದಿ ನೀಡಿದ್ದನ್ನು ಕೋರ್ಟ್ ಪುರಸ್ಕರಿಸಿತು.

- ಮಾನವೀಯ ವಿದಾಯ: ಜೀವರಕ್ಷಕ ವ್ಯವಸ್ಥೆಯನ್ನು ಹಿಂಪಡೆಯುವಾಗ ರೋಗಿಗೆ ನೋವಾಗದಂತೆ ಮತ್ತು ಮಾನವೀಯ ರೀತಿಯಲ್ಲಿ ಪ್ರಕ್ರಿಯೆ ನಡೆಸಬೇಕು ಎಂದು ಏಮ್ಸ್ ಆಸ್ಪತ್ರೆಗೆ ಸೂಚಿಸಿದೆ.

► **ದಯಾಮರಣ:** ಭಾರತದಲ್ಲಿ ದಯಾಮರಣವನ್ನು ಎರಡು ವಿಧಗಳಲ್ಲಿ ವಿಶ್ಲೇಷಿಸಲಾಗುತ್ತದೆ:

- Active Euthanasia (ಸಕ್ರಿಯ ದಯಾಮರಣ): ರೋಗಿಯ ಸಾವಿಗೆ ಕಾರಣವಾಗುವಂತೆ ವಿಷಕಾರಿ ಇಂಜಕ್ಷನ್ ನೀಡುವುದು. ಇದು ಭಾರತದಲ್ಲಿ ಅನೈತಿಕ ಮತ್ತು ಕಾನೂನುಬಾಹಿರ.

- Passive Euthanasia (ನಿಷ್ಕ್ರಿಯ ದಯಾಮರಣ): ಚಿಕಿತ್ಸೆ ಅಥವಾ ಕೃತಕ ಜೀವರಕ್ಷಕ ವ್ಯವಸ್ಥೆಯನ್ನು (ವೆಂಟಿಲೇಟರ್, ಫೀಡಿಂಗ್ ಟ್ಯೂಬ್) ಹಿಂಪಡೆಯುವ ಮೂಲಕ ಸಾವು ಸಂಭವಿಸಲು ಬಿಡುವುದು. ಭಾರತದಲ್ಲಿ ಇದಕ್ಕೆ ಷರತ್ತುಬದ್ಧ ಅನುಮತಿ ಇದೆ.

► **ಕಾನೂನು ಚೌಕಟ್ಟು ಮತ್ತು ಇತಿಹಾಸ:**

- ಅರುಣಾ ಶಾನಭಾಗ್ ಪ್ರಕರಣ (2011): 42 ವರ್ಷಗಳ ಕಾಲ ಕೋಮಾದಲ್ಲಿದ್ದ ದಾದಿ ಅರುಣಾ ಅವರಿಗೆ ಅಂದು ಸುಪ್ರೀಂ

ಕೋರ್ಟ್ ದಯಾಮರಣ ನಿರಾಕರಿಸಿತ್ತು. ಆದರೆ, 'ನಿಷ್ಕ್ರಿಯ ದಯಾಮರಣ'ಕ್ಕೆ ಹಾದಿ ಮಾಡಿಕೊಟ್ಟಿತ್ತು.

- ಕಾಮನ್ ಕಾಸ್ ತೀರ್ಪು (2018): ದಯಾಮರಣವು ಮೂಲಭೂತ ಹಕ್ಕು ಎಂದು ಸಂವಿಧಾನದ ಪೀಠ ಘೋಷಿಸಿತು.

- 2023ರ ಪರಿಷ್ಕೃತ ಮಾರ್ಗಸೂಚಿ: ದಯಾಮರಣ ಪ್ರಕ್ರಿಯೆಯನ್ನು ಸುಲಭಗೊಳಿಸಲು ಜಿಲ್ಲಾಧಿಕಾರಿಗಳ ಬದಲಿಗೆ ವೈದ್ಯಕೀಯ ಮಂಡಳಿಗಳಿಗೆ ಹೆಚ್ಚಿನ ಅಧಿಕಾರ ನೀಡಲಾಯಿತು.

ರಿಲಯನ್ಸ್‌ನಿಂದ ಅಮೆರಿಕದಲ್ಲಿ ₹27.50 ಲಕ್ಷ ಕೋಟಿ ಹೂಡಿಕೆ: 50 ವರ್ಷಗಳ ನಂತರ ಅಮೆರಿಕದಲ್ಲಿ ಹೊಸ ತೈಲ ಸಂಸ್ಕರಣಾ ಘಟಕ!



► ಜಾಗತಿಕ ಇಂಧನ ವಲಯದಲ್ಲಿ ಭಾರತೀಯ ಕಂಪನಿಯೊಂದು ಐತಿಹಾಸಿಕ ಹೆಜ್ಜೆ ಇಟ್ಟಿದೆ. ಉದ್ಯಮಿ ಮುಕೇಶ್ ಅಂಬಾನಿ ನೇತೃತ್ವದ ರಿಲಯನ್ಸ್ ಇಂಡಸ್ಟ್ರೀಸ್ (RIL), ಅಮೆರಿಕದ ಟೆಕ್ಸಾಸ್ ನಲ್ಲಿ ಬೃಹತ್ ತೈಲ ಸಂಸ್ಕರಣಾ ಘಟಕವನ್ನು ನಿರ್ಮಿಸಲು ಸುಮಾರು 300 ಬಿಲಿಯನ್ ಡಾಲರ್ (ಅಂದಾಜು ₹27.50 ಲಕ್ಷ ಕೋಟಿ) ಹೂಡಿಕೆ ಮಾಡುವುದಾಗಿ ಘೋಷಿಸಿದೆ. ಈ ಮಹತ್ವದ ಬೆಳವಣಿಗೆಯನ್ನು ಅಮೆರಿಕ ಅಧ್ಯಕ್ಷ ಡೊನಾಲ್ಡ್ ಟ್ರಂಪ್ ತಮ್ಮ 'ಟ್ಯುತ್ ಸೋಶಿಯಲ್' ಜಾಲತಾಣದಲ್ಲಿ ಹಂಚಿಕೊಂಡಿದ್ದು, ಇದನ್ನು "ಅಮೆರಿಕದ ಇಂಧನ ಇತಿಹಾಸದ ಅತಿದೊಡ್ಡ ಒಪ್ಪಂದ" ಎಂದು ಬಣ್ಣಿಸಿದ್ದಾರೆ.

- ಯೋಜನೆಯ ಹೆಸರು: ಅಮೆರಿಕ ಫಸ್ಟ್ ರಿಫೈನಿಂಗ್ (America First Refining).

- ಸ್ಥಳ: ಬ್ರೌನ್ಸ್‌ವಿಲ್ ಬಂದರು, ಟೆಕ್ಸಾಸ್ ರಾಜ್ಯ, ಅಮೆರಿಕ.

► **ಈ ಒಪ್ಪಂದದ ಪ್ರಮುಖ ಉದ್ದೇಶಗಳು:**

- ಇಂಧನ ಸ್ವಾವಲಂಬನೆ: ಪಶ್ಚಿಮ ಏಷ್ಯಾದಲ್ಲಿ (ಇಸ್ರೇಲ್-ಇರಾನ್) ಸಂಘರ್ಷದ ಹಿನ್ನೆಲೆಯಲ್ಲಿ ತೈಲ ಬೆಲೆ ಏರಿಕೆಯಾಗುತ್ತಿದೆ. ಈ ಘಟಕವು ಅಮೆರಿಕದ ಇಂಧನ ಭದ್ರತೆಯನ್ನು ಬಲಪಡಿಸಲಿದೆ.

- ಉದ್ಯೋಗ ಸೃಷ್ಟಿ: ಈ ಯೋಜನೆಯಿಂದ ಟೆಕ್ಸಾಸ್ ಭಾಗದಲ್ಲಿ ಸಾವಿರಾರು ನೇರ ಮತ್ತು ಪರೋಕ್ಷ ಉದ್ಯೋಗಾವಕಾಶಗಳು ಸೃಷ್ಟಿಯಾಗಲಿವೆ.

- 20 ವರ್ಷಗಳ ಒಪ್ಪಂದ: ರಿಲಯನ್ಸ್ ಇಂಡಸ್ಟ್ರೀಸ್ ಈ ಘಟಕದಲ್ಲಿ ಉತ್ಪಾದನೆಯಾಗುವ ತೈಲವನ್ನು ಮುಂದಿನ 20 ವರ್ಷಗಳ ಕಾಲ ಖರೀದಿಸಿ ಮಾರಾಟ ಮಾಡುವ ಒಪ್ಪಂದ ಮಾಡಿಕೊಂಡಿದೆ.

► **ಜಾಗತಿಕ ತೈಲ ಬಿಕ್ಕಟ್ಟು ಮತ್ತು ಐಇಎ (IEA) ನಿರ್ದಾರ:** ಮಧ್ಯಪ್ರಾಚ್ಯದಲ್ಲಿ ಹೆಚ್ಚುತ್ತಿರುವ ಉದ್ವಿಗ್ನತೆಯಿಂದ ತೈಲ ಪೂರೈಕೆಯಲ್ಲಿ ವ್ಯತ್ಯಯ ಉಂಟಾಗುವ ಭೀತಿ ಎದುರಾಗಿದೆ. ಇದನ್ನು ನಿಯಂತ್ರಿಸಲು ಅಂತರಾಷ್ಟ್ರೀಯ ಇಂಧನ ಸಂಸ್ಥೆ (International Energy Agency - IEA) ತನ್ನ ಸದಸ್ಯ ರಾಷ್ಟ್ರಗಳ ತುರ್ತು ದಾಸ್ತಾನಿನಿಂದ 400 ದಶಲಕ್ಷ ಬ್ಯಾರೆಲ್ ತೈಲವನ್ನು ಮಾರುಕಟ್ಟೆಗೆ ಬಿಡುಗಡೆ ಮಾಡಲು ನಿರ್ದರಿಸಿದೆ. ಇದಕ್ಕೆ ಜಪಾನ್, ಜರ್ಮನಿ ಮತ್ತು ಆಸ್ಟ್ರೇಲಿಯಾ ದೇಶಗಳು ಈಗಾಗಲೇ ಸಮ್ಮತಿ ಸೂಚಿಸಿವೆ.

► **ಭಾರತದ ರಾಜತಾಂತ್ರಿಕ ನಡೆ:** ಒಂದೆಡೆ ರಿಲಯನ್ಸ್ ಬೃಹತ್ ಹೂಡಿಕೆ ಮಾಡುತ್ತಿದ್ದರೆ, ಇನ್ನೊಂದೆಡೆ ಭಾರತದ ವಿದೇಶಾಂಗ ಸಚಿವ ಎಸ್. ಜೈಶಂಕರ್ ಅವರು ರಷ್ಯಾ, ಫ್ರಾನ್ಸ್ ಮತ್ತು ಯುರೋಪಿಯನ್ ಯೂನಿಯನ್ ನಾಯಕರೊಂದಿಗೆ ಸತತ ಮಾತುಕತೆ ನಡೆಸುತ್ತಿದ್ದಾರೆ. ಜಾಗತಿಕ ಸಂಘರ್ಷದಿಂದ ಭಾರತದ ಆರ್ಥಿಕತೆ ಮತ್ತು ಇಂಧನ ಪೂರೈಕೆಯ ಮೇಲೆ ಪರಿಣಾಮ

ಬೀರದಂತೆ ರಾಜತಾಂತ್ರಿಕ ಪ್ರಯತ್ನಗಳನ್ನು ಚುರುಕುಗೊಳಿಸಲಾಗಿದೆ.

ಐಸಿಸಿ ಟಿ20 ಶ್ರೇಯಾಂಕ: ನಂಬರ್ 1 ಪಟ್ಟಕ್ಕೇರಿದ ಅಭಿಷೇಕ್ ಶರ್ಮಾ; ಇತಿಹಾಸ ಬರೆದ ಇಶಾನ್ ಕಿಶನ್!



> ಬೆಂಗಳೂರು: ಇತ್ತೀಚೆಗೆ ಮುಕ್ತಾಯಗೊಂಡ ಟಿ20 ವಿಶ್ವಕಪ್ ನಲ್ಲಿನ ಅಮೋಘ ಪ್ರದರ್ಶನದ ಆಧಾರದ ಮೇಲೆ ಐಸಿಸಿ (ICC) ಬಿಡುಗಡೆ ಮಾಡಿರುವ ನೂತನ ಟಿ20 ಶ್ರೇಯಾಂಕ ಪಟ್ಟಿಯಲ್ಲಿ ಭಾರತೀಯ ಆಟಗಾರರು ಮಿಂಚಿದ್ದಾರೆ. ಬ್ಯಾಟಿಂಗ್ ವಿಭಾಗದಲ್ಲಿ ಭಾರತದ ಯುವ ತಾರೆಗಳಾದ ಅಭಿಷೇಕ್ ಶರ್ಮಾ ಮತ್ತು ಇಶಾನ್ ಕಿಶನ್ ಮೊದಲ ಎರಡು ಸ್ಥಾನಗಳನ್ನು ಅಲಂಕರಿಸಿ ಇತಿಹಾಸ ಬರೆದಿದ್ದಾರೆ.

> ಬ್ಯಾಟಿಂಗ್ ಶ್ರೇಯಾಂಕ: ಅಗ್ರಸ್ಥಾನದಲ್ಲಿ ಭಾರತೀಯರ ದರ್ಬಾರ್: ಟಿ20 ವಿಶ್ವಕಪ್ ಫೈನಲ್‌ನಲ್ಲಿ ನ್ಯೂಜಿಲೆಂಡ್ ವಿರುದ್ಧ ಸ್ಕೋಟಿಕ ಅರ್ಧಶತಕ ಸಿಡಿಸಿದ್ದ ಅಭಿಷೇಕ್ ಶರ್ಮಾ ತಮ್ಮ ಅಗ್ರಸ್ಥಾನವನ್ನು ಕಾಯ್ದುಕೊಂಡಿದ್ದಾರೆ. ಇನ್ನು ಟೂರ್ನಿಯುದ್ದಕ್ಕೂ ಸ್ಥಿರ ಪ್ರದರ್ಶನ ನೀಡಿದ ಎಡಗೈ ಬ್ಯಾಟರ್ ಇಶಾನ್ ಕಿಶನ್ ತಮ್ಮ ವೃತ್ತಿಜೀವನದ ಶ್ರೇಷ್ಠ ಸಾಧನೆ ಮಾಡಿದ್ದು, ಎರಡನೇ ಸ್ಥಾನಕ್ಕೆ ಜಿಗಿದಿದ್ದಾರೆ.

- ಇಶಾನ್ ಕಿಶನ್ ಒಟ್ಟಾರೆ 317 ರನ್ ಗಳಿಸುವ ಮೂಲಕ ರೇಟಿಂಗ್ ನಲ್ಲಿ ಭಾರಿ ಏರಿಕೆ ಕಂಡಿದ್ದಾರೆ.

- ಅಗ್ರಸ್ಥಾನದಲ್ಲಿರುವ ಅಭಿಷೇಕ್ ಮತ್ತು ಕಿಶನ್ ನಡುವೆ ಕೇವಲ 4 ಅಂಕಗಳ ವ್ಯತ್ಯಾಸವಿದ್ದು, ಮುಂದಿನ ಪಂದ್ಯಗಳಲ್ಲಿ ನಂಬರ್ 1 ಸ್ಥಾನಕ್ಕಾಗಿ ತೀವ್ರ ಪೈಪೋಟಿ ಏರ್ಪಡುವ ಸಾಧ್ಯತೆಯಿದೆ.

- ನ್ಯೂಜಿಲೆಂಡ್‌ನ ಟಿಮ್ ಸೀಫರ್ಟ್ 4 ಸ್ಥಾನಗಳ ಬಡ್ಡಿ ಪಡೆಯುವ ಮೂಲಕ 6ನೇ ಸ್ಥಾನಕ್ಕೇರಿದ್ದಾರೆ.

> bowlers ಬೌಲಿಂಗ್ ಶ್ರೇಯಾಂಕ: ವರುಣ್ಗೆ ಹಿನ್ನಡೆ, ರಶೀದ್ ಖಾನ್‌ಗೆ ಅಗ್ರಸ್ಥಾನ: ಬೌಲರ್‌ಗಳ ಪಟ್ಟಿಯಲ್ಲಿ ಭಾರತಕ್ಕೆ ಸಣ್ಣ ಹಿನ್ನಡೆಯಾಗಿದೆ. ಕಳೆದ ಕೆಲವು ಸಮಯದಿಂದ ಅಗ್ರಸ್ಥಾನದಲ್ಲಿದ್ದ ಸ್ಪಿನ್ನರ್ ವರುಣ್ ಚಕ್ರವರ್ತಿ ತಮ್ಮ ಸ್ಥಾನವನ್ನು ಕಳೆದುಕೊಂಡಿದ್ದಾರೆ. ವಿಶ್ವಕಪ್‌ನಲ್ಲಿ ಮ್ಯಾಜಿಕ್ ಮಾಡಿದ ಅಫ್ಘಾನಿಸ್ತಾನದ ಸ್ಟಾರ್ ಸ್ಪಿನ್ನರ್ ರಶೀದ್ ಖಾನ್ ಮತ್ತೆ ವಿಶ್ವದ ನಂಬರ್ 1 ಟಿ20 ಬೌಲರ್ ಆಗಿ ಹೊರಹೊಮ್ಮಿದ್ದಾರೆ.

- ರಶೀದ್ ಖಾನ್: 753 ಅಂಕಗಳು (1ನೇ ಸ್ಥಾನ)

- ವರುಣ್ ಚಕ್ರವರ್ತಿ: 740 ಅಂಕಗಳು (ಸ್ಥಾನ ಕುಸಿತ)

ಇದೇ ರೀತಿಯ ದಿನನಿತ್ಯದ ಪ್ರಚಲಿತ ವಿದ್ಯಮಾನಗಳಿಗಾಗಿ KPSCVaani ಫಾಲೋ ಮಾಡಿ.

IEA ಇತಿಹಾಸದಲ್ಲೇ ಅತಿದೊಡ್ಡ ತೈಲ ಬಿಡುಗಡೆ: 400 ಮಿಲಿಯನ್ ಬ್ಯಾರೆಲ್ ತುರ್ತು ತೈಲ ಸಂಗ್ರಹ ಮುಕ್ತಕ ನಿರ್ಧಾರ



> ಜಾಗತಿಕ ಇಂಧನ ಮಾರುಕಟ್ಟೆಯಲ್ಲಿ ಉಂಟಾಗಿರುವ ಅನಿಶ್ಚಿತತೆ ಮತ್ತು ಪಶ್ಚಿಮ ಏಷ್ಯಾದಲ್ಲಿ (West Asia) ಹೆಚ್ಚುತ್ತಿರುವ

ಉದ್ದಿಗ್ನತೆಯ ಹಿನ್ನೆಲೆಯಲ್ಲಿ, ಅಂತರಾಷ್ಟ್ರೀಯ ಇಂಧನ ಸಂಸ್ಥೆ (IEA) ತನ್ನ ಇತಿಹಾಸದಲ್ಲೇ ಅತಿದೊಡ್ಡ ತುರ್ತು ತೈಲ ಬಿಡುಗಡೆಯನ್ನು ಘೋಷಿಸಿದೆ. ತನ್ನ 32 ಸದಸ್ಯ ರಾಷ್ಟ್ರಗಳ ವ್ಯೂಹಾತ್ಮಕ ಮೀಸಲು ಸಂಗ್ರಹದಿಂದ ಬರೋಬ್ಬರಿ 400 ಮಿಲಿಯನ್ ಬ್ಯಾರೆಲ್ ಕಚ್ಚಾ ತೈಲವನ್ನು ಮಾರುಕಟ್ಟೆಗೆ ಬಿಡುಗಡೆ ಮಾಡಲು IEA ಅಧಿಕೃತವಾಗಿ ಸಮ್ಮತಿಸಿದೆ.

> ಈ ನಿರ್ಧಾರಕ್ಕೆ ಪ್ರಮುಖ ಕಾರಣ: ಪಶ್ಚಿಮ ಏಷ್ಯಾದಲ್ಲಿ ಇಸ್ರೇಲ್, ಅಮೆರಿಕ ಮತ್ತು ಇರಾನ್ ನಡುವಿನ ಸಂಘರ್ಷ ತಾರಕಕ್ಕೇರಿದೆ. ವಿಶೇಷವಾಗಿ ವಿಶ್ವದ ಅತಿ ಪ್ರಮುಖ ತೈಲ ಸಾಗಾಣಿಕಾ ಮಾರ್ಗವಾದ 'ಹಾರ್ಮುಜ್ ಜಲಸಂಧಿ' (Strait of Hormuz) ಯಲ್ಲಿ ವಾಣಿಜ್ಯ ಹಡಗುಗಳ ಮೇಲೆ ದಾಳಿ ನಡೆದಿರುವುದು ಜಾಗತಿಕ ತೈಲ ಪೂರೈಕೆಗೆ ದೊಡ್ಡ ಹೊಡೆತ ನೀಡಿದೆ. ಈ ಅಡೆತಡೆಯಿಂದಾಗಿ ತೈಲ ಬೆಲೆ ಗಗನಕ್ಕೇರುವುದನ್ನು ತಡೆಯಲು ಮತ್ತು ಮಾರುಕಟ್ಟೆಯನ್ನು ಸ್ಥಿರಗೊಳಿಸಲು IEA ಈ ದಿಟ್ಟ ಹೆಜ್ಜೆ ಇಟ್ಟಿದೆ.

> IEA ತುರ್ತು ತೈಲ ಸಂಗ್ರಹದ ಕಾರ್ಯವೈಖರಿ:

- ಜಂಟಿ ಕಾರ್ಯಾಚರಣೆ: IEA ಸದಸ್ಯ ರಾಷ್ಟ್ರಗಳು ಭೂರಾಜಕೀಯ ಬಿಕ್ಕಟ್ಟುಗಳು ಅಥವಾ ನೈಸರ್ಗಿಕ ವಿಕೋಪಗಳ ಸಮಯದಲ್ಲಿ ತೈಲ ಪೂರೈಕೆಯಲ್ಲಿ ವ್ಯತ್ಯಯವಾಗದಂತೆ ತಡೆಯಲು ಈ ತೈಲವನ್ನು ಸಂಗ್ರಹಿಸಿಟ್ಟಿರುತ್ತವೆ.

- ಸಂಗ್ರಹದ ಪ್ರಮಾಣ: ಪ್ರಸ್ತುತ IEA ಸದಸ್ಯ ರಾಷ್ಟ್ರಗಳ ಬಳಿ ಸುಮಾರು 1.2 ಬಿಲಿಯನ್ ಬ್ಯಾರೆಲ್‌ಗಳಷ್ಟು ಸಾರ್ವಜನಿಕ ತುರ್ತು ತೈಲ ಸಂಗ್ರಹವಿದೆ. ಇದರ ಜೊತೆಗೆ ಖಾಸಗಿ ಉದ್ಯಮಗಳ ಬಳಿ ಅಂದಾಜು 600 ಮಿಲಿಯನ್ ಬ್ಯಾರೆಲ್ ತೈಲ ಮೀಸಲಿದೆ.

- ಸುರಕ್ಷತಾ ಕವಚ: ಪೂರೈಕೆಯಲ್ಲಿ ಹಠಾತ್ ಕುಸಿತ ಉಂಟಾದಾಗ ಈ ಮೀಸಲು ತೈಲವು ಜಾಗತಿಕ ಆರ್ಥಿಕತೆಗೆ 'ಬಫರ್' (Buffer) ರೀತಿ ಕೆಲಸ ಮಾಡುತ್ತದೆ.

> ಅಂತರಾಷ್ಟ್ರೀಯ ಇಂಧನ ಸಂಸ್ಥೆ (IEA) :

- ಸ್ಥಾಪನೆ: 1974 (ಜಾಗತಿಕ ತೈಲ ಬಿಕ್ಕಟ್ಟಿನ ನಂತರ).


- ಕೇಂದ್ರ ಕಚೇರಿ: ಪ್ಯಾರಿಸ್, ಫ್ರಾನ್ಸ್.

- ಉದ್ದೇಶ: ಇಂಧನ ಭದ್ರತೆ, ಆರ್ಥಿಕ ಅಭಿವೃದ್ಧಿ ಮತ್ತು ಪರಿಸರ ಸಂರಕ್ಷಣೆಯನ್ನು ಉತ್ತೇಜಿಸುವುದು.

- ಸದಸ್ಯತ್ವ: ಭಾರತವು IEA ನ 'ಸಹಯೋಗಿ ಸದಸ್ಯ' (Associate Member) ರಾಷ್ಟ್ರವಾಗಿದೆ.

13 March 2026

12 ಮಾರ್ಚ್ 2026 : ವಿಶ್ವ ಮೂತ್ರಪಿಂಡ ದಿನ



> ವಿಶ್ವ ಮೂತ್ರಪಿಂಡ ದಿನವು 2006 ರಿಂದ ಪ್ರತಿ ವರ್ಷ ಮಾರ್ಚ್ ತಿಂಗಳ 2 ನೇ ಗುರುವಾರದಂದು ಆಚರಿಸಲಾಗುವ ಜಾಗತಿಕ ಆರೋಗ್ಯ ರಕ್ಷಣಾ ಕಾರ್ಯಕ್ರಮವಾಗಿದೆ.

> ವಿಶ್ವ ಮೂತ್ರಪಿಂಡ ದಿನವನ್ನು 2026ರ ಮಾರ್ಚ್ 12ರಂದು ಆಚರಿಸಲಾಗುತ್ತಿದೆ. ಇದು ಮೂತ್ರಪಿಂಡ ಕಾಯಿಲೆಗಳಿಂದ ಬಳಲುವವರನ್ನು ಒಟ್ಟುಗೂಡಿಸಿ, ಮೂತ್ರಪಿಂಡದ ಆರೋಗ್ಯದ ಮಹತ್ವವನ್ನು ಜಾಗೃತಿಪಡಿಸುವುದು ಹಾಗೂ ಜನರಿಗೆ ಶಿಕ್ಷಣ ನೀಡುವುದನ್ನು ಉದ್ದೇಶಿಸಿದೆ.

> 2026ರ ವಿಶ್ವ ಮೂತ್ರಪಿಂಡ ದಿನದ ಥೀಮ್: "ಎಲ್ಲರಿಗೂ ಮೂತ್ರಪಿಂಡದ ಆರೋಗ್ಯ - ಜನರ ಆರೈಕೆ, ಗ್ರಹವನ್ನು ರಕ್ಷಿಸುವುದು". ಈ ಥೀಮ್, ಮೂತ್ರಪಿಂಡದ ಕಾಯಿಲೆಗಳ ಆರಂಭಿಕ ಪತ್ತೆ, ತಡೆಗಟ್ಟುವ ಕ್ರಮಗಳು ಮತ್ತು ದೀರ್ಘಕಾಲೀನ ಆರೋಗ್ಯ ಸಂರಕ್ಷಣೆಗೆ ಒತ್ತು ನೀಡುತ್ತದೆ.

➤ ದೀರ್ಘಕಾಲದ ಮೂತ್ರಪಿಂಡ ಕಾಯಿಲೆ ಜಾಗತಿಕ ಜನಸಂಖ್ಯೆಯ 10% ಗೆ ಪರಿಣಾಮ ಬೀರುತ್ತದೆ, ವಿಶೇಷವಾಗಿ ವೃದ್ಧರು ಮತ್ತು ಮಧುಮೇಹಿಗಳಲ್ಲಿ ಹೆಚ್ಚು ಕಾಣಿಸುತ್ತದೆ.

➤ ಭಾರತದಲ್ಲಿ ಈ ಕಾಯಿಲೆಯ ಹರಡುವಿಕೆ 10 ಲಕ್ಷ ಜನರಿಗೆ 800 ರಷ್ಟು ಇದ್ದು, ಕೊನೆಯ ಹಂತದ ಸ್ಥಿತಿ (ESRD) 150-200 ರಷ್ಟಿದೆ. ಮಧುಮೇಹ ನೆಪ್ರೋಪತಿ ಪ್ರಮುಖ ಕಾರಣವಾಗಿದ್ದು, ಜನಸಂಖ್ಯೆಯ ವಯಸ್ಸು, ಮಧುಮೇಹ, ಮತ್ತು ರಕ್ತದೊತ್ತಡ ಇದರ ಪಸರಕ್ಕೆ ಸಹಾಯ ಮಾಡುತ್ತವೆ.

➤ **ದೀರ್ಘಕಾಲದ ಮೂತ್ರಪಿಂಡ ಕಾಯಿಲೆ ತಡೆಗಟ್ಟುವ ಪ್ರಮುಖ ಸಲಹೆಗಳು**

- ದೈಹಿಕವಾಗಿ ಸದೃಢರಾಗಿರಿ ಮತ್ತು ಜಡ ಜೀವನಶೈಲಿಯನ್ನು ತಪ್ಪಿಸಿ.
- ಆರೋಗ್ಯಕರ ಸಮತೋಲಿತ ಆಹಾರವನ್ನು ಸೇವಿಸಿ.
- ರಕ್ತದಲ್ಲಿನ ಸಕ್ಕರೆ ಮಟ್ಟವನ್ನು ಪರಿಶೀಲಿಸಿ ಮತ್ತು ನಿರ್ವಹಿಸಿ
- ರಕ್ತದೊತ್ತಡದ ಮಟ್ಟವನ್ನು ಪರಿಶೀಲಿಸಿ ಮತ್ತು ನಿರ್ವಹಿಸಿ
- ಸೂಕ್ತ ದ್ರವಗಳನ್ನು ಕುಡಿಯಿರಿ (8 ಕಪ್, ದಿನಕ್ಕೆ ಸುಮಾರು 2 ಲೀಟರ್)
- ತಂಬಾಕು ಸೇವನೆಯಿಂದ ದೂರವಿರುವುದು
- ಸ್ವಿರಾಯ್ಡ್ ಅಲ್ಲದ ಉರಿಯೂತ ನಿವಾರಕ (NSAIDS) ಗಳನ್ನು ನಿಯಮಿತವಾಗಿ ಸೇವಿಸುವುದನ್ನು ತಪ್ಪಿಸಿ.

BCCI ವಾರ್ಷಿಕ ಪ್ರಶಸ್ತಿ 'ನಮನ್': ರಾಹುಲ್ ದ್ರಾವಿಡ್‌ಗೆ ಜೀವಮಾನ ಸಾಧನೆ ಗೌರವ, ಗಿಲ್ ಗೆ ವರ್ಷದ ಕ್ರಿಕೆಟಿಗ ಪ್ರಶಸ್ತಿ



➤ ನವದೆಹಲಿ: ಭಾರತೀಯ ಕ್ರಿಕೆಟ್ ನಿಯಂತ್ರಣ ಮಂಡಳಿ (BCCI) ನೀಡುವ ಪ್ರತಿಷ್ಠಿತ ವಾರ್ಷಿಕ ಪ್ರಶಸ್ತಿಗಳ ಪಟ್ಟಿ ಹೊರಬಿದ್ದಿದ್ದು, ಮಾರ್ಚ್ 15 ರಂದು ರಾಜಧಾನಿ ದೆಹಲಿಯಲ್ಲಿ ಅದ್ದೂರಿ ಕಾರ್ಯಕ್ರಮ ನಡೆಯಲಿದೆ. ಈ ಬಾರಿಯ ಪ್ರಶಸ್ತಿ ಪ್ರದಾನ ಸಮಾರಂಭದಲ್ಲಿ ಟೀಮ್ ಇಂಡಿಯಾದ ಮಾಜಿ ಮುಖ್ಯ ಕೋಚ್ ರಾಹುಲ್ ದ್ರಾವಿಡ್ ಮತ್ತು ಯುವ ಬ್ಯಾಟರ್ ಶುಭಮನ್ ಗಿಲ್ ಪ್ರಮುಖ ಆಕರ್ಷಣೆಯಾಗಿದ್ದಾರೆ.

➤ ದ್ರಾವಿಡ್‌ಗೆ 'ಸಿ.ಕೆ. ನಾಯುಡು' ಗೌರವ: ಭಾರತೀಯ ಕ್ರಿಕೆಟ್‌ಗೆ ದಶಕಗಳ ಕಾಲ ಆಟಗಾರನಾಗಿ ಹಾಗೂ ಕೋಚ್ ಆಗಿ ಸಲ್ಲಿಸಿದ ಅನುಪಮ ಸೇವೆಯನ್ನು ಪರಿಗಣಿಸಿ, ರಾಹುಲ್ ದ್ರಾವಿಡ್ ಅವರಿಗೆ 'ಕರ್ನಲ್ ಸಿ.ಕೆ. ನಾಯುಡು ಜೀವಮಾನ ಸಾಧನೆ ಪ್ರಶಸ್ತಿ' ನೀಡಿ ಗೌರವಿಸಲಾಗುತ್ತಿದೆ. ದ್ರಾವಿಡ್ ಮಾರ್ಗದರ್ಶನದಲ್ಲಿ ಭಾರತ ತಂಡ 2024ರ ಟಿ20 ವಿಶ್ವಕಪ್ ಗೆದ್ದು ಇತಿಹಾಸ ನಿರ್ಮಿಸಿತ್ತು ಎಂಬುದು ಇಲ್ಲಿ ಗಮನಾರ್ಹ.

➤ ಶುಭಮನ್ ಗಿಲ್‌ಗೆ 'ಪಾಲಿ ಉಮ್ರಿಗರ್' ಪ್ರಶಸ್ತಿ: ಟೀಮ್ ಇಂಡಿಯಾದ ಭವಿಷ್ಯದ ತಾರೆ, ಟೆಸ್ಟ್ ಮತ್ತು ಏಕದಿನ ತಂಡದ ನಾಯಕ ಶುಭಮನ್ ಗಿಲ್ ಅವರು 'ವರ್ಷದ ಅತ್ಯುತ್ತಮ ಅಂತಾರಾಷ್ಟ್ರೀಯ ಕ್ರಿಕೆಟಿಗ' (ಪಾಲಿ ಉಮ್ರಿಗರ್ ಪ್ರಶಸ್ತಿ) ಗೌರವಕ್ಕೆ ಪಾತ್ರರಾಗಲಿದ್ದಾರೆ.

ಟೆಸ್ಟ್ ಕ್ರಿಕೆಟ್: 2025ರಲ್ಲಿ ಇಂಗ್ಲೆಂಡ್ ವಿರುದ್ಧದ ಸರಣಿಯ 754 ರನ್ ಸೇರಿದಂತೆ ಒಟ್ಟು 983 ರನ್ ಗಳಿಸಿದ್ದಾರೆ.

ಏಕದಿನ ಕ್ರಿಕೆಟ್: ಚಾಂಪಿಯನ್ಸ್ ಟ್ರೋಫಿ ವಿಜೇತ ಅಭಿಯಾನದಲ್ಲಿನ ಅಮೋಘ ಪ್ರದರ್ಶನವೂ ಸೇರಿ ಒಟ್ಟು 490 ರನ್ ದಾಖಲಿಸಿದ್ದಾರೆ.

➤ **ವಿಶ್ವಕಪ್ ವಿಜೇತ ತಂಡಗಳಿಗೆ ವಿಶೇಷ ಸನ್ಮಾನ: 'ನಮನ್' ಹೆಸರಿನ ಈ ಪ್ರಶಸ್ತಿ ಸಮಾರಂಭದಲ್ಲಿ ಇತ್ತೀಚಿನ ವರ್ಷಗಳಲ್ಲಿ ಐತಿಹಾಸಿಕ ಸಾಧನೆ ಮಾಡಿದ ಭಾರತದ ವಿವಿಧ ತಂಡಗಳನ್ನು ಬಿಸಿಸಿಐ ಗೌರವಿಸಲಿದೆ:**

- 2024ರ ಪುರುಷರ ಟಿ20 ವಿಶ್ವಕಪ್ ವಿಜೇತ ತಂಡ.
- 2025ರ ಪುರುಷರ ಚಾಂಪಿಯನ್ಸ್ ಟ್ರೋಫಿ ವಿಜೇತ ತಂಡ.
- 2025ರ ಮಹಿಳಾ ಏಕದಿನ ವಿಶ್ವಕಪ್ ವಿಜೇತ ತಂಡ.
- ಅಂಡರ್-19 ಪುರುಷರ ಮತ್ತು ಮಹಿಳಾ ವಿಶ್ವಕಪ್ ವಿಜೇತ ತಂಡಗಳು.

➤ ಮಹಿಳಾ ಆಟಗಾರ್ತಿಯರ ಗೃರುಹಾಜರಿ ಸಾಧ್ಯತೆ: ಅದೇ ದಿನ (ಮಾರ್ಚ್ 15) ಬೆಂಗಳೂರಿನಲ್ಲಿ 'ಮಹಿಳಾ ಅಂತರ್ ವಲಯ ಏಕದಿನ ಟ್ರೋಫಿ' ಫೈನಲ್ ಹಾಗೂ ರಾಂಚಿಯಲ್ಲಿ 'ಅಂಡರ್-23 ಏಕದಿನ ಟ್ರೋಫಿ' ಪಂದ್ಯಗಳು ನಡೆಯುತ್ತಿವೆ. ಈ ಹಿನ್ನೆಲೆಯಲ್ಲಿ ಮಹಿಳಾ ತಂಡದ ಕೆಲವು ಪ್ರಮುಖ ಆಟಗಾರ್ತಿಯರು ಪ್ರಶಸ್ತಿ ಪ್ರದಾನ ಸಮಾರಂಭಕ್ಕೆ ಗೃರಾಗುವ ಸಾಧ್ಯತೆಯಿದೆ ಎಂದು ವರದಿಯಾಗಿದೆ.

ಮಹಿಳಾ ಸಬಲೀಕರಣ: ಕೃಷಿ ಕ್ಷೇತ್ರದಲ್ಲಿ 'ನಾಯಕತ್ವ'ದ ಸ್ಥಾನಕ್ಕೇರಲು ರಾಷ್ಟ್ರಪತಿ ಮುರ್ಮು ಕರೆ



➤ **ಹೊಸ ದೆಹಲಿ:** ಕೃಷಿ ಮತ್ತು ಆಹಾರ ವ್ಯವಸ್ಥೆಗಳಲ್ಲಿ ಕೇವಲ ಕಾರ್ಮಿಕರಾಗಿ ಉಳಿಯದೆ, ಮಹಿಳೆಯರು ನೀತಿ ರಚನೆ ಮತ್ತು ನಿರ್ಧಾರ ತೆಗೆದುಕೊಳ್ಳುವ ಉನ್ನತ ನಾಯಕತ್ವದ ಹುದ್ದೆಗಳನ್ನು ಅಲಂಕರಿಸಬೇಕು ಎಂದು ರಾಷ್ಟ್ರಪತಿ ದ್ರೌಪದಿ ಮುರ್ಮು ಅವರು ಕರೆ ನೀಡಿದ್ದಾರೆ. ಗುರುವಾರ(12-03-2026) ದೆಹಲಿಯಲ್ಲಿ ನಡೆದ 'ಕೃಷಿ-ಆಹಾರ ವ್ಯವಸ್ಥೆಗಳಲ್ಲಿ ಮಹಿಳೆಯರ ಪಾತ್ರ 2026' (Global Conference on the Role of Women in Agri-Food Systems 2026) ಎಂಬ ಜಾಗತಿಕ ಸಮ್ಮೇಳನವನ್ನು ಉದ್ಘಾಟಿಸಿ ಅವರು ಮಾತನಾಡಿದರು.

➤ **2026:** ಅಂತಾರಾಷ್ಟ್ರೀಯ ಮಹಿಳಾ ರೈತ ವರ್ಷ: ವಿಶ್ವಸಂಸ್ಥೆಯು 2026ನೇ ವರ್ಷವನ್ನು 'ಅಂತಾರಾಷ್ಟ್ರೀಯ ಮಹಿಳಾ ರೈತ ವರ್ಷ' ಎಂದು ಘೋಷಿಸಿರುವುದು ಮಹಿಳೆಯರನ್ನು ಆರ್ಥಿಕವಾಗಿ ಮತ್ತು ಸಾಮಾಜಿಕವಾಗಿ ಸಬಲೀಕರಣಗೊಳಿಸಲು ಪೂರಕವಾಗಿದೆ ಎಂದು ಶ್ಲಾಘಿಸಿದರು.

➤ ಮಹಿಳಾ ಕೇಂದ್ರಿತ ಅಭಿವೃದ್ಧಿ (Women-Led Development): ಭಾರತವು 'ಮಹಿಳೆಯರ ಅಭಿವೃದ್ಧಿ'ಗಿಂತ ಹೆಚ್ಚಾಗಿ 'ಮಹಿಳಾ ನೇತೃತ್ವದ ಅಭಿವೃದ್ಧಿ' ಎಂಬ ಕಾರ್ಯತಂತ್ರವನ್ನು ಅಳವಡಿಸಿಕೊಂಡಿದೆ ಎಂದು ಮುರ್ಮು ತಿಳಿಸಿದರು. ಮಹಿಳೆಯರಿಗೆ ಭೂಮಿಯ ಹಕ್ಕು ನೀಡುವುದು, ಆಧುನಿಕ ತಂತ್ರಜ್ಞಾನದ ಅರಿವು ಮೂಡಿಸುವುದು ಮತ್ತು ಆರ್ಥಿಕ ಸ್ವಾವಲಂಬಿಗಳನ್ನಾಗಿ ಮಾಡುವುದು ಸರ್ಕಾರದ ಪ್ರಮುಖ ಗುರಿಯಾಗಿದೆ.

"ಕೃಷಿ ಸೇರಿದಂತೆ ಪ್ರತಿಯೊಂದು ಕ್ಷೇತ್ರದಲ್ಲಿ ಮಹಿಳೆಯರನ್ನು ಪರಿಣಾಮಕಾರಿಯಾಗಿ ಒಳಗೊಳ್ಳುವುದರಿಂದ ಈ ಭೂಮಿಯು ಹೆಚ್ಚು ಸಂವೇದನಾಶೀಲ ಮತ್ತು ಸಾಮರಸ್ಯದ ತಾಣವಾಗುತ್ತದೆ." - ರಾಷ್ಟ್ರಪತಿ ದ್ರೌಪದಿ ಮುರ್ಮು

➤ ಐಸಿಎಆರ್ (ICAR) ನಿಂದ 'ಲಿಂಗ ವೇದಿಕೆ' (Gender Platform) ಚಾಲನೆ: ಸಮ್ಮೇಳನದಲ್ಲಿ ಪಾಲ್ಗೊಂಡಿದ್ದ ಕೇಂದ್ರ ಕೃಷಿ ಮತ್ತು ರೈತ ಕಲ್ಯಾಣ ಸಚಿವ ಶಿವರಾಜ್ ಸಿಂಗ್ ಚೌಹಾಣ್ ಅವರು ಒಂದು ಪ್ರಮುಖ ಘೋಷಣೆ ಮಾಡಿದರು. ಕೃಷಿ ಸಂಶೋಧನಾ ಜಾಲದಲ್ಲಿ ಮಹಿಳಾ ಕೇಂದ್ರಿತ ಸಂಶೋಧನೆಗಳಿಗೆ ವೇಗ ನೀಡಲು ICAR ಶೀಘ್ರದಲ್ಲೇ 'ಲಿಂಗ ವೇದಿಕೆ' (Gender Platform) ಅನ್ನು ಪ್ರಾರಂಭಿಸಲಿದೆ ಎಂದು ಅವರು ಮಾಹಿತಿ ನೀಡಿದರು.

ಇರಾನ್-ಇಸ್ರೇಲ್ ಮಹಾಯುದ್ಧ: ಶಾಂತಿಗಾಗಿ ಇರಾನ್ ವಿಧಿಸಿದ 3 ಪ್ರಮುಖ ಷರತ್ತುಗಳು



> ತೇಹ್ರಾನ್: ಮಧ್ಯಪ್ರಾಚ್ಯದಲ್ಲಿ ಯುದ್ಧದ ಜ್ವಾಲೆ ದಿನದಿಂದ ದಿನಕ್ಕೆ ತೀವ್ರಗೊಳ್ಳುತ್ತಿದ್ದು, ಜಾಗತಿಕ ಆತಂಕಕ್ಕೆ ಕಾರಣವಾಗಿದೆ. ಅಮೆರಿಕ ಮತ್ತು ಇಸ್ರೇಲ್ ಪಡೆಗಳ ಸರಣಿ ದಾಳಿಯ ಬೆನ್ನಲ್ಲೇ, ಇರಾನ್ ಅಧ್ಯಕ್ಷ ಮಸೂದ್ ಪೆಜಿಷಿಯನ್ ಅವರು ಯುದ್ಧವನ್ನು ಅಂತ್ಯಗೊಳಿಸಲು ಮೂರು ಕಟ್ಟುನಿಟ್ಟಿನ ಷರತ್ತುಗಳನ್ನು ಜಗತ್ತಿನ ಮುಂದೆ ಇಟ್ಟಿದ್ದಾರೆ. ರಷ್ಯಾ ಮತ್ತು ಪಾಕಿಸ್ತಾನದ ನಾಯಕರೊಂದಿಗೆ ಮಾತುಕತೆ ನಡೆಸಿದ ನಂತರ 'ಎಕ್ಸ್' (ಟೈಟರ್) ಮೂಲಕ ಅವರು ಈ ಮಾಹಿತಿ ಹಂಚಿಕೊಂಡಿದ್ದಾರೆ.

> ಇರಾನ್ ವಿಧಿಸಿರುವ 3 ಪ್ರಮುಖ ಷರತ್ತುಗಳು:

- ನ್ಯಾಯಸಮ್ಮತ ಹಕ್ಕುಗಳ ಮಾನ್ಯತೆ: ಇರಾನ್‌ನ ಪರಮಾಣು ಪುಷ್ಟೀಕರಣ ಸೇರಿದಂತೆ ಅದರ ಸಾರ್ವಭೌಮ ಹಕ್ಕುಗಳನ್ನು ಅಂತರಾಷ್ಟ್ರೀಯ ಮಟ್ಟದಲ್ಲಿ ಅಧಿಕೃತವಾಗಿ ಮಾನ್ಯ ಮಾಡಬೇಕು.

- ಯುದ್ಧ ಪರಿಹಾರ ಧನ (Reparations): ಇಸ್ರೇಲ್ ಮತ್ತು ಅಮೆರಿಕದ ದಾಳಿಯಿಂದ ಇರಾನ್‌ನಲ್ಲಿ ಸಂಭವಿಸಿರುವ ಅಪಾರ ಆಸ್ತಿ-ಪಾಸ್ತಿ ಹಾನಿ ಮತ್ತು ಜೀವಹಾನಿಗೆ ಸೂಕ್ತ ಪರಿಹಾರ ನೀಡಬೇಕು.

- ಅಂತರಾಷ್ಟ್ರೀಯ ಭರವಸೆ: ಭವಿಷ್ಯದಲ್ಲಿ ಇರಾನ್ ಮೇಲೆ ಯಾವುದೇ ರೀತಿಯ ದಾಳಿಗಳು ಅಥವಾ ಆಕ್ರಮಣಗಳು ನಡೆಯುವುದಿಲ್ಲ ಎಂಬುದಕ್ಕೆ ವಿಶ್ವಸಂಸ್ಥೆ ಅಥವಾ ಪ್ರಬಲ ರಾಷ್ಟ್ರಗಳಿಂದ ಖಚಿತವಾದ ಲಿಖಿತ ಭರವಸೆ ನೀಡಬೇಕು.

> ಸಂಘರ್ಷದ ಹಿನ್ನೆಲೆ ಮತ್ತು ಪ್ರಸ್ತುತ ಸ್ಥಿತಿ: ಫೆಬ್ರವರಿ 28, 2026 ರಂದು ಆರಂಭವಾದ ಈ ಸಂಘರ್ಷವು ಈಗ 12ನೇ ದಿನಕ್ಕೆ ಕಾಲಿಟ್ಟಿದೆ. ವರದಿಗಳ ಪ್ರಕಾರ, ಈ ಯುದ್ಧದಲ್ಲಿ ಇದುವರೆಗೆ ಸುಮಾರು 1,200 ಜನರು ಬಲಿಯಾಗಿದ್ದಾರೆ.

- ತಮಾಹಾಕ್ ಕ್ಷಿಪಣಿ ದಾಳಿ: ಇತ್ತೀಚೆಗೆ ಶಾಲೆಯೊಂದರ ಮೇಲೆ ನಡೆದ ದಾಳಿಯಲ್ಲಿ 165 ಮಕ್ಕಳು ಸಾವನ್ನಪ್ಪಿದ್ದು, ಇದು ಅಮೆರಿಕದ 'ತಮಾಹಾಕ್' ಕ್ಷಿಪಣಿ ದಾಳಿಯಿಂದ ಸಂಭವಿಸಿದೆ ಎಂದು ಇರಾನ್ ಗಂಭೀರ ಆರೋಪ ಮಾಡಿದೆ.

- ಇಸ್ರೇಲ್ ಎಚ್ಚರಿಕೆ: ಇತ್ತೀಚೆಗೆ ಇಸ್ರೇಲ್ ರಕ್ಷಣಾ ಪಡೆಗಳು (IDF), ಇರಾನ್‌ನ ರೆವಲ್ಯೂಷನರಿ ಗಾರ್ಡ್ ಸೇನಾ ನೆಲೆಗಳು ಮತ್ತು ಕ್ಷಿಪಣಿ ಸಂಗ್ರಹಾಗಾರಗಳ ಮೇಲೆ ನಿರಂತರ ದಾಳಿ ನಡೆಸುತ್ತಿವೆ.

- ತೈಲ ಬೆಲೆ ಏರಿಕೆ: ಯುದ್ಧದ ಪರಿಣಾಮವಾಗಿ ಹಾರ್ಮುಜ್ ಜಲಸಂಧಿ (Strait of Hormuz) ಮೂಲಕ ನಡೆಯುವ ತೈಲ ಸಾಗಾಟಕ್ಕೆ ಅಡ್ಡಿಯಾಗಿದ್ದು, ಜಾಗತಿಕವಾಗಿ ಕಚ್ಚಾ ತೈಲದ ಬೆಲೆ ಏರಿಕೆಯಾಗಿದೆ.

> ಭಾರತದ ಮೇಲಾಗುವ ಪರಿಣಾಮಗಳು: ಈ ಯುದ್ಧವು ಭಾರತದ ಮೇಲೂ ಆರ್ಥಿಕವಾಗಿ ಪರಿಣಾಮ ಬೀರಿದೆ. ಪರ್ಷಿಯನ್ ಕೊಲ್ಲಿಯಲ್ಲಿ ಅಶಾಂತಿ ಉಂಟಾಗಿರುವುದರಿಂದ ಭಾರತವು ತನ್ನ ತೈಲದ ಅವಶ್ಯಕತೆಗಾಗಿ ಈಗ ರಷ್ಯಾದ ಮೇಲೆ ಹೆಚ್ಚು ಅವಲಂಬಿತವಾಗಿದೆ. ಒಂದು ವೇಳೆ ಯುದ್ಧ ದೀರ್ಘಕಾಲ ಮುಂದುವರಿದರೆ ಭಾರತದಲ್ಲಿ ಪೆಟ್ರೋಲ್ ಮತ್ತು ಡೀಸೆಲ್ ಬೆಲೆಗಳು ಗಗನಕ್ಕೇರುವ ಸಾಧ್ಯತೆಯಿದೆ.

> ಪೆಜಿಷಿಯನ್ ಅವರ ಎಚ್ಚರಿಕೆ: ಒಂದು ವೇಳೆ ಅಮೆರಿಕವು ಇರಾನ್‌ನ ಬಂದರು ಅಥವಾ ಆರ್ಥಿಕ ಕೇಂದ್ರಗಳ ಮೇಲೆ ದಾಳಿ ಮುಂದುವರಿಸಿದರೆ, ಪರ್ಷಿಯನ್ ಕೊಲ್ಲಿಯನ್ನು ಅಕ್ಷರಶಃ ಯುದ್ಧ ಭೂಮಿಯನ್ನಾಗಿ ಮಾಡುವುದಾಗಿ ಇರಾನ್ ಎಚ್ಚರಿಸಿದೆ. ಅಮೆರಿಕನ್ನರನ್ನು ಈ ಭಾಗದಿಂದ ಹೊರಹಾಕಲು ಮುಸ್ಲಿಂ ರಾಷ್ಟ್ರಗಳಿಗೆ ಕರೆ ನೀಡಿದ್ದಾರೆ.

ಸೌರಶಕ್ತಿಯಲ್ಲಿ ಭಾರತದ ಐತಿಹಾಸಿಕ ಮೈಲಿಗಲ್ಲು: 136 GW ಸಾಮರ್ಥ್ಯ ತಲುಪಿದ ದೇಶ



> ಭಾರತವು ನವೀಕರಿಸಬಹುದಾದ ಇಂಧನ ಕ್ಷೇತ್ರದಲ್ಲಿ ಜಾಗತಿಕ ಮಟ್ಟದಲ್ಲಿ ತನ್ನ ಪ್ರಾಬಲ್ಯವನ್ನು ಮುಂದುವರಿಸಿದೆ. ಇತ್ತೀಚೆಗೆ ನವದೆಹಲಿಯಲ್ಲಿ ನಡೆದ ಅಂತರಾಷ್ಟ್ರೀಯ ಸೌರ ಒಕ್ಕೂಟದ (ISA) ಸ್ಥಾಪನಾ ದಿನಾಚರಣೆಯಲ್ಲಿ ಕೇಂದ್ರ ನವೀನ ಮತ್ತು ನವೀಕರಿಸಬಹುದಾದ ಇಂಧನ ಸಚಿವ ಪ್ರಲ್ಹಾದ್ ಜೋಶಿ ಅವರು ಭಾರತದ ಸೌರಶಕ್ತಿ ಸಾಮರ್ಥ್ಯವು 136 ಗಿಗಾವ್ಯಾಟ್ (GW) ತಲುಪಿದೆ ಎಂದು ಘೋಷಿಸಿದ್ದಾರೆ.

> ಜಗತ್ತು ಮೊದಲ 1,000 GW ಸೌರ ಸಾಮರ್ಥ್ಯ ಸ್ಥಾಪಿಸಲು 25 ವರ್ಷ ತೆಗೆದುಕೊಂಡರೆ, ಮುಂದಿನ 1,000 GW ಅತ್ಯಂತ ವೇಗವಾಗಿ ಸಾಧಿಸಲ್ಪಡುತ್ತಿದೆ. ಈ ಪೈಕಿ ಭಾರತವು ಅಗ್ರಗಣ್ಯ ರಾಷ್ಟ್ರಗಳಲ್ಲಿ ಒಂದಾಗಿದೆ. 2015ರಲ್ಲಿ ಭಾರತ ಮತ್ತು ಫ್ರಾನ್ಸ್ ಜಂಟಿಯಾಗಿ ಸ್ಥಾಪಿಸಿದ ಈ ಒಕ್ಕೂಟವು ಇಂದು 125ಕ್ಕೂ ಹೆಚ್ಚು ಸದಸ್ಯ ರಾಷ್ಟ್ರಗಳನ್ನು ಹೊಂದಿದ್ದು, ಸೌರ ಕ್ರಾಂತಿಯ ನೇತೃತ್ವ ವಹಿಸಿದೆ.

> ಭಾರತ ಸರ್ಕಾರದ ಪ್ರಮುಖ ಯೋಜನೆಗಳು: ಸೌರಶಕ್ತಿಯನ್ನು ಮನೆ ಮನೆಗೆ ತಲುಪಿಸಲು ಸರ್ಕಾರವು ಈ ಕೆಳಗಿನ ಯೋಜನೆಗಳ ಮೇಲೆ ಗಮನ ಹರಿಸಿದೆ:

ಪಿಎಂ ಸೂರ್ಯ ಘರ್ - ಮುಘ್ ಬಿಜ್ಜಿ ಯೋಜನೆ: ಈ ಯೋಜನೆಯಡಿ ಮನೆಗಳ ಮೇಲೆ ಸೌರ ಫಲಕ ಅಳವಡಿಸಲು ರೂ. 78,000 ವರೆಗೆ ಸಹಾಯಧನ ನೀಡಲಾಗುತ್ತಿದೆ. ಇದು ತಿಂಗಳಿಗೆ 300 ಯೂನಿಟ್‌ಗಳವರೆಗೆ ಉಚಿತ ವಿದ್ಯುತ್ ನೀಡುವ ಗುರಿ ಹೊಂದಿದೆ.

ಪಿಎಂ-ಕುಸುಮ್ (PM-KUSUM): ರೈತರಿಗೆ ಸೌರ ಚಾಲಿತ ನೀರಾವರಿ ಪಂಪ್‌ಸೆಟ್‌ಗಳನ್ನು ಅಳವಡಿಸಲು ಮತ್ತು ಅವರ ಬಂಜರು ಭೂಮಿಯಲ್ಲಿ ಸೌರ ಘಟಕಗಳನ್ನು ಸ್ಥಾಪಿಸಿ ಆದಾಯ ಗಳಿಸಲು ಈ ಯೋಜನೆ ಸಹಕಾರಿಯಾಗಿದೆ.

ಗ್ರೀನ್ ಹೈಡ್ರೋಜನ್ ಮತ್ತು ಎಐ: ಭವಿಷ್ಯದ ಇಂಧನ ಅಗತ್ಯಗಳಿಗಾಗಿ 'ಗ್ರೀನ್ ಹೈಡ್ರೋಜನ್ ಸ್ಟಾರ್ಟ್-ಅಪ್ ಚಾಲೆಂಜ್ 2026' ಮತ್ತು ಇಂಧನ ವ್ಯವಸ್ಥೆಯಲ್ಲಿ ಕೃತಕ ಬುದ್ಧಿಮತ್ತೆ (AI) ಬಳಕೆಗೆ ಸರ್ಕಾರ ಉತ್ತೇಜನ ನೀಡುತ್ತಿದೆ.

> ಕರ್ನಾಟಕದ ವಿಶೇಷ ಕೊಡುಗೆ: ಕರ್ನಾಟಕ ರಾಜ್ಯವು ಸೌರ ಇಂಧನ ಉತ್ಪಾದನೆಯಲ್ಲಿ ದೇಶದಲ್ಲೇ ಮುಂಚೂಣಿಯಲ್ಲಿದೆ. 2026ರ ರಾಜ್ಯ ಬಜೆಟ್‌ನಲ್ಲಿ ಕೆಲವು ಪ್ರಮುಖ ಘೋಷಣೆಗಳನ್ನು ಮಾಡಲಾಗಿದೆ:

- ಮುಖ್ಯಮಂತ್ರಿ ಸೌರ ಕೃಷಿ ಯೋಜನೆ: ಕೃಷಿ ಫೀಡರ್‌ಗಳನ್ನು ಸೌರಶಕ್ತಿಗೊಳಿಸಲು 3,000 MW ಸಾಮರ್ಥ್ಯದ ಗುರಿ ಹೊಂದಲಾಗಿದೆ.

- ಅನಂತ ಯೋಜನೆ: ಎಲ್ಲಾ ಗ್ರಾಮ ಪಂಚಾಯಿತಿಗಳಲ್ಲಿ ಸೌರ ಮೈಕ್ರೋಗ್ರಿಡ್‌ಗಳನ್ನು ಸ್ಥಾಪಿಸಿ 4,000 MW ವಿದ್ಯುತ್ ಉತ್ಪಾದಿಸುವ ಗುರಿ.

- ಪಾವಗಡ ಸೋಲಾರ್ ಪಾರ್ಕ್: ಇದು ಏಷ್ಯಾದ ಅತಿದೊಡ್ಡ ಸೌರ ಪಾರ್ಕ್‌ಗಳಲ್ಲಿ ಒಂದಾಗಿದ್ದು, ರಾಜ್ಯದ ಇಂಧನ ಸ್ವಾವಲಂಬನೆಗೆ ದೊಡ್ಡ ಬಲ ನೀಡಿದೆ.

> "ವಸುದ್ಧಿವ ಕುಟುಂಬಕಂ" ಎಂಬ ತತ್ವದಡಿ ಭಾರತವು ಸೌರಶಕ್ತಿಯ ಲಾಭವನ್ನು ಜಗತ್ತಿನಾದ್ಯಂತ, ವಿಶೇಷವಾಗಿ 'ಗ್ಲೋಬಲ್ ಸೌತ್' ದೇಶಗಳಿಗೆ ತಲುಪಿಸಲು ಶ್ರಮಿಸುತ್ತಿದೆ. 2030ರ ವೇಳೆಗೆ 500 GW ನವೀಕರಿಸಬಹುದಾದ ಇಂಧನ ಸಾಮರ್ಥ್ಯದ ಗುರಿ ತಲುಪುವಲ್ಲಿ ಸೌರಶಕ್ತಿಯು ಬೆನ್ನೆಲುಬಾಗಿದೆ.

ಪ್ರಧಾನಮಂತ್ರಿ ಮತ್ತು ಸಂಪದ ಯೋಜನೆ (PMMSY): ಮೀನುಗಾರರ ಆರ್ಥಿಕ ಸಬಲೀಕರಣಕ್ಕೆ ಹೊಸ ವೇಗ



> ಭಾರತದ ಮೀನುಗಾರಿಕೆ ಕ್ಷೇತ್ರವನ್ನು ಆಧುನೀಕರಿಸಲು ಮತ್ತು ಮೀನುಗಾರರ ಜೀವನಮಟ್ಟವನ್ನು ಸುಧಾರಿಸಲು ಕೇಂದ್ರ ಸರ್ಕಾರವು ಪ್ರಧಾನಮಂತ್ರಿ ಮತ್ತು ಸಂಪದ ಯೋಜನೆ (PMMSY) ಅಡಿಯಲ್ಲಿ ಮಹತ್ವದ ಹೆಜ್ಜೆಯನ್ನಿಟ್ಟಿದೆ. 2026-27ರ ಆಯವ್ಯಯದಲ್ಲಿ ಈ ಕ್ಷೇತ್ರಕ್ಕಾಗಿ 2,500 ಕೋಟಿ ರೂ. ಅನುದಾನವನ್ನು ಮೀಸಲಿಡುವ ಮೂಲಕ 'ನೀಲಿ ಕ್ರಾಂತಿ'ಯ (Blue Revolution) ಗುರಿಯನ್ನು ಮತ್ತಷ್ಟು ಬಲಪಡಿಸಲಾಗಿದೆ.

> ಪಿಎಂ ಮತ್ತು ಸಂಪದ ಯೋಜನೆಯನ್ನು ಸೆಪ್ಟೆಂಬರ್ 10, 2020 ರಂದು ಪ್ರಾರಂಭಿಸಲಾಯಿತು. ಈ ಯೋಜನೆಯು ಕೇಂದ್ರದ ಮೀನುಗಾರಿಕೆ, ಪಶುಸಂಗೋಪನೆ ಮತ್ತು ಹಾಲು ಉತ್ಪಾದನೆ ಸಚಿವಾಲಯದ ಉಸ್ತುವಾರಿಯಲ್ಲಿ ಕಾರ್ಯನಿರ್ವಹಿಸುತ್ತಿದೆ.

> ಈ ಯೋಜನೆಯ ಮುಖ್ಯ ಉದ್ದೇಶವು ಆಧುನಿಕ ತಂತ್ರಜ್ಞಾನಗಳನ್ನು ಅಳವಡಿಸಿಕೊಳ್ಳುವ ಮೂಲಕ ಮೀನು ಉತ್ಪಾದನೆ ಮತ್ತು ಉತ್ಪಾದಕತೆಯನ್ನು ಗಣನೀಯವಾಗಿ ಹೆಚ್ಚಿಸುವುದರ ಜೊತೆಗೆ, ಶೈತ್ಯಾಗಾರ ಹಾಗೂ ಸುಸಜ್ಜಿತ ಮಾರುಕಟ್ಟೆಯಂತಹ ಮೂಲಸೌಕರ್ಯಗಳನ್ನು ಬಲಪಡಿಸಿ ಮೀನುಗಾರರು ಮತ್ತು ಮೀನು ಸಾಕಾಣಿಕೆದಾರರ ಒಟ್ಟಾರೆ ಆದಾಯವನ್ನು ದ್ವಿಗುಣಗೊಳಿಸುವುದಾಗಿದೆ.

> ರಾಷ್ಟ್ರೀಯ ಮೀನುಗಾರಿಕೆ ಡಿಜಿಟಲ್ ವೇದಿಕೆ (NFDP): ಯೋಜನೆಯ ಲಾಭಗಳು ಪಾರದರ್ಶಕವಾಗಿ ತಲುಪಲು ರಾಷ್ಟ್ರೀಯ ಮೀನುಗಾರಿಕೆ ಡಿಜಿಟಲ್ ವೇದಿಕೆ (National Fisheries Digital Platform) ಯನ್ನು ಅಭಿವೃದ್ಧಿಪಡಿಸಲಾಗಿದೆ. ಇದು ಮೀನುಗಾರರಿಗೆ ಡಿಜಿಟಲ್ ಗುರುತನ್ನು ನೀಡುತ್ತದೆ. ಸಹಾಯಧನ, ಸಾಲ ಸೌಲಭ್ಯ ಮತ್ತು ತರಬೇತಿ ಕಾರ್ಯಕ್ರಮಗಳಿಗೆ ನೋಂದಾಯಿಸಿಕೊಳ್ಳಲು ಇದು ಏಕಗವಾಕ್ಯ ವೇದಿಕೆಯಾಗಿದೆ. ಪ್ರಸ್ತುತ ಲಕ್ಷಾಂತರ ಮೀನುಗಾರರು ಈಗಾಗಲೇ ಈ ಪೋರ್ಟಲ್ ನಲ್ಲಿ ನೋಂದಾಯಿಸಿಕೊಂಡು ಪ್ರಯೋಜನ ಪಡೆಯುತ್ತಿದ್ದಾರೆ.

> ಕೇಂದ್ರ ಪರಿಸರ ಸಚಿವಾಲಯವು ಕರಾವಳಿ ನಿಯಂತ್ರಣ ವಲಯ (CRZ) ಅಧಿಸೂಚನೆಯಡಿ ವಿಶೇಷ ವಿನಾಯಿತಿಗಳನ್ನು ನೀಡುವ ಮೂಲಕ, ಕರಾವಳಿ ಪರಿಸರ ಸಂರಕ್ಷಣೆಯ ಜೊತೆಗೆ ಮೀನುಗಾರರಿಗೆ 'ಅಭಿವೃದ್ಧಿ ರಹಿತ ವಲಯ'ದಲ್ಲೂ ಮೀನುಗಾರಿಕೆ ಸಂಬಂಧಿತ ಮೂಲಸೌಕರ್ಯಗಳ ನಿರ್ಮಾಣ ಹಾಗೂ ವಸತಿ ದುರಸ್ತಿ ಅಥವಾ ಪುನರ್ನಿರ್ಮಾಣದಂತಹ ಸಾಂಪ್ರದಾಯಿಕ ಹಕ್ಕುಗಳನ್ನು ರಕ್ಷಿಸಿ ಅವರ ಸುಸ್ಥಿರ ಜೀವನೋಪಾಯವನ್ನು ಖಚಿತಪಡಿಸಿದೆ.

> ಪ್ರಮುಖ ಸಾಧನೆಗಳು ಮತ್ತು ಅಂಕಿಅಂಶಗಳು:

ವಿಶ್ವದಲ್ಲಿ ಎರಡನೇ ಸ್ಥಾನ: ಭಾರತವು ಪ್ರಸ್ತುತ ವಿಶ್ವದ ಎರಡನೇ ಅತಿ ದೊಡ್ಡ ಮೀನು ಉತ್ಪಾದಕ ದೇಶವಾಗಿದ್ದು, ಜಾಗತಿಕ ಉತ್ಪಾದನೆಯಲ್ಲಿ ಶೇ. 8ರಷ್ಟು ಪಾಲನ್ನು ಹೊಂದಿದೆ.

ರಫ್ತು ವೃದ್ಧಿ: 2024-25ರ ಅಂಕಿಅಂಶಗಳ ಪ್ರಕಾರ, ಭಾರತದ ಮೀನು ರಫ್ತು ಸುಮಾರು 62,408 ಕೋಟಿ ರೂ. ತಲುಪಿದೆ.

ಕರಾವಳಿ ಸಮುದಾಯಗಳಲ್ಲಿ ಸುಮಾರು 55 ಲಕ್ಷಕ್ಕೂ ಹೆಚ್ಚು ಜನರಿಗೆ ಪ್ರತ್ಯಕ್ಷ ಮತ್ತು ಪರೋಕ್ಷ ಉದ್ಯೋಗಾವಕಾಶಗಳನ್ನು ಕಲ್ಪಿಸುವ ಗುರಿ ಹೊಂದಲಾಗಿದೆ.

> ರೈತರು ಮತ್ತು ಮೀನುಗಾರರಿಗೆ ಸಿಗುವ ಇತರ ಸೌಲಭ್ಯಗಳು:

ವಿಮೆ ಸೌಲಭ್ಯ: ಅಪಘಾತ ವಿಮೆ ಮತ್ತು ಮೀನು ಸಾಕಾಣಿಕೆ ವಿಮೆ.

ಬ್ಯಾನ್ ಅವಧಿಯಲ್ಲಿ ಸಹಾಯ: ಮೀನುಗಾರಿಕೆ ನಿಷೇಧಿತ ಅವಧಿಯಲ್ಲಿ ಆರ್ಥಿಕ ನೆರವು.

ಹೊಸ ತಳಿಗಳ ಪರಿಚಯ: ಸಮುದ್ರ ಕಳೆ (Seaweed) ಕೃಷಿ, ಮತ್ತು ಕೃಷಿ ಮತ್ತು ಅಲಂಕಾರಿಕ ಮೀನು ಸಾಕಾಣಿಕೆಗೆ ಉತ್ತೇಜನ.

ಬೇಡಿ-ವರದಾ ನದಿ ಜೋಡಣೆ ಯೋಜನೆ (DPR ಸಿದ್ಧ)



ಬೇಡಿ ವರದಾ ಯೋಜನೆ

> ಮಾರ್ಚ್ 13, 2026 ರಂದು ನಡೆದ ಲೋಕಸಭೆಯ ಪ್ರಶೋತ್ತರ ಅವಧಿಯಲ್ಲಿ ಕೇಂದ್ರ ಜಲಶಕ್ತಿ ಖಾತೆ ರಾಜ್ಯ ಸಚಿವ ರಾಜ್ ಭೂಷಣ್ ಚೌಧರಿ ಅವರು ಕರ್ನಾಟಕದ ಮಹತ್ವಾಕಾಂಕ್ಷೆಯ ಬೇಡಿ-ವರದಾ ನದಿ ಜೋಡಣೆ ಯೋಜನೆಗೆ ಸಂಬಂಧಿಸಿದಂತೆ ವಿಸ್ತೃತ ಯೋಜನಾ ವರದಿ (DPR) ಸಿದ್ಧವಾಗಿದೆ ಎಂದು ಅಧಿಕೃತ ಮಾಹಿತಿ ನೀಡಿದ್ದಾರೆ.

> ಪಶ್ಚಿಮಾಭಿಮುಖವಾಗಿ ಹರಿಯುವ ಬೇಡಿ ನದಿಯ (ಪಟ್ಟಣದಹಳ್ಳಿ ಮತ್ತು ಶಾಲ್ಮಲಾ ಉಪನದಿಗಳು) ಹೆಚ್ಚುವರಿ ನೀರನ್ನು ಪೂರ್ವಕ್ಕೆ ಹರಿಯುವ ವರದಾ ನದಿಗೆ (ತುಂಗಭದ್ರಾ ನದಿಯ ಉಪನದಿ) ಹರಿಸುವುದು ಈ ಯೋಜನೆಯ ಗುರಿ.

- ಪ್ರಯೋಜನ ಪಡೆಯುವ ಜಿಲ್ಲೆಗಳು: ಉತ್ತರ ಕರ್ನಾಟಕದ ಬರಪೀಡಿತ ಜಿಲ್ಲೆಗಳಾದ ಹಾವೇರಿ, ಗದಗ, ಕೊಪ್ಪಳ ಮತ್ತು ರಾಯಚೂರು ಜಿಲ್ಲೆಗಳಿಗೆ ನೀರಾವರಿ ಮತ್ತು ಕುಡಿಯುವ ನೀರಿನ ಸೌಲಭ್ಯ ಕಲ್ಪಿಸುವುದು.

- ನೀರಿನ ಪ್ರಮಾಣ: ಸುಮಾರು 242 ದಶಲಕ್ಷ ಘನ ಮೀಟರ್ (MCM) ಅಥವಾ 18 TMC ನೀರನ್ನು ತಿರುಗಿಸುವ ಗುರಿ ಹೊಂದಲಾಗಿದೆ.

- ಪ್ರಮುಖ ರಚನೆಗಳು: ಈ ಯೋಜನೆಯಲ್ಲಿ ಹಿರೇವಡ್ಡಟ್ಟಿ ಮತ್ತು ಮಣಸಗೋಡೆ ಎಂಬಲ್ಲಿ ಎರಡು ಅಣೆಕಟ್ಟುಗಳನ್ನು ನಿರ್ಮಿಸುವ ಹಾಗೂ ಸುರಂಗ ಮಾರ್ಗಗಳ ಮೂಲಕ ನೀರನ್ನು ವರ್ಗಾಯಿಸುವ ಪ್ರಸ್ತಾವನೆ ಇದೆ.

> ಪ್ರಸ್ತುತ ವಿದ್ಯಮಾನ (2026):

DPR ಸಿದ್ಧತೆ: ರಾಷ್ಟ್ರೀಯ ಜಲ ಅಭಿವೃದ್ಧಿ ಸಂಸ್ಥೆ (NWDA) ಈ ಯೋಜನೆಯ DPR ಅನ್ನು ಪೂರ್ಣಗೊಳಿಸಿದೆ.

ರಾಜ್ಯ ಸರ್ಕಾರದ ಅನುಮತಿ: ಸುಮಾರು ಮೂರು ತಿಂಗಳ ಹಿಂದೆ ಕರ್ನಾಟಕ ಸರ್ಕಾರವು ಈ DPR ಸಿದ್ಧಪಡಿಸಲು ಒಪ್ಪಿಗೆ ನೀಡಿತು.

ಅಲಮಟ್ಟಿ-ಪೆನ್ನಾರ್ ಯೋಜನೆ: ಇದೇ ಸಂದರ್ಭದಲ್ಲಿ ಸಚಿವರು ಕೃಷ್ಣಾ (ಅಲಮಟ್ಟಿ)-ಪೆನ್ನಾರ್ ನದಿ ಜೋಡಣೆಯ ವರದಿ ಕೂಡ ಸಿದ್ಧವಾಗಿದೆ ಎಂದು ತಿಳಿಸಿದರು. ಆದರೆ, ಈ ಯೋಜನೆಯಲ್ಲಿ ಕೋಲಾರ ಮತ್ತು ಚಿಕ್ಕಬಳ್ಳಾಪುರ ಜಿಲ್ಲೆಗಳಿಗೆ ನೀರು ಹರಿಸುವ ಪ್ರಸ್ತಾವನೆ ಸದ್ಯಕ್ಕೆಲ್ಲ ಎಂದು ಸ್ಪಷ್ಟಪಡಿಸಿದ್ದಾರೆ.

> ವಿರೋಧ ಮತ್ತು ಸವಾಲುಗಳು

ಪರಿಸರ ಕಾಳಜಿ: ಉತ್ತರ ಕನ್ನಡ ಜಿಲ್ಲೆಯ ಶಿರಸಿ ಭಾಗದಲ್ಲಿ ಈ ಯೋಜನೆಗೆ ತೀವ್ರ ವಿರೋಧ ವ್ಯಕ್ತವಾಗುತ್ತಿದೆ. ಪಶ್ಚಿಮ ಘಟ್ಟಗಳ ಪರಿಸರ ಸೂಕ್ಷ್ಮ ಪ್ರದೇಶದಲ್ಲಿ ಅರಣ್ಯ ನಾಶ ಮತ್ತು ಜೀವವೈವಿಧ್ಯಕ್ಕೆ ಧಕ್ಕೆಯಾಗಬಹುದು ಎಂಬುದು ಪರಿಸರವಾದಿಗಳ ಆತಂಕ.

ಪರ್ಯಾಯ ಪ್ರಸ್ತಾವನೆ: ಪರಿಸರ ಹಾನಿ ತಪ್ಪಿಸಲು ಬೃಹತ್ ಅಣೆಕಟ್ಟುಗಳ ಬದಲಿಗೆ ಬ್ಯಾರೇಜ್‌ಗಳ ಮೂಲಕ ನೀರು ಎತ್ತುವ (Lift Irrigation) ಬಗ್ಗೆಯೂ ಚರ್ಚೆಗಳು ನಡೆಯುತ್ತಿವೆ.

ಅಮೆರಿಕದ 'ಸೆಕ್ಷನ್ 301' ತನಿಖೆ: ಭಾರತ ಸೇರಿ 16 ದೇಶಗಳ ಮೇಲೆ ಹೊಸ ಆಮದು ಸುಂಕದ ಭೀತಿ



> ವಾಷಿಂಗ್ಟನ್: ಅಮೆರಿಕ ಅಧ್ಯಕ್ಷ ಡೊನಾಲ್ಡ್ ಟ್ರಂಪ್ ಆಡಳಿತವು ಭಾರತ ಸೇರಿದಂತೆ ವಿಶ್ವದ 16 ಪ್ರಮುಖ ರಾಷ್ಟ್ರಗಳ ವಿರುದ್ಧ ಹೊಸದಾಗಿ 'ಅನ್ಯಾಯದ ವ್ಯಾಪಾರ ಪದ್ಧತಿ' (Unfair Trade Practices) ತನಿಖೆಯನ್ನು ಆರಂಭಿಸಿದೆ. ಕಳೆದ ತಿಂಗಳು ಅಮೆರಿಕದ ಸುಪ್ರೀಂ ಕೋರ್ಟ್ ಟ್ರಂಪ್ ಅವರ ಈ ಹಿಂದಿನ ಕೆಲವು ಸುಂಕದ ನಿರ್ಧಾರಗಳನ್ನು 'ಅಕ್ರಮ' ಎಂದು ತೀರ್ಪು ನೀಡಿದ ಬೆನ್ನಲ್ಲೇ, ಈಗ '1974ರ ವ್ಯಾಪಾರ ಕಾಯ್ದೆಯ ಸೆಕ್ಷನ್ 301'ರ ಅಡಿಯಲ್ಲಿ ಈ ಹೊಸ ಸಮರ ಸಾರಲಾಗಿದೆ.

> ಸೆಕ್ಷನ್ 301 (Section 301): ಅಮೆರಿಕದ ವ್ಯಾಪಾರ ಪ್ರತಿನಿಧಿ (USTR) ಇಲಾಖೆಯು ವಿದೇಶಿ ಸರ್ಕಾರಗಳ ವ್ಯಾಪಾರ ನೀತಿಗಳನ್ನು ತನಿಖೆ ಮಾಡಲು ಈ ಕಾಯ್ದೆಯ ಅಧಿಕಾರ ನೀಡುತ್ತದೆ. ಯಾವುದೇ ದೇಶದ ನೀತಿಗಳು ಅಮೆರಿಕದ ವಾಣಿಜ್ಯಕ್ಕೆ ಹೊರೆಯಾಗುತ್ತಿವೆ ಅಥವಾ ತಾರತಮ್ಯದಿಂದ ಕೂಡಿದೆ ಎಂದು ಕಂಡುಬಂದಲ್ಲಿ, ಅಮೆರಿಕವು ಆ ದೇಶಗಳ ಮೇಲೆ ದಂಡನಾತ್ಮಕ ಆಮದು ಸುಂಕಗಳನ್ನು (Tariffs) ವಿಧಿಸಬಹುದು.

> ಈ ತನಿಖೆಯು ಒಟ್ಟು 16 ದೇಶಗಳನ್ನು ಗುರಿಯಾಗಿಸಿಕೊಂಡಿದೆ: ಪ್ರಮುಖ ರಾಷ್ಟ್ರಗಳು: ಭಾರತ, ಚೀನಾ, ಜಪಾನ್, ದಕ್ಷಿಣ ಕೊರಿಯಾ, ಮೆಕ್ಸಿಕೋ ಮತ್ತು ಐರೋಪ್ಯ ಒಕ್ಕೂಟ (EU). ಇತರ ದೇಶಗಳು: ಬಾಂಗ್ಲಾದೇಶ, ತೈವಾನ್, ವಿಯೆಟ್ನಾಂ, ಥಾಯ್ಲ್ಯಾಂಡ್, ಮಲೇಷ್ಯಾ, ಕಾಂಬೋಡಿಯಾ, ಸಿಂಗಪುರ, ಇಂಡೋನೇಷ್ಯಾ, ಸ್ವಿಟ್ಜರ್ಲ್ಯಾಂಡ್ ಮತ್ತು ನಾರ್ವೆ. ಗಮನಾರ್ಹ ಅಂಶ: ಅಮೆರಿಕದ ಎರಡನೇ ಅತಿದೊಡ್ಡ ವ್ಯಾಪಾರ ಪಾಲುದಾರನಾದ ಕನಡಾವನ್ನು ಈ ತನಿಖೆಯಿಂದ ಹೊರಗಿಡಲಾಗಿದೆ.

> ತನಿಖೆಗೆ ಕಾರಣ: ಅಮೆರಿಕದ ವ್ಯಾಪಾರ ಪ್ರತಿನಿಧಿ ಜೇಮಿಸನ್ ಗ್ರೀರ್ (Jamieson Greer) ಅವರ ಪ್ರಕಾರ, ಈ ದೇಶಗಳು ತಮ್ಮ ದೇಶೀಯ ಅಗತ್ಯಕ್ಕಿಂತ ಹೆಚ್ಚಿನ ಪ್ರಮಾಣದಲ್ಲಿ ಸರಕುಗಳನ್ನು ಉತ್ಪಾದಿಸುತ್ತಿವೆ (Structural Excess Capacity).

ಹೆಚ್ಚುವರಿ ಉತ್ಪಾದನೆ: ಈ ದೇಶಗಳು ಜಾಗತಿಕ ಮಾರುಕಟ್ಟೆಗೆ ಅಗ್ಗದ ದರದಲ್ಲಿ ಸರಕುಗಳನ್ನು ರಫ್ತು ಮಾಡುತ್ತಿವೆ. ಅಮೆರಿಕಕ್ಕೆ ನಷ್ಟ: ಇದರಿಂದ ಅಮೆರಿಕದ ತಯಾರಿಕಾ ವಲಯದ ಮೇಲಿನ ಹೂಡಿಕೆ ಕುಂಠಿತವಾಗುತ್ತಿದೆ ಮತ್ತು ಸ್ಥಳೀಯ ಉದ್ಯೋಗಗಳಿಗೆ ಸಂಚಕಾರ ಬರುತ್ತಿದೆ.

ವ್ಯಾಪಾರ ಬಾಕಿ (Trade Surplus): ಅಮೆರಿಕದೊಂದಿಗೆ ಅತಿ ಹೆಚ್ಚು ವ್ಯಾಪಾರ ಲಾಭ (Trade Surplus) ಹೊಂದಿರುವ ದೇಶಗಳ ಮೇಲೆ ವಿಶೇಷ ಕಣ್ಣಿಡಲಾಗಿದೆ.

> ಭಾರತದ ಮೇಲೆ ಇದರ ಪ್ರಭಾವ: ಭಾರತವು ಅಮೆರಿಕಕ್ಕೆ ಹೆಚ್ಚಿನ ಪ್ರಮಾಣದ ಉಕ್ಕು (Steel), ಅಲ್ಯೂಮಿನಿಯಂ, ಸೌರ ಮಾಡ್ಯೂಲ್ (Solar Modules) ಮತ್ತು ರಾಸಾಯನಿಕಗಳನ್ನು ರಫ್ತು ಮಾಡುತ್ತದೆ.

ಸೌರ ಇಂಧನ ಕ್ಷೇತ್ರ: ಭಾರತದ ಸೌರ ಮಾಡ್ಯೂಲ್ ಉತ್ಪಾದನಾ ಸಾಮರ್ಥ್ಯವು ಅದರ ದೇಶೀಯ ಬೇಡಿಕೆಗಿಂತ ಮೂರು ಪಟ್ಟು ಹೆಚ್ಚಿದೆ ಎಂದು ಅಮೆರಿಕ ಆರೋಪಿಸಿದೆ.

ರಫ್ತು ಕುಸಿತದ ಭೀತಿ: ತನಿಖೆಯ ನಂತರ ಅಮೆರಿಕವು ಹೊಸ ಸುಂಕ ವಿಧಿಸಿದರೆ, ಭಾರತೀಯ ಸರಕುಗಳು ಅಮೆರಿಕದ ಮಾರುಕಟ್ಟೆಯಲ್ಲಿ ತುಟ್ಟಿಯಾಗಲಿವೆ. ಇದು ಭಾರತದ ರಫ್ತು ವಲಯಕ್ಕೆ ದೊಡ್ಡ ಹೊಡೆತ ನೀಡಬಹುದು.

> ಮುಂದಿನ ಹಂತಗಳು:

ಮಾರ್ಚ್ 17, 2026: ಸಾರ್ವಜನಿಕ ಅಭಿಪ್ರಾಯ ಸಂಗ್ರಹಣೆ ಆರಂಭ.

ಮೇ 5, 2026: ಸಾರ್ವಜನಿಕ ವಿಚಾರಣೆ (Public Hearing) ನಡೆಯಲಿದೆ.

ಜುಲೈ 2026: ಈ ಬೆಸಿಗೆಯ ಅಂತ್ಯದೊಳಗೆ ತನಿಖೆ ಪೂರ್ಣಗೊಂಡು ಹೊಸ ಆಮದು ಸುಂಕಗಳು ಜಾರಿಗೆ ಬರುವ ಸಾಧ್ಯತೆ ಇದೆ.

ಕೆಎಸ್ಆರ್‌ಟಿಸಿಯ 'ಧ್ವನಿ ಸ್ಪಂದನ' ಕ್ಕೆ ರಾಷ್ಟ್ರ ಮಟ್ಟದ ಗೌರವ: ದೃಷ್ಟಿಹೀನರ ಪಾಲಿಗೆ ಬೆಳಕಾದ ಕರ್ನಾಟಕದ ಸಾರಿಗೆ ಸಂಸ್ಥೆ!



> ಬೆಂಗಳೂರು: ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯು (KSRTC) ತನ್ನ ನವೀನ ತಂತ್ರಜ್ಞಾನದ ಮೂಲಕ ಮತ್ತೊಮ್ಮೆ ರಾಷ್ಟ್ರಮಟ್ಟದಲ್ಲಿ ಗಮನ ಸೆಳೆದಿದೆ. ದೃಷ್ಟಿಹೀನ ಪ್ರಯಾಣಿಕರಿಗೆ ಬಸ್ ಗುರುತಿಸಲು ನೆರವಾಗುವ 'ಧ್ವನಿ ಸ್ಪಂದನ' (Dhwani Spandana) ಎಂಬ ವಿನೂತನ ಉಪಕ್ರಮಕ್ಕಾಗಿ ಕೆಎಸ್ಆರ್‌ಟಿಸಿಗೆ ಪ್ರತಿಷ್ಠಿತ 'ಗವರ್ನಮೆಂಟ್ ನೌ 12ನೇ ಪಿಎಸ್‌ಯು (PSU) ರಾಷ್ಟ್ರೀಯ ಪ್ರಶಸ್ತಿ' ಒಲಿದುಬಂದಿದೆ. ಸಂಸ್ಥೆಯು ಈ ಪ್ರಶಸ್ತಿಯನ್ನು "ಉತ್ಕೃಷ್ಟ ಆವಿಷ್ಕಾರ" (Excellence in Innovation) ವಿಭಾಗದಲ್ಲಿ ಮುಡಿಗೇರಿಸಿಕೊಂಡಿದ್ದು, ಸಾರ್ವಜನಿಕ ಸಾರಿಗೆಯನ್ನು ಎಲ್ಲರಿಗೂ ಸುಲಭವಾಗಿಸುವ ನಿಟ್ಟಿನಲ್ಲಿ ಹುಡುಕುತ್ತಿರುವುದಕ್ಕೆ ಇರಿಸಿದೆ.

> 'ಧ್ವನಿ ಸ್ಪಂದನ' ಯೋಜನೆ: ಧ್ವನಿ ಸ್ಪಂದನವು ದೃಷ್ಟಿಹೀನ ಪ್ರಯಾಣಿಕರಿಗಾಗಿ ಅಭಿವೃದ್ಧಿಪಡಿಸಲಾದ ಒಂದು ವಿಶೇಷ ಆಡಿಯೋ-ಆಧಾರಿತ ಬಸ್ ಗುರುತಿಸುವಿಕೆ ಮತ್ತು ಸಂಚರಣೆ ವ್ಯವಸ್ಥೆಯಾಗಿದೆ (Onboard Bus Identification and Navigation System). ಸಾಮಾನ್ಯವಾಗಿ ದೃಷ್ಟಿಹೀನರು ಬಸ್ ನಿಲ್ದಾಣಕ್ಕೆ ಬಂದಾಗ ತಮಗೆ ಬೇಕಾದ ಬಸ್ ಯಾವುದೆಂದು ತಿಳಿಯಲು ಇತರರ ಸಹಾಯ ಪಡೆಯಬೇಕಾಗುತ್ತದೆ. ಆದರೆ ಈ ವ್ಯವಸ್ಥೆಯು ಅವರು ಸ್ವತಂತ್ರವಾಗಿ ಪ್ರಯಾಣಿಸಲು ನೆರವಾಗುತ್ತದೆ.

> ಈ ಯೋಜನೆಯ ಮುಖ್ಯಾಂಶಗಳು:

ಆಡಿಯೋ ಮೂಲಕ ಬಸ್ ಗುರುತಿಸುವಿಕೆ: ಬಸ್ ನಿಲ್ದಾಣಕ್ಕೆ ಬರುವ ಬಸ್‌ಗಳ ಮಾಹಿತಿ ಮತ್ತು ರೂಟ್ ಸಂಖ್ಯೆಯನ್ನು ಈ ವ್ಯವಸ್ಥೆಯು ಧ್ವನಿ ಸಂದೇಶದ ಮೂಲಕ ತಿಳಿಸುತ್ತದೆ.

ಸ್ವತಂತ್ರ ಪ್ರಯಾಣ: ಇದರಿಂದ ದೃಷ್ಟಿಹೀನರು ಯಾರ ಸಹಾಯವಿಲ್ಲದೆ ತಮಗೆ ಬೇಕಾದ ಬಸ್‌ನ್ನು ಸುಲಭವಾಗಿ ಗುರುತಿಸಿ ಹತ್ತಬಹುದು.

ಸುರಕ್ಷಿತ ಸಂಚಾರ: ಪ್ರಯಾಣದ ಸಮಯದಲ್ಲಿ ನಿಲ್ದಾಣಗಳ ಮಾಹಿತಿಯನ್ನು ನೀಡುವ ಮೂಲಕ ಸುರಕ್ಷಿತವಾಗಿ ಇಳಿಯಲು ಇದು ಸಹಕಾರಿ.

> ಮೈಸೂರಿನಲ್ಲಿ ಪ್ರಾಯೋಗಿಕ ಜಾರಿ: ಈ ಯೋಜನೆಯನ್ನು ಈಗಾಗಲೇ ಮೈಸೂರು ನಗರ ಸಾರಿಗೆಯ 200 ಬಸ್‌ಗಳಲ್ಲಿ ಅಳವಡಿಸಲಾಗಿದೆ. ವಿಶೇಷವೆಂದರೆ, ಈ ಯೋಜನೆಗೆ ಜರ್ಮನಿಯ GIZ (GIZ Germany) ಸಂಸ್ಥೆಯು ತಾಂತ್ರಿಕ ಸಹಕಾರ ನೀಡಿದೆ.

> ಈ ಪ್ರಶಸ್ತಿಯ ಮುಖ್ಯ:


ಆರ್ಗಾನಿಕ್ ಮೊಬಿಲಿಟಿ: ತಂತ್ರಜ್ಞಾನವನ್ನು ಬಳಸಿಕೊಂಡು ಸಮಾಜದ ಕಟ್ಟಕಡೆಯ ವ್ಯಕ್ತಿಗೂ ಸಾರಿಗೆ ವ್ಯವಸ್ಥೆ ತಲುಪುವಂತೆ ಮಾಡುವುದು ಇದರ ಗುರಿ.

ರಾಷ್ಟ್ರೀಯ ಮಾನ್ಯತೆ: ಪಿಎಸ್‌ಯು (PSU) ವಲಯದಲ್ಲಿ ಕೆಎಸ್ಆರ್‌ಟಿಸಿಯು ನವೀನ ಆಲೋಚನೆಗಳಿಗೆ ಈ ಪ್ರಶಸ್ತಿ ಸಾಕ್ಷಿಯಾಗಿದೆ.

ಸ್ಮಾರ್ಟ್ ಸಿಟಿ ಕನಸು: ಭಾರತದ ಸ್ಮಾರ್ಟ್ ಮೊಬಿಲಿಟಿ ಮತ್ತು ಒಳಗೊಳ್ಳುವ ಮೂಲಸೌಕರ್ಯ ಅಭಿವೃದ್ಧಿಗೆ ಇದು ಪೂರಕವಾಗಿದೆ.

14 March 2026

ಮಾರ್ಚ್ 14 : ರಾಷ್ಟ್ರೀಯ ಪೈ ದಿನ (π)



➤ ಪ್ರತಿ ವರ್ಷ ಮಾರ್ಚ್ 14 ರಂದು ರಾಷ್ಟ್ರೀಯ ಪೈ ದಿನ (π)ವನ್ನು ಆಚರಿಸಲಾಗುತ್ತದೆ. ಗಣಿತ ಭೌತಶಾಸ್ತ್ರ ಮತ್ತು ಸ್ಯಾಟೆಲೈಟ್ ಗಳಲ್ಲಿನ ಬಹುತೇಕ ಲೆಕ್ಕಾಚಾರಗಳಲ್ಲಿ ಪೈ ಮಹತ್ವದ ಪಾತ್ರವನ್ನು ವಹಿಸುತ್ತದೆ.

➤ ಪೈ ವೃತ್ತದ ಸುತ್ತಳತೆ ಮತ್ತು ಅದರ ವ್ಯಾಸದ ನಡುವಿನ ಅನುಪಾತವಾಗಿದೆ, ಗಣಿತದ ಸ್ಥಿರಾಂಕವನ್ನು ಪೈ ಎಂದು ಗುರುತಿಸಲಾಗುತ್ತದೆ.

➤ ಪೈ ಡೇ ಮೂಲದ ಶ್ರೇಯಸ್ಸು ಭೌತಶಾಸ್ತ್ರಜ್ಞ ಲ್ಯಾರಿ ಶಾಗ್ ಸಲ್ಲುತ್ತದೆ. ಅವರು 1988 ರಲ್ಲಿ ಸ್ಯಾನ್ ಫ್ರಾನ್ಸಿಸ್ಕೋ ಎಕ್ಸ್ ಪ್ರೋಟೋರಿಯಮ್‌ನಲ್ಲಿ ಉದ್ಯೋಗಿಯಾಗಿದ್ದಾಗ ಮಾರ್ಚ್ 14 ರಂದು ಪೈ ಮೊದಲ ಮೂರು ಅಂಕಗಳೊಂದಿಗೆ ನಿಖರವಾಗಿ ಹೊಂದಿಕೆಯಾಗುತ್ತದೆ ಎಂದು ಅವರು ಕಂಡುಹಿಡಿದರು. ನಂತರ 2009 ರಲ್ಲಿ US ಕಾಂಗ್ರೆಸ್ ಅಧಿಕೃತವಾಗಿ ದಿನವನ್ನು ಗುರುತಿಸಿತು.

➤ ಪೈ ಸ್ಥಿರ ಮೌಲ್ಯವನ್ನು ಮೊದಲು ಸಿರಾಕೂಸ್ ನ ಗಣಿತ ಶಾಸ್ತ್ರಜ್ಞ ಆರ್ಕಿಮಿಡಿಸ್‌ನಿಂದ ಮಾಡಿದರು, ನಂತರ ಲಿಯೊನಾರ್ಡ್ ಯೂಲರ್ ಅವರು ಈ ಪೈ ಚಿಹ್ನೆಯನ್ನು ಬಳಸಿದರು ಮತ್ತು ಇದನ್ನು ವೈಜ್ಞಾನಿಕವಾಗಿ ಸ್ವೀಕರಿಸಲಾಯಿತು.

➤ ಪೈ ದಿನವನ್ನು ಆಚರಿಸಲು ಕಾರಣಗಳು:

ಗಣಿತದಲ್ಲಿ ಆಸಕ್ತಿಯನ್ನು ಉತ್ತೇಜಿಸುತ್ತದೆ
ಗಣಿತ ಕಲಿಕೆಯನ್ನು ಮೋಜಿನ ಮತ್ತು ಸಂವಾದಾತ್ಮಕವಾಗಿಸುತ್ತದೆ
ಗಣಿತದ ನೈಜ-ಪ್ರಪಂಚದ ಅನ್ವಯಿಕೆಗಳನ್ನು ಹೈಲೈಟ್ ಮಾಡುತ್ತದೆ

ಆಲ್ಬರ್ಟ್ ಐನ್‌ಸ್ಟೀನ್ ಅವರ ಜನ್ಮದಿನವನ್ನು ಆಚರಿಸಲಾಗುತ್ತದೆ (ಮಾರ್ಚ್ 14, 1879)

ಅಂತರರಾಷ್ಟ್ರೀಯ ಗಣಿತ ದಿನದ ಜಾಗತಿಕ ಜಾಗೃತಿಯನ್ನು ಉತ್ತೇಜಿಸುತ್ತದೆ.

ಅಮೆರಿಕಕ್ಕೆ ಅತಿಹೆಚ್ಚು ಹತ್ತಿ ಉತ್ಪನ್ನ ಪೂರೈಕೆ: ಚೀನಾವನ್ನು ಹಿಂದಿಕ್ಕಿದ ಭಾರತ!



➤ ಬೆಂಗಳೂರು: ಭಾರತದ ಜವಳಿ ಉದ್ಯಮವು ಜಾಗತಿಕ ಮಟ್ಟದಲ್ಲಿ ಹೊಸ ಮೈಲಿಗಲ್ಲು ಸ್ಥಾಪಿಸಿದೆ. 2025ನೇ ಸಾಲಿನಲ್ಲಿ ಅಮೆರಿಕ ಸಂಯುಕ್ತ ಸಂಸ್ಥಾನಕ್ಕೆ (USA) ಅತಿ ಹೆಚ್ಚು ಹತ್ತಿ ಉತ್ಪನ್ನಗಳನ್ನು ರಫ್ತು ಮಾಡುವ ಮೂಲಕ ಭಾರತವು ಮೊದಲ ಬಾರಿಗೆ ಚೀನಾವನ್ನು ಹಿಂದಿಕ್ಕಿ ಅಗ್ರಸ್ಥಾನಕ್ಕೇರಿದೆ. ಅಮೆರಿಕದ ಕೃಷಿ ಇಲಾಖೆ (USDA) ಬಿಡುಗಡೆ ಮಾಡಿರುವ 'Cotton: World Markets and Trade' ವರದಿಯಲ್ಲಿ ಈ ಮಹತ್ವದ ಅಂಶ ಬಹಿರಂಗವಾಗಿದೆ.

➤ 2025 ರಲ್ಲಿ ಭಾರತವು ಸುಮಾರು 0.6 ಮಿಲಿಯನ್ ಮೆಟ್ರಿಕ್ ಟನ್ ಹತ್ತಿ ಉತ್ಪನ್ನಗಳನ್ನು (ಉಡುಪು ಮತ್ತು ಗೃಹೋಪಯೋಗಿ

ಜವಳಿ) ಅಮೆರಿಕಕ್ಕೆ ಪೂರೈಸಿದೆ. ಕಳೆದ ಹಲವು ದಶಕಗಳಿಂದ ಅಗ್ರಸ್ಥಾನದಲ್ಲಿದ್ದು ಚೀನಾ, 0.5 ಮಿಲಿಯನ್ ಟನ್ ರಫ್ತಿನೊಂದಿಗೆ ಎರಡನೇ ಸ್ಥಾನಕ್ಕೆ ಕುಸಿದಿದೆ. ಅಮೆರಿಕವು 2025 ರಲ್ಲಿ ಒಟ್ಟು 3.3 ಮಿಲಿಯನ್ ಮೆಟ್ರಿಕ್ ಟನ್ ಹತ್ತಿ ಉತ್ಪನ್ನಗಳನ್ನು ಆಮದು ಮಾಡಿಕೊಂಡಿದೆ.


➤ ಭಾರತದ ಈ ಸಾಧನೆಗೆ ಪ್ರಮುಖ ಕಾರಣಗಳು:

- ಲಂಬ ಸಮಗ್ರ ಜವಳಿ ಸರಪಳಿ (Vertically Integrated Supply Chain): ಭಾರತವು ಹತ್ತಿ ಬೆಳೆಯುವುದರಿಂದ ಹಿಡಿದು, ನೂಲು ತೆಗೆಯುವುದು (Spinning), ನೇಯ್ಗೆ (Weaving) ಮತ್ತು ಸಿದ್ಧ ಉಡುಪುಗಳ ತಯಾರಿಕೆಯವರೆಗೆ ಸಂಪೂರ್ಣ ವ್ಯವಸ್ಥೆಯನ್ನು ದೇಶದ ಒಳಗೇ ಹೊಂದಿದೆ. ಇದು ಗುಣಮಟ್ಟ ಮತ್ತು ಪೂರೈಕೆಯಲ್ಲಿ ಸ್ಥಿರತೆ ಕಾಯ್ದುಕೊಳ್ಳಲು ನೆರವಾಗಿದೆ.

- ಅಮೆರಿಕದ ವ್ಯಾಪಾರ ನೀತಿಗಳು ಮತ್ತು ಸುಂಕಗಳು: ಚೀನಾದ ಉತ್ಪನ್ನಗಳ ಮೇಲೆ ಅಮೆರಿಕವು ವಿಧಿಸಿರುವ ಶೇ. 10 ರಿಂದ ಶೇ. 125 ರವರೆಗಿನ ಭಾರಿ ಸುಂಕಗಳು (Tariffs) ಭಾರತಕ್ಕೆ ವರದಾನವಾಗಿವೆ. - UFLPA ಕಾಯ್ದೆ: ಅಮೆರಿಕ ಜಾರಿಗೆ ತಂದಿರುವ 'Uyghur Forced Labor Prevention Act' (UFLPA) ಅಡಿಯಲ್ಲಿ ಚೀನಾದ ಕಿಂಜಿಯಾಂಗ್ ಪ್ರಾಂತ್ಯದ ಉತ್ಪನ್ನಗಳ ಮೇಲೆ ಕಟ್ಟುನಿಟ್ಟಿನ ನಿಬಂಧನೆ ಹೇರಲಾಗಿದೆ. ಇದರಿಂದಾಗಿ ಅಮೆರಿಕದ ಕಂಪನಿಗಳು ಪರ್ಯಾಯವಾಗಿ ಭಾರತದತ್ತ ಮುಖ ಮಾಡಿವೆ.

- ಮೂಲಸೌಕರ್ಯ ಅಭಿವೃದ್ಧಿ: ಭಾರತದ ಸುಧಾರಿತ ಲಾಜಿಸ್ಟಿಕ್ಸ್ ವ್ಯವಸ್ಥೆ ಮತ್ತು ಬಲವಾದ ರಫ್ತು ಮೂಲಸೌಕರ್ಯಗಳು ಅಂತರರಾಷ್ಟ್ರೀಯ ಮಾರುಕಟ್ಟೆಯಲ್ಲಿ ಭಾರತದ ಪ್ರೈಮೋಟಿಯನ್ನು ಹೆಚ್ಚಿಸಿವೆ. ➤ ಇತರ ಪ್ರಮುಖ ರಫ್ತುದಾರ ರಾಷ್ಟ್ರಗಳು: ಭಾರತ ಮತ್ತು ಚೀನಾವನ್ನು ಹೊರತುಪಡಿಸಿ ಕೆಳಗಿನ ದೇಶಗಳು ಸಹ ಅಮೆರಿಕದ ಮಾರುಕಟ್ಟೆಯಲ್ಲಿ ಗಮನಾರ್ಹ ಪಾಲು ಹೊಂದಿವೆ: ಬಾಂಗ್ಲಾದೇಶ, ವಿಯೆಟ್ನಾಂ, ಪಾಕಿಸ್ತಾನ, ಮೆಕ್ಸಿಕೋ, ಕಾಂಬೋಡಿಯಾ.

ಭಾರತದಲ್ಲಿರುವ ರಾಜ್ಯಗಳು ವಿಶೇಷವಾಗಿ ಕರ್ನಾಟಕ-2024 12th Edition



ಹುಸೇನಪ್ಪ ನಾಯಕ ಅವರ "ಭಾರತದಲ್ಲಿರುವ ರಾಜ್ಯಗಳು ವಿಶೇಷವಾಗಿ ಕರ್ನಾಟಕ" ಪುಸ್ತಕವು PC ಮತ್ತು PSI ಆಕಾಂಕ್ಷಿಗಳು ಕಡಾಯವಾಗಿ ಓದಲೇಬೇಕಾದ ಪುಸ್ತಕವಾಗಿದ್ದು, ಪ್ರಸ್ತುತ 12 ನೇ ಪರಿಷ್ಕೃತ ಆವೃತ್ತಿಯು ಇದೀಗ ಲಭ್ಯ

*ಪುಸ್ತಕವನ್ನು 20% ರಿಯಾಯಿತಿ ದರದಲ್ಲಿ ಖರೀದಿಸಲು ಕೂಡಲೇ ಭೇಟಿ ನೀಡಿ

www.kpscvaani.com/books

ರಾಷ್ಟ್ರಪತಿ ಭವನದಲ್ಲಿ 'ಪರ್ಪಲ್ ಫೆಸ್ಟ್' ಸಂಭ್ರಮ: ದಿವ್ಯಾಂಗ ಚೇತನರ ಸಬಲೀಕರಣಕ್ಕೆ ಹೊಸ ಆಯಾಮ



> ನವದೆಹಲಿ: ಭಾರತದ ಸರ್ವತೋಮುಖ ಅಭಿವೃದ್ಧಿಯಲ್ಲಿ ಪ್ರತಿಯೊಬ್ಬ ನಾಗರಿಕನ ಪಾತ್ರವೂ ಮುಖ್ಯ ಎಂಬ ಆಶಯದೊಂದಿಗೆ, ರಾಷ್ಟ್ರಪತಿ ಭವನದ ಅಮೃತ್ ಉದ್ಯಾನದಲ್ಲಿ ಮಾರ್ಚ್ 13, 2026 ರಂದು 'ಪರ್ಪಲ್ ಫೆಸ್ಟ್' (Purple Fest) ಕಾರ್ಯಕ್ರಮವನ್ನು ಅತ್ಯಂತ ವೈಭವದಿಂದ ಆಯೋಜಿಸಲಾಗಿತ್ತು. ದಿವ್ಯಾಂಗ ಚೇತನರ (Persons with Disabilities) ಪ್ರತಿಭೆ, ಸಾಧನೆ ಮತ್ತು ಅವರ ಕನಸುಗಳನ್ನು ಗೌರವಿಸಲು ಈ ವಿಶೇಷ ವೇದಿಕೆಯನ್ನು ಕಲ್ಪಿಸಲಾಗಿತ್ತು.

> ಕೇಂದ್ರ ಸಾಮಾಜಿಕ ನ್ಯಾಯ ಮತ್ತು ಸಬಲೀಕರಣ ಸಚಿವಾಲಯದ ವತಿಯಿಂದ ಆಯೋಜಿಸಲಾದ ಈ ಪರ್ಪಲ್ ಫೆಸ್ಟ್ ಅಂತರ್ಗತ ಸಮಾಜದ ನಿರ್ಮಾಣಕ್ಕೆ ಪ್ರೇರಣೆ ನೀಡಿತು. ಈ ಸಂಭ್ರಮದ ಅಂಗವಾಗಿ ಸುಮಾರು 8,000ಕ್ಕೂ ಹೆಚ್ಚು ದಿವ್ಯಾಂಗ ಚೇತನರು ರಾಷ್ಟ್ರಪತಿ ಭವನದ ಅಮೃತ್ ಉದ್ಯಾನಕ್ಕೆ ಭೇಟಿ ನೀಡಿ, ಅವರಿಗಾಗಿಯೇ ವಿನ್ಯಾಸಗೊಳಿಸಲಾದ ಸಂವಾದಾತ್ಮಕ ಆಟಗಳು ಮತ್ತು ಜಾಗೃತಿ ಮೆಳಿಗೆಗಳಲ್ಲಿ ಉತ್ಸಾಹದಿಂದ ಭಾಗವಹಿಸಿದರು. ಅಲ್ಲದೆ, ಸಂಜೆ ಓಪನ್ ಏರ್ ಥಿಯೇಟರ್‌ನಲ್ಲಿ ನಡೆದ ಸಾಂಸ್ಕೃತಿಕ ಕಾರ್ಯಕ್ರಮಗಳಲ್ಲಿ ದಿವ್ಯಾಂಗ ಕಲಾವಿದರು ತಮ್ಮ ಅದ್ಭುತ ಸಂಗೀತ ಮತ್ತು ನೃತ್ಯ ಪ್ರದರ್ಶನದ ಮೂಲಕ ತಮ್ಮ ಪ್ರತಿಭೆಯನ್ನು ಅನಾವರಣಗೊಳಿಸಿ ಪ್ರೇಕ್ಷಕರ ಮನ ಗೆದ್ದರು.

> ರಾಷ್ಟ್ರಪತಿ ದ್ರೌಪದಿ ಮುರ್ಮು ಅವರ ಸಂದೇಶ: ಕಾರ್ಯಕ್ರಮದಲ್ಲಿ ಭಾಗವಹಿಸಿ ಮಾತನಾಡಿದ ರಾಷ್ಟ್ರಪತಿ ದ್ರೌಪದಿ ಮುರ್ಮು ಅವರು, "ಒಂದು ದೇಶದ ಪ್ರಗತಿಯನ್ನು ಕೇವಲ ಸೌಲಭ್ಯವಂತ ಜನರ ಪ್ರಗತಿಯಿಂದ ಅಳೆಯಲಾಗುವುದಿಲ್ಲ; ಬದಲಾಗಿ ಸಮಾಜದ ಕಟ್ಟಕಡೆಯ ವ್ಯಕ್ತಿ ಮತ್ತು ದಿವ್ಯಾಂಗರನ್ನು ನಾವು ಹೇಗೆ ನಡೆಸಿಕೊಳ್ಳುತ್ತೇವೆ ಎಂಬುದರ ಮೇಲೆ ನಿರ್ಧರಿಸಲಾಗುತ್ತದೆ" ಎಂದು ಮಾರ್ಮಿಕವಾಗಿ ನುಡಿದರು.

> ಪರ್ಪಲ್ ಫೆಸ್ಟ್ ಎನ್ನುವುದು ದಿವ್ಯಾಂಗ ವ್ಯಕ್ತಿಗಳ ಹಕ್ಕುಗಳ ಬಗ್ಗೆ ಜಾಗೃತಿ ಮೂಡಿಸಲು ಮತ್ತು ಸಮಾಜದಲ್ಲಿ ಅವರನ್ನು ಗೌರವಯುತವಾಗಿ ಸ್ವೀಕರಿಸುವಂತೆ ಪ್ರೇರೇಪಿಸಲು ಹಮ್ಮಿಕೊಳ್ಳುವ ಒಂದು ಅಭಿಯಾನವಾಗಿದೆ. ಉದ್ದೇಶ: ಅಂಗವೈಕಲ್ಯದ ಬಗ್ಗೆ ಇರುವ ತಪ್ಪು ಕಲ್ಪನೆಗಳನ್ನು ಹೋಗಲಾಡಿಸುವುದು.

ಗುರಿ: ಎಲ್ಲರಿಗೂ ಸಮಾನ ಅವಕಾಶಗಳನ್ನು ಒದಗಿಸುವ ಮೂಲಕ 'ಅಂತರ್ಗತ ಸಮಾಜ' (Inclusive Society) ನಿರ್ಮಾಣ ಮಾಡುವುದು.

> 'ಪರ್ಪಲ್ ಫೆಸ್ಟ್' ಕೇವಲ ಒಂದು ಆಚರಣೆಯಲ್ಲ, ಅದು ದಿವ್ಯಾಂಗರ ಆತ್ಮವಿಶ್ವಾಸವನ್ನು ಹೆಚ್ಚಿಸುವ ಮತ್ತು ಅವರಲ್ಲಿರುವ ಅದ್ಭುತ ಸಾಮರ್ಥ್ಯವನ್ನು ಜಗತ್ತಿಗೆ ಪರಿಚಯಿಸುವ ಒಂದು ಮಹತ್ವದ ಹೆಜ್ಜೆಯಾಗಿದೆ.

ಅಸ್ಸಾಂನ ಅಷ್ಟಲಕ್ಷಿ ವಿಕಾಸ: ಮಾರ್ಚ್ 13 ರಂದು ₹24,000 ಕೋಟಿ ಮೊತ್ತದ ಯೋಜನೆಗಳಿಗೆ ಪ್ರಧಾನಿ ಮೋದಿ ಚಾಲನೆ



> ಗುವಾಹಟಿ: ಅಸ್ಸಾಂ ರಾಜ್ಯದ ಮುಂಬರುವ ವಿಧಾನಸಭೆ ಚುನಾವಣೆಗಳ ಹೊಸ್ತಿಲಿನಲ್ಲಿ, ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರು 2026ರ ಮಾರ್ಚ್ 13 ರಂದು ರಾಜ್ಯಕ್ಕೆ ಭೇಟಿ ನೀಡಿ ₹24,000 ಕೋಟಿಗೂ ಅಧಿಕ ಮೌಲ್ಯದ ವಿವಿಧ ಅಭಿವೃದ್ಧಿ ಯೋಜನೆಗಳಿಗೆ ಚಾಲನೆ ನೀಡಿದರು. ಈ ಭೇಟಿಯು ಈಶಾನ್ಯ ಭಾರತದ ಸಮಗ್ರ ಅಭಿವೃದ್ಧಿಗೆ ಮತ್ತು ರೈತರ ಕಲ್ಯಾಣಕ್ಕೆ ಸರ್ಕಾರ ಹೊಂದಿರುವ ಬದ್ಧತೆಯನ್ನು ಪ್ರತಿಬಿಂಬಿಸುತ್ತದೆ.

> ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರು ಅಸ್ಸಾಂನ ಗುವಾಹಟಿಯಲ್ಲಿ ಬೃಹತ್ ಸಮಾವೇಶವನ್ನುದ್ದೇಶಿಸಿ ಮಾತನಾಡುತ್ತಾ, ಅಸ್ಸಾಂ ಮತ್ತು ಈಶಾನ್ಯ ಭಾರತವನ್ನು ಭಾರತದ ಪ್ರಗತಿಯ 'ಅಷ್ಟಲಕ್ಷಿ' ಎಂದು ಬಣ್ಣಿಸಿದರು.

> ಚಹಾ ತೋಟದ ಕಾರ್ಮಿಕರಿಗೆ ಐತಿಹಾಸಿಕ ಭೂ ಹಕ್ಕು: ಈ ಭೇಟಿಯ ಅತ್ಯಂತ ಭಾವನಾತ್ಮಕ ಮತ್ತು ಐತಿಹಾಸಿಕ ಕ್ಷಣವೆಂದರೆ ಚಹಾ ತೋಟದ ಕಾರ್ಮಿಕರಿಗೆ ಭೂ ಮಾಲೀಕತ್ವದ ಪಟ್ಟಾ ವಿತರಣೆ. ಫಲಾನುಭವಿಗಳು: 825 ಚಹಾ ತೋಟಗಳ ಸುಮಾರು 3.5 ಲಕ್ಷ ಕುಟುಂಬಗಳು.

ಸುಮಾರು 200 ವರ್ಷಗಳಿಂದ ಕಾನೂನುಬದ್ಧ ಹಕ್ಕಿಲ್ಲದ ವಾಸಿಸುತ್ತಿದ್ದ ಈ ಸಮುದಾಯಕ್ಕೆ ಈಗ ಅಧಿಕೃತ ಮಾಲೀಕತ್ವ ದೊರಕಿದೆ. ಇದು ಅವರ ಸಾಮಾಜಿಕ ಭದ್ರತೆಯನ್ನು ಹೆಚ್ಚಿಸಲಿದೆ.

> ರೈತರ ಖಾತೆಗೆ PM-KISAN 22ನೇ ಕಂತು ಜಮೆ: ಇದೇ ವೇದಿಕೆಯಿಂದ ಪ್ರಧಾನಿಗಳು ಪ್ರಧಾನ ಮಂತ್ರಿ ಕಿಸಾನ್ ಸಮ್ಯಾನ್ ನಿಧಿ (PM-KISAN) ಯೋಜನೆಯ 22ನೇ ಕಂತನ್ನು ಬಿಡುಗಡೆ ಮಾಡಿದರು. ಒಟ್ಟು ಮೊತ್ತ: ₹18,640 ಕೋಟಿಗೂ ಹೆಚ್ಚು ಹಣ. ಫಲಾನುಭವಿಗಳು: ದೇಶಾದ್ಯಂತ 9.32 ಕೋಟಿಗೂ ಹೆಚ್ಚು ರೈತರು. ಪ್ರತಿಯೊಬ್ಬ ರೈತನ ಖಾತೆಗೆ ತಲಾ ₹2,000 ನೇರವಾಗಿ ಜಮೆಯಾಗಿದೆ.

> ಅಸ್ಸಾಂನ ಇಂಧನ ಮತ್ತು ಸಾರಿಗೆ ವ್ಯವಸ್ಥೆಯನ್ನು ಬಲಪಡಿಸಲು ಹಲವಾರು ಯೋಜನೆಗಳನ್ನು ಲೋಕಾರ್ಪಣೆ ಮಾಡಲಾಯಿತು:

- ಕೋಪಿಲಿ ಜಲವಿದ್ಯುತ್ ಯೋಜನೆ: ₹2,300 ಕೋಟಿ (150 MW ಸಾಮರ್ಥ್ಯ)
- ಈಶಾನ್ಯ ಅನಿಲ ಗ್ರಿಡ್ (Phase 1): ಗುವಾಹಟಿ, ನುಮಾಲಿಗಡ್, ಇಟಾನಗರಕ್ಕೆ ಸಂಪರ್ಕ
- ರೈಲ್ವೆ ವಿದ್ಯುದ್ದೀಕರಣ: 1,100 ಕಿ.ಮೀ ಗಿಂತ ಹೆಚ್ಚು ಉದ್ದದ ಮಾರ್ಗ (ವೆಚ್ಚ ₹2,250 ಕೋಟಿ)
- ನುಮಾಲಿಗಡ್ ತೈಲ ಶುದ್ಧೀಕರಣ ಕೇಂದ್ರ: ಸಾಮರ್ಥ್ಯವನ್ನು 3 MMTPA ಇಂದ 9 MMTPA ಗೆ ಏರಿಕೆ

> ಪ್ರವಾಸೋದ್ಯಮ ಮತ್ತು ಸಾಂಸ್ಕೃತಿಕ ಪುನರುತ್ಥಾನ:

- PM ಏಕತಾ ಮಾಲ್ : ಸ್ಥಳೀಯ ಕುಶಲಕರ್ಮಿಗಳ 'ಒಂದು ಜಿಲ್ಲೆ ಒಂದು ಉತ್ಪನ್ನ' (ODOP) ಮತ್ತು ಜಿಐ ಟ್ಯಾಗ್ ಪಡೆದ ಉತ್ಪನ್ನಗಳನ್ನು ಪ್ರೋತ್ಸಾಹಿಸಲು ಗುವಾಹಟಿಯಲ್ಲಿ ಈ ಮಾಲ್ ಸ್ಥಾಪಿಸಲಾಗಿದೆ.
- ಜಲಮಾರ್ಗಗಳ ಅಭಿವೃದ್ಧಿ: ಬಿಶ್ವನಾಥ್ ಫಾಟ್ ಮತ್ತು ನೀಮತಿಗಳಲ್ಲಿ ಕ್ರೂಸ್ ಟರ್ಮಿನಲ್‌ಗಳಿಗೆ ಶಂಕುಸ್ಥಾಪನೆ ಮಾಡಲಾಯಿತು. ಇದು ಬೃಹದಾಳಿ ನದಿಯ ಮೂಲಕ ಪ್ರವಾಸೋದ್ಯಮಕ್ಕೆ ಹೊಸ ಚೈತನ್ಯ ನೀಡಲಿದೆ.

RBI ನಿಂದ 'ಡಿಜಿಟಲ್ ಪಾವತಿ ಜಾಗೃತಿ ಕಾರ್ಯಕ್ರಮ' ಚಾಲನೆ: ಸುರಕ್ಷಿತ ವಹಿವಾಟಿಗೆ ಆದ್ಯತೆ



➤ ಭಾರತೀಯ ರಿಸರ್ವ್ ಬ್ಯಾಂಕ್ (RBI) ದೇಶಾದ್ಯಂತ ಸುರಕ್ಷಿತ ಆನ್‌ಲೈನ್ ವಹಿವಾಟುಗಳನ್ನು ಉತ್ತೇಜಿಸಲು ಮತ್ತು ಗ್ರಾಹಕರಿಗೆ ವಂಚನೆಗಳ ಬಗ್ಗೆ ಶಿಕ್ಷಣ ನೀಡಲು "ಡಿಜಿಟಲ್ ಪಾವತಿ ಜಾಗೃತಿ ಕಾರ್ಯಕ್ರಮ" (Awareness Program on Digital Payments) ಅನ್ನು ಪ್ರಾರಂಭಿಸಿದೆ. ವಿಶೇಷವಾಗಿ ಗ್ರಾಮೀಣ ಮತ್ತು ಅರೆ-ನಗರ ಪ್ರದೇಶಗಳಲ್ಲಿ ಡಿಜಿಟಲ್ ಸಾಕ್ಷರತೆಯನ್ನು ಹೆಚ್ಚಿಸುವುದು ಇದರ ಪ್ರಮುಖ ಉದ್ದೇಶವಾಗಿದೆ.

➤ ಈ ಯೋಜನೆಯ ಮೊದಲ ಹಂತವನ್ನು ಮಹಾರಾಷ್ಟ್ರ ರಾಜ್ಯದಲ್ಲಿ ಪ್ರಾಯೋಗಿಕವಾಗಿ ಆರಂಭಿಸಲಾಗಿದೆ. ಇದರ ಯಶಸ್ಸಿನ ಆಧಾರದ ಮೇಲೆ ದೇಶದ ಇತರ ಭಾಗಗಳಿಗೆ ವಿಸ್ತರಿಸಲಾಗುವುದು. ಈ ಅಭಿಯಾನಕ್ಕಾಗಿ ಆರ್‌ಬಿಐ CSC ಇ-ಗವರ್ನನ್ಸ್ ಸರ್ವಿಸಸ್ ಇಂಡಿಯಾ ಲಿಮಿಟೆಡ್ ಜೊತೆಗೆ ಒಪ್ಪಂದ ಮಾಡಿಕೊಂಡಿದೆ. ಈ ಕಾರ್ಯಕ್ರಮವನ್ನು 6ನೇ ಆವೃತ್ತಿಯ 'ಡಿಜಿಟಲ್ ಪಾವತಿ ಜಾಗೃತಿ ಸಪ್ತಾಹ'ದ (ಮಾರ್ಚ್ 9 ರಿಂದ ಮಾರ್ಚ್ 13, 2026) ಅಂಗವಾಗಿ ಹಮ್ಮಿಕೊಳ್ಳಲಾಗಿದೆ.

ಗುರಿ: ಸಾಮಾನ್ಯ ಸೇವಾ ಕೇಂದ್ರಗಳ (CSC) ಮೂಲಕ ಸುಮಾರು 10 ಲಕ್ಷ ಜನರಿಗೆ ನೇರ ಜಾಗೃತಿ ಮೂಡಿಸುವ ಗುರಿ ಹೊಂದಲಾಗಿದೆ. ಇದರಲ್ಲಿ ಗ್ರಾಮ ಮಟ್ಟದ ಉದ್ಯಮಿಗಳು (VLEs) ಪ್ರಮುಖ ಪಾತ್ರ ವಹಿಸಲಿದ್ದಾರೆ.

➤ "ಥೋಡಾ ಧ್ಯಾನ್ ಸೇ" (Thoda Dhyan Se) ಅಭಿಯಾನ: ಡಿಜಿಟಲ್ ಪಾವತಿ ಮಾಡುವಾಗ ಬಳಕೆದಾರರು ವಹಿಸಬೇಕಾದ ಮುನ್ನೆಚ್ಚರಿಕೆಗಳ ಬಗ್ಗೆ ಆರ್‌ಬಿಐ "ಥೋಡಾ ಧ್ಯಾನ್ ಸೇ" ಎಂಬ ಮಲ್ಟಿಮೀಡಿಯಾ ಪ್ರಚಾರವನ್ನು ಸಹ ಆರಂಭಿಸಿದೆ. ಇದು ಸ್ಕ್ರಾಮ್‌ಗಳಿಂದ ಬಚಾವಾಗುವುದು ಮತ್ತು ವೈಯಕ್ತಿಕ ಮಾಹಿತಿಯನ್ನು ರಕ್ಷಿಸಿಕೊಳ್ಳುವ ಬಗ್ಗೆ ಮಾಹಿತಿ ನೀಡುತ್ತದೆ.

➤ ಡಿಜಿಟಲ್ ಪಾವತಿ ಸುರಕ್ಷತೆಗೆ ಆರ್‌ಬಿಐ ಸಲಹೆಗಳು:

1. ನಿಮ್ಮ OTP, PIN ಅಥವಾ ಪಾಸ್‌ವರ್ಡ್‌ಗಳನ್ನು ಯಾರೊಂದಿಗೂ ಹಂಚಿಕೊಳ್ಳಬೇಡಿ.
2. ಅಪರಿಚಿತ ಲಿಂಕ್‌ಗಳ ಮೇಲೆ ಕ್ಲಿಕ್ ಮಾಡಬೇಡಿ.
3. ಹಣ ಸ್ವೀಕರಿಸಲು ಪಿನ್ (PIN) ನಮೂದಿಸುವ ಅವಶ್ಯಕತೆ ಇರುವುದಿಲ್ಲ ಎಂಬುದನ್ನು ನೆನಪಿಡಿ.
4. ಯಾವುದೇ ವಹಿವಾಟು ನಡೆಸುವ ಮೊದಲು ಪಾವತಿ ವಿವರಗಳನ್ನು ಎರಡು ಬಾರಿ ಪರಿಶೀಲಿಸಿ.

FSSAI ಹೊಸ ನಿಯಮ 2026: ಆಹಾರ ಉದ್ಯಮಿಗಳು ಒಮ್ಮೆ ಲೈಸೆನ್ಸ್ ಪಡೆದರೆ ಸಾಕು, ಇನ್ನುಂದೆ ಅದು ಲೈಫ್‌ಟೈಮ್ ವ್ಯಾಲಿಡ್!



➤ ಬೆಂಗಳೂರು: ದೇಶದ ಆಹಾರ ಉದ್ಯಮಿಗಳಿಗೆ ಮತ್ತು ಸಣ್ಣ ವ್ಯಾಪಾರಿಗಳಿಗೆ ಕೇಂದ್ರ ಸರ್ಕಾರವು ಬಂಪರ್ ಕೊಡುಗೆ ನೀಡಿದೆ. ಆಹಾರ ಸುರಕ್ಷತೆ ಮತ್ತು ಗುಣಮಟ್ಟ ಪ್ರಾಧಿಕಾರ (FSSAI) ತನ್ನ

ಪರವಾನಗಿ (License) ಮತ್ತು ನೋಂದಣಿ ಪ್ರಕ್ರಿಯೆಯಲ್ಲಿ ಐತಿಹಾಸಿಕ ಬದಲಾವಣೆಗಳನ್ನು ತಂದಿದೆ. ಇನ್ನು ಮುಂದೆ ಒಮ್ಮೆ ಪರವಾನಗಿ ಪಡೆದರೆ ಅದು 'ಜೀವಿತಾವಧಿ ಮಾನ್ಯತೆ' (Perpetual Validity) ಹೊಂದಿರಲಿದ್ದು, ಪದೇ ಪದೇ ನವೀಕರಣ ಮಾಡುವ ಅವಶ್ಯಕತೆ ಇರುವುದಿಲ್ಲ. ನೀತಿ ಆಯೋಗದ ಶಿಫಾರಸಿನ ಮೇರೆಗೆ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವಾಲಯವು ಈ ಮಹತ್ವದ ನಿರ್ಧಾರ ಕೈಗೊಂಡಿದೆ. ಏಪ್ರಿಲ್ 1, 2026 ರಿಂದ ಈ ಹೊಸ ನಿಯಮಗಳು ಜಾರಿಗೆ ಬರಲಿವೆ.

➤ ಪ್ರಮುಖ ಬದಲಾವಣೆಗಳು:

1.ಜೀವಿತಾವಧಿ ಪರವಾನಗಿ (Perpetual Validity): ಹಿಂದೆ ಆಹಾರ ಉದ್ಯಮಿಗಳು ಪ್ರತಿ 1 ರಿಂದ 5 ವರ್ಷಕ್ಕೊಮ್ಮೆ ತಮ್ಮ ಲೈಸೆನ್ಸ್ ನವೀಕರಿಸಬೇಕಾಗಿತ್ತು. ಈಗ, ಒಮ್ಮೆ ನೋಂದಣಿ ಅಥವಾ ಪರವಾನಗಿ ಪಡೆದರೆ, ಉದ್ಯಮವು ನಿಯಮಗಳನ್ನು ಉಲ್ಲಂಘಿಸಿ ರದ್ದಾಗದ ಹೊರತು ಅದು ಕಾಯಂ ಆಗಿ ಚಾಲ್ತಿಯಲ್ಲಿರುತ್ತದೆ. ಇದರಿಂದ ಅನಗತ್ಯ ದಾಖಲೆ ಸಲ್ಲಿಕೆ ಮತ್ತು ಲಂಚದ ಹಾವಳಿ ತಪ್ಪಲಿದೆ.

2.ವಾರ್ಷಿಕ ವಹಿವಾಟು ಮಿತಿಯಲ್ಲಿ ಏರಿಕೆ (Revised Turnover Limits): ಸಣ್ಣ ವ್ಯಾಪಾರಿಗಳಿಗೆ ಅನುಕೂಲವಾಗುವಂತೆ ವಹಿವಾಟಿನ ಮಿತಿಯನ್ನು ಗಣನೀಯವಾಗಿ ಹೆಚ್ಚಿಸಲಾಗಿದೆ:

- ಮೂಲ ನೋಂದಣಿ (Basic Registration): ಈ ಮೊದಲು ₹12 ಲಕ್ಷ ಇದ್ದ ಮಿತಿಯನ್ನು ಈಗ ₹1.5 ಕೋಟಿಗೆ ಏರಿಸಲಾಗಿದೆ.

- ರಾಜ್ಯ ಪರವಾನಗಿ (State License): ₹50 ಕೋಟಿ ವರೆಗಿನ ವಹಿವಾಟು ನಡೆಸುವ ಉದ್ಯಮಿಗಳಿಗೆ ಅನ್ವಯ.

- ಕೇಂದ್ರ ಪರವಾನಗಿ (Central License): ₹50 ಕೋಟಿಗಿಂತ ಹೆಚ್ಚಿನ ವಹಿವಾಟು ನಡೆಸುವ ಬೃಹತ್ ಉದ್ಯಮಿಗಳಿಗೆ ಕಡ್ಡಾಯ.

3.ಬೀದಿ ಬದಿ ವ್ಯಾಪಾರಿಗಳಿಗೆ ಸಿಬಿ ಸುದ್ದಿ: ನಗರ ಪಾಲಿಕೆ ಅಥವಾ ಸ್ಥಳೀಯ ಸಂಸ್ಥೆಗಳಲ್ಲಿ ನೋಂದಾಯಿತರಾಗಿರುವ ಬೀದಿ ಬದಿ ವ್ಯಾಪಾರಿಗಳಿಗೆ ಈಗ 'ದ್ವಿ-ಮುಖ ನೋಂದಣಿ'ಯ ಕಿರಿಕಿರಿ ಇರುವುದಿಲ್ಲ. ನಗರ ಪಾಲಿಕೆಯ ಗುರುತಿನ ಚೀಟಿ ಹೊಂದಿರುವವರು ಸ್ವಯಂಚಾಲಿತವಾಗಿ FSSAI ಅಡಿಯಲ್ಲಿ ನೋಂದಾಯಿತರಂದು ಪರಿಗಣಿಸಲ್ಪಡುತ್ತಾರೆ. ಇದರಿಂದ ಸುಮಾರು 10 ಲಕ್ಷಕ್ಕೂ ಹೆಚ್ಚು ವ್ಯಾಪಾರಿಗಳಿಗೆ ಲಾಭವಾಗಲಿದೆ.

4.ತಂತ್ರಜ್ಞಾನ ಆಧಾರಿತ ತಪಾಸಣೆ (Risk-Based Inspection): ಇನ್ನು ಮುಂದೆ ಆಹಾರ ಸುರಕ್ಷತಾ ಅಧಿಕಾರಿಗಳು ಸುಮ್ಮನುಮ್ಮನೆ ತಪಾಸಣೆ ನಡೆಸುವಂತಿಲ್ಲ. ಆಹಾರದ ಅಪಾಯದ ಮಟ್ಟ, ಹಳೆಯ ದಾಖಲೆಗಳು ಮತ್ತು ಮೂರನೇ ವ್ಯಕ್ತಿಯ ಆಡಿಟ್ ವರದಿಗಳ ಆಧಾರದ ಮೇಲೆ ಮಾತ್ರ ತಂತ್ರಜ್ಞಾನ ಬಳಸಿ ತಪಾಸಣೆ ನಡೆಸಲಾಗುತ್ತದೆ.

➤ FSSAI : ಭಾರತೀಯ ಆಹಾರ ಸುರಕ್ಷತೆ ಮತ್ತು ಗುಣಮಟ್ಟ ಕಾಯ್ದೆ 2006 ರ ಅಡಿಯಲ್ಲಿ ಕೇಂದ್ರ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವಾಲಯದ ಅಧೀನದಲ್ಲಿ ಸ್ಥಾಪಿತವಾಗಿರುವ FSSAI (Food Safety and Standards Authority of India) ಸಂಸ್ಥೆಯು, ಆಹಾರ ಪದಾರ್ಥಗಳ ತಯಾರಿಕೆ, ಸಂಗ್ರಹಣೆ, ವಿತರಣೆ ಮತ್ತು ಮಾರಾಟದ ಮೇಲೆ ಕಟ್ಟುನಿಟ್ಟಿನ ನಿಗಾ ಇಡುವ ಮೂಲಕ ಸಾರ್ವಜನಿಕ ಆರೋಗ್ಯವನ್ನು ಕಾಯುವ ಪ್ರಮುಖ ಉದ್ದೇಶವನ್ನು ಹೊಂದಿದೆ.

➤ ಕೇಂದ್ರ ಸರ್ಕಾರದ ಈ "Ease of Doing Business" ಕ್ರಮವು ಸಣ್ಣ ಹೋಟೆಲ್ ಮಾಲೀಕರು, ಬೇಕರಿಗಳು ಮತ್ತು ಬೀದಿ ಬದಿ ವ್ಯಾಪಾರಿಗಳಿಗೆ ಆರ್ಥಿಕ ಹೊರ ಕಡಿಮೆ ಮಾಡಲಿದೆ. ಇದು ಕೇವಲ ವ್ಯಾಪಾರ ಸ್ನೇಹಿ ಮಾತ್ರವಲ್ಲದೆ, ಅಧಿಕಾರಿಗಳು ಕಾಗದದ ಕೆಲಸ ಬಿಟ್ಟು ಆಹಾರದ ಗುಣಮಟ್ಟದ ಮೇಲೆ ಹೆಚ್ಚು ಗಮನ ಹರಿಸಲು ಸಹಕಾರಿಯಾಗಲಿದೆ.

ಬಾಲ್ಯ ವಿವಾಹ ಮುಕ್ತ ಭಾರತ: 2026ರ ಹೊತ್ತಿಗೆ ಭಾರತವನ್ನು ಬಾಲ್ಯ ವಿವಾಹ ಮುಕ್ತಗೊಳಿಸುವ ಗುರಿ



➤ ಭಾರತ ಸರ್ಕಾರವು ದೇಶವನ್ನು ಬಾಲ್ಯ ವಿವಾಹ ಮುಕ್ತವಾಗಿಸಲು 27 ನವೆಂಬರ್ 2024 ರಂದು "ಬಾಲ್ಯ ವಿವಾಹ ಮುಕ್ತ ಭಾರತ" ರಾಷ್ಟ್ರೀಯ ಅಭಿಯಾನವನ್ನು ಜಾರಿಗೆ ತಂದಿದೆ. ಇದರ ಮುಂದುವರಿದ ಭಾಗವಾಗಿ 4 ಡಿಸೆಂಬರ್ 2025 ರಂದು '100 ದಿನಗಳ ವಿಶೇಷ ಅಭಿಯಾನ' ಚಾಲನೆ ನೀಡಲಾಗಿದ್ದು, ಇದು ಗ್ರಾಮ ಪಂಚಾಯತ್ ಮಟ್ಟದಲ್ಲಿ ಜಾಗೃತಿ ಮತ್ತು ಸಮುದಾಯದ ಸಹಭಾಗಿತ್ವಕ್ಕೆ ಹೆಚ್ಚಿನ ಒತ್ತು ನೀಡುತ್ತಿದೆ. ಸಾರ್ವಜನಿಕರು ಬಾಲ್ಯ ವಿವಾಹ ಪ್ರಕರಣಗಳನ್ನು ವರದಿ ಮಾಡಲು ಮತ್ತು ಹೆಚ್ಚಿನ ಮಾಹಿತಿ ಪಡೆಯಲು stopchildmarriage.wcd.gov.in ಪೋರ್ಟಲ್ ಬಳಸಬಹುದು ಅಥವಾ ತುರ್ತು ಸಂದರ್ಭಗಳಲ್ಲಿ ಮಕ್ಕಳ ಸಹಾಯವಾಣಿ 1098, ಮಹಿಳಾ ಸಹಾಯವಾಣಿ 181 ಮತ್ತು ತುರ್ತು ಸೇವೆ 112 ಅನ್ನು ಸಂಪರ್ಕಿಸಬಹುದಾಗಿದೆ.

➤ 'ಬಾಲ್ಯ ವಿವಾಹ ಮುಕ್ತ ಭಾರತ' ಅಭಿಯಾನ: ಬಾಲ್ಯ ವಿವಾಹವು ಕೇವಲ ಕಾನೂನು ಬಾಹಿರ ಚಟುವಟಿಕೆಯಲ್ಲ, ಇದು ಮಗುವಿನ ಶಿಕ್ಷಣ, ಆರೋಗ್ಯ ಮತ್ತು ಮೂಲಭೂತ ಹಕ್ಕುಗಳ ಮೇಲೆ ಗಂಭೀರ ಪರಿಣಾಮ ಬೀರುತ್ತದೆ. ಇದನ್ನು ತಡೆಯಲು ಕೇಂದ್ರ ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಸಚಿವಾಲಯವು ಇಡೀ ಸಮಾಜ ಮತ್ತು ಸರ್ಕಾರವನ್ನು ಒಳಗೊಂಡ (Whole-of-Government and Whole-of-Society) ಸಮಗ್ರ ಯೋಜನೆಯನ್ನು ರೂಪಿಸಿದೆ.

➤ ಬಾಲ್ಯ ವಿವಾಹದ ದುಷ್ಪರಿಣಾಮಗಳ ಬಗ್ಗೆ ಸಮುದಾಯದ ಮಟ್ಟದಲ್ಲಿ ಜಾಗೃತಿ ಮೂಡಿಸುವುದು, ಬಾಲ್ಯ ವಿವಾಹ ನಿಷೇಧ ಅಧಿಕಾರಿಗಳ (CMPO) ಕಾರ್ಯಕ್ಷಮತೆಯನ್ನು ಹೆಚ್ಚಿಸುವುದು, ಅಪಾಯದಲ್ಲಿರುವ ಹೆಣ್ಣುಮಕ್ಕಳನ್ನು ಗುರುತಿಸಿ ಅವರಿಗೆ ಶಿಕ್ಷಣ ಮತ್ತು ಕೌಶಲ್ಯ ತರಬೇತಿ ನೀಡುವುದು ಹಾಗೂ ಡಿಜಿಟಲ್ ಪೋರ್ಟಲ್ ಮೂಲಕ ಪ್ರಕರಣಗಳ ತ್ವರಿತ ವರದಿ ಮಾಡುವಿಕೆಯನ್ನು ಖಚಿತಪಡಿಸಿಕೊಳ್ಳುವುದು ಈ ಅಭಿಯಾನದ ಪ್ರಮುಖ ಉದ್ದೇಶಗಳಾಗಿವೆ.

➤ **ಕಾನೂನು ಚೌಕಟ್ಟು : ಭಾರತದಲ್ಲಿ ಬಾಲ್ಯ ವಿವಾಹ ತಡೆಗಟ್ಟಲು ಬಲಿಷ್ಠವಾದ ಕಾನೂನುಗಳಿವೆ:**

- ಬಾಲ್ಯ ವಿವಾಹ ನಿಷೇಧ ಕಾಯ್ದೆ, 2006 (PCMA): ಈ ಕಾಯ್ದೆಯಡಿ ಬಾಲ್ಯ ವಿವಾಹ ಮಾಡುವುದು ಅಥವಾ ಪ್ರೋತ್ಸಾಹಿಸುವುದು ಶಿಕ್ಷಾರ್ಹ ಅಪರಾಧ.

- ಬಾಲ್ಯ ಮತ್ತು ಹದಿಹರೆಯದ ಕಾರ್ಮಿಕ (ನಿಷೇಧ ಮತ್ತು ನಿಯಂತ್ರಣ) ಕಾಯ್ದೆ, 1986: ಇದು ಮಕ್ಕಳ ರಕ್ಷಣೆಗೆ ಪೂರಕವಾಗಿ ಕಾರ್ಯನಿರ್ವಹಿಸುತ್ತದೆ.

ಅಧಿಕಾರಿಗಳ ಪಾತ್ರ:

- ಜಿಲ್ಲಾಧಿಕಾರಿಗಳು (District Magistrates): ಜಿಲ್ಲಾ ಮಟ್ಟದಲ್ಲಿ ಈ ಕಾಯ್ದೆಯ ಅನುಷ್ಠಾನದ ಮೇಲ್ವಿಚಾರಣೆ ಮಾಡುತ್ತಾರೆ.

- ಬಾಲ್ಯ ವಿವಾಹ ನಿಷೇಧ ಅಧಿಕಾರಿಗಳು (CMPO): ಇವರು ಗ್ರಾಮ ಪಂಚಾಯತ್ ಮಟ್ಟದವರೆಗೆ ಕಾರ್ಯನಿರ್ವಹಿಸುತ್ತಿದ್ದು, ವಿವಾಹ ತಡೆಯುವುದು, ಸಾಕ್ಷ್ಯ ಸಂಗ್ರಹಿಸುವುದು ಮತ್ತು ಸಾರ್ವಜನಿಕರಿಗೆ ಕಾನೂನು ಸಲಹೆ ನೀಡುವ ಜವಾಬ್ದಾರಿ ಹೊಂದಿರುತ್ತಾರೆ.

➤ 100 ದಿನಗಳ ವಿಶೇಷ ಅಭಿಯಾನ (ಡಿಸೆಂಬರ್ 2025 - ಮಾರ್ಚ್ 2026): ಡಿಸೆಂಬರ್ 4, 2025 ರಂದು ಆರಂಭವಾದ ಈ ಅಭಿಯಾನವು ಅದ್ಭುತ ಯಶಸ್ಸನ್ನು ಕಂಡಿದೆ.

ಗ್ರಾಮ ಪಂಚಾಯತ್‌ಗಳ ಪಾತ್ರ: ಗ್ರಾಮ ಪಂಚಾಯತ್ ಮತ್ತು ಮುನ್ಸಿಪಲ್ ವಾರ್ಡ್‌ಗಳನ್ನು 'ಬಾಲ್ಯ ವಿವಾಹ ಮುಕ್ತ' ಎಂದು ಘೋಷಿಸುವ ಗುರಿ ಹೊಂದಲಾಗಿದೆ.

ಡಿಜಿಟಲ್ ಕ್ರಾಂತಿ: ಬಾಲ್ಯ ವಿವಾಹ ಮುಕ್ತ ಭಾರತ ಪೋರ್ಟಲ್ ನಲ್ಲಿ 66,000ಕ್ಕೂ ಹೆಚ್ಚು CMPOಗಳ ವಿವರಗಳನ್ನು ಅಪ್‌ಲೋಡ್ ಮಾಡಲಾಗಿದೆ.

ಸಾಧನೆ: ಮಾರ್ಚ್ 9, 2026 ರ ವೇಳೆಗೆ ದೇಶದ ಸುಮಾರು 11.81 ಕೋಟಿ ನಾಗರಿಕರನ್ನು ತಲುಪಲಾಗಿದೆ ಮತ್ತು 40 ಲಕ್ಷಕ್ಕೂ ಹೆಚ್ಚು ಜನರು ಬಾಲ್ಯ ವಿವಾಹ ಮಾಡುವುದಿಲ್ಲ ಎಂದು ಪ್ರತಿಜ್ಞೆ (Pledge) ಸ್ವೀಕರಿಸಿದ್ದಾರೆ.

ಯೋಗ ಮಹೋತ್ಸವ 2026: ದೆಹಲಿಯಲ್ಲಿ ಕೇಂದ್ರ ಸಚಿವ ಪ್ರತಾಪರಾವ್ ಜಾಧವ್ ಅವರಿಂದ ಉದ್ಘಾಟನೆ



➤ **ಹೊಸ ದೆಹಲಿ:** 2026ರ ಜೂನ್ 21ರಂದು ಆಚರಿಸಲಾಗುವ 12ನೇ ಅಂತರರಾಷ್ಟ್ರೀಯ ಯೋಗ ದಿನದ (International Day of Yoga - IDY) ಹಿನ್ನೆಲೆಯಲ್ಲಿ, ಕೇಂದ್ರ ಆಯುಷ್ ಸಚಿವಾಲಯವು ದೆಹಲಿಯ ವಿಜ್ಞಾನ ಭವನದಲ್ಲಿ 'ಯೋಗ ಮಹೋತ್ಸವ-2026' ಅನ್ನು ಉದ್ಘಾಟಿಸುವ ಮೂಲಕ 100 ದಿನಗಳ ಕೌಂಟ್‌ಡೌನ್ ಅಭಿಯಾನಕ್ಕೆ ಅಧಿಕೃತ ಚಾಲನೆ ನೀಡಿದೆ. ಕೇಂದ್ರ ಆಯುಷ್ ಸಚಿವ ಶ್ರೀ ಪ್ರತಾಪರಾವ್ ಜಾಧವ್ ಅವರು ಆಯುಷ್ ಸಚಿವಾಲಯ ಮತ್ತು ಮೊರಾರ್ಜಿ ದೇಸಾಯಿ ರಾಷ್ಟ್ರೀಯ ಯೋಗ ಸಂಸ್ಥೆ (MDNIY) ಆಯೋಜಿಸಿದ್ದ 'ಯೋಗ ಮಹೋತ್ಸವ 2026' ಅನ್ನು ಉದ್ಘಾಟಿಸಿದರು.

➤ ಈ 100 ದಿನಗಳ ಅವಧಿಯಲ್ಲಿ ದೇಶದ 100 ವಿವಿಧ ನಗರಗಳಲ್ಲಿ 100 ಸಂಸ್ಥೆಗಳ ಸಹಯೋಗದೊಂದಿಗೆ ಯೋಗ ಪ್ರಚಾರ ಕಾರ್ಯಕ್ರಮಗಳು ನಡೆಯಲಿವೆ. ಈ ಬಾರಿ 12ನೇ ಅಂತರರಾಷ್ಟ್ರೀಯ ಯೋಗ ದಿನವನ್ನು ದೇಶದ 100 ಪ್ರಮುಖ ಐತಿಹಾಸಿಕ ತಾಣಗಳಲ್ಲಿ (Iconic Locations) ಆಚರಿಸಲು ಯೋಜಿಸಲಾಗಿದೆ.

➤ **ಹೊಸ ಉಪಕ್ರಮಗಳು ಮತ್ತು ತಂತ್ರಜ್ಞಾನ:**

- ಬಾಹ್ಯ ಕಾಯಿಲೆಗಳಿಗೆ ಯೋಗ ಪ್ರೋಟೋಕಾಲ್ (Yoga for NCDs): ಅಸಾಂಕ್ರಾಮಿಕ ಕಾಯಿಲೆಗಳಾದ (Non-Communicable Diseases) ಮಧುಮೇಹ, ರಕ್ತದೊತ್ತಡ ಮುಂತಾದವುಗಳನ್ನು ನಿರ್ವಹಿಸಲು '10 ಯೋಗ ಪ್ರೋಟೋಕಾಲ್‌ಗಳನ್ನು ಬಿಡುಗಡೆ ಮಾಡಲಾಗಿದೆ.

- ವಿಮಾನ ಪ್ರಯಾಣಿಕರಿಗಾಗಿ ಯೋಗ (Yoga for Air Travel): ದೀರ್ಘಕಾಲದ ವಿಮಾನ ಪ್ರಯಾಣದ ಸಮಯದಲ್ಲಿ ಉಂಟಾಗುವ ಒತ್ತಡ ಮತ್ತು ಸ್ನಾಯು ಬಿಗಿತವನ್ನು ಕಡಿಮೆ ಮಾಡಲು 5 ನಿಮಿಷಗಳ 'ಸೀಟ್‌ಡ್ ಯೋಗಾಸನ' ಮತ್ತು ಪ್ರಾಣಾಯಾಮದ ವಿಶೇಷ ಸರಣಿಯನ್ನು ಪರಿಚಯಿಸಲಾಗಿದೆ.

- ಯೋಗ 365 ಅಭಿಯಾನ: ಪ್ರತಿದಿನ ಯೋಗಾಭ್ಯಾಸವನ್ನು ಉತ್ತೇಜಿಸಲು 'ಹ್ಯಾಬಿಲ್ಡ್' (Habuild) ಸಂಸ್ಥೆಯೊಂದಿಗೆ ಒಪ್ಪಂದ ಮಾಡಿಕೊಳ್ಳಲಾಗಿದ್ದು, ಉಚಿತ ಆನ್‌ಲೈನ್ ಸೆಷನ್‌ಗಳನ್ನು ನೀಡಲಾಗುತ್ತದೆ.

- AI ತಂತ್ರಜ್ಞಾನದ ಬಳಕೆ: 'ಆಯುಷ್ ಗ್ರಿಡ್' ಅಡಿಯಲ್ಲಿ ಕೃತಕ ಬುದ್ಧಿಮತ್ತೆ (AI) ಆಧಾರಿತ ಪೋಸ್ಟರ್ ಕರೆಕ್ಷನ್ ಟೂಲ್ ಅಭಿವೃದ್ಧಿಪಡಿಸಲಾಗಿದ್ದು, ಇದು ಯೋಗಾಸನಗಳನ್ನು ಸರಿಯಾದ ಭಂಗಿಯಲ್ಲಿ ಮಾಡಲು ಸಹಾಯ ಮಾಡುತ್ತದೆ.

➤ ಅಂತರರಾಷ್ಟ್ರೀಯ ಯೋಗ ದಿನ: ಪ್ರಧಾನಿ ನರೇಂದ್ರ ಮೋದಿ ಅವರ ಪ್ರಸ್ತಾವನೆಯಂತೆ 2014ರಲ್ಲಿ ವಿಶ್ವಸಂಸ್ಥೆಯಿಂದ ಘೋಷಿಸಲ್ಪಟ್ಟು, 2015ರಿಂದ ಪ್ರತಿ ವರ್ಷ ಉತ್ತರ ಗೋಳಾರ್ಧದ ಸುದೀರ್ಘ ದಿನವಾದ ಜೂನ್ 21ರಂದು ಆಚರಿಸಲಾಗುತ್ತಿರುವ ಅಂತರರಾಷ್ಟ್ರೀಯ ಯೋಗ ದಿನದ ಉಸ್ತುವಾರಿಯನ್ನು ಕೇಂದ್ರ ಆಯುಷ್ ಸಚಿವಾಲಯವು ನೋಡಲ್ ಸಚಿವಾಲಯವಾಗಿ

ವಹಿಸಿಕೊಂಡಿದ್ದು, ಈ ದಿನದಂದು ಜಗತ್ತಿನಾದ್ಯಂತ 'ಕಾಮನ್ ಯೋಗ ಪ್ರೋಟೋಕಾಲ್' (CYP) ಅಡಿಯಲ್ಲಿ ಪ್ರಮಾಣಿತ ಯೋಗಾಸನಗಳನ್ನು ಅಭ್ಯಾಸ ಮಾಡಲಾಗುತ್ತದೆ.

ಮಧುರೈ ವಿಮಾನ ನಿಲ್ದಾಣಕ್ಕೆ ಅಂತರರಾಷ್ಟ್ರೀಯ ಸ್ಥಾನಮಾನ: ಕೇಂದ್ರ ಸಚಿವ ಸಂಪುಟದ ಐತಿಹಾಸಿಕ ಅನುಮೋದನೆ



> ನವದೆಹಲಿ: ದಕ್ಷಿಣ ಭಾರತದ ವಾಯುಯಾನ ಕ್ಷೇತ್ರದಲ್ಲಿ ಹೊಸ ಸಂಚಲನ ಮೂಡಿಸುವ ಮಹತ್ವದ ನಿರ್ಧಾರವೊಂದರಲ್ಲಿ, ಪ್ರಧಾನಿ ನರೇಂದ್ರ ಮೋದಿ ನೇತೃತ್ವದ ಕೇಂದ್ರ ಸಚಿವ ಸಂಪುಟವು ತಮಿಳುನಾಡಿನ ಮಧುರೈ ವಿಮಾನ ನಿಲ್ದಾಣವನ್ನು (Madurai Airport) ಅಧಿಕೃತವಾಗಿ 'ಅಂತರರಾಷ್ಟ್ರೀಯ ವಿಮಾನ ನಿಲ್ದಾಣ' ಎಂದು ಘೋಷಿಸಲು ಮಾರ್ಚ್ 10, 2026 ರಂದು ಅನುಮೋದನೆ ನೀಡಿದೆ. ಈ ನಿರ್ಧಾರವು ದಕ್ಷಿಣ ತಮಿಳುನಾಡಿನ ಆರ್ಥಿಕತೆ, ಪ್ರವಾಸೋದ್ಯಮ ಮತ್ತು ಕೈಗಾರಿಕಾ ವಲಯಕ್ಕೆ ಹೊಸ ವೇಗ ನೀಡಲಿದೆ ಎಂದು ನಿರೀಕ್ಷಿಸಲಾಗಿದೆ.

> ಭಾರತೀಯ ವಿಮಾನ ನಿಲ್ದಾಣಗಳ ಪ್ರಾಧಿಕಾರದಿಂದ (AAI) ನಿರ್ವಹಿಸಲ್ಪಡುವ ಮಧುರೈ ವಿಮಾನ ನಿಲ್ದಾಣವು ಮಾರ್ಚ್ 10, 2026 ರಂದು ಅಧಿಕೃತವಾಗಿ ತಮಿಳುನಾಡಿನ ಮೂರನೇ ಅಂತರರಾಷ್ಟ್ರೀಯ ವಿಮಾನ ನಿಲ್ದಾಣವಾಗಿ ಅನುಮೋದನೆಗೊಂಡಿದ್ದು, 2031ರ ವೇಳೆಗೆ ವಾರ್ಷಿಕ 7-8 ಮಿಲಿಯನ್ ಪ್ರಯಾಣಿಕರನ್ನು ನಿಭಾಯಿಸುವ ಗುರಿ ಹೊಂದಿದೆ.

> ಈ ನಿರ್ಧಾರದಿಂದ ಆಗುವ ಪ್ರಮುಖ ಪ್ರಯೋಜನಗಳು:

1. ಪ್ರವಾಸೋದ್ಯಮಕ್ಕೆ ಬೂಸ್ಟ್ (Tourism Boost): ವಿಶ್ವಪ್ರಸಿದ್ಧ ಮೀನಾಕ್ಷಿ ಅಮ್ಮನ ದೇವಸ್ಥಾನಕ್ಕೆ ವಾರ್ಷಿಕವಾಗಿ ಸುಮಾರು 60 ಲಕ್ಷಕ್ಕೂ ಹೆಚ್ಚು ದೇಶೀಯ ಪ್ರವಾಸಿಗರು ಭೇಟಿ ನೀಡುತ್ತಾರೆ. ಅಂತರರಾಷ್ಟ್ರೀಯ ಸ್ಥಾನಮಾನದಿಂದಾಗಿ ವಿದೇಶಿ ಪ್ರವಾಸಿಗರ ಸಂಖ್ಯೆ ಮೂರು ಪಟ್ಟು ಹೆಚ್ಚಾಗುವ ಸಾಧ್ಯತೆಯಿದೆ. ಆಗ್ನೇಯ ಏಷ್ಯಾ ಮತ್ತು ಮಧ್ಯಪ್ರಾಚ್ಯ ರಾಷ್ಟ್ರಗಳಿಂದ ನೇರ ವಿಮಾನ ಸಂಪರ್ಕ ಕಲ್ಪಿಸಲು ಇದು ಸಹಕಾರಿಯಾಗಲಿದೆ.

2. ರಫ್ತು ಮತ್ತು ವ್ಯಾಪಾರ ವೃದ್ಧಿ: ಮಧುರೈ-ತಿರುಪೂರು ಕಾರಿಡಾರ್‌ನಲ್ಲಿರುವ ಎಲೆಕ್ಟ್ರಾನಿಕ್ಸ್ ಮತ್ತು ಜವಳಿ ರಫ್ತುದಾರರಿಗೆ ಇದು ವರದಾನವಾಗಲಿದೆ. ಪ್ರಸ್ತುತ ಈ ವಸ್ತುಗಳನ್ನು ರಸ್ತೆಯ ಮೂಲಕ ಚೆನ್ನೈಗೆ ಕಳುಹಿಸಲು 6-8 ಗಂಟೆಗಳ ಕಾಲ ಬೇಕಾಗುತ್ತದೆ. ನೇರ ವಿಮಾನ ಸಂಪರ್ಕದಿಂದಾಗಿ ಈ ಸಮಯ ಕೇವಲ ಒಂದು ಗಂಟೆಗೆ ಇಳಿಕೆಯಾಗಲಿದ್ದು, ಯುರೋಪ್ ಮತ್ತು ಉತ್ತರ ಅಮೆರಿಕಕ್ಕೆ ನೇರ ಸರಕು ಸಾಗಣೆ (Belly-cargo) ಸುಲಭವಾಗಲಿದೆ.

3. ಉದ್ಯೋಗಾವಕಾಶ ಮತ್ತು ಮೂಲಸೌಕರ್ಯ: ಅಂತರರಾಷ್ಟ್ರೀಯ ಸ್ಥಾನಮಾನದ ಹಿನ್ನೆಲೆಯಲ್ಲಿ ರಾಜ್ಯ ಸರ್ಕಾರವು 120 ಕೋಟಿ ರೂ. ವೆಚ್ಚದಲ್ಲಿ ಪ್ರವಾಸೋದ್ಯಮ ಸೌಲಭ್ಯ ಕೇಂದ್ರ ಮತ್ತು ಅಂತರರಾಷ್ಟ್ರೀಯ ಸಮಾವೇಶ ಸಂಕೀರ್ಣವನ್ನು ನಿರ್ಮಿಸಲು ಯೋಜಿಸಿದೆ. ಇದು ಸ್ಥಳೀಯರಿಗೆ ಸಾವಿರಾರು ಉದ್ಯೋಗಾವಕಾಶಗಳನ್ನು ಸೃಷ್ಟಿಸಲಿದೆ.

> ಮುಂದಿನ 90 ದಿನಗಳ ಯೋಜನೆ: ಭಾರತೀಯ ವಿಮಾನ ನಿಲ್ದಾಣಗಳ ಪ್ರಾಧಿಕಾರದ (AAI) ಮುಂದಿನ 90 ದಿನಗಳ ಯೋಜನೆಯಡಿ, ಮಧುರೈ ವಿಮಾನ ನಿಲ್ದಾಣದಲ್ಲಿ ಅಂತರರಾಷ್ಟ್ರೀಯ ಇಮಿಗ್ರೇಷನ್ ಮತ್ತು ಕಸ್ಟಮ್ಸ್ ಕೌಂಟರ್‌ಗಳ ಸ್ಥಾಪನೆ, ದುಬೈ ಮತ್ತು ಕೊಲಂಬೊದಂತಹ ನಗರಗಳಿಗೆ ಇಂಡಿಗೋ ಹಾಗೂ ಏರ್ ಇಂಡಿಯಾ ಎಕ್ಸ್‌ಪ್ರೆಸ್‌ನಿಂದ ನೇರ ವಿಮಾನ ಸೇವೆಗಳ ಆರಂಭ, ಮತ್ತು ದೊಡ್ಡ ವಿಮಾನಗಳ ಸುರಕ್ಷಿತ ಕಾರ್ಯಾಚರಣೆಗಾಗಿ ರನ್‌ವೇ ವಿಸ್ತರಣೆಯ ಅಂತಿಮ ಸಿದ್ಧತೆಗಳನ್ನು ಪೂರ್ಣಗೊಳಿಸಲಾಗುವುದು.

ಅಮೆರಿಕ ಮತ್ತು ದಕ್ಷಿಣ ಕೊರಿಯಾ ಜಂಟಿ ಮಿಲಿಟರಿ ಸಮರಾಭ್ಯಾಸ: 'ಫ್ರೀಡಂ ಶೀಲ್ಡ್' (Freedom Shield)



> ಜಾಗತಿಕ ಭೌಗೋಳಿಕ ರಾಜಕೀಯ ಉದ್ವಿಗ್ನತೆಗಳ ನಡುವೆ, ಅಮೆರಿಕ ಮತ್ತು ದಕ್ಷಿಣ ಕೊರಿಯಾ ದೇಶಗಳು ತಮ್ಮ ವಾರ್ಷಿಕ ಬೃಹತ್ ಜಂಟಿ ಮಿಲಿಟರಿ ವ್ಯಾಯಾಮವಾದ 'ಫ್ರೀಡಂ ಶೀಲ್ಡ್' (Freedom Shield) ಅನ್ನು ಅಧಿಕೃತವಾಗಿ ಪ್ರಾರಂಭಿಸಿವೆ. ಉತ್ತರ ಕೊರಿಯಾದ ಪರಮಾಣು ಬೆದರಿಕೆಗಳು ಮತ್ತು ಪ್ರಾದೇಶಿಕ ಅಸ್ಥಿರತೆಯ ಹಿನ್ನೆಲೆಯಲ್ಲಿ, ಈ ಸಮರಾಭ್ಯಾಸವು ಜಾಗತಿಕ ಮಟ್ಟದಲ್ಲಿ ಹೆಚ್ಚಿನ ಗಮನ ಸೆಳೆದಿದೆ.

> 'ಫ್ರೀಡಂ ಶೀಲ್ಡ್' ಎಂಬುದು ಅಮೆರಿಕ ಮತ್ತು ದಕ್ಷಿಣ ಕೊರಿಯಾದ ಸಶಸ್ತ್ರ ಪಡೆಗಳ ನಡುವೆ ನಡೆಯುವ ವಾರ್ಷಿಕ ರಕ್ಷಣಾತ್ಮಕ ವ್ಯಾಯಾಮವಾಗಿದೆ. ಇದು ಭೂಮಿ, ಗಾಳಿ, ಸಮುದ್ರ, ಸೈಬರ್ ಮತ್ತು ಬಾಹ್ಯಾಕಾಶ ಕ್ಷೇತ್ರಗಳಲ್ಲಿನ ಕಾರ್ಯಾಚರಣೆಗಳನ್ನು ಒಳಗೊಂಡಿರುತ್ತದೆ.

> ಈ ಬಾರಿಯ ವ್ಯಾಯಾಮದಲ್ಲಿ ದಕ್ಷಿಣ ಕೊರಿಯಾದ ಸುಮಾರು 18,000 ಸೈನಿಕರು ಸಕ್ರಿಯವಾಗಿ ಭಾಗವಹಿಸುತ್ತಿದ್ದಾರೆ. ಅಮೆರಿಕ ಕೂಡ ತನ್ನ ಗಣನೀಯ ಪ್ರಮಾಣದ ಸೈನ್ಯವನ್ನು ಈ ಕಾರ್ಯಾಚರಣೆಗೆ ನಿಯೋಜಿಸಿದೆ. ಈ ಜಂಟಿ ಸಮರಾಭ್ಯಾಸವು ಮಾರ್ಚ್ 19 ರವರೆಗೆ ನಡೆಯಲಿದೆ. ಉತ್ತರ ಕೊರಿಯಾದ ಕ್ಷಿಪಣಿ ಬೆದರಿಕೆಗಳನ್ನು ಎದುರಿಸುವುದು, ಜಂಟಿ ಕಾರ್ಯಾಚರಣೆಯ ಸಾಮರ್ಥ್ಯವನ್ನು ವೃದ್ಧಿಸುವುದು ಮತ್ತು ಕೊರಿಯನ್ ಪರ್ಯಾಯ ದ್ವೀಪದಲ್ಲಿ ಶಾಂತಿ ಕಾಪಾಡುವುದು ಇದರ ಪ್ರಮುಖ ಉದ್ದೇಶವಾಗಿದೆ. ಪ್ರಸ್ತುತ ಅಮೆರಿಕವು ಮಧ್ಯಪ್ರಾಚ್ಯದ ಸಂಘರ್ಷಗಳಲ್ಲಿ ತೊಡಗಿಸಿಕೊಂಡಿದ್ದರೂ ಸಹ, ಪೆಸಿಫಿಕ್ ವಲಯದಲ್ಲಿ ತನ್ನ ಮಿಲಿಟರಿ ಬದ್ಧತೆಯನ್ನು ಪ್ರದರ್ಶಿಸಲು ಈ ವ್ಯಾಯಾಮವನ್ನು ಮುಂದುವರಿಸಿದೆ.

> ಉತ್ತರ ಕೊರಿಯಾದ ಆಕ್ರೇಪ ಮತ್ತು ಪ್ರತಿರೋಧ: ಈ ಜಂಟಿ ವ್ಯಾಯಾಮವನ್ನು ಉತ್ತರ ಕೊರಿಯಾವು ಸದಾ ಕಾಲ "ತನ್ನ ಮೇಲೆ ದಾಳಿ ನಡೆಸಲು ಮಾಡುವ ತಾಲೀಮು" ಎಂದು ಕರೆಯುತ್ತಾ ಬಂದಿದೆ. ಈ ಸಮರಾಭ್ಯಾಸಕ್ಕೆ ಪ್ರತಿಯಾಗಿ ಉತ್ತರ ಕೊರಿಯಾ ತನ್ನ ಕ್ಷಿಪಣಿ ಪರೀಕ್ಷೆಗಳನ್ನು ಚುರುಕುಗೊಳಿಸುವ ಸಾಧ್ಯತೆಯಿದೆ ಎಂದು ತಜ್ಞರು ಅಭಿಪ್ರಾಯಪಟ್ಟಿದ್ದಾರೆ. ಆದರೆ, ಅಮೆರಿಕ ಮತ್ತು ದಕ್ಷಿಣ ಕೊರಿಯಾ ಈ ವ್ಯಾಯಾಮವು ಕೇವಲ 'ರಕ್ಷಣಾತ್ಮಕ' (Defensive) ಉದ್ದೇಶದಿಂದ ಕೂಡಿದೆ ಎಂದು ಸ್ಪಷ್ಟಪಡಿಸಿವೆ.

16 March 2026

ಮಾರ್ಚ್-16: ರಾಷ್ಟ್ರೀಯ ಲಸಿಕಾ ದಿನ



> ಪ್ರತಿವರ್ಷ ಭಾರತದಾದ್ಯಂತ ಮಾರ್ಚ್ 16 ರಂದು 'ರಾಷ್ಟ್ರೀಯ ಲಸಿಕಾ ದಿನ' (National Vaccination Day) ಅಥವಾ 'ರಾಷ್ಟ್ರೀಯ ರೋಗನಿರೋಧಕ ದಿನ'ವನ್ನು ಆಚರಿಸಲಾಗುತ್ತದೆ. ರೋಗ ಮುಕ್ತ ಸಮಾಜ ನಿರ್ಮಾಣದಲ್ಲಿ ಲಸಿಕೆಗಳ ಪಾತ್ರ ಮತ್ತು ಸಾರ್ವಜನಿಕ ಆರೋಗ್ಯದ ಬಗ್ಗೆ ಅರಿವು ಮೂಡಿಸುವುದು ಈ ದಿನದ ಮುಖ್ಯ ಉದ್ದೇಶವಾಗಿದೆ.

> 2026ರ ರಾಷ್ಟ್ರೀಯ ಲಸಿಕಾ ದಿನದ ಅಧಿಕೃತ ಘೋಷವಾಕ್ಯ

(Theme): ಎಲ್ಲರಿಗೂ ಲಸಿಕೆ ನೀಡುವುದು ಮಾನವಕುಲಕ್ಕೆ ಸಾಧ್ಯವಿದೆ (Immunization for All is Humanly Possible)

► ಪಲ್ಸ್ ಪೋಲಿಯೋ ಅಭಿಯಾನ: 1995 ರ ಮಾರ್ಚ್ 16 ರಂದು ಭಾರತದಲ್ಲಿ ಮೊದಲ ಬಾರಿಗೆ 'ಪಲ್ಸ್ ಪೋಲಿಯೋ' (Pulse Polio Programme) ಅಭಿಯಾನದ ಅಡಿಯಲ್ಲಿ ಮೌಖಿಕ ಪೋಲಿಯೋ ಲಸಿಕೆಯನ್ನು (Oral Polio Vaccine) ನೀಡಲಾಯಿತು. ಈ ಐತಿಹಾಸಿಕ ಹೆಜ್ಜೆಯ ನೆನಪಿಗಾಗಿ ಪ್ರತಿ ವರ್ಷ ಈ ದಿನವನ್ನು ಆಚರಿಸಲಾಗುತ್ತದೆ. ಈ ನಿರಂತರ ಪ್ರಯತ್ನದ ಫಲವಾಗಿ, ಮಾರ್ಚ್ 27, 2014 ರಂದು ವಿಶ್ವ ಆರೋಗ್ಯ ಸಂಸ್ಥೆಯು (WHO) ಭಾರತವನ್ನು 'ಪೋಲಿಯೋ ಮುಕ್ತ ದೇಶ' ಎಂದು ಘೋಷಿಸಿತು.

► ಎಡ್ಸ್ ಜೆನ್ನರ್: ಲಸಿಕಾ ಶಾಸ್ತ್ರದ ಪಿತಾಮಹ: ಲಸಿಕೆಯು ಇತಿಹಾಸವು 1798 ರಲ್ಲಿ ಬ್ರಿಟಿಷ್ ವೈದ್ಯ ಎಡ್ಸ್ ಜೆನ್ನರ್ ಅವರ ಸಂಶೋಧನೆಯಿಂದ ಆರಂಭವಾಯಿತು. ಅವರು ಸಿಡುಬು (Smallpox) ರೋಗಕ್ಕೆ ಪ್ರತಿರೋಧಕವಾಗಿ ಗೋಮೂರಿ (Cowpox) ವೈರಸ್ ಬಳಸುವ ಮೂಲಕ ಜಗತ್ತಿನ ಮೊದಲ ಲಸಿಕೆಯನ್ನು ಅಭಿವೃದ್ಧಿಪಡಿಸಿದರು.

► ಸಾಮಾನ್ಯವಾಗಿ ಲಸಿಕೆ ಎಂದರೆ ಕೇವಲ ಮಕ್ಕಳಿಗೆ ಮಾತ್ರ ಎಂದು ನಾವು ಭಾವಿಸುತ್ತೇವೆ. ಆದರೆ, ವಯಸ್ಸಾದಂತೆ ನಮ್ಮ ರೋಗನಿರೋಧಕ ಶಕ್ತಿ ಕ್ಷೀಣಿಸುವುದರಿಂದ ವಯಸ್ಕರಿಗೂ ಲಸಿಕೆ ಅನಿವಾರ್ಯ ಎನ್ನುತ್ತಾರೆ ತಜ್ಞರು.

- ಪ್ರತಿರೋಧಕ ಶಕ್ತಿ ಹೆಚ್ಚಳ: ಬಾಲ್ಯದಲ್ಲಿ ಪಡೆದ ಕೆಲವು ಲಸಿಕೆಗಳ ಪ್ರಭಾವ ಕಾಲಾನಂತರದಲ್ಲಿ ಕಡಿಮೆಯಾಗಬಹುದು.
- ದೀರ್ಘಕಾಲದ ಕಾಯಿಲೆಗಳು: ಮಧುಮೇಹ, ಅಧಿಕ ರಕ್ತದೊತ್ತಡ ಮತ್ತು ಶ್ವಾಸಕೋಶದ ಕಾಯಿಲೆ ಇರುವವರಿಗೆ ಸೋಂಕುಗಳು ಮಾರಕವಾಗಬಹುದು.

- ಹೊಸ ಅಪಾಯಗಳು: ವಯಸ್ಸಾದಂತೆ ಎದುರಾಗುವ ನ್ಯೂಮೋನಿಯಾ, ಶಬ್ಧಮಾಂದ್ಯ (Tetanus) ಮತ್ತು ಇನ್ಫ್ಲುಯೆಂಜಾದಂತಹ ರೋಗಗಳನ್ನು ತಡೆಯಲು ಬೂಸ್ಟರ್ ಡೋಸ್‌ಗಳು ಅಗತ್ಯ.

► ಭಾರತದ ಪ್ರಮುಖ ಲಸಿಕಾ ಕಾರ್ಯಕ್ರಮಗಳು:

- ಇನ್ ಆಕ್ವಿವೇಟೆಡ್ ಪೋಲಿಯೋ ವ್ಯಾಕ್ಸಿನ್ (IPV) - 2016: ಪೋಲಿಯೋ ನಿರ್ಮೂಲನೆಯನ್ನು ಬಲಪಡಿಸಲು.
- ರೋಟಾವೈರಸ್ ಲಸಿಕೆ (RVV) - 2016: ಮಕ್ಕಳಲ್ಲಿ ಅತಿಸಾರ ಭೇದಿ ತಡೆಯಲು.
- ಮೀಸಲ್ಸ್ ರುಬೆಲ್ಲಾ (MR) - 2017: ದಡಾರ ಮತ್ತು ರುಬೆಲ್ಲಾ ರೋಗದ ವಿರುದ್ಧ.
- ನ್ಯೂಮೋಕೋಲ್ ಲಸಿಕೆ (PCV) - 2017: ಶಿಶು ಮರಣ ತಡೆಯಲು ಮತ್ತು ನ್ಯೂಮೋನಿಯಾ ನಿಯಂತ್ರಿಸಲು.
- Td ಲಸಿಕೆ: ಹದಿಹರೆಯದವರು ಮತ್ತು ಗರ್ಭಿಣಿಯರಿಗಾಗಿ ಧನುರ್ವಾಯು ಮತ್ತು ಡಿಫ್ಟೀರಿಯಾ ತಡೆಯಲು.

► ಕೋವಿಡ್-19 ಮತ್ತು ಭಾರತದ ಸಾಧನೆ: ಜಗತ್ತಿನ ಅತಿದೊಡ್ಡ ಲಸಿಕಾ ಅಭಿಯಾನಗಳಲ್ಲಿ ಒಂದನ್ನು ಭಾರತ ಯಶಸ್ವಿಯಾಗಿ ನಡೆಸಿದೆ. ದೇಶೀಯವಾಗಿ ಅಭಿವೃದ್ಧಿಪಡಿಸಿದ ಕೊವಾಕ್ಸಿನ್ (COVAXIN) ಮತ್ತು ಕೊವಿಶೀಲ್ಡ್ (COVISHIELD) ಮೂಲಕ 170 ಕೋಟಿಗೂ ಅಧಿಕ ಡೋಸ್‌ಗಳನ್ನು ವಿತರಿಸಿ ಜಗತ್ತಿನ ಗಮನ ಸೆಳೆದಿದೆ.

ವಿಶ್ವ ಪ್ಯಾರಾ ಅಥ್ಲೆಟಿಕ್ಸ್ ಗ್ರ್ಯಾಂಡ್ ಪ್ರಿ 2026: 208 ಪದಕಗಳೊಂದಿಗೆ ಭಾರತಕ್ಕೆ ಅಗ್ರಸ್ಥಾನ!



► ನವದೆಹಲಿಯ ಜವಾಹರಲಾಲ್ ನೆಹರು ಕ್ರೀಡಾಂಗಣದಲ್ಲಿ 2026ರ ಮಾರ್ಚ್ 11 ರಿಂದ 13 ರವರೆಗೆ ನಡೆದ ವಿಶ್ವ ಪ್ಯಾರಾ ಅಥ್ಲೆಟಿಕ್ಸ್ ಗ್ರ್ಯಾಂಡ್ ಪ್ರಿ 2026 (World Para Athletics Grand Prix

2026) ರ ದೆಹಲಿ ಚರಣದಲ್ಲಿ ಭಾರತೀಯ ಅಥ್ಲೆಟ್‌ಗಳು ಅಭೂತಪೂರ್ವ ಪ್ರದರ್ಶನ ನೀಡಿದ್ದಾರೆ. ಮೂರು ದಿನಗಳ ಕಾಲ ನಡೆದ ಈ ರೋಚಕ ಸ್ಪರ್ಧೆಯಲ್ಲಿ ಭಾರತವು ಒಟ್ಟು 208 ಪದಕಗಳನ್ನು ಬಾಚಿಕೊಳ್ಳುವ ಮೂಲಕ ಪದಕ ಪಟ್ಟಿಯಲ್ಲಿ ಮೊದಲ ಸ್ಥಾನ ಪಡೆದು ಐತಿಹಾಸಿಕ ಸಾಧನೆ ಮಾಡಿದೆ.

► ಮಾರ್ಚ್ 13ರಂದು ಮುಕ್ತಾಯಗೊಂಡ ಈ ಕೂಟದಲ್ಲಿ ಭಾರತವು ತನ್ನ ಪ್ರಾಬಲ್ಯ ಮೆರೆದಿದ್ದು, ಎದುರಾಳಿ ರಾಷ್ಟ್ರಗಳಿಗಿಂತ ಬಹುದೊಡ್ಡ ಅಂತರದಲ್ಲಿ ಜಯಭೇರಿ ಬಾರಿಸಿದೆ.

1. ಭಾರತ ಚಿನ್ನ:75 ಬೆಳ್ಳಿ:69 ಕಂಚು:64 ಒಟ್ಟು ಪದಕಗಳು: 208
2. ರಷ್ಯಾ ಚಿನ್ನ:15 ಬೆಳ್ಳಿ:14 ಕಂಚು:06 ಒಟ್ಟು ಪದಕಗಳು: 35

► ಭಾರತದ ಪ್ರಮುಖ ಚಿನ್ನದ ಪದಕ ವಿಜೇತರು:

- ಪ್ರೀತಿ ಪಾಲ್ : ಇವರು ಕೂಟದ ಪ್ರಮುಖ ಆಕರ್ಷಣೆಯಾಗಿದ್ದು, ಎರಡು ಚಿನ್ನದ ಪದಕಗಳನ್ನು ಗೆದ್ದಿದ್ದಾರೆ. (ಮಹಿಳೆಯರ 100 ಮೀಟರ್ (T35/T37), ಮಹಿಳೆಯರ 200 ಮೀಟರ್ (T35/T37))
 - ಸುಮಿತ್ ಅಂತಿಲ್ : ಪ್ಯಾರಾಲಿಂಪಿಕ್ ಚಾಂಪಿಯನ್ ಸುಮಿತ್ ಅಂತಿಲ್ ಅವರು ಪುರುಷರ ಜಾವೆಲಿನ್ ಎಸೆತದಲ್ಲಿ (F43/F44/F64) 69.25 ಮೀಟರ್ ದೂರ ಎಸೆಯುವ ಮೂಲಕ ಅಗ್ರಸ್ಥಾನ ಪಡೆದರು.
 - ಪ್ರವೀಣ್ ಕುಮಾರ್: ಹೈ ಜಂಪ್ (T44) ವಿಭಾಗದಲ್ಲಿ 1.96 ಮೀಟರ್ ಜಿಗಿಯುವ ಮೂಲಕ ಚಿನ್ನ ಜಯಿಸಿದರು.
 - ಶೈಲೇಶ್ ಕುಮಾರ್: ಹೈ ಜಂಪ್ (T42) ವಿಭಾಗದಲ್ಲಿ ಚಿನ್ನದ ಪದಕ ಗೆದ್ದರು.
 - ಶುಭಂ ಜಯಲ್: ಪುರುಷರ ಶಾಟ್‌ಪುಟ್ (F57) ವಿಭಾಗದಲ್ಲಿ 14.45 ಮೀಟರ್ ಎಸೆಯುವ ಮೂಲಕ ಚಿನ್ನ ಪಡೆದರು.
 - ರಾಕೇಶ್‌ಭಾಯ್ ಭಟ್: ಪುರುಷರ 200 ಮೀಟರ್ (T37-T44) ಓಟದಲ್ಲಿ ಚಿನ್ನದ ಪದಕ.
 - ಮನೋಜ್‌ಕುಮಾರ್ ಸಬಪತಿ: ವೀಲ್‌ಚೇರ್ ಕೆಟಗರಿಯ ಪುರುಷರ 400 ಮೀಟರ್ ಮತ್ತು 800 ಮೀಟರ್ (T53-T54) ಓಟದಲ್ಲಿ ಚಿನ್ನ ಗೆದ್ದರು.
 - ರೋಹಿತ್ ಕುಮಾರ್: ಪುರುಷರ ಶಾಟ್‌ಪುಟ್ (F46) ವಿಭಾಗದಲ್ಲಿ ಚಿನ್ನ.
 - ಮಂಜೀತ್: ಪುರುಷರ ಜಾವೆಲಿನ್ ಎಸೆತ (F12/F13) ವಿಭಾಗದಲ್ಲಿ ಚಿನ್ನ.
 - ಅಂಕುರ್ ಧಾಮಾ: ಪುರುಷರ 1500 ಮೀಟರ್ (T11) ಓಟದಲ್ಲಿ ಪ್ರಥಮ ಸ್ಥಾನ.
- ವಿಶೇಷ ಸಾಧನೆಗಳು: ಭಾರತವು ಈ ಕೂಟದಲ್ಲಿ ಹಲವು ವಿಭಾಗಗಳಲ್ಲಿ 'ಪೋಡಿಯಂ ಸ್ವೀಪ್' (Podium Sweep) ಮಾಡಿದೆ. ಅಂದರೆ ಚಿನ್ನ, ಬೆಳ್ಳಿ ಮತ್ತು ಕಂಚು ಮೂರೂ ಪದಕಗಳನ್ನು ಭಾರತೀಯರೇ ಗೆದ್ದಿದ್ದಾರೆ. ಅವುಗಳೆಂದರೆ:
- ಪುರುಷರ ಜಾವೆಲಿನ್ ಎಸೆತ (F43/F44/F64)
 - ಪುರುಷರ ಶಾಟ್‌ಪುಟ್ (F57 ಮತ್ತು F46)
 - ಪುರುಷರ ಹೈ ಜಂಪ್ (T42 ಮತ್ತು T44)
 - ಮಹಿಳೆಯರ 1500 ಮೀಟರ್ (T11/T12)
- ಈ ಕೂಟವು 2026ರ ವಿಶ್ವ ಪ್ಯಾರಾ ಅಥ್ಲೆಟಿಕ್ಸ್ ಚಾಂಪಿಯನ್ ಶಿಪ್ ಮತ್ತು 2028ರ ಲಾಸ್ ಏಂಜಲೀಸ್ ಪ್ಯಾರಾಲಿಂಪಿಕ್ಸ್‌ಗೆ ಅರ್ಹತೆ ಪಡೆಯಲು ಪ್ರಮುಖ ವೇದಿಕೆಯಾಗಿದೆ.

BCCI ನಮನ್ ಪ್ರಶಸ್ತಿ 2026: ವಿಶ್ವಕಪ್ ವಿಜೇತ ತಂಡಗಳಿಗೆ ಮತ್ತು ದಿಗ್ಗಜರಿಗೆ ಗೌರವ



► ಭಾರತೀಯ ಕ್ರಿಕೆಟ್ ನಿಯಂತ್ರಣ ಮಂಡಳಿ (BCCI) ನವದೆಹಲಿಯಲ್ಲಿ ಆಯೋಜಿಸಿದ್ದ ಪ್ರತಿಷ್ಠಿತ 'ನಮನ್ ಪ್ರಶಸ್ತಿ 2026' (Naman Awards 2026) ಸಮಾರಂಭದಲ್ಲಿ ಭಾರತದ ಕ್ರಿಕೆಟ್ ಸಾಧಕರನ್ನು ಅದ್ವಂದೀಯವಾಗಿ ಗೌರವಿಸಲಾಯಿತು. 2024-25ರ ಕ್ರೀಡಾ ಋತುವಿನಲ್ಲಿ ಅಪ್ರತಿಮ ಪ್ರದರ್ಶನ ನೀಡಿದ ಆಟಗಾರರು

ಮತ್ತು ಐತಿಹಾಸಿಕ ವಿಶ್ವಕಪ್ ಜಯಿಸಿದ ಐದು ತಂಡಗಳನ್ನು ಈ ಸಂದರ್ಭದಲ್ಲಿ ಸನ್ಮಾನಿಸಲಾಯಿತು.

➤ ವಿಶ್ವಕಪ್ ವಿಜೇತ 5 ತಂಡಗಳಿಗೆ ವಿಶೇಷ ಗೌರವ: ಭಾರತೀಯ ಕ್ರಿಕೆಟ್‌ನ ಸುವರ್ಣ ಕಾಲವನ್ನು ಸಂಭ್ರಮಿಸಿದ ಬಿಸಿಸಿಐ, ಇತ್ತೀಚೆಗೆ ವಿವಿಧ ಸ್ತರಗಳಲ್ಲಿ ವಿಶ್ವಕಪ್ ಗೆದ್ದ ಐದು ತಂಡಗಳನ್ನು ವಿಶೇಷವಾಗಿ ಪುರಸ್ಕರಿಸಿತು:

- ಐಸಿಸಿ ಪುರುಷರ ಟಿ20 ವಿಶ್ವಕಪ್ ತಂಡ
- ಐಸಿಸಿ ಚಾಂಪಿಯನ್ಸ್ ಟ್ರೋಫಿ ತಂಡ
- ಮಹಿಳಾ ಏಕದಿನ ವಿಶ್ವಕಪ್ ತಂಡ
- ಅಂಡರ್-19 ಮಹಿಳಾ ವಿಶ್ವಕಪ್ ತಂಡ
- ಅಂಡರ್-19 ಪುರುಷರ ವಿಶ್ವಕಪ್ ತಂಡ

➤ ವರ್ಷದ ಅತ್ಯುತ್ತಮ ಕ್ರಿಕೆಟಿಗರು:

- ಶುಭನ್ ಗಿಲ್ (ಪುರುಷರ ವಿಭಾಗ): 2024-25ರ ಸಾಲಿನ 'ಅತ್ಯುತ್ತಮ ಅಂತರಾಷ್ಟ್ರೀಯ ಕ್ರಿಕೆಟಿಗ' (ಪೋಲಿ ಉವಿಗರ್ ಪ್ರಶಸ್ತಿ) ಗೌರವಕ್ಕೆ ಪಾತ್ರರಾಗಿದ್ದಾರೆ. ಪ್ರಸ್ತುತ ಟೆಸ್ಟ್ ಮತ್ತು ಏಕದಿನ ತಂಡದ ನಾಯಕರಾಗಿರುವ ಗಿಲ್ ಅವರ ಸ್ಥಿರ ಪ್ರದರ್ಶನಕ್ಕಾಗಿ ಈ ಪ್ರಶಸ್ತಿ ನೀಡಲಾಗಿದೆ.

- ಸ್ತೋತಿ ಮಂಧಾನ (ಮಹಿಳಾ ವಿಭಾಗ): ಮಹಿಳಾ ವಿಭಾಗದಲ್ಲಿ 'ಅತ್ಯುತ್ತಮ ಅಂತರಾಷ್ಟ್ರೀಯ ಕ್ರಿಕೆಟಿಗ' ಪ್ರಶಸ್ತಿಯನ್ನು ಸ್ತೋತಿ ಮಂಧಾನ ಮುಡಿಗೇರಿಸಿಕೊಂಡಿದ್ದಾರೆ. ವಿಶೇಷವೆಂದರೆ, ಮಂಧಾನ ಈ ಗೌರವವನ್ನು ಪಡೆಯುತ್ತಿರುವುದು ಇದು 5ನೇ ಬಾರಿ.

➤ ಜೀವಮಾನದ ಸಾಧನೆ ಪ್ರಶಸ್ತಿ: ಭಾರತೀಯ ಕ್ರಿಕೆಟ್‌ಗೆ ನೀಡಿದ ಅಪಾರ ಕೊಡುಗೆಗಾಗಿ ಮೂವರು ದಿಗ್ಗಜರನ್ನು ಅತ್ಯುತ್ತಮ ಪ್ರಶಸ್ತಿ ನೀಡಿ ಗೌರವಿಸಲಾಯಿತು:

- ಕರ್ನಾಟ ಸಿ.ಕೆ. ನಾಯುಡು ಜೀವಮಾನ ಸಾಧನೆ ಪ್ರಶಸ್ತಿ: ಭಾರತದ ಮಾಜಿ ಆಟಗಾರ ಹಾಗೂ ಆಡಳಿತಗಾರರಾದ ರೋಜರ್ ಬಿನ್ನಿ ಮತ್ತು 'ದ ವಾಲ್' ಖ್ಯಾತಿಯ ರಾಹುಲ್ ದಾವಿಡ್ ಅವರಿಗೆ ಈ ಅತ್ಯುತ್ತಮ ಗೌರವ ನೀಡಲಾಯಿತು.

- ಮಹಿಳಾ ಜೀವಮಾನ ಸಾಧನೆ ಪ್ರಶಸ್ತಿ: ಮಹಿಳಾ ಕ್ರಿಕೆಟ್‌ನ ದಂತಕಥೆ, ಮಾಜಿ ನಾಯಕಿ ಮಿಥಾಲಿ ರಾಜ್ ಅವರಿಗೆ ಈ ಪ್ರಶಸ್ತಿ ನೀಡಿ ಸನ್ಮಾನಿಸಲಾಯಿತು.

➤ ಉದಯೋನ್ಮುಖ ಪ್ರತಿಭೆಗಳು ಮತ್ತು ದೇಶೀಯ ಕ್ರಿಕೆಟ್: ದೇಶೀಯ ಕ್ರಿಕೆಟ್‌ನಲ್ಲಿ (Ranji Trophy, Vijay Merchant Trophy ಇತ್ಯಾದಿ) ಅತಿ ಹೆಚ್ಚು ರನ್ ಮತ್ತು ವಿಕೆಟ್ ಪಡೆದ ಸಾಧಕರನ್ನು ಗುರುತಿಸಲಾಯಿತು. ಅಂತರಾಷ್ಟ್ರೀಯ ಕ್ರಿಕೆಟ್‌ಗೆ ಪದಾರ್ಪಣೆ ಮಾಡಿದ ಹರ್ಷಿತ್ ರಾಣಾ ಮತ್ತು ಎನ್. ಶ್ರೀ ಚರಣಿ ಅವರಿಗೆ ವಿಶೇಷ ಗೌರವ ಸಂದಿದೆ.

ಶರಾವತಿ ಸಿಂಹ ಬಾಲದ ಕೋತಿ ಅಭಯಾರಣ್ಯ: ಹೈಕೋರ್ಟ್‌ನಿಂದ ಮಹತ್ವದ ಮಧ್ಯಂತರ ತಡೆ



➤ ಪಶ್ಚಿಮ ಘಟ್ಟಗಳ ಪರಿಸರ ಸೂಕ್ಷ್ಮ ವಲಯವಾದ ಶರಾವತಿ ಕಣಿವೆ ಸಿಂಹ ಬಾಲದ ಕೋತಿ ಅಭಯಾರಣ್ಯದಲ್ಲಿ ಉದ್ದೇಶಿತ 2,000 ಮೆಗಾವಾಟ್ ಶರಾವತಿ ಪಂಪ್ಡ್ ಸ್ಟೋರೇಜ್ ಯೋಜನೆಯ ಯಾವುದೇ ಭೂಮಟ್ಟದ ಚಟುವಟಿಕೆಗಳನ್ನು ನಡೆಸದಂತೆ ಕರ್ನಾಟಕ ಹೈಕೋರ್ಟ್ ಮಧ್ಯಂತರ ತಡೆ ನೀಡಿದೆ. ಮುಖ್ಯ ನ್ಯಾಯಮೂರ್ತಿ ವಿಭು ಬಬ್ರು ಮತ್ತು ನ್ಯಾಯಮೂರ್ತಿ ಸಿ.ಎಂ. ಪೂಣಚ್ಚ ಅವರಿದ್ದ ಪೀಠವು, ಪರಿಸರ ಮತ್ತು ಅಪರೂಪದ ವನ್ಯಜೀವಿಗಳ ರಕ್ಷಣೆಯ ಹಿತದೃಷ್ಟಿಯಿಂದ ಈ ಆದೇಶ ಹೊರಡಿಸಿದ್ದು, ಜೂನ್ 10ಕ್ಕೆ ಮುಂದಿನ ವಿಚಾರಣೆ ನಿಗದಿಪಡಿಸಿದೆ. ಯೋಜನೆಯಿಂದಾಗಿ ಪಶ್ಚಿಮ ಘಟ್ಟಗಳ ಜೀವವೈವಿಧ್ಯತೆಗೆ ಹಾಗೂ ಅಳಿವಿನಂಚಿನಲ್ಲಿರುವ ಸಿಂಹ ಬಾಲದ ಕೋತಿಗಳ ಆವಾಸಸ್ಥಾನಕ್ಕೆ

ಹಾನಿಯಾಗಲಿದೆ ಎಂಬ ಸಾರ್ವಜನಿಕ ಹಿತಾಸಕ್ತಿ ಅರ್ಜಿಯನ್ನು ಪುರಸ್ಕರಿಸಿ ನ್ಯಾಯಾಲಯ ಈ ಕ್ರಮ ಕೈಗೊಂಡಿದೆ.

➤ ಪ್ರಕರಣದ ಹಿನ್ನೆಲೆ: ಪರಿಸರ ಸಂರಕ್ಷಣಾ ಕಾರ್ಯಕರ್ತರಾದ ಅಖಿಲೇಶ್ ಚಿಪ್ಪಿ, ಡಾ. ರವೀಂದ್ರನಾಥ ಶಾನುಭಾಗ್ ಮತ್ತು ಮನೋಹರ್ ಕುಮಾರ್ ಸಿ.ಬಿ ಅವರು ಸಲ್ಲಿಸಿದ ಸಾರ್ವಜನಿಕ ಹಿತಾಸಕ್ತಿ ಅರ್ಜಿಯನ್ನು (PIL) ವಿಚಾರಣೆ ನಡೆಸಿದ ನ್ಯಾಯಾಲಯ ಈ ಆದೇಶ ನೀಡಿದೆ. ರಾಜ್ಯ ವನ್ಯಜೀವಿ ಮಂಡಳಿಯು 2025ರ ಜನವರಿಯಲ್ಲಿ ಈ ಯೋಜನೆಗೆ ನೀಡಿದ್ದ ಅನುಮೋದನೆಯನ್ನು ಅರ್ಜಿದಾರರು ಪ್ರಶ್ನಿಸಿದ್ದರು.

"ಅಪಾಯದ ಅಂಚಿನಲ್ಲಿರುವ ಸಿಂಹ ಬಾಲದ ಕೋತಿಗಳ ಆವಾಸಸ್ಥಾನವನ್ನು ನಾಶಪಡಿಸುವುದು ವನ್ಯಜೀವಿ ಸಂರಕ್ಷಣಾ ಕಾಯ್ದೆಯ ಮೂಲ ಉದ್ದೇಶಕ್ಕೆ ವಿರುದ್ಧವಾಗಿದೆ." - ಹೈಕೋರ್ಟ್ ಅಭಿಪ್ರಾಯ

➤ ಸಿಂಹ ಬಾಲದ ಕೋತಿ: ಇದು ದಕ್ಷಿಣ ಭಾರತದ ಪಶ್ಚಿಮ ಘಟ್ಟಗಳಿಗೆ ಮಾತ್ರ ಸೀಮಿತವಾಗಿರುವ (Endemic) ಪ್ರೈಮೇಟ್ ತಳಿ. ಇವುಗಳು ಹೆಚ್ಚಾಗಿ ನಿತ್ಯಹರಿದ್ವರ್ಣ ಕಾಡುಗಳ ಮೇಲ್ಮಾವಣಿಯಲ್ಲಿ (Canopy) ವಾಸಿಸುತ್ತವೆ. IUCN ಸ್ಥಿತಿ: ಅಪಾಯದ ಅಂಚಿನಲ್ಲಿರುವ ತಳಿ (Endangered).

➤ ಶರಾವತಿ ಅಭಯಾರಣ್ಯ: ಇದು ಯುನೆಸ್ಕೋ (UNESCO) ಘೋಷಿಸಿರುವ ವಿಶ್ವ ಪಾರಂಪರಿಕ ತಾಣವಾದ ಪಶ್ಚಿಮ ಘಟ್ಟಗಳ ಭಾಗವಾಗಿದೆ. ಇಲ್ಲಿ ಉಷ್ಣವಲಯದ ನಿತ್ಯ ಹರಿದ್ವರ್ಣ ಕಾಡುಗಳು, ಸವನ್ನಾ ಹುಲ್ಲುಗಾವಲುಗಳು ಕಂಡುಬರುತ್ತವೆ. ಪ್ರಮುಖ ಸಸ್ಯ ಪ್ರಭೇದಗಳು: ಧೂಪ, ಗುಲ್ಲಾವು, ಸುರಹೊನ್ನೆ, ಮಾವು ಮತ್ತು ನಂದಿ.

➤ ವನ್ಯಜೀವಿ ಸಂರಕ್ಷಣಾ ಕಾಯ್ದೆ, 1972: ಇದರ ಕಲಂ 29ರ ಅನ್ವಯ, ವನ್ಯಜೀವಿಗಳ ಹಿತದೃಷ್ಟಿಯಿಂದ ಹೊರತುಪಡಿಸಿ ಅಭಯಾರಣ್ಯದೊಳಗೆ ಯಾವುದೇ ವಿನಾಶಕಾರಿ ಚಟುವಟಿಕೆಗಳನ್ನು ನಡೆಸುವಂತಿಲ್ಲ.

ಇಸ್ರೇಲ್-ಗಾಜಾ ಸಂಘರ್ಷ: ಪರಿಸರದ ಮೇಲಿನ ಭೀಕರ ಪರಿಣಾಮ ಮತ್ತು ಕಾರ್ಬನ್ ಉತ್ಪನ್ನ



➤ ಲಾಂಕೆಸ್ಟರ್ ಮತ್ತು ಕ್ವೀನ್ ಮೇರಿ ವಿಶ್ವವಿದ್ಯಾಲಯಗಳ ಜಂಟಿ ಅಧ್ಯಯನದ ಪ್ರಕಾರ, ಇಸ್ರೇಲ್-ಗಾಜಾ ಯುದ್ಧವು ಕೇವಲ ಮಾನವೀಯ ಸಂಕಷ್ಟವನ್ನಷ್ಟೇ ಅಲ್ಲದೆ, ಭೂಮಿಯ ಪರಿಸರದ ಮೇಲೂ ಅಭೂತಪೂರ್ವ ಹಾನಿಯನ್ನುಂಟುಮಾಡುತ್ತಿದೆ. ಸಂಶೋಧನೆಯ ವರದಿಯ ಪ್ರಕಾರ, ಈ ಯುದ್ಧದ ಅಪಧಿಯಲ್ಲಿ ಸುಮಾರು 3.3 ಕೋಟಿ ಟನ್ (33 Million Tonnes) ಕಾರ್ಬನ್ ಡೈ ಆಕ್ಸೈಡ್ ಬಿಡುಗಡೆಯಾಗಿದೆ. ಈ ಅಂಕಿಂಶವನ್ನು ಸಾಮಾನ್ಯ ಜೀವನಕ್ಕೆ ಹೋಲಿಸಿದರೆ ಇದರ ತೀವ್ರತೆ ಅರ್ಥವಾಗುತ್ತದೆ:

- ಜೋರ್ಟಾನ್ ದೇಶಕ್ಕೆ ಸಮಾನ: ಇದು 2024ರಲ್ಲಿ ಜೋರ್ಟಾನ್ ದೇಶದ ಒಟ್ಟು ವಾರ್ಷಿಕ ಕಾರ್ಬನ್ ಉತ್ಪನ್ನವೆ ಸಮಾನವಾಗಿದೆ.
- ವಾಹನಗಳ ಹೊಗೆ: ಸುಮಾರು 76 ಲಕ್ಷ ಪೆಟ್ರೋಲ್ ಕಾರುಗಳು ಒಂದು ವರ್ಷದಲ್ಲಿ ಹೊರಹಾಕುವಷ್ಟು ವಿಷಕಾರಿ ಅನಿಲವಿದು.
- ಅರಣ್ಯದ ಸಾಮರ್ಥ್ಯ: ಒಂದು ವರ್ಷದಲ್ಲಿ ಸುಮಾರು 3.31 ಕೋಟಿ ಎಕರೆ ಅರಣ್ಯವು ಹೀರಬಲ್ಲ ಕಾರ್ಬನ್ ಪ್ರಮಾಣಕ್ಕೆ ಇದು ಸಮನಾಗಿದೆ.

➤ ಯುದ್ಧದ ನೇರ ಮತ್ತು ಪರೋಕ್ಷ ಕಾರಣಗಳು: ಯುದ್ಧದಲ್ಲಿ ಕಾರ್ಬನ್ ಉತ್ಪನ್ನ ಕೇವಲ ಬಾಂಬ್ ಸ್ಪೋಟಗಳಿಂದ ಮಾತ್ರ ಸಂಭವಿಸುವುದಿಲ್ಲ, ಅದು ವಿವಿಧ ಹಂತಗಳಲ್ಲಿ ಹರಡಿಕೊಂಡಿದೆ:

- ಸೈನಿಕ ಕಾರ್ಯಾಚರಣೆ: ಯುದ್ಧದ ಸಕ್ರಿಯ ಸೈನಿಕ ಕಾರ್ಯಾಚರಣೆಗಳಿಂದಲೇ 13 ಲಕ್ಷ ಟನ್‌ಗಿಂತ ಹೆಚ್ಚು CO2 ಬಿಡುಗಡೆಯಾಗಿದೆ. ಇದರಲ್ಲಿ ಯುದ್ಧ ವಿಮಾನಗಳ ಇಂಧನ, ಟ್ಯಾಂಕರ್ ಹಾಗೂ ರಾಕೆಟ್‌ಗಳ ಬಳಕೆ ಪ್ರಮುಖ ಪಾತ್ರ ವಹಿಸಿವೆ.
- ಮರುನಿರ್ಮಾಣದ ಸವಾಲು: ಯುದ್ಧದಲ್ಲಿ ನಾಶವಾದ ರಸ್ತೆಗಳು, ಕಟ್ಟಡಗಳು ಮತ್ತು ಮೂಲಸೌಕರ್ಯಗಳನ್ನು ಮರುನಿರ್ಮಿಸುವಾಗ ಬಳಸಲಾಗುವ ಸಿಮೆಂಟ್, ಉಕ್ಕು ಮತ್ತು ಇತರ ವಸ್ತುಗಳ ಉತ್ಪಾದನೆಯು ಭವಿಷ್ಯದಲ್ಲಿ ಇನ್ನೂ ಹೆಚ್ಚಿನ ಕಾರ್ಬನ್ ಬಿಡುಗಡೆಗೆ ಕಾರಣವಾಗಲಿದೆ.
- > ಅಧ್ಯಯನದ ಮುಖ್ಯಸ್ಥರಾದ ಬೆಂಜಮಿನ್ ನ್ಯೂಮರ್ಕ್ ಅವರ ಪ್ರಕಾರ, ಶಸ್ತ್ರಸಜ್ಜಿತ ಸಂಘರ್ಷಗಳಿಂದ ಉಂಟಾಗುವ ಹಸಿರುಮನೆ ಅನಿಲಗಳ ಪ್ರಮಾಣವನ್ನು ಸಾಮಾನ್ಯವಾಗಿ ಅಂತರಾಷ್ಟ್ರೀಯ ಹವಾಮಾನ ವರದಿ ವ್ಯವಸ್ಥೆಗಳಲ್ಲಿ (ಉದಾಹರಣೆಗೆ UN ವರದಿಗಳು) ಸರಿಯಾಗಿ ದಾಖಲಿಸಲಾಗುತ್ತಿಲ್ಲ. ಇದರಿಂದ ಯುದ್ಧದ ನಿಜವಾದ 'ಪರಿಸರ ಬೆಲೆ' ಜಗತ್ತಿನ ಕಣ್ಣಿಗೆ ಸರಿಯಾಗಿ ಬೀಳುತ್ತಿಲ್ಲ.
- > ಮಾನವ ಆರೋಗ್ಯದ ಮೇಲೆ ಗಂಭೀರ ಪರಿಣಾಮ:
 - ಉಸಿರಾಟ ಮತ್ತು ಹೃದಯದ ಸಮಸ್ಯೆಗಳು: ವಾಯು ಮಾಲಿನ್ಯದಿಂದ ಆಸ್ತಮಾ ಮತ್ತು ಹೃದಯ ಸಂಬಂಧಿ ಕಾಯಿಲೆಗಳು ಹೆಚ್ಚಾಗುತ್ತವೆ.
 - ತೀವ್ರ ಹವಾಮಾನ: ಶಾಖದ ಅಲೆ (Heat waves), ಬರಗಾಲ ಮತ್ತು ಅಕಾಲಿಕ ಪ್ರವಾಹಗಳು ಆಹಾರ ಭದ್ರತೆಯನ್ನು ಕಸಿದುಕೊಳ್ಳುತ್ತವೆ.
 - ನೀರಿನ ಲಭ್ಯತೆ: ತಾಪಮಾನ ಏರಿಕೆಯಿಂದ ಶುದ್ಧ ನೀರಿನ ಮೂಲಗಳು ಬತ್ತಿಹೋಗುವ ಅಪಾಯವಿದೆ.

ಭಾರತ-EU ಕಾರ್ಯತಂತ್ರದ ಪಾಲುದಾರಿಕೆ: ಸಚಿವ ಎಸ್. ಜೈಶಂಕರ್ ಬೆಲ್ಜಿಯಂ ಪ್ರವಾಸ



- > ಭಾರತದ ವಿದೇಶಾಂಗ ವ್ಯವಹಾರಗಳ ಸಚಿವ ಎಸ್. ಜೈಶಂಕರ್ ಅವರು ಮಾರ್ಚ್ 15 ರಿಂದ ಬೆಲ್ಜಿಯಂ ರಾಜಧಾನಿ ಬ್ರಸೆಲ್ಸ್‌ಗೆ ಎರಡು ದಿನಗಳ ಅಧಿಕೃತ ಭೇಟಿ ನೀಡಿದ್ದಾರೆ. ಪಶ್ಚಿಮ ಏಷ್ಯಾದಲ್ಲಿ (ಇಸ್ರೇಲ್-ಅಮೆರಿಕ ಮತ್ತು ಇರಾನ್ ನಡುವೆ) ಉದ್ವಿಗ್ನತೆ ಹೆಚ್ಚಾಗಿರುವ ಈ ಸಂದರ್ಭದಲ್ಲಿ ಈ ಭೇಟಿಯು ಜಾಗತಿಕ ರಾಜಕೀಯ ವಲಯದಲ್ಲಿ ತೀವ್ರ ಕುತೂಹಲ ಕರಳಿಸಿದೆ.
- > ಪ್ರಮುಖ ಭೇಟಿಗಳು ಮತ್ತು ಕಾರ್ಯಸೂಚಿ: ಯೂರೋಪಿಯನ್ ಒಕ್ಕೂಟದ ವಿದೇಶಾಂಗ ವ್ಯವಹಾರಗಳ ಮತ್ತು ಭದ್ರತಾ ನೀತಿಯ ಉನ್ನತ ಪ್ರತಿನಿಧಿ ಕಾಜಾ ಕಲ್ದಾಸ್ ಅವರ ಆಹ್ವಾನದ ಮೇರೆಗೆ ಜೈಶಂಕರ್ ಅವರು ಈ ಭೇಟಿ ಕೈಗೊಂಡಿದ್ದಾರೆ.
- EU ವಿದೇಶಾಂಗ ವ್ಯವಹಾರಗಳ ಮಂಡಳಿ: 27 ಸದಸ್ಯ ರಾಷ್ಟ್ರಗಳ ವಿದೇಶಾಂಗ ಸಚಿವರೊಂದಿಗೆ ಜೈಶಂಕರ್ ಸಂವಾದ ನಡೆಸಲಿದ್ದಾರೆ.
- ದ್ವಿಪಕ್ಷೀಯ ಸಭೆಗಳು: ಬೆಲ್ಜಿಯಂನ ವಿದೇಶಾಂಗ ಸಚಿವರು ಹಾಗೂ EU ನಾಯಕತ್ವದೊಂದಿಗೆ ಪ್ರಮುಖ ವಿಷಯಗಳ ಬಗ್ಗೆ ಚರ್ಚಿಸಲಿದ್ದಾರೆ.
- ಪಶ್ಚಿಮ ಏಷ್ಯಾ ಬಿಕ್ಕಟ್ಟು: ಯುದ್ಧದ ಹಿನ್ನೆಲೆಯಲ್ಲಿ ಜಾಗತಿಕ ಇಂಧನ ಭದ್ರತೆ ಮತ್ತು ಸಮುದ್ರ ಮಾರ್ಗಗಳ ಸುರಕ್ಷತೆಯ ಬಗ್ಗೆ ಚರ್ಚೆ ನಡೆಸುವ ಸಾಧ್ಯತೆಯಿದೆ. ಪ್ರವಾಸಕ್ಕೂ ಮುನ್ನ ಜೈಶಂಕರ್ ಅವರು ಸೌದಿ ಅರೇಬಿಯಾ ಮತ್ತು ಯುಎಇ ವಿದೇಶಾಂಗ ಸಚಿವರೊಂದಿಗೆ ಈ ಬಗ್ಗೆ ದೂರವಾಣಿ ಮಾತುಕತೆ ನಡೆಸಿದ್ದರು.
- > **ಎಲ್ಲ ಒಪ್ಪಂದಗಳ ತಾಯಿ** : ಮುಕ್ತ ವ್ಯಾಪಾರ ಒಪ್ಪಂದ (FTA): ವ್ಯಾಪಾರ ಒಪ್ಪಂದಕ್ಕೆ (Free Trade Agreement - FTA) ಸಹಿ ಹಾಕಲಾಗಿತ್ತು. ಈ ಒಪ್ಪಂದವನ್ನು ಕೇಂದ್ರ ಸರ್ಕಾರ "ಎಲ್ಲಾ

- ಒಪ್ಪಂದಗಳ ತಾಯಿ" (Mother of all agreements) ಎಂದು ಬಣ್ಣಿಸಿದೆ.
- ಬೃಹತ್ ಮಾರುಕಟ್ಟೆ: ಇದು ಸುಮಾರು 200 ಕೋಟಿ ಜನಸಂಖ್ಯೆಯನ್ನು ಒಳಗೊಂಡ ಮಾರುಕಟ್ಟೆಯನ್ನು ಸೃಷ್ಟಿಸುತ್ತದೆ.
- ತೆರಿಗೆ ಕಡಿತ: ಭಾರತೀಯ ಜವಳಿ, ಚರ್ಮದ ವಸ್ತುಗಳು ಮತ್ತು ರತ್ನಗಳ ಮೇಲೆ EU ವಿಧಿಸುತ್ತಿದ್ದ ಶೇ. 12-17 ರಷ್ಟು ಆಮದು ಸುಂಕಗಳು ಶೂನ್ಯಕ್ಕೆ ಇಳಿಯಲಿವೆ. ಹಾಗೆಯೇ, ಐರೋಪ್ಯ ರಾಷ್ಟ್ರಗಳ ಕಾರುಗಳು ಮತ್ತು ವೈನ್ ಮೇಲಿನ ಸುಂಕವನ್ನು ಭಾರತ ಹಂತ ಹಂತವಾಗಿ ಕಡಿಮೆ ಮಾಡಲಿದೆ.
- G- DP ಮೇಲೆ ಪ್ರಭಾವ: ಜಾಗತಿಕ GDPಯ ಶೇ. 25 ರಷ್ಟು ಭಾಗವನ್ನು ಈ ಒಪ್ಪಂದವು ಪ್ರತಿನಿಧಿಸುತ್ತದೆ.
- > ಸದ್ಯ ಅಂತಿಮಗೊಂಡಿರುವ FTA ಒಪ್ಪಂದವು ಕಾನೂನುಬದ್ಧ ಪರಿಶೀಲನೆ ಮತ್ತು ವಿವಿಧ ಭಾಷೆಗಳಿಗೆ ಅನುವಾದಗೊಳ್ಳುವ ಹಂತದಲ್ಲಿದೆ. ಇದು ಜನವರಿ 2027 ರಿಂದ ಪೂರ್ಣ ಪ್ರಮಾಣದಲ್ಲಿ ಜಾರಿಗೆ ಬರುವ ನಿರೀಕ್ಷೆಯಿದೆ.

ಹರ್ಮಜ್ ಜಲಸಂಧಿ ಬಿಕ್ಕಟ್ಟು: ಭಾರತೀಯ ಹಡಗು 'ಶಿವಾಲಿಕ' ಸುರಕ್ಷಿತವಾಗಿ ಓಮನ್ ಕೊಲ್ಲಿಗೆ ಪ್ರವೇಶ



- > ಮಧ್ಯಪ್ರಾಚ್ಯದ ಸಂಘರ್ಷದಿಂದಾಗಿ ಜಾಗತಿಕ ಇಂಧನ ಪೂರೈಕೆಯಲ್ಲಿ ವ್ಯತ್ಯಯ ಉಂಟಾಗಿರುವ ಬೆನ್ನಲ್ಲೇ, ಭಾರತದ ರಾಜತಾಂತ್ರಿಕ ಪ್ರಯತ್ನದಿಂದಾಗಿ ಇರಾನ್ ನಿಯಂತ್ರಿತ ಹರ್ಮಜ್ ಜಲಸಂಧಿಯಲ್ಲಿ ಭಾರತದ ಅನಿಲ ಸಾಗಣೆ ಹಡಗು 'ಶಿವಾಲಿಕ'ಗೆ ಸುರಕ್ಷಿತ ಸಂಚಾರಕ್ಕೆ ಅನುಮತಿ ಸಿಕ್ಕಿದೆ. ಭಾರತೀಯ ನೌಕಾಪಡೆಯ ಮೂರು ಯುದ್ಧನೌಕೆಗಳ ಭದ್ರತೆಯೊಂದಿಗೆ ಈ ಹಡಗು ಈಗಾಗಲೇ ಓಮನ್ ಕೊಲ್ಲಿಯನ್ನು ಪ್ರವೇಶಿಸಿದ್ದು, ಮಾರ್ಚ್ 21ರ ವೇಳೆಗೆ ಭಾರತದ ಬಂದರನ್ನು ತಲುಪುವ ನಿರೀಕ್ಷೆಯಿದೆ. ಈ ಬೆಳವಣಿಗೆಯು ಭಾರತದ ಇಂಧನ ಭದ್ರತೆಯ ದೃಷ್ಟಿಯಿಂದ ಅತ್ಯಂತ ಮಹತ್ವದ್ದಾಗಿದ್ದು, ಸಂಕಷ್ಟದ ಸಮಯದಲ್ಲಿ ಇರಾನ್‌ನೊಂದಿಗೆ ಭಾರತ ಹೊಂದಿರುವ ಬಲವಾದ ರಾಜತಾಂತ್ರಿಕ ಸಂಬಂಧವನ್ನು ಸಾಬೀತುಪಡಿಸಿದೆ.
- > **ಪರ್ಷಿಯನ್ ಕೊಲ್ಲಿಯಲ್ಲಿ ಭಾರತೀಯ ಸುರಕ್ಷತೆ:** ಬಂದರು ಮತ್ತು ಹಡಗು ಸಚಿವಾಲಯದ ಮಾಹಿತಿ ಪ್ರಕಾರ, ಪ್ರಸ್ತುತ ಪರ್ಷಿಯನ್ ಕೊಲ್ಲಿಯಲ್ಲಿ ಭಾರತದ 24 ಹಡಗುಗಳು ಮತ್ತು 668 ನಾವಿಕರು ಇದ್ದಾರೆ. ಇವರ ಸುರಕ್ಷತೆಗಾಗಿ ಸರ್ಕಾರವು 24 ಗಂಟೆಗಳ ನಿಯಂತ್ರಣ ಕೊಠಡಿಯನ್ನು ಸ್ಥಾಪಿಸಿದೆ. ಇದುವರೆಗೆ 2,425 ಕರೆಗಳು ಮತ್ತು 4,441 ಇಮೇಲ್‌ಗಳಿಗೆ ಸ್ಪಂದಿಸಲಾಗಿದೆ. ಸಂಕಷ್ಟದಲ್ಲಿದ್ದು 223 ನಾವಿಕರನ್ನು ಯಶಸ್ವಿಯಾಗಿ ರಕ್ಷಿಸಲಾಗಿದೆ.
- > ಇರಾನ್ ನೀಡಿದ ವಿಶೇಷ ವಿನಾಯಿತಿ: ಜಾಗತಿಕವಾಗಿ ಅಮೆರಿಕ ಮತ್ತು ಅದರ ಮಿತ್ರ ರಾಷ್ಟ್ರಗಳ ಹಡಗುಗಳಿಗೆ ಇರಾನ್ ನಿರ್ಬಂಧ ವಿಧಿಸಿದೆ. ಆದರೆ ಭಾರತಕ್ಕೆ ವಿನಾಯಿತಿ ನೀಡಲು ಪ್ರಮುಖ ಕಾರಣಗಳೆಂದರೆ:
 - ರಾಜತಾಂತ್ರಿಕ ಸಂಬಂಧ:** ಇತ್ತೀಚೆಗೆ ಪ್ರಧಾನಿ ನರೇಂದ್ರ ಮೋದಿ ಅವರು ಇರಾನ್ ಅಧ್ಯಕ್ಷ ಮಸೂದ್ ಪೆಜಿಶ್ಚಿಯಾನ್ ಅವರೊಂದಿಗೆ ನಡೆಸಿದ ಮಾತುಕತೆ ಫಲ ನೀಡಿದೆ.
 - ನಾವಿಕರ ಬಿಡುಗಡೆ: ಕೊಚ್ಚಿಯಲ್ಲಿ ತಡೆಹಿಡಿಯಲಾಗಿದ್ದ ಇರಾನ್ ನಾವಿಕರನ್ನು ಭಾರತವು ಮಾನವೀಯ ನೆಲೆಯ ಮೇಲೆ ಸ್ವದೇಶಕ್ಕೆ ಕಳುಹಿಸಿಕೊಟ್ಟಿರುವುದು ಇರಾನ್‌ನ ಈ ಮೃದು ಧೋರಣೆಗೆ ಕಾರಣ ಎನ್ನಲಾಗುತ್ತಿದೆ.

➤ **ಹರ್ಷಿನ್ ಜಲಸಂಧಿ:** ಭಾರತದ ಇಂಧನ ಭದ್ರತೆಯ ದೃಷ್ಟಿಯಿಂದ ಈ ಮಾರ್ಗ ಅತ್ಯಂತ ನಿರ್ಣಾಯಕವಾಗಿದೆ. ಭಾರತದ ಒಟ್ಟು ಕಚ್ಚಾ ತೈಲ ಆಮದಿನ ಶೇ. 60-65 ರಷ್ಟು ಇದೇ ಮಾರ್ಗದ ಮೂಲಕ ಬರುತ್ತದೆ. ಅಡುಗೆ ಅನಿಲ (LPG) ಪೂರೈಕೆಗೆ ಸೌದಿ ಅರೇಬಿಯಾ, ಇರಾಕ್ ಮತ್ತು ಕತಾರ್ ದೇಶಗಳನ್ನು ಭಾರತ ಅವಲಂಬಿಸಿದೆ.

ನೌಕಾಪಡೆಯ ಹದ್ದಿನ ಕಣ್ಣು: ಭಾರತದ ಇಂಧನ ಭದ್ರತೆಯನ್ನು ಖಚಿತಪಡಿಸಿಕೊಳ್ಳಲು ಭಾರತೀಯ ನೌಕಾಪಡೆಯು ಅತ್ಯಂತ ಜಾಗರೂಕತೆಯಿಂದ ಕಾರ್ಯನಿರ್ವಹಿಸುತ್ತಿದೆ.

- ಯುದ್ಧನೌಕೆಗಳ ಬೆಂಗಾವಲು: ಎಲ್‌ಪಿಜಿ (LPG) ಹೊತ್ತೊಯ್ಯುತ್ತಿರುವ 'ಶಿವಾಲಿಕ್' ಮತ್ತು 'ನಂದಾ ದೇವಿ' ಎಂಬ ಬೃಹತ್ ಅನಿಲ ಸಾಗಣೆ ಹಡಗುಗಳಿಗೆ ಐಎನ್‌ಎಸ್ ವಿಶಾಖಪಟ್ಟಣಂ, ಐಎನ್‌ಎಸ್ ತಲ್ವಾರ್ ಮತ್ತು ಐಎನ್‌ಎಸ್ ಸೂರತ್ ನಂತಹ ಅತ್ಯಾಧುನಿಕ ಡಿಸ್ಟ್ರಿಯರ್ ಹಾಗೂ ಫಿಗೇಟ್ ಯುದ್ಧನೌಕೆಗಳು ಪೂರ್ಣ ಪ್ರಮಾಣದ ರಕ್ಷಣೆ ನೀಡುತ್ತಿವೆ.

- ವೈಮಾನಿಕ ಕಣ್ಣಾವಲು: ಸಮುದ್ರದ ಮೇಲಿನಿಂದ ನಿರಂತರ ನಿಗಾ ಇಡಲು ನೌಕಾಪಡೆಯು MH-60R ರೋಮಿಯೋ ಹೆಲಿಕಾಪ್ಟರ್‌ಗಳು ಮತ್ತು P-8I ಕಡಲ ಗಸ್ತು ವಿಮಾನಗಳನ್ನು (Maritime Patrol Aircraft) ಬಳಸುತ್ತಿದೆ. ಇವು ಶತ್ರು ಸಬ್‌ಮರಿನ್ ಹಾಗೂ ಕ್ಷಿಪಣಿಗಳ ಮೇಲೆ ಕಣ್ಣಿಡಲು ಸಹಕಾರಿಯಾಗಿವೆ.

➤ ಇರಾನ್‌ನ ವ್ಯಂಗ್ಯ ಮತ್ತು ಅಮೆರಿಕದ ನಿಲುವು: ರಷ್ಯಾದಿಂದ ತೈಲ ಖರೀದಿಸುವ ವಿಚಾರದಲ್ಲಿ ಅಮೆರಿಕವು ಈ ಹಿಂದೆ ಭಾರತದ ಮೇಲೆ ಒತ್ತಡ ಹೇರಿತ್ತು. ಆದರೆ ಈಗಿನ ಜಾಗತಿಕ ಪರಿಸ್ಥಿತಿಯಲ್ಲಿ ಅಮೆರಿಕವೇ ಭಾರತವನ್ನು ರಷ್ಯಾದಿಂದ ತೈಲ ಖರೀದಿಸುವಂತೆ ಕೇಳಿಕೊಳ್ಳುತ್ತಿದೆ ಎಂದು ಇರಾನ್ ವಿದೇಶಾಂಗ ಸಚಿವ ಸಯ್ಯದ್ ಅಬ್ಬಾಸ್ ಅಯಾ ಸಾಮಾಜಿಕ ಜಾಲತಾಣದಲ್ಲಿ ವ್ಯಂಗ್ಯವಾಡಿದ್ದಾರೆ.

ಸಮಾಜ ವಿಜ್ಞಾನ: ಸಮಗ್ರ ಅಧ್ಯಯನ
ಪುಸ್ತಕ - ಹುಸೇನಪ್ಪ ನಾಯಕ
20% OFF

ಸಮಾಜ ವಿಜ್ಞಾನ
 DSERT 5, 6, 7, 8, 9, 10, ಶ್ರೇಣಿ ಮತ್ತು ದ್ವಿತೀಯ ತರಗತಿ ಪಠ್ಯಕ್ರಮ ಆಧಾರಿತ ಪುಸ್ತಕ
 KAS, KARTET, FDA, SDA, KPSC GROUP-C, PSI, PDO, PC, VAO, CTI, SDAA, KSRTC, BMTc, KEA EXAMS, ದೂರದರ್ಶನ ಹಾಗೂ ಇತರ ಸರ್ಕಾರಿ ಸಂಸ್ಥೆಗಳಿಗೆ ಸಂಬಂಧಿಸಿದ ವಿವಿಧ ಶ್ರೇಣಿಗಳಿಗೆ ಅಭ್ಯರ್ಥಿಗಳಿಗೆ ಅನುಕೂಲವಾದ ಪುಸ್ತಕ
TET, GPSTR & HSTR
 ಪಠ್ಯಕ್ರಮ ವಿಷಯಗಳು
 01 ವಿಷಯ
 02 ಪಠ್ಯಕ್ರಮ
 03 ಭಾರತೀಯ ಇತಿಹಾಸ
 04 ಭೂಗೋಳಶಾಸ್ತ್ರ
 05 ಸಾಮಾನ್ಯ ಜ್ಞಾನ
 06 ಭಾರತದ ಸಂವಿಧಾನ
 The Book @ kpscvaani.com | ಮುಂಬರುವ ಸಂಚಿಕೆ

ಈ ಪುಸ್ತಕವು DSERT 5ನೇ ತರಗತಿಯಿಂದ 10ನೇ ತರಗತಿಯವರೆಗಿನ ಹಾಗೂ ಪ್ರಥಮ ಮತ್ತು ದ್ವಿತೀಯ PUC ಪಠ್ಯಕ್ರಮ ಆಧಾರಿತವಾಗಿ ಈ ಪುಸ್ತಕವನ್ನು ರಚಿಸಲಾಗಿದ್ದು, KEA EXAMS, KAS, KARTET, FDA, SDA, KPSC GROUP-C, PSI, PDO, PC, VAO, CTI, SDAA, KSRTC, BMTc, ತೋಟಗಾರಿಕೆ ಇಲಾಖೆ, ಭೂಮಾಪಕರ ನೇಮಾಕಾತಿ ಹಾಗೂ ಮುಂತಾದವುಗಳು ಸೇರಿದಂತೆ ಎಲ್ಲಾ ಸ್ಪರ್ಧಾತ್ಮಕ ಪರೀಕ್ಷೆಗಳಿಗೆ ತುಂಬ ಉಪಯುಕ್ತವಾದ ಪುಸ್ತಕವಾಗಿದೆ.

***ಪುಸ್ತಕವನ್ನು 20% ರಿಯಾಯಿತಿ ದರದಲ್ಲಿ ಖರೀದಿಸಲು ಕೂಡಲೇ ಭೇಟಿ ನೀಡಿ**

www.kpscvaani.com/books

ಆಪರೇಷನ್ ಸಾಗರ್ ಬಂಧು: ಶ್ರೀಲಂಕಾದಲ್ಲಿ ಭಾರತೀಯ ಸೇನೆಯಿಂದ ಬೃಹತ್ ಸೇತುವೆ ನಿರ್ಮಾಣ



➤ ಭಾರತದ 'ನೆರೆಹೋರ್ ಮೊದಲು' (Neighbourhood First) ನೀತಿಯ ಭಾಗವಾಗಿ, ಭಾರತೀಯ ಸೇನೆಯು ಶ್ರೀಲಂಕಾದಲ್ಲಿ ಮೂಲಸೌಕರ್ಯ ಅಭಿವೃದ್ಧಿಗೆ ಕೈಜೋಡಿಸಿದೆ. 'ಆಪರೇಷನ್ ಸಾಗರ್ ಬಂಧು' (Operation Sagar Bandhu) ಆಡಿಯಲ್ಲಿ ಶ್ರೀಲಂಕಾದ ಆರ್ಥಿಕತೆಗೆ ಪೂರಕವಾಗುವ ಬೃಹತ್ ಸೇತುವೆ ನಿರ್ಮಾಣ ಯೋಜನೆಗೆ ಚಾಲನೆ ನೀಡಲಾಗಿದೆ.

➤ ಶ್ರೀಲಂಕಾದಲ್ಲಿ ಸಂಭವಿಸಿದ ನೈಸರ್ಗಿಕ ವಿಕೋಪ ಮತ್ತು ಪ್ರವಾಹದಿಂದ ಹಾನಿಗೊಳಗಾದ ಮೂಲಸೌಕರ್ಯಗಳನ್ನು ಮರುಸ್ಥಾಪಿಸಲು ಭಾರತವು 'ಆಪರೇಷನ್ ಸಾಗರ್ ಬಂಧು' ಆಡಿಯಲ್ಲಿ ಈ ಮಹತ್ವದ ಹೆಜ್ಜೆಯನ್ನಿಟ್ಟಿದ್ದು, ಅದರಂತೆ ಚಿಲಾವ್ ಜಿಲ್ಲೆಯ ಕರಾವಳಿ ಕಾರಿಡಾರ್ ಮೂಲಕ ರಾಜಧಾನಿ ಕೊಲಂಬೊ ಹಾಗೂ ಪ್ರಮುಖ ಆರ್ಥಿಕ ಕೇಂದ್ರವಾದ ಪುಟ್ಟಲಂ ನಡುವೆ ಸಂಪರ್ಕ ಕಲ್ಪಿಸುವ ಬೃಹತ್ ಸೇತುವೆಯನ್ನು ನಿರ್ಮಿಸುವ ಮೂಲಕ ಅಗತ್ಯ ಸೇವೆಗಳ ಪೂರೈಕೆ, ಸರಕು ಸಾಗಣೆ ಮತ್ತು ಸ್ಥಳೀಯರ ಜೀವನೋಪಾಯವನ್ನು ಸುಗಮಗೊಳಿಸುವ ಗುರಿಯನ್ನು ಹೊಂದಿದೆ.

➤ **ಆಪರೇಷನ್ ಸಾಗರ್ ಬಂಧು:** ಭಾರತ ಸರ್ಕಾರವು ಶ್ರೀಲಂಕಾಕ್ಕೆ ಮಾನವೀಯ ನೆರವು ಮತ್ತು ವಿಪತ್ತು ಪರಿಹಾರ (HADR) ಒದಗಿಸಲು ಈ ಯೋಜನೆಯನ್ನು ಜಾರಿಗೆ ತಂದಿದೆ. ಭಾರತೀಯ ಭೂಸೇನೆ, ನೌಕಾದಳ ಮತ್ತು ವಾಯುಪಡೆಗಳು ಜಂಟಿಯಾಗಿ ಈ ಕಾರ್ಯಾಚರಣೆಯಲ್ಲಿ ತೊಡಗಿವೆ.

- **ಭಾರತದ ನೆರವಿನ ಹಸ್ತ:**
- ಮಾನವೀಯ ನೆರವು: ಈಗಾಗಲೇ 1,100 ಟನ್‌ಗಳಿಗೂ ಅಧಿಕ ಪರಿಹಾರ ಸಾಮಗ್ರಿಗಳನ್ನು ಶ್ರೀಲಂಕಾಕ್ಕೆ ತಲುಪಿಸಲಾಗಿದೆ.
 - ತಾಂತ್ರಿಕ ಪರಿಣತಿ: ಭಾರತೀಯ ಸೇನೆಯ ಎಂಜಿನಿಯರಿಂಗ್ ವಿಭಾಗವು ಅತ್ಯಾಧುನಿಕ ತಂತ್ರಜ್ಞಾನವನ್ನು ಬಳಸಿ ಈ ಸೇತುವೆಯನ್ನು ನಿರ್ಮಿಸುತ್ತಿದೆ.
 - ಪ್ರಾದೇಶಿಕ ಭದ್ರತೆ: ಹಿಂದೂ ಮಹಾಸಾಗರ ಪ್ರದೇಶದಲ್ಲಿ ಭಾರತವು ಒಬ್ಬ 'ವಿಶ್ವಾಸಾರ್ಹ ಮಿತ್ರ' ಮತ್ತು 'ಮೊದಲ ಸ್ಪಂದನಕಾರ' (First Responder) ಎಂಬ ಹೆಗ್ಗಳಿಕೆಗೆ ಈ ಯೋಜನೆ ಸಾಕ್ಷಿಯಾಗಿದೆ.
- ಆರ್ಥಿಕ ಬಿಕ್ಕಟ್ಟು ಮತ್ತು ನೈಸರ್ಗಿಕ ವಿಕೋಪದ ಸಮಯದಲ್ಲಿ ಭಾರತವು ಶ್ರೀಲಂಕಾಕ್ಕೆ ಅತಿ ಹೆಚ್ಚು ಸಾಲ ಮತ್ತು ಮಾನವೀಯ ನೆರವು ನೀಡಿದ ದೇಶವಾಗಿದೆ.

ತಮಿಳು ಕವಿ ವೈರಮುತ್ತು ಅವರಿಗೆ 2025ನೇ ಸಾಲಿನ ಜ್ಞಾನಪೀಠ ಪ್ರಶಸ್ತಿ ಘೋಷಣೆ



➤ ಭಾರತೀಯ ಸಾಹಿತ್ಯ ಲೋಕದ ಅತ್ಯುನ್ನತ ಗೌರವವಾದ ಜ್ಞಾನಪೀಠ ಪ್ರಶಸ್ತಿಗೆ 2025ನೇ ಸಾಲಿನಲ್ಲಿ ಖ್ಯಾತ ತಮಿಳು ಕವಿ, ಗೀತರಚನೆಕಾರ ಮತ್ತು ಕಾದಂಬರಿಕಾರ ಆರ್. ವೈರಮುತ್ತು ಅವರು ಆಯ್ಕೆಯಾಗಿದ್ದಾರೆ. ಈ ಮೂಲಕ ಈ ಗೌರವಕ್ಕೆ ಪಾತ್ರರಾದ

ತಮಿಳುನಾಡಿನ ಮೂರನೇ ಸಾಹಿತಿ ಎಂಬ ಹೆಗ್ಗಳಿಕೆಗೆ ಅವರು ಪಾತ್ರರಾಗಿದ್ದಾರೆ. ಮಾರ್ಚ್ 2026ರಲ್ಲಿ ಭಾರತೀಯ ಜ್ಞಾನಪೀಠ ಆಯ್ಕೆ ಸಮಿತಿಯು ಈ ಮಹತ್ವದ ಪ್ರಕಟಣೆಯನ್ನು ಹೊರಡಿಸಿದೆ.

➤ **ವೈರಮತ್ತು: ಸಾಹಿತ್ಯದ ಪಯಣ: 1953ರ ಜುಲೈ 13ರಂದು ತಮಿಳುನಾಡಿನಲ್ಲಿ ಜನಿಸಿದ ವೈರಮತ್ತು ಅವರು ಕಳೆದ ನಾಲ್ಕು ದಶಕಗಳಿಂದ ತಮಿಳು ಸಾಹಿತ್ಯಕ್ಕೆ ಅಮೂಲ್ಯ ಕೊಡುಗೆ ನೀಡಿದ್ದಾರೆ.**

- ಪ್ರಮುಖ ಕೃತಿಗಳು: 'ಕಳ್ಳಿಕಾಟ್ಟು ಇತಿಹಾಸಂ' (Kallikattu lthikasam), 'ಕರುವಚ್ಚಿ ಕಾವ್ಯಂ', 'ತಣ್ಣೀರ್ ದೇಶಂ' ಮತ್ತು 'ಮೂನಾಮ್ ಉಳಗಪೋರ್'.

- ಸಿನಿಮಾ ಸಾಹಿತ್ಯ: 7,500ಕ್ಕೂ ಹೆಚ್ಚು ಚಲನಚಿತ್ರ ಗೀತೆಗಳನ್ನು ರಚಿಸಿರುವ ಇವರು, ಅತ್ಯುತ್ತಮ ಗೀತರಚನೆಗಾಗಿ ದಾಖಲೆಯ 7 ಬಾರಿ ರಾಷ್ಟ್ರ ಪ್ರಶಸ್ತಿ ಪಡೆದಿದ್ದಾರೆ.

- ಗೌರವಗಳು: ಭಾರತ ಸರ್ಕಾರವು ಇವರಿಗೆ 2003ರಲ್ಲಿ ಪದ್ಮಶ್ರೀ ಮತ್ತು 2014ರಲ್ಲಿ ಪದ್ಮಭೂಷಣ ನೀಡಿ ಗೌರವಿಸಿದೆ. 2003ರಲ್ಲಿ 'ಕಳ್ಳಿಕಾಟ್ಟು ಇತಿಹಾಸಂ' ಕಾದಂಬರಿಗಾಗಿ ಕೇಂದ್ರ ಸಾಹಿತ್ಯ ಅಕಾಡೆಮಿ ಪ್ರಶಸ್ತಿ ಲಭಿಸಿದೆ.

➤ ಜ್ಞಾನಪೀಠ ಪ್ರಶಸ್ತಿ ಪಡೆದ ತಮಿಳು ಸಾಹಿತಿಗಳು: ತಮಿಳು ಸಾಹಿತ್ಯದ ಇತಿಹಾಸದಲ್ಲಿ ಜ್ಞಾನಪೀಠ ಪ್ರಶಸ್ತಿ ಪಡೆದವರ ಪಟ್ಟಿ ಇಲ್ಲಿದೆ:

- ಪಿ.ವಿ. ಅಖಿಲನ್ (1975): ಪ್ರಶಸ್ತಿ ಪಡೆದ ಮೊದಲ ತಮಿಳು ಸಾಹಿತಿ.

- ಡಿ. ಜಯಕಾಂತನ್ (2002): ಎರಡನೇ ಸಾಹಿತಿ.

- ಆರ್. ವೈರಮತ್ತು (2025): ಪ್ರಸ್ತುತ ಪ್ರಶಸ್ತಿ ವಿಜೇತರು.

➤ ಭಾರತೀಯ ಸಾಹಿತ್ಯದ ಅತ್ಯುನ್ನತ ಗೌರವವಾದ ಜ್ಞಾನಪೀಠ ಪ್ರಶಸ್ತಿಯನ್ನು 1961ರಲ್ಲಿ ಸಾಹು ಜೈನ್ ಕುಟುಂಬದ 'ಭಾರತೀಯ ಜ್ಞಾನಪೀಠ' ಟ್ರಸ್ಟ್ ಸ್ಥಾಪಿಸಿತು. ಸಂವಿಧಾನದ 8ನೇ ಅನುಸೂಚಿಯಲ್ಲಿರುವ 22 ಭಾಷೆಗಳು ಹಾಗೂ ಇಂಗ್ಲಿಷ್‌ನಲ್ಲಿ ಸಾಹಿತ್ಯ ಕೃಷಿ ಮಾಡುವ ಭಾರತೀಯರಿಗೆ ನೀಡಲಾಗುವ ಈ ಪ್ರಶಸ್ತಿಯು ₹11 ಲಕ್ಷ ನಗದು, ಪ್ರಶಸ್ತಿ ಪತ್ರ ಮತ್ತು ವಾಗ್ವಾದಿಯ ಕಂಚಿನ ವಿಗ್ರಹವನ್ನು ಒಳಗೊಂಡಿರುತ್ತದೆ. 1965ರಲ್ಲಿ ಮಲಯಾಳಂ ಕವಿ ಜಿ. ಶಂಕರ ಕುರುಪ್ ಅವರು ಈ ಗೌರವಕ್ಕೆ ಪಾತ್ರರಾದ ಮೊದಲ ಸಾಹಿತಿಯಾಗಿದ್ದಾರೆ.

➤ ಜ್ಞಾನಪೀಠ ಪ್ರಶಸ್ತಿ ಪಡೆದ ರಾಜ್ಯಗಳಲ್ಲಿ ಕರ್ನಾಟಕ ಮುಂಚೂಣಿಯಲ್ಲಿದ್ದು, ಒಟ್ಟು 8 ಪ್ರಶಸ್ತಿಗಳು ಕನ್ನಡಕ್ಕೆ ಸಂದಿವೆ.

- 1.ಕುವೆಂಪು (ಕೆ.ವಿ. ಪುಟ್ಟಪ್ಪ):1967
- 2.ದ.ರಾ. ಬೇಂದ್ರೆ: 1973
- 3.ಶಿವರಾಮ ಕಾರಂತ: 1977
- 4.ಮಾಸ್ತಿ ವೆಂಕಟೇಶ ಅಯ್ಯಂಗಾರ್: 1983
- 5.ವಿ.ಕೃ. ಗೋಕಾಕ್: 1990
- 6.ಯು.ಆರ್. ಅನಂತಮೂರ್ತಿ: 1994
- 7.ಗಿರೀಶ್ ಕಾರ್ನಾಡ್: 1998
- 8.ಚಂದ್ರಶೇಖರ ಕಂಬಾರ: ೨೦೧೦

ಅರಾವಳಿ ಪರ್ವತ ಶ್ರೇಣಿಗಳ ರಕ್ಷಣೆಗೆ ಹೊಸ ಸಮಿತಿ: ಕೇಂದ್ರ ಪರಿಸರ ಸಚಿವಾಲಯದ ಮಹತ್ವದ ನಡೆ



➤ ನವದೆಹಲಿ: ದಶಕಗಳಿಂದ ವಿವಾದಕ್ಕೆ ಕಾರಣವಾಗಿರುವ ಅರಾವಳಿ ಪರ್ವತ ಶ್ರೇಣಿಗಳ (Aravalli Hills) ಏಕೀಕೃತ ವ್ಯಾಖ್ಯಾನ ಮತ್ತು ರಕ್ಷಣೆಗಾಗಿ 10 ಸದಸ್ಯರ ಉನ್ನತ ಮಟ್ಟದ ತಜ್ಞರ

ಸಮಿತಿಯನ್ನು ರಚಿಸಲು ಕೇಂದ್ರ ಪರಿಸರ, ಅರಣ್ಯ ಮತ್ತು ಹವಾಮಾನ ಬದಲಾವಣೆ ಸಚಿವಾಲಯವು (MoEFCC) ಸುಪ್ರೀಂ ಕೋರ್ಟ್‌ನಲ್ಲಿ ಸಮಿತಿ ಸೂಚಿಸಿದೆ. ಸೆಂಟ್ರಲ್ ಎಂಪವರ್ಡ್ ಕಮಿಟಿ (CEC) ಪ್ರಸ್ತಾಪಿಸಿದ ಈ ಸಮಿತಿಯು ಅರಾವಳಿ ಶ್ರೇಣಿಗಳ ಭೌಗೋಳಿಕ ಗಡಿ ಮತ್ತು ವ್ಯಾಖ್ಯಾನವನ್ನು ಸ್ಪಷ್ಟಪಡಿಸುವ ಜವಾಬ್ದಾರಿಯನ್ನು ಹೊತ್ತಿದೆ.

➤ **ಸಮಿತಿಯ ರಚನೆ ಮತ್ತು ಪ್ರಮುಖ ಸದಸ್ಯರು: ಈ ಸಮಿತಿಯು ವಿವಿಧ ಕ್ಷೇತ್ರಗಳ ಅನುಭವಿ ತಜ್ಞರು ಮತ್ತು ನಿವೃತ್ತ ಅಧಿಕಾರಿಗಳನ್ನು ಒಳಗೊಂಡಿದೆ:**

- ಅಧ್ಯಕ್ಷರು: ಕಾಂಚನಾ ದೇವಿ (ಮಹಾನಿರ್ದೇಶಕಿ, ICFRE). ಇವರು 1991ರ ಬ್ಯಾಚ್‌ನ ಐಎಫ್‌ಎಸ್ ಅಧಿಕಾರಿಯಾಗಿದ್ದು, ಅರಣ್ಯ ಶಿಕ್ಷಣ ಮತ್ತು ಸಂಶೋಧನೆಯಲ್ಲಿ 30 ವರ್ಷಗಳ ಅನುಭವ ಹೊಂದಿದ್ದಾರೆ.

- ಪ್ರಮುಖ ಸಂಸ್ಥೆಗಳ ಪ್ರತಿನಿಧಿಗಳು: ಫಾರೆಸ್ಟ್ ಸರ್ವೆ ಆಫ್ ಇಂಡಿಯಾ (FSI), ಜಿಯಾಲಾಜಿಕಲ್ ಸರ್ವೆ ಆಫ್ ಇಂಡಿಯಾ (GSI) ಮತ್ತು ಸರ್ವೆ ಆಫ್ ಇಂಡಿಯಾ ಸಂಸ್ಥೆಗಳ ತಜ್ಞರು ಈ ಸಮಿತಿಯಲ್ಲಿದ್ದಾರೆ.

- ಇತರ ಸದಸ್ಯರು: ಸುಭಾಷ್ ಅಶುತೋಷ್, ರಾಜೇಂದ್ರ ಕುಮಾರ್ ಶರ್ಮಾ, ತೇಜಲ್ ಕನಿಟ್ಟರ್, ಜಯ ಪ್ರಕಾಶಾ ಯಾದವ್, ಮತ್ತು ಪರಿಸರ ಸಂರಕ್ಷಕ ವಿಜಯ್ ಧಾಸ್‌ನಾ ಸೇರಿದಂತೆ 10 ಗಣ್ಯರು ಸಮಿತಿಯಲ್ಲಿದ್ದಾರೆ.

➤ ಅರಾವಳಿ ಶ್ರೇಣಿಗಳ ರಕ್ಷಣೆಗೆ ಸಂಬಂಧಿಸಿದಂತೆ ಸುಪ್ರೀಂ ಕೋರ್ಟ್ ಕೆಲವು ಗೊಂದಲಗಳನ್ನು ಪರಿಹರಿಸಲು ಈ ಸಮಿತಿಗೆ ಸೂಚಿಸಿದೆ:

- ಏಕೀಕೃತ ವ್ಯಾಖ್ಯಾನ: ಅರಾವಳಿ ಬೆಟ್ಟ ಎಂದರೇನು? ಅದರ ಗಡಿ ಎಲ್ಲಿಯವರೆಗೆ ಇದೆ? ಎಂಬುದಕ್ಕೆ ಸಮಾನವಾದ ವ್ಯಾಖ್ಯಾನ ನೀಡುವುದು.


- ಎತ್ತರ ಮತ್ತು ಅಂತರದ ಮಾನದಂಡ: 100 ಮೀಟರ್ ಎತ್ತರ ಮತ್ತು ಬೆಟ್ಟಗಳ ನಡುವಿನ 500 ಮೀಟರ್ ಅಂತರದ ಮಾನದಂಡವು ಪರಿಸರ ಸಂರಕ್ಷಣೆಯ ಮೇಲೆ ಬೀರುವ ಪರಿಣಾಮಗಳನ್ನು ವಿಶ್ಲೇಷಿಸುವುದು.

- ಗಣಿಗಾರಿಕೆ ನಿಯಂತ್ರಣ: ಅರಾವಳಿ ವಲಯದಲ್ಲಿ ಕೇವಲ ಕಾನೂನುಬದ್ಧ ಗಣಿಗಾರಿಕೆಗೆ ಮಾತ್ರ ಅವಕಾಶ ನೀಡುವ ಬಗ್ಗೆ ತಾಂತ್ರಿಕ ವರದಿ ಸಿದ್ಧಪಡಿಸುವುದು.

➤ ಕಳೆದ ವರ್ಷ ಡಿಸೆಂಬರ್‌ನಲ್ಲಿ ಸುಪ್ರೀಂ ಕೋರ್ಟ್ ಅರಾವಳಿಯ ಹೊಸ ವ್ಯಾಖ್ಯಾನದ ಬಗ್ಗೆ ಆಕ್ಷೇಪ ವ್ಯಕ್ತಪಡಿಸಿತ್ತು ಮತ್ತು ಗಣಿಗಾರಿಕೆ ಚಟುವಟಿಕೆಗಳಿಗೆ ತಡೆ ನೀಡಿತ್ತು. ಅಸ್ಪಷ್ಟ ವ್ಯಾಖ್ಯಾನಗಳಿಂದಾಗಿ ಅರಾವಳಿಯ ಬಹುತೇಕ ಭಾಗಗಳು ಪರಿಸರ ರಕ್ಷಣೆಯಿಂದ ಹೊರಗುಳಿಯುವ ಆತಂಕವಿತ್ತು. ಈ ಹಿನ್ನೆಲೆಯಲ್ಲಿ "ಡೊಮೈನ್ ಎಕ್ಸ್‌ಪೆರ್ಟ್ಸ್" (ವಿಷಯ ತಜ್ಞರು) ಮೂಲಕ ಸಮಗ್ರ ವರದಿ ಪಡೆಯಲು ನ್ಯಾಯಾಲಯ ಸೂಚಿಸಿತ್ತು.

17 March 2026

ಕೇಂದ್ರ ಸಾಹಿತ್ಯ ಅಕಾಡೆಮಿ ಪ್ರಶಸ್ತಿ 2025 ಘೋಷಣೆ: ಕನ್ನಡದ ಅಮರೇಶ ನುಗಡೋನಿಗೆ ಪ್ರತಿಷ್ಠಿತ ಗೌರವ!



➤ ನವದೆಹಲಿ: ಭಾರತೀಯ ಸಾಹಿತ್ಯ ಲೋಕದ ಅತ್ಯುನ್ನತ ಪುರಸ್ಕಾರಗಳಲ್ಲಿ ಒಂದಾದ 'ಕೇಂದ್ರ ಸಾಹಿತ್ಯ ಅಕಾಡೆಮಿ ಪ್ರಶಸ್ತಿ 2025' ಅನ್ನು ಅಧಿಕೃತವಾಗಿ ಘೋಷಿಸಲಾಗಿದೆ. 2026ರ ಮಾರ್ಚ್ 16ರಂದು ಪ್ರಕಟವಾದ ಈ ಪಟ್ಟಿಯಲ್ಲಿ ದೇಶದ 24 ಭಾಷೆಗಳ ಶ್ರೇಷ್ಠ ಸಾಹಿತಿಗಳನ್ನು ಗೌರವಿಸಲಾಗಿದೆ. ಈ ಬಾರಿ ಕನ್ನಡದ ಖ್ಯಾತ

ಸಾಹಿತಿ ಅಮರೇಶ ನುಗಡೋನಿ ಅವರ 'ದಾದಾ ಸೇರಿಸು ತಂದೆ' (ಸಣ್ಣ ಕಥೆಗಳ ಸಂಕಲನ) ಕೃತಿಗೆ ಪ್ರಶಸ್ತಿ ಸಂದಿರುವುದು ವಿಶೇಷ.

➤ ಕೇಂದ್ರ ಸಾಹಿತ್ಯ ಅಕಾಡೆಮಿಯು 8 ಕವನ ಸಂಕಲನಗಳು, 4 ಕಾದಂಬರಿಗಳು, 6 ಸಣ್ಣ ಕಥಾ ಸಂಕಲನಗಳು, 2 ಪ್ರಬಂಧಗಳು, 1 ವಿಮರ್ಶೆ, 1 ಆತ್ಮಕಥೆ ಹಾಗೂ 2 ಸಂಸ್ಕರಣೆ ಗ್ರಂಥಗಳು ಸೇರಿದಂತೆ ಒಟ್ಟು 24 ಕೃತಿಗಳನ್ನು 2025ನೇ ಸಾಲಿನ ಪ್ರಶಸ್ತಿಗೆ ಆಯ್ಕೆ ಮಾಡಿದ್ದು, ವಿಜೇತರಿಗೆ ತಲಾ ₹1,00,000 ನಗದು, ಶಾಲು ಮತ್ತು ಸ್ಮರಣಿಕೆಯನ್ನು ನೀಡಿ ಮಾರ್ಚ್ 31, 2026 ರಂದು ನವದೆಹಲಿಯಲ್ಲಿ ನಡೆಯಲಿರುವ ಸಮಾರಂಭದಲ್ಲಿ ಗೌರವಿಸಲಾಗುವುದು.

➤ ಸಾಹಿತ್ಯ ಅಕಾಡೆಮಿ ಪ್ರಶಸ್ತಿ 2025 :

ಕನ್ನಡ: ಅಮರೇಶ ನುಗಡೋನಿ: ದಾದಾ ಸೇರಿಸು ತಂದೆ (ಸಣ್ಣ ಕಥೆಗಳು)

ಇಂಗ್ಲಿಷ್: ನವತೇಜ್ ಸರ್ನಾ: Crimson Spring (ಕಾದಂಬರಿ)

ಹಿಂದಿ: ಮಮತಾ ಕಾಲಿಯಾ: Jeete Jee Allahabad (ಸಂಸ್ಕರಣೆ)

ಸಂಸ್ಕೃತ: ಸಾಧು ಭದ್ರೇಶ್ ದಾಸ್: Prasthanacatustaye Brahmaghosah (ಕವನ)

ತಮಿಳು: ಸಾ. ತಮಿಳುಸೆಲ್ವನ್: Thamiz Sirukathaiyin Thadangal (ವಿಮರ್ಶೆ)

ಮಲಯಾಳಂ: ಎನ್. ಪ್ರಭಾಕರನ್: Maayaamanushyar (ಕಾದಂಬರಿ)

ಮರಾಠಿ: ರಾಜು ಬವಿಸ್ಕರ್: Kalyanilya Resha (ಆತ್ಮಕಥೆ)

ತೆಲುಗು: ನಂದಿನಿ ಸಿಧಾ ರೆಡ್ಡಿ: Animesha (ಕವನ)

ಬಂಗಾಳಿ: ಪ್ರಸೂನ್ ಬಂಡೋಪಾಧ್ಯಾಯ: Shrestha Kabita (ಕವನ)

ಉರ್ದು: ಪ್ರಿತ್ವಾಲ್ ಸಿಂಗ್ ಬೇತಾಬ್: Safar Jaari Hai (ಕವನ)

➤ ಆಯ್ಕೆ ಪ್ರಕ್ರಿಯೆ: ಸಾಹಿತ್ಯ ಅಕಾಡೆಮಿಯು 1954ರಲ್ಲಿ ಸ್ಥಾಪನೆಯಾದ ಸ್ವಾಯತ್ತ ಸಂಸ್ಥೆಯಾಗಿದ್ದು, ಭಾರತದ 24 ಪ್ರಮುಖ ಭಾಷೆಗಳಲ್ಲಿನ ಸಾಹಿತ್ಯಿಕ ಶ್ರೇಷ್ಠತೆಯನ್ನು ಗುರುತಿಸುತ್ತದೆ. 2025ರ ಪ್ರಶಸ್ತಿಗಳ ಘೋಷಣೆಯು ಕೇಂದ್ರ ಸಂಸ್ಕೃತಿ ಸಚಿವಾಲಯದ ಮರುಪರಿಶೀಲನೆಯ ಕಾರಣದಿಂದ ಸ್ವಲ್ಪ ವಿಳಂಬವಾಗಿ, ಮಾರ್ಚ್ 2026ರಲ್ಲಿ ಅಂತಿಮಗೊಂಡಿದೆ. ಜೂರಿ ಸಮಿತಿಯ ಶಿಫಾರಸುಗಳ ಆಧಾರದ ಮೇಲೆ, ಕೃತಿಯ ಮೂಲ ಸೃಜನಶೀಲತೆ ಮತ್ತು ಭಾರತೀಯ ಸಾಹಿತ್ಯಕ್ಕೆ ನೀಡಿದ ಕೊಡುಗೆಯನ್ನು ಪರಿಗಣಿಸಿ ಈ ಗೌರವ ನೀಡಲಾಗುತ್ತದೆ.

➤ ಅಕಾಡೆಮಿ ಗುರುತಿಸಿರುವ ಒಟ್ಟು ಭಾಷೆಗಳು: 24 (ಸಂವಿಧಾನದ 8ನೇ ಅನುಸೂಚಿಯಲ್ಲಿರುವ 22 ಭಾಷೆಗಳು + ಇಂಗ್ಲಿಷ್ ಮತ್ತು ರಾಜಸ್ಥಾನಿ).

➤ ಕನ್ನಡಕ್ಕೆ ಮೊದಲ ಕೇಂದ್ರ ಸಾಹಿತ್ಯ ಅಕಾಡೆಮಿ ಪ್ರಶಸ್ತಿ ಬಂದಿದ್ದು: 1955 ರಲ್ಲಿ (ಕುವೆಂಪು ಅವರ 'ಶ್ರೀ ರಾಮಾಯಣ ದರ್ಶನಂ' ಕೃತಿಗೆ).

ಆಸ್ಕರ್ ಅವಾರ್ಡ್ಸ್ 2026: 98ನೇ ಅಕಾಡೆಮಿ ಪ್ರಶಸ್ತಿಯ ವಿಜೇತರ ಸಂಪೂರ್ಣ ಪಟ್ಟಿ ಮತ್ತು ಹೈಲೈಟ್ಸ್



➤ ಹಾಲೋವುಡ್, ಲಾಸ್ ಏಂಜಲೀಸ್: ಚಲನಚಿತ್ರ ರಂಗದ ಅತ್ಯುನ್ನತ ಗೌರವ ಎಂದೇ ಪರಿಗಣಿಸಲ್ಪಟ್ಟಿರುವ 98ನೇ ಅಕಾಡೆಮಿ ಪ್ರಶಸ್ತಿ (Oscars 2026) ಪ್ರದಾನ ಸಮಾರಂಭವು ಲಾಸ್ ಏಂಜಲೀಸ್ ನ ಐಕಾನಿಕ್ 'ಡಾಲ್ಬಿ ಥಿಯೇಟರ್'ನಲ್ಲಿ ಅದ್ಭೂತಿಯಾಗಿ ಜರುಗಿತು. ಈ ಬಾರಿಯ ಆಸ್ಕರ್ ರೇಸ್‌ನಲ್ಲಿ 'ಒನ್ ಬ್ಯಾಟಲ್ ಆಫ್ಟರ್ ಅನದರ್' (One Battle After Another) ಮತ್ತು 'ಸಿನ್ನರ್ಸ್'

(Sinners) ಚಿತ್ರಗಳು ಅತಿ ಹೆಚ್ಚು ವಿಭಾಗಗಳಲ್ಲಿ ಪ್ರೈಮೋಟಿ ನಡೆಸಿ ಗಮನ ಸೆಳೆದಿವೆ.

➤ ಪ್ರಮುಖ ಹೈಲೈಟ್ಸ್:

ಸಿನ್ನರ್ಸ್ (Sinners): ರಿಯಾನ್ ಕೂಗ್ಲರ್ ನಿರ್ದೇಶನದ ಈ ಚಿತ್ರವು ಬರೋಬ್ಬರಿ 16 ನಾಮನಿರ್ದೇಶನಗಳನ್ನು ಪಡೆಯುವ ಮೂಲಕ ದಾಖಲೆ ಬರೆಯಿತಾದರೂ, ಅಂತಿಮವಾಗಿ 4 ಪ್ರಶಸ್ತಿಗಳನ್ನು ತನ್ನದಾಗಿಸಿಕೊಂಡಿತು.

ಒನ್ ಬ್ಯಾಟಲ್ ಆಫ್ಟರ್ ಅನದರ್: ಲಿಯೊನಾರ್ಡೊ ಡಿಕಾಪ್ರಿಯೊ ನಟನೆಯ ಈ ಚಿತ್ರವು 13 ನಾಮನಿರ್ದೇಶನಗಳಲ್ಲಿ 6 ಪ್ರಶಸ್ತಿಗಳನ್ನು ಗೆದ್ದು ಬೀಗಿದೆ.

ಗಿಲ್ಮೊರ್ ಡೆಲ್ ಟೊರೊ ಅವರ 'ಫ್ರಾಂಕನ್‌ಸ್ಟೈನ್' (Frankenstein): ತಾಂತ್ರಿಕ ವಿಭಾಗಗಳಲ್ಲಿ ಪ್ರಾಬಲ್ಯ ಸಾಧಿಸಿ 3 ಪ್ರಶಸ್ತಿಗಳನ್ನು ಗೆದ್ದಿದೆ.

ಮಾರ್ಟಿನ್ ಸುಪ್ರೀಮ್: ತಿಮೋತಿ ಚಾಲಮೆಟ್ ನಟನೆಯ ಈ ಚಿತ್ರ 9 ನಾಮನಿರ್ದೇಶನ ಪಡೆದರೂ ಒಂದೂ ಪ್ರಶಸ್ತಿ ಗೆಲ್ಲಲಾಗದೆ ನಿರಾಸೆ ಅನುಭವಿಸಿತು.

➤ 98ನೇ ಆಸ್ಕರ್ ಪ್ರಶಸ್ತಿ ವಿಜೇತರ ಪಟ್ಟಿ:

ಅತ್ಯುತ್ತಮ ಚಿತ್ರ (Best Picture): ಒನ್ ಬ್ಯಾಟಲ್ ಆಫ್ಟರ್ ಅನದರ್

ಅತ್ಯುತ್ತಮ ನಿರ್ದೇಶಕ: ಪಾಲ್ ಥಾಮಸ್ ಆಂಡರ್ಸನ್: ಒನ್ ಬ್ಯಾಟಲ್ ಆಫ್ಟರ್ ಅನದರ್

ಅತ್ಯುತ್ತಮ ನಟ: ಮೈಕೆಲ್ ಬಿ ಜೋರ್ಡಾನ್ ಸಿನ್ನರ್ಸ್ (Sinners)

ಅತ್ಯುತ್ತಮ ನಟಿ: ಜೆನ್ನಿ ಬಕ್ಲೆಹ್ಯಾಮ್ಸ್‌ಹ್ಯಾಮ್ (Hamnet)

ಅತ್ಯುತ್ತಮ ಪೋಷಕ ನಟ: ಸೀನ್ ಪೆನ್: ಒನ್ ಬ್ಯಾಟಲ್ ಆಫ್ಟರ್ ಅನದರ್

ಅತ್ಯುತ್ತಮ ಪೋಷಕ ನಟಿ: ಆಮಿ ಮ್ಯಾಡಿಗನ್‌ವೆಪ್‌ನಸ್ (Weapons)

ಅತ್ಯುತ್ತಮ ಅನಿಮೇಟೆಡ್ ಚಿತ್ರ: ಕೆ-ಪಾಪ್: ಡೆಮನ್ ಹಂಟರ್ಸ್

ಅತ್ಯುತ್ತಮ ಅಂತರಾಷ್ಟ್ರೀಯ ಚಿತ್ರ: ಸೆಂಟಿಮೆಂಟಲ್ ವ್ಯಾಲೂಸ್ (ನಾರ್ವೆ)

ಅತ್ಯುತ್ತಮ ಮೂಲ ಚಿತ್ರಕಥೆ: ಸಿನ್ನರ್ಸ್ (Sinners)

ಅತ್ಯುತ್ತಮ ರೂಪಾಂತರ ಚಿತ್ರಕಥೆ: ಒನ್ ಬ್ಯಾಟಲ್ ಆಫ್ಟರ್ ಅನದರ್

ಅತ್ಯುತ್ತಮ ಸಿನಿಮಾಟೋಗ್ರಫಿ: ಸಿನ್ನರ್ಸ್ (Sinners)

ಅತ್ಯುತ್ತಮ ದೃಶ್ಯ ಪರಿಣಾಮ (VFX): ಅವತಾರ್: ಫೈರ್ ಅಂಡ್ ಆಶ್

ಅತ್ಯುತ್ತಮ ಸಂಕಲನ (Editing): ಒನ್ ಬ್ಯಾಟಲ್ ಆಫ್ಟರ್ ಅನದರ್

ಅತ್ಯುತ್ತಮ ಮೂಲ ಗೀತೆ: 'ಗೋಲ್ಡನ್‌ಕೆ-ಪಾಪ್: ಡೆಮನ್ ಹಂಟರ್ಸ್

➤ ತಾಂತ್ರಿಕ ಮತ್ತು ಇತರ ಪ್ರಶಸ್ತಿಗಳು:

ಅತ್ಯುತ್ತಮ ಪ್ರೊಡಕ್ಷನ್ ಡಿಸೈನ್: ಫ್ರಾಂಕನ್‌ಸ್ಟೈನ್

ಅತ್ಯುತ್ತಮ ಕಾಸ್ಟ್ಯೂಮ್ ಡಿಸೈನ್: ಫ್ರಾಂಕನ್‌ಸ್ಟೈನ್

ಅತ್ಯುತ್ತಮ ಮೇಕಪ್ ಮತ್ತು ಹೇರ್‌ಸ್ಟೈಲಿಂಗ್: ಫ್ರಾಂಕನ್‌ಸ್ಟೈನ್

ಅತ್ಯುತ್ತಮ ಸೌಂಡ್: F1

ಅತ್ಯುತ್ತಮ ಕ್ಯಾಸ್ಸಿಂಗ್: ಒನ್ ಬ್ಯಾಟಲ್ ಆಫ್ಟರ್ ಅನದರ್

ಅತ್ಯುತ್ತಮ ಸಾಕ್ಷ್ಯಚಿತ್ರ (Documentary Feature): ಮಿಸ್ಟರ್ ನೋಬೆಡಿ ಎಗೇನ್ಸ್ ಪುಟಿನಾ

ಅತ್ಯುತ್ತಮ ಲೈವ್ ಆಕ್ಷನ್ ಕಿರುಚಿತ್ರ: ದಿ ಸಿಂಗರ್ಸ್ & ಟೂ ಪೀಪಲ್ ಎಕ್ಸ್‌ಚೇಂಜಿಂಗ್ ಸಲೈವಾ (ಜಂಟಿ ವಿಜೇತರು)

➤ ಭಾರತೀಯ ಮೂಲದ ನಿರ್ದೇಶಕ ಅಲೆಕ್ಸಾಂಡರ್ ಸಿಂಗ್ (Alexandre Singh) ಅವರು ನಿರ್ದೇಶಿಸಿದ 'ಟೂ ಪೀಪಲ್ ಎಕ್ಸ್‌ಚೇಂಜಿಂಗ್ ಸಲೈವಾ' (Two People Exchanging Saliva) ಚಿತ್ರಕ್ಕೆ ಅತ್ಯುತ್ತಮ ಲೈವ್ ಆಕ್ಷನ್ ಕಿರುಚಿತ್ರ ವಿಭಾಗದಲ್ಲಿ ಪ್ರಶಸ್ತಿ ಲಭಿಸಿದೆ.

ವಿಶ್ವ ಬಾಕ್ಸಿಂಗ್ ಫ್ಯೂಚರ್ಸ್ ಕಪ್ 2026: ಚಂದ್ರಿಕಾ ಪೂಜಾರಿಗೆ ಚಿನ್ನದ ಪದಕ, ಭಾರತಕ್ಕೆ ಒಟ್ಟು 5 ಪದಕಗಳ ಸಂಭ್ರಮ!



➤ ಧೈರ್ಯಾಂಡನ ಬ್ಯಾಂಕಾಕ್‌ನಲ್ಲಿ 2026ರ ಮಾರ್ಚ್ 8 ರಿಂದ 15 ರವರೆಗೆ ನಡೆದ 'ವಿಶ್ವ ಬಾಕ್ಸಿಂಗ್ ಫ್ಯೂಚರ್ಸ್ ಕಪ್' (World Boxing Futures Cup 2026) ನಲ್ಲಿ ಭಾರತದ ಯುವ ಬಾಕ್ಸರ್‌ಗಳು ಅಭೂತಪೂರ್ವ ಪ್ರದರ್ಶನ ನೀಡಿದ್ದಾರೆ. ಮಹಿಳೆಯರ 51 ಕೆಜಿ ವಿಭಾಗದಲ್ಲಿ ಚಂದ್ರಿಕಾ ಪೂಜಾರಿ ಅವರು ಚಿನ್ನದ ಪದಕ ಗೆಲ್ಲುವ ಮೂಲಕ ಅಂತರಾಷ್ಟ್ರೀಯ ಮಟ್ಟದಲ್ಲಿ ಭಾರತದ ಕೀರ್ತಿ ಪತಾಕೆಯನ್ನು ಹಾರಿಸಿದ್ದಾರೆ. ಭಾರತವು ಈ ಕೂಟದಲ್ಲಿ ಒಟ್ಟು 5 ಪದಕಗಳನ್ನು (1 ಚಿನ್ನ, 3 ಬೆಳ್ಳಿ ಮತ್ತು 1 ಕಂಚು) ಗೆಲ್ಲುವ ಮೂಲಕ ತನ್ನ ಅಭಿಯಾನವನ್ನು ಯಶಸ್ವಿಯಾಗಿ ಪೂರ್ಣಗೊಳಿಸಿದೆ.

➤ ಚಂದ್ರಿಕಾ ಪೂಜಾರಿ ಸಾಧನೆ: ಭಾರತದ ಸ್ವಾರ್ ಬಾಕ್ಸರ್ ಚಂದ್ರಿಕಾ ಪೂಜಾರಿ ಅವರು 51 ಕೆಜಿ ವಿಭಾಗದ ಫೈನಲ್‌ನಲ್ಲಿ ಉಜ್ಬೇಕಿಸ್ತಾನದ ಮಡೊನೊವಾ ನಾಜೋಕತ್ ಅವರನ್ನು ಸೋಲಿಸಿ ಚಿನ್ನದ ಪದಕ ಮುಡಿಗೇರಿಸಿಕೊಂಡರು. ತಾಂತ್ರಿಕ ಕೌಶಲ್ಯ ಮತ್ತು ರಿಂಗ್‌ನಲ್ಲಿನ ಅದ್ಭುತ ನಿಯಂತ್ರಣದ ಮೂಲಕ ಅವರು ಸರ್ವಾನುಮತದ ನಿರ್ಧಾರದಿಂದ (Unanimous Decision) ಜಯಗಳಿಸಿದರು.

➤ ಬೆಳ್ಳಿ ಮತ್ತು ಕಂಚಿನ ಪದಕ ವಿಜೇತರು: ಭಾರತದ ಮೂವರು ಬಾಕ್ಸರ್‌ಗಳು ಫೈನಲ್‌ವರೆಗೆ ತಲುಪಿ ಬೆಳ್ಳಿ ಪದಕಕ್ಕೆ ತೃಪ್ತಿಪಟ್ಟರು: ಗುಂಜನ್: ಮಹಿಳೆಯರ 48 ಕೆಜಿ ವಿಭಾಗ (ಬೆಳ್ಳಿ). ಜೋಯ್ಶ್ರೀ ದೇವಿ: ಮಹಿಳೆಯರ 54 ಕೆಜಿ ವಿಭಾಗ (ಬೆಳ್ಳಿ). ಎಲ್. ಅಂಬೇಕರ್ ಮೀಟ್ರಿ: ಪುರುಷರ 50 ಕೆಜಿ ವಿಭಾಗ (ಬೆಳ್ಳಿ). ರಾಧಾಮಣಿ ಲಾಂಗ್ಡಾಮ್: ಮಹಿಳೆಯರ 57 ಕೆಜಿ ವಿಭಾಗದಲ್ಲಿ ಸೆಮಿಫೈನಲ್ ಪ್ರವೇಶಿಸಿ ಕಂಚಿನ ಪದಕ ಗೆದ್ದರು.

➤ ಈ ಟೂರ್ನಿಯು 2026ರಲ್ಲಿ ಸೆನೆಗಲ್‌ನ ಡಾಕರ್‌ನಲ್ಲಿ (Dakar) ನಡೆಯಲಿರುವ 'ಯೂತ್ ಒಲಿಂಪಿಕ್ ಗೇಮ್ಸ್' ಗೆ ಪೂರ್ವಸಿದ್ಧತೆಯ ವೇದಿಕೆಯಾಗಿದೆ. ಈ ಗೆಲುವಿನೊಂದಿಗೆ ಭಾರತದ ಯುವ ಬಾಕ್ಸಿಂಗ್ ತಂಡವು ಅಂತರಾಷ್ಟ್ರೀಯ ಮಟ್ಟದಲ್ಲಿ ತನ್ನ ಶಕ್ತಿಯನ್ನು ಪ್ರದರ್ಶಿಸಿದೆ. ಭಾರತೀಯ ಬಾಕ್ಸಿಂಗ್ ಫೆಡರೇಶನ್ (BFI) ಹಮ್ಮಿಕೊಂಡಿರುವ ವ್ಯವಸ್ಥಿತ ತರಬೇತಿ ಮತ್ತು ಯುವ ಪ್ರತಿಭೆಗಳಿಗೆ ನೀಡುತ್ತಿರುವ ಪ್ರೋತ್ಸಾಹವೇ ಈ ಸಾಧನೆಗೆ ಪ್ರಮುಖ ಕಾರಣವಾಗಿದೆ.

ಪರಿಸರ ಹೋರಾಟಗಾರ ಸೋನಂ ವಾಂಗ್ಚುಕ್ ಜೈಲಿನಿಂದ ಬಿಡುಗಡೆ



➤ ಲಡಾಖ್‌ನ ಪ್ರಸಿದ್ಧ ಪರಿಸರ ಹೋರಾಟಗಾರ ಮತ್ತು ಶಿಕ್ಷಣ ಸುಧಾರಕ ಸೋನಂ ವಾಂಗ್ಚುಕ್ (Sonam Wangchuk) ಅವರನ್ನು ಶನಿವಾರ (14-03-2026) ಜೋಧಪುರ ಕೇಂದ್ರ ಕಾರಾಗೃಹದಿಂದ ಬಿಡುಗಡೆ ಮಾಡಲಾಗಿದೆ. ಕೇಂದ್ರ ಸರ್ಕಾರವು ಅವರ ಬಂಧನದ ಆದೇಶವನ್ನು ತಕ್ಷಣದಿಂದಲೇ ಜಾರಿಗೆ ಬರುವಂತೆ ರದ್ದುಗೊಳಿಸಿದ ಬೆನ್ನಲ್ಲೇ ಈ ಬೆಳವಣಿಗೆ ನಡೆದಿದೆ.

➤ ಲಡಾಖ್‌ಗೆ ಸಂವಿಧಾನದ 6ನೇ ಅನುಸೂಚಿ (6th Schedule) ಅಡಿಯಲ್ಲಿ ವಿಶೇಷ ಸ್ಥಾನಮಾನ ಮತ್ತು ರಾಜ್ಯದ ಮಾನ್ಯತೆ ನೀಡಬೇಕು ಎಂಬ ಬೇಡಿಕೆಯೊಂದಿಗೆ ವಾಂಗ್ಚುಕ್ ನೇತೃತ್ವದಲ್ಲಿ ಪ್ರತಿಭಟನೆ ನಡೆಯುತ್ತಿತ್ತು. ಈ ಸಂದರ್ಭದಲ್ಲಿ ಲೇಹ್‌ನಲ್ಲಿ ನಡೆದ ಹಿಂಸಾತ್ಮಕ ಘರ್ಷಣೆಯಲ್ಲಿ ನಾಲ್ವರು ಮೃತಪಟ್ಟಿದ್ದರು. ಈ ಘಟನೆಯ ನಂತರ ಶಾಂತಿ ಸುವ್ಯವಸ್ಥೆಯ ದೃಷ್ಟಿಯಿಂದ ಅವರನ್ನು ಬಂಧಿಸಿ ಜೋಧಪುರದ ಜೈಲಿಗೆ ಸ್ಥಳಾಂತರಿಸಲಾಗಿತ್ತು.

➤ ಸುಪ್ರೀಂ ಕೋರ್ಟ್ ಹಸ್ತಕ್ಷೇಪ ಮತ್ತು ಕೇಂದ್ರದ ನಿರ್ಧಾರ: ಸೋನಂ ವಾಂಗ್ಚುಕ್ ಅವರ ಬಂಧನವನ್ನು ಪ್ರಶ್ನಿಸಿ ಅವರ ಪತ್ನಿ ಗೀತಾಂಜಲಿ ಜಿ. ಅಂಗೊ ಸುಪ್ರೀಂ ಕೋರ್ಟ್‌ನಲ್ಲಿ ಅರ್ಜಿ ಸಲ್ಲಿಸಿದ್ದರು. ಈ ಅರ್ಜಿಯ ವಿಚಾರಣೆಯನ್ನು ನ್ಯಾಯಾಲಯವು ಮಾರ್ಚ್ 17ಕ್ಕೆ ಮುಂದೂಡಿತು. ಆದರೆ, ಕೋರ್ಟ್ ವಿಚಾರಣೆಗೂ ಮುನ್ನವೇ ಕೇಂದ್ರ ಸರ್ಕಾರವು ಲಡಾಖ್‌ನಲ್ಲಿ ಶಾಂತಿ ಕಾಪಾಡುವ ಉದ್ದೇಶದಿಂದ ಬಂಧನ ಮುಕ್ತಗೊಳಿಸಲು ನಿರ್ಧರಿಸಿದೆ.

➤ ಲಡಾಖ್‌ನಲ್ಲಿ ಶಾಂತಿ ನೆಲೆಸಲು ಈ ಕ್ರಮ ಕೈಗೊಳ್ಳಲಾಗಿದೆ ಎಂದು ಸರ್ಕಾರ ತಿಳಿಸಿದೆ. ಆದರೆ ಅವರ ಮೇಲಿರುವ ಪ್ರಕರಣಗಳನ್ನು ಸಂಪೂರ್ಣವಾಗಿ ಕೈಬಿಡಲಾಗಿದೆಯೇ ಎಂಬುದು ಇನ್ನೂ ಸ್ಪಷ್ಟವಾಗಿಲ್ಲ.

➤ ಲೆಫ್ಟಿನೆಂಟ್ ಗವರ್ನರ್ ಹೇಳಿಕೆ: ಲಡಾಖ್ ಎಲ್‌ಜಿ ವಿನಯ್ ಕುಮಾರ್ ಸಕ್ಸೇನಾ ಅವರು ಬಿಡುಗಡೆಯನ್ನು ಸ್ವಾಗತಿಸಿದ್ದಾರೆ. "ಪ್ರದೇಶದ ಅಭಿವೃದ್ಧಿ ಮತ್ತು ಜನರ ಆಕಾಂಕ್ಷೆಗಳನ್ನು ಸಂವಾದದ ಮೂಲಕ ಬಗೆಹರಿಸಲಾಗುವುದು, ಆದರೆ ಹಿಂಸಾಚಾರಕ್ಕೆ ಅವಕಾಶವಿಲ್ಲ" ಎಂದು ಎಚ್ಚರಿಸಿದ್ದಾರೆ.

➤ ರಾಜಕೀಯ ಪ್ರತಿಕ್ರಿಯೆ: ಪಿಡಿಪಿ ಮುಖ್ಯಸ್ಥೆ ಮಹಬೂಬಾ ಮುಖ್ತಿಯ ಅವರು ಪ್ರತಿಕ್ರಿಯಿಸಿ, "ವಾಂಗ್ಚುಕ್ ಅವರಿಗೆ ನ್ಯಾಯ ಸಿಕ್ಕಿದೆ, ಆದರೆ ಯುಎಪಿಎ (UAPA) ಅಡಿ ಇನ್ನೂ ಅನೇಕರು ವಿಚಾರಣೆ ಇಲ್ಲದೆ ಜೈಲಿನಲ್ಲಿರುವುದು ವಿಷಾದನೀಯ" ಎಂದಿದ್ದಾರೆ.

ಸಮುದ್ರದ ಮೇಲೊಂದು ತೇಲುವ ನಗರ: ಹೇಗಿದೆ ಗೊತ್ತಾ ಅಮೆರಿಕದ ಬೃಹತ್ ಯುದ್ಧನೌಕೆ 'USS ಅಬ್ರಹಾಂ ಲಿಂಕನ್'



➤ ಜಾಗತಿಕ ರಾಜಕೀಯ ಮತ್ತು ರಕ್ಷಣಾ ಕ್ಷೇತ್ರದಲ್ಲಿ ಅಮೆರಿಕ ತನ್ನದೇ ಆದ ಪ್ರಭುತ್ವ ಹೊಂದಿದೆ. ಪ್ರಸ್ತುತ ಮಧ್ಯಪ್ರಾಚ್ಯದಲ್ಲಿ ಹೆಚ್ಚುತ್ತಿರುವ ಉದ್ವಿಗ್ನತೆಯ ನಡುವೆ, ಅಮೆರಿಕ ತನ್ನ ಅತ್ಯಾಧುನಿಕ ಮತ್ತು ಬೃಹತ್ ಯುದ್ಧನೌಕೆ 'USS ಅಬ್ರಹಾಂ ಲಿಂಕನ್' (USS Abraham Lincoln) ಅನ್ನು ಕಣಕ್ಕಿಳಿಸಿದೆ.

➤ USS ಅಬ್ರಹಾಂ ಲಿಂಕನ್: ಇದು ಅಮೆರಿಕದ ನೌಕಾಪಡೆಯ ನಿಮಿಟ್ಸ್ ಶ್ರೇಣಿಯ (Nimitz-class) ಐದನೇ ವಿಮಾನವಾಹಕ ನೌಕೆಯಾಗಿದೆ. ಅಮೆರಿಕದ 16ನೇ ಅಧ್ಯಕ್ಷರಾದ ಅಬ್ರಹಾಂ ಲಿಂಕನ್ ಅವರ ಗೌರವಾರ್ಥವಾಗಿ 1989ರಲ್ಲಿ ಈ ನೌಕೆಯನ್ನು ಲೋಕಾರ್ಪಣೆ ಮಾಡಲಾಯಿತು. ಇದು ಕೇವಲ ಒಂದು ಹಡಗಲ್ಲ, ಬದಲಿಗೆ ಸಮುದ್ರದ ಮೇಲೆ ತೇಲುವ ಒಂದು ಬೃಹತ್ ವಾಯುನೆಲೆಯಾಗಿದೆ.

➤ ಪರಮಾಣು ಶಕ್ತಿಯ ಬಲ: ಈ ನೌಕೆಯ ಅತೀ ದೊಡ್ಡ ವಿಶೇಷತೆಯೆಂದರೆ ಇದು ಪರಮಾಣು ರಿಯಾಕ್ಟರ್‌ಗಳಿಂದ ಕಾರ್ಯನಿರ್ವಹಿಸುತ್ತದೆ.

- ಇಂಧನ ಮರುಪೂರಣ: ಇದರಲ್ಲಿರುವ ಎರಡು ಅತ್ಯಾಧುನಿಕ 'ವೆಸ್ಟಿಂಗ್ ಹೌಸ್ A4W' ಪರಮಾಣು ರಿಯಾಕ್ಟರ್‌ಗಳು ಎಷ್ಟು ಶಕ್ತಿಶಾಲಿಯಾಗಿವೆ ಎಂದರೆ, ಒಮ್ಮೆ ಇಂಧನ ತುಂಬಿಸಿದರೆ - - ಸತತ 20 ರಿಂದ 25 ವರ್ಷಗಳ ಕಾಲ ಮರುಪೂರಣವಿಲ್ಲದೆ ಇದು ಸಮುದ್ರದಲ್ಲಿ ಕಾರ್ಯಾಚರಣೆ ನಡೆಸಬಲ್ಲದು.

- ವೇಗ: ಸುಮಾರು 1 ಲಕ್ಷ ಟನ್ ತೂಕವಿದ್ದರೂ, ಇದು ಗಂಟೆಗೆ 30 ನಾಟಕಲ್ ಮೈಲಿಗಿಂತಲೂ (ಸುಮಾರು 56 ಕಿ.ಮೀ) ಅಧಿಕ ವೇಗದಲ್ಲಿ ಚಲಿಸುತ್ತದೆ.

➤ **ತೇಲುವ ವಾಯುನೆಲೆ ಮತ್ತು ವಿಮಾನಗಳ ಶಕ್ತಿ:** ಈ ಯುದ್ಧನೌಕೆಯು ಸುಮಾರು 4 ಎಕರೆಗಿಂತಲೂ ಹೆಚ್ಚು ವಿಸ್ತಾರವಾದ ಫ್ಲೈಟ್ ಡೆಕ್ (Flight Deck) ಹೊಂದಿದೆ.

- ವಿಮಾನಗಳ ಸಾಮರ್ಥ್ಯ: ಏಕಕಾಲಕ್ಕೆ ಸುಮಾರು 80 ರಿಂದ 90 ವಿಮಾನಗಳನ್ನು ಹೊತ್ತೊಯ್ಯುವ ಸಾಮರ್ಥ್ಯ ಇದರಲ್ಲಿದೆ.

- ಅತ್ಯಾಧುನಿಕ ಜೆಟ್‌ಗಳು: ಎಫ್-35 ಸಿ ಲೈಟ್‌ನಿಂಗ್ ಐಐ (F-35C Lightning II) ಜೆಟ್‌ಗಳು, ಎಲೆಕ್ಟ್ರಾನಿಕ್ ಯುದ್ಧ ವಿಮಾನಗಳು ಮತ್ತು ಹೆಲಿಕಾಪ್ಟರ್‌ಗಳ ದೊಡ್ಡ ಸಮೂಹವೇ ಇದರ ಮೇಲಿರುತ್ತದೆ.

➤ ರಕ್ಷಣಾ ವ್ಯವಸ್ಥೆ ಮತ್ತು ತಂತ್ರಜ್ಞಾನ: ಶತ್ರುಗಳ ದಾಳಿಯನ್ನು ಎದುರಿಸಲು ಈ ನೌಕೆಯು ಅತ್ಯಾಧುನಿಕ ಕ್ಷಿಪಣಿ ವ್ಯವಸ್ಥೆಗಳನ್ನು ಹೊಂದಿದೆ:

- RIM-162 ESSM: ಇದು ಹಡಗಿನತ್ತ ನುಗ್ಗಿ ಬರುವ ಕ್ಷಿಪಣಿಗಳನ್ನು ಗಾಳಿಯಲ್ಲೇ ಹೊಡೆದುರುಳಿಸುತ್ತದೆ.

- ಫ್ಯಾಲಾಂಗ್ಸ್ CIWS: ಅತ್ಯಾಧುನಿಕ ರೇಡಾರ್ ಆಧಾರಿತ ಗನ್ ವ್ಯವಸ್ಥೆಯಾಗಿದ್ದು, ಹತ್ತಿರ ಬರುವ ಶತ್ರು ವಿಮಾನ ಅಥವಾ ಕ್ಷಿಪಣಿಗಳನ್ನು ಸೆಕೆಂಡುಗಳಲ್ಲಿ ಧ್ವಂಸಗೊಳಿಸುತ್ತದೆ.

➤ ಯುಎಸ್‌ಎಸ್ ಅಬ್ರಹಾಂ ಲಿಂಕನ್ ಯುದ್ಧನೌಕೆಯು 333 ಮೀಟರ್ ಉದ್ದ ಹಾಗೂ 1 ಲಕ್ಷ ಟನ್ ತೂಕದ ಬೃಹತ್ ಪರಮಾಣು ಚಾಲಿತ ನೌಕೆಯಾಗಿದ್ದು, 5,000 ಸಿಬ್ಬಂದಿಯೊಂದಿಗೆ ಗಂಟೆಗೆ 30 ನಾಟಕಲ್ ಮೈಲಿಗೂ ಅಧಿಕ ವೇಗದಲ್ಲಿ ಚಲಿಸುವ ಸಾಮರ್ಥ್ಯ ಹೊಂದಿದೆ.

➤ USS ಅಬ್ರಹಾಂ ಲಿಂಕನ್ ಕೇವಲ ಪ್ರದರ್ಶನಕ್ಕಷ್ಟೇ ಸೀಮಿತವಾಗಿಲ್ಲ. ಇದು 'ಆಪರೇಷನ್ ಇರಾಕಿ ಫ್ರೀಡಂ' ನಂತರ ಪ್ರಮುಖ ಯುದ್ಧಗಳಲ್ಲಿ ಸಕ್ರಿಯವಾಗಿ ಪಾಲ್ಗೊಂಡಿದೆ. ಪುಸ್ತುತ ಒಮನ್ ಕೊಲ್ಲಿ ಮತ್ತು ಮಧ್ಯಪ್ರಾಚ್ಯದ ಸಮುದ್ರ ಪ್ರದೇಶಗಳಲ್ಲಿ ಶಾಂತಿ ಕಾಪಾಡಲು ಮತ್ತು ಮಿತ್ರ ರಾಷ್ಟ್ರಗಳ ರಕ್ಷಣೆಗಾಗಿ ನಿಯೋಜನೆಗೊಂಡಿದೆ.

ಭಾರತೀಯ ಅಂಚೆ ಇಲಾಖೆಯಿಂದ '24 ಸ್ಪೀಡ್ ಪೋಸ್ಟ್' ಸೇವೆ ಆರಂಭ



➤ ಆಧುನಿಕ ಕಾಲದ ವೇಗಕ್ಕೆ ತಕ್ಕಂತೆ ತನ್ನನ್ನು ತಾನು ಬದಲಿಸಿಕೊಳ್ಳುತ್ತಿರುವ ಭಾರತೀಯ ಅಂಚೆ ಇಲಾಖೆಯು (India Post) ಗ್ರಾಹಕರಿಗೆ ಸಿಹಿ ಸುದ್ದಿಯೊಂದನ್ನು ನೀಡಿದೆ. ಖಾಸಗಿ ಕೊರಿಯರ್ ಕಂಪನಿಗಳಿಗೆ ಪ್ರೈವೇಟಿ ನೀಡುವ ನಿಟ್ಟಿನಲ್ಲಿ, ದಾಖಲೆಗಳು ಮತ್ತು ಪಾರ್ಸೆಲ್‌ಗಳ ತ್ವರಿತ ವಿತರಣೆಗಾಗಿ '24 ಸ್ಪೀಡ್ ಪೋಸ್ಟ್' (24 Speed Post) ಎಂಬ ಹೊಸ ಪ್ರೀಮಿಯಂ ಸೇವೆಯನ್ನು ಮಾರ್ಚ್ 17, 2026 ರಿಂದ ಜಾರಿಗೆ ತಂದಿದೆ. ಕೇಂದ್ರ ಸಂವಹನ ಸಚಿವ ಜ್ಯೋತಿರಾದಿತ್ಯ ಎಂ. ಸಿಂಧಿಯಾ ಮತ್ತು ಸಂವಹನ ರಾಜ್ಯ ಸಚಿವ ಡಾ. ಚಂದ್ರಶೇಖರ್ ಪೆಮ್ಮಸಾನಿ ಅವರು ಈ ಮಹತ್ವಾಕಾಂಕ್ಷಿ ಯೋಜನೆಗೆ ಮಂಗಳವಾರ (ಮಾರ್ಚ್ 17) ಅಧ್ಯಕ್ಷತೆವಾಗಿ ಚಾಲನೆ ನೀಡಿದ್ದಾರೆ.

➤ 24 ಸ್ಪೀಡ್ ಪೋಸ್ಟ್ ಯೋಜನೆ: ಈ ಯೋಜನೆಯಡಿ, ಕಳುಹಿಸಲಾದ ಸರಕು ಅಥವಾ ಪಾರ್ಸೆಲ್‌ಗಳನ್ನು ಕೇವಲ 24 ಗಂಟೆಯೊಳಗೆ ನಿಗದಿತ ವಿಳಾಸಕ್ಕೆ ತಲುಪಿಸುವ ಭರವಸೆಯನ್ನು ಅಂಚೆ ಇಲಾಖೆ ನೀಡಿದೆ. ತುರ್ತು ಮತ್ತು ಸೂಕ್ಷ್ಮ ದಾಖಲೆಗಳನ್ನು ವಿಳಂಬವಿಲ್ಲದೆ ತಲುಪಿಸಲು ಇದು ಅತ್ಯಂತ ಸಹಕಾರಿಯಾಗಿದೆ.

➤ ಪ್ರಮುಖ ವೈಶಿಷ್ಟ್ಯಗಳು:

- ವೇಗದ ವಿತರಣೆ: 24 ಗಂಟೆಯೊಳಗೆ ವಿತರಣೆಯ ಗ್ಯಾರಂಟಿ. ಇದರ ಜೊತೆಗೆ '48 ಸ್ಪೀಡ್ ಪೋಸ್ಟ್' ಸೇವೆಯೂ ಲಭ್ಯವಿರಲಿದೆ.

- ಸುರಕ್ಷತೆ: ಇದು OTP (ಒನ್ ಟೈಮ್ ಪಾಸ್‌ವರ್ಡ್) ಆಧಾರಿತ ಸೇವೆಯಾಗಿದ್ದು, ಪಾರ್ಸೆಲ್ ಸರಿಯಾದ ವ್ಯಕ್ತಿಗೇ ತಲುಪುವುದನ್ನು ಖಚಿತಪಡಿಸುತ್ತದೆ.

- **ಟ್ರ್ಯಾಕಿಂಗ್ ವ್ಯವಸ್ಥೆ:** ಗ್ರಾಹಕರು ತಮ್ಮ ಪಾರ್ಸೆಲ್ ಎಲ್ಲಿದೆ ಎಂಬುದನ್ನು 'ಎಂಡ್-ಟು-ಎಂಡ್ ಟ್ರ್ಯಾಕಿಂಗ್' ಮೂಲಕ ಲೈವ್ ಆಗಿ ವೀಕ್ಷಿಸಬಹುದು.

- ಮೊದಲ ಹಂತದ ನಗರಗಳು: ಆರಂಭದಲ್ಲಿ, ಬೆಂಗಳೂರು, ದೆಹಲಿ, ಮುಂಬೈ, ಹೈದರಾಬಾದ್, ಕೋಲ್ಕತ್ತಾ ಮತ್ತು ಚೆನ್ನೈ ಸೇರಿದಂತೆ ಪ್ರಮುಖ ಮಹಾನಗರಗಳಲ್ಲಿ ಈ ಸೇವೆ ಲಭ್ಯವಿರುತ್ತದೆ.

➤ ಕೇಂದ್ರ ಸಂವಹನ ಸಚಿವಾಲಯವು 'ಪೋಸ್ಟ್ ಆಫೀಸ್ (ಎರಡನೇ ತಿದ್ದುಪಡಿ) ನಿಯಮಗಳು, 2026' ರ ಅಡಿಯಲ್ಲಿ ಈ ಹೊಸ ಸೇವೆಗಳನ್ನು ಅಧಿಸೂಚಿಸಿದೆ. ಇದು 2024 ರ ಹಳೆಯ ನಿಯಮಗಳಿಗೆ ತಿದ್ದುಪಡಿ ತರುವ ಮೂಲಕ ಹೊಸ ಸುಂಕದ ರಚನೆ (Tariff Structure) ಮತ್ತು ಪ್ರೀಮಿಯಂ ವಿಭಾಗಗಳನ್ನು ಪರಿಚಯಿಸಿದೆ.

ನೀತಾ ಅಂಬಾನಿಗೆ ಪ್ರತಿಷ್ಠಿತ 'ಕಿಸ್ ಹ್ಯೂಮ್ಯಾನಿಟೇರಿಯನ್ ಪ್ರಶಸ್ತಿ' ಪ್ರದಾನ



➤ ಭುವನೇಶ್ವರ: ರಿಲಯನ್ಸ್ ಫೌಂಡೇಶನ್‌ನ ಸಂಸ್ಥಾಪಕ ಅಧ್ಯಕ್ಷೆ ನೀತಾ ಅಂಬಾನಿ ಅವರಿಗೆ 2025ನೇ ಸಾಲಿನ ಪ್ರತಿಷ್ಠಿತ 'ಕಿಸ್ ಹ್ಯೂಮ್ಯಾನಿಟೇರಿಯನ್ ಅವಾರ್ಡ್' (KISS Humanitarian Award) ನೀಡಿ ಗೌರವಿಸಲಾಗಿದೆ. ಒಡಿಶಾದ ಭುವನೇಶ್ವರದಲ್ಲಿರುವ ಕಳಿಂಗ ಇನ್‌ಸ್ಟಿಟ್ಯೂಟ್ ಆಫ್ ಸೋಶಿಯಲ್ ಸೈನ್ಸ್ (KISS) ಆವರಣದಲ್ಲಿ ನಡೆದ ಅದ್ದೂರಿ ಸಮಾರಂಭದಲ್ಲಿ ಈ ಪ್ರಶಸ್ತಿಯನ್ನು ಪ್ರದಾನ ಮಾಡಲಾಯಿತು.

➤ ನೊಬೆಲ್ ಶಾಂತಿ ಪ್ರಶಸ್ತಿ ಪುರಸ್ಕೃತರು ಮತ್ತು ವಿಶ್ವಸಂಸ್ಥೆಯ ಹವಾಮಾನ ಬದಲಾವಣೆಯ ಅಂತರಾಷ್ಟ್ರೀಯ ಪ್ಯಾನೆಲ್‌ನ ಉಪಾಧ್ಯಕ್ಷರಾದ ಪ್ರೊ. ಮೋಹನ್ ಮುನಸಿಂಘ ಅವರು ನೀತಾ ಅಂಬಾನಿ ಅವರಿಗೆ ಈ ಪ್ರಶಸ್ತಿಯನ್ನು ಹಸ್ತಾಂತರಿಸಿದರು. ಈ ಸಂದರ್ಭದಲ್ಲಿ ಕೆಐಟಿ (KIIT) ಮತ್ತು ಕಿಸ್ (KISS) ಸಂಸ್ಥೆಗಳ ಸಂಸ್ಥಾಪಕ ಡಾ. ಅಚ್ಯುತ ಸಮಂತ ಉಪಸ್ಥಿತರಿದ್ದರು.

➤ ಪ್ರಶಸ್ತಿಗೆ ಆಯ್ಕೆಯಾದ ಕಾರಣಗಳು: ರಿಲಯನ್ಸ್ ಫೌಂಡೇಶನ್ ಮೂಲಕ ನೀತಾ ಅಂಬಾನಿ ಅವರು ವಿವಿಧ ಕ್ಷೇತ್ರಗಳಲ್ಲಿ ನೀಡಿದ ಗಣನೀಯ ಕೊಡುಗೆಯನ್ನು ಪರಿಗಣಿಸಿ ಈ ಗೌರವ ನೀಡಲಾಗಿದೆ:

ಶಿಕ್ಷಣ: ಗ್ರಾಮೀಣ ಮತ್ತು ನಗರ ಪ್ರದೇಶಗಳಲ್ಲಿ ಗುಣಮಟ್ಟದ ಶಿಕ್ಷಣದ ಪ್ರಸಾರ.

ಆರೋಗ್ಯ ರಕ್ಷಣೆ: ಸಾರ್ವಜನಿಕರಿಗೆ ಕೈಗೈಕುವ ದರದಲ್ಲಿ ವೈದ್ಯಕೀಯ ಸೇವೆ ಒದಗಿಸುವುದು.

ಮಹಿಳಾ ಸಬಲೀಕರಣ: ಮಹಿಳೆಯರ ಆರ್ಥಿಕ ಮತ್ತು ಸಾಮಾಜಿಕ ಸ್ವಾವಲಂಬನೆಗೆ ಒತ್ತು.

ಕ್ರೀಡೆ: ಪ್ರತಿಭಾನ್ವಿತ ಕ್ರೀಡಾಪಟುಗಳನ್ನು ಗುರುತಿಸಿ ಪ್ರೋತ್ಸಾಹಿಸುವುದು.

ಗ್ರಾಮೀಣಾಭಿವೃದ್ಧಿ: ಹಳ್ಳಿಗಳ ಸುಸ್ಥಿರ ಅಭಿವೃದ್ಧಿಗೆ ಕೈಗೊಂಡ ಯೋಜನೆಗಳು.

➤ ನೀತಾ ಅಂಬಾನಿ ಅವರು ಪ್ರಶಸ್ತಿ ಸ್ವೀಕರಿಸಿದ ನಂತರ ಆಡಿದ ಮಾತುಗಳು: ಈ ಪ್ರಶಸ್ತಿಯು ಸಮಗ್ರ ರಿಲಯನ್ಸ್ ಸಮುದಾಯಕ್ಕೆ ಸಂದ ಗೌರವವಾಗಿದೆ. ದೇಶವನ್ನು ಬಲಿಷ್ಠಗೊಳಿಸುವ ನಮ್ಮ ಪ್ರಯತ್ನಕ್ಕೆ ಇದು ಇನ್ನಷ್ಟು ಶಕ್ತಿ ನೀಡಿದೆ. ವಿದ್ಯಾರ್ಥಿಗಳು ದೊಡ್ಡ ಕನಸುಗಳನ್ನು ಕಾಣಬೇಕು ಮತ್ತು ಅವುಗಳನ್ನು ನನಸಾಗಿಸಲು ಕಠಿಣ ಪರಿಶ್ರಮ ಪಡಬೇಕು.

ಇಂಡಿಯನ್ ವೆಲ್ಸ್ ಚಾಂಪಿಯನ್ಸ್: ಇತಿಹಾಸ ಬರೆದ ಜಾನಿಕ್ ಸಿನ್ನರ್ ಮತ್ತು ಅರಿನಾ ಸಬಲೆಂಕಾ!



> ಕ್ಯಾಲಿಫೋರ್ನಿಯಾ: ಟೆನ್ನಿಸ್ ಲೋಕದ ಪ್ರತಿಷ್ಠಿತ 'ಇಂಡಿಯನ್ ವೆಲ್ಸ್' (BNP Paribas Open) ಟೂರ್ನಿಯಲ್ಲಿ ಇಟಲಿಯ ಜಾನಿಕ್ ಸಿನ್ನರ್ ಮತ್ತು ಬೆಲಾರಸ್‌ನ ಅರಿನಾ ಸಬಲೆಂಕಾ ಚೊಚ್ಚಲ ಬಾರಿಗೆ ಪ್ರಶಸ್ತಿ ಮುಡಿಗೇರಿಸಿಕೊಳ್ಳುವ ಮೂಲಕ ಹೊಸ ದಾಖಲೆ ಬರೆದಿದ್ದಾರೆ.

> ಜಾನಿಕ್ ಸಿನ್ನರ್: ಪುರುಷರ ಸಿಂಗಲ್ಸ್ ಫೈನಲ್‌ನಲ್ಲಿ ವಿಶ್ವದ 2ನೇ ಶ್ರೇಯಾಂಕಿತ ಆಟಗಾರ ಜಾನಿಕ್ ಸಿನ್ನರ್, ರಷ್ಯಾದ ಡೇನಿಯಲ್ ಮೆಡ್ವೆಡೆವ್ ವಿರುದ್ಧ 7-6 (6), 7-6 (4) ನೇರ ಸೆಟ್‌ಗಳ ಅಂತರದಲ್ಲಿ ಭರ್ಜರಿ ಜಯ ಸಾಧಿಸಿದರು. ಈ ಪಂದ್ಯದ ವಿಶೇಷವೆಂದರೆ, ಎರಡನೇ ಸೆಟ್‌ನ ಟೈಬ್ರೇಕರ್‌ನಲ್ಲಿ ಸಿನ್ನರ್ 0-4 ಅಂತರದಿಂದ ಹಿನ್ನಡೆಯಲ್ಲಿದ್ದರು. ಆದರೆ ಸತತ 7 ಪಾಯಿಂಟ್‌ಗಳನ್ನು ಗೆಲ್ಲುವ ಮೂಲಕ ಅದ್ಭುತವಾಗಿ ಪುಟಿದದ್ದು ಪ್ರಶಸ್ತಿ ಎತ್ತಿ ಹಿಡಿದರು. ಇತ್ತೀಚಿನ 10 ಮುಖಾಮುಖಿಗಳಲ್ಲಿ ಮೆಡ್ವೆಡೆವ್ ವಿರುದ್ಧ ಸಿನ್ನರ್ ಪಡೆದ 9ನೇ ಜಯ ಇದಾಗಿದೆ. ಇಡೀ ಟೂರ್ನಿಯಲ್ಲಿ ಸಿನ್ನರ್ ಒಂದು ಸೆಟ್ ಅನ್ನೂ ಸೋಲದೆ ಚಾಂಪಿಯನ್ ಆಗಿ ಹೊರಹೊಮ್ಮಿರುವುದು ಅವರ ಫಾರ್ಮ್‌ಗೆ ಸಾಕ್ಷಿ.

> ಇಟಲಿಗೆ ಸಂಭ್ರಮದ ದಿನ: ಕಿಮಿ ಆಂಟೊನಲ್ಲಿಗೆ ಸಿನ್ನರ್ ಶುಭಾಶಯ: ಪ್ರಶಸ್ತಿ ಗೆದ್ದ ನಂತರ ಮಾತನಾಡಿದ ಸಿನ್ನರ್, ಫಾರ್ಮುಲಾ ಒನ್ ಚೈನೀಸ್ ಗ್ರ್ಯಾಂಡ್ ಪ್ರಿಕ್ಸ್ ಗೆದ್ದ ಇಟಲಿಯ ಯುವ ಚಾಲಕ ಕಿಮಿ ಆಂಟೊನಲ್ಲಿಯನ್ನು ಅಭಿನಂದಿಸಿದರು. "ಇದು ಇಟಲಿಗೆ ಒಂದು ವಿಶೇಷ ದಿನ. ನಾನು ಎಫ್-1 ಅಭಿಮಾನಿಯಾಗಿದ್ದು, ಕಿಮಿ ಇಟಲಿಯನ್ನು ಅಗ್ರಸ್ಥಾನಕ್ಕೆ ತಂದಿರುವುದು ಹಮ್ಮೆಯ ವಿಷಯ" ಎಂದು ಸಂಭ್ರಮ ಹಂಚಿಕೊಂಡರು.

> ಸಬಲೆಂಕಾ ಹೋರಾಟ: ರಿಬಾಕಿನಾ ಅಧಿಪತ್ಯಕ್ಕೆ ಬ್ರೇಕ್: ಮಹಿಳೆಯರ ಸಿಂಗಲ್ಸ್ ವಿಭಾಗದಲ್ಲಿ ವಿಶ್ವದ ನಂ. 1 ಆಟಗಾರ ಅರಿನಾ ಸಬಲೆಂಕಾ, ಎಲೆನಾ ರಿಬಾಕಿನಾ ವಿರುದ್ಧ 3-6, 6-3, 7-6 (6) ಅಂತರದ ಕಠಿಣ ಹೋರಾಟದಲ್ಲಿ ಜಯಗಳಿಸಿದರು. 2023 ಮತ್ತು 2025ರಲ್ಲಿ ರನ್ನರ್ ಅಪ್ ಆಗಿದ್ದ ಸಬಲೆಂಕಾ ಅವರಿಗೆ ಇದು ಮೊದಲ ಇಂಡಿಯನ್ ವೆಲ್ಸ್ ಪ್ರಶಸ್ತಿಯಾಗಿದೆ. ಬಿಸಿಲಿನ ತಾಪದ ನಡುವೆಯೂ ಸಬಲೆಂಕಾ ಅದ್ಭುತ ಮಾನಸಿಕ ಸ್ಥೈರ್ಯ ಮೆರೆದರು. ಮೂರನೇ ಸೆಟ್‌ನ ಟೈಬ್ರೇಕರ್‌ನಲ್ಲಿ ರಿಬಾಕಿನಾ ಚಾಂಪಿಯನ್‌ಶಿಪ್ ಪಾಯಿಂಟ್ ಹೊಂದಿದ್ದರೂ, ಸಬಲೆಂಕಾ ಬ್ಯಾಕ್‌ಹ್ಯಾಂಡ್ ವಿನ್ನರ್ ಮೂಲಕ ಪಂದ್ಯವನ್ನು ತಮ್ಮತ್ತಿ ತಿರುಗಿಸಿಕೊಂಡರು.

ಕಿಸಾನ್ ಕ್ರೆಡಿಟ್ ಕಾರ್ಡ್ ಯೋಜನೆಯಲ್ಲಿ ಭರ್ಜರಿ ಬದಲಾವಣೆ: ರೈತರಿಗೆ ಇನ್ನುಂದೆ 5 ಲಕ್ಷ ರೂ.ವರೆಗೆ ಸಾಲ



> ಕೇಂದ್ರ ಸರ್ಕಾರವು ರೈತರ ಆರ್ಥಿಕ ಸಬಲೀಕರಣಕ್ಕಾಗಿ ಕಿಸಾನ್ ಕ್ರೆಡಿಟ್ ಕಾರ್ಡ್ (KCC) ಯೋಜನೆಯಲ್ಲಿ ಮಹತ್ವದ ಸುಧಾರಣೆಗಳನ್ನು ತಂದಿದ್ದು, ಬೆಳೆ ಸಾಲದ ಮಿತಿಯನ್ನು 3 ಲಕ್ಷದಿಂದ 5 ಲಕ್ಷ ರೂ.ಗೆ ಏರಿಸಿದೆ. ಕೃಷಿಯೊಂದಿಗೆ ಪಶುಸಂಗೋಪನೆ ಮತ್ತು ಮೀನುಗಾರಿಕೆಗೂ ಈ 5 ಲಕ್ಷ ರೂ.ವರೆಗೆ ಸಾಲ ಸೌಲಭ್ಯವನ್ನು ವಿಸ್ತರಿಸಲಾಗಿದ್ದು, ಜನವರಿ 1, 2025 ರಿಂದ ಜಾರಿಗೆ ಬರುವಂತೆ ಶೂನ್ಯ ಭದ್ರತೆಯ (Collateral-free) ಸಾಲದ ಮಿತಿಯನ್ನು 2 ಲಕ್ಷ ರೂ.ಗೆ ಹೆಚ್ಚಿಸಲಾಗಿದೆ. ರೈತರಿಗೆ ಕೇವಲ 7% ಬಡ್ಡಿದರದಲ್ಲಿ ಸಾಲ ಲಭ್ಯವಿದ್ದು, ಸರಿಯಾದ ಸಮಯಕ್ಕೆ ಮರುಪಾವತಿ ಮಾಡುವವರಿಗೆ ಬಡ್ಡಿ ರಿಯಾಯಿತಿಯೊಂದಿಗೆ ಕೇವಲ 4% ದರದಲ್ಲಿ ಸಾಲ ಸಿಗಲಿದೆ, ಇದು ಕೃಷಿ ವಲಯದ ಆರ್ಥಿಕ ಭದ್ರತೆಯನ್ನು ಮತ್ತಷ್ಟು ಬಲಪಡಿಸಲಿದೆ.

> ಡಿಜಿಟಲ್ ಕ್ರಾಂತಿ: ಕಿಸಾನ್ ರಿನ್ ಫೋರ್ಟ್‌ಲ್: ಸೆಪ್ಟೆಂಬರ್ 2023 ರಲ್ಲಿ ಚಾಲನೆ ನೀಡಲಾದ ಈ ಫೋರ್ಟ್‌ಲ್ ಕೆಸಿಸಿ ಯೋಜನೆಯ ಅನುಷ್ಠಾನದಲ್ಲಿ ಪಾರದರ್ಶಕತೆ ತಂದಿದೆ.

- ಏಕಗವಾಕ್ಯಿ ವ್ಯವಸ್ಥೆ: ರೈತರ ಪ್ರೊಫೈಲ್, ಸಾಲ ವಿತರಣೆ ಮತ್ತು ಬಡ್ಡಿ ಸಬ್ಸಿಡಿ ವಿವರಗಳು ಒಂದೇ ಕಡೆ ಲಭ್ಯ.
- ಸರಳ ಅರ್ಜಿ ಸಲ್ಲಿಕೆ: ಪಿಎಂ-ಕಿಸಾನ್ ಡೇಟಾ ಬಳಸಿ ಕೇವಲ ಒಂದು ಪುಟದ ಸರಳ ಅರ್ಜಿಯ ಮೂಲಕ ಸಾಲ ಪಡೆಯಬಹುದು.
- RuPay ಕಾರ್ಡ್: ಹೊಸ ಕೆಸಿಸಿ ಕಾರ್ಡ್‌ಗಳು RuPay ಸೌಲಭ್ಯ ಹೊಂದಿದ್ದು, ರೈತರು ಎಟಿಎಂ ಮೂಲಕ ಹಣ ಪಡೆಯಲು ಮತ್ತು ಡಿಜಿಟಲ್ ಪಾವತಿ ಮಾಡಲು ಸಹಕಾರಿ.

> ಈ ಯೋಜನೆಯ ಫಲಾನುಭವಿಗಳು:

- ಸ್ವಂತ ಜಮೀನು ಹೊಂದಿರುವ ರೈತರು.
- ಬಾಡಿಗೆ ರೈತರು (Tenant Farmers) ಮತ್ತು ಹಂಚಿಕೆದಾರರು.
- ಸ್ವಸಹಾಯ ಸಂಘಗಳು (SHG) ಮತ್ತು ಜಂಟಿ ಹೊಣೆಗಾರಿಕೆ ಗುಂಪುಗಳು (JLG).
- ಮೀನುಗಾರರು ಮತ್ತು ಪಶುಪಾಲಕರು.

> ಪ್ರಸ್ತುತ ದೇಶದಲ್ಲಿ 7.72 ಕೋಟಿ ಸಕ್ರಿಯ ಕೆಸಿಸಿ ಕಾರ್ಡ್‌ಗಳಿದ್ದು, ಸುಮಾರು 10.2 ಲಕ್ಷ ಕೋಟಿ ರೂ. ಸಾಲ ಚಾಲ್ತಿಯಲ್ಲಿದೆ. ಒಟ್ಟು 457 ಬ್ಯಾಂಕ್‌ಗಳು (ವಾಣಿಜ್ಯ, ಪ್ರಾದೇಶಿಕ ಗ್ರಾಮೀಣ ಮತ್ತು ಸಹಕಾರಿ ಬ್ಯಾಂಕ್‌ಗಳು) ಈ ಸೇವೆಯನ್ನು ನೀಡುತ್ತಿವೆ. ವಿಶೇಷವಾಗಿ ಸಹಕಾರಿ ಬ್ಯಾಂಕ್‌ಗಳು ಗ್ರಾಮೀಣ ಮಟ್ಟದಲ್ಲಿ ಹೆಚ್ಚಿನ ಸಂಖ್ಯೆಯ ಅರ್ಜಿಗಳನ್ನು ವಿಲೇವಾರಿ ಮಾಡಿವೆ.

> ಆರ್.ವಿ. ಗುಪ್ತಾ ಸಮಿತಿಯ ಶಿಫಾರಸಿನಂತೆ 1998 ರಲ್ಲಿ ಆರಂಭವಾದ ಕಿಸಾನ್ ಕ್ರೆಡಿಟ್ ಕಾರ್ಡ್ (KCC) ಯೋಜನೆಯು, 2006-07 ರ ಬಡ್ಡಿ ಸಬ್ಸಿಡಿ (MISS) ಮತ್ತು 2020 ರ ಪರಿಷ್ಕೃತ ಡಿಜಿಟಲ್ ಸುಧಾರಣೆಗಳ ಮೂಲಕ ರೈತರ ಬೆಳೆ ಉತ್ಪಾದನೆ ಹಾಗೂ ಕೃಷಿ ಸಂಬಂಧಿತ ತುರ್ತು ಆರ್ಥಿಕ ಅಗತ್ಯಗಳಿಗೆ ರಿಯಾಯಿತಿ ದರದಲ್ಲಿ ಹಣಕಾಸಿನ ನೆರವು ಒದಗಿಸುವ ಪ್ರಮುಖ ಗುರಿಯನ್ನು ಹೊಂದಿದೆ.

ಭಾರತೀಯ ಸೇನೆಗೆ 7ನೇ ಪಿನಾಕಾ ರೆಜಿಮೆಂಟ್ ಸೇರ್ಪಡೆ: ಗಡಿಯಲ್ಲಿ ಹೆಚ್ಚಿದ ಭಾರತದ ಶಕ್ತಿ!



> ಹೊಸ ದೆಹಲಿ: ಭಾರತೀಯ ಸೇನೆಯು ತನ್ನ ಫಿರಂಗಿ ದಳವನ್ನು (Artillery) ಬಲಪಡಿಸಲು ಪಿನಾಕಾ ಮಲ್ಟಿ-ಬ್ಯಾರೆಲ್ ರಾಕೆಟ್ ಲಾಂಚರ್ (MBRL) ವ್ಯವಸ್ಥೆಯ ವಿಸ್ತರಣೆಯನ್ನು ವೇಗಗೊಳಿಸಿದೆ. ಇತ್ತೀಚಿನ ವರದಿಗಳ ಪ್ರಕಾರ, ಸೇನೆಯು 7ನೇ ಪಿನಾಕಾ ರೆಜಿಮೆಂಟ್ ಅನ್ನು ಕಾರ್ಯಾಚರಣೆಗೆ ತಂದಿದ್ದು, 8ನೇ ರೆಜಿಮೆಂಟ್ 2026ರ ವರ್ಷದ ಅಂತ್ಯದೊಳಗೆ ಸಿದ್ಧವಾಗಲಿದೆ.

> 2020ರವರೆಗೆ ಕೇವಲ 4 ಪಿನಾಕಾ ರೆಜಿಮೆಂಟ್‌ಗಳಿದ್ದವು. ಗಾಲ್ವನ್ ಸಂಘರ್ಷದ ನಂತರ ಇದರ ವೇಗ ಹೆಚ್ಚಾಗಿದ್ದು, 2026ರ ಮಧ್ಯಭಾಗದ ವೇಳೆಗೆ ಒಟ್ಟು ಸಂಖ್ಯೆ 10ಕ್ಕೆ ಏರಿತಿದೆ. 2020ರಲ್ಲಿ ರಕ್ಷಣಾ ಸಚಿವಾಲಯವು ಬಿಇಎಂಎಲ್ (BEML), ಟಾಟಾ ಪವರ್ ಮತ್ತು ಲಾಸ್ಟನ್ ಆಂಡ್ ಟೆಲಿಕ್ಯಾಂ (L&T) ಕಂಪನಿಗಳೊಂದಿಗೆ ₹2,580 ಕೋಟಿ ಮೌಲ್ಯದ ಒಪ್ಪಂದ ಮಾಡಿಕೊಂಡಿತ್ತು. ಒಂದು ಪಿನಾಕಾ ಬ್ಯಾಟರಿಯು ಕೇವಲ 44 ಸೆಕೆಂಡುಗಳಲ್ಲಿ 72 ರಾಕೆಟ್‌ಗಳನ್ನು ಹಾರಿಸುವ ಸಾಮರ್ಥ್ಯ ಹೊಂದಿದ್ದು, ಸುಮಾರು 1000 x 800 ಮೀಟರ್ ಪ್ರದೇಶವನ್ನು ಧ್ವಂಸಗೊಳಿಸಬಲ್ಲದು.

> **ಪಿನಾಕಾ ವ್ಯವಸ್ಥೆಯ ವಿಶೇಷತೆಗಳು: ಪಿನಾಕಾ ರಾಕೆಟ್ ವ್ಯವಸ್ಥೆಯು ಸಂಪೂರ್ಣವಾಗಿ ಸ್ವದೇಶಿ ತಂತ್ರಜ್ಞಾನದಿಂದ (DRDO ವಿನ್ಯಾಸ) ಕೂಡಿದೆ. ಇದರ ವಿವಿಧ ಆವೃತ್ತಿಗಳು ವಿಭಿನ್ನ ವ್ಯಾಪ್ತಿಯನ್ನು ಹೊಂದಿವೆ:**

- ಪಿನಾಕಾ Mk-137 : 40 ಕಿ.ಮೀ
- ಪಿನಾಕಾ Mk-II (Extended Range): 60 – 75 ಕಿ.ಮೀ
- ಮಾರ್ಗದರ್ಶಿತ (Guided) ಪಿನಾಕಾ: 75 – 90 ಕಿ.ಮೀ
- ಲಾಂಗ್ ರೇಂಜ್ ಗ್ರೇಡೆಡ್ ರಾಕೆಟ್ (LRGR): 120 ಕಿ.ಮೀ

> ಸೇನೆಯು ಪ್ರಸ್ತುತ ಹಳೆಯದಾದ ರಷ್ಯಾದ ಮೂಲದ 'ಗ್ರಾಡ್ ಬಿಎಂ-21' (Grad BM-21) ವ್ಯವಸ್ಥೆಗಳನ್ನು ಹಂತಹಂತವಾಗಿ ಹಿಂತೆಗೆದುಕೊಂಡು, ಅವುಗಳ ಜಾಗಕ್ಕೆ ಪಿನಾಕಾವನ್ನು ಸೇರಿಸುತ್ತಿದೆ. ಲಾಂಗ್ ರೇಂಜ್ ಫೈರ್‌ಪವರ್ ಮೇಲೆ ಗಮನ ಹರಿಸುತ್ತಿರುವ ಭಾರತವು, ಭವಿಷ್ಯದಲ್ಲಿ ಒಟ್ಟು 22 ಪಿನಾಕಾ ರೆಜಿಮೆಂಟ್‌ಗಳನ್ನು ಹೊಂದುವ ಗುರಿ ಹೊಂದಿದೆ. ಇದು ಗಡಿಭಾಗದಲ್ಲಿ ಶತ್ರುಗಳ ಸಂವಹನ ಕೇಂದ್ರಗಳು, ಶಸ್ತ್ರಾಸ್ತ್ರ ಮಳಿಗೆಗಳು ಮತ್ತು ಸೈನ್ಯದ ಚಲನವಲನಗಳನ್ನು ಕ್ಷಣಾರ್ಧದಲ್ಲಿ ನಾಶಪಡಿಸಲು ಸಹಕಾರಿಯಾಗಿದೆ. ಹೆಚ್ಚುವರಿಯಾಗಿ, ಭಾರತವು ಈಗ ಪಿನಾಕಾ ವ್ಯವಸ್ಥೆಯನ್ನು ರಫ್ತು ಮಾಡಲು ಸಹ ಮುಂದಾಗಿದ್ದು, ಇತ್ತೀಚೆಗೆ ಅರಬ್‌ನಿಯಾ ದೇಶಕ್ಕೆ ಮೊದಲ ಹಂತದ ಪಿನಾಕಾ ವ್ಯವಸ್ಥೆಯನ್ನು ಹಸ್ತಾಂತರಿಸಿದೆ.

18 March 2026

ಸಿನಾ ರುಪ್ಪೆಂಥಾಲ್: 37 ಸೆಕೆಂಡುಗಳಲ್ಲಿ 10 ಪುರುಷರನ್ನು ಎತ್ತಿ ಎಸೆದು ವಿಶ್ವ ದಾಖಲೆ ನಿರ್ಮಿಸಿದ ಜರ್ಮನ್ ಶಕ್ತಿಶಾಲಿ ಮಹಿಳೆ!



> ದೈಹಿಕ ಶಕ್ತಿ ಮತ್ತು ವೇಗಕ್ಕೆ ಸಾಟಿಯಿಲ್ಲದ ಪ್ರದರ್ಶನ ನೀಡಿದ ಜರ್ಮನಿಯ ಶಕ್ತಿಶಾಲಿ ಮಹಿಳೆ (Strongwoman) ಸಿನಾ ರುಪ್ಪೆಂಥಾಲ್ (Sina Ruppenthal), ಕೇವಲ 37.44 ಸೆಕೆಂಡುಗಳಲ್ಲಿ 10 ಪುರುಷರನ್ನು ಒಬ್ಬೊಬ್ಬರಾಗಿ ಎತ್ತಿ ಬೆನ್ನಿನ ಮೇಲೆ ಹಾಕಿಕೊಂಡು ಎಸೆಯುವ ಮೂಲಕ ಗಿನ್ನೆಸ್ ವಿಶ್ವ ದಾಖಲೆ (Guinness World Record) ನಿರ್ಮಿಸಿದ್ದಾರೆ. ಆಗಸ್ಟ್ 2025 ರಲ್ಲಿ ಮ್ಯೂನಿಚ್‌ನಲ್ಲಿ ನಡೆದ "ಡೈ ಗ್ರೋಬೆ ಶೋ ಡರ್ ವೆಲ್ಟ್‌ರೆಕಾರ್ಡ್ಸ್" (Die große Show der Weltrekorde) ಎಂಬ ದೂರದರ್ಶನ ಕಾರ್ಯಕ್ರಮದಲ್ಲಿ ಈ ಸಾಧನೆ ಮಾಡಲಾಗಿತ್ತು. ಇತ್ತೀಚೆಗೆ ಗಿನ್ನೆಸ್ ವಿಶ್ವ ದಾಖಲೆ ಸಂಸ್ಥೆಯು ತನ್ನ ಅಧಿಕೃತ ಇನ್‌ಸ್ಟ್ರಾಗ್ರಾಮ್ ಖಾತೆಯಲ್ಲಿ ಇದರ ವಿಡಿಯೋ ಹಂಚಿಕೊಂಡ ನಂತರ ಈ ಸುದ್ದಿ ಜಾಗತಿಕವಾಗಿ ವೈರಲ್ ಆಗಿದೆ.

> ಈ ದಾಖಲೆಯನ್ನು ನಿರ್ಮಿಸಲು ಕೇವಲ ದೈಹಿಕ ಬಲವಿದ್ದರೆ ಸಾಲದು. ಪ್ರತಿ ವ್ಯಕ್ತಿಯನ್ನು ಸುರಕ್ಷಿತವಾಗಿ ಎತ್ತಿ, ಸಮತೋಲನ ಕಾಯ್ದುಕೊಂಡು ನಿರ್ದಿಷ್ಟ ತಂತ್ರದೊಂದಿಗೆ ಎಸೆಯಬೇಕಾಗುತ್ತದೆ. ಸಿನಾ ಅವರು ಒಬ್ಬ ವ್ಯಕ್ತಿಯಿಂದ ಮತ್ತೊಬ್ಬ ವ್ಯಕ್ತಿಗೆ ಚಲಿಸುವಾಗ ತೋರಿದ ವೇಗ ಮತ್ತು ಅವರ ಸಮನ್ವಯ (Coordination)

ವೀಕ್ಷಕರನ್ನು ಬೆರಗುಗೊಳಿಸಿದೆ. ಗಿನ್ನೆಸ್ ಅಧಿಕಾರಿಗಳ ಪ್ರಕಾರ, ಪ್ರತಿಯೊಬ್ಬ ಭಾಗವಹಿಸುವವರನ್ನು ಸುರಕ್ಷಿತವಾಗಿ ಎಸೆಯುವಲ್ಲಿ ಅವರು ಕಟ್ಟುನಿಟ್ಟಾದ ನಿಯಮಗಳನ್ನು ಪಾಲಿಸಿದ್ದಾರೆ.

> ಸಿನಾ ರುಪ್ಪೆಂಥಾಲ್ ಕೇವಲ ಕ್ರೀಡಾಪಟುವಲ್ಲ, ಅವರು ಒಬ್ಬ ಕ್ರೀಡಾ ವಿಜ್ಞಾನಿ (Sports Scientist) ಕೂಡ ಹೌದು. ಅವರು ವಿಶ್ವದ ಟಾಪ್ 5 ಅತ್ಯಂತ ಶಕ್ತಿಶಾಲಿ ನೈಸರ್ಗಿಕ ಮಹಿಳಾ ಕ್ರೀಡಾಪಟುಗಳಲ್ಲಿ ಒಬ್ಬರಾಗಿದ್ದಾರೆ. ಜರ್ಮನಿಯ ರಾಷ್ಟ್ರೀಯ ಮಟ್ಟದಲ್ಲಿ ಹಲವಾರು ಶಕ್ತಿ ಪ್ರದರ್ಶನ ದಾಖಲೆಗಳನ್ನು ಇವರ ಹೆಸರಿನಲ್ಲಿವೆ. ಅವರ ಕ್ರೀಡಾ ವಿಜ್ಞಾನದ ಹಿನ್ನೆಲೆಯು ಅವರಿಗೆ ವೈಜ್ಞಾನಿಕ ತರಬೇತಿ ಮತ್ತು ಗಾಯಗಳಾಗದಂತೆ ತಂತ್ರಗಳನ್ನು ರೂಪಿಸಲು ಸಹಾಯ ಮಾಡುತ್ತದೆ.

> ಸ್ಟ್ರಾಂಗ್‌ವುಮನ್ (Strongwoman): ಇದು ವೇಟ್‌ಲಿಫ್ಟಿಂಗ್‌ಗಿಂತ ಭಿನ್ನವಾಗಿದ್ದು, ಇಲ್ಲಿ ಭಾರವಾದ ವಸ್ತುಗಳನ್ನು ಎತ್ತುವುದು, ಎಳೆಯುವುದು ಮತ್ತು ಎಸೆಯುವಂತಹ ವಿವಿಧ ದೈಹಿಕ ಸವಾಲುಗಳಿರುತ್ತವೆ.

ಬಿಹಾರ ರಾಜ್ಯಸಭಾ ಚುನಾವಣೆ 2026: ಎನ್ ಡಿಎಗೆ ಐದಕ್ಕೆ ಐದು ಸ್ಥಾನಗಳ ಭರ್ಜರಿ ಜಯ!



> ಪಟ್ನಾ: ಬಿಹಾರದಲ್ಲಿ ಖಾಲಿಯಿದ್ದ ಐದು ರಾಜ್ಯಸಭಾ ಸ್ಥಾನಗಳಿಗೆ ನಡೆದ ಚುನಾವಣೆಯಲ್ಲಿ ರಾಷ್ಟ್ರೀಯ ಪ್ರಜಾಸತ್ತಾತ್ಮಕ ಮೈತ್ರಿಕೂಟ (NDA) ಕ್ಲಿನ್ ಸ್ಪೀಪ್ ಮಾಡಿದೆ. ಮುಖ್ಯಮಂತ್ರಿ ನಿತೀಶ್ ಕುಮಾರ್ ಸೇರಿದಂತೆ ಮೈತ್ರಿಕೂಟದ ಐದೂ ಅಭ್ಯರ್ಥಿಗಳು ಜಯಭೇರಿ ಬಾರಿಸಿದ್ದಾರೆ.

ಗೆದ್ದ ಅಭ್ಯರ್ಥಿಗಳು:

1. ನಿತೀನ್ ನಬಿನ್ (ಬಿಜೆಪಿ ರಾಷ್ಟ್ರೀಯ ಅಧ್ಯಕ್ಷರು)
 2. ಶಿವೇಶ್ ಕುಮಾರ್ (ಬಿಜೆಪಿ ರಾಜ್ಯ ಪ್ರಧಾನ ಕಾರ್ಯದರ್ಶಿ)
 3. ನಿತೀಶ್ ಕುಮಾರ್ (ಬಿಹಾರ ಮುಖ್ಯಮಂತ್ರಿ, ಜೆಡಿಯು)
 4. ರಾಮನಾಥ್ ರಾಕೂರ್ (ಕೇಂದ್ರ ಸಚಿವರು, ಜೆಡಿಯು)
 5. ಉಪೇಂದ್ರ ಕುಶವಾಹಾ (RLM ಅಧ್ಯಕ್ಷರು)
- ಪ್ರತಿಪಕ್ಷದ ಸೋಲು: ಮಹಾಘಟಬಂಧನ್ ಪರವಾಗಿ ಸ್ಪರ್ಧಿಸಿದ್ದ ಆರ್‌ಜೆಡಿ ಅಮರೇಂದ್ರ ಧಾರಿ ಸಿಂಗ್ ಅವರು ಪರಾಭವಗೊಂಡಿದ್ದಾರೆ.

> ಚುನಾವಣಾ ಫಲಿತಾಂಶದ ವಿವರ: ಚುನಾವಣಾ ನಿಯಮದಂತೆ ಪ್ರತಿ ಅಭ್ಯರ್ಥಿಗೆ ಗೆಲುವಿಗಾಗಿ ಕನಿಷ್ಠ 41 ಮತಗಳ ಅಗತ್ಯವಿತ್ತು. ಆದರೆ ಮತದಾನದ ಸಮಯದಲ್ಲಿ ವಿರೋಧ ಪಕ್ಷದ ನಾಲ್ವರು ಶಾಸಕರು (ಮೂವರು ಕಾಂಗ್ರೆಸ್ ಮತ್ತು ಒಬ್ಬರು ಆರ್‌ಜೆಡಿ) ಗೈರುಹಾಜರಾದ ಕಾರಣ, ಗೆಲುವಿನ ಮತಗಳ ಸಂಖ್ಯೆ 40ಕ್ಕೆ ಇಳಿಕೆಯಾಯಿತು.

ನಿತೀಶ್ ಕುಮಾರ್ ಮತ್ತು ನಿತೀನ್ ನಬಿನ್: ತಲಾ 44 ಮತಗಳನ್ನು ಪಡೆಯುವ ಮೂಲಕ ಸುಲಭವಾಗಿ ಜಯ ಸಾಧಿಸಿದರು. ರಾಮನಾಥ್ ರಾಕೂರ್ ಮತ್ತು ಉಪೇಂದ್ರ ಕುಶವಾಹಾ: ತಲಾ 42 ಮತಗಳನ್ನು ಪಡೆದರು.

ಶಿವೇಶ್ ಕುಮಾರ್: ಮೊದಲ ಪ್ರಾಶಸ್ತ್ಯದ ಮತಗಳಲ್ಲಿ 30 ಮತಗಳನ್ನು ಪಡೆದಿದ್ದರೂ, ಎರಡನೇ ಪ್ರಾಶಸ್ತ್ಯದ ಮತಗಳ ಎಣಿಕೆಯ ನಂತರ ಅಗತ್ಯವಿರುವ ಸಂಖ್ಯೆಯನ್ನು ತಲುಪಿ ವಿಜಯಿಯಾದರು.

> ರಾಜ್ಯಸಭಾ ಸದಸ್ಯರನ್ನು ರಾಜ್ಯ ವಿಧಾನಸಭೆಗಳ ಚುನಾಯಿತ ಸದಸ್ಯರು ಪ್ರಮಾಣಾನುಗುಣ ಪ್ರಾತಿನಿಧ್ಯದ (Proportional Representation) ಅಡಿಯಲ್ಲಿ ಏಕ ವರ್ಗಾವಣೆ ಮತದಾನ (Single Transferable Vote) ಪದ್ಧತಿಯ ಮೂಲಕ ಆಯ್ಕೆ ಮಾಡುತ್ತಾರೆ. ರಾಜ್ಯಸಭೆಯ ಸದಸ್ಯರ ಅಧಿಕಾರಾವಧಿ 6 ವರ್ಷಗಳು. ಇದು ಕಾಯಂ ಸದನವಾಗಿದ್ದು, ಪ್ರತಿ ಎರಡು ವರ್ಷಕ್ಕೊಮ್ಮೆ ಮೂರನೇ

ಒಂದು ಭಾಗದಷ್ಟು (1/3) ಸದಸ್ಯರು ನಿವೃತ್ತರಾಗುತ್ತಾರೆ. ಭಾರತದ ಸಂವಿಧಾನದ 84ನೇ ವಿಧಿಯ ಪ್ರಕಾರ, ಅಭ್ಯರ್ಥಿಯು ಭಾರತದ ಪ್ರಜೆಯಾಗಿರಬೇಕು ಮತ್ತು ಕನಿಷ್ಠ 30 ವರ್ಷ ವಯಸ್ಸಿನವರಾಗಿರಬೇಕು. ರಾಜ್ಯಸಭೆಯನ್ನು 'ಮೇಲ್ಮನೆ' ಅಥವಾ 'ರಾಜ್ಯಗಳ ಪರಿಷತ್ತು' ಎಂದು ಕರೆಯಲಾಗುತ್ತದೆ. ಇದು ರಾಜ್ಯಗಳು ಮತ್ತು ಕೇಂದ್ರಾಡಳಿತ ಪ್ರದೇಶಗಳನ್ನು ಪ್ರತಿನಿಧಿಸುತ್ತದೆ.

> ಬಿಹಾರದ ರಾಜಕೀಯ ಇತಿಹಾಸದಲ್ಲಿ ದಶಕದ ನಂತರ ರಾಜ್ಯಸಭೆಗೆ ಮತದಾನ ನಡೆದಿದೆ (ಕೊನೆಯ ಬಾರಿ 2014ರಲ್ಲಿ ಉಪಚುನಾವಣೆ ನಡೆದಿತ್ತು). ಈ ಬಾರಿ ಮೂರು ಪಕ್ಷಗಳ ರಾಷ್ಟ್ರೀಯ ಅಧ್ಯಕ್ಷರು (ನಿತಿಶ್ ಕುಮಾರ್, ನಿತಿನ್ ನಬಿನ್ ಮತ್ತು ಉಪೇಂದ್ರ ಕುಶವಾಹಾ) ಒಟ್ಟಾಗಿ ಮೇಲ್ಮನೆಗೆ ಆಯ್ಕೆಯಾಗಿರುವುದು ವಿಶೇಷವಾಗಿದೆ.

ಭಾರತದಿಂದ 7ನೇ ರಾಷ್ಟ್ರೀಯ ಜೀವವೈವಿಧ್ಯ ವರದಿ (NR-7) ಸಲ್ಲಿಕೆ



> ನವದೆಹಲಿ: ಪರಿಸರ, ಅರಣ್ಯ ಮತ್ತು ಹವಾಮಾನ ಬದಲಾವಣೆ ಸಚಿವಾಲಯವು (MoEFCC) ಫೆಬ್ರವರಿ 26, 2026 ರಂದು ಜಾಗತಿಕ ಜೀವವೈವಿಧ್ಯ ಸಮಾವೇಶಕ್ಕೆ (CBD) ತನ್ನ 7ನೇ ರಾಷ್ಟ್ರೀಯ ವರದಿಯನ್ನು (NR-7) ಅಧಿಕೃತವಾಗಿ ಸಲ್ಲಿಸಿದೆ. 2030ರ ವೇಳೆಗೆ ಜಾಗತಿಕ ಜೀವವೈವಿಧ್ಯ ಗುರಿಗಳನ್ನು ತಲುಪುವ ಭಾರತದ ಬದ್ಧತೆಯನ್ನು ಈ ವರದಿ ಎತ್ತಿ ತೋರಿಸುತ್ತದೆ.

> ಜೀವವೈವಿಧ್ಯ ಸಮಾವೇಶದ (Convention on Biological Diversity - CBD) ಸದಸ್ಯ ರಾಷ್ಟ್ರಗಳು ತಮ್ಮ ದೇಶದಲ್ಲಿನ ಜೀವವೈವಿಧ್ಯದ ಸ್ಥಿತಿಗತಿ ಮತ್ತು ಸಂರಕ್ಷಣಾ ಕ್ರಮಗಳ ಬಗ್ಗೆ ನಿಯತಕಾಲಿಕವಾಗಿ ವರದಿ ಸಲ್ಲಿಸುವುದು ಕಡ್ಡಾಯವಾಗಿದೆ. ಭಾರತವು ಈ ಬಾರಿಯ ವರದಿಯನ್ನು ನಿಗದಿತ ಅವಧಿಗಿಂತ ಮುಂಚಿತವಾಗಿಯೇ ಸಲ್ಲಿಸಿ ತನ್ನ ಪರಿಸರ ಕಾಳಜಿಯನ್ನು ಸಾಬೀತುಪಡಿಸಿದೆ.

> ಭಾರತದ ಜೀವವೈವಿಧ್ಯ ಸಂರಕ್ಷಣೆಯಲ್ಲಿನ ಪ್ರಗತಿ:

1. ಅರಣ್ಯ ಮತ್ತು ಪರಿಸರ ವಿಸ್ತರಣೆ:

ದಾಖಲಿತ ಅರಣ್ಯ ಪ್ರದೇಶ: 7,75,377 ಚದರ ಕಿಮೀ (ದೇಶದ ಒಟ್ಟು ಭೌಗೋಳಿಕ ವಿಸ್ತೀರ್ಣದ 23.59%).

ಒಟ್ಟು ಅರಣ್ಯ ಮತ್ತು ಮರಗಳ ಹೊದಿಕೆ: 8,27,356.95 ಚದರ ಕಿಮೀ (25.17%).

ರಾಮ್ಸರ್ ತಾಣಗಳು (Ramsar Wetlands): 2014 ರಲ್ಲಿ 26 ಇದ್ದ ಜೊಗು ಪ್ರದೇಶಗಳ ಸಂಖ್ಯೆ 2026 ರ ವೇಳೆಗೆ 98 ಕ್ಕೆ ಏರಿಕೆಯಾಗಿದೆ.

2. ವನ್ಯಜೀವಿ ಸಂರಕ್ಷಣೆಯ ಯಶಸ್ಸು: ಭಾರತವು ವಿಶ್ವದ ಅತಿ ಹೆಚ್ಚು ವನ್ಯಜೀವಿಗಳನ್ನು ಹೊಂದಿರುವ ರಾಷ್ಟ್ರಗಳಲ್ಲಿ ಒಂದಾಗಿದ್ದು, ಈ ಕೆಳಗಿನಂತೆ ಪ್ರಗತಿ ಸಾಧಿಸಿದೆ:

ಹುಲಿಗಳು: 3,682 (ಜಾಗತಿಕ ಹುಲಿ ಜನಸಂಖ್ಯೆಯ 70% ಕ್ಕಿಂತ ಹೆಚ್ಚು).

ಆನೆಗಳು: 22,446.

ಏಷ್ಯಾಟಿಕ್ ಸಿಂಹಗಳು: 891.

ಹಿಮ ಚಿರತೆಗಳು: 718 (ಮೊದಲ ಬಾರಿಗೆ ರಾಷ್ಟ್ರೀಯ ಮಟ್ಟದ ಗಣತಿ).

ಒಂದು ಕೊಂಬಿನ ಖಡ್ಗಮೃಗಗಳು: 4,014.

ನದಿ ಡಾಲ್ಫಿನ್ (Project Dolphin): 6,327.

3. ಸಂರಕ್ಷಿತ ಪ್ರದೇಶಗಳ ಜಾಲ:

ಹುಲಿ ಸಂರಕ್ಷಿತ ಪ್ರದೇಶಗಳು: 58

ಆನೆ ಸಂರಕ್ಷಿತ ಪ್ರದೇಶಗಳು: 33

ರಾಷ್ಟ್ರೀಯ ಉದ್ಯಾನವನಗಳು: 106

ವನ್ಯಜೀವಿ ಅಭಯಾರಣ್ಯಗಳು: 574

ಜೀವಗೋಳ ಮೀಸಲು ಪ್ರದೇಶಗಳು (Biosphere Reserves): 18

> ಕುನ್ಝಿಂಗ್-ಮಾಂಟ್ರಿಯಲ್ ಜಾಗತಿಕ ಜೀವವೈವಿಧ್ಯ ಚೌಕಟ್ಟು (KMGBF): ಭಾರತದ ಈ 7ನೇ ವರದಿಯು ಅಂತರರಾಷ್ಟ್ರೀಯ ಮಟ್ಟದ ಕುನ್ಝಿಂಗ್-ಮಾಂಟ್ರಿಯಲ್ ಜಾಗತಿಕ ಜೀವವೈವಿಧ್ಯ ಚೌಕಟ್ಟಿನೊಂದಿಗೆ ನೇರವಾಗಿ ಹೊಂದಾಣಿಕೆಯಾಗುತ್ತದೆ. ಭಾರತದ ಒಟ್ಟು 23 ರಾಷ್ಟ್ರೀಯ ಜೀವವೈವಿಧ್ಯ ಗುರಿಗಳು (NBTs) ಪ್ರಸ್ತುತ ಸರಿಯಾದ ಹಾದಿಯಲ್ಲಿವೆ ಎಂದು ವರದಿ ದೃಢಪಡಿಸಿದೆ.

> ಭಾರತದ NR-7 ವರದಿಯು ಕೇವಲ ಅಂಕಿಅಂಶಗಳ ದಾಖಲೆಯಲ್ಲ, ಇದು ಸುಸ್ಥಿರ ಅಭಿವೃದ್ಧಿ ಮತ್ತು ಪ್ರಕೃತಿಯೊಂದಿಗೆ ಸಾಮರಸ್ಯದಿಂದ ಬದುಕುವ ಭಾರತದ ಸಂಕಲ್ಪಕ್ಕೆ ಸಾಕ್ಷಿಯಾಗಿದೆ. ಸ್ಪರ್ಧಾತ್ಮಕ ಪರಿಣಾಮ ಅಭ್ಯರ್ಥಿಗಳು ಈ ಅಂಕಿಅಂಶಗಳನ್ನು ಪರಿಸರ ವಿಜ್ಞಾನ ಮತ್ತು ಪ್ರಚಲಿತ ವಿದ್ಯಮಾನಗಳ ವಿಭಾಗದಲ್ಲಿ ಗಮನಿಸುವುದು ಅತ್ಯಗತ್ಯ.

ಸೀ ಡ್ರ್ಯಾಗನ್ 2026: ಅಮೆರಿಕ ನೇತೃತ್ವದ ಬಹುರಾಷ್ಟ್ರೀಯ ನೌಕಾ ಸಮರಭ್ಯಾಸದಲ್ಲಿ ಭಾರತ ಭಾಗಿ!



> ಬೆಂಗಳೂರು: ಜಾಗತಿಕ ಸಾಗರ ಭದ್ರತೆ ಮತ್ತು ಇಂಡೋ-ಪೆಸಿಫಿಕ್ ವಲಯದಲ್ಲಿ ತನ್ನ ಹಿಡಿತವನ್ನು ಬಲಪಡಿಸುವ ನಿಟ್ಟಿನಲ್ಲಿ ಭಾರತೀಯ ನೌಕಾಪಡೆಯು ಮಹತ್ವದ ಹೆಜ್ಜೆ ಇರಿಸಿದೆ. ಅಮೆರಿಕದ ಗುವಾಮ್ (Guam) ದ್ವೀಪದಲ್ಲಿ ನಡೆಯುತ್ತಿರುವ 'ಸೀ ಡ್ರ್ಯಾಗನ್ 2026' (Exercise Sea Dragon 2026) ಎಂಬ ಬಹುರಾಷ್ಟ್ರೀಯ ಜಲಗರ್ಭ ಸಮರಭ್ಯಾಸದಲ್ಲಿ ಭಾರತ ಪಾಲ್ಗೊಂಡಿದೆ.

> 'ಸೀ ಡ್ರ್ಯಾಗನ್' ಸಮರಭ್ಯಾಸ: ಸೀ ಡ್ರ್ಯಾಗನ್ ಎನ್ನುವುದು ಅಮೆರಿಕ ನೌಕಾಪಡೆಯ ನೇತೃತ್ವದಲ್ಲಿ ನಡೆಯುವ ವಾರ್ಷಿಕ ಬಹುರಾಷ್ಟ್ರೀಯ ಸಮರಭ್ಯಾಸವಾಗಿದೆ. ಇದು ಪ್ರಮುಖವಾಗಿ ಜಲಗರ್ಭ ಯುದ್ಧ (Anti-Submarine Warfare - ASW) ತಂತ್ರಗಳನ್ನು ಆಧರಿಸಿದೆ. ಅಂದರೆ, ಸಾಗರದ ಆಳದಲ್ಲಿ ಅಡಗಿರುವ ಶತ್ರು ರಾಷ್ಟ್ರಗಳ ಜಲಂತರ್ಗಾಮಿಗಳನ್ನು (Submarines) ಪತ್ತೆಹಚ್ಚುವುದು, ಅವುಗಳನ್ನು ಹಿಂಬಾಲಿಸುವುದು ಮತ್ತು ನಾಶಪಡಿಸುವ ತರಬೇತಿಯನ್ನು ಇಲ್ಲಿ ನೀಡಲಾಗುತ್ತದೆ.

> ಪೆಸಿಫಿಕ್ ಮಹಾಸಾಗರದ ಆಯಕಟ್ಟಿನ ಪ್ರದೇಶವಾದ ಅಮೆರಿಕದ ಗುವಾಮ್ (Guam) ದ್ವೀಪದಲ್ಲಿ ಎರಡು ವಾರಗಳ ಕಾಲ ನಡೆಯಲಿರುವ ಈ 'ಸೀ ಡ್ರ್ಯಾಗನ್ 2026' ಸಮರಭ್ಯಾಸದಲ್ಲಿ ಭಾರತ, ಅಮೆರಿಕ, ಆಸ್ಟ್ರೇಲಿಯಾ, ಜಪಾನ್ ಮತ್ತು ನ್ಯೂಜಿಲೆಂಡ್ ದೇಶಗಳು ಭಾಗವಹಿಸುತ್ತಿವೆ. ಜಲಗರ್ಭ ಯುದ್ಧತಂತ್ರವನ್ನು ಬಲಪಡಿಸುವ ಈ ಕಸರತ್ತಿನಲ್ಲಿ ಆಸ್ಟ್ರೇಲಿಯಾದ ರಾಯಲ್ ಏರ್ ಫೋರ್ಸ್ ತನ್ನ ಅತ್ಯಾಧುನಿಕ P-8A ಪೂಸೈಡನ್ ವಿಮಾನ ಮತ್ತು 50ಕ್ಕೂ ಹೆಚ್ಚು ನುರಿತ ಸಿಬ್ಬಂದಿಯೊಂದಿಗೆ ಪಾಲ್ಗೊಳ್ಳುತ್ತಿರುವುದು ಈ ಬಾರಿಯ ವಿಶೇಷವಾಗಿದೆ.

> ಭಾರತಕ್ಕೆ ಇದರ ಮಹತ್ವ:

- ಇಂಡೋ-ಪೆಸಿಫಿಕ್ ಭದ್ರತೆ: ಹಿಂದೂ ಮಹಾಸಾಗರ ಮತ್ತು ಪೆಸಿಫಿಕ್ ವಲಯದಲ್ಲಿ ಚೀನಾದ ಹೆಚ್ಚುತ್ತಿರುವ ಹಸ್ತಕ್ಷೇಪವನ್ನು ತಡೆಯಲು ಈ ಮೈತ್ರಿಕೂಟದ ಸಹಕಾರ ಭಾರತಕ್ಕೆ ಅಗತ್ಯವಾಗಿದೆ.

- ತಾಂತ್ರಿಕ ವಿನಿಮಯ: ವಿಶ್ವದ ಅತ್ಯಾಧುನಿಕ ನೌಕಾಪಡೆಗಳೊಂದಿಗೆ ಕೆಲಸ ಮಾಡುವುದರಿಂದ, ಹೊಸ ತಂತ್ರಜ್ಞಾನ ಮತ್ತು ಯುದ್ಧತಂತ್ರಗಳನ್ನು ಕಲಿಯಲು ಭಾರತೀಯ ನೌಕಾಪಡೆಗೆ ಸಾಧ್ಯವಾಗುತ್ತದೆ.

- ಅಂತರ-ಕಾರ್ಯಾಚರಣೆ (Interoperability): ಮಿತ್ರ ರಾಷ್ಟ್ರಗಳ ನಡುವೆ ಸಮನ್ವಯತೆಯನ್ನು ಹೆಚ್ಚಿಸುವುದು ಮತ್ತು ತುರ್ತು

ಸಂದರ್ಭಗಳಲ್ಲಿ ಒಟ್ಟಾಗಿ ಕಾರ್ಯಾಚರಣೆ ನಡೆಸಲು ಸಿದ್ಧವಾಗುವುದು ಇದರ ಮುಖ್ಯ ಉದ್ದೇಶ.

ವಿಶ್ವದ 3ನೇ ಅತಿದೊಡ್ಡ ಮೆಟ್ರೋ ಜಾಲವಾಗಿ ಹೊರಹೊಮ್ಮಿದ ಭಾರತ!



➤ ಭಾರತದ ಮೂಲಸೌಕರ್ಯ ವಲಯದಲ್ಲಿ ಐತಿಹಾಸಿಕ ಮೈಲಿಗಲ್ಲು ಸ್ಥಾಪಿತವಾಗಿದ್ದು, ಮಾರ್ಚ್ 2026ರ ಹೊತ್ತಿಗೆ ದೇಶದ ಮೆಟ್ರೋ ರೈಲು ಜಾಲವು 1,143 ಕಿ.ಮೀ. ಕಾರ್ಯಾಚರಣೆಯ ಉದ್ದದೊಂದಿಗೆ ವಿಶ್ವದ ಮೂರನೇ ಅತಿದೊಡ್ಡ ಜಾಲವಾಗಿ ಹೊರಹೊಮ್ಮಿದೆ ಎಂದು ಕೇಂದ್ರ ಸಚಿವ ತೋಟನ್ ಸಾಹು ಘೋಷಿಸಿದ್ದಾರೆ. 2014ರಲ್ಲಿ ಕೇವಲ 5 ನಗರಗಳಿದ್ದ ಮೆಟ್ರೋ ವ್ಯಾಪ್ತಿಯು ಈಗ 29 ನಗರಗಳಿಗೆ ವಿಸ್ತರಿಸಿದ್ದು, ಪ್ರತಿದಿನ ಸುಮಾರು 1.15 ಕೋಟಿ ಪ್ರಯಾಣಿಕರು ಇದರ ಲಾಭ ಪಡೆಯುತ್ತಿದ್ದಾರೆ. ಜನವರಿ 2026ರಲ್ಲಿ ಬಿಡುಗಡೆಯಾದ EAC-PM ವರದಿಯ ಪ್ರಕಾರ, ಈ ಬೆಳವಣಿಗೆಯು ನಗರವಾಸಿಗಳ ಆರ್ಥಿಕ ಶಿಸ್ತನ್ನು ಹೆಚ್ಚಿಸಿದೆ. ಪ್ರಸ್ತುತ ಸುಮಾರು 936 ಕಿ.ಮೀ. ಜಾಲವು ನಿರ್ಮಾಣ ಹಂತದಲ್ಲಿದ್ದು, ಮುಂದಿನ ದಿನಗಳಲ್ಲಿ ಭಾರತದ ನಗರ ಸಾರಿಗೆ ವ್ಯವಸ್ಥೆ ಮತ್ತಷ್ಟು ಬಲಗೊಳ್ಳಲಿದೆ.

➤ ಮೆಟ್ರೋ ಕ್ಷೇತ್ರದಲ್ಲಿನ ಪ್ರಮುಖ ತಾಂತ್ರಿಕ ನಾವೀನ್ಯತೆಗಳು - ನಮೋ ಭಾರತ್ (Namo Bharat): ಭಾರತದ ಮೊದಲ ಸೆಮಿ ಹೈ-ಸ್ಪೀಡ್ ಪ್ರಾದೇಶಿಕ ರೈಲು (RRTS). ಇದು ದೆಹಲಿ-ಮೀರತ್ ಕಾರಿಡಾರ್‌ನಲ್ಲಿ 160 ಕಿ.ಮೀ ವೇಗದಲ್ಲಿ ಚಲಿಸುತ್ತದೆ.


- ಅಂಡರ್‌ವಾಟರ್ ಮೆಟ್ರೋ (Kolkata): ಕೋಲ್ಕತ್ತಾದ ಹೂಗ್ಲಿ ನದಿಯ ಕೆಳಗೆ ಭಾರತದ ಮೊದಲ ನೀರಿನೊಳಗಿನ ಮೆಟ್ರೋ ಸುರಂಗ ಮಾರ್ಗವನ್ನು ನಿರ್ಮಿಸಲಾಗಿದೆ.

- ವಾಟರ್ ಮೆಟ್ರೋ (Kochi): ಕೇರಳದ ಕೊಚ್ಚಿಯಲ್ಲಿ ದೇಶದ ಮೊದಲ 'ವಾಟರ್ ಮೆಟ್ರೋ' ಆರಂಭವಾಗಿದ್ದು, ಇದು ದ್ವೀಪಗಳನ್ನು ಪರಿಸರ ಸ್ನೇಹಿ ಬೋಟ್‌ಗಳ ಮೂಲಕ ಸಂಪರ್ಕಿಸುತ್ತದೆ.

- ಚಾಲಕ ರಹಿತ ಮೆಟ್ರೋ (Driverless Metro): ದೆಹಲಿ ಮೆಟ್ರೋದ ಪಿಂಕ್ ಮತ್ತು ಮೆಜೆಂಟಾ ಲೈನ್‌ಗಳಲ್ಲಿ ಈ ತಂತ್ರಜ್ಞಾನ ಬಳಕೆಯಲ್ಲಿದೆ.

➤ ಪ್ರಧಾನ ಮಂತ್ರಿಗಳ ಆರ್ಥಿಕ ಸಲಹಾ ಮಂಡಳಿಯು (EAC-PM) ಜನವರಿ 2026 ರಲ್ಲಿ ಬಿಡುಗಡೆ ಮಾಡಿದ 'Golden Decade of Infrastructure Development' ವರದಿಯ ಪ್ರಕಾರ, ಮೆಟ್ರೋ ರೈಲು ಕೇವಲ ಸಾರಿಗೆ ವ್ಯವಸ್ಥೆಯಾಗಿ ಮಾತ್ರವಲ್ಲದೆ, ಸಾಮಾನ್ಯ ಜನರ ಆರ್ಥಿಕ ಶಿಸ್ತನ್ನು ಹೆಚ್ಚಿಸುವಲ್ಲಿ ಪ್ರಮುಖ ಪಾತ್ರ ವಹಿಸಿದೆ. ಮೆಟ್ರೋ ಬಳಕೆಯಿಂದ ಸಾರಿಗೆ ವೆಚ್ಚ ಉಳಿತಾಯವಾಗುತ್ತಿರುವುದು ಗೃಹ ಸಾಲದ ಮರುಪಾವತಿಯ ಮೇಲೆ ಧನಾತ್ಮಕ ಪರಿಣಾಮ ಬೀರಿದ್ದು, ಬೆಂಗಳೂರಿನಲ್ಲಿ ಸಾಲ ಮರುಪಾವತಿ ವಿಳಂಬ 2.4% ರಷ್ಟು ಇಳಿಕೆಯಾಗಿದೆ ಮತ್ತು ಅವಧಿಗೂ ಮುನ್ನ ಸಾಲ ತೀರಿಸುವವರ ಸಂಖ್ಯೆ 3.5% ರಷ್ಟು ಹೆಚ್ಚಾಗಿದೆ. ಇದೇ ರೀತಿ ದೆಹಲಿಯಲ್ಲಿ ಕಂತು ಪಾವತಿ ತಪ್ಪಿಸುವವರ ಪ್ರಮಾಣ 4.42% ರಷ್ಟು ಮತ್ತು ಹೈದರಾಬಾದ್ ನಲ್ಲಿ ಸಾಲ ಪಾವತಿ ಶಿಸ್ತು 1.7% ರಷ್ಟು ಸುಧಾರಣೆಯಾಗಿರುವುದು ವರದಿಯಲ್ಲಿ ಕಂಡುಬಂದಿದೆ.

26% Mega Discount **ಗರುಡ...** **ಯುರಿಲಾಲ್ ನಾಯ್ಕ ಬಿ**



ರಾಜ್ಯದಲಿ ಸಂಚಲನ ಸೃಷ್ಟಿಸಿದ PSI ಆಕಾಂಕ್ಷಿಗಳ ಬಹು ಬೇಡಿಕೆಯ "ಗರುಡ - ದೃಷ್ಟಿ ಗುರಿಕಡೆಗೆ..." ಪುಸ್ತಕದ ಪರಿಷ್ಕೃತ ಮೂರನೇ ಆವೃತ್ತಿಯು ಇದೀಗ ಲಭ್ಯ, ಕೂಡಲೇ ಈ ಕೆಳಗೆ ನೀಡಿರುವ ಲಿಂಕ್ ಮೂಲಕ ಖರೀದಿಸಿ

www.kpscvaani.com/books

ಸುಪ್ರೀಂ ಕೋರ್ಟ್ ಐತಿಹಾಸಿಕ ತೀರ್ಪು: 3 ತಿಂಗಳಿಗಿಂತ ಹೆಚ್ಚಿನ ವಯಸ್ಸಿನ ಮಗು ದತ್ತು ಪಡೆದರೂ ಮಾತೃತ್ವ ರಜೆ ಕಡ್ಡಾಯ!



➤ ನವದೆಹಲಿ: ಮಕ್ಕಳನ್ನು ದತ್ತು ಪಡೆಯುವ ಪೋಷಕರಿಗೆ ಸಂಬಂಧಿಸಿದಂತೆ ಸುಪ್ರೀಂ ಕೋರ್ಟ್ ಮಂಗಳವಾರ (ಮಾರ್ಚ್ 17, 2026) ಒಂದು ಕ್ರಾಂತಿಕಾರಕ ತೀರ್ಪು ನೀಡಿದೆ. 3 ತಿಂಗಳಿಗಿಂತ ಹೆಚ್ಚಿನ ವಯಸ್ಸಿನ ಮಗುವನ್ನು ದತ್ತು ಪಡೆದ ತಾಯಂದಿರಿಗೂ 12 ವಾರಗಳ ಮಾತೃತ್ವ ರಜೆ (Maternity Leave) ಸೌಲಭ್ಯ ನೀಡಬೇಕು ಎಂದು ನ್ಯಾಯಾಲಯ ಆದೇಶಿಸಿದೆ.

➤ ವಿವಾದಿತ ನಿಯಮ ರದ್ದು (Section 60(4) of Social Security Code): ಈ ಹಿಂದೆ ಜಾರಿಯಲ್ಲಿದ್ದ 'ಸಾಮಾಜಿಕ ಭದ್ರತಾ ಸಂಹಿತೆ 2020'ರ ಸೆಕ್ಷನ್ 60(4) ರ ಪ್ರಕಾರ, ಕೇವಲ 3 ತಿಂಗಳೊಳಗಿನ ಮಗುವನ್ನು ದತ್ತು ಪಡೆದರೆ ಮಾತ್ರ ತಾಯಂದಿರಿಗೆ ರಜೆ ಸೌಲಭ್ಯವಿತ್ತು. ಈ ನಿಯಮವು ತಾರತಮ್ಯದಿಂದ ಕೂಡಿದೆ ಎಂದು ಹೇಳಿದ ನ್ಯಾಯಮೂರ್ತಿಗಳಾದ ಜಿ.ಬಿ. ಪರ್ದಿವಾಲಾ ಮತ್ತು ಆರ್. ಮಹದೇವನ್ ಅವರಿದ್ದ ಪೀಠವು ಇದನ್ನು ರದ್ದುಗೊಳಿಸಿದೆ.

➤ **ತೀರ್ಪಿನ ಪ್ರಮುಖ ಮುಖ್ಯಾಂಶಗಳು:**
- **ವಯಸ್ಸಿನ ಮಿತಿ ಅಸಂವಿಧಾನಿಕ:** ಮಗುವಿನ ವಯಸ್ಸಿನ ಆಧಾರದ ಮೇಲೆ ರಜೆ ನಿರಾಕರಿಸುವುದು ಸಂವಿಧಾನದ ವಿಧಿ 14 (ಸಮಾನತೆಯ ಹಕ್ಕು) ಮತ್ತು ವಿಧಿ 21ರ (ಜೀವಿಸುವ ಹಕ್ಕು) ಉಲ್ಲಂಘನೆಯಾಗಿದೆ.

- **ತಾಯನಕ್ಕೆ ಸಮಾನ ಗೌರವ:** ಜೈವಿಕ ತಾಯಿ ಮತ್ತು ದತ್ತು ಪಡೆದ ತಾಯಿಯ ನಡುವೆ ಯಾವುದೇ ವ್ಯತ್ಯಾಸವಿಲ್ಲ. ಮಗು ಎಷ್ಟೇ ವಯಸ್ಸಿನದ್ದಾಗಿರಲಿ, ಹೊಸ ಕುಟುಂಬಕ್ಕೆ ಹೊಂದಿಕೊಳ್ಳಲು ತಾಯಿಯ ಸಾಮೀಪ್ಯ ಮತ್ತು ಆರೈಕೆ ಅತ್ಯಗತ್ಯ ಎಂದು ಕೋರ್ಟ್ ಅಭಿಪ್ರಾಯಪಟ್ಟಿದೆ.

- ಮಗುವಿನ ಹಿತಾಸಕ್ತಿ ಮುಖ್ಯ: ಮಗು ಕುಟುಂಬದೊಂದಿಗೆ ಬೆರೆಯಲು (Bonding) ಸಮಯ ಬೇಕಾಗುತ್ತದೆ. ರಜೆ ನಿರಾಕರಿಸುವುದರಿಂದ ಮಗುವಿನ ಬೆಳವಣಿಗೆಯ ಮೇಲೆ ಪರಿಣಾಮ ಬೀರಬಹುದು.
- ಪಿತೃತ್ವ ರಜೆಗೂ (Paternity Leave) ಸಲಹೆ: ತಾಯಂದಿರಷ್ಟೇ ತಂದೆಯರೂ ಮಗುವಿನ ಪಾಲನೆಯಲ್ಲಿ ಸಮಾನ ಜವಾಬ್ದಾರಿ ಹೊಂದಿದ್ದಾರೆ. ಆದ್ದರಿಂದ ಕೇಂದ್ರ ಸರ್ಕಾರವು 'ಪಿತೃತ್ವ ರಜೆ'ಯನ್ನು ಸಾಮಾಜಿಕ ಭದ್ರತಾ ಕ್ರಮವಾಗಿ ಜಾರಿಗೆ ತರುವ ಬಗ್ಗೆ ಪರಿಶೀಲಿಸಬೇಕು ಎಂದು ಸುಪ್ರೀಂ ಕೋರ್ಟ್ ಸೂಚಿಸಿದೆ.

ಗುಜರಾತ್‌ಗೆ ಬಂದಿಳಿದ 'ನಂದಾದೇವಿ' ಮತ್ತು 'ಶಿವಾಲಿಕ್' ನೌಕೆಗಳು: ಶೀಘ್ರವೇ ಮಂಗಳೂರು ಬಂದರಿಗೆ ಎಲ್‌ಪಿಜಿ ಪೂರೈಕೆ.



- > ಪಶ್ಚಿಮ ಏಷ್ಯಾದಲ್ಲಿ ಉಂಟಾಗಿರುವ ಯುದ್ಧದ ಭೀತಿಯ ನಡುವೆಯೂ ಭಾರತದ ಇಂಧನ ಭದ್ರತೆಗೆ ದೊಡ್ಡ ಮಟ್ಟದ ಯಶಸ್ಸು ಸಿಕ್ಕಿದೆ. ಸುಮಾರು 46,500 ಮೆಟ್ರಿಕ್ ಟನ್ ಎಲ್‌ಪಿಜಿ (LPG) ಹೊತ್ತ 'ನಂದಾದೇವಿ' ನೌಕೆಯು ಅಪಾಯಕಾರಿ ಹೋರ್ಮುಜ್ ಜಲಸಂಧಿಯನ್ನು ಯಶಸ್ವಿಯಾಗಿ ದಾಟಿ, ಮಂಗಳವಾರ (17-03-2026) ಗುಜರಾತ್‌ನ ದ್ವಾರಕೆ ಜಿಲ್ಲೆಯ ವಡೀನಾರ್ ಬಂದರಿಗೆ ಸುರಕ್ಷಿತವಾಗಿ ಬಂದು ತಲುಪಿದೆ.
- ಶಿವಾಲಿಕ್ ನೌಕೆ:(16-03-2026) ಸೋಮವಾರವಷ್ಟೇ 46 ಸಾವಿರ ಟನ್ ಅನಿಲದೊಂದಿಗೆ ಮುಂದೂ ಬಂದರಿಗೆ ಆಗಮಿಸಿದೆ.
- ಜಗ್ ಲಾಡ್ಜಿ: 81 ಸಾವಿರ ಟನ್ ಕಚ್ಚಾ ತೈಲ ಹೊತ್ತ ಹಡಗು ಬುಧವಾರ ಯುವಇಯಿಂದ ಭಾರತಕ್ಕೆ ಬರಲಿದೆ.
- > ಹೋರ್ಮುಜ್ ಜಲಸಂಧಿಯ ಸವಾಲು ಮತ್ತು ಭಾರತದ ರಾಜತಾಂತ್ರಿಕ ವಿಜಯ: ಇರಾನ್ ಮತ್ತು ಇಸ್ರೇಲ್ ನಡುವಿನ ಉದ್ವಿಗ್ನತೆಯಿಂದಾಗಿ ಹೋರ್ಮುಜ್ ಜಲಸಂಧಿಯಲ್ಲಿ ಸಂಚಾರ ದುಸ್ತರವಾಗಿದೆ. ಆದರೂ ಪುಧಾನಿ ನರೇಂದ್ರ ಮೋದಿಯವರ ಸದೃಢ ರಾಜತಾಂತ್ರಿಕ ಸಂಬಂಧದ ಫಲವಾಗಿ ಭಾರತೀಯ ನೌಕೆಗಳಿಗೆ ಸುರಕ್ಷಿತ ಮಾರ್ಗ ಸಿಗುತ್ತಿದೆ ಎಂದು ಗುಜರಾತ್ ಸಚಿವ ಜಿತು ವಘಾನಿ ತಿಳಿಸಿದ್ದಾರೆ. ಪ್ರಸ್ತುತ ಹೋರ್ಮುಜ್ ಬಳಿ ಸಿಲುಕಿರುವ ಉಳಿದ 22 ಭಾರತೀಯ ಹಡಗುಗಳು ಮುಂದಿನ 72 ಗಂಟೆಗಳಲ್ಲಿ ಭಾರತವನ್ನು ತಲುಪುವ ನಿರೀಕ್ಷೆಯಿದೆ.
- > ಶಿಪ್-ಟು-ಶಿಪ್ (Ship-to-Ship) ವರ್ಗಾವಣೆ ಪ್ರಕ್ರಿಯೆ: ದೀನ್ ದಯಾಳ್ ಬಂದರು ಪ್ರಾಧಿಕಾರದ ಅಧ್ಯಕ್ಷ ಸುಶೀಲ್ ಕುಮಾರ್ ಸಿಂಗ್ ಅವರ ಪ್ರಕಾರ, 'ನಂದಾದೇವಿ' ತಂದಿರುವ ಅನಿಲವನ್ನು ಸಣ್ಣ ನೌಕೆಗಳಿಗೆ ವರ್ಗಾಯಿಸುವ ಪ್ರಕ್ರಿಯೆ ಈಗಾಗಲೇ ಆರಂಭವಾಗಿದೆ.
- ಸ್ಥಳೀಯ ಸಂಗ್ರಹ: ಒಂದಷ್ಟು ಗ್ಯಾಸ್ ಅನ್ನು ಸ್ಥಳೀಯ ಕೇಂದ್ರಗಳಿಗೆ ನೀಡಲಾಗುವುದು.
- ಪೂರ್ವ ಕರಾವಳಿಗೆ ರವಾನೆ: ಉಳಿದ ಅನಿಲವನ್ನು ತಮಿಳುನಾಡಿನ ಎನ್ನೋರ್ ಮತ್ತು ಪಶ್ಚಿಮ ಬಂಗಾಳದ ಹಲ್ಲಿಯಾ ಬಂದರುಗಳಿಗೆ ಕಳುಹಿಸಲಾಗುತ್ತದೆ.
- ಮಂಗಳೂರಿಗೆ ಶಿವಾಲಿಕ್: ಶಿವಾಲಿಕ್ ನೌಕೆಯು 20 ಸಾವಿರ ಟನ್ ಅನಿಲವನ್ನು ಗುಜರಾತ್‌ನಲ್ಲಿ ಇಳಿಸಿ, ಉಳಿದಿದ್ದನ್ನು ಹೊತ್ತು 3-4 ದಿನಗಳಲ್ಲಿ ಮಂಗಳೂರು ಬಂದರಿಗೆ ಆಗಮಿಸಲಿದೆ.
- > ದೇಶದಲ್ಲಿ ಅನಿಲ ಅಭಾವ ಉಂಟಾಗಬಹುದು ಎಂಬ ಆತಂಕ ಸಾರ್ವಜನಿಕರಲ್ಲಿತ್ತು. ಆದರೆ, ಸತತವಾಗಿ ಅನಿಲ ನೌಕೆಗಳು ಭಾರತಕ್ಕೆ ಆಗಮಿಸುತ್ತಿರುವುದರಿಂದ ಪೂರೈಕೆಯಲ್ಲಿ ಯಾವುದೇ ವ್ಯತ್ಯಯವಾಗುವುದಿಲ್ಲ ಎಂದು ಅಧಿಕಾರಿಗಳು ಭರವಸೆ ನೀಡಿದ್ದಾರೆ.

7ನೇ ಚಂದನವನ ಫಿಲ್ಮ್ ಕ್ರಿಟಿಕ್ಸ್ ಅಕಾಡೆಮಿ ಪ್ರಶಸ್ತಿ 2026: 'ಕಾಂತಾರ: ಚಾಪ್ಲರ್ 1' ಅಬ್ಬರ



- > ಬೆಂಗಳೂರು: ಕನ್ನಡ ಚಿತ್ರರಂಗದ ಪ್ರತಿಭೆಗಳನ್ನು ಗುರುತಿಸಿ ಗೌರವಿಸುವ ಪ್ರತಿಷ್ಠಿತ 'ಚಂದನವನ ಫಿಲ್ಮ್ ಕ್ರಿಟಿಕ್ಸ್ ಅಕಾಡೆಮಿ' (Chandanavana Film Critics Academy) ತನ್ನ 7ನೇ ವರ್ಷದ ಪ್ರಶಸ್ತಿ ಸಮಾರಂಭಕ್ಕೆ ಸಜ್ಜಾಗಿದೆ. ಇತ್ತೀಚೆಗೆ ಬೆಂಗಳೂರಿನಲ್ಲಿ ನಡೆದ ಭವ್ಯ ಸಮಾರಂಭದಲ್ಲಿ ಈ ವರ್ಷದ ಪ್ರಶಸ್ತಿಗಳ ಟ್ರೋಫಿ ಅನಾವರಣ ಹಾಗೂ ವಿವಿಧ ವಿಭಾಗಗಳ ನಾಮನಿರ್ದೇಶಿತರ ಪಟ್ಟಿಯನ್ನು ಅಧಿಕೃತವಾಗಿ ಘೋಷಿಸಲಾಯಿತು.
- > ಗಣ್ಯರ ಉಪಸ್ಥಿತಿಯಲ್ಲಿ ಟ್ರೋಫಿ ಅನಾವರಣ: ಅಂಬರ್ ಸೋನ್ ಪ್ರಾಪರ್ಟೀಸ್ ಪ್ರಾಯೋಜಕತ್ವದಲ್ಲಿ ನಡೆದ ಈ ಕಾರ್ಯಕ್ರಮದಲ್ಲಿ ಖ್ಯಾತ ನಿರ್ದೇಶಕ ನಾಗತಿಹಳ್ಳಿ ಚಂದ್ರಶೇಖರ್, ಕೆ.ಎಂ. ಚೈತನ್ಯ, ನಟಿ ಪೂಜಾ ಗಾಂಧಿ, ನಟ ಶ್ರೀನಗರ ಕಿಟ್ಟಿ ಹಾಗೂ ಪ್ರಾಯೋಜಕ ಸಂಸ್ಥೆಯ ಸುನೀಲ್, ಅನೂಪ್ ಮತ್ತು ಶ್ವೇತಾ ಪಾಲೊಂಡಿದ್ದರು. ಇದೇ ವೇಳೆ ಚಿತ್ರರಂಗದ ಹಿರಿಯ ಪಿ.ಆರ್.ಓ ವಿಜಯ್ ಕುಮಾರ್ ಅವರನ್ನು ಗೌರವಿಸಲಾಯಿತು. "ವಿಮರ್ಶಕರು ನೀಡುವ ಪ್ರಶಸ್ತಿಗಳು ಚಿತ್ರರಂಗದಲ್ಲಿ ಹೆಚ್ಚಿನ ಮೌಲ್ಯ ಮತ್ತು ವಿಶ್ವಾಸಾರ್ಹತೆ ಹೊಂದಿರುತ್ತವೆ," ಎಂದು ನಾಗತಿಹಳ್ಳಿ ಚಂದ್ರಶೇಖರ್ ಮೆಚ್ಚುಗೆ ವ್ಯಕ್ತಪಡಿಸಿದರು.
- > ಕಾಂತಾರ: ಚಾಪ್ಲರ್ 1' ಚಿತ್ರಕ್ಕೆ ಅತಿ ಹೆಚ್ಚು ನಾಮನಿರ್ದೇಶನ: ರಿಷಬ್ ಶೆಟ್ಟಿ ನಿರ್ದೇಶಿಸಿ, ನಟಿಸಿರುವ 'ಕಾಂತಾರ: ಚಾಪ್ಲರ್ 1' ಸಿನಿಮಾ ಈ ಬಾರಿ ಅತಿ ಹೆಚ್ಚು ವಿಭಾಗಗಳಲ್ಲಿ ನಾಮನಿರ್ದೇಶನಗೊಳ್ಳುವ ಮೂಲಕ ದಾಖಲೆ ಬರೆದಿದೆ. ಅತ್ಯುತ್ತಮ ನಟ, ನಿರ್ದೇಶಕ, ಸಿನಿಮಾ ಸೇರಿದಂತೆ ತಾಂತ್ರಿಕ ವಿಭಾಗಗಳಲ್ಲೂ ಈ ಸಿನಿಮಾ ಮುಂಚೂಣಿಯಲ್ಲಿದೆ. ಇದರೊಂದಿಗೆ 'ಏಳುಮಲೆ', 'ಮಿಥ್ಯ', 'ಸು ಫುಮ್ ಸೋ' ಮತ್ತು 'ಹಬ್ಬುಲಿ ಕಟ್' ಚಿತ್ರಗಳು ಕೂಡ ಪ್ರಬಲ ಪೈಪೋಟಿ ನೀಡುತ್ತಿವೆ.
- > **ಪ್ರಮುಖ ನಾಮನಿರ್ದೇಶನಗಳ ಪಟ್ಟಿ (Nominations List 2026):**
 - ಅತ್ಯುತ್ತಮ ಸಿನಿಮಾ: ಏಳುಮಲೆ, ಮಿಥ್ಯ, ಕಾಂತಾರ: ಚಾಪ್ಲರ್-1, ಹಬ್ಬುಲಿ ಕಟ್, ಮಾದೇವ
 - ಅತ್ಯುತ್ತಮ ನಟ: ವಿನೋದ್ ಪ್ರಭಾಕರ್ (ಮಾದೇವ), ಡಾರ್ಲಿಂಗ್ ಕೃಷ್ಣ (ಬ್ರಾಟ್), ರಿಷಬ್ ಶೆಟ್ಟಿ (ಕಾಂತಾರ: ಚಾಪ್ಲರ್ 1), ದರ್ಶನ್ (ದ ಡೆವಿಲ್), ಸುದೀಪ್ (ಮಾರ್ಕ್)
 - ಅತ್ಯುತ್ತಮ ನಟಿ: ರುಕ್ಮಿಣಿ ವಸಂತ್ (ಕಾಂತಾರ: ಚಾಪ್ಲರ್ 1), ಅಂಜಲಿ ಅನೀಶ್ (ಮನದ ಕಡಲು), ಸೋನಲ್ ಮೊಂತೆರೋ (ಮಾದೇವ), ರೇಷ್ಮಾ ಎಲ್ (ಲವ್ ಯೂ ಮುದ್ದು), ಆಶಿಕಾ ರಂಗನಾಥ್ (ಗತ ವೈಭವ)
 - ಅತ್ಯುತ್ತಮ ನಿರ್ದೇಶಕ: ರಿಷಬ್ ಶೆಟ್ಟಿ (ಕಾಂತಾರ: ಚಾಪ್ಲರ್ 1), ಪುನೀತ್ ರಂಗಸ್ವಾಮಿ (ಏಳುಮಲೆ), ಜಿ.ಪಿ. ತುಮಿನಾಡ್ (ಸು ಫುಮ್ ಸೋ), ಭೀಮರಾವ್ (ಹಬ್ಬುಲಿ ಕಟ್), ಸುಮಂತ್ ಭಟ್ (ಮಿಥ್ಯ)
 - ಅತ್ಯುತ್ತಮ ಸಂಗೀತ: ಅಜನೀಶ್ ಲೋಕನಾಥ್ (ಕಾಂತಾರ: ಚಾಪ್ಲರ್ 1), ಚರಣ್ ರಾಜ್ (ಎಕ್ಸ್), ಅರ್ಜುನ್ ಜನ್ಯ (ಬ್ರಾಟ್), ಸುಮೇಧ್ ಕೆ. (ಸು ಫುಮ್ ಸೋ), ಡಿ. ಇಮ್ಮಾನ್ (ಏಳುಮಲೆ)
- > **ಹೊಸ ಪ್ರತಿಭೆಗಳಿಗೆ ವಿಶೇಷ ಪ್ರೋತ್ಸಾಹ:**
 - ಅತ್ಯುತ್ತಮ ಚೊಚ್ಚಲ ನಿರ್ಮಾಪಕ (ಪುನೀತ್ ರಾಜ್‌ಕುಮಾರ್ ಪ್ರಶಸ್ತಿ): ಆದರ್ಶ್ ಅಯ್ಯಂಗಾರ್, ನಾಗೇಶ್ ಗೋಪಾಲ್, ನಿವೇದಿತಾ ಶಿವರಾಜ್‌ಕುಮಾರ್, ದೀಪಕ್ ತಿಮ್ಮಪ್ಪ, ಸಿ.ಆರ್. ಬಾಬಿ/ಅಜನೀಶ್ ಲೋಕನಾಥ್.
 - ಅತ್ಯುತ್ತಮ ಚೊಚ್ಚಲ ನಿರ್ದೇಶಕ (ಶಂಕರ್ ನಾಗ್ ಪ್ರಶಸ್ತಿ): ಧೀರಜ್ ಎಂವಿ, ಅಮೋಲ್ ಪಾಟೀಲ್, ವಿನಾಯಕ ಎನ್, ಭೀಮರಾವ್ ಪಿ, ಸುಮಂತ್ ಭಟ್.

- ಅತ್ಯುತ್ತಮ ಚೊಚ್ಚಲ ನಟ (ಸಂಚಾರಿ ವಿಜಯ್ ಪುಶ್ಪಿ): ದುಷ್ಯಂತ್, ಡಾ. ಲೀಲಾ ಮೋಹನ್, ಕಿರೀಟಿ, ವಂಶಿ ಕೃಷ್ಣ, ಚಂದನ್ ಶೆಟ್ಟಿ.

➤ ಕಳೆದ ಏಳು ವರ್ಷಗಳಿಂದ ನಿರಂತರವಾಗಿ ಕನ್ನಡ ಸಿನಿಮಾಗಳ ಗುಣಮಟ್ಟವನ್ನು ಆಧರಿಸಿ ಈ ಪ್ರಶಸ್ತಿಗಳನ್ನು ನೀಡಲಾಗುತ್ತಿದೆ. ಯಾವುದೇ ವಾಣಿಜ್ಯ ಒತ್ತಡಗಳಿಲ್ಲದೆ ಕೇವಲ ಸಿನಿಮಾದ ಕಲೆ ಮತ್ತು ತಾಂತ್ರಿಕತೆಯನ್ನು ವಿಮರ್ಶಕರು ಅಳೆಯುವುದರಿಂದ, ಈ ಪ್ರಶಸ್ತಿಯು ಚಂದನವನದಲ್ಲಿ ವಿಶೇಷ ಸ್ಥಾನ ಪಡೆದಿದೆ.

ಆರ್‌ಟಿಐ ವ್ಯಾಪ್ತಿಗೆ ಅಪೆಕ್ಸ್ ಬ್ಯಾಂಕ್: ರಾಜ್ಯ ಮಾಹಿತಿ ಆಯೋಗದ ಐತಿಹಾಸಿಕ ತೀರ್ಪು



➤ ಬೆಂಗಳೂರು: ಸಹಕಾರಿ ವಲಯದ ದೈತ್ಯ ಸಂಸ್ಥೆಯಾದ ಕರ್ನಾಟಕ ರಾಜ್ಯ ಸಹಕಾರ ಅಪೆಕ್ಸ್ ಬ್ಯಾಂಕ್ (KSC Apex Bank) ಇನ್ಮುಂದೆ ಪಾರದರ್ಶಕತೆಗೆ ತೆರೆದುಕೊಳ್ಳಲಿದೆ. ಬ್ಯಾಂಕ್ ಇನ್ನು ಮುಂದೆ ಮಾಹಿತಿ ಹಕ್ಕು ಕಾಯ್ದೆ (RTI) - 2005 ರ ವ್ಯಾಪ್ತಿಗೆ ಬರಲಿದ್ದು, ಸಾರ್ವಜನಿಕರು ಕೇಳುವ ಮಾಹಿತಿಯನ್ನು ನೀಡಲೇಬೇಕು ಎಂದು ರಾಜ್ಯ ಮಾಹಿತಿ ಆಯೋಗವು ಮಹತ್ವದ ಆದೇಶ ಹೊರಡಿಸಿದೆ.

➤ ಪ್ರಕರಣದ ಹಿನ್ನೆಲೆ: ಹನುಮಂತ ವಸಂತ ಶಿಂಧೆ ಎಂಬುವವರು ನಿರಾಣಿ ಶುಗರ್ಸ್ ಲಿಮಿಟೆಡ್ ಮಾರ್ಚ್ 2022 ರಿಂದ ಜೂನ್ 2024 ರವರೆಗೆ ಅಪೆಕ್ಸ್ ಬ್ಯಾಂಕಿನಿಂದ ಪಡೆದ ಸಾಲದ ದಾಖಲೆಗಳನ್ನು ಕೇಳಿ ಅರ್ಜಿ ಸಲ್ಲಿಸಿದ್ದರು. ಆದರೆ, "ನಾವು ಕೇವಲ ಒಂದು ಸಹಕಾರ ಸಂಘ, ಸರ್ಕಾರಿ ಸಂಸ್ಥೆಯಲ್ಲ" ಎಂಬ ಕಾರಣ ನೀಡಿ ಬ್ಯಾಂಕ್ ಮಾಹಿತಿ ನೀಡಲು ನಿರಾಕರಿಸಿತ್ತು. ಈ ಪ್ರಕರಣದ ವಿಚಾರಣೆ ನಡೆಸಿದ ರಾಜ್ಯ ಮಾಹಿತಿ ಆಯುಕ್ತ ರಾಜಶೇಖರ ಎಸ್. ಅವರು ಬ್ಯಾಂಕಿನ ವಾದವನ್ನು ತಳ್ಳಿಹಾಕಿ ಈ ತೀರ್ಪು ನೀಡಿದ್ದಾರೆ.

➤ **ಬ್ಯಾಂಕ್ 'ಸಾರ್ವಜನಿಕ ಪ್ರಾಧಿಕಾರ' ಎನ್ನಲು ಆಯೋಗ ನೀಡಿದ ಪ್ರಬಲ ಕಾರಣಗಳು:** ಮಾಹಿತಿ ಹಕ್ಕು ಕಾಯ್ದೆಯ ಸೆಕ್ಷನ್ 2(h) ಅಡಿಯಲ್ಲಿ ಬ್ಯಾಂಕ್ ಏಕೆ ಸಾರ್ವಜನಿಕ ಪ್ರಾಧಿಕಾರವಾಗುತ್ತದೆ ಎಂಬುದಕ್ಕೆ ಆಯೋಗ ಈ ಕೆಳಗಿನ ಅಂಶಗಳನ್ನು ಉಲ್ಲೇಖಿಸಿದೆ:

- ಸರ್ಕಾರದ ಆಳವಾದ ನಿಯಂತ್ರಣ: ಬ್ಯಾಂಕಿನ ದೈನಂದಿನ ಕಾರ್ಯಚಟುವಟಿಕೆ ಮತ್ತು ಆಡಳಿತದ ಮೇಲೆ ಸರ್ಕಾರದ ವ್ಯಾಪಕ ನಿಯಂತ್ರಣವಿದೆ.

- ಎಕ್ಸ್ ಆಫೀಶಿಯೋ ನಿರ್ದೇಶಕರು: ಸಹಕಾರ ಸಂಘಗಳ ನೋಂದಣಾಧಿಕಾರಿಗಳು ಬ್ಯಾಂಕಿನ ನಿರ್ದೇಶಕ ಮಂಡಳಿಯಲ್ಲಿ ಅಧಿಕೃತ ಸದಸ್ಯರಾಗಿರುತ್ತಾರೆ.

- ಶಾಸನಾತ್ಮಕ ಅಧಿಕಾರ: ಕರ್ನಾಟಕ ಸಹಕಾರ ಸಂಘಗಳ ಕಾಯ್ದೆ 1959 ರ ಅನ್ವಯ ಬ್ಯಾಂಕಿನ ದಾಖಲೆಗಳ ತನಿಖೆ, ಪರಿಶೀಲನೆ ಮತ್ತು ಆಡಿಟ್ ಮಾಡುವ ಅಧಿಕಾರ ಸರ್ಕಾರಕ್ಕಿದೆ.

- ಸಂಸದೀಯ ಹೊಣೆಗಾರಿಕೆ: ಅಪೆಕ್ಸ್ ಬ್ಯಾಂಕನ ಆಡಿಟ್ ವರದಿಗಳನ್ನು ರಾಜ್ಯ ವಿಧಾನಸಭೆಯ ಮುಂದೆ ಮಂಡಿಸುವುದು ಕಡ್ಡಾಯವಾಗಿದೆ.

- ಕಾನೂನು ಉಲ್ಲೇಖ: ಸುಪ್ರೀಂ ಕೋರ್ಟ್‌ನ ಅಜಯ್ ಹಾಸಿಯಾ ವಿರುದ್ಧ ಖಾಲಿದ್ ಮುಜೀಬ್ ಮತ್ತು ಹೈಕೋರ್ಟ್‌ನ ಬಿ.ಟಿ. ಕೃಷ್ಣಗೌಡ ವಿರುದ್ಧ ಅಪೆಕ್ಸ್ ಬ್ಯಾಂಕ್ ಪ್ರಕರಣಗಳ ತೀರ್ಪನ್ನು ಇಲ್ಲಿ ಆಧಾರವಾಗಿ ತೆಗೆದುಕೊಳ್ಳಲಾಗಿದೆ.

➤ ಆದೇಶದ ಮುಖ್ಯಾಂಶಗಳು ಮತ್ತು ಜಾರಿ:

- ನೇಮಕಾತಿ: ಅಪೆಕ್ಸ್ ಬ್ಯಾಂಕ್ ತನ್ನ ಎಲ್ಲಾ ಶಾಖೆಗಳಲ್ಲಿ ತಕ್ಷಣವೇ ಸಾರ್ವಜನಿಕ ಮಾಹಿತಿ ಅಧಿಕಾರಿ (PIO) ಮತ್ತು ಪ್ರಥಮ ಮೇಲ್ಮನವಿ ಪ್ರಾಧಿಕಾರಗಳನ್ನು ನೇಮಿಸಬೇಕು.

- ಸ್ವಯಂ ಪ್ರೇರಿತ ಮಾಹಿತಿ: ಆರ್‌ಟಿಐ ಕಾಯ್ದೆಯ ಸೆಕ್ಷನ್ 4(1)(a) ಮತ್ತು 4(1)(b) ಅಡಿ ಪ್ರಮುಖ ಮಾಹಿತಿಯನ್ನು ಸಾರ್ವಜನಿಕವಾಗಿ ಪ್ರಕಟಿಸಬೇಕು.

- ಸಹಕಾರ ಇಲಾಖೆಗೆ ಸೂಚನೆ: ಈ ಆದೇಶವನ್ನು ಜಾರಿಗೆ ತರಲು ಸಹಕಾರ ಇಲಾಖೆಯ ಪ್ರಧಾನ ಕಾರ್ಯದರ್ಶಿಗಳಿಗೆ ಆಯೋಗ ನಿರ್ದೇಶನ ನೀಡಿದೆ.

ಉತ್ತರ ಪ್ರದೇಶದಲ್ಲಿ ಮೊಟ್ಟೆಗಳ ಮೇಲೆ 'ಎಕ್ಸ್‌ಪೈರಿ ಡೇಟ್' ಕಡ್ಡಾಯ: ಏಪ್ರಿಲ್ 1 ರಿಂದ ಹೊಸ ನಿಯಮ ಜಾರಿ!



➤ ಔಷಧಗಳ ಮಾದರಿಯಲ್ಲೇ ಈಗ ಮೊಟ್ಟೆಗಳ ಮೇಲೆಯೂ 'ಎಕ್ಸ್‌ಪೈರಿ ಡೇಟ್' (Expiry Date) ಅಥವಾ ಬಳಕೆಯ ಅಂತಿಮ ದಿನಾಂಕವನ್ನು ನಮೂದಿಸುವುದನ್ನು ಉತ್ತರ ಪ್ರದೇಶ ಸರ್ಕಾರ ಕಡ್ಡಾಯಗೊಳಿಸಿದೆ. ಗ್ರಾಹಕರ ಆರೋಗ್ಯದ ಹಿತದೃಷ್ಟಿಯಿಂದ ಜಾರಿಗೆ ತರಲಾಗಿರುವ ಈ ಐತಿಹಾಸಿಕ ನಿಯಮವು 2026ರ ಏಪ್ರಿಲ್ 1 ರಿಂದ ಅಧಿಕೃತವಾಗಿ ಜಾರಿಗೆ ಬರಲಿದೆ.

ಕಡ್ಡಾಯ ಮುದ್ರೆ: ಪ್ರತಿಯೊಂದು ಮೊಟ್ಟೆಯ ಮೇಲೆ ಅದು ಇಟ್ಟ ದಿನಾಂಕ (Date of Laying) ಮತ್ತು ಬಳಕೆಯ ಅಂತಿಮ ದಿನಾಂಕವನ್ನು ಮುದ್ರಿಸಬೇಕು.

ಗುಣಮಟ್ಟದ ಮಾನದಂಡ: ಲೇಬಲ್ ಅಥವಾ ಮುದ್ರೆ ಇಲ್ಲದ ಮೊಟ್ಟೆಗಳನ್ನು 'ಬಳಕೆಗೆ ಯೋಗ್ಯವಲ್ಲ' ಎಂದು ಪರಿಗಣಿಸಲಾಗುತ್ತದೆ.

ಕಠಿಣ ಕ್ರಮ: ನಿಯಮ ಉಲ್ಲಂಘಿಸುವ ವ್ಯಾಪಾರಿಗಳು ಅಥವಾ ಫಾರ್ಮ್ ಮಾಲೀಕರ ಮೊಟ್ಟೆಗಳನ್ನು ನಾಶಪಡಿಸಲಾಗುತ್ತದೆ ಅಥವಾ ಅವುಗಳ ಮೇಲೆ 'ಮಾನವ ಬಳಕೆಗೆ ಯೋಗ್ಯವಲ್ಲ' ಎಂಬ ಸೀಲು ಹಾಕಲಾಗುತ್ತದೆ.

➤ ಮೊಟ್ಟೆಗಳ ತಾಜಾತನ ಮತ್ತು ತಾಪಮಾನ: ಪಶುಸಂಗೋಪನಾ ಇಲಾಖೆಯ ಅಧಿಕಾರಿಗಳ ಪ್ರಕಾರ, ಮೊಟ್ಟೆಯ ಆಯಸ್ಸು ಅದನ್ನು ಸಂಗ್ರಹಿಸಿಡುವ ತಾಪಮಾನದ ಮೇಲೆ ಅವಲಂಬಿತವಾಗಿರುತ್ತದೆ:

- ಸಾಮಾನ್ಯ ತಾಪಮಾನ (ಸುಮಾರು 30°C): ಮೊಟ್ಟೆ ಇಟ್ಟ 2 ವಾರಗಳವರೆಗೆ (14 ದಿನಗಳು) ಬಳಸಲು ಸುರಕ್ಷಿತ.

- ಶೈತ್ಯೀಕರಿಸಿದ ತಾಪಮಾನ (2°C ನಿಂದ 8°C): ಫಿಡ್‌ನಲ್ಲಿಟ್ಟರೆ 5 ವಾರಗಳವರೆಗೆ ತಾಜಾ ಇರುತ್ತವೆ.

➤ ಮಾರುಕಟ್ಟೆಯಲ್ಲಿ ಹಳೆಯ ಅಥವಾ ಕಟ್ಟಿ ಹೋದ ಮೊಟ್ಟೆಗಳನ್ನು ಮಾರಾಟ ಮಾಡುವುದರಿಂದ ಗ್ರಾಹಕರಲ್ಲಿ ಅತಿಸಾರ, ವಾಂತಿ ಅಥವಾ ಪುಡ್ ಪಾಯಿಸಿನಿಂಗ್‌ನಂತಹ ಸಮಸ್ಯೆಗಳು ಕಾಣಿಸಿಕೊಳ್ಳುತ್ತಿದ್ದವು. ಈ ಹೊಸ ನಿಯಮದಿಂದಾಗಿ ಗ್ರಾಹಕರಿಗೆ ತಮಗೆ ಬೇಕಾದ ತಾಜಾ ಮೊಟ್ಟೆಗಳನ್ನು ಆಯ್ಕೆ ಮಾಡಲು ಸುಲಭವಾಗುತ್ತದೆ, ವ್ಯಾಪಾರದಲ್ಲಿ ಪಾರದರ್ಶಕತೆ ಹೆಚ್ಚುತ್ತದೆ ಮತ್ತು ಆಹಾರ ಸುರಕ್ಷತೆಯ ಮಾನದಂಡಗಳನ್ನು ಕಟ್ಟುನಿಟ್ಟಾಗಿ ಪಾಲಿಸಿದಂತಾಗುತ್ತದೆ.

19 March 2026

ನೇಪಾಳದ ಸಂಸತ್ ಪ್ರವೇಶಿಸಿದ ಮೊದಲ ಟ್ರಾನ್ಸ್‌ಜೆಂಡರ್ ಮಹಿಳೆ ಭೂಮಿಕಾ ಶ್ರೇಷ್ಠ



➤ ದಕ್ಷಿಣ ಏಷ್ಯಾದ ರಾಜಕೀಯ ಇತಿಹಾಸದಲ್ಲಿ ಒಂದು ಹೊಸ ಅಧ್ಯಾಯ ಬರೆಯಲ್ಪಟ್ಟಿದೆ. ನೇಪಾಳದ ಖ್ಯಾತ ಎಲ್‌ಜಿಬಿಟಿಕಲ್ಯಾ (LGBTQ) ಹಕ್ಕುಗಳ ಹೋರಾಟಗಾರ್ತಿ ಭೂಮಿಕಾ ಶ್ರೇಷ್ಠ (Bhumika Shrestha) ಅವರು ನೇಪಾಳದ ಸಂಸತ್ತನ್ನು ಪ್ರವೇಶಿಸಿದ ಮೊದಲ ತೃತೀಯಲಿಂಗಿ ಮಹಿಳೆ ಎಂಬ ಹೆಗ್ಗಳಿಕೆಗೆ ಪಾತ್ರರಾಗಿದ್ದಾರೆ. ಸಾಮಾಜಿಕ ನ್ಯಾಯ ಮತ್ತು ಸಮಾನತೆಯ ಹಾದಿಯಲ್ಲಿ ಇದೊಂದು ಐತಿಹಾಸಿಕ ಮೈಲಿಗಲ್ಲು ಎಂದು ಪರಿಗಣಿಸಲಾಗಿದೆ.

➤ ಭೂಮಿಕಾ ಶ್ರೇಷ್ಠ: 37 ವರ್ಷದ ಭೂಮಿಕಾ ಶ್ರೇಷ್ಠ ಅವರು ನೇಪಾಳದ ಪ್ರಮುಖ ಲಿಂಗತ್ವ ಅಲ್ಪಸಂಖ್ಯಾತರ ಹಕ್ಕುಗಳ ಹೋರಾಟಗಾರ್ತಿ. ಮೂಲತಃ ಕೈಲಾಶ್ ಶ್ರೇಷ್ಠ ಎಂಬ ಹೆಸರಿನಲ್ಲಿ ಜನಿಸಿದ ಇವರು, ನಂತರ ತಮ್ಮ ಗುರುತನ್ನು ಭೂಮಿಕಾ ಎಂದು ಬದಲಿಸಿಕೊಂಡರು. ಇವರು ನೇಪಾಳದ ರಾಷ್ಟ್ರೀಯ ಸ್ವತಂತ್ರ ಪಾರ್ಟಿ (Rastriya Swatantra Party) ಅಡಿಯಲ್ಲಿ 'ಪ್ರಮಾಣಾನುಗುಣ ಪ್ರಾತಿನಿಧ್ಯ' (Proportional Representation) ಪದ್ಧತಿಯ ಮೂಲಕ ಸಂಸತ್ ಸದಸ್ಯರಾಗಿ (MP) ಆಯ್ಕೆಯಾಗಿದ್ದಾರೆ. ಇವರು ದಶಕಗಳಿಂದ ನೇಪಾಳದಲ್ಲಿ ತೃತೀಯಲಿಂಗಿಗಳ ಘನತೆ, ಕಾನೂನು ಮಾನ್ಯತೆ ಮತ್ತು ಸಾಮಾಜಿಕ ಸಮಾನತೆಗಾಗಿ ಹೋರಾಟ ನಡೆಸುತ್ತಿದ್ದಾರೆ.

➤ ರಾಜಕೀಯ ಬದಲಾವಣೆ: 2025ರಲ್ಲಿ ನೇಪಾಳದಲ್ಲಿ ನಡೆದ ಭ್ರಷ್ಟಾಚಾರ ವಿರೋಧಿ ಪ್ರತಿಭಟನೆಗಳ ನಂತರ ಅಲ್ಲಿನ ಸರ್ಕಾರ ಪತನಗೊಂಡು ಹೊಸ ರಾಜಕೀಯ ಶಕ್ತಿಗಳು ಉದಯಿಸಿದವು. ಸುಧಾರಣಾವಾದಿ ನಾಯಕತ್ವದ ಅಡಿಯಲ್ಲಿ ನಡೆದ ಚುನಾವಣೆಯು LGBTQ ಸಮುದಾಯ ಸೇರಿದಂತೆ ಸಮಾಜದ ಅಂಚಿನಲ್ಲಿರುವ ವರ್ಗಗಳಿಗೆ ಹೆಚ್ಚಿನ ಪ್ರಾತಿನಿಧ್ಯ ನೀಡಲು ದಾರಿ ಮಾಡಿಕೊಟ್ಟಿತು.

➤ ಭೂಮಿಕಾ ಶ್ರೇಷ್ಠ ಅವರ ಆದ್ಯತೆಗಳು: ಸಂಸತ್ ಸದಸ್ಯೆಯಾಗಿ ಅವರು ಈ ಕೆಳಗಿನ ವಿಷಯಗಳ ಮೇಲೆ ಗಮನ ಹರಿಸಲಿದ್ದಾರೆ:

- ಕಾನೂನು ರಕ್ಷಣೆ: ಸಂವಿಧಾನದಲ್ಲಿರುವ LGBTQ ಹಕ್ಕುಗಳನ್ನು ಪರಿಣಾಮಕಾರಿ ಕಾನೂನುಗಳಾಗಿ ಜಾರಿಗೆ ತರುವುದು.

- ಸಾಮಾಜಿಕ ಒಳಗೊಳ್ಳುವಿಕೆ: ಸಮಾಜದಲ್ಲಿ ತೃತೀಯಲಿಂಗಿಗಳ ವಿರುದ್ಧ ಇರುವ ತಾರತಮ್ಯವನ್ನು ಹೋಗಲಾಡಿಸುವುದು.

- ನೈಜ ಧ್ವನಿ: ಈ ಸಮುದಾಯದ ಕಷ್ಟ-ನೋವುಗಳನ್ನು ನೇರವಾಗಿ ಸಂಸತ್ತಿನಲ್ಲಿ ಪ್ರತಿಧ್ವನಿಸುವುದು.

➤ ಪರಿಣಾಮ ದೃಷ್ಟಿಯಿಂದ ಪ್ರಮುಖ ಅಂಶಗಳು:

- 2007: ಲೈಂಗಿಕ ದೃಷ್ಟಿಕೋನದ ಆಧಾರದ ಮೇಲೆ ತಾರತಮ್ಯ ಮಾಡುವುದನ್ನು ನೇಪಾಳ ನಿಷೇಧಿಸಿತು.

- 2013: ಪೌರತ್ವ ದಾಖಲೆಗಳಲ್ಲಿ 'ಮೂರನೇ ಲಿಂಗ' (Third Gender) ಗುರುತನ್ನು ನೇಪಾಳ ಅಧಿಕೃತವಾಗಿ ಮಾನ್ಯ ಮಾಡಿತು.

- 2023: ನೇಪಾಳದ ಸುಪ್ರೀಂ ಕೋರ್ಟ್ ಸಮಲಿಂಗಿ ಮತ್ತು ತೃತೀಯಲಿಂಗಿಗಳ ವಿವಾಹ ನೋಂದಣಿಗೆ ಅವಕಾಶ ನೀಡಿತು.

- ಬ್ಲೂ ಡೈಮಂಡ್ ಸೊಸೈಟಿ: ಇದು ನೇಪಾಳದಲ್ಲಿ LGBTQ ಹಕ್ಕುಗಳಿಗಾಗಿ ಹೋರಾಡುವ ಪ್ರಮುಖ ಸಂಸ್ಥೆಯಾಗಿದೆ.

ಭೀಮ್ ಆಪ್‌ನ ಹೊಸ ರಾಯಭಾರಿಯಾಗಿ ಮಹೇಂದ್ರ ಸಿಂಗ್ ಧೋನಿ ನೇಮಕ



➤ ಭಾರತದ ಡಿಜಿಟಲ್ ಪಾವತಿ ವ್ಯವಸ್ಥೆಯಲ್ಲಿ ಕ್ರಾಂತಿ ಉಂಟುಮಾಡಿರುವ ಭೀಮ್ (BHIM) ಆಪ್‌ನ ನೂತನ ಬ್ರಾಂಡ್ ಅಂಬಾಸಿಡರ್ ಆಗಿ ಟೀಮ್ ಇಂಡಿಯಾದ ಮಾಜಿ ನಾಯಕ ಮಹೇಂದ್ರ ಸಿಂಗ್ ಧೋನಿ (MS Dhoni) ನೇಮಕಗೊಂಡಿದ್ದಾರೆ. ರಾಷ್ಟ್ರೀಯ ಪಾವತಿ ನಿಗಮದ (NPCI) ಅಂಗಸಂಸ್ಥೆಯಾದ ಎನ್ ಪಿಸಿಐ ಭೀಮ್ ಸರ್ವಿಸಸ್ ಲಿಮಿಟೆಡ್ (NBSL) ಈ ಮಹತ್ವದ ಘೋಷಣೆ ಮಾಡಿದೆ. ಭೀಮ್ ಆಪ್ ಮಾರುಕಟ್ಟೆಗೆ ಬಂದು ಹತ್ತು ವರ್ಷ ಪೂರೈಸುತ್ತಿರುವ ಈ ಸಂದರ್ಭದಲ್ಲಿ ಧೋನಿ ಅವರ ಸೇರ್ಪಡೆ ಡಿಜಿಟಲ್ ಪಾವತಿ ವಲಯದಲ್ಲಿ ಕುತೂಹಲ ಮೂಡಿಸಿದೆ.

➤ ಭಾರತ ಕಾ ಅಪ್ಪಾ ಪೇಮೆಂಟ್ಸ್ ಆಪ್: ಭೀಮ್ ಆಪ್ ಅನ್ನು ಈಗ 'ಭಾರತ ಕಾ ಅಪ್ಪಾ ಪೇಮೆಂಟ್ಸ್ ಆಪ್' (ಭಾರತದ ಸ್ವಂತ ಪಾವತಿ ಆಪ್) ಎಂಬ ಹೊಸ ಘೋಷವಾಕ್ಯದೊಂದಿಗೆ ಮರುಬ್ರಾಂಡ್ ಮಾಡಲಾಗಿದೆ. ದೇಶದ ಪ್ರತಿಯೊಂದು ಕುಟುಂಬಕ್ಕೂ ಡಿಜಿಟಲ್ ಪಾವತಿಯನ್ನು ತಲುಪಿಸುವುದು ಇದರ ಪ್ರಮುಖ ಗುರಿಯಾಗಿದೆ.

➤ ಧೋನಿ ಮತ್ತು ಭೀಮ್: ಈ ಪಾಲುದಾರಿಕೆಯ ಬಗ್ಗೆ ವಿವರಿಸಿರುವ NBSL ವ್ಯವಸ್ಥಾಪಕ ನಿರ್ದೇಶಕಿ ಮತ್ತು ಸಿಇಒ ಲಲಿತಾ ನಟರಾಜ್, ಧೋನಿ ಮತ್ತು ಭೀಮ್ ನಡುವಿನ ಸಾಮ್ಯತೆಯನ್ನು ಹೀಗೆ ಗುರುತಿಸಿದ್ದಾರೆ:

- ನಂಬಿಕೆ (Trust): ಧೋನಿ ಅವರ ಹೆಸರೇ ನಂಬಿಕೆಗೆ ಪರ್ಯಾಯ. ಭೀಮ್ ಆಪ್ ಕೂಡ ಸುರಕ್ಷಿತ ಪಾವತಿಯ ನಂಬಿಕೆಯನ್ನು ಹೊಂದಿದೆ.

- ಸರಳತೆ: ಧೋನಿ ಹೇಗೆ ಮೈದಾನದಲ್ಲಿ ಸರಳವಾಗಿರುತ್ತಾರೋ, ಭೀಮ್ ಆಪ್ ಕೂಡ ಸಾಮಾನ್ಯರಿಗೂ ಅರ್ಥವಾಗುವಂತೆ ಸರಳವಾಗಿದೆ.

- ತಳಮಟ್ಟದಿಂದ ಶಿಖರಕ್ಕೆ: ಧೋನಿ ಸಣ್ಣ ಪಟ್ಟಣದಿಂದ ಬಂದು ವಿಶ್ವವಿಜೇತ ನಾಯಕರಾದವರು. ಅದೇ ರೀತಿ ಭೀಮ್ ಸಣ್ಣ ಆರಂಭದಿಂದ ಇಂದು ದೇಶಾದ್ಯಂತ ವ್ಯಾಪಿಸಿದೆ.

➤ ಡಿಜಿಟಲ್ ಪಾವತಿಗಳು ಸರಳವಾಗಿರಬೇಕು ಎಂಬುದು ನನ್ನ ನಂಬಿಕೆ. ಭೀಮ್ ಆಪ್ ಸಾಮಾನ್ಯ ಜನರ ದೈನಂದಿನ ಅಗತ್ಯಗಳನ್ನು ಸುಲಭವಾಗಿ ಪೂರೈಸುವ ಉದ್ದೇಶ ಹೊಂದಿದೆ. ಈ ಅಭಿಯಾನದ ಭಾಗವಾಗಲು ನನಗೆ ಹೆಮ್ಮೆ ಇದೆ.- ಎಂ.ಎಸ್. ಧೋನಿ

➤ ಭೀಮ್ (BHIM- Bharat Interface for Money) ಎನ್ನುವುದು ಸುರಕ್ಷಿತ ಮತ್ತು ಸರಳವಾದ ಡಿಜಿಟಲ್ ಹಣಕಾಸು ವಹಿವಾಟು ನಡವಲು ಭಾರತೀಯ ರಾಷ್ಟ್ರೀಯ ಪಾವತಿ ನಿಗಮವು (NPCI) ಅಭಿವೃದ್ಧಿಪಡಿಸಿರುವ ಯುಪಿಐ (UPI) ಆಧಾರಿತ ಮೊಬೈಲ್ ಅಪ್ಲಿಕೇಶನ್ ಆಗಿದೆ.

ಶ್ರೀ. 40ರಷ್ಟು ಪದವೀಧರರಿಗೆ ಕೆಲಸವಿಲ್ಲ: 'ಸ್ಟೇಟ್ ಆಫ್ ವರ್ಕಿಂಗ್ ಇಂಡಿಯಾ' ವರದಿ 2024-16



➤ ಭಾರತದ ಆರ್ಥಿಕತೆಯ ಬೆನ್ನಲುಬಾಗಬೇಕಿದ್ದು ಯುವಶಕ್ತಿ ಇಂದು ನಿರುದ್ಯೋಗದ ಸುಳಿಗೆ ಸಿಲುಕಿದೆ. ಇತ್ತೀಚಿನ 'ಸ್ವೀಟ್ ಆಫ್ ವರ್ಕಿಂಗ್ ಇಂಡಿಯಾ' (State of Working India) ವರದಿಯು ದೇಶದ ಉದ್ಯೋಗ ಮಾರುಕಟ್ಟೆಯ ಕಠಿಣ ವಾಸ್ತವವನ್ನು ಬಿಚ್ಚಿಟ್ಟಿದೆ. ಅಜೀಂ ಪ್ರೇಮ್‌ಜಿ ವಿಶ್ವವಿದ್ಯಾಲಯದ ಈ ವರದಿಯ ಪ್ರಕಾರ, ಭಾರತದಲ್ಲಿ ಪದವೀಧರರ ನಿರುದ್ಯೋಗ ದರವು ಆತಂಕಕಾರಿ ಮಟ್ಟದಲ್ಲಿದೆ.

➤ **ವರದಿಯ ಪ್ರಮುಖ ಮುಖ್ಯಾಂಶಗಳು:**

- ಶೇ. 40ರಷ್ಟು ನಿರುದ್ಯೋಗ: 25 ವರ್ಷಕ್ಕಿಂತ ಕಡಿಮೆ ವಯಸ್ಸಿನ ಪದವೀಧರರಲ್ಲಿ ನಿರುದ್ಯೋಗ ದರವು ಶೇ. 40ರಷ್ಟಿದೆ. ಇದು ದೇಶದ ಶೈಕ್ಷಣಿಕ ವ್ಯವಸ್ಥೆ ಮತ್ತು ಉದ್ಯೋಗ ಸೃಷ್ಟಿಯ ನಡುವಿನ ಕಂದಕವನ್ನು ಎತ್ತಿ ತೋರಿಸುತ್ತದೆ.

- 11 ದಶಲಕ್ಷ ನಿರುದ್ಯೋಗಿಗಳು: 20 ರಿಂದ 29 ವರ್ಷದವರ ಸುಮಾರು 63 ದಶಲಕ್ಷ ಪದವೀಧರರಲ್ಲಿ, 11 ದಶಲಕ್ಷ ಮಂದಿ ಸಕ್ರಿಯವಾಗಿ ಕೆಲಸ ಹುಡುಕುತ್ತಿದ್ದರೂ ಉದ್ಯೋಗ ಸಿಗದೆ ಪರದಾಡುತ್ತಿದ್ದಾರೆ.

- ಸ್ಥಿರ ಸಂಬಳದ ಕೊರತೆ: ಪದವಿ ಮುಗಿಸಿದ ಒಂದು ವರ್ಷದೊಳಗೆ ಕೇವಲ ಶೇ. 7ರಷ್ಟು ಪದವೀಧರರು ಮಾತ್ರ ಶಾಶ್ವತ ಅಥವಾ ಸ್ಥಿರ ಸಂಬಳದ ಉದ್ಯೋಗಗಳನ್ನು ಪಡೆಯಲು ಶಕ್ತರಾಗುತ್ತಿದ್ದಾರೆ.

- ವಯೋಮಿತಿ ಮತ್ತು ನಿರುದ್ಯೋಗ: 25 ರಿಂದ 29 ವರ್ಷ ವಯಸ್ಸಿನ ಪದವೀಧರರಲ್ಲಿ ನಿರುದ್ಯೋಗ ದರವು ಶೇ. 20ರಷ್ಟಿದೆ. ಅಂದರೆ ವಯಸ್ಸು ಹೆಚ್ಚಾದಂತೆ ಉದ್ಯೋಗ ಸಿಗುವ ಸಾಧ್ಯತೆ ತುಸು ಹೆಚ್ಚಿದರೂ, ಸ್ಪರ್ಧೆ ಮಾತ್ರ ಕಠಿಣವಾಗಿಯೇ ಇದೆ.

➤ ಯುವ ಜನಸಂಖ್ಯೆ ಮತ್ತು ಶೈಕ್ಷಣಿಕ ಪ್ರಗತಿ: ಕಳೆದ ಕೆಲವು ದಶಕಗಳಲ್ಲಿ ಭಾರತವು ಉನ್ನತ ಶಿಕ್ಷಣ ಕ್ಷೇತ್ರದಲ್ಲಿ ಗಮನಾರ್ಹ ಪ್ರಗತಿ ಸಾಧಿಸಿದೆ. ತೃತೀಯ ಹಂತದ (Higher Education) ದಾಖಲಾತಿ ದರವು ಹೆಚ್ಚಾಗಿದ್ದು, ಪದವೀಧರರ ಸಂಖ್ಯೆ ಗಣನೀಯವಾಗಿ ಬೆಳೆದಿದೆ. ಆದರೆ, ಈ ಪ್ರಮಾಣಕ್ಕೆ ಅನುಗುಣವಾಗಿ ಗುಣಮಟ್ಟದ ಉದ್ಯೋಗಗಳು ಸೃಷ್ಟಿಯಾಗುತ್ತಿಲ್ಲ ಎಂಬುದು ವರದಿಯ ಸಾರಾಂಶ.

➤ ಭಾರತವು ಪ್ರಸ್ತುತ 'ಜನಸಂಖ್ಯಾ ಲಾಭಾಂಶ'ದ ಉತ್ತುಂಗದಲ್ಲಿದೆ. ಅಂದರೆ ದುಡಿಯುವ ವಯಸ್ಸಿನ ಜನರ ಸಂಖ್ಯೆ ಹೆಚ್ಚಿದೆ. ಆದರೆ, ವರದಿಯ ಪ್ರಕಾರ 2030ರ ನಂತರ ಈ ಪಾಲೂ ಕುಸಿಯಲು ಪ್ರಾರಂಭವಾಗುತ್ತದೆ. ನಾವು ಈ ಯುವಶಕ್ತಿಯನ್ನು ಸರಿಯಾಗಿ ಬಳಸಿಕೊಳ್ಳದಿದ್ದರೆ, ಈ 'ಲಾಭಾಂಶ'ವು ದೇಶಕ್ಕೆ ಹೊರೆಯಾಗಿ ಪರಿಣಮಿಸುವ ಅಪಾಯವಿದೆ.

➤ **ನಿರುದ್ಯೋಗಕ್ಕೆ ಕಾರಣಗಳು:**

- ಕೌಶಲ್ಯದ ಕೊರತೆ: ಪದವಿ ಇದ್ದರೂ ಮಾರುಕಟ್ಟೆಗೆ ಬೇಕಾದ ತಾಂತ್ರಿಕ ಮತ್ತು ವೃತ್ತಿಪರ ಕೌಶಲ್ಯಗಳ ಕೊರತೆ.

- ಉದ್ಯೋಗ ಸೃಷ್ಟಿಯ ಮಂದಗತಿ: ಕೈಗಾರಿಕಾ ವಲಯದಲ್ಲಿ ನಿರೀಕ್ಷಿತ ಮಟ್ಟದಲ್ಲಿ ಉದ್ಯೋಗಾವಕಾಶಗಳು ಸೃಷ್ಟಿಯಾಗದಿರುವುದು.

- ಅತಿಯಾದ ಸ್ಪರ್ಧೆ: ಸೀಮಿತ ಸರ್ಕಾರಿ ಮತ್ತು ಸ್ಥಿರ ಖಾಸಗಿ ಉದ್ಯೋಗಗಳಿಗಾಗಿ ಲಕ್ಷಾಂತರ ಅಭ್ಯರ್ಥಿಗಳ ಪೈಪೋಟಿ.

➤ ಪದವೀಧರರ ಈ ನಿರುದ್ಯೋಗ ಸಮಸ್ಯೆಯು ಕೇವಲ ಆರ್ಥಿಕ ಸಮಸ್ಯೆಯಲ್ಲ, ಇದು ಸಾಮಾಜಿಕ ಸಮಸ್ಯೆಯೂ ಹೌದು. ಸರ್ಕಾರ ಮತ್ತು ಖಾಸಗಿ ವಲಯವು ಕೈಜೋಡಿಸಿ ಕೌಶಲ್ಯಾಧಾರಿತ ಶಿಕ್ಷಣ ಮತ್ತು ಹೊಸ ಉದ್ಯೋಗ ನೀತಿಗಳನ್ನು ಜಾರಿಗೆ ತರುವ ತುರ್ತು ಆಗತಕ್ಕವಿದೆ.

2035ರ ವೇಳೆಗೆ 6 ಟ್ರಿಲಿಯನ್ ಡಾಲರ್‌ಗೆ ಏರಲಿದೆ ಭಾರತದ ಸೇವಾ ವಲಯ: ಓಮ್ನಿಸೈನ್ಸ್ ವರದಿ



➤ ಭಾರತದ ಆರ್ಥಿಕತೆಯ ಬೆನ್ನಲುಬಾಗಿರುವ ಸೇವಾ ವಲಯವು (Services Sector) ಮುಂದಿನ ದಶಕದಲ್ಲಿ ಅಭೂತಪೂರ್ವ ಬೆಳವಣಿಗೆಯನ್ನು ಸಾಧಿಸಲಿದೆ. ಓಮ್ನಿಸೈನ್ಸ್ ಕ್ಯಾಪಿಟಲ್ (OmniScience Capital) ಇತ್ತೀಚೆಗೆ ಬಿಡುಗಡೆ ಮಾಡಿದ ವರದಿಯ ಪ್ರಕಾರ, ಪ್ರಸ್ತುತ 2.2 ಟ್ರಿಲಿಯನ್ ಡಾಲರ್ ಕೊಡುಗೆ ನೀಡುತ್ತಿರುವ ಸೇವಾ ವಲಯವು 2035ರ ವೇಳೆಗೆ 6 ಟ್ರಿಲಿಯನ್ ಡಾಲರ್ ತಲುಪುವ ನಿರೀಕ್ಷೆಯಿದೆ.

➤ ಪ್ರಸ್ತುತ ಭಾರತದ ಒಟ್ಟು ದೇಶೀಯ ಉತ್ಪನ್ನಕ್ಕೆ (GDP) ಶೇ. 55 ರಷ್ಟು ಕೊಡುಗೆ ನೀಡುತ್ತಿರುವ ಸೇವಾ ವಲಯವು, 2035ರ ವೇಳೆಗೆ ಶೇ. 60 ಕ್ಕೆ ಏರಿಕೆಯಾಗಲಿದೆ. ಮುಂದಿನ ಹತ್ತು ವರ್ಷಗಳಲ್ಲಿ ಈ ವಲಯವು ಶೇ. 10.6 ರಷ್ಟು ಸಂಯುಕ್ತ ವಾರ್ಷಿಕ ಬೆಳವಣಿಗೆ ದರವನ್ನು ದಾಖಲಿಸಲಿದೆ. 2035ರ ವೇಳೆಗೆ ಭಾರತದ ಒಟ್ಟಾರೆ ಆರ್ಥಿಕತೆಯು 10 ಟ್ರಿಲಿಯನ್ ಡಾಲರ್ ತಲುಪುವ ಗುರಿಯನ್ನು ಹೊಂದಿದೆ.

➤ **ವಲಯಗಳ ಪಾಲು:**

1. **ಸೇವಾ ವಲಯ (Services):** 6 ಟ್ರಿಲಿಯನ್ ಡಾಲರ್ (GDP ಯ ಶೇ. 60 ರಷ್ಟು).

2. **ಕೈಗಾರಿಕಾ ವಲಯ (Industry):** ಪ್ರಸ್ತುತ ಶೇ. 27 ರಿಂದ ಶೇ. 30 ಕ್ಕೆ ಏರಿಕೆಯಾಗಲಿದ್ದು, ಸುಮಾರು 3 ಟ್ರಿಲಿಯನ್ ಡಾಲರ್ ತಲುಪಲಿದೆ.

3. **ಕೃಷಿ ವಲಯ (Agriculture):** ಕೃಷಿ ಮತ್ತು ಸಂಬಂಧಿತ ವಲಯಗಳ ಪಾಲು ಪ್ರಸ್ತುತ ಇರುವ ಶೇ. 18 ರಿಂದ ಶೇ. 10 ಕ್ಕೆ ಇಳಿಕೆಯಾಗುವ ಅಂದಾಜಿದೆ.

➤ **ಬೆಳವಣಿಗೆಗೆ ಪ್ರಮುಖ ಕಾರಣಗಳು:** ವರದಿಯ ಪ್ರಕಾರ, ಈ ಬೆಳವಣಿಗೆಗೆ ಮಾಹಿತಿ ತಂತ್ರಜ್ಞಾನ (IT) ಮತ್ತು ಹಣಕಾಸು ಸೇವೆಗಳು (Financial Services), ಆಧುನಿಕ ವ್ಯಾಪಾರ ಸೇವೆಗಳು ಮತ್ತು ಡಿಜಿಟಲ್ ಸಾರ್ವಜನಿಕ ಮೂಲಸೌಕರ್ಯ (Digital Public Infrastructure), ಆರೋಗ್ಯ ಸೇವೆ (Healthcare) ಮತ್ತು ರಿಯಲ್ ಎಸ್ಟೇಟ್, ವೇಗವಾಗಿ ಬೆಳೆಯುತ್ತಿರುವ ದೇಶೀಯ ಬಳಕೆ (Consumption base) ಈ ಅಂಶಗಳು ಇಂಧನವಾಗಲಿವೆ.

➤ ಕಳೆದ 10 ವರ್ಷಗಳಲ್ಲಿ ಹಣಕಾಸು, ರಿಯಲ್ ಎಸ್ಟೇಟ್ ಮತ್ತು ವೃತ್ತಿಪರ ಸೇವೆಗಳು ಶೇ. 11.3 ರಷ್ಟು ಬೆಳವಣಿಗೆಯನ್ನು ಕಂಡಿವೆ. ಸಾರ್ವಜನಿಕ ಆಡಳಿತ ಮತ್ತು ರಕ್ಷಣಾ ಸೇವೆಗಳು ಸಹ ಎರಡಂಕಿಯ ಬೆಳವಣಿಗೆಯನ್ನು ಕಾಯ್ದುಕೊಂಡು ಬಂದಿವೆ.

ದಿವ್ಯಾಂಗ ಶಕ್ತಿ ಯೋಜನೆ: ವಿಶೇಷ ಚೇತನರಿಗೆ ಉಚಿತ ಬಸ್ ಪ್ರಯಾಣದ ಕೊಡುಗೆ ನೀಡಿದ ಸಿಎಂ ಚಂದ್ರಬಾಬು ನಾಯ್ಡು!



➤ ಆಂಧ್ರಪ್ರದೇಶ ಸರ್ಕಾರವು ವಿಶೇಷ ಚೇತನರ ಸಬಲೀಕರಣಕ್ಕಾಗಿ ಅತ್ಯಂತ ಮಹತ್ವಾಕಾಂಕ್ಷೆಯ 'ದಿವ್ಯಾಂಗ ಶಕ್ತಿ' (Divyang Shakti) ಯೋಜನೆಗೆ ಚಾಲನೆ ನೀಡಿದೆ. ಯುಗಾದಿ ಹಬ್ಬದ ವಿಶೇಷ ಉಡುಗೊರೆಯಾಗಿ ಮುಖ್ಯಮಂತ್ರಿ ಎನ್. ಚಂದ್ರಬಾಬು ನಾಯ್ಡು ಅವರು 2026ರ ಮಾರ್ಚ್ 18, ಬುಧವಾರದಂದು ಅಮರಾವತಿಯಲ್ಲಿ ಈ ಯೋಜನೆಗೆ ಅಧಿಕೃತವಾಗಿ ಚಾಲನೆ ನೀಡಿದರು. ಯೋಜನೆಯ ಉದ್ಘಾಟನೆಯ ನಂತರ, ಮುಖ್ಯಮಂತ್ರಿಗಳು ಫಲಾನುಭವಿಗಳೊಂದಿಗೆ ಮಂಗಳಗಿರಿಯಿಂದ ಪೆನುಮಾಕವರೆಗೆ ಬಸ್‌ನಲ್ಲಿ ಪ್ರಯಾಣಿಸುವ ಮೂಲಕ ಜನಸಾಮಾನ್ಯರ ಗಮನ ಸೆಳೆದರು.

➤ **ಯೋಜನೆಯ ಮುಖ್ಯಾಂಶಗಳು:**

- ಉಚಿತ ಪ್ರಯಾಣ: ರಾಜ್ಯದ ವಿಶೇಷ ಚೇತನರಿಗೆ ಎಪಿಎಸ್‌ಆರ್ ಟಿಸಿ (APSRTC) ಬಸ್‌ಗಳಲ್ಲಿ ಸಂಪೂರ್ಣ ಉಚಿತ ಪ್ರಯಾಣದ ಸೌಲಭ್ಯ.

- ಸಹಾಯಕರಿಗೆ ರಿಯಾಯಿತಿ: ವಿಶೇಷ ಚೇತನರ ಜೊತೆಗಿರುವ ಒಬ್ಬ ಸಹಾಯಕರಿಗೆ (Attendant) ಬಸ್ ಟಿಕೆಟ್ ದರದಲ್ಲಿ ಶೇ 50ರಷ್ಟು ರಿಯಾಯಿತಿ ನೀಡಲಾಗುತ್ತದೆ.
- ವ್ಯಾಪ್ತಿ: ಈ ಯೋಜನೆಯು ಒಟ್ಟು 21 ವಿಧದ ಅಂಗವೈಕಲ್ಯ ಹೊಂದಿರುವ ವ್ಯಕ್ತಿಗಳನ್ನು ಒಳಗೊಳ್ಳುತ್ತದೆ.
- ಅರ್ಹತೆ: ಶೇ 40 ಕ್ಕಿಂತ ಹೆಚ್ಚು ಅಂಗವೈಕಲ್ಯ ಹೊಂದಿರುವ ವ್ಯಕ್ತಿಗಳು ಈ ಯೋಜನೆಯ ಲಾಭ ಪಡೆಯಲು ಅರ್ಹರು.
- ಫಲಾನುಭವಿಗಳ ಸಂಖ್ಯೆ: ರಾಜ್ಯದ ಸುಮಾರು 12.76 ಲಕ್ಷ ವ್ಯಕ್ತಿಗಳಿಗೆ ಈ ಯೋಜನೆಯಿಂದ ಪ್ರಯೋಜನವಾಗಲಿದೆ ಎಂದು ಅಂದಾಜಿಸಲಾಗಿದೆ.
- ಬಜೆಟ್: ಯೋಜನೆಯ ಅನುಷ್ಠಾನಕ್ಕಾಗಿ ಸರ್ಕಾರವು ವಾರ್ಷಿಕ ಸುಮಾರು ₹207 ಕೋಟಿ ವೆಚ್ಚ ಮಾಡಲಿದೆ.
- > ಈ ಯೋಜನೆಯು ಕೇವಲ ಉಚಿತ ಪ್ರಯಾಣಕ್ಕೆ ಸೀಮಿತವಾಗದೆ, ಸಾಮಾಜಿಕ ಸಮಾನತೆ (Social Equity) ಮತ್ತು ಕಟ್ಟುಕಡೆಯ ವ್ಯಕ್ತಿಗೂ ಘನತೆಯ ಬದುಕು (Last-mile Dignity) ನೀಡುವ ಉದ್ದೇಶ ಹೊಂದಿದೆ. ಮಹಿಳೆಯರಿಗಾಗಿ ಜಾರಿಗೆ ತಂದ 'ಸ್ತ್ರೀ ಶಕ್ತಿ' ಯೋಜನೆಯ ಯಶಸ್ಸಿನ ನಂತರ, ಈ 'ದಿವ್ಯಾಂಗ ಶಕ್ತಿ' ಯೋಜನೆ ಜಾರಿಗೆ ಬಂದಿರುವುದು ವಿಶೇಷ.
- > ಈ ಹಿಂದೆ ಆಂಧ್ರಪ್ರದೇಶ ಸರ್ಕಾರವು ಮಹಿಳೆಯರಿಗಾಗಿ 'ಸ್ತ್ರೀ ಶಕ್ತಿ' ಯೋಜನೆಯನ್ನು ಜಾರಿಗೆ ತಂದಿತ್ತು. ಇದರ ಅಡಿಯಲ್ಲಿ ಮಹಿಳೆಯರು ಈಗಾಗಲೇ 52 ಕೋಟಿಗೂ ಹೆಚ್ಚು ಬಾರಿ ಉಚಿತ ಪ್ರಯಾಣ ಬೆಳೆಸಿದ್ದಾರೆ.

ಕೇಂದ್ರದಿಂದ 'ಭವ್ಯ' ಯೋಜನೆಗೆ ಒಪ್ಪಿಗೆ: ದೇಶದಾದ್ಯಂತ 100 ಹೈಟೆಕ್ ಕೈಗಾರಿಕಾ ಪಾರ್ಕ್‌ಗಳ ನಿರ್ಮಾಣ!



- > ಹೊಸ ದೆಹಲಿ: ದೇಶದ ತಯಾರಿಕಾ ವಲಯಕ್ಕೆ (Manufacturing Sector) ಆನೆಬಲ ನೀಡುವ ನಿಟ್ಟಿನಲ್ಲಿ ಪ್ರಧಾನಿ ನರೇಂದ್ರ ಮೋದಿ ನೇತೃತ್ವದ ಕೇಂದ್ರ ಸಚಿವ ಸಂಪುಟವು ಬುಧವಾರ ಮಹತ್ವದ ತೀರ್ಮಾನ ಕೈಗೊಂಡಿದೆ. ₹33,660 ಕೋಟಿ ವೆಚ್ಚದ 'ಭಾರತ್ ಔದ್ಯೋಗಿಕ ವಿಕಾಸ ಯೋಜನೆ' (BHAVYA - ಭವ್ಯ) ಗೆ ಅನುಮೋದನೆ ನೀಡಲಾಗಿದ್ದು, ಇದು ದೇಶದ ಕೈಗಾರಿಕಾ ಭೂಪಟವನ್ನೇ ಬದಲಿಸುವ ನಿರೀಕ್ಷೆಯಿದೆ.
- > ಭವ್ಯ ಯೋಜನೆ (BHAVYA Scheme): ಸಣ್ಣ ಮತ್ತು ಮಧ್ಯಮ ಕೈಗಾರಿಕೆಗಳಿಗೆ (MSME) ಹಾಗೂ ಜಾಗತಿಕ ಹೂಡಿಕೆದಾರರಿಗೆ ಪೂರಕವಾದ ಮೂಲಸೌಕರ್ಯ ಒದಗಿಸುವುದು ಈ ಯೋಜನೆಯ ಮುಖ್ಯ ಗುರಿ. ಇದರ ಪ್ರಮುಖ ಅಂಶಗಳು ಇಲ್ಲಿವೆ:
 - 100 ಕೈಗಾರಿಕಾ ಪಾರ್ಕ್‌ಗಳು: ದೇಶದ ವಿವಿಧ ರಾಜ್ಯಗಳಲ್ಲಿ 'ಬಳಕೆಗೆ ಸಿದ್ಧವಾಗಿರುವ' (Plug-and-Play) 100 ಸ್ಮಾರ್ಟ್ ಕೈಗಾರಿಕಾ ಪಾರ್ಕ್‌ಗಳನ್ನು ಅಭಿವೃದ್ಧಿಪಡಿಸಲಾಗುವುದು.
 - ಬಜೆಟ್ ಹಂಚಿಕೆ: ಈ ಯೋಜನೆಗಾಗಿ ಕೇಂದ್ರ ಸರ್ಕಾರವು ₹33,660 ಕೋಟಿಗಳನ್ನು ಮೀಸಲಿಟ್ಟಿದೆ.
 - ಉದ್ಯೋಗ ಸೃಷ್ಟಿ: ಈ ಬೃಹತ್ ಯೋಜನೆಯಿಂದ ಸುಮಾರು 15 ಲಕ್ಷ ನೇರ ಉದ್ಯೋಗಗಳು ಸೃಷ್ಟಿಯಾಗುವ ನಿರೀಕ್ಷೆಯಿದೆ.
- > ಕೇಂದ್ರ ಸಚಿವ ಅಶ್ವಿನಿ ವೈಷ್ಣವ್ ತಿಳಿಸಿದಂತೆ, 'ಭವ್ಯ' ಯೋಜನೆಯಡಿ ನಿರ್ಮಾಣವಾಗುವ ಕೈಗಾರಿಕಾ ಪಾರ್ಕ್‌ಗಳು ಕೇವಲ ನಿವೇಶನಗಳಾಗಿರದೆ, ಗುಣಮಟ್ಟದ ರಸ್ತೆ, 24/7 ವಿದ್ಯುತ್, ನೀರು ಮತ್ತು ಐಸಿಟಿ ಸಂಪರ್ಕದಂತಹ ವಿಶ್ವದರ್ಜೆಯ ಮೂಲಸೌಕರ್ಯಗಳನ್ನು ಹೊಂದಿರಲಿವೆ. ಇದರೊಂದಿಗೆ ಪರೀಕ್ಷಾ

- ಪ್ರಯೋಗಾಲಯಗಳು, ಸುಸಜ್ಜಿತ ಗೋದಾಮುಗಳು ಮತ್ತು ಕಾರ್ಮಿಕರಿಗೆ ವಸತಿ ಸೌಕರ್ಯಗಳನ್ನು ಕಲ್ಪಿಸಲಾಗುವುದು. ಏಕೆಂದರೆ, ವ್ಯವಸ್ಥೆ ಹಾಗೂ ಹೂಡಿಕೆದಾರ ಸ್ನೇಹಿ ನಿಯಮಗಳ ಮೂಲಕ ಸುಲಲಿತ ವಹಿವಾಟಿಗೆ (Ease of Doing Business) ಒತ್ತು ನೀಡಲಾಗುತ್ತಿದ್ದು, ಈ ಯೋಜನೆಯು ಕೇಂದ್ರ, ರಾಜ್ಯ ಮತ್ತು ಖಾಸಗಿ ವಲಯದ ಸಹಭಾಗಿತ್ವದಲ್ಲಿ ಅನುಷ್ಠಾನಗೊಳ್ಳಲಿದೆ.
- > ಕಿರು ಜಲ ವಿದ್ಯುತ್ ಯೋಜನೆಗೆ ₹2,585 ಕೋಟಿ ಅನುದಾನ: ಕೈಗಾರಿಕಾ ವಲಯದ ಜೊತೆಗೆ ಇಂಧನ ಕ್ಷೇತ್ರದಲ್ಲಿಯೂ ಕೇಂದ್ರ ಸರ್ಕಾರ ದೊಡ್ಡ ಹೆಜ್ಜೆ ಇಟ್ಟಿದೆ. 1,500 ಮೆಗಾವಾಟ್ ಸಾಮರ್ಥ್ಯದ ನವೀಕರಿಸಬಹುದಾದ ಇಂಧನ (Renewable Energy) ಅಭಿವೃದ್ಧಿಗಾಗಿ ₹2,585 ಕೋಟಿ ಯೋಜನೆಗೆ ಅನುಮೋದನೆ ಸಿಕ್ಕಿದೆ.
- ಅಣಕಟ್ಟು ಮುಕ್ತ ಯೋಜನೆ: ನದಿ ಹರಿಯುವ ಹಾದಿಯಲ್ಲೇ ವಿದ್ಯುತ್ ಉತ್ಪಾದಿಸಲಾಗುತ್ತದೆ. ಇದರಿಂದ ಪರಿಸರಕ್ಕೆ ಹಾನಿಯಿಲ್ಲ ಮತ್ತು ಜನವಸತಿ ಸ್ಥಳಾಂತರದ ಅಗತ್ಯವಿರುವುದಿಲ್ಲ.
- ಸಬ್ಸಿಡಿ: ಗರಿಷ್ಠ ₹30 ಕೋಟಿ ವೆಚ್ಚದ ಯೋಜನೆಗಳಿಗೆ ಕೇಂದ್ರ ಸರ್ಕಾರವು ಶೇ. 30 ರಷ್ಟು ಆರ್ಥಿಕ ನೆರವು ನೀಡಲಿದೆ.
- ಗುರಿ: 2030-31ರ ವೇಳೆಗೆ ಈ ಯೋಜನೆಗಳನ್ನು ಪೂರ್ಣಗೊಳಿಸುವ ಗುರಿ ಹೊಂದಲಾಗಿದೆ.

ಭಾರತದ ಹೊಸ ಮೈಲಿಗಲ್ಲು: ಸ್ವದೇಶಿ 'ಫ್ಲೋಟಿಂಗ್ ಲಿಡಾರ್ ಬಾಯ್' (Floating LiDAR Buoy) ವ್ಯವಸ್ಥೆ ಪರೀಕ್ಷೆ ಯಶಸ್ವಿ



- > ಚೆನ್ನೈ: ಭಾರತದ ಸಾಗರ ತಂತ್ರಜ್ಞಾನ ಕ್ಷೇತ್ರದಲ್ಲಿ ಮತ್ತೊಂದು ಐತಿಹಾಸಿಕ ಸಾಧನೆ ದಾಖಲಾಗಿದೆ. ಕೇಂದ್ರ ಭೂ ವಿಜ್ಞಾನ ಸಚಿವಾಲಯದ ಅಡಿಯಲ್ಲಿರುವ ರಾಷ್ಟ್ರೀಯ ಸಾಗರ ತಂತ್ರಜ್ಞಾನ ಸಂಸ್ಥೆ (NIOT), ಸಂಪೂರ್ಣವಾಗಿ ಸ್ವದೇಶಿ ತಂತ್ರಜ್ಞಾನದಿಂದ ತಯಾರಿಸಿದ 'ಫ್ಲೋಟಿಂಗ್ ಲಿಡಾರ್ ಬಾಯ್' (Floating LiDAR Buoy) ವ್ಯವಸ್ಥೆಯನ್ನು ತಮಿಳುನಾಡಿನ ಮುತ್ತಮ್ (Muttam) ಕರಾವಳಿಯಲ್ಲಿ ಯಶಸ್ವಿಯಾಗಿ ಪರೀಕ್ಷಿಸಿದೆ. ಈ ಆವಿಷ್ಕಾರವು ಭಾರತದ ಕಡಲತೀರದ ಹವಾಮಾನ ಮುನ್ಸೂಚನೆ ಮತ್ತು ನವೀಕರಿಸಬಹುದಾದ ಇಂಧನ ಕ್ಷೇತ್ರದಲ್ಲಿ ಕ್ರಾಂತಿಕಾರಿ ಬದಲಾವಣೆ ತರಲಿದೆ ಎಂದು ನಿರೀಕ್ಷಿಸಲಾಗಿದೆ.
- > ಫ್ಲೋಟಿಂಗ್ ಲಿಡಾರ್ ಬಾಯ್: ಇದು ಸಮುದ್ರದ ಮೇಲೆ ತೇಲುವ ಒಂದು ಸುಧಾರಿತ ಸಾಧನವಾಗಿದ್ದು, ಲೇಸರ್ ಕಿರಣಗಳ ಸಹಾಯದಿಂದ ವಾತಾವರಣದ ದತ್ತಾಂಶವನ್ನು ಸಂಗ್ರಹಿಸುತ್ತದೆ. LiDAR ಎಂದರೆ Light Detection and Ranging. ಇದು ರೇಡಾರ್ ನಂತರ ಕೆಲಸ ಮಾಡುತ್ತದೆ, ಆದರೆ ರೇಡಿಯೋ ಅಲೆಗಳ ಬದಲು ಲೇಸರ್ ಕಿರಣಗಳನ್ನು ಬಳಸುತ್ತದೆ.
- ಕಾರ್ಯವಿಧಾನ:
 - ಲೇಸರ್ ಕಿರಣಗಳ ಹೊರಸೂಸುವಿಕೆ:** ಸಮುದ್ರದ ಮೇಲ್ಮೈಯಲ್ಲಿರುವ ಈ ಬಾಯ್ (ತೇಲುವ ಸಾಧನ) ವಾತಾವರಣಕ್ಕೆ ಲೇಸರ್ ಪಲ್ಸ್‌ಗಳನ್ನು ಕಳುಹಿಸುತ್ತದೆ. ಸಂವಹನ: ಈ ಕಿರಣಗಳು ಗಾಳಿಯಲ್ಲಿರುವ ಧೂಳು ಮತ್ತು ನೀರಿನ ಕಣಗಳಿಗೆ ಡಿಕ್ಕಿ ಹೊಡೆದು ಮರಳಿ ಬರುತ್ತವೆ. ದತ್ತಾಂಶ ವಿಶ್ಲೇಷಣೆ: ಮರಳಿ ಬಂದ ಸಂಕೇತಗಳನ್ನು ವಿಶ್ಲೇಷಿಸುವ ಮೂಲಕ ವಿಜ್ಞಾನಿಗಳು ಗಾಳಿಯ ವೇಗ, ದಿಕ್ಕು ಮತ್ತು ವಾತಾವರಣದ ಬದಲಾವಣೆಗಳನ್ನು ನಿಖರವಾಗಿ ಅಳೆಯುತ್ತಾರೆ.
 - > ಪ್ರಮುಖ ಲಕ್ಷಣಗಳು ಮತ್ತು ವಿಶೇಷತೆಗಳು:
 - ಎತ್ತರದ ಮಿತಿ: ಸಾಂಪ್ರದಾಯಿಕ ಸಾಧನಗಳು ಸಮುದ್ರ ಮಟ್ಟದಿಂದ ಕೇವಲ ಕೆಲವು ಮೀಟರ್‌ಗಳಷ್ಟು ಎತ್ತರದ ಗಾಳಿಯನ್ನು ಮಾತ್ರ ಅಳೆಯುತ್ತವೆ. ಆದರೆ ಈ ಲಿಡಾರ್

ವ್ಯವಸ್ಥೆಯು ಸಮುದ್ರ ಮಟ್ಟದಿಂದ 300 ಮೀಟರ್‌ಗಳಷ್ಟು ಎತ್ತರದವರೆಗೆ ಗಾಳಿಯ ಗುಣಲಕ್ಷಣಗಳನ್ನು ಅಳೆಯಬಲ್ಲದು.

- ನಿಖರತೆ: ಲೇಸರ್ ತಂತ್ರಜ್ಞಾನದ ಬಳಕೆಯಿಂದಾಗಿ ದತ್ತಾಂಶವು ಅತ್ಯಂತ ನಿಖರವಾಗಿರುತ್ತದೆ.

- ಸ್ವದೇಶಿ ತಂತ್ರಜ್ಞಾನ: ಇದನ್ನು ಚೆನ್ನೈನ NIOT ಸಂಸ್ಥೆಯು ಅಭಿವೃದ್ಧಿಪಡಿಸಿದ್ದು, ಇದು 'ಆತ್ಮನಿರ್ಭರ ಭಾರತ' ಮತ್ತು 'ಮೇಕ್ ಇನ್ ಇಂಡಿಯಾ' ಅಭಿಯಾನಕ್ಕೆ ದೊಡ್ಡ ಬಲ ನೀಡಿದೆ.

- ದುರ್ಗಮ ಪ್ರದೇಶ: ಭೌತಿಕ ಗೋಪುರಗಳನ್ನು ನಿರ್ಮಿಸಲು ಸಾಧ್ಯವಾಗದ ಆಳ ಸಮುದ್ರದ ಪ್ರದೇಶಗಳಲ್ಲಿಯೂ ಇದನ್ನು ಅಳವಡಿಸಬಹುದು.

➤ ಫ್ಲೋಟಿಂಗ್ ಲಿಡಾರ್ ಬಾಯ್ ವ್ಯವಸ್ಥೆಯ ಪ್ರಾಮುಖ್ಯತೆ: ಭಾರತವು 2030 ರ ವೇಳೆಗೆ 30 GW ಕಡಲಾಚೆಯ ಗಾಳಿ ಇಂಧನ ಉತ್ಪಾದಿಸುವ ಗುರಿಯನ್ನು ಹೊಂದಿದ್ದು, ಈ ಸಾಧನವು ಗಾಳಿ ಯಂತ್ರಗಳ ಸ್ಥಾಪನೆಗೆ ಅತ್ಯಂತ ನಿಖರವಾದ ದತ್ತಾಂಶವನ್ನು ಒದಗಿಸುವ ಮೂಲಕ ಇಂಧನ ಸ್ಥಾಪನೆಗೆ ಸಹಕಾರಿಯಾಗಿದೆ. ಇದರ ನೈಜ ಸಮಯದ (Real-time) ಗಾಳಿಯ ವೇಗ ಮತ್ತು ದಿಕ್ಕಿನ ಮಾಹಿತಿಯು ಚಂಡಮಾರುತಗಳ ನಿಖರ ಮುನ್ಸೂಚನೆ ನೀಡಲು ಮತ್ತು ಕರಾವಳಿ ಜನರ ರಕ್ಷಣೆಗೆ ಪೂರಕವಾಗಿದೆ. ಅಲ್ಲದೆ, ಇದು ದೀರ್ಘಕಾಲದ ವಾತಾವರಣದ ದತ್ತಾಂಶವನ್ನು ಸಂಗ್ರಹಿಸುವ ಮೂಲಕ ಹವಾಮಾನ ಬದಲಾವಣೆ ಮತ್ತು ಸಮುದ್ರ-ವಾತಾವರಣದ ನಡುವಿನ ಸಂವಹನವನ್ನು ಅಧ್ಯಯನ ಮಾಡಲು ವಿಜ್ಞಾನಿಗಳಿಗೆ ಪ್ರಬಲ ಅಸ್ತ್ರವಾಗಿದೆ.

ಪಶ್ಚಿಮ ಏಷ್ಯಾ ಉದ್ವಿಗ್ನತೆ ನಡುವೆ ಗುಜರಾತ್ ನ ಮುದ್ರಾ ಬಂದರಿಗೆ ಬಂದಿಳಿದ 'ಜಾಗ್ ಲಾಡ್ಕಿ' ತೈಲ ನೌಕೆ



➤ ಪಶ್ಚಿಮ ಏಷ್ಯಾದಲ್ಲಿ ಇಸ್ರೇಲ್ ಮತ್ತು ಇರಾನ್ ನಡುವಿನ ಯುದ್ಧದ ಉದ್ವಿಗ್ನತೆ ತಾರಕಕ್ಕೇರಿರುವ ಈ ಸಂದರ್ಭದಲ್ಲಿ, ಭಾರತದ ಇಂಧನ ಭದ್ರತೆಯ ದೃಷ್ಟಿಯಿಂದ ಒಂದು ಆಶಾದಾಯಕ ಸುದ್ದಿ ಹೊರಬಿದ್ದಿದೆ. ಸುಮಾರು 80,000 ಮೆಟ್ರಿಕ್ ಟನ್‌ಗಳಿಗೂ ಹೆಚ್ಚು ಕಚ್ಚಾ ತೈಲವನ್ನು ಹೊತ್ತು ಭಾರತೀಯ ಧ್ವಜದ ಟ್ಯಾಂಕರ್ 'ಜಾಗ್ ಲಾಡ್ಕಿ' (Jag Laadki), ಅಪಾಯಕಾರಿ ಸಮುದ್ರ ಮಾರ್ಗಗಳನ್ನು ಯಶಸ್ವಿಯಾಗಿ ದಾಟಿ ಮಾರ್ಚ್ 18, 2026 ರಂದು ಗುಜರಾತ್‌ನ ಮುದ್ರಾ ಬಂದರನ್ನು ಸುರಕ್ಷಿತವಾಗಿ ತಲುಪಿದೆ. ಜಾಗತಿಕ ರಾಜಕೀಯ ಅಸ್ಥಿರತೆಯ ನಡುವೆಯೂ ಭಾರತೀಯ ನೌಕಾಪಡೆಯ ಕಣಾಪಲು ಮತ್ತು ಕಾರ್ಯತಂತ್ರದ ಬೆಂಬಲದೊಂದಿಗೆ ಈ ಕಾರ್ಯಾಚರಣೆ ಯಶಸ್ವಿಯಾಗಿದ್ದು, ದೇಶದ ತೈಲ ಪೂರೈಕೆಯಲ್ಲಿ ಸ್ಥಿರತೆಯನ್ನು ಕಾಯ್ದುಕೊಳ್ಳಲು ಇದು ಸಹಕಾರಿಯಾಗಿದೆ.

➤ ಜಾಗ್ ಲಾಡ್ಕಿ ಹಡಗಿನ ವಿಶೇಷತೆ: 'ಜಾಗ್ ಲಾಡ್ಕಿ' ಭಾರತೀಯ ಮೂಲದ ಗ್ರೇಟ್ ಈಸ್ಟರ್ನ್ ಶಿಪ್ಪಿಂಗ್ ಕಂಪನಿಗೆ (Great Eastern Shipping Company) ಸೇರಿದ ನೌಕೆಯಾಗಿದೆ. ಇದು ಸರಿಸುಮಾರು 80,000 ಮೆಟ್ರಿಕ್ ಟನ್‌ಗಳಿಗೂ ಅಧಿಕ ಕಚ್ಚಾ ತೈಲವನ್ನು ಹೊತ್ತು ತಂದಿದೆ. ಭಾರತದ ಇಂಧನ ಭದ್ರತೆಯ ದೃಷ್ಟಿಯಿಂದ ಈ ತೈಲ ಪೂರೈಕೆ ಅತ್ಯಂತ ನಿರ್ಣಾಯಕವಾಗಿದೆ.

➤ ಭಾರತವು ತನ್ನ ತೈಲ ಅಗತ್ಯತೆಯ ಶೇಕಡಾ 80 ಕ್ಕಿಂತ ಹೆಚ್ಚು ಭಾಗವನ್ನು ಆಮದು ಮಾಡಿಕೊಳ್ಳುತ್ತದೆ. ಪಶ್ಚಿಮ ಏಷ್ಯಾದಲ್ಲಿ ಯಾವುದೇ ಅಸ್ಥಿರತೆ ಉಂಟಾದರೂ ಅದು ಭಾರತದ ಪೆಟ್ರೋಲ್ ಮತ್ತು ಡೀಸೆಲ್ ಬೆಲೆಗಳ ಮೇಲೆ ನೇರ ಪರಿಣಾಮ ಬೀರುತ್ತದೆ. ಜಾಗ್ ಲಾಡ್ಕಿ ಹಡಗಿನ ಸುರಕ್ಷಿತ ಆಗಮನವು ಭಾರತದ ಸಮುದ್ರ ಮಾರ್ಗದ ಭದ್ರತೆ ಮತ್ತು ನೌಕಾಪಡೆಯ ನಿಗಾವನ್ನು ಎತ್ತಿ ತೋರಿಸುತ್ತದೆ.

ಪಶ್ಚಿಮ ಏಷ್ಯಾ ಉದ್ವಿಗ್ನತೆ ನಡುವೆಯು ಭಾರತಕ್ಕೆ ಬಂದಿಳಿದ ನೌಕೆಗಳು:

1. ಎಂಟಿ ಶಿವಾಲಿಕ್ (MT Shivalik): ಶಿಪ್ಪಿಂಗ್ ಕಾರ್ಪೊರೇಷನ್ ಆಫ್ ಇಂಡಿಯಾ (SCI) ಗೆ ಸೇರಿದ ಈ ನೌಕೆಯು ಸುಮಾರು 46,000 ಮೆಟ್ರಿಕ್ ಟನ್ ಅಡುಗೆ ಅನಿಲವನ್ನು (LPG) ಹೊತ್ತು, ಅಪಾಯಕಾರಿ ಹಾರ್ಮುಜ್ ಜಲಸಂಧಿಯ ಮೂಲಕ ಮಾರ್ಚ್ 16, 2026 ರಂದು ಗುಜರಾತ್‌ನ ಮುದ್ರಾ ಬಂದರನ್ನು ಯಶಸ್ವಿಯಾಗಿ ತಲುಪಿದೆ.

2. ಎಂಟಿ ನಂದಾ ದೇವಿ (MT Nanda Devi): ಸುಮಾರು 46,500 ಮೆಟ್ರಿಕ್ ಟನ್ ಎಲ್‌ಪಿಜಿ (LPG) ಸರಕನ್ನು ಹೊತ್ತು ಈ ನೌಕೆಯು ಮಾರ್ಚ್ 17, 2026 ರಂದು ಗುಜರಾತ್‌ನ ವಾಡಿ ನಾರ್ (Vadinar) ಬಂದರನ್ನು ಸುರಕ್ಷಿತವಾಗಿ ತಲುಪಿದೆ.

ಎಚ್‌ಡಿಎಫ್‌ಸಿ ಬ್ಯಾಂಕ್ ಅಧ್ಯಕ್ಷ ಅತನು ಚಕ್ರವರ್ತಿ ರಾಜೀನಾಮೆ



➤ ನವದೆಹಲಿ: ಭಾರತದ ಅತಿದೊಡ್ಡ ಖಾಸಗಿ ವಲಯದ ಬ್ಯಾಂಕ್ ಆದ ಎಚ್‌ಡಿಎಫ್‌ಸಿ (HDFC Bank) ಮಹತ್ವದ ಬೆಳವಣಿಗೆಯೊಂದಕ್ಕೆ ಸಾಕ್ಷಿಯಾಗಿದೆ. ಬ್ಯಾಂಕ್‌ನ ಅರಕಾಲಿಕ ಅಧ್ಯಕ್ಷರಾಗಿದ್ದ ಅತನು ಚಕ್ರವರ್ತಿ (Atanu Chakraborty) ಅವರು ತಮ್ಮ ಸ್ಥಾನಕ್ಕೆ ದಿಢೀರ್ ರಾಜೀನಾಮೆ ನೀಡಿದ್ದಾರೆ. ಕೇವಲ ರಾಜೀನಾಮೆ ಮಾತ್ರವಲ್ಲದೆ, ಅವರು ನೀಡಿರುವ ಕಾರಣ ಈಗ ಬ್ಯಾಂಕಿಂಗ್ ವಲಯದಲ್ಲಿ ಭಾರಿ ಚರ್ಚೆಗೆ ನಾಂದಿ ಹಾಡಿದೆ.

➤ ರಾಜೀನಾಮೆಗೆ ಮುಖ್ಯ ಕಾರಣ: ತಮ್ಮ ರಾಜೀನಾಮೆ ಪತ್ರದಲ್ಲಿ ಅತನು ಚಕ್ರವರ್ತಿ ಅವರು ಅತ್ಯಂತ ಗಂಭೀರವಾದ ಅಂಶಗಳನ್ನು ಉಲ್ಲೇಖಿಸಿದ್ದಾರೆ. "ಕಳೆದ ಎರಡು ವರ್ಷಗಳಿಂದ ಬ್ಯಾಂಕ್‌ನಲ್ಲಿ ನಡೆಯುತ್ತಿರುವ ಕೆಲವು ವಿದ್ಯಮಾನಗಳು ಮತ್ತು ಪದ್ಧತಿಗಳು ನನ್ನ ವೈಯಕ್ತಿಕ ಮೌಲ್ಯಗಳು ಹಾಗೂ ನೈತಿಕತೆಗೆ (Ethics) ಹೊಂದಿಕೆಯಾಗುತ್ತಿಲ್ಲ" ಎಂದು ಅವರು ನೇರವಾಗಿ ತಿಳಿಸಿದ್ದಾರೆ. ಮಾರ್ಚ್ 17, 2026 ರಂದು ಅವರು ತಮ್ಮ ಮ ರಾಜೀನಾಮೆ ಸಲ್ಲಿಸಿದ್ದು, ಮಾರ್ಚ್ 18 ರಂದು ಬ್ಯಾಂಕ್ ಇದನ್ನು ಅಧಿಕೃತವಾಗಿ ಪ್ರಕಟಿಸಿದೆ.

➤ ಮಾರುಕಟ್ಟೆಯಲ್ಲಿ ಭಾರಿ ತಲ್ಲಣ: ಷೇರುಗಳು ಪಾತಾಳಕ್ಕೆ: ಈ ಸುದ್ದಿ ಹೊರಬೀಳುತ್ತಿದ್ದಂತೆ ಷೇರು ಮಾರುಕಟ್ಟೆಯಲ್ಲಿ ಎಚ್‌ಡಿಎಫ್‌ಸಿ ಬ್ಯಾಂಕ್ ಷೇರುಗಳು ಭಾರಿ ಕುಸಿತ ಕಂಡಿವೆ.

- ಷೇರು ಕುಸಿತ: ಸುಮಾರು 9% ರಷ್ಟು ಕುಸಿತ ಕಂಡು, 52 ವಾರಗಳ ಕನಿಷ್ಠ ಮಟ್ಟಕ್ಕೆ (₹770-772) ತಲುಪಿದೆ.

- ಮಾರುಕಟ್ಟೆ ಮೌಲ್ಯ ಹಾನಿ: ಬ್ಯಾಂಕ್‌ನ ಮಾರುಕಟ್ಟೆ ಮೌಲ್ಯದಲ್ಲಿ ಸುಮಾರು 65,000 ಕೋಟಿ ರೂಪಾಯಿಗಳಿಗಿಂತಲೂ ಹೆಚ್ಚು ನಷ್ಟವಾಗಿದೆ.

➤ ಅತನು ಚಕ್ರವರ್ತಿ ಅವರು 1985 ರ ಬ್ಯಾಂಕ್‌ನ ಗುಜರಾತ್ ಕೆಡರ್‌ನ ನಿವೃತ್ತ ಐಎಎಸ್ ಅಧಿಕಾರಿ. ಕೇಂದ್ರ ಸರ್ಕಾರದ ಆರ್ಥಿಕ ವ್ಯವಹಾರಗಳ ಇಲಾಖೆಯ ಕಾರ್ಯದರ್ಶಿಯಾಗಿ ಸೇವೆ ಸಲ್ಲಿಸಿದ ಅನುಭವ ಹೊಂದಿರುವ ಇವರು, 2021 ರಲ್ಲಿ ಎಚ್‌ಡಿಎಫ್‌ಸಿ ಬ್ಯಾಂಕ್ ಅಧ್ಯಕ್ಷರಾಗಿ ನೇಮಕಗೊಂಡಿದ್ದರು. 2024 ರಲ್ಲಿ ಇವರ ಅವಧಿಯನ್ನು 2027 ರವರೆಗೆ ವಿಸ್ತರಿಸಲಾಗಿತ್ತು. ಆದರೆ ಅವಧಿಗೂ ಮುನ್ನವೇ ಇವರು ಹೊರನಡೆದಿದ್ದಾರೆ.

➤ ಮುಂದಿನ ಅಧ್ಯಕ್ಷರು: ಬ್ಯಾಂಕ್‌ನ ಆಡಳಿತದಲ್ಲಿ ಅಸ್ಥಿರತೆ ಉಂಟಾಗದಂತೆ ತಡೆಯಲು ಭಾರತೀಯ ರಿಸರ್ವ್ ಬ್ಯಾಂಕ್ (RBI) ತಕ್ಷಣವೇ ಕ್ರಮ ಕೈಗೊಂಡಿದೆ. ಎಚ್‌ಡಿಎಫ್‌ಸಿ ಸಮೂಹದ ಹಿರಿಯ ನಾಯಕ ಕೆಕಿ ಮಿಸ್ಟ್ರಿ (Keki Mistry) ಅವರನ್ನು ಮೂರು ತಿಂಗಳ ಅವಧಿಗೆ ಮಧ್ಯಂತರ ಅರಕಾಲಿಕ ಅಧ್ಯಕ್ಷರನ್ನಾಗಿ ನೇಮಕ ಮಾಡಲಾಗಿದೆ.

20 March 2026

ಮಾರ್ಚ್-20: ಅಂತರರಾಷ್ಟ್ರೀಯ
ಸಂತೋಷದ ದಿನ



> ಪ್ರತಿ ವರ್ಷ ಮಾರ್ಚ್ 20 ರಂದು ವಿಶ್ವದಾದ್ಯಂತ 'ಅಂತರರಾಷ್ಟ್ರೀಯ ಸಂತೋಷ ದಿನ' (International Day of Happiness) ವನ್ನು ಆಚರಿಸಲಾಗುತ್ತದೆ. ಭೂತಾನ್ ದೇಶದ ಪ್ರಸ್ತಾವನೆಯ ಮೇರೆಗೆ, ವಿಶ್ವಸಂಸ್ಥೆಯು (UNGA) ಜುಲೈ 12, 2012 ರಂದು ಮಾರ್ಚ್ 20 ಅನ್ನು 'ಅಂತರರಾಷ್ಟ್ರೀಯ ಸಂತೋಷ ದಿನ' ಎಂದು ಘೋಷಿಸಿತು. ಸುಸ್ಥಿರ ಅಭಿವೃದ್ಧಿ ಮತ್ತು ಮಾನವನ ಒಟ್ಟಾರೆ ಯೋಗಕ್ಷೇಮವೇ ಸಂತೋಷದ ಮೂಲ ಎಂಬ ಉದ್ದೇಶದೊಂದಿಗೆ 2013 ರಿಂದ ಈ ದಿನವನ್ನು ಅಧಿಕೃತವಾಗಿ ಆಚರಿಸಲಾಗುತ್ತಿದೆ.

> ವಿಶ್ವ ಸಂತೋಷ ವರದಿ 2026: ಈ ಬಾರಿಯ ವರದಿಯು ಒಟ್ಟು 147 ದೇಶಗಳನ್ನು ಸಮೀಕ್ಷೆಗೆ ಒಳಪಡಿಸಿದೆ. ದೇಶಗಳ ಶ್ರೇಯಾಂಕವನ್ನು ಜಿಡಿಪಿ (GDP), ಸಾಮಾಜಿಕ ಬೆಂಬಲ, ಆರೋಗ್ಯಕರ ಜೀವಿತಾವಧಿ, ಜೀವನದ ಆಯ್ಕೆಗಳನ್ನು ಮಾಡುವ ಸ್ವಾತಂತ್ರ್ಯ, ಔದಾರ್ಯ ಮತ್ತು ಭ್ರಷ್ಟಾಚಾರದ ಮಟ್ಟ ಎಂಬ ಆರು ಪ್ರಮುಖ ಅಂಶಗಳ ಆಧಾರದ ಮೇಲೆ ನಿರ್ಧರಿಸಲಾಗುತ್ತದೆ. ಪ್ರತಿ ವರ್ಷ 'ವಿಶ್ವ ಸಂತೋಷ ವರದಿ'ಯನ್ನು ಸುಸ್ಥಿರ ಅಭಿವೃದ್ಧಿ ಪರಿಹಾರಗಳ ಜಾಲ (SDSN) ಸಂಸ್ಥೆಯು ಬಿಡುಗಡೆ ಮಾಡುತ್ತದೆ.

> ಫಿನ್‌ಲ್ಯಾಂಡ್ ಸತತ 9ನೇ ಬಾರಿಗೆ ಅಗ್ರಸ್ಥಾನ: ಯುರೋಪಿನ ಸಣ್ಣ ರಾಷ್ಟ್ರವಾದ ಫಿನ್‌ಲ್ಯಾಂಡ್ (Finland) ವಿಶ್ವದ ಅತ್ಯಂತ ಸಂತೋಷದಾಯಕ ದೇಶವಾಗಿ ತನ್ನ ಸ್ಥಾನವನ್ನು ಉಳಿಸಿಕೊಂಡಿದೆ. ಅತ್ಯುತ್ತಮ ಶಿಕ್ಷಣ ವ್ಯವಸ್ಥೆ, ಉಚಿತ ಆರೋಗ್ಯ ಸೇವೆ ಮತ್ತು ಕಡಿಮೆ ಭ್ರಷ್ಟಾಚಾರ ಇಲ್ಲಿನ ಜನರ ಸಂತೋಷಕ್ಕೆ ಪ್ರಮುಖ ಕಾರಣಗಳಾಗಿವೆ.

> ಭಾರತದ ಸ್ಥಾನಮಾನ: 2026ರ ವರದಿಯ ಪ್ರಕಾರ, ಭಾರತವು 116ನೇ ಸ್ಥಾನವನ್ನು ಪಡೆದುಕೊಂಡಿದೆ. ಕಳೆದ ಬಾರಿಗೆ (126ನೇ ಸ್ಥಾನ) ಹೋಲಿಸಿದರೆ ಭಾರತದ ಶ್ರೇಯಾಂಕದಲ್ಲಿ ಸ್ವಲ್ಪ ಸುಧಾರಣೆ ಕಂಡುಬಂದಿದ್ದರೂ, ನೆರೆಹೊರೆಯ ದೇಶಗಳಿಗೆ ಹೋಲಿಸಿದರೆ ಭಾರತದ ಸ್ಥಾನ ಇನ್ನೂ ಕಳೆದುಕೊಂಡಿದೆ ಎಂಬುದು ಗಮನಾರ್ಹ.

> ಅಗ್ರ 5 ಸಂತೋಷದಾಯಕ ದೇಶಗಳು:

1. ಫಿನ್‌ಲ್ಯಾಂಡ್ (Finland)
2. ಡೆನ್ಮಾರ್ಕ್ (Denmark)
3. ಐಸ್ಲ್ಯಾಂಡ್ (Iceland)
4. ಸ್ವೀಡನ್ (Sweden)
5. ಇಸ್ರೇಲ್ (Israel)

> ಕೊನೆಯ ಸ್ಥಾನ: ವರದಿಯ ಪ್ರಕಾರ ಅಫ್ಘಾನಿಸ್ತಾನವು ವಿಶ್ವದ ಕನಿಷ್ಠ ಸಂತೋಷದಾಯಕ ದೇಶವಾಗಿ (147ನೇ ಸ್ಥಾನ) ಮುಂದುವರಿದಿದೆ.

ಒಂದು ರಾಷ್ಟ್ರ, ಒಂದು ಚುನಾವಣೆ: ಜೆಪಿಸಿ
ಅವಧಿ ವಿಸ್ತರಣೆ



> ಭಾರತದ ಚುನಾವಣಾ ಇತಿಹಾಸದಲ್ಲಿ, ಅತ್ಯಂತ ಮಹತ್ವದ ಸುಧಾರಣೆ ಎನ್ನಲಾದ 'ಒಂದು ರಾಷ್ಟ್ರ, ಒಂದು ಚುನಾವಣೆ' (One Nation One Election) ಪ್ರಸ್ತಾವನೆಯನ್ನು ಪರಿಶೀಲಿಸುತ್ತಿರುವ ಜಂಟಿ ಸಂಸದೀಯ ಸಮಿತಿಯು (JPC) ಅವಧಿಯನ್ನು ಲೋಕಸಭೆಯು ವಿಸ್ತರಿಸಿದೆ. ಇತ್ತೀಚೆಗೆ ನಡೆದ ಲೋಕಸಭಾ ಅಧಿವೇಶನದಲ್ಲಿ, ಸಮಿತಿ ಅಧ್ಯಕ್ಷರಾದ ಪಿ.ಪಿ. ಚೌಧರಿ ಅವರು ಮಂಡಿಸಿದ ಪ್ರಸ್ತಾವನೆಯನ್ನು ಧ್ವನಿಮತದ ಮೂಲಕ ಅಂಗೀಕರಿಸಲಾಯಿತು. ಇದರ ಅನ್ವಯ: ಜೆಪಿಸಿ ತನ್ನ ವರದಿಯನ್ನು 2026ರ ಮುಂಗಾರು ಅಧಿವೇಶನದ (Monsoon Session) ಕೊನೆಯ ವಾರದ ಮೊದಲ ದಿನದೊಳಗೆ ಸಲ್ಲಿಸಬೇಕಿದೆ. ಸಾಂವಿಧಾನಿಕ ತಿದ್ದುಪಡಿಗಳು, ಕಾನೂನು ಚೌಕಟ್ಟು ಮತ್ತು ದೇಶಾದ್ಯಂತ ಏಕಕಾಲಕ್ಕೆ ಚುನಾವಣೆ ನಡೆಸುವಲ್ಲಿ ಎದುರಾಗುವ ಸವಾಲುಗಳ ಬಗ್ಗೆ ತಜ್ಞರೊಂದಿಗೆ ಸುದೀರ್ಘ ಚರ್ಚೆ ನಡೆಸಲು ಈ ಕಾಲಾವಕಾಶ ನೀಡಲಾಗಿದೆ.

> ಪರಿಶೀಲನೆಯಲ್ಲಿರುವ ಪ್ರಮುಖ ಮಸೂದೆಗಳು:
ಸಮಿತಿಯು ಪ್ರಮುಖವಾಗಿ ಎರಡು ಶಾಸನಗಳನ್ನು ಕೂಲಂಕಷವಾಗಿ ಪರಿಶೀಲಿಸುತ್ತಿದೆ:

1. ಸಂವಿಧಾನದ (129ನೇ ತಿದ್ದುಪಡಿ) ಮಸೂದೆ, 2024:

- ಲೋಕಸಭೆ ಮತ್ತು ಎಲ್ಲಾ ರಾಜ್ಯ ವಿಧಾನಸಭೆಗಳಿಗೆ ಏಕಕಾಲಕ್ಕೆ ಚುನಾವಣೆ ನಡೆಸಲು ಸಂವಿಧಾನಕ್ಕೆ ತಿದ್ದುಪಡಿ ತರುವುದು ಈ ಮಸೂದೆಯ ಮುಖ್ಯ ಉದ್ದೇಶ.

- ಇದು ಸಂವಿಧಾನದ ವಿಧಿ 82, 83 ಮತ್ತು 172 ರ ಮೇಲೆ ಪ್ರಭಾವ ಬೀರಲಿದೆ.

2. ಕೇಂದ್ರಾಡಳಿತ ಪ್ರದೇಶಗಳ ಕಾನೂನು (ತಿದ್ದುಪಡಿ) ಮಸೂದೆ, 2024:

- ರಾಷ್ಟ್ರೀಯ ಚುನಾವಣಾ ಚಕ್ರಕ್ಕೆ ಅನುಗುಣವಾಗಿ ಕೇಂದ್ರಾಡಳಿತ ಪ್ರದೇಶಗಳ (ದೆಹಲಿ, ಪುದುಚೇರಿ ಮತ್ತು ಜಮ್ಮು-ಕಾಶ್ಮೀರ) ಚುನಾವಣೆಗಳನ್ನು ಸಂಯೋಜಿಸುವುದು ಇದರ ಗುರಿ.

> ಒಂದು ರಾಷ್ಟ್ರ, ಒಂದು ಚುನಾವಣೆ: ಈ ಕಲ್ಪನೆಯು ಭಾರತದಲ್ಲಿ ಲೋಕಸಭೆ ಮತ್ತು ಎಲ್ಲಾ ರಾಜ್ಯಗಳ ವಿಧಾನಸಭೆಗಳಿಗೆ ಒಂದೇ ಸಮಯದಲ್ಲಿ ಮತದಾನ ನಡೆಯುವುದನ್ನು ಸೂಚಿಸುತ್ತದೆ. ಸ್ವಾತಂತ್ರ್ಯಾನಂತರ 1952 ರಿಂದ 1967 ರವರೆಗೆ ಈ ಪದ್ಧತಿ ಚಾಲ್ತಿಯಲ್ಲಿತ್ತು. ಆದರೆ ನಂತರದ ರಾಜಕೀಯ ಬೆಳವಣಿಗೆಗಳಿಂದಾಗಿ ಈ ಚಕ್ರವು ತಪ್ಪಿಹೋಯಿತು.

> ಒಂದು ರಾಷ್ಟ್ರ, ಒಂದು ಚುನಾವಣೆ: ಪದ್ಧತಿಯು ಜಾರಿಯಾದರೆ ಚುನಾವಣಾ ವೆಚ್ಚದಲ್ಲಿ ಭಾರಿ ಉಳಿತಾಯವಾಗುವುದಲ್ಲದೆ, ಪದೇ ಪದೇ ಜಾರಿಯಾಗುವ ಮಾದರಿ ನೀತಿ ಸಂಹಿತೆಯಿಂದ ಆಡಳಿತ ವ್ಯವಸ್ಥೆ ಸ್ಥಿರಗೊಳ್ಳುವುದು ತಪ್ಪಿ ಅಭಿವೃದ್ಧಿ ಕೆಲಸಗಳಿಗೆ ವೇಗ ಸಿಗುತ್ತದೆ. ಮತದಾರರ ದಣಿವೂ ಕಡಿಮೆಯಾಗಿ ಮತದಾನದ ಪ್ರಮಾಣ ಹೆಚ್ಚಾಗುವ ಸಾಧ್ಯತೆಯಿದೆ. ಆದರೆ, ಇದನ್ನು ಜಾರಿಗೆ ತರಲು ಸಂವಿಧಾನದ ಹಲವು ವಿಧಿಗಳಿಗೆ ತಿದ್ದುಪಡಿ ತರಬೇಕಾದ ಮತ್ತು ರಾಜ್ಯ ಸರ್ಕಾರಗಳ ಅವಧಿಯನ್ನು ಮೊಟಕುಗೊಳಿಸಬೇಕಾದ ಸಾಂವಿಧಾನಿಕ ಸವಾಲುಗಳಿವೆ. ಇದರೊಂದಿಗೆ, ಏಕಕಾಲಕ್ಕೆ ಚುನಾವಣೆ ನಡೆಸುವುದರಿಂದ ರಾಷ್ಟ್ರೀಯ ವಿಚಾರಗಳ ಅಬ್ಬರದಲ್ಲಿ ಪ್ರಾದೇಶಿಕ ಸಮಸ್ಯೆಗಳು ಮತ್ತು ಪಕ್ಷಗಳು ಮೂಲಗುಂಪಾಗಿ ಒಕ್ಕೂಟ ವ್ಯವಸ್ಥೆಗೆ ಧಕ್ಕೆಯಾಗಬಹುದು ಎಂಬ ಆತಂಕವಿದೆ. ಅಲ್ಲದೆ, ದೇಶಾದ್ಯಂತ ಏಕಕಾಲಕ್ಕೆ ಲಕ್ಷಾಂತರ EVM, VVPAT ಯಂತ್ರಗಳು ಮತ್ತು ಭದ್ರತಾ ಸಿಬ್ಬಂದಿಯನ್ನು ನಿಯೋಜಿಸುವುದು ಒಂದು ಬೃಹತ್ ವ್ಯವಸ್ಥಾಪನಾ ಸವಾಲಾಗಿದೆ.

ಕಂಪ್ಯೂಟರ್ ಜ್ಞಾನ - 4900+ ಪ್ರಶ್ನೋತ್ತರಗಳು
2026 edition | ಜಯಶ್ರೀ ಅಭಿಲಾಷ್

20% Off




- ಕೇಂದ್ರ ಸರ್ಕಾರ ಹಾಗೂ 27 ರಾಜ್ಯಗಳು ಮತ್ತು 1 ಕೇಂದ್ರಾಡಳಿತ ಪ್ರದೇಶದ ಒಟ್ಟು 627 ಸ್ಪರ್ಧಾತ್ಮಕ ಪರೀಕ್ಷೆಗಳಲ್ಲಿ ಕೇಳಲಾದ 4900 ಕ್ಕೂ ಹೆಚ್ಚು ಪ್ರಶ್ನೋತ್ತರಗಳನ್ನು ಒಳಗೊಂಡ ಏಕೈಕ ಕೈಪಿಡಿ.
- ಕರ್ನಾಟಕದ ಇತ್ತೀಚಿನ ಪ್ರಮುಖ ಪರೀಕ್ಷೆಗಳಲ್ಲಿ ಅತಿ ಹೆಚ್ಚು ಪ್ರಶ್ನೆಗಳನ್ನು ಒಳಗೊಂಡಿರುವ ಏಕೈಕ ಕಂಪ್ಯೂಟರ್ ಪುಸ್ತಕ.
- ಮುದ್ರಣವಾದ ಮೊದಲ 90 ದಿನಗಳಲ್ಲಿ 16,000 (ಇಂಗ್ಲಿಷ್ ಮಾಧ್ಯಮ) ಪುಸ್ತಕಗಳು ಮಾರಾಟವಾಗಿ ದಾಖಲೆ ಬರೆದ ರಾಜ್ಯದ ಏಕೈಕ ಕಂಪ್ಯೂಟರ್ ಪುಸ್ತಕ

ಭೇಟಿ ನೀಡಿ:

www.kpscvaani.com/books

ವಿಲಿಯಂ ಡಾಲಿಂಪಲ್ ಅವರಿಗೆ ಪ್ರತಿಷ್ಠಿತ 'ಮಾರ್ಕ್ ಲಿಂಟನ್ ಹಿಸ್ಟರಿ ಪ್ರೈಸ್ 2026' ಗೆರಿ



➤ ಖ್ಯಾತ ಇತಿಹಾಸಕಾರ ಮತ್ತು ಬರಹಗಾರ ವಿಲಿಯಂ ಡಾಲಿಂಪಲ್ (William Dalrymple) ಅವರು ತಮ್ಮ ಇತ್ತೀಚಿನ ಕೃತಿ "ದಿ ಗೋಲ್ಡನ್ ರೋಡ್: ಹೌ ಏನ್ಸಿಯಂಟ್ ಇಂಡಿಯಾ ಟ್ರಾನ್ಸ್ ಫಾರ್ಮ್ಸ್ ದಿ ವರ್ಲ್ಡ್" (The Golden Road: How Ancient India Transformed the World) ಗಾಗಿ 2026ನೇ ಸಾಲಿನ 'ಮಾರ್ಕ್ ಲಿಂಟನ್ ಇತಿಹಾಸ ಪ್ರಶಸ್ತಿ'ಯನ್ನು ಮುಡಿಗೇರಿಸಿಕೊಂಡಿದ್ದಾರೆ.

➤ ಪ್ರಶಸ್ತಿಯ ವಿವರ: ಮಾರ್ಕ್ ಲಿಂಟನ್ ಹಿಸ್ಟರಿ ಪ್ರಶಸ್ತಿಯು ಅಮೆರಿಕದ ಪ್ರತಿಷ್ಠಿತ 'ಜೆ. ಆಂಥೋನಿ ಲೂಕಾಸ್ ಪ್ರಶಸ್ತಿ'ಗಳ (J. Anthony Lukas Prize) ಒಂದು ಭಾಗವಾಗಿದೆ. ಇದನ್ನು ಕೊಲಂಬಿಯಾ ಜರ್ನಲಿಸಂ ಸ್ಕೂಲ್ ಮತ್ತು ಹಾರ್ವರ್ಡ್ ವಿಶ್ವವಿದ್ಯಾಲಯದ ನೀಮನ್ ಫೌಂಡೇಶನ್ ಜಂಟಿಯಾಗಿ ನೀಡುತ್ತವೆ. ಈ ಪ್ರಶಸ್ತಿಯು \$10,000 (ಸುಮಾರು 8.4 ಲಕ್ಷ ರೂ.) ನಗದು ಬಹುಮಾನವನ್ನು ಒಳಗೊಂಡಿದೆ.

➤ ದಿ ಗೋಲ್ಡನ್ ರೋಡ್ ಪುಸ್ತಕ: ವಿಲಿಯಂ ಡಾಲಿಂಪಲ್ ಅವರ ಈ ಪುಸ್ತಕವು ಪ್ರಾಚೀನ ಭಾರತವು ಜಗತ್ತಿನ ಮೇಲೆ ಬೀರಿದ ಸಾಂಸ್ಕೃತಿಕ, ವೈಜ್ಞಾನಿಕ ಮತ್ತು ಧಾರ್ಮಿಕ ಪ್ರಭಾವಗಳನ್ನು ಆಳವಾಗಿ ವಿವರಿಸುತ್ತದೆ.

- ಭಾರತೀಯ ಪ್ರಭಾವ: ಭಾರತದಿಂದ ಆಗ್ನೇಯ ಏಷ್ಯಾಕ್ಕೆ ಹರಡಿದ ಬೌದ್ಧ ಧರ್ಮ, ಹಿಂದೂ ಧರ್ಮ ಮತ್ತು ಗಣಿತಶಾಸ್ತ್ರದ ಪ್ರಭಾವವನ್ನು ಲೇಖಕರು ಇಲ್ಲಿ ದಾಖಲಿಸಿದ್ದಾರೆ.

- ಸಿಲ್ಕ್ ರೋಡ್ ವರ್ಕ್ಸ್ ಗೋಲ್ಡನ್ ರೋಡ್: ಸಾಮಾನ್ಯವಾಗಿ ನಾವು 'ಸಿಲ್ಕ್ ರೋಡ್' ಬಗ್ಗೆ ಕೇಳುತ್ತೇವೆ, ಆದರೆ ಡಾಲಿಂಪಲ್ ಅವರು ಭಾರತ ಕೇಂದ್ರಿತವಾದ 'ಗೋಲ್ಡನ್ ರೋಡ್' (ಸುವರ್ಣ ಮಾರ್ಗ) ಜಗತ್ತಿನ ನಾಗರಿಕತೆಯನ್ನು ಹೇಗೆ ರೂಪಿಸಿತು ಎಂಬುದನ್ನು ಸಂಶೋಧನಾತ್ಮಕವಾಗಿ ಮಂಡಿಸಿದ್ದಾರೆ.

➤ ವಿಲಿಯಂ ಡಾಲಿಂಪಲ್: 1965ರಲ್ಲಿ ಸ್ಯಾಟ್ಲೆಂಡ್‌ನಲ್ಲಿ ಜನಿಸಿ ಪ್ರಸ್ತುತ ದೆಹಲಿಯಲ್ಲಿ ನೆಲೆಸಿರುವ ವಿಲಿಯಂ ಡಾಲಿಂಪಲ್ ಅವರು, ಭಾರತದ ಇತಿಹಾಸವನ್ನು ಜಾಗತಿಕ ಮಟ್ಟದಲ್ಲಿ ಜನಪ್ರಿಯಗೊಳಿಸಿದ ಪ್ರಸಿದ್ಧ ಇತಿಹಾಸಕಾರ, ಬರಹಗಾರ ಮತ್ತು ಕಲಾ ಇತಿಹಾಸಕಾರರಾಗಿದ್ದು, ಪ್ರತಿಷ್ಠಿತ ಜೈಪುರ ಸಾಹಿತ್ಯ ಹಬ್ಬದ (Jaipur Literature Festival) ಸಹ-ಸ್ಥಾಪಕ ಹಾಗೂ ನಿರ್ದೇಶಕರಾಗಿ ಗುರುತಿಸಿಕೊಂಡಿದ್ದಾರೆ.

➤ ಭಾರತದ ಇತಿಹಾಸದ ಮೇಲೆ ಅನೇಕ ಮಹತ್ವದ ಪುಸ್ತಕಗಳನ್ನು ಬರೆದಿದ್ದಾರೆ. ಅವುಗಳಲ್ಲಿ ಪ್ರಮುಖವಾದವು:

- ದಿ ಅನಾಮಿ (The Anarchy): ಈಸ್ಟ್ ಇಂಡಿಯಾ ಕಂಪನಿಯ ಉದಯದ ಬಗ್ಗೆ.
- ವೈಟ್ ಮೊಘಲ್ಸ್ (White Mughals): ಬ್ರಿಟಿಷ್ ಮತ್ತು ಭಾರತೀಯ ಸಂಸ್ಕೃತಿಯ ಸಮ್ಮಿಲನದ ಬಗ್ಗೆ.
- ಲಾಸ್ಟ್ ಸಿಟಿ (The Last Mughal): ಬಹದ್ದೂರ್ ಶಾ ಜಾಫರ್ ಮತ್ತು 1857ರ ದಂಗೆಯ ಬಗ್ಗೆ.

ಕಾಲಿಂಜರ್ ಕೋಟೆ ಗುಡ್ಡಕ್ಕೆ 'ರಾಷ್ಟ್ರೀಯ ಭೂ-ಪರಂಪರೆ ತಾಣ' ಗೌರವ



➤ ಭಾರತದ ಐತಿಹಾಸಿಕ ಮತ್ತು ಭೂವೈಜ್ಞಾನಿಕ ನಕ್ಷೆಯಲ್ಲಿ ಉತ್ತರ ಪ್ರದೇಶದ ಕಾಲಿಂಜರ್ ಕೋಟೆ (Kalinjar Fort) ಈಗ ಹೊಸ ಮೈಲಿಗಲ್ಲು ಸ್ಥಾಪಿಸಿದೆ. 2026ರ ಮಾರ್ಚ್ 16ರಂದು ಭಾರತೀಯ ಭೂವೈಜ್ಞಾನಿಕ ಸರ್ವೇಕ್ಷಣಾ ಇಲಾಖೆಯು (Geological Survey of India - GSI) ಕಾಲಿಂಜರ್ ಕೋಟೆಯ ಗುಡ್ಡಗಾಡು ಪ್ರದೇಶವನ್ನು 'ರಾಷ್ಟ್ರೀಯ ಭೂ-ಪರಂಪರೆ ತಾಣ' ಎಂದು ಅಧಿಕೃತವಾಗಿ ಘೋಷಿಸಿದೆ.

➤ ಜಿಎಸ್‌ಐನ ಉತ್ತರ ವಲಯದ ಹೆಚ್ಚುವರಿ ಮಹಾನಿರ್ದೇಶಕರು ಈ ಘೋಷಣೆ ಮಾಡಿದರು. ಕಾಲಿಂಜರ್ ಪ್ರದೇಶವು ಕೇವಲ ಐತಿಹಾಸಿಕ ಕೋಟೆಯನ್ನಷ್ಟೇ ಹೊಂದಿಲ್ಲ, ಬದಲಾಗಿ ಕೋಟೆಗಿಟ್ಟುಲೆ ವರ್ಷಗಳ ಭೂಮಿಯ ಇತಿಹಾಸವನ್ನು ತನ್ನ ಒಡಲಲ್ಲಿ ಇರಿಸಿಕೊಂಡಿದೆ ಎಂಬುದು ಸಂಶೋಧನೆಯಿಂದ ದೃಢಪಟ್ಟಿದೆ.

➤ ಭೂವೈಜ್ಞಾನಿಕ ಮಹತ್ವ: ಏಪಾರ್ಕಿಯನ್ ಅನ್-ಕನ್ಫಾರ್ಮಿಟಿ: ಕಾಲಿಂಜರ್ ಬೆಟ್ಟವು ವಿಶ್ವದ ಅತ್ಯಂತ ಅಪರೂಪದ ಭೂವೈಜ್ಞಾನಿಕ ವಿದ್ಯಮಾನಗಳಲ್ಲಿ ಒಂದಾದ 'ಏಪಾರ್ಕಿಯನ್ ಅನ್-ಕನ್ಫಾರ್ಮಿಟಿ' (Eparchaean Unconformity) ಅನ್ನು ಪ್ರದರ್ಶಿಸುತ್ತದೆ. ಇಲ್ಲಿ ಸುಮಾರು 2.5 ಶತಕೋಟಿ (250 ಕೋಟಿ) ವರ್ಷಗಳಷ್ಟು ಹಳೆಯದಾದ 'ಬುಂದೇಲ್‌ಖಂಡ್ ಗ್ರಾನೈಟ್' ಶಿಲೆಯ ಮೇಲೆ ಸುಮಾರು 1.2 ಶತಕೋಟಿ (120 ಕೋಟಿ) ವರ್ಷಗಳ ಹಳೆಯ 'ಕೈಮೂರ್ ಸ್ಯಾಂಡ್‌ಸ್ಟೋನ್' (ಮರಳುಗಲ್ಲು) ಪದರವಿದೆ.

ಈ ಎರಡು ಶಿಲಾ ಪದರಗಳ ನಡುವೆ ಸುಮಾರು 1.3 ಶತಕೋಟಿ ವರ್ಷಗಳ ಸುದೀರ್ಘ ಕಾಲದ ಅಂತರವಿದೆ. ಅಂದರೆ, ಭೂಮಿಯ ವಿಕಾಸದ ಒಂದು ಬೃಹತ್ ಕಾಲಘಟ್ಟದ ದಾಖಲೆ ಇಲ್ಲಿದೆ.

➤ ಉತ್ತರ ಪ್ರದೇಶದ ಬಂಡಾ ಜಿಲ್ಲೆಯ ವಿಂಧ್ಯ ಪರ್ವತ ಶ್ರೇಣಿಯಲ್ಲಿರುವ ಐತಿಹಾಸಿಕ ಕಾಲಿಂಜರ್ ಕೋಟೆಯು ಪುರಾಣ ಮತ್ತು ಇತಿಹಾಸಗಳ ಅಪೂರ್ವ ಸಂಗಮವಾಗಿದೆ. ಧಾರ್ಮಿಕವಾಗಿ, ಇಲ್ಲಿನ ಪ್ರಸಿದ್ಧ ನೀಲಕಂಠ ಮಹಾದೇವ ದೇವಾಲಯವು ಸಮುದ್ರ ಮಥನದ ವೇಳೆ ವಿಷ ಸೇವಿಸಿದ ಶಿವನು ವಿಶ್ರಾಂತಿ ಪಡೆದ

ಸ್ಥಳವೆಂಬ ಪೌರಾಣಿಕ ಹಿನ್ನೆಲೆ ಹೊಂದಿದೆ. ಐತಿಹಾಸಿಕವಾಗಿ, ಈ ಕೋಟೆಯು ಮೌರ್ಯರು, ಗುಪ್ತರು, ಚಂದೇಲರು ಹಾಗೂ ಮೊಘಲರಂತಹ ಬಲಿಷ್ಠ ಸಾಮ್ರಾಜ್ಯಗಳ ಆಳ್ವಿಕೆಗೆ ಸಾಕ್ಷಿಯಾಗಿದ್ದು, ಬೌದ್ಧ ಸಾಹಿತ್ಯದಲ್ಲಿ ಉಲ್ಲೇಖಿಸಲಾದ ಚೇದಿ ರಾಜವಂಶದ ಕಾಲದಿಂದಲೂ ತನ್ನ ಪ್ರಾಮುಖ್ಯತೆಯನ್ನು ಉಳಿಸಿಕೊಂಡು ಬಂದಿದೆ.

ಮಹಾರಾಷ್ಟ್ರ ಧಾರ್ಮಿಕ ಸ್ವಾತಂತ್ರ್ಯ ಮಸೂದೆ 2026: ಬಲವಂತದ ಮತಾಂತರಕ್ಕೆ 7 ವರ್ಷ ಜೈಲು ಶಿಕ್ಷೆ!



► ಇತ್ತೀಚಿನ ದಿನಗಳಲ್ಲಿ ದೇಶಾದ್ಯಂತ ಚರ್ಚೆಗೆ ಗ್ರಾಸವಾಗಿರುವ 'ಮತಾಂತರ ನಿಷೇಧ' ಕಾಯ್ದೆಯ ಸಾಲಿಗೆ ಈಗ ಮಹಾರಾಷ್ಟ್ರ ರಾಜ್ಯವೂ ಸೇರ್ಪಡೆಯಾಗಿದೆ. ಮಹಾರಾಷ್ಟ್ರ ವಿಧಾನಸಭೆಯು ಸೋಮವಾರ ರಾತ್ರಿ 'ಧಾರ್ಮಿಕ ಸ್ವಾತಂತ್ರ್ಯ ಮಸೂದೆ-2026' (Maharashtra Freedom of Religion Bill-2026) ಅನ್ನು ಧ್ವನಿಮತದ ಮೂಲಕ ಅಂಗೀಕರಿಸಿದೆ.

► ಮಸೂದೆಯ ಪ್ರಮುಖ ಉದ್ದೇಶಗಳು: ಈ ಮಸೂದೆಯು ಪ್ರಮುಖವಾಗಿ ನಾಲ್ಕು ಮಾರ್ಗಗಳ ಮೂಲಕ ನಡೆಯುವ ಮತಾಂತರವನ್ನು ನಿಷೇಧಿಸುತ್ತದೆ: ಬಲವಂತದ ಮತಾಂತರ: ಬೆದರಿಕೆ ಅಥವಾ ಒತ್ತಡ ಹಾಕಿ ಧರ್ಮ ಬದಲಿಸುವುದು.

ಆಮಿಷ: ಹಣ, ಉದ್ಯೋಗ ಅಥವಾ ಇತರ ಸೌಲಭ್ಯಗಳ ಆಸೆ ತೋರಿಸುವುದು.

ಮೋಸ: ಸುಳ್ಳು ಭರವಸೆ ನೀಡಿ ಮತಾಂತರಿಸುವುದು.

ಮದುವೆಯ ಕಾರಣ: ಕೇವಲ ಮದುವೆಯ ಉದ್ದೇಶಕ್ಕಾಗಿ ಧರ್ಮ ಬದಲಾಯಿಸುವುದು.

► ಶಿಕ್ಷೆ ಮತ್ತು ದಂಡದ ವಿವರಗಳು: ಮಸೂದೆಯಲ್ಲಿ ವಿವಿಧ ಸ್ತರದ ಅಪರಾಧಗಳಿಗೆ ಕಠಿಣ ಶಿಕ್ಷೆಯನ್ನು ಕಲ್ಪಿಸಲಾಗಿದೆ. ಅದರ ವಿವರ ಈ ಕೆಳಗಿನಂತಿದೆ:

1.ಸಾಮಾನ್ಯ ಬಲವಂತದ ಮತಾಂತರ: ಕನಿಷ್ಠ 7 ವರ್ಷ ಜೈಲು ಮತ್ತು ₹1 ಲಕ್ಷ ದಂಡ

2.ಅಪ್ರಾಪ್ತರು, ಮಾನಸಿಕ ಅಸ್ವಸ್ಥರು, SC/ST ಮತಾಂತರ: ಕಠಿಣ ಜೈಲು ಶಿಕ್ಷೆ ಮತ್ತು ₹5 ಲಕ್ಷ ದಂಡ

3.ಸಾಮೂಹಿಕ ಮತಾಂತರ (Mass Conversion): 7 ವರ್ಷ ಜೈಲು ಮತ್ತು ₹5 ಲಕ್ಷ ದಂಡ 4.ಅಪರಾಧ ಪುನರಾವರ್ತನೆಯಾದಲ್ಲಿ: 10 ವರ್ಷ ಜೈಲು ಮತ್ತು ₹5 ಲಕ್ಷ ದಂಡ

► ಸಂವಿಧಾನದ ವಿಧಿ 25: ಭಾರತದ ಸಂವಿಧಾನವು ಪ್ರತಿಯೊಬ್ಬ ನಾಗರಿಕನಿಗೂ ತನ್ನ ಇಷ್ಟದ ಧರ್ಮವನ್ನು ಪಾಲಿಸುವ ಮತ್ತು ಪ್ರಚಾರ ಮಾಡುವ ಹಕ್ಕನ್ನು ನೀಡಿದೆ. ಆದರೆ, ಬಲವಂತದ ಮತಾಂತರವು ಈ ವಿಧಿಯ ಉಲ್ಲಂಘನೆಯಾಗುತ್ತದೆ ಎಂದು ಸುಪ್ರೀಂ ಕೋರ್ಟ್ ಹಲವು ಬಾರಿ ಹೇಳಿದೆ. ಈಗಾಗಲೇ ಕರ್ನಾಟಕ, ಉತ್ತರ ಪ್ರದೇಶ, ಗುಜರಾತ್ ಮತ್ತು ಮಧ್ಯಪ್ರದೇಶದಂತಹ ರಾಜ್ಯಗಳು ಇಂತಹ ಕಠಿಣ ಮತಾಂತರ ವಿರೋಧಿ ಕಾನೂನುಗಳನ್ನು ಜಾರಿಗೆ ತಂದಿವೆ.

ಜೂನ್ ವರೆಗೆ ಯುದ್ಧ ಮುಂದುವರಿದರೆ 4.5 ಕೋಟಿ ಜನರಿಗೆ ಹಸಿವಿನ ಸಂಕಷ್ಟ: ವಿಶ್ವಸಂಸ್ಥೆಯ ಆಫಾತಕಾರಿ ವರದಿ



► ಮಧ್ಯಪ್ರಾಚ್ಯದಲ್ಲಿ ಹೆಚ್ಚುತ್ತಿರುವ ಉದ್ದಿಗ್ನತೆ ಮತ್ತು ಇರಾನ್-ಇಸ್ರೇಲ್ ನಡುವಿನ ಸಂಘರ್ಷ ಜಾಗತಿಕ ಮಟ್ಟದಲ್ಲಿ ದೊಡ್ಡ ಮಟ್ಟದ ಆಹಾರ ಬಿಕ್ಕಟ್ಟಿಗೆ ಕಾರಣವಾಗಬಹುದು ಎಂದು ವಿಶ್ವಸಂಸ್ಥೆಯ ಅಂಗಸಂಸ್ಥೆಯಾದ ವಿಶ್ವ ಆಹಾರ ಕಾರ್ಯಕ್ರಮ (World Food Programme - WFP) ಎಚ್ಚರಿಸಿದೆ. ಯುದ್ಧವು ಇದೇ ರೀತಿ ಜೂನ್ ತಿಂಗಳವರೆಗೆ ಮುಂದುವರಿದರೆ, ವಿಶ್ವದಾದ್ಯಂತ ಹೆಚ್ಚುವರಿಯಾಗಿ 4.5 ಕೋಟಿ (45 ಮಿಲಿಯನ್) ಜನರು ತೀವ್ರ ಹಸಿವಿನಿಂದ ಬಳಲಲಿದ್ದಾರೆ. ಈಗಾಗಲೇ ಜಗತ್ತಿನಾದ್ಯಂತ ಸುಮಾರು 31.9 ಕೋಟಿ ಜನರು ಆಹಾರ ಅಭದ್ರತೆಯಿಂದ ಬಳಲುತ್ತಿದ್ದಾರೆ. ಸಂಘರ್ಷ ಮುಂದುವರಿದರೆ ಈ ಸಂಖ್ಯೆ ದಾಖಲೆ ಮಟ್ಟಕ್ಕೆ ಏರಲಿದೆ. ಮತ್ತು ಯುದ್ಧದ ಹಿನ್ನೆಲೆಯಲ್ಲಿ ಸಮುದ್ರ ಮಾರ್ಗವಾಗಿ ನಡೆಯುವ ಹಡಗು ಸಾರಿಗೆ ವೆಚ್ಚದಲ್ಲಿ ಶೇ. 18 ರಷ್ಟು ಏರಿಕೆಯಾಗಿದೆ ಎಂದು ತಿಳಿಸಿದೆ.

► ಜಾಗತಿಕ ಆರ್ಥಿಕತೆಯ ಮೇಲೆ ಯುದ್ಧದ ಪ್ರಭಾವ: ಜಿನೀವಾದಲ್ಲಿ ನಡೆದ ಪತ್ರಿಕಾಗೋಷ್ಠಿಯಲ್ಲಿ WFP ಡಿಪ್ಯೂಟಿ ಎಕ್ಸಿಕ್ಯೂಟಿವ್ ಡೈರೆಕ್ಟರ್ ಕಾರ್ಲ್ ಸೌ ಅವರು ಕೆಲವು ಆತಂಕಕಾರಿ ಅಂಶಗಳನ್ನು ಹಂಚಿಕೊಂಡಿದ್ದಾರೆ:

- ವ್ಯಾಪಾರ ಮಾರ್ಗಗಳ ಬಂದ್: ಇರಾನ್ ಯುದ್ಧದಿಂದಾಗಿ ಅತಿ ಪ್ರಮುಖ ವ್ಯಾಪಾರ ಮಾರ್ಗವಾದ ಹೊರ್ಮುಜ್ ಜಲಸಂಧಿ (Strait of Hormuz) ಬಂದ್ ಆಗಿದೆ. ಇದು ಜಾಗತಿಕ ತೈಲ ಮತ್ತು ಸರಕು ಸಾಗಣೆಯ ಮೇಲೆ ನೇರ ಪರಿಣಾಮ ಬೀರಿದೆ.

- ಬೆಲೆ ಏರಿಕೆ: ಕಚ್ಚಾ ತೈಲ, ರಸಗೊಬ್ಬರ ಮತ್ತು ಆಹಾರ ಪದಾರ್ಥಗಳ ಬೆಲೆ ಗಗನಕ್ಕೇರುತ್ತಿದೆ. ಇದು ವಿಶೇಷವಾಗಿ ಆರ್ಥಿಕವಾಗಿ ಹಿಂದುಳಿದ ಮತ್ತು ಅಭಿವೃದ್ಧಿಶೀಲ ರಾಷ್ಟ್ರಗಳ ಮೇಲೆ ಗಂಭೀರ ಪರಿಣಾಮ ಬೀರಲಿದೆ.

- ಸರಬರಾಜು ಸರಪಳಿ ವ್ಯತ್ಯಯ: ಯುದ್ಧದ ಕಾರಣದಿಂದಾಗಿ ಅಗತ್ಯ ವಸ್ತುಗಳ ಪೂರೈಕೆಯಲ್ಲಿ ವ್ಯತ್ಯಯ ಉಂಟಾಗುತ್ತಿದ್ದು, ಇದು ಹಣದುಬ್ಬರಕ್ಕೆ (Inflation) ನಾಂದಿ ಹಾಡಿದೆ.

► WFP (World Food Programme): ಇದರ ಪ್ರಧಾನ ಕಚೇರಿ ಇಟಲಿಯ ರೋಮ್‌ನಲ್ಲಿದೆ. ಹಸಿವನ್ನು ಹೋಗಲಾಡಿಸುವ ಮತ್ತು ಆಹಾರ ಭದ್ರತೆಯನ್ನು ಉತ್ತೇಜಿಸುವ ವಿಶ್ವದ ಅತಿದೊಡ್ಡ ಮಾನವೀಯ ಸಂಸ್ಥೆಯಾಗಿದೆ.

ಅಭಿನಯ ಸರಸ್ವತಿ ಬಿ. ಸರೋಜಾದೇವಿಗೆ ಆಸ್ಕರ್ ಗೌರವ: ವಿಶ್ವ ವೇದಿಕೆಯಲ್ಲಿ ಕನ್ನಡದ ಹಿರಿಮೆ!



► ಕನ್ನಡ ಚಿತ್ರರಂಗದ ಇತಿಹಾಸದಲ್ಲಿ ಮತ್ತೊಂದು ಸುವರ್ಣ ಅಕ್ಷರ ದಾಖಲಾಗಿದೆ. ದಶಕಗಳ ಕಾಲ ಭಾರತೀಯ ಚಿತ್ರರಂಗವನ್ನು ಆಳಿದ, 'ಅಭಿನಯ ಸರಸ್ವತಿ' ಎಂದೇ ಖ್ಯಾತರಾದ ಬಿ. ಸರೋಜಾದೇವಿ ಅವರಿಗೆ ಪ್ರತಿಷ್ಠಿತ ಆಸ್ಕರ್ ಅಕಾಡೆಮಿಯು (The

Academy of Motion Picture Arts and Sciences) ವಿಶೇಷ ಗೌರವ ಸಲ್ಲಿಸಿದೆ.

➤ ಕ್ಯಾಲಿಫೋರ್ನಿಯಾದಲ್ಲಿ ನೆಲೆಗೊಂಡಿರುವ ಆಸ್ಕರ್ ಅಕಾಡೆಮಿಯು ತನ್ನ ಅಧಿಕೃತ ವೆಬ್‌ಸೈಟ್‌ನಲ್ಲಿ ಇತ್ತೀಚೆಗೆ ಅಗಲಿದ ವಿಶ್ವದ ಖ್ಯಾತ ತಾರೆಗಳಿಗೆ ನಮನ ಸಲ್ಲಿಸುವ ಪಟ್ಟಿಯನ್ನು ಬಿಡುಗಡೆ ಮಾಡಿದೆ. ಈ ಪಟ್ಟಿಯಲ್ಲಿ ಭಾರತದ ನಾಲ್ವರು ಪ್ರಮುಖ ಕಲಾವಿದರನ್ನು ಗುರುತಿಸಿರುವುದು ವಿಶೇಷ.

1.ಬಿ. ಸರೋಜಾದೇವಿ (ಕನ್ನಡ): ಕನ್ನಡ, ತಮಿಳು, ತೆಲುಗು ಮತ್ತು ಹಿಂದಿ ಭಾಷೆಗಳಲ್ಲಿ 200ಕ್ಕೂ ಹೆಚ್ಚು ಸಿನಿಮಾಗಳಲ್ಲಿ ನಟಿಸಿರುವ ಇವರು ದಕ್ಷಿಣ ಭಾರತದ ಚಿತ್ರರಂಗದ ಐಕಾನ್ ಎನಿಸಿಕೊಂಡವರು.

2.ಧರ್ಮೇಂದ್ರ : ಬಾಲಿವುಡ್‌ನ ದಂತಕಥೆಗಳಾದ ಇವರ ಸಿನಿಮೀಯ ಕೊಡುಗೆಯನ್ನು ಅಕಾಡೆಮಿ ಸ್ಮರಿಸಿದೆ.

3.ಕೋಟಾ ಶ್ರೀನಿವಾಸರಾವ್: ತೆಲುಗಿನ ಬಹುಮುಖ ಪ್ರತಿಭೆಯ ನಟ ಕೋಟಾ ಅವರಿಗೂ ಆಸ್ಕರ್ ಗೌರವ ಸಲ್ಲಿಸಲಾಗಿದೆ.

4.ಮನೋಜ್ ಕುಮಾರ್: ಬಾಲಿವುಡ್‌ನ ದಂತಕಥೆಗಳಾದ ಇವರ ಸಿನಿಮೀಯ ಕೊಡುಗೆಯನ್ನು ಅಕಾಡೆಮಿ ಸ್ಮರಿಸಿದೆ.

➤ ಸಾಮಾನ್ಯವಾಗಿ ಆಸ್ಕರ್ ಅಕಾಡೆಮಿಯು 'In Memoriam' ವಿಭಾಗದಲ್ಲಿ ಜಾಗತಿಕ ಚಿತ್ರರಂಗಕ್ಕೆ ಅಪಾರ ಕೊಡುಗೆ ನೀಡಿದವರನ್ನು ಮಾತ್ರ ಸ್ಮರಿಸುತ್ತದೆ. ಕನ್ನಡತಿಯೊಬ್ಬರು ಈ ಪಟ್ಟಿಯಲ್ಲಿ ಸ್ಥಾನ ಪಡೆದಿರುವುದು ಕನ್ನಡಿಗರಿಗೆ ಮತ್ತು ಒಟ್ಟಾರೆ ಭಾರತೀಯ ಚಿತ್ರರಂಗಕ್ಕೆ ಸಂದ ದೊಡ್ಡ ಗೌರವವಾಗಿದೆ.

➤ ಬಿ. ಸರೋಜಾದೇವಿ ಅವರು ಪದ್ಮಭೂಷಣ ಮತ್ತು ಪದ್ಮಶ್ರೀ ಪುರಸ್ಕೃತರಾಗಿದ್ದು, ಡಾ. ರಾಜ್‌ಕುಮಾರ್ ಸೇರಿದಂತೆ ಭಾರತದ ಎಲ್ಲಾ ದಿಗ್ಗಜ ನಟರೊಂದಿಗೆ ತೆರೆ ಹಂಚಿಕೊಂಡ ಅಪ್ರತಿಮ ನಟಿ.

ಚೀನಾಕ್ಕೆ ಭಾರತದ ನೂತನ ರಾಯಭಾರಿಯಾಗಿ ವಿಕ್ರಮ್ ದೊರೈಸ್ವಾಮಿ ನೇಮಕ



➤ ನವದೆಹಲಿ: ಭಾರತ ಮತ್ತು ಚೀನಾ ನಡುವಿನ ರಾಜತಾಂತ್ರಿಕ ಸಂಬಂಧಗಳನ್ನು ಮತ್ತಷ್ಟು ಬಲಪಡಿಸುವ ನಿಟ್ಟಿನಲ್ಲಿ ಕೇಂದ್ರ ಸರ್ಕಾರವು ಮಹತ್ವದ ಹೆಜ್ಜೆಯನ್ನಿಟ್ಟಿದೆ. ಅನುಭವಿ ರಾಜತಾಂತ್ರಿಕ ಅಧಿಕಾರಿ ವಿಕ್ರಮ್ ದೊರೈಸ್ವಾಮಿ (Vikram Doraiswami) ಅವರನ್ನು 2026ರ ಮಾರ್ಚ್ 19, ಗುರುವಾರ ರಂದು ಅಧಿಕೃತವಾಗಿ ಚೀನಾಕ್ಕೆ ಭಾರತದ ನೂತನ ರಾಯಭಾರಿಯನ್ನಾಗಿ ನೇಮಕ ಮಾಡಲಾಗಿದೆ.

➤ ಪೂರ್ವ ಲಡಾಖ್ ಗಡಿ ಬಿಕ್ಕಟ್ಟಿನ ನಂತರ ಭಾರತ ಮತ್ತು ಚೀನಾ ನಡುವೆ ಉಂಟಾಗಿರುವ ಶೀತಲ ಸಮರವನ್ನು ತಿಳಿಗೊಳಿಸಿ ದ್ವಿಪಕ್ಷೀಯ ಮಾತುಕತೆಗಳನ್ನು ಚುರುಕುಗೊಳಿಸುವ ಪ್ರಮುಖ ಉದ್ದೇಶದೊಂದಿಗೆ, ಪ್ರಸ್ತುತ ಬ್ರಿಟನ್‌ಗೆ ಭಾರತದ ಹೈಕಮಿಷನರ್ ಆಗಿ ಕಾರ್ಯನಿರ್ವಹಿಸುತ್ತಿರುವ 1992ರ ಬ್ಯಾಚ್‌ನ ಅನುಭವಿ ಐಎಫ್‌ಎಸ್ (IFS) ಅಧಿಕಾರಿ ವಿಕ್ರಮ್ ದೊರೈಸ್ವಾಮಿ ಅವರನ್ನು ಚೀನಾಕ್ಕೆ ಭಾರತದ ನೂತನ ರಾಯಭಾರಿಯನ್ನಾಗಿ ನೇಮಕ ಮಾಡಲಾಗಿದ್ದು, ಅವರು ಶೀಘ್ರದಲ್ಲೇ ಬೀಜಿಂಗ್‌ನಲ್ಲಿ ಅಧಿಕಾರ ವಹಿಸಿಕೊಳ್ಳಲಿದ್ದಾರೆ.

➤ **ವಿಕ್ರಮ್ ದೊರೈಸ್ವಾಮಿ** : ರಾಜತಾಂತ್ರಿಕ ಕ್ಷೇತ್ರದಲ್ಲಿ ಅಪಾರ ಅನುಭವ ಹೊಂದಿದ್ದಾರೆ. ಇವರು ಈ ಹಿಂದೆ:

- ಬಾಂಗ್ಲಾದೇಶಕ್ಕೆ ಭಾರತದ ಹೈಕಮಿಷನರ್ ಆಗಿ ಯಶಸ್ವಿಯಾಗಿ ಕಾರ್ಯನಿರ್ವಹಿಸಿದ್ದಾರೆ.

- ದಕ್ಷಿಣ ಕೊರಿಯಾ ಮತ್ತು ಉಜ್ಬೇಕಿಸ್ತಾನ್ ದೇಶಗಳಲ್ಲೂ ಭಾರತದ ರಾಯಭಾರಿಯಾಗಿ ಸೇವೆ ಸಲ್ಲಿಸಿದ್ದಾರೆ.

- ವಿದೇಶಾಂಗ ವ್ಯವಹಾರಗಳ ಸಚಿವಾಲಯದ ದೆಹಲಿ ಕಚೇರಿಯಲ್ಲಿ ಪ್ರಮುಖ ವಿಭಾಗಗಳನ್ನು ಮುನ್ನಡೆಸಿದ್ದಾರೆ.

➤ ರಾಯಭಾರಿಗಳನ್ನು ವಿದೇಶಾಂಗ ವ್ಯವಹಾರಗಳ ಸಚಿವಾಲಯದ ಶಿಫಾರಸಿನ ಮೇರೆಗೆ ಭಾರತದ ರಾಷ್ಟ್ರಪತಿಗಳು ನೇಮಕ ಮಾಡುತ್ತಾರೆ.

ಟಾಟಾ ಗ್ರೂಪ್ ಅಧ್ಯಕ್ಷ ಎನ್. ಚಂದ್ರಶೇಖರನ್ ಅವರಿಗೆ ಬ್ರಿಟನ್‌ನ ಪ್ರತಿಷ್ಠಿತ 'ನೈಟ್‌ಹುಡ್' ಗೌರವ

Tata Group Chairman N Chandrasekaran awarded United Kingdom Knighthood



➤ ಭಾರತ ಮತ್ತು ಬ್ರಿಟನ್ ನಡುವಿನ ಆರ್ಥಿಕ ಹಾಗೂ ವ್ಯಾಪಾರ ಸಂಬಂಧಗಳನ್ನು ಬಲಪಡಿಸುವಲ್ಲಿ ನೀಡಿದ ಅಪ್ರತಿಮ ಕೊಡುಗೆಗಾಗಿ, ಟಾಟಾ ಸನ್ಸ್ ಅಧ್ಯಕ್ಷ ಎನ್. ಚಂದ್ರಶೇಖರನ್ ಅವರಿಗೆ ಬ್ರಿಟನ್ ರಾಜರ ಪರವಾಗಿ ಬ್ರಿಟಿಷ್ ಹೈಕಮಿಷನರ್ ಪ್ರತಿಷ್ಠಿತ 'ಆನರರಿ ನೈಟ್‌ಹುಡ್' (KBE) ಗೌರವವನ್ನು ಘೋಷಿಸಿದ್ದಾರೆ. ಉದ್ಯಮ ಕ್ಷೇತ್ರದಲ್ಲಿನ ಅವರ ಸಾಧನೆ ಮತ್ತು ದ್ವಿಪಕ್ಷೀಯ ಬಾಂಧವ್ಯ ವೃದ್ಧಿಯಲ್ಲಿನ ಪ್ರಮುಖ ಪಾತ್ರವನ್ನು ಪರಿಗಣಿಸಿ ಬ್ರಿಟನ್ ಸರ್ಕಾರವು ಈ ಅತ್ಯುನ್ನತ ನಾಗರಿಕ ಪ್ರಶಸ್ತಿಯನ್ನು ನೀಡಿದೆ.

➤ ಎನ್. ಚಂದ್ರಶೇಖರನ್: ಎನ್. ಚಂದ್ರಶೇಖರನ್ ಅವರು ಟಾಟಾ ಸಮೂಹದ ಸಾರಥ್ಯ ವಹಿಸಿಕೊಂಡ ನಂತರ ಬ್ರಿಟನ್‌ನಲ್ಲಿ ಟಾಟಾ ಗ್ರೂಪ್‌ನ ಹೂಡಿಕೆಗಳು ಗಣನೀಯವಾಗಿ ಹೆಚ್ಚಿವೆ. **ವಿಶೇಷವಾಗಿ:**

- ಜಾಗ್ವಾರ್ ಲ್ಯಾಂಡ್ ರೋವರ್ (JLR): ಬ್ರಿಟನ್‌ನ ಈ ಪ್ರತಿಷ್ಠಿತ ಆಟೋಮೊಬೈಲ್ ಕಂಪನಿಯನ್ನು ಟಾಟಾ ಸಮೂಹವು ಯಶಸ್ವಿಯಾಗಿ ಮುನ್ನಡೆಸುತ್ತಿದೆ.


- ಬ್ಯಾಟರಿ ಗಿಗಾಫ್ಯಾಕ್ಟರಿ: ಬ್ರಿಟನ್‌ನಲ್ಲಿ ಬೃಹತ್ ಎಲೆಕ್ಟ್ರಿಕ್ ವಾಹನ ಬ್ಯಾಟರಿ ಕಾರ್ಖಾನೆಯನ್ನು ಸ್ಥಾಪಿಸುವ ಮೂಲಕ ಬ್ರಿಟನ್‌ನ ಆರ್ಥಿಕತೆಗೆ ದೊಡ್ಡ ಬಲ ನೀಡಿದ್ದಾರೆ.

- ಉದ್ಯೋಗ ಸೃಷ್ಟಿ: ಬ್ರಿಟನ್‌ನಲ್ಲಿ ಸಾವಿರಾರು ಜನರಿಗೆ ಉದ್ಯೋಗ ನೀಡುವ ಮೂಲಕ ದ್ವಿಪಕ್ಷೀಯ ಸಂಬಂಧವನ್ನು ವೃದ್ಧಿಸಿದ್ದಾರೆ.

➤ ಬ್ರಿಟನ್‌ನ ರಾಜ/ರಾಣಿ ನೀಡುವ ಈ 'ನೈಟ್‌ಹುಡ್' ಗೌರವ ಪಡೆದ ವ್ಯಕ್ತಿಯನ್ನು ಬ್ರಿಟಿಷ್ ಪ್ರಜೆಗಳಾಗಿದ್ದರೆ 'ಸರ್' (Sir) ಎಂದು ಸಂಬೋಧಿಸಲಾಗುತ್ತದೆ. ಭಾರತೀಯರಿಗೆ ಇದು ಗೌರವಾನ್ವಿತ (Honorary) ಪ್ರಶಸ್ತಿಯಾಗಿರುತ್ತದೆ.

21 March 2026

ಮಾರ್ಚ್ 22 : ವಿಶ್ವ ಜಲ ದಿನ



➤ ಪ್ರತಿ ವರ್ಷ ಮಾರ್ಚ್ 22 ರಂದು ವಿಶ್ವ ಜಲ ದಿನವನ್ನು ಆಚರಿಸಲಾಗುತ್ತದೆ. ಪ್ರಮುಖ ಪರಿಸರ ಸಮಸ್ಯೆಗಳಲ್ಲಿ ಒಂದಾದ ನೀರಿನ ಕೊರತೆಯತ್ತ ಗಮನ ಹರಿಸಲು ನಾವು ಈ ದಿನವನ್ನು ಆಚರಿಸುತ್ತೇವೆ.

- > ಈ ವರ್ಷ 2025 ರ ವಿಶ್ವ ಜಲ ದಿನದ ಧೀಮ್ "ನೀರು ಮತ್ತು ಲಿಂಗ" ಎಂಬುದು ಧೀಮ್ ಆಗಿದೆ.
- > 1992 ರಲ್ಲಿ ಬ್ರೆಜಿಲ್‌ನ ರಿಯೋ ಡಿ ಜನೈರೊದಲ್ಲಿ ನಡೆದ "ವಿಶ್ವಸಂಸ್ಥೆಯ (UN) ಪರಿಸರ ಮತ್ತು ಅಭಿವೃದ್ಧಿ ಸಮ್ಮೇಳನ"ದ ವೇಳಾಪಟ್ಟಿ 21 ರಲ್ಲಿ ವಿಶ್ವ ಜಲ ದಿನವನ್ನು ಸೇರಿಸಲಾಯಿತು. ಡಿಸೆಂಬರ್ 22, 1992 ರಂದು ವಿಶ್ವಸಂಸ್ಥೆಯ ಸಾಮಾನ್ಯ ಸಭೆಯು A/RES/47/193 ನಿರ್ಣಯವನ್ನು ಅಂಗೀಕರಿಸಿತು ಮತ್ತು ಮಾರ್ಚ್ 22 ಅನ್ನು ವಿಶ್ವ ಜಲ ದಿನವೆಂದು ಘೋಷಿಸಿತು.
- > 1993 ರಿಂದ ನೀರಿನ ಪ್ರಾಮುಖ್ಯತೆ ಮತ್ತು ಅದನ್ನು ರಕ್ಷಿಸುವ ಅಗತ್ಯತೆಯ ಬಗ್ಗೆ ಸಾರ್ವಜನಿಕ ಪ್ರಜ್ಞೆಯನ್ನು ಮೂಡಿಸಲು ವಿಶ್ವಸಂಸ್ಥೆಯ ಸಾಮಾನ್ಯ ಸಭೆಯಿಂದ ಇದನ್ನು ವಾರ್ಷಿಕ ಕಾರ್ಯಕ್ರಮವಾಗಿ ಸ್ಥಾಪಿಸಲಾಯಿತು.
- > **ಜಲಸಂರಕ್ಷಣೆಗೆ ಕೇಂದ್ರ ಸರ್ಕಾರದ ವಿವಿಧ ಯೋಜನೆಗಳು :**
 - ಜಲಜೀವನ ಮಿಷನ್
 - ಅಟಲ್ ಭುಜಲ್ ಯೋಜನೆ
 - ಜಲಶಕ್ತಿ ಅಭಿಯಾನ
 - ನ್ಯಾಷನಲ್ ವಾಟರ್ ಮಿಷನ್
 - ನಮಾಮಿ ಗಂಗೆ
 - ಪ್ರಧಾನಮಂತ್ರಿ ಕೃಷಿ ಸಿಂಚಾಯಿ ಯೋಜನೆ
 - ಮಿಷನ್ ಅಮೃತ ಸರೋವರ
 - ರಾಷ್ಟ್ರೀಯ ನದಿ ಸಂರಕ್ಷಣಾ ಕಾರ್ಯಕ್ರಮ
 - ರಾಷ್ಟ್ರೀಯ ಸರೋವರ ಸಂರಕ್ಷಣಾ ಕಾರ್ಯಕ್ರಮ
 - ಅಟಲ್ ಪುನರುಜ್ಜೀವನ ಮತ್ತು ನಗರ ಪರಿವರ್ತನೆ ಮಿಷನ್ 2.0
 - ಮಹಾತ್ಮ ಗಾಂಧಿ ರಾಷ್ಟ್ರೀಯ ಗ್ರಾಮೀಣ ಉದ್ಯೋಗ ಖಾತರಿ ಯೋಜನೆ

ಮಾರ್ಚ್-21 : ಅಂತಾರಾಷ್ಟ್ರೀಯ ಅರಣ್ಯ ದಿನ



- > "ಕಾಡಿದ್ದರೆ ನಾಡು" ಎಂಬ ನಾಣ್ಯುಡಿ ಸಾರ್ವಕಾಲಿಕ ಸತ್ಯ. ಭೂಮಿಯ ಮೇಲಿನ ಪ್ರತಿ ಜೀವಿಯ ಉಸಿರಾಟಕ್ಕೆ ಮೂಲ ಕಾರಣವಾಗಿರುವ ಅರಣ್ಯಗಳನ್ನು ಸಂರಕ್ಷಿಸುವ ನಿಟ್ಟಿನಲ್ಲಿ ಪ್ರತಿವರ್ಷ ಮಾರ್ಚ್ 21 ರಂದು 'ಅಂತಾರಾಷ್ಟ್ರೀಯ ಅರಣ್ಯ ದಿನ' (International Day of Forests) ವನ್ನು ಆಚರಿಸಲಾಗುತ್ತದೆ. ಅಂತಾರಾಷ್ಟ್ರೀಯ ಅರಣ್ಯ ದಿನ 2026ರ ಧ್ಯೇಯವಾಕ್ಯ (Theme): ಅರಣ್ಯ ಮತ್ತು ಸುಸ್ಥಿರ ಆರ್ಥಿಕತೆ
- > ದೈನಂದಿನ ಜೀವನದಲ್ಲಿ ಅರಣ್ಯ ಸಂಪನ್ಮೂಲಗಳ ಪಾತ್ರ ಮತ್ತು ಕಾಡುಗಳ ನಾಶದಿಂದ ಉಂಟಾಗುವ ದುಷ್ಪರಿಣಾಮಗಳ ಬಗ್ಗೆ ಜಾಗೃತಿ ಮೂಡಿಸಲು ಈ ದಿನವನ್ನು ಆಚರಿಸಲಾಗುತ್ತಿದೆ. 1971ರ ನವೆಂಬರ್‌ನಲ್ಲಿ ನಡೆದ ಆಹಾರ ಮತ್ತು ಕೃಷಿ ಸಂಸ್ಥೆಯ (FAO) 16ನೇ ಸಮ್ಮೇಳನದಲ್ಲಿ ಈ ದಿನದ ಆಚರಣೆಗೆ ನಾಂದಿ ಹಾಡಲಾಯಿತು. 2012ರ ನವೆಂಬರ್ 28ರಂದು ವಿಶ್ವಸಂಸ್ಥೆಯ ಸಾಮಾನ್ಯ ಸಭೆಯು ಮಾರ್ಚ್ 21ನ್ನು ಅಂತಾರಾಷ್ಟ್ರೀಯ ಅರಣ್ಯ ದಿನವನ್ನಾಗಿ ಘೋಷಿಸಿತು. ಅಂದಿನಿಂದ ಪ್ರತಿವರ್ಷ ವಿಶ್ವಸಂಸ್ಥೆಯು ಈ ದಿನಾಚರಣೆಯನ್ನು ಅಧಿಕೃತವಾಗಿ ನಡೆಸುತ್ತಿದೆ.
- > **ಅರಣ್ಯಗಳ ಕುರಿತ ಪ್ರಮುಖ ಅಂಕಿ-ಅಂಶಗಳು:**
 - ಜೀವವೈವಿಧ್ಯ: ಭೂಮಿಯ ಮೇಲಿನ ಸುಮಾರು ಶೇ. 80ಕ್ಕೂ ಹೆಚ್ಚು ಭೂಚರ ಜೀವವೈವಿಧ್ಯಗಳು ಕಾಡುಗಳಲ್ಲಿ ವಾಸಿಸುತ್ತಿವೆ.
 - ಜೀವನೋಪಾಯ: ವಿಶ್ವಸಂಸ್ಥೆಯ ಪ್ರಕಾರ, ಜಗತ್ತಿನ ಸುಮಾರು 160 ಕೋಟಿ ಜನರು ಆಹಾರ, ಆಶ್ರಯ ಮತ್ತು ಆದಾಯಕ್ಕಾಗಿ ನೇರವಾಗಿ ಅರಣ್ಯವನ್ನೇ ಅವಲಂಬಿಸಿದ್ದಾರೆ.

- ವ್ಯಾಪ್ತಿ: ಪ್ರಪಂಚದ ಒಟ್ಟು ಭೂಪ್ರದೇಶದ ಶೇ. 31ರಷ್ಟು ಭಾಗ ಅರಣ್ಯದಿಂದ ಆವೃತವಾಗಿದೆ.
- ಸಮತೋಲನ: ಪರಿಸರ ಸಮತೋಲನ ಕಾಪಾಡಲು ಒಂದು ದೇಶದ ಒಟ್ಟು ಭೂಭಾಗದ ಕನಿಷ್ಠ ಶೇ. 33ರಷ್ಟು ಅರಣ್ಯ ಇರಬೇಕು ಎಂಬ ನಿಯಮವಿದೆ.
- > ಜಾಗತಿಕ ತಾಪಮಾನ ಏರಿಕೆಯನ್ನು (Global Warming) ತಡೆಯುವಲ್ಲಿ ಮರಗಳು ಪ್ರಮುಖ ಪಾತ್ರ ವಹಿಸುತ್ತವೆ. ವಾತಾವರಣದಲ್ಲಿನ ಅತಿಯಾದ ಇಂಗಾಲದ ಡೈ ಆಕ್ಸೈಡ್ ಅನ್ನು ಹೀರಿಕೊಂಡು ಹಸಿರುಮನೆ ಅನಿಲಗಳ ಪರಿಣಾಮವನ್ನು ಮರಗಳು ಕಡಿಮೆ ಮಾಡುತ್ತವೆ. ಅರಣ್ಯನಾಶದಿಂದಾಗಿ ಪ್ರತಿವರ್ಷ ಅಪಾರ ಪ್ರಮಾಣದ ಕಾರ್ಬನ್ ಡೈ ಆಕ್ಸೈಡ್ ಹೊರಸೂಸುವಿಕೆ ಹೆಚ್ಚಾಗುತ್ತಿದ್ದು, ಇದು ಪ್ರಕೃತಿ ವಿಕೋಪಗಳಿಗೆ ಕಾರಣವಾಗುತ್ತಿದೆ.
- > ಭಾರತ : 2010-11ರಲ್ಲಿ 6,97,898 ಚದರ ಕಿ.ಮೀ ಇದ್ದ ಅರಣ್ಯ ಪ್ರದೇಶವು, 2021-22ಕ್ಕೆ 7,15,342 ಚದರ ಕಿ.ಮೀಗೆ ಏರಿಕೆಯಾಗಿದೆ.
- > ಕರ್ನಾಟಕದ ಸಾಧನೆ: ವರದಿಗಳ ಪ್ರಕಾರ, ಕರ್ನಾಟಕದಲ್ಲಿ ಸುಮಾರು 3,122 ಚದರ ಕಿ.ಮೀ ಅರಣ್ಯ ಪ್ರದೇಶ ಹೆಚ್ಚಳವಾಗಿದೆ. ಇದು ಸಸಿ ನೆಡುವಿಕೆ ಮತ್ತು ಅರಣ್ಯ ಸಂರಕ್ಷಣಾ ಕಾರ್ಯಕ್ರಮಗಳ ಯಶಸ್ಸನ್ನು ತೋರಿಸುತ್ತದೆ.

NMDC ಹೊಸ ನಿರ್ದೇಶಕರಾಗಿ ಕೃಷ್ಣ ಕುಮಾರ್ ಠಾಕೂರ್ ನೇಮಕ



- > ಹೈದರಾಬಾದ್: ದೇಶದ ಪ್ರಮುಖ ಸಾರ್ವಜನಿಕ ವಲಯದ ಉದ್ಯಮಿಯಾದ ರಾಷ್ಟ್ರೀಯ ಖನಿಜ ಅಭಿವೃದ್ಧಿ ನಿಗಮ (NMDC) ಲಿಮಿಟೆಡ್‌ನ ನೂತನ ನಿರ್ದೇಶಕರಾಗಿ (ಸಿಬ್ಬಂದಿ ವಿಭಾಗ) ಕೃಷ್ಣ ಕುಮಾರ್ ಠಾಕೂರ್ ಅವರು ಅಧಿಕಾರ ಸ್ವೀಕರಿಸಿದ್ದಾರೆ. ಇತ್ತೀಚೆಗೆ ನಡೆದ ನೇಮಕಾತಿ ಪ್ರಕ್ರಿಯೆಯಲ್ಲಿ ಅವರು ಅಧಿಕೃತವಾಗಿ ಜವಾಬ್ದಾರಿ ವಹಿಸಿಕೊಂಡಿದ್ದು, ಎನ್‌ಎಂಡಿಸಿಯ ಆಡಳಿತ ಮಂಡಳಿಗೆ ಹೊಸ ಬಲ ಬಂದಂತಾಗಿದೆ.
- > ಕೃಷ್ಣ ಕುಮಾರ್ ಠಾಕೂರ್: ಅವರು ಭಾರತೀಯ ರೈಲ್ವೆ ಸಿಬ್ಬಂದಿ ಸೇವೆಯ (IRPS) 1998ನೇ ಬ್ಯಾಚ್‌ನ ಹಿರಿಯ ಅಧಿಕಾರಿಯಾಗಿದ್ದಾರೆ. ಭಾರತೀಯ ರೈಲ್ವೆಯಲ್ಲಿ ಸುಮಾರು 25 ವರ್ಷಗಳಿಗೂ ಹೆಚ್ಚು ಕಾಲ ವಿವಿಧ ಹಂತಗಳಲ್ಲಿ ಸೇವೆ ಸಲ್ಲಿಸಿದ್ದಾರೆ.ಮಾನವ ಸಂಪನ್ಮೂಲ ನಿರ್ವಹಣೆ (HRM), ಆಡಳಿತ ಮತ್ತು ಸಿಬ್ಬಂದಿ ನೀತಿಗಳನ್ನು ರೂಪಿಸುವಲ್ಲಿ ಇವರು ಅಗಾಧ ಅನುಭವ ಹೊಂದಿದ್ದಾರೆ. ಎನ್‌ಎಂಡಿಸಿಗೆ ಸೇರುವ ಮೊದಲು ಅವರು ರೈಲ್ವೆ ಮಂಡಳಿಯಲ್ಲಿ ಕಾರ್ಯನಿರ್ವಾಹಕ ನಿರ್ದೇಶಕರಾಗಿ ಮತ್ತು ವಿವಿಧ ರೈಲ್ವೆ ವಲಯಗಳಲ್ಲಿ ಪ್ರಮುಖ ಹುದ್ದೆಗಳನ್ನು ನಿಭಾಯಿಸಿದ್ದಾರೆ.
- > ರಾಷ್ಟ್ರೀಯ ಖನಿಜ ಅಭಿವೃದ್ಧಿ ನಿಗಮ (NMDC) ಲಿಮಿಟೆಡ್ ಭಾರತ ಸರ್ಕಾರದ ಉಕ್ಕು ಸಚಿವಾಲಯದ ಅಧೀನದಲ್ಲಿರುವ ಹೈದರಾಬಾದ್ ಮೂಲದ 'ನವರತ್ನ' ಸಾರ್ವಜನಿಕ ವಲಯದ ಉದ್ಯಮಿಯಾಗಿದ್ದು, ಇದು ಭಾರತದ ಅತಿದೊಡ್ಡ ಕಬ್ಬಿಣದ ಅದಿರು ಉತ್ಪಾದಕ ಸಂಸ್ಥೆಯಾಗಿ ದೇಶದ ಮೂಲಸೌಕರ್ಯ ಮತ್ತು ಕೈಗಾರಿಕಾ ಬೆಳವಣಿಗೆಯಲ್ಲಿ ಪ್ರಮುಖ ಪಾತ್ರ ವಹಿಸುತ್ತಿದೆ.

ದೇಶದ ಮೊದಲ 'ಗ್ರಾಹಕ ನ್ಯಾಯ 2026' ವರದಿ ಬಿಡುಗಡೆ: ಕರ್ನಾಟಕಕ್ಕೆ ದೇಶದಲ್ಲೇ 4ನೇ ಸ್ಥಾನ



➤ ಬೆಂಗಳೂರು: ದೇಶದ ಪ್ರಥಮ 'ಗ್ರಾಹಕ ನ್ಯಾಯ 2026' (Consumer Justice 2026) ಸಮೀಕ್ಷಾ ವರದಿಯಲ್ಲಿ ಕರ್ನಾಟಕ ರಾಜ್ಯವು ಗಮನಾರ್ಹ ಸಾಧನೆ ಮಾಡಿದ್ದು, ನಾಲ್ಕನೇ ಶ್ರೇಯಾಂಕವನ್ನು ಪಡೆದುಕೊಂಡಿದೆ. ಭಾರತದಲ್ಲಿನ ಗ್ರಾಹಕ ವ್ಯಾಜ್ಯಗಳ ಪರಿಹಾರ ಆಯೋಗಗಳ ಸಾಮರ್ಥ್ಯವನ್ನು ಮೌಲ್ಯಮಾಪನ ಮಾಡಿ ಈ ವರದಿಯನ್ನು ಸಿದ್ಧಪಡಿಸಲಾಗಿದೆ.

➤ ಶ್ರೇಯಾಂಕದ ವಿವರ: ಇಂಡಿಯಾ ಜಸ್ಟೀಸ್ ರಿಪೋರ್ಟ್ ಬಿಡುಗಡೆ ಮಾಡಿರುವ ಈ ಸಮೀಕ್ಷೆಯಲ್ಲಿ, ಗ್ರಾಹಕ ಸಂರಕ್ಷಣಾ ಕಾಯಿದೆ-2019ರ ಅಡಿಯಲ್ಲಿ ಶಾಸನಬದ್ಧ ಜವಾಬ್ದಾರಿಗಳನ್ನು ಸಮರ್ಥವಾಗಿ ಪೂರೈಸುತ್ತಿರುವ ರಾಜ್ಯಗಳನ್ನು ಪಟ್ಟಿ ಮಾಡಲಾಗಿದೆ.

ಮೊದಲ ನಾಲ್ಕು ಸ್ಥಾನಗಳು:

1. ಆಂಧ್ರಪ್ರದೇಶ (ಪ್ರಥಮ ಸ್ಥಾನ)
2. ಮಧ್ಯಪ್ರದೇಶ
3. ರಾಜಸ್ಥಾನ
4. ಕರ್ನಾಟಕ

➤ ಮೌಲ್ಯಮಾಪನದ ಮಾನದಂಡಗಳು : ರಾಜ್ಯ ಮತ್ತು ಜಿಲ್ಲಾ ಗ್ರಾಹಕ ಆಯೋಗಗಳ ಕಾರ್ಯಕ್ಷಮತೆಯನ್ನು ಅಳೆಯಲು ಸರ್ಕಾರ ನೀಡುವ ಬಜೆಟ್ ಹಂಚಿಕೆ, ಕಚೇರಿಗಳ ಲಭ್ಯತೆ ಹಾಗೂ ಡಿಜಿಟಲೀಕರಣದಂತಹ ಮೂಲಸೌಕರ್ಯ, ನ್ಯಾಯಾಧೀಶರು ಮತ್ತು ಸಿಬ್ಬಂದಿಗಳ ನೇಮಕಾತಿಯನ್ನೊಳಗೊಂಡ ಮಾನವ ಸಂಪನ್ಮೂಲ ಹಾಗೂ ಗ್ರಾಹಕರ ದೂರುಗಳನ್ನು ತ್ವರಿತವಾಗಿ ಬಗೆಹರಿಸುವ ವ್ಯಾಜ್ಯಗಳ ವಿಲೇವಾರಿ ವೇಗವನ್ನು ಮುಖ್ಯ ಮಾನದಂಡಗಳಾಗಿ ಪರಿಗಣಿಸಲಾಗಿದೆ.

➤ ವರದಿ ಬಿಡುಗಡೆ ಸಂದರ್ಭದಲ್ಲಿ ಸುಪ್ರೀಂಕೋರ್ಟ್ ನಿವೃತ್ತ ನ್ಯಾಯಮೂರ್ತಿ ಸಂಜಯ್ ಕಿಶನ್ ಕೌಲ್ ಅವರು ಪ್ರಮುಖ ವಿಷಯವೊಂದನ್ನು ಪ್ರಸ್ತಾಪಿಸಿದ್ದಾರೆ. "ಕಾನೂನುಗಳು ಜಾರಿಯಾದಾಗ ಅವು ಕೇವಲ ಕಾಗದದ ಮೇಲೆ ಇರಬಾರದು, ಕಾರ್ಯರೂಪಕ್ಕೆ ಬರಬೇಕು. ಆದರೆ ಬಹುತೇಕ ಆಯೋಗಗಳಲ್ಲಿ ಅಧ್ಯಕ್ಷರು ಮತ್ತು ಸದಸ್ಯರ ಹುದ್ದೆಗಳು ಖಾಲಿ ಇರುವುದು ತ್ವರಿತ ನ್ಯಾಯದಾನಕ್ಕೆ ದೊಡ್ಡ ಅಡ್ಡಿಯಾಗಿದೆ" ಎಂದು ಅವರು ಅಭಿಪ್ರಾಯಪಟ್ಟಿದ್ದಾರೆ.

➤ ಈ ವರದಿಯ ಪ್ರಕಾರ, ನಗರ ಪ್ರದೇಶದ ಗ್ರಾಹಕ ವ್ಯಾಜ್ಯಗಳ ವಿಲೇವಾರಿಯಲ್ಲಿ ಬೆಂಗಳೂರು ತನ್ನ ಸಮಕಾಲೀನ ನಗರಗಳಿಗಿಂತ ಉತ್ತಮ ಪ್ರದರ್ಶನ ನೀಡಿದೆ. ತಾಂತ್ರಿಕ ಬಳಕೆ ಮತ್ತು ಇ-ಫೈಲಿಂಗ್ (E-filing) ವ್ಯವಸ್ಥೆಯಲ್ಲಿ ಕರ್ನಾಟಕದ ಪ್ರಗತಿ ಆಶಾದಾಯಕವಾಗಿದೆ.

ಭುವನ ಜಿಯೋ-ಪ್ಲಾಟ್‌ಫಾರ್ಮ್‌ಗೆ ಹೊಸ ಸೇರ್ಪಡೆ: ಪಾರಂಪರಿಕ ಮತ್ತು ಸಾಂಸ್ಕೃತಿಕ ತಾಣಗಳ ಉತ್ತೇಜನಕ್ಕೆ ಹೊಸ ಆ್ಯಪ್



➤ ಭಾರತದ ಪಾರಂಪರಿಕ ಶ್ರೀಮಂತಿಕೆಯನ್ನು ಜಗತ್ತಿಗೆ ಪರಿಚಯಿಸಲು ಮತ್ತು ಈ ತಾಣಗಳ ರಕ್ಷಣೆಗೆ ತಂತ್ರಜ್ಞಾನದ ಸ್ಪರ್ಶ ನೀಡಲು ಭಾರತೀಯ ಬಾಹ್ಯಾಕಾಶ ಸಂಶೋಧನಾ ಸಂಸ್ಥೆ (ISRO)

ಈಗ ಮುಂದಾಗಿದೆ. ಇಸ್ರೋದ 'ಭುವನ' (Bhuvan) ಜಿಯೋ-ಪ್ಲಾಟ್‌ಫಾರ್ಮ್ ಅಡಿಯಲ್ಲಿ ಎರಡು ಹೊಸ ಉಪಗ್ರಹ ಆಧಾರಿತ ಅಪ್ಲಿಕೇಶನ್‌ಗಳನ್ನು ಬಿಡುಗಡೆ ಮಾಡಲಾಗಿದ್ದು, ಇವು ಪ್ರವಾಸೋದ್ಯಮ ಕ್ಷೇತ್ರದಲ್ಲಿ ಹೊಸ ಸಂಚಲನ ಮೂಡಿಸಲಿವೆ.

➤ ಭಾರತದ ಪಾರಂಪರಿಕ ಮತ್ತು ಸಾಂಸ್ಕೃತಿಕ ತಾಣಗಳ ಮಾಹಿತಿಯನ್ನು ಪ್ರವಾಸಿಗರಿಗೆ ಸುಲಭವಾಗಿ ತಲುಪಿಸುವ ಹಾಗೂ ಸ್ಮಾರಕಗಳ ಅಕ್ರಮ ಅತಿಕ್ರಮಣವನ್ನು ಉಪಗ್ರಹ ಆಧಾರಿತ ತಂತ್ರಜ್ಞಾನದ ಮೂಲಕ ತಡೆಗಟ್ಟುವ ಉದ್ದೇಶದಿಂದ ಇಸ್ರೋ (ISRO), ರಾಷ್ಟ್ರೀಯ ದೂರ ಸಂವೇದನಾ ಕೇಂದ್ರ (NRSC), ರಾಷ್ಟ್ರೀಯ ಉನ್ನತ ಅಧ್ಯಯನ ಸಂಸ್ಥೆ (NIAS) ಮತ್ತು ಕೇಂದ್ರ ಸಂಸ್ಕೃತಿ ಸಚಿವಾಲಯಗಳು ಜಂಟಿಯಾಗಿ 'ಕಸ್ತೂರಿ' (Kasturi) ಹಾಗೂ 'ಭಾರತ ದರ್ಶನ' (Bharat Darshan) ಎಂಬ ಎರಡು ಹೊಸ ಅಪ್ಲಿಕೇಶನ್‌ಗಳನ್ನು ಅಭಿವೃದ್ಧಿಪಡಿಸಿವೆ.

➤ ಕಸ್ತೂರಿ (Kasturi): ಇದು ಮುಖ್ಯವಾಗಿ 'ನೈಜ ಸಮಯದ ಮೇಲ್ವಿಚಾರಣೆ' (Real-time monitoring) ಗಾಗಿ ವಿನ್ಯಾಸಗೊಳಿಸಲಾಗಿದೆ. ಪಾರಂಪರಿಕ ತಾಣಗಳ ಸುತ್ತ ನಡೆಯುವ ಅಕ್ರಮ ಅತಿಕ್ರಮಣಗಳು, ಕಟ್ಟಡ ನಿರ್ಮಾಣಗಳು ಅಥವಾ ಪರಿಸರಕ್ಕೆ ಸಂಬಂಧಿಸಿದ ಅಪಾಯಗಳನ್ನು ಪತ್ತೆಹಚ್ಚಲು ಅಧಿಕಾರಿಗಳಿಗೆ ಇದು ನೆರವಾಗುತ್ತದೆ.

➤ ಭಾರತ ದರ್ಶನ (Bharat Darshan): ಯುನೆಸ್ಕೋ (UNESCO) ಮಾನ್ಯತೆ ಪಡೆದ ತಾಣಗಳು, ಭಾರತೀಯ ಪುರಾತತ್ವ ಸರ್ವೇಕ್ಷಣಾ ಇಲಾಖೆ (ASI) ಮತ್ತು ರಾಜ್ಯ ಪುರಾತತ್ವ ಇಲಾಖೆಗಳ ಅಡಿಯಲ್ಲಿರುವ ಸಂರಕ್ಷಿತ ಸ್ಮಾರಕಗಳ ಸಂಪೂರ್ಣ ಮಾಹಿತಿಯನ್ನು ಇದು ನೀಡುತ್ತದೆ. ಪ್ರವಾಸಿಗರು ತಾಣದ ಇತಿಹಾಸ, ತಲುಪುವ ಮಾರ್ಗ ಮತ್ತು ಅಲ್ಲಿನ ವಿಶೇಷತೆಗಳನ್ನು ಈ ಮೂಲಕ ಸುಲಭವಾಗಿ ತಿಳಿಯಬಹುದು.

➤ ಈ ತಂತ್ರಜ್ಞಾನದ ಪ್ರಮುಖ ಪ್ರಯೋಜನಗಳು:

- ಅಕ್ರಮ ಅತಿಕ್ರಮಣಕ್ಕೆ ಬ್ರೇಕ್: ಉಪಗ್ರಹ ಚಿತ್ರಗಳ ಮೂಲಕ ಸ್ಮಾರಕಗಳ ಸುತ್ತಮುತ್ತಲಿನ ಬದಲಾವಣೆಗಳನ್ನು ಅಧಿಕಾರಿಗಳು ಕಚೇರಿಯಲ್ಲಿ ಕುಳಿತೇ ಗಮನಿಸಬಹುದು.

- ಪ್ರವಾಸೋದ್ಯಮ ಉತ್ತೇಜನ: ಪ್ರವಾಸಿಗರಿಗೆ ನಿಖರವಾದ ಮಾಹಿತಿ ಲಭ್ಯವಾಗುವುದರಿಂದ ಪ್ರವಾಸೋದ್ಯಮಕ್ಕೆ ಹೆಚ್ಚಿನ ಬೆಂಬಲ ಸಿಗಲಿದೆ.

- ಸಮಗ್ರ ಮಾಹಿತಿ: ಸಂಸ್ಕೃತಿ ಸಚಿವಾಲಯದ ದತ್ತಾಂಶಗಳನ್ನು ಒಂದೇ ವೇದಿಕೆಯಲ್ಲಿ ಪಡೆಯಲು ಸಾಧ್ಯವಾಗುತ್ತದೆ.

- ಡಿಜಿಟಲ್ ಸಂರಕ್ಷಣೆ: ಐತಿಹಾಸಿಕ ತಾಣಗಳ ಡಿಜಿಟಲ್ ನಕ್ಷೆಗಳನ್ನು ತಯಾರಿಸಲು ಇದು ಸಹಕಾರಿ.

➤ ಭಾರತವು ವಿಶ್ವದ ಅತಿ ಹೆಚ್ಚು ಪಾರಂಪರಿಕ ತಾಣಗಳನ್ನು ಹೊಂದಿರುವ ದೇಶಗಳಲ್ಲಿ ಒಂದಾಗಿದೆ. ಇಂತಹ ತಂತ್ರಜ್ಞಾನದ ಬಳಕೆ ನಮ್ಮ ಇತಿಹಾಸವನ್ನು ಮುಂದಿನ ಪೀಳಿಗೆಗೆ ಸುರಕ್ಷಿತವಾಗಿ ಹಸ್ತಾಂತರಿಸಲು ನೆರವಾಗುತ್ತದೆ.

ಭಾರತ - ಇಟಲಿ ವಿದೇಶಾಂಗ ಸಮಾಲೋಚನೆ: ಭಯೋತ್ಪಾದನೆ ನಿಗ್ರಹಕ್ಕೆ ಜಂಟಿ ಕಾರ್ಯತಂತ್ರ



➤ ನವದೆಹಲಿ: ಜಾಗತಿಕ ಸವಾಲುಗಳನ್ನು ಎದುರಿಸುವ ನಿಟ್ಟಿನಲ್ಲಿ ಭಾರತ ಮತ್ತು ಇಟಲಿ ತಮ್ಮ ದ್ವಿಪಕ್ಷೀಯ ಸಂಬಂಧವನ್ನು ಮತ್ತಷ್ಟು ಗಟ್ಟಿಗೊಳಿಸಿವೆ. ಮಾರ್ಚ್ 20, 2026 ರಂದು ನವದೆಹಲಿಯಲ್ಲಿ ನಡೆದ 9ನೇ ಭಾರತ-ಇಟಲಿ ವಿದೇಶಾಂಗ ಸಮಾಲೋಚನಾ ಸಭೆಯಲ್ಲಿ (FOC) ಭಯೋತ್ಪಾದನೆ ನಿಗ್ರಹ

ಮತ್ತು ಆರ್ಥಿಕ ಸಹಕಾರಕ್ಕೆ ಸಂಬಂಧಿಸಿದಂತೆ ಮಹತ್ವದ ನಿರ್ಧಾರಗಳನ್ನು ಕೈಗೊಳ್ಳಲಾಗಿದೆ.

- ಭಯೋತ್ಪಾದನೆಗೆ ಬ್ರೇಕ್: ಭಯೋತ್ಪಾದನೆಗೆ ಹಣಕಾಸು ಪೂರೈಕೆ (Terror Financing) ಮಾಡುವುದನ್ನು ತಡೆಯಲು ಎರಡೂ ದೇಶಗಳು ತ್ವರಿತವಾಗಿ ಜಂಟಿ ಉಪಕ್ರಮವನ್ನು ಜಾರಿಗೊಳಿಸಲು ಒಪ್ಪಿಗೆ ಸೂಚಿಸಿವೆ.

- ವಲಸೆ ಮತ್ತು ಚಲನಶೀಲತೆ: ವಲಸೆ ಮತ್ತು ಚಲನಶೀಲತೆ ಒಪ್ಪಂದದ ಚೌಕಟ್ಟಿನಡಿ ಆರೋಗ್ಯ ಕ್ಷೇತ್ರ ಸೇರಿದಂತೆ ಕೌಶಲ ಅಭಿವೃದ್ಧಿಯಲ್ಲಿ ಪರಸ್ಪರ ಸಹಕರಿಸಲು ನಿರ್ಧರಿಸಲಾಗಿದೆ.

- ಬಾಹ್ಯಾಕಾಶ ಮತ್ತು ತಂತ್ರಜ್ಞಾನ: ಸಂಶೋಧನೆ, ನಾವೀನ್ಯತೆ ಮತ್ತು ಬಾಹ್ಯಾಕಾಶ ರಂಗದಲ್ಲಿ ಜಂಟಿ ಯೋಜನೆಗಳಿಗೆ ಒತ್ತು ನೀಡಲು ಚರ್ಚಿಸಲಾಗಿದೆ.

> ಸಭೆಯಲ್ಲಿ ಕೇವಲ ಭದ್ರತೆ ಮಾತ್ರವಲ್ಲದೆ, ಸರ್ವತೋಮುಖ ಅಭಿವೃದ್ಧಿಯ ಬಗ್ಗೆಯೂ ಗಮನಹರಿಸಲಾಯಿತು:

- ರಕ್ಷಣೆ ಮತ್ತು ಭದ್ರತೆ: ಕಡಲ ಭದ್ರತೆ (Maritime Security) ಮತ್ತು ಸಾಗರ ಸುರಕ್ಷತೆಯನ್ನು ಹೆಚ್ಚಿಸುವ ಕುರಿತು ಮಾತುಕತೆ ನಡೆಸಲಾಯಿತು.

- ನವೀಕರಿಸಬಹುದಾದ ಇಂಧನ: ಹವಾಮಾನ ಬದಲಾವಣೆ ಎದುರಿಸಲು ಮತ್ತು ಹಸಿರು ಇಂಧನ ಬಳಕೆಯನ್ನು ಉತ್ತೇಜಿಸಲು ಎರಡೂ ರಾಷ್ಟ್ರಗಳು ಸಹಮತ ವ್ಯಕ್ತಪಡಿಸಿವೆ.

- ಆರ್ಥಿಕ ಸಂಬಂಧ: ವ್ಯಾಪಾರ ಮತ್ತು ಹೂಡಿಕೆಯನ್ನು ವಿಸ್ತರಿಸುವ ಮೂಲಕ ಆರ್ಥಿಕ ಸಂಬಂಧಗಳನ್ನು ಬಲಪಡಿಸುವ 'ಕ್ರಿಯಾ ಯೋಜನೆ'ಯ ಬಗ್ಗೆ ಚರ್ಚಿಸಲಾಯಿತು.

- ಶಿಕ್ಷಣ ಮತ್ತು ಸಂಶೋಧನೆ: ಉನ್ನತ ಶಿಕ್ಷಣ ಮತ್ತು ತಾಂತ್ರಿಕ ಸಂಶೋಧನೆಯಲ್ಲಿ ವಿನಿಮಯ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳಲು ತೀರ್ಮಾನಿಸಲಾಗಿದೆ.

> ಭಾರತದ ಪರವಾಗಿ: ವಿದೇಶಾಂಗ ಸಚಿವಾಲಯದ ಕಾರ್ಯದರ್ಶಿ ಸಿ.ಬಿ. ಜಾರ್ಜ್ ಅವರು ಭಾರತೀಯ ನಿಯೋಗವನ್ನು ಮುನ್ನಡೆಸಿದರು. ಇಟಲಿ ಪರವಾಗಿ: ವಿದೇಶಾಂಗ ವ್ಯವಹಾರಗಳ ಮಹಾನಿರ್ದೇಶಕಿ ರಾಯಭಾರಿ ನಿಕೋಲೆಟ್ಟ ಬೊಂಬಾರ್ಡಿಯರ್ ಅವರು ನೇತೃತ್ವ ವಹಿಸಿದ್ದರು.

ಇರಾನ್ ತೈಲಕ್ಕೆ ಅಮೆರಿಕ ಬಿಗ್ ರಿಲೀಫ್: ಏಪ್ರಿಲ್ 19 ರವರೆಗೆ ತೈಲ ಮಾರಾಟಕ್ಕೆ ವಿನಾಯಿತಿ!



> ಜಾಗತಿಕ ತೈಲ ಮಾರುಕಟ್ಟೆಯಲ್ಲಿನ ಪೂರೈಕೆ ಕೊರತೆ ಮತ್ತು ಬೆಲೆ ಏರಿಕೆಯ ಒತ್ತಡವನ್ನು ನಿಯಂತ್ರಿಸಲು ಅಮೆರಿಕ ಸರ್ಕಾರವು ಸಮುದ್ರದಲ್ಲಿ ಸಾಗಣೆಯಲ್ಲಿರುವ ಇರಾನ್ ತೈಲದ ಮಾರಾಟಕ್ಕೆ 30 ದಿನಗಳ ಕಾಲ (ಏಪ್ರಿಲ್ 19ರವರೆಗೆ) ತಾತ್ಕಾಲಿಕ ವಿನಾಯಿತಿ ನೀಡಿದೆ. ಈ ಕ್ರಮದಿಂದ ಸುಮಾರು 140 ಮಿಲಿಯನ್ ಬ್ಯಾರೆಲ್ ತೈಲವು ಮಾರುಕಟ್ಟೆಗೆ ಲಭ್ಯವಾಗಲಿದ್ದು, ಇದು ಕೇವಲ ಈಗಾಗಲೇ ಸಾಗಣೆಯಲ್ಲಿರುವ ತೈಲಕ್ಕೆ ಮಾತ್ರ ಸೀಮಿತವಾಗಿದೆ.

> ನಿರ್ಬಂಧ ಸಡಿಲಿಕೆಗೆ ಕಾರಣ: ಉಕ್ರೇನ್-ರಷ್ಯಾ ಅಥವಾ ಮಧ್ಯಪ್ರಾಚ್ಯದ ಸಂಘರ್ಷಗಳಿಂದಾಗಿ ಜಾಗತಿಕವಾಗಿ ತೈಲ ಪೂರೈಕೆಯಲ್ಲಿ ವ್ಯತ್ಯಯ ಉಂಟಾಗಿದೆ. ಇದನ್ನು ಸರಿದೂಗಿಸಲು ಅಮೆರಿಕದ ಹಣಕಾಸು ಇಲಾಖೆಯು ಈ ಕ್ರಮ ಕೈಗೊಂಡಿದೆ. ಈ ಕುರಿತು ಮಾಹಿತಿ ನೀಡಿರುವ ಅಮೆರಿಕದ ಅಧಿಕಾರಿಗಳು, "ಈ ವಿನಾಯಿತಿಯು ಈಗಾಗಲೇ ಸಮುದ್ರದಲ್ಲಿ ಸಾಗಣೆಯಲ್ಲಿರುವ ಇರಾನ್ ತೈಲ ಬ್ಯಾರೆಲ್‌ಗಳಿಗೆ ಮಾತ್ರ ಅನ್ವಯಿಸುತ್ತದೆ. ಇದರಿಂದ

ಇರಾನ್‌ಗೆ ಹೊಸದಾಗಿ ಯಾವುದೇ ಆರ್ಥಿಕ ಲಾಭವಾಗದಂತೆ ಎಚ್ಚರಿಕೆ ವಹಿಸಲಾಗಿದೆ" ಎಂದು ತಿಳಿಸಿದ್ದಾರೆ.

> ಹರ್ಮುಜ್ ಜಲಸಂಧಿ ಮತ್ತು ಇರಾನ್ ಎಚ್ಚರಿಕೆ: ವಿಶ್ವದ ಒಟ್ಟು ತೈಲ ಪೂರೈಕೆಯ ಐದನೇ ಒಂದು ಭಾಗದಷ್ಟು ಸಾಗಣೆಯಾಗುವ ಹರ್ಮುಜ್ ಜಲಸಂಧಿ (Strait of Hormuz) ಈಗ ಮತ್ತೆ ಸುದ್ದಿಯಲ್ಲಿದೆ.

- ಇರಾನ್ ಬೆದರಿಕೆ: ಯುಎಇ (UAE) ತನ್ನ ನೆಲವನ್ನು ಅಮೆರಿಕದ ಪಡೆಗಳಿಗೆ ಇರಾನ್ ಮೇಲೆ ದಾಳಿ ಮಾಡಲು ಬಿಟ್ಟುಕೊಟ್ಟರೆ, ಯುಎಇ ಮೇಲೆ ಭಾರಿ ದಾಳಿ ನಡೆಸುವುದಾಗಿ ಇರಾನ್ ಮಿಲಿಟರಿ ಎಚ್ಚರಿಸಿದೆ.

- ದ್ವಿಪಕ್ಷ ವಿವಾದ: ಅಬು ಮೂಸಾ ಮತ್ತು ಗ್ರೇಟ್ ಟನ್ಸ್ ದ್ವಿಪಕ್ಷ ಮೇಲೆ ಇರಾನ್ ಹಿಡಿತ ಸಾಧಿಸಿದ್ದು, ಯುಎಇ ಇವುಗಳನ್ನು ತನ್ನದೆಂದು ಪ್ರತಿಪಾದಿಸುತ್ತಿದೆ.

- ಅಮೆರಿಕದ ನಿಲುವು: ಹರ್ಮುಜ್ ಜಲಸಂಧಿಯ ಸುರಕ್ಷತೆಯನ್ನು ಕೇವಲ ಅಮೆರಿಕ ಮಾತ್ರವಲ್ಲದೆ, ಅದರ ಲಾಭ ಪಡೆಯುವ ಜಪಾನ್, ದಕ್ಷಿಣ ಕೊರಿಯಾ ಮತ್ತು ಚೀನಾದಂತಹ ರಾಷ್ಟ್ರಗಳು ನೋಡಿಕೊಳ್ಳಬೇಕು ಎಂದು ಅಮೆರಿಕ ಅಧ್ಯಕ್ಷರು ಆಗ್ರಹಿಸಿದ್ದಾರೆ.

ವಿಮಾನ ಪ್ರಯಾಣಿಕರಿಗಾಗಿ 'ಇನ್-ಫ್ಲೈಟ್ ಯೋಗ': ಆಯುಷ್ ಸಚಿವಾಲಯದ ಹೊಸ ಉಪಕ್ರಮ!



> ದೀರ್ಘಕಾಲದ ವಿಮಾನ ಪ್ರಯಾಣವು ಆಯಾಸ ಮತ್ತು ದೈಹಿಕ ಜಡತ್ವಕ್ಕೆ ಕಾರಣವಾಗುವುದು ಸಾಮಾನ್ಯ. ಇದನ್ನು ಹೋಗಲಾಡಿಸಲು ಮತ್ತು ಪ್ರಯಾಣಿಕರು ಹಾರಾಟದ ಸಮಯದಲ್ಲಿ ಫಿಟ್ ಹಾಗೂ ಚೈತನ್ಯದಿಂದ ಇರುವಂತೆ ಮಾಡಲು ಕೇಂದ್ರ ಆಯುಷ್ ಸಚಿವಾಲಯವು 'ವಿಮಾನದಲ್ಲಿ ಐದು ನಿಮಿಷಗಳ ಯೋಗ' (In-flight Yoga) ಎಂಬ ವಿಶಿಷ್ಟ ಯೋಜನೆಯನ್ನು ಜಾರಿಗೆ ತಂದಿದೆ.

> ಇನ್-ಫ್ಲೈಟ್ ಯೋಗ ಉಪಕ್ರಮ: 2026ರ ಯೋಗ ಮಹೋತ್ಸವದ ಸಂದರ್ಭದಲ್ಲಿ ಈ ಮಹತ್ವದ ಯೋಜನೆಯನ್ನು ಘೋಷಿಸಲಾಗಿದೆ. ದೀರ್ಘಾವಧಿಯ ವಿಮಾನ ಪ್ರಯಾಣ ಮಾಡುವವರಿಗೆ ಕುಳಿತಲ್ಲೇ ಯೋಗ ಮಾಡುವ ಮೂಲಕ ದೈಹಿಕ ಮತ್ತು ಮಾನಸಿಕ ಒತ್ತಡ ಕಡಿಮೆ ಮಾಡುವುದು ಈ ಯೋಜನೆಯ ಮುಖ್ಯ ಉದ್ದೇಶವಾಗಿದೆ. ಕೇಂದ್ರ ಆಯುಷ್ ರಾಜ್ಯ ಸಚಿವ ಪ್ರತಾಪ್ ರಾಜ್ ಜಾಧವ್ ಅವರು ಈ ಉಪಕ್ರಮವನ್ನು ಉದ್ಘಾಟಿಸಿ, "ಯೋಗವು ಮನುಷ್ಯನ ಒಟ್ಟಾರೆ ಯೋಗಕ್ಷೇಮಕ್ಕೆ ಪ್ರಬಲ ಸಾಧನ" ಎಂದು ಶ್ಲಾಘಿಸಿದ್ದಾರೆ.

> ಮೊರಾರ್ಜಿ ದೇಸಾಯಿ ರಾಷ್ಟ್ರೀಯ ಯೋಗ ಸಂಸ್ಥೆಯು (MDNIY) ಅಭಿವೃದ್ಧಿಪಡಿಸಿರುವ ಈ 5 ನಿಮಿಷಗಳ ಯೋಗಾಭ್ಯಾಸವು, ಯಾವುದೇ ಉಪಕರಣಗಳಿಲ್ಲದೆ ವಿಮಾನದ ಸೀಟಿನಲ್ಲಿ ಕುಳಿತಲ್ಲೇ ಪ್ರಯಾಣದ ನಡುವೆ ಸುಲಭವಾಗಿ ಮಾಡುವಂತೆ ತಜ್ಞರಿಂದ ವಿನ್ಯಾಸಗೊಳಿಸಲ್ಪಟ್ಟಿದೆ.

> ಪ್ರಯಾಣಿಕರಿಗೆ ಆಗುವ ಪ್ರಯೋಜನಗಳು: ವಿಮಾನಗಳಲ್ಲಿ ಗಂಟೆಗಟ್ಟಲೆ ಒಂದೇ ಕಡೆ ಕುಳಿತುಕೊಳ್ಳುವುದು ರಕ್ತ ಪರಿಚಲನೆಯ ಮೇಲೆ ಪರಿಣಾಮ ಬೀರಬಹುದು ಮತ್ತು ಸ್ನಾಯುಗಳ ಬಿಗಿತಕ್ಕೆ (Stiffness) ಕಾರಣವಾಗಬಹುದು. ಈ 5 ನಿಮಿಷಗಳ ಯೋಗ ಕ್ರಮವು:

- ಪ್ರಯಾಣದ ಆಯಾಸ ಮತ್ತು ಜೆಟ್ ಲಾಗ್ (Jet Lag) ಸಮಸ್ಯೆಯನ್ನು ಕಡಿಮೆ ಮಾಡುತ್ತದೆ.
- ಮಾನಸಿಕ ಒತ್ತಡವನ್ನು ನಿವಾರಿಸಿ ಮನಸ್ಸನ್ನು ಪ್ರಸನ್ನಗೊಳಿಸುತ್ತದೆ.
- ದೇಹದಲ್ಲಿ ರಕ್ತ ಪರಿಚಲನೆಯನ್ನು ಸುಧಾರಿಸುತ್ತದೆ.

- ಪ್ರಯಾಣಿಕರು ತಮ್ಮ ಗಮ್ಯಸ್ಥಾನವನ್ನು ತಲುಪಿದಾಗ ಹೆಚ್ಚು ಚೈತನ್ಯದಿಂದ ಇರುವಂತೆ ಮಾಡುತ್ತದೆ.

23 March 2026

ಮಾರ್ಚ್-23: ವಿಶ್ವ ಹವಾಮಾನ ದಿನ



> ಪ್ರತಿ ವರ್ಷ ಮಾರ್ಚ್ 23ರಂದು ಜಗತ್ತಿನಾದ್ಯಂತ 'ವಿಶ್ವ ಹವಾಮಾನ ದಿನ' (World Meteorological Day) ವನ್ನು ಆಚರಿಸಲಾಗುತ್ತದೆ. ಪ್ರಕೃತಿಯಲ್ಲಿ ಉಂಟಾಗುತ್ತಿರುವ ಕ್ಷಿಪ್ರ ಬದಲಾವಣೆಗಳು, ಹವಾಮಾನ ವೈಪರೀತ್ಯ ಮತ್ತು ಪರಿಸರ ಸಂರಕ್ಷಣೆಯ ಬಗ್ಗೆ ಜನರಲ್ಲಿ ಜಾಗೃತಿ ಮೂಡಿಸುವುದು ಈ ದಿನದ ಪ್ರಮುಖ ಉದ್ದೇಶವಾಗಿದೆ.

2026ರ ವಿಶೇಷ (ಥೀಮ್) ಘೋಷವಾಕ್ಯ: "ಇಂದು ಆಚರಿಸುವುದು, ನಾಳೆಗಳನ್ನು ರಕ್ಷಿಸುವುದು" (Observing Today, Protecting Tomorrow)

> ವಿಶ್ವ ಹವಾಮಾನ ಸಂಸ್ಥೆ (WMO) ಯು 1873ರಲ್ಲಿ ಸ್ಥಾಪನೆಯಾಗಿದ್ದ 'ಅಂತಾರಾಷ್ಟ್ರೀಯ ಹವಾಮಾನ ಸಂಸ್ಥೆ' (IMO) ಯ ಉತ್ತರಾಧಿಕಾರಿಯಾಗಿ 1950ರ ಮಾರ್ಚ್ 23 ರಂದು ಅಧಿಕೃತವಾಗಿ ಅಸ್ತಿತ್ವಕ್ಕೆ ಬಂದಿತು. ವಿಶ್ವಸಂಸ್ಥೆಯ ಒಂದು ವಿಶೇಷ ಅಂಗವಾಗಿ ಕಾರ್ಯನಿರ್ವಹಿಸುವ ಈ ಸಂಸ್ಥೆಯು, ಜಾಗತಿಕ ಮಟ್ಟದಲ್ಲಿ ಹವಾಮಾನ, ಭೂಭೌತಶಾಸ್ತ್ರ ಮತ್ತು ಕಾರ್ಯಕಾರಿ ಜಲವಿಜ್ಞಾನದ ಕುರಿತು ಆಳವಾದ ಅಧ್ಯಯನ ಹಾಗೂ ಅಂತರಾಷ್ಟ್ರೀಯ ಸಹಕಾರವನ್ನು ಉತ್ತೇಜಿಸುತ್ತದೆ. ಈ ಐತಿಹಾಸಿಕ ಬದಲಾವಣೆಯ ನೆನಪಿಗಾಗಿ ಪ್ರತಿ ವರ್ಷ ಮಾರ್ಚ್ 23ನ್ನು 'ವಿಶ್ವ ಹವಾಮಾನ ದಿನ' ಎಂದು ಆಚರಿಸುವ ಮೂಲಕ ಪರಿಸರ ಸಂರಕ್ಷಣೆ ಮತ್ತು ಹವಾಮಾನ ಬದಲಾವಣೆಯ ಬಗ್ಗೆ ಜಗತ್ತಿಗೆ ಅರಿವು ಮೂಡಿಸಲಾಗುತ್ತದೆ.

> ಹವಾಮಾನ ಬದಲಾವಣೆಯು ಕೇವಲ ನೈಸರ್ಗಿಕ ಪ್ರಕ್ರಿಯೆಯಲ್ಲ, ಅದರಲ್ಲಿ ಮಾನವನ ಹಸ್ತಕ್ಷೇಪವೂ ಅಧಿಕವಾಗಿದೆ. ಲೇಖನದ ಪ್ರಮುಖ ಮುಖ್ಯಾಂಶಗಳು ಇಲ್ಲಿವೆ:

- ಕೃಷಿಯ ಮೇಲೆ ಪ್ರಭಾವ: ಭಾರತದಂತಹ ಕೃಷಿ ಪ್ರಧಾನ ದೇಶದಲ್ಲಿ ಮಳೆ ಮತ್ತು ಉಷ್ಣಾಂಶದ ಏರುಪೇರು ನೇರವಾಗಿ ಆಹಾರ ಭದ್ರತೆಯ ಮೇಲೆ ಪರಿಣಾಮ ಬೀರುತ್ತದೆ.

- ನೈಸರ್ಗಿಕ ವಿಕೋಪಗಳು: ಅತಿಯಾದ ಬಿಸಿಗಾಳಿ (Heat waves), ಹಠಾತ್ ಪ್ರವಾಹ, ಬರಗಾಲ ಮತ್ತು ಸಮುದ್ರ ಮಟ್ಟ ಏರಿಕೆಯಂತಹ ಸಮಸ್ಯೆಗಳು ಇಂದು ಜಗತ್ತನ್ನು ಕಾಡುತ್ತಿವೆ.

- ಜೀವವೈವಿಧ್ಯದ ಅಳಿವು: ಡಾರ್ವಿನ್ ಅವರ ವಿಕಾಸವಾದದಂತೆ, ಬದಲಾಗುವ ಹವಾಮಾನಕ್ಕೆ ಹೊಂದಿಕೊಳ್ಳದ ಅನೇಕ ಪ್ರಾಣಿ-ಪಕ್ಷಿಗಳು ಇಂದು ವಿನಾಶದ ಅಂಚಿನಲ್ಲಿವೆ. ಅರಣ್ಯ ನಾಶ ಮತ್ತು ಕೈಗಾರಿಕೀಕರಣವು ಈ ಪ್ರಕ್ರಿಯೆಯನ್ನು ವೇಗಗೊಳಿಸುತ್ತಿವೆ.

> ಪರಿಸರ ಸಮತೋಲನ ಕಾಪಾಡುವುದು ಕೇವಲ ಸರ್ಕಾರದ ಜವಾಬ್ದಾರಿಯಲ್ಲ, ಅದು ಪ್ರತಿಯೊಬ್ಬ ನಾಗರಿಕನ ಕರ್ತವ್ಯ. ಅರಣ್ಯೀಕರಣಕ್ಕೆ ಒತ್ತು ನೀಡುವುದು, ಮಾಲಿನ್ಯ ಕಡಿಮೆ ಮಾಡುವುದು ಮತ್ತು ಸುಸ್ಥಿರ ಜೀವನಶೈಲಿಯನ್ನು ಆಳವಡಿಸಿಕೊಳ್ಳುವ ಮೂಲಕ ಮಾತ್ರ ನಾವು "ನಾಳೆಯನ್ನು ರಕ್ಷಿಸಲು" ಸಾಧ್ಯ.

ದಾಖಲೆ ಬರೆದ ಪ್ರಧಾನಿ ಮೋದಿ: ಅತ್ಯಂತ ದೀರ್ಘಕಾಲದವರೆಗೆ ಚುನಾಯಿತ ಸರ್ಕಾರದ ಮುಖ್ಯಸ್ಥರಾಗಿ ಸೇವೆ ಸಲ್ಲಿಸಿದ ಹೆಗ್ಗಳಿಕೆ!



> ಭಾರತದ ರಾಜಕೀಯ ಇತಿಹಾಸದಲ್ಲಿ ಪ್ರಧಾನಿ ನರೇಂದ್ರ ಮೋದಿ ಅವರು ಹೊಸ ದಾಖಲೆಯೊಂದನ್ನು ನಿರ್ಮಿಸಿದ್ದಾರೆ. ಸತತವಾಗಿ ಚುನಾಯಿತ ಸರ್ಕಾರದ ಮುಖ್ಯಸ್ಥರಾಗಿ (ಮುಖ್ಯಮಂತ್ರಿ ಮತ್ತು ಪ್ರಧಾನ ಮಂತ್ರಿ) ದೀರ್ಘಕಾಲ ಸೇವೆ ಸಲ್ಲಿಸಿದ ಭಾರತದ ಮೊದಲ ನಾಯಕ ಎಂಬ ಕೀರ್ತಿಗೆ ಅವರು ಪಾತ್ರರಾಗಿದ್ದಾರೆ.

> 8,931 ದಿನಗಳ ಅಪ್ರತಿಮ ಪಯಣ: ಪ್ರಧಾನಿ ನರೇಂದ್ರ ಮೋದಿ ಅವರು ತಮ್ಮ ಸಾರ್ವಜನಿಕ ಜೀವನದಲ್ಲಿ ಒಟ್ಟು 8,931 ದಿನಗಳಿಗೂ ಹೆಚ್ಚು ಕಾಲ ಸರ್ಕಾರದ ಮುಖ್ಯಸ್ಥರಾಗಿ ಜವಾಬ್ದಾರಿ ನಿಭಾಯಿಸಿದ್ದಾರೆ. ಈ ಅವಧಿಯು ಅವರ ಗುಜರಾತ್ ಮುಖ್ಯಮಂತ್ರಿಯಾಗಿದ್ದ ಕಾಲ ಮತ್ತು ಭಾರತದ ಪ್ರಧಾನಿಯಾಗಿರುವ ಅವಧಿಯನ್ನು ಒಳಗೊಂಡಿದೆ.

ಈ ಸಾಧನೆಯ ಪ್ರಮುಖ ಹಂತಗಳು:

1. ಗುಜರಾತ್ ಮುಖ್ಯಮಂತ್ರಿಯಾಗಿ: ಅಕ್ಟೋಬರ್ 7, 2001 ರಂದು ಮೊದಲ ಬಾರಿಗೆ ಗುಜರಾತ್ ಸಿಎಂ ಆಗಿ ಪ್ರಮಾಣವಚನ ಸ್ವೀಕರಿಸಿದ ಮೋದಿ, ಸತತ 13 ವರ್ಷಗಳ ಕಾಲ (4,607 ದಿನಗಳು) ಆ ರಾಜ್ಯವನ್ನು ಮುನ್ನಡೆಸಿದರು.

2. ಭಾರತದ ಪ್ರಧಾನಿಯಾಗಿ: ಮೇ 26, 2014 ರಂದು ದೇಶದ ಪ್ರಧಾನಿಯಾಗಿ ಅಧಿಕಾರ ವಹಿಸಿಕೊಂಡ ಅವರು, ಪ್ರಸ್ತುತ ಮೂರನೇ ಅವಧಿಗೆ ಯಶಸ್ವಿಯಾಗಿ ಕಾರ್ಯನಿರ್ವಹಿಸುತ್ತಿದ್ದಾರೆ.

> **ಇತರ ಪ್ರಮುಖ ನಾಯಕರೊಂದಿಗೆ ಹೋಲಿಕೆ:** ಈ ಮೊದಲು ಈ ದಾಖಲೆಯು ಮಾಜಿ ಪ್ರಧಾನಿ ಜವಾಹರಲಾಲ್ ನೆಹರೂ ಅವರ ಹೆಸರಲ್ಲಿತ್ತು. ನೆಹರೂ ಅವರು ಸುಮಾರು 16 ವರ್ಷ 286 ದಿನಗಳ ಕಾಲ ಪ್ರಧಾನಿಯಾಗಿ ಸೇವೆ ಸಲ್ಲಿಸಿದ್ದರು. ಆದರೆ, ಒಟ್ಟಾರೆ ಚುನಾಯಿತ ಸರ್ಕಾರದ ಮುಖ್ಯಸ್ಥರಾಗಿ (ರಾಜ್ಯ ಮತ್ತು ಕೇಂದ್ರ ಎರಡನ್ನೂ ಪರಿಗಣಿಸಿದಾಗ) ಮೋದಿ ಅವರು ನೆಹರೂ ಅವರ ದಾಖಲೆಯನ್ನು ಮೀರಿಸಿದ್ದಾರೆ.

> ಈ ದಾಖಲೆಯ ಮಹತ್ವ:

- ಸ್ಥಿರತೆ: ಭಾರತದಂತಹ ಪ್ರಜಾಪ್ರಭುತ್ವ ರಾಷ್ಟ್ರದಲ್ಲಿ ಒಬ್ಬ ನಾಯಕ ದಶಕಗಳ ಕಾಲ ಜನರ ವಿಶ್ವಾಸ ಗಳಿಸಿರುವುದು ಅಡಳಿತದ ಸ್ಥಿರತೆಯನ್ನು ಸೂಚಿಸುತ್ತದೆ.

- ಅಭಿವೃದ್ಧಿಯ ಮಂತ್ರ: 'ಸಬ್ ಕಾ ಸಾಧ್, ಸಬ್ ಕಾ ವಿಕಾಸ್' ಎಂಬ ಘೋಷಣೆಯೊಂದಿಗೆ ಮೋದಿ ಅವರು ತಂದ ಸುಧಾರಣೆಗಳು ಈ ಸುದೀರ್ಘ ಪಯಣಕ್ಕೆ ಭದ್ರ ಬುನಾದಿ ಹಾಕಿವೆ.

- ಜಾಗತಿಕ ಮಾನ್ಯತೆ: ಅತಿ ಹೆಚ್ಚು ಕಾಲ ಅಧಿಕಾರದಲ್ಲಿರುವ ವಿಶ್ವದ ಪ್ರಮುಖ ಪ್ರಜಾಪ್ರಭುತ್ವ ನಾಯಕರಲ್ಲಿ ಮೋದಿ ಈಗ ಮುಂಚೂಣಿಯಲ್ಲಿದ್ದಾರೆ.

2028 ವಿಶ್ವ ಒಳಾಂಗಣ ಅಥ್ಲೆಟಿಕ್ಸ್ ಚಾಂಪಿಯನ್‌ಶಿಪ್: ಭಾರತಕ್ಕೆ ಆತಿಥ್ಯದ ಐತಿಹಾಸಿಕ ಜವಾಬ್ದಾರಿ!



> ಜಾಗತಿಕ ಕ್ರೀಡಾ ಭೂಪಟದಲ್ಲಿ ಭಾರತದ ಶಕ್ತಿ ದಿನೇ ದಿನೇ ವಿಸ್ತರಿಸುತ್ತಿದೆ. ಇದಕ್ಕೆ ಮತ್ತೊಂದು ಗರಿ ಎಂಬಂತೆ, 2028ರ ವಿಶ್ವ

ಒಳಾಂಗಣ ಅಥ್ಲೆಟಿಕ್ಸ್ ಚಾಂಪಿಯನ್‌ಶಿಪ್ (World Indoor Athletics Championships) ಆಯೋಜಿಸುವ ಜವಾಬ್ದಾರಿಯನ್ನು ಭಾರತಕ್ಕೆ ವಹಿಸಲಾಗಿದೆ. ಈ ಮೂಲಕ ದಕ್ಷಿಣ ಏಷ್ಯಾದಲ್ಲಿಯೇ ಈ ಬೃಹತ್ ಕ್ರೀಡಾಕೂಟವನ್ನು ಆಯೋಜಿಸುತ್ತಿರುವ ಮೊದಲ ದೇಶ ಎಂಬ ಹೆಗ್ಗಳಿಕೆಗೆ ಭಾರತ ಪಾತ್ರವಾಗಲಿದೆ. ಒಡಿಶಾದ ಭುವನೇಶ್ವರವು ಈ ಪ್ರತಿಷ್ಠಿತ ಕೂಟದ ಆತಿಥ್ಯ ವಹಿಸುವ ಸಾಧ್ಯತೆಯಿದೆ (ವಿಶ್ವ ಅಥ್ಲೆಟಿಕ್ಸ್ ಕೌನ್ಸಿಲ್‌ನ ಇತ್ತೀಚಿನ ನಿರ್ಧಾರದಂತೆ) 2010ರ ಕಾಮನ್‌ವೆಲ್ತ್ ಗೇಮ್ಸ್ ನಂತರ ಭಾರತವು ಆಯೋಜಿಸುತ್ತಿರುವ ಅತಿ ದೊಡ್ಡ ಅಥ್ಲೆಟಿಕ್ಸ್ ಕೂಟ ಇದಾಗಲಿದೆ.

> ಒಳಾಂಗಣ ಅಥ್ಲೆಟಿಕ್ಸ್: ಸಾಮಾನ್ಯವಾಗಿ ಅಥ್ಲೆಟಿಕ್ಸ್ ಪಂದ್ಯಗಳು ಬಯಲು ಕ್ರೀಡಾಂಗಣದಲ್ಲಿ ನಡೆಯುತ್ತವೆ. ಆದರೆ ಒಳಾಂಗಣ ಚಾಂಪಿಯನ್‌ಶಿಪ್ ಸಂಪೂರ್ಣವಾಗಿ ಮುಚ್ಚಿದ, ಹವಾಮಾನ ನಿಯಂತ್ರಿತ ಕ್ರೀಡಾಂಗಣದಲ್ಲಿ ನಡೆಯುತ್ತದೆ.

- ಪ್ರಮುಖ ಸ್ಪರ್ಧಿಗಳು: 60 ಮೀಟರ್ ಓಟ, ಹರ್ಡಲ್ಸ್, ಹೈ-ಜಂಪ್, ಪೋಲ್ ವಾಲ್ಟ್ ಮತ್ತು ಶಾಟ್‌ಪುಟ್ ಇಲ್ಲಿನ ಪ್ರಮುಖ ಆಕರ್ಷಣೆ.

- ವೈಶಿಷ್ಟ್ಯ: ಇಲ್ಲಿ ಗಾಳಿಯ ಒತ್ತಡವಿರುವುದಿಲ್ಲ. ಆದ್ದರಿಂದ ಕ್ರೀಡಾಪಟುಗಳ ವೇಗ ಮತ್ತು ತಾಂತ್ರಿಕ ಕೌಶಲಕ್ಕೆ ಹೆಚ್ಚಿನ ಒತ್ತು ಇರುತ್ತದೆ. ಇಲ್ಲಿನ ಟ್ರ್ಯಾಕ್ ಸಾಮಾನ್ಯವಾಗಿ 200 ಮೀಟರ್ ಉದ್ದವಿರುತ್ತದೆ (ಹೊರಾಂಗಣದಲ್ಲಿ 400 ಮೀಟರ್ ಇರುತ್ತದೆ).

> 2036ರ ಒಲಿಂಪಿಕ್ಸ್ ಕನಸಿಗೆ ಬಲ: ಭಾರತವು 2036ರ ಒಲಿಂಪಿಕ್ಸ್ ಕ್ರೀಡಾಕೂಟವನ್ನು ಆಯೋಜಿಸಲು ಬಿಡ್ ಸಲ್ಲಿಸಲು ಸಿದ್ಧತೆ ನಡೆಸುತ್ತಿದೆ. ಇಂತಹ ವಿಶ್ವಮಟ್ಟದ ಅಥ್ಲೆಟಿಕ್ಸ್ ಚಾಂಪಿಯನ್‌ಶಿಪ್ ಅನ್ನು ಯಶಸ್ವಿಯಾಗಿ ನಡೆಸಿಕೊಡುವುದು, ಅಂತಾರಾಷ್ಟ್ರೀಯ ಒಲಿಂಪಿಕ್ ಸಮಿತಿಗೆ (IOC) ಭಾರತದ ವ್ಯವಸ್ಥಾಪನಾ ಸಾಮರ್ಥ್ಯದ ಮೇಲೆ ನಂಬಿಕೆ ಮೂಡಿಸಲು ಸಹಕಾರಿಯಾಗಲಿದೆ.

> ವಿಶ್ವದರ್ಜೆಯ ಮೂಲಸೌಕರ್ಯ: ಈ ಕೂಟಕ್ಕಾಗಿ ಭಾರತವು ಅತ್ಯಾಧುನಿಕ ಒಳಾಂಗಣ ಕ್ರೀಡಾಂಗಣಗಳನ್ನು ಸಜ್ಜುಗೊಳಿಸಬೇಕಾಗುತ್ತದೆ. ಇದು ಭವಿಷ್ಯದಲ್ಲಿ ಭಾರತೀಯ ಕ್ರೀಡಾಪಟುಗಳು ಮಳೆ ಅಥವಾ ಬಿಸಿಲಿನ ಅಡ್ಡಿಯಿಲ್ಲದೆ ವರ್ಷಪೂರ್ತಿ ತರಬೇತಿ ಪಡೆಯಲು ಅನುವು ಮಾಡಿಕೊಡುತ್ತದೆ.

> ಯುವ ಪ್ರತಿಭೆಗಳಿಗೆ ಸ್ಪೂರ್ತಿ: ವಿಶ್ವದ 150ಕ್ಕೂ ಹೆಚ್ಚು ದೇಶಗಳ ಸಾವಿರಾರು ಕ್ರೀಡಾಪಟುಗಳು ಈ ಕೂಟದಲ್ಲಿ ಭಾಗವಹಿಸಲಿದ್ದಾರೆ. ಸ್ಪರ್ಧಿಸಲು ಬಯಸುವ ಯುವ ಕ್ರೀಡಾಪಟುಗಳಿಗೆ ದೊಡ್ಡ ಸ್ಪೂರ್ತಿ ನೀಡಲಿದೆ.

> ಭಾರತೀಯ ಅಥ್ಲೆಟಿಕ್ಸ್ ಫೆಡರೇಶನ್ (AFI) ಮತ್ತು ಕೇಂದ್ರ ಸರ್ಕಾರವು ಈ ಕ್ರೀಡಾಕೂಟದ ಯಶಸ್ವಿಗಾಗಿ ಈಗಾಗಲೇ ಪೂರ್ವಸಿದ್ಧತೆಗಳನ್ನು ಆರಂಭಿಸಿವೆ. ಇದು ಭಾರತವನ್ನು 'ಜಾಗತಿಕ ಕ್ರೀಡಾ ಕೇಂದ್ರ'ವನ್ನಾಗಿ ಮಾಡುವ ನಿಟ್ಟಿನಲ್ಲಿ ಮಹತ್ವದ ಹೆಜ್ಜೆಯಾಗಿದೆ.

ಡಿಜಿಟಲ್ ಸಹಕಾರಕ್ಕೆ ಭಾರತ-ನೈಜೀರಿಯಾ ಐತಿಹಾಸಿಕ ಒಪ್ಪಂದ: ಆಫ್ರಿಕಾದಲ್ಲಿ 'ಡಿಜಿಟಲ್ ಇಂಡಿಯಾ' ಮಾದರಿ!



PM Narendra Modi and Nigerian President Bola Ahmed Tinubu (PTI)

> ಭಾರತ ಮತ್ತು ನೈಜೀರಿಯಾ ನಡುವಿನ ಡಿಜಿಟಲ್ ತಂತ್ರಜ್ಞಾನ ಸಹಕಾರ ಒಪ್ಪಂದವು (MoU) ಆಫ್ರಿಕಾ ಖಂಡದ ಅತಿದೊಡ್ಡ ಆರ್ಥಿಕತೆಯಾದ ನೈಜೀರಿಯಾಗೆ ಹೊಸ ದಿಗಂತಗಳನ್ನು ತೆರೆದಿದೆ. ಭಾರತದ ಯಶಸ್ವಿ 'ಡಿಜಿಟಲ್ ಇಂಡಿಯಾ' ಮಾದರಿಯನ್ನು ಅಳವಡಿಸಿಕೊಳ್ಳುವ ಮೂಲಕ ತನ್ನ ಸಾರ್ವಜನಿಕ ಸೇವಾ ವಲಯದಲ್ಲಿ ಕ್ರಾಂತಿ ಮಾಡಲು ನೈಜೀರಿಯಾ ಸಜ್ಜಾಗಿದೆ.

> ಇತ್ತೀಚೆಗೆ ಉಭಯ ದೇಶಗಳ ನಡುವೆ ನಡೆದ ದ್ವಿಪಕ್ಷೀಯ ಮಾತುಕತೆಗಳಲ್ಲಿ ಇ-ಆಡಳಿತ, ಡಿಜಿಟಲ್ ಮೂಲಸೌಕರ್ಯ ಮತ್ತು ತಂತ್ರಜ್ಞಾನ ವರ್ಗಾವಣೆಗೆ ಸಂಬಂಧಿಸಿದಂತೆ ಮಹತ್ವದ ಒಪ್ಪಂದಗಳಿಗೆ ಸಹಿ ಹಾಕಲಾಗಿದೆ. ಈ ಒಪ್ಪಂದದ ಪ್ರಮುಖ ಉದ್ದೇಶಗಳು ಇಲ್ಲಿವೆ:

- **ಇಂಡಿಯಾ ಸ್ಟ್ಯಾಕ್ (India Stack) ಅಳವಡಿಕೆ:** ಭಾರತದ ಆಧಾರ್ (Biometric ID), ಯುಪಿಐ (UPI - ಪಾವತಿ ವ್ಯವಸ್ಥೆ) ಮತ್ತು ಡಿಜಿಟಲ್ ಮಾದರಿಗಳನ್ನು ನೈಜೀರಿಯಾದಲ್ಲಿ ಜಾರಿಗೆ ತರುವುದು.

- **ಇ-ಆಡಳಿತ ಬಲವರ್ಧನೆ:** ಸರ್ಕಾರಿ ಸೇವೆಗಳನ್ನು ಜನಸಾಮಾನ್ಯರ ಮನೆಬಾಗಿಲಿಗೆ ಡಿಜಿಟಲ್ ರೂಪದಲ್ಲಿ ತಲುಪಿಸುವುದು.

- **ಉದ್ಯೋಗ ಸೃಷ್ಟಿ:** 2025ರ ವೇಳೆಗೆ ನೈಜೀರಿಯಾದಲ್ಲಿ ಸುಮಾರು 10 ಲಕ್ಷ ಡಿಜಿಟಲ್ ಉದ್ಯೋಗಗಳನ್ನು ಸೃಷ್ಟಿಸುವ ಗುರಿಯನ್ನು ಈ ಸಹಕಾರವು ಬೆಂಬಲಿಸಲಿದೆ.

> ಸುಮಾರು 140 ಕೋಟಿ ಜನಸಂಖ್ಯೆ ಹೊಂದಿರುವ ಭಾರತದಲ್ಲಿ ಡಿಜಿಟಲ್ ಪಾವತಿ ಮತ್ತು ಸಾಮಾಜಿಕ ಕಲ್ಯಾಣ ಯೋಜನೆಗಳು ಯಶಸ್ವಿಯಾಗಿ ಅನುಷ್ಠಾನಗೊಂಡಿವೆ. ತಜ್ಞರ ಪ್ರಕಾರ, ಭಾರತದ ಈ ಅನುಭವವು ನೈಜೀರಿಯಾಗೆ ಈ ಕೆಳಗಿನ ಕ್ಷೇತ್ರಗಳಲ್ಲಿ ವರದಾನವಾಗಲಿದೆ:

- **ನೇರ ನಗದು ವರ್ಗಾವಣೆ (DBT):** ಮಧ್ಯವರ್ತಿಗಳ ಹಾವಳಿಯಿಲ್ಲದೆ ಸಾಮಾಜಿಕ ಕಲ್ಯಾಣ ಯೋಜನೆಗಳ ಹಣವನ್ನು ನೇರವಾಗಿ ಫಲಾನುಭವಿಗಳ ಖಾತೆಗೆ ತಲುಪಿಸುವುದು.

- **ಶಿಕ್ಷಣದ ವಿಸ್ತರಣೆ:** ಡಿಜಿಟಲ್ ವೇದಿಕೆಗಳ ಮೂಲಕ ಶಿಕ್ಷಣವನ್ನು ದೇಶದ ಮೂಲಮೂಲೆಗೂ ತಲುಪಿಸುವುದು.

- **ಬ್ಯಾಂಕಿಂಗ್ ವ್ಯವಸ್ಥೆ:** ಯುಪಿಐ ಮಾದರಿಯ ತಂತ್ರಜ್ಞಾನದಿಂದ ನೈಜೀರಿಯಾದ ಬ್ಯಾಂಕಿಂಗ್ ರಹಿತ ಜನರಿಗೆ ಆರ್ಥಿಕ ಸೇವೆಗಳನ್ನು ಒದಗಿಸುವುದು.

> ಭಾರತದಲ್ಲಿ 140 ಕೋಟಿ ಜನರಿಗೆ ಯಶಸ್ವಿಯಾಗಿ ತಲುಪಿದ ಡಿಜಿಟಲ್ ವ್ಯವಸ್ಥೆಗಳು, ನೈಜೀರಿಯಾದ ಡಿಜಿಟಲ್ ಪರಿವರ್ತನೆಯಲ್ಲಿ ಮಹತ್ವದ ಪಾತ್ರ ವಹಿಸಲಿವೆ. ಇದು ಕೇವಲ ತಾಂತ್ರಿಕ ಸಹಕಾರವಲ್ಲ, ಬದಲಿಗೆ ದಕ್ಷಿಣ-ದಕ್ಷಿಣ ಸಹಕಾರದ (South-South Cooperation) ಒಂದು ಶ್ರೇಷ್ಠ ಉದಾಹರಣೆಯಾಗಿದೆ.

ಹರ್ಮುಜ್ ಜಲಸಂಧಿ ಬಿಕ್ಕಟ್ಟು: ಇರಾನ್‌ಗೆ ಟ್ರಂಪ್ 48 ಗಂಟೆಗಳ ಗಡುವು!



> ಪಶ್ಚಿಮ ಏಷ್ಯಾದಲ್ಲಿ ಯುದ್ಧದ ಭೀತಿ ತಾರಕಕ್ಕೇರಿದೆ. ಇರಾನ್‌ನ ಹರ್ಮುಜ್ ಜಲಸಂಧಿ (Strait of Hormuz) ದಿಗ್ಭಂಧನ ಮತ್ತು ಇಸ್ರೇಲ್ ಮೇಲಿನ ದಾಳಿಯ ಹಿನ್ನೆಲೆಯಲ್ಲಿ ಅಮೆರಿಕ ಅಧ್ಯಕ್ಷ ಡೊನಾಲ್ಡ್ ಟ್ರಂಪ್ ಇರಾನ್‌ಗೆ ಕಠಿಣ ಎಚ್ಚರಿಕೆ ನೀಡಿದ್ದಾರೆ.

- **ಟ್ರಂಪ್ ಎಚ್ಚರಿಕೆ:** ಹರ್ಮುಜ್ ಜಲಸಂಧಿಯನ್ನು ಸಂಪೂರ್ಣವಾಗಿ ಮುಕ್ತಗೊಳಿಸಲು ಅಮೆರಿಕ ಅಧ್ಯಕ್ಷ ಡೊನಾಲ್ಡ್ ಟ್ರಂಪ್ ಇರಾನ್‌ಗೆ 48 ಗಂಟೆಗಳ ಕಾಲಾವಕಾಶ ನೀಡಿದ್ದಾರೆ. ಒಂದು ವೇಳೆ ಜಲಸಂಧಿ ತೆರೆಯದಿದ್ದರೆ ಇರಾನ್‌ನ ವಿದ್ಯುತ್ ಸ್ಥಾವರಗಳನ್ನು ನಾಶಪಡಿಸುವುದಾಗಿ ಬೆದರಿಕೆ ಹಾಕಿದ್ದಾರೆ.

- **ಇರಾನ್ ಪ್ರತಿಕ್ರಿಯೆ:** ಇರಾನ್‌ನ ವೈರಿ ರಾಷ್ಟ್ರಗಳನ್ನು ಹೊರತುಪಡಿಸಿ ಉಳಿದೆಲ್ಲಾ ಹಡಗುಗಳ ಸಂಚಾರಕ್ಕೆ ಜಲಸಂಧಿ ಮುಕ್ತವಾಗಿದೆ ಎಂದು ಇರಾನ್‌ನ ಐಎಂಒ (IMO) ಪ್ರತಿನಿಧಿ ಅಲಿ ಮೌಸವಿ ತಿಳಿಸಿದ್ದಾರೆ.

- **ಇಸ್ರೇಲ್‌ನ 'ಲಿಟಲ್ ಇಂಡಿಯಾ' ಮೇಲೆ ದಾಳಿ:** ದಕ್ಷಿಣ ಇಸ್ರೇಲ್‌ನ ಭಾರತೀಯರು ಹೆಚ್ಚಾಗಿ ವಾಸಿಸುವ ಡಿಮೋನಾ

(Dimona) ಪಟ್ಟಣದ ಮೇಲೆ ಇರಾನ್ ಕ್ಷಿಪಣಿ ದಾಳಿ ನಡೆಸಿದ್ದು, 47 ಜನರು ಗಾಯಗೊಂಡಿದ್ದಾರೆ.

- **ಯುದ್ಧಕ್ಕೆ ಬ್ರಿಟನ್ ಎಂಟ್ರಿ:** ಹಿಂದೂ ಮಹಾಸಾಗರದ ಅಮೆರಿಕ-ಬ್ರಿಟನ್ ಜಂಟಿ ಸೇನಾ ನೆಲೆ ಮೇಲೆ ಇರಾನ್ ದಾಳಿ ಮಾಡಿದ ಬೆನ್ನಲ್ಲೇ, ಬ್ರಿಟನ್ ತನ್ನ ಶಕ್ತಿಶಾಲಿ ಎಚ್‌ಎಂಎಸ್ ಆನ್ಸನ್ (HMS Anson) ಪರಮಾಣು ಜಲಾಂತರ್ಗಾಮಿಯನ್ನು ಅರಬ್ಬಿ ಸಮುದ್ರದಲ್ಲಿ ನಿಯೋಜಿಸಿದೆ.

> **ಹರ್ಮುಜ್ ಜಲಸಂಧಿಯ ಮಹತ್ವ:** ಹರ್ಮುಜ್ ಜಲಸಂಧಿಯು ಜಗತ್ತಿನ ಅತ್ಯಂತ ಪ್ರಮುಖ ತೈಲ ಸಾಗಾಣಿಕಾ ಮಾರ್ಗವಾಗಿದೆ. ವಿಶ್ವದ ಒಟ್ಟು ತೈಲ ಬಳಕೆಯ ಸುಮಾರು 20% ಕ್ಕೂ ಹೆಚ್ಚು ಭಾಗ ಈ ಕಿರಿದಾದ ಜಲಸಂಧಿಯ ಮೂಲಕವೇ ಸಾಗುತ್ತದೆ. ಇದು ಪರ್ಷಿಯನ್ ಕೊಲ್ಲಿ ಮತ್ತು ಓಮನ್ ಕೊಲ್ಲಿಯನ್ನು ಸಂಪರ್ಕಿಸುತ್ತದೆ.

> **ಬ್ರಿಟನ್‌ನ 'ಎಚ್‌ಎಂಎಸ್ ಆನ್ಸನ್' ಸಾಮರ್ಥ್ಯ:** ಬ್ರಿಟನ್ ನಿಯೋಜಿಸಿರುವ ಈ ಜಲಾಂತರ್ಗಾಮಿ ಅತ್ಯಂತ ಆಧುನಿಕವಾಗಿದ್ದು, ಈ ಕೆಳಗಿನ ಶಸ್ತ್ರಾಸ್ತ್ರಗಳನ್ನು ಹೊಂದಿದೆ:

- ಟೊಮಾಹಾಕ್ ಬ್ಯಾಕ್ IV ಕ್ಷಿಪಣಿಗಳು: ಇವು 1,600 ಕಿ.ಮೀ ದೂರದ ಗುರಿಯನ್ನು ನಿಖರವಾಗಿ ಧ್ವಂಸ ಮಾಡಬಲ್ಲವು.

- ಸ್ಪಿಯರ್‌ಫಿಶ್ ಟಾರ್ಪಿಡೋ: ಶತ್ರು ಹಡಗುಗಳನ್ನು ನೀರಿನಡಿಯಲ್ಲೇ ಹೊಡೆದುರುಳಿಸುವ ಸಾಮರ್ಥ್ಯ ಹೊಂದಿದೆ.

ಅಮೆರಿಕದ 250ನೇ ಸ್ವಾತಂತ್ರ್ಯೋತ್ಸವ: ಚಿನ್ನದ ನಾಣ್ಯದ ಮೇಲೆ ಟ್ರಂಪ್ ಚಿತ್ರ



> ಅಮೆರಿಕ ಸಂಯುಕ್ತ ಸಂಸ್ಥಾನವು ತನ್ನ 250ನೇ ಸ್ವಾತಂತ್ರ್ಯೋತ್ಸವದ (Sestercentennial) ಸಂಭ್ರಮದಲ್ಲಿದೆ. ಈ ಐತಿಹಾಸಿಕ ಕ್ಷಣವನ್ನು ಸ್ಮರಣೀಯವಾಗಿಸಲು ಅಮೆರಿಕ ಸರ್ಕಾರವು ವಿಶೇಷ 24 ಕ್ಯಾರಟ್ ಚಿನ್ನದ ನಾಣ್ಯವನ್ನು ಬಿಡುಗಡೆ ಮಾಡಲು ನಿರ್ಧರಿಸಿದೆ. ಆದರೆ, ಈ ನಾಣ್ಯದ ಮೇಲೆ ಅಧ್ಯಕ್ಷ ಡೊನಾಲ್ಡ್ ಟ್ರಂಪ್ ಅವರ ಭಾವಚಿತ್ರವನ್ನು ಮುದ್ರಿಸಲು ನಿರ್ಧರಿಸಿರುವುದು ಈಗ ಜಾಗತಿಕ ಮಟ್ಟದಲ್ಲಿ ದೊಡ್ಡ ಚರ್ಚೆಗೆ ಕಾರಣವಾಗಿದೆ.

> **ನಾಣ್ಯದ ವಿಶೇಷತೆ:** ಅಮೆರಿಕದ ಹಣಕಾಸು ಸಚಿವ ಬ್ರಾಂಡನ್ ಬೀಚ್ ಅವರ ಪ್ರಕಾರ, ಈ ನಾಣ್ಯವು ದೇಶದ ಅಚಲ ಚೈತನ್ಯ ಮತ್ತು ಪ್ರಜಾಪ್ರಭುತ್ವದ ಸಂಕೇತವಾಗಿದೆ. "ದೇಶದ ಇಂದಿನ ಶಕ್ತಿಯನ್ನು ಬಿಂಬಿಸಲು ಟ್ರಂಪ್‌ಗಿಂತ ಸೂಕ್ತ ವ್ಯಕ್ತಿ ಬೇರೊಬ್ಬರಿಲ್ಲ" ಎಂಬುದು ಆಡಳಿತ ಪಕ್ಷದ ವಾದ. ಮಾರ್ಚ್ 19ರ ವಿಭಾಗೀಯ ಸಭೆಯಲ್ಲಿ ಈ ವಿನ್ಯಾಸಕ್ಕೆ ಈಗಾಗಲೇ ಅನುಮೋದನೆ ದೊರಕಿದೆ ಎನ್ನಲಾಗಿದೆ.

> **ಕಾನೂನು ಅಡ್ಡಿ:** ಅಮೆರಿಕದ ಫೆಡರಲ್ ಕಾನೂನಿನ ಪ್ರಕಾರ, ಜೀವಂತವಾಗಿರುವ ಯಾವುದೇ ವ್ಯಕ್ತಿಯ (Sitting President) ಭಾವಚಿತ್ರವನ್ನು ದೇಶದ ಕರನ್ನಿ ನೋಟುಗಳು ಅಥವಾ ನಾಣ್ಯಗಳ ಮೇಲೆ ಮುದ್ರಿಸುವಂತಿಲ್ಲ. ಈ ನಿಯಮವು ವ್ಯಕ್ತಿ ಪೂಜೆಯನ್ನು ತಡೆಯಲು ಮತ್ತು ಪ್ರಜಾಪ್ರಭುತ್ವದ ಮೌಲ್ಯಗಳನ್ನು ಎತ್ತಿಹಿಡಿಯಲು ಜಾರಿಗೆ ತರಲಾಗಿತ್ತು.

> **ಡೆಮಾಕ್ರಟ್ ಪಕ್ಷದ ಆಕ್ರೇಷ:** ವಿರೋಧ ಪಕ್ಷವಾದ ಡೆಮಾಕ್ರಟಿಕ್ ನಾಯಕರು ಇದನ್ನು ತೀವ್ರವಾಗಿ ಖಂಡಿಸಿದ್ದಾರೆ. "ನಾಣ್ಯಗಳ ಮೇಲೆ ಭಾವಚಿತ್ರಗಳನ್ನು ಮುದ್ರಿಸಿಕೊಳ್ಳುವುದು ರಾಜರು ಮತ್ತು ಸರ್ವಾಧಿಕಾರಿಗಳ ಲಕ್ಷಣವೇ ಹೊರತು ಪ್ರಜಾಪ್ರಭುತ್ವದ ನಾಯಕರದಲ್ಲ" ಎಂದು ಅವರು ಟೀಕಿಸಿದ್ದಾರೆ.

> **1926ರಲ್ಲಿ:** ಅಮೆರಿಕದ 150ನೇ ಸ್ವಾತಂತ್ರ್ಯೋತ್ಸವದ ಸಂದರ್ಭದಲ್ಲಿ, ಅಂದಿನ 30ನೇ ಅಧ್ಯಕ್ಷರಾಗಿದ್ದ ಕಾಲ್ವಿನ್ ಕೂಲಿಡ್ಜ್ (Calvin Coolidge) ಅವರ ಭಾವಚಿತ್ರವನ್ನು ನಾಣ್ಯದ

ಮೇಲೆ ಮುದ್ರಿಸಲಾಗಿತ್ತು. ಅವರು ಜೀವಂತವಿರುವಾಗಲೇ ನಾಣ್ಯದ ಮೇಲೆ ಕಾಣಿಸಿಕೊಂಡ ಮೊದಲ ಅಧ್ಯಕ್ಷರಾಗಿದ್ದರು. ಈಗ 100 ವರ್ಷಗಳ ನಂತರ ಟ್ರಂಪ್ ಆ ಹಾದಿ ತುಳಿಯುತ್ತಿದ್ದಾರೆ.

PRARAMBH 2026: ಹೊಸ ಆದಾಯ ತೆರಿಗೆ ಕಾಯ್ದೆ 2025ರ ಜಾಗೃತಿಗಾಗಿ ಬೃಹತ್ ಅಭಿಯಾನಕ್ಕೆ ಚಾಲನೆ



> **ಹೊಸದಿಲ್ಲಿ:** ಭಾರತದ ತೆರಿಗೆ ವ್ಯವಸ್ಥೆಯಲ್ಲಿ ಮಹತ್ವದ ಬದಲಾವಣೆಯ ಮುನ್ನೂಹನೆಯಾಗಿ, ಕೇಂದ್ರ ಹಣಕಾಸು ಮತ್ತು ಕಾರ್ಪೊರೇಟ್ ವ್ಯವಹಾರಗಳ ಸಚಿವೆ ಶ್ರೀಮತಿ ನಿರ್ಮಲಾ ಸೀತಾರಾಮನ್ ಅವರು 'ಪ್ರಾರಂಭ 2026' (PRARAMBH 2026) ಎಂಬ ರಾಷ್ಟ್ರವ್ಯಾಪಿ ಜಾಗೃತಿ ಅಭಿಯಾನಕ್ಕೆ ಚಾಲನೆ ನೀಡಿದ್ದಾರೆ. 2025ರ ಆದಾಯ ತೆರಿಗೆ ಕಾಯ್ದೆಯ ಬಗ್ಗೆ ತೆರಿಗೆದಾರರಲ್ಲಿ ಅರಿವು ಮೂಡಿಸುವುದು ಮತ್ತು ತೆರಿಗೆ ಸಲ್ಲಿಕೆಯನ್ನು ಸರಳಗೊಳಿಸುವುದು ಈ ಅಭಿಯಾನದ ಮುಖ್ಯ ಉದ್ದೇಶವಾಗಿದೆ.

> **ಪ್ರಾರಂಭ 2026: Policy Reform and Responsible Action for Mission Viksit Bharat.** ಇದು ಆದಾಯ ತೆರಿಗೆ ಇಲಾಖೆಯ ವತಿಯಿಂದ ಹಮ್ಮಿಕೊಳ್ಳಲಾದ ಒಂದು ಮಲ್ಟಿಮೀಡಿಯಾ ಅಭಿಯಾನವಾಗಿದೆ. 2026ರ ಏಪ್ರಿಲ್ 1 ರಿಂದ ಜಾರಿಗೆ ಬರಲಿರುವ 'ಹೊಸ ಆದಾಯ ತೆರಿಗೆ ಕಾಯ್ದೆ 2025'ರ ಕುರಿತು ಜನರಿಗೆ ಮಾಹಿತಿ ನೀಡುವುದು ಇದರ ಗುರಿ.

- **ಆದಾಯ ತೆರಿಗೆ ವೆಬ್‌ಸೈಟ್ 2.0:** ಸಚಿವರು ಹೊಸ ಮತ್ತು ಬಳಕೆದಾರ ಸ್ನೇಹಿ 'ಆದಾಯ ತೆರಿಗೆ ವೆಬ್‌ಸೈಟ್ 2.0' ಅನ್ನು ಅನಾವರಣಗೊಳಿಸಿದ್ದಾರೆ. ಇದು ಸುಲಭ ಸಂಚರಣೆ (Navigation) ಮತ್ತು ದಕ್ಷ ಸೇವಾ ವಿತರಣೆಗೆ ಸಹಕಾರಿಯಾಗಿದೆ.

- **ಕರ್ ಸಾಥಿ (Kar Saathi) AI ಚಾಟ್‌ಬಾಟ್:** ತೆರಿಗೆದಾರರ ಪ್ರಶ್ನೆಗಳಿಗೆ ತಕ್ಷಣ ಉತ್ತರಿಸಲು ಕೃತಕ ಬುದ್ಧಿಮತ್ತೆ ಆಧಾರಿತ (AI-enabled) ಚಾಟ್‌ಬಾಟ್ 'ಕರ್ ಸಾಥಿ' ಯನ್ನು ಬಿಡುಗಡೆ ಮಾಡಲಾಗಿದೆ. ಇದು ಹೊಸ ನಿಯಮಗಳು ಮತ್ತು ಫಾರ್ಮ್‌ಗಳ ಬಗ್ಗೆ ಮಾಹಿತಿ ನೀಡಲಿದೆ.

- **ಬಹುಭಾಷಾ ಜಾಗೃತಿ:** ಕೇವಲ ಹಿಂದಿ ಮತ್ತು ಇಂಗ್ಲಿಷ್ ಮಾತ್ರವಲ್ಲದೆ, ಕನ್ನಡ ಸೇರಿದಂತೆ 10 ಪ್ರಾದೇಶಿಕ ಭಾಷೆಗಳಲ್ಲಿ ಮಾಹಿತಿ ಕೈಪಿಡಿಗಳನ್ನು (Brochures) ಬಿಡುಗಡೆ ಮಾಡಲಾಗಿದೆ.

- **ನಾಗರಿಕ್ ದೇವೋ ಭವ:** ತೆರಿಗೆದಾರರನ್ನು ಅತಿಥಿಗಳಂತೆ ಗೌರವಿಸುವ ಮತ್ತು ಅವರಿಗೆ ಪಾರದರ್ಶಕ ಸೇವೆ ನೀಡುವ ಉದ್ದೇಶದಿಂದ ಈ ಘೋಷವಾಕ್ಯದಡಿ ಅಭಿಯಾನ ಕಾರ್ಯನಿರ್ವಹಿಸಲಿದೆ.

- **ಡಿಜಿಟಲ್ ಪರಿಕರಗಳು:** ಯೂಟ್ಯೂಬ್ ಟ್ಯುಟೋರಿಯಲ್ ವಿಡಿಯೋಗಳು, MyGov ರಸಪ್ರಶ್ನೆ ಸ್ಪರ್ಧೆಗಳು ಮತ್ತು ಆಯಕರ್ ಸೇವಾ ಕೇಂದ್ರಗಳ ಮೂಲಕ ಜನರನ್ನು ತಲುಪುವ ಯೋಜನೆ ಇದಾಗಿದೆ.

> **ಹೊಸ ಆದಾಯ ತೆರಿಗೆ ಕಾಯ್ದೆ 2025ರ ವಿಶೇಷತೆ:** 1961ರ ಹಳೆಯ ಆದಾಯ ತೆರಿಗೆ ಕಾಯ್ದೆಯ ಬದಲಿಗೆ ತರಲಾಗುತ್ತಿರುವ ಈ ಹೊಸ ಕಾಯ್ದೆಯು ಪದೇ ಪದೇ ತಿದ್ದುಪಡಿಗಳಿಲ್ಲದ ಸ್ಥಿರತೆ, ತೆರಿಗೆ ನಿಯಮಗಳಲ್ಲಿನ ಗೊಂದಲ ನಿವಾರಿಸಿ ವಿವಾದಗಳ ಇಳಿಕೆ ಮತ್ತು ತಂತ್ರಜ್ಞಾನದ ಬಳಕೆಯ ಮೂಲಕ ಮಾನವ ಹಸ್ತಕ್ಷೇಪವನ್ನು ಕಡಿಮೆ ಮಾಡಿ ಪಾರದರ್ಶಕ ಹಾಗೂ ಸರಳ ಆಡಳಿತವನ್ನು ನೀಡುವ ಮುಖ್ಯ ಗುಣಲಕ್ಷಣಗಳನ್ನು ಹೊಂದಿದೆ.

> **ತೆರಿಗೆದಾರರ ಮೇಲೆ ಆಗುವ ಪ್ರಭಾವ:**

- ಸುಲಭ ಅನುಸರಣೆ (Ease of Compliance): ತೆರಿಗೆದಾರರು ಗೊಂದಲವಿಲ್ಲದೆ ತಾವಾಗಿಯೇ ತೆರಿಗೆ ಸಲ್ಲಿಸುವ ವಾತಾವರಣ ನಿರ್ಮಾಣವಾಗಲಿದೆ.
- ಶಿಕ್ಷಣ ಮತ್ತು ತರಬೇತಿ: ಅಭಿಯಾನದ ಭಾಗವಾಗಿ ದೇಶಾದ್ಯಂತ 300ಕ್ಕೂ ಹೆಚ್ಚು ಕಾರ್ಯಾಗಾರಗಳನ್ನು ಆಯೋಜಿಸಲಾಗುತ್ತಿದೆ.
- ಯುವಜನತೆಗೆ ಆದ್ಯತೆ: ಕಾಲೇಜು ವಿದ್ಯಾರ್ಥಿಗಳು ಮತ್ತು ಯುವ ವೃತ್ತಿಪರರಲ್ಲಿ ತೆರಿಗೆ ಜಾಗೃತಿ ಮೂಡಿಸಲು ವಿಶೇಷ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳಲಾಗಿದೆ.

ಭಾರತದ ಐತಿಹಾಸಿಕ ಸಾಧನೆ: ಸತತ ಎರಡನೇ ವರ್ಷವೂ 1 ಬಿಲಿಯನ್ ಟನ್ ಕಲ್ಲಿದ್ದಲು ಉತ್ಪಾದನೆ!



➤ ಭಾರತದ ಇಂಧನ ಕ್ಷೇತ್ರದಲ್ಲಿ ಹೊಸ ಇತಿಹಾಸ ನಿರ್ಮಾಣವಾಗಿದೆ. 2026ನೇ ಹಣಕಾಸು ವರ್ಷದಲ್ಲಿ ಭಾರತವು ಸತತ ಎರಡನೇ ಬಾರಿಗೆ 1 ಬಿಲಿಯನ್ ಟನ್ (1000 ಮಿಲಿಯನ್ ಟನ್) ಕಲ್ಲಿದ್ದಲು ಉತ್ಪಾದನೆಯ ಗುರಿಯನ್ನು ದಾಟುವ ಮೂಲಕ ಇಂಧನ ಭದ್ರತೆಯಲ್ಲಿ ಸ್ವಾವಲಂಬನೆಯತ್ತ ದಾಪುಗಾಲು ಹಾಕಿದೆ. ಕಳೆದ ವರ್ಷವೂ (2024-25) ಭಾರತವು ಇದೇ ಸಾಧನೆಯನ್ನು ಮಾಡಿತ್ತು, ಈಗ 2025-26ರ ಸಾಲಿನಲ್ಲಿಯೂ ಈ ಸಾಧನೆಯನ್ನು ಪುನರಾವರ್ತಿತಿಸಿರುವುದು ದೇಶದ ಕೈಗಾರಿಕಾ ಬೆಳವಣಿಗೆಗೆ ಪೂರಕವಾಗಿದೆ.

➤ ಕೇಂದ್ರ ಕಲ್ಲಿದ್ದಲು ಸಚಿವಾಲಯದ ಅಂಕಿ-ಅಂಶಗಳ ಪ್ರಕಾರ, ಭಾರತವು ಮಾರ್ಚ್ 2026ರ ಅಂತ್ಯದ ವೇಳೆಗೆ 1 ಬಿಲಿಯನ್ ಟನ್ ಗಿಂತಲೂ ಅಧಿಕ ಕಲ್ಲಿದ್ದಲನ್ನು ಉತ್ಪಾದಿಸಿದೆ. ದೇಶದ ವಿದ್ಯುತ್ ಬೇಡಿಕೆಯನ್ನು ಪೂರೈಸಲು ಕಲ್ಲಿದ್ದಲು ಪ್ರಮುಖ ಮೂಲವಾಗಿದೆ. ಈ ದಾಖಲೆ ಉತ್ಪಾದನೆಯಿಂದಾಗಿ ವಿದೇಶಗಳಿಂದ ಆಮದು ಮಾಡಿಕೊಳ್ಳುವ ಕಲ್ಲಿದ್ದಲಿನ ಪ್ರಮಾಣ ಗಣನೀಯವಾಗಿ ಇಳಿಕೆಯಾಗಲಿದೆ.

- ಕೋಲ್ ಇಂಡಿಯಾ ಲಿಮಿಟೆಡ್ (CIL) ಪಾತ್ರ: ಈ ಬೃಹತ್ ಸಾಧನೆಯಲ್ಲಿ ಸಾರ್ವಜನಿಕ ವಲಯದ ಸಂಸ್ಥೆಯಾದ 'ಕೋಲ್ ಇಂಡಿಯಾ ಲಿಮಿಟೆಡ್' ಸಿಂಹಪಾಲು ಹೊಂದಿದೆ. ಇದರೊಂದಿಗೆ ಸಿಂಗರೇಣಿ ಕಾಲರೀಸ್ ಕಂಪನಿ ಲಿಮಿಟೆಡ್ (SCCL) ಮತ್ತು ಖಾಸಗಿ ಗಣಿಗಳ ಕೊಡುಗೆಯೂ ಅಪಾರವಾಗಿದೆ.

➤ ಭಾರತವು ವಿಶ್ವದ ಎರಡನೇ ಅತಿದೊಡ್ಡ ಕಲ್ಲಿದ್ದಲು ಗ್ರಾಹಕ ಮತ್ತು ಉತ್ಪಾದಕ ರಾಷ್ಟ್ರವಾಗಿದೆ. 2047 ರ ವೇಳೆಗೆ 'ವಿಕಸಿತ ಭಾರತ' ನಿರ್ಮಾಣದ ಗುರಿ ಹೊಂದಿರುವ ಸರ್ಕಾರಕ್ಕೆ, ನಿರಂತರ ವಿದ್ಯುತ್ ಪೂರೈಕೆ ಅತ್ಯಗತ್ಯ. ಕಲ್ಲಿದ್ದಲು ಉತ್ಪಾದನೆಯಲ್ಲಿನ ಈ ಸ್ಥಿರತೆ ಭಾರತವನ್ನು ಜಾಗತಿಕ ಇಂಧನ ಮಾರುಕಟ್ಟೆಯಲ್ಲಿ ಪ್ರಬಲವಾಗಿಸಿದೆ.

➤ ಪ್ರಮುಖ ಕಲ್ಲಿದ್ದಲು ಗಣಿಗಳು: ರುರಿಯಾ (ಜಾರ್ಖಂಡ್), ರಾಣಿಗಂಜ್ (ಪಶ್ಚಿಮ ಬಂಗಾಳ), ತಾಲ್ಪೇರ್ (ಒಡಿಶಾ). ಕಲ್ಲಿದ್ದಲಿನ ವಿಧಗಳು: ಆಂಥ್ರಾಸೈಟ್ (ಉತ್ತಮ ಗುಣಮಟ್ಟ), ಬಿಟುಮಿನಸ್, ಲಿಗ್ನೈಟ್ ಮತ್ತು ಪೀಟ್. ಭಾರತದಲ್ಲಿ ಅತಿ ಹೆಚ್ಚು ಬಿಟುಮಿನಸ್ ಮಾದರಿಯ ಕಲ್ಲಿದ್ದಲು ಸಿಗುತ್ತದೆ.

➤ ಪರಿಸರ ಸಂರಕ್ಷಣೆಯ ದೃಷ್ಟಿಯಿಂದ ಭಾರತವು ನವೀಕರಿಸಬಹುದಾದ ಇಂಧನದತ್ತ (ಸೌರ ಮತ್ತು ಪವನ ಶಕ್ತಿ) ಗಮನ ಹರಿಸುತ್ತಿದ್ದರೂ, ಪ್ರಸ್ತುತ ಕೈಗಾರಿಕಾ ಬೇಡಿಕೆಯನ್ನು ಪೂರೈಸಲು ಕಲ್ಲಿದ್ದಲು ಅನಿವಾರ್ಯವಾಗಿದೆ. 1 ಬಿಲಿಯನ್ ಟನ್ ಉತ್ಪಾದನೆಯು ಭಾರತದ ಆರ್ಥಿಕತೆಯ ಬೆನ್ನಲುಬಾದ ವಿದ್ಯುತ್ ಕ್ಷೇತ್ರಕ್ಕೆ ಭದ್ರ ಬುನಾದಿ ಒದಗಿಸಿದೆ.

ಪ್ರಚಲಿತ ಘಟನೆಗಳು 2026 | ಸಾಮಾನ್ಯ ಅಧ್ಯಯನ ಕೈಪಿಡಿ | ಶ್ರೀ ಬಾಲಯ್ಯ ಕ್ಯಾದಿಗೇರಾ 25% Off



• 2026ರ ಸ್ಪರ್ಧಾತ್ಮಕ ಪರೀಕ್ಷೆಗಳಿಗೆ ಸಜ್ಜಾಗುತ್ತಿರುವ ಅಭ್ಯರ್ಥಿಗಳಿಗೆ ಇಲ್ಲಿದೆ ಸಂತಸದ ಸುದ್ದಿ! ಪ್ರಸಿದ್ಧ ಲೇಖಕರಾದ ಶ್ರೀ ಬಾಲಯ್ಯ ಕ್ಯಾದಿಗೇರಾ ಅವರ ಬಹುನಿರೀಕ್ಷಿತ "ಪ್ರಚಲಿತ ಘಟನೆಗಳು 2026" (ವಾರ್ಷಿಕ ಸಂಚಿಕೆ) ಮಾರುಕಟ್ಟೆಗೆ ಬಿಡುಗಡೆಯಾಗಿದೆ. ಈ ಪುಸ್ತಕವು ಕೇವಲ ಕರೆಂಟ್ ಅಫೇರ್ಸ್ ಪುಸ್ತಕವಲ್ಲ, ಇದೊಂದು ಸಮಗ್ರ "ಸಾಮಾನ್ಯ ಅಧ್ಯಯನ ಕೈಪಿಡಿ"ಯಾಗಿದೆ.

• ಯಾವ ವಿಷಯಗಳನ್ನು ಒಳಗೊಂಡಿದೆ? - ಕೇಂದ್ರ ಮತ್ತು ರಾಜ್ಯ ಬಜೆಟ್, ಸರ್ಕಾರದ ಹೊಸ ಯೋಜನೆಗಳು, ಕಲೆ ಮತ್ತು ಸಾಹಿತ್ಯ, ಪ್ರಮುಖ ನೇಮಕಾತಿಗಳು, ಕ್ರೀಡೆ, ಸಮ್ಮೇಳನಗಳು ಮತ್ತು ಪ್ರಶಸ್ತಿಗಳು, ವಿಜ್ಞಾನ ಮತ್ತು ತಂತ್ರಜ್ಞಾನ, ರಕ್ಷಣೆ ಮತ್ತು ಸೇನಾ ಸಮರಾಭ್ಯಾಸಗಳು, ಪರಿಸರ ಮತ್ತು ಆರ್ಥಿಕತೆ

ಖರೀದಿಸಲು ಕೂಡಲೇ ಭೇಟಿ ನೀಡಿ: www.kpscvaani.com/books

CSK Hall of Fame: ರೈನಾ ಮತ್ತು ಹೇಡನ್‌ಗೆ ಚೆನ್ನೈ ಸೂಪರ್ ಕಿಂಗ್ಸ್‌ನಿಂದ ಐತಿಹಾಸಿಕ ಗೌರವ!



➤ ಇಂಡಿಯನ್ ಪ್ರೀಮಿಯರ್ ಲೀಗ್ (IPL) ಇತಿಹಾಸದಲ್ಲಿ ಅತ್ಯಂತ ಯಶಸ್ವಿ ತಂಡಗಳಲ್ಲಿ ಒಂದಾದ ಚೆನ್ನೈ ಸೂಪರ್ ಕಿಂಗ್ಸ್ (CSK), ತನ್ನ ಹಳೆಯ ಆಟಗಾರರನ್ನು ಸ್ಮರಿಸಲು ಹೊಸ ಸಂಪ್ರದಾಯಕ್ಕೆ ನಾಂದಿ ಹಾಡಿದೆ. 2026ರ ಐಐಎಲ್ ಆವೃತ್ತಿಗೂ ಮುನ್ನ ನಡೆದ ಅದ್ದೂರಿ 'Roar 26' ಅಭಿಮಾನಿಗಳ ಸಮಾರಂಭದಲ್ಲಿ, ತಂಡದ ಇಬ್ಬರು ದಂತಕಥೆಗಳಾದ ಸುರೇಶ್ ರೈನಾ ಮತ್ತು ಮ್ಯಾಥ್ಯೂ ಹೇಡನ್ ಅವರನ್ನು ತನ್ನ ಚೊಚ್ಚಲ 'ಹಾಲ್ ಆಫ್ ಫೇಮ್' (Hall of Fame) ಗೌರವಕ್ಕೆ ಆಯ್ಕೆ ಮಾಡಿದೆ.

➤ ಮೊದಲ ಬಾರಿಗೆ 'ಹಾಲ್ ಆಫ್ ಫೇಮ್' ಆರಂಭ: ಸಿಎಸ್‌ಕೆ ಫ್ರಾಂಚೈಸಿಯು ತನ್ನ ತಂಡದ ಬೆಳವಣಿಗೆಗೆ ಶ್ರಮಿಸಿದ ದಿಗ್ಗಜರನ್ನು ಗೌರವಿಸಲು ಈ 'ಹಾಲ್ ಆಫ್ ಫೇಮ್' ಅನ್ನು ಇದೇ ಮೊದಲ ಬಾರಿಗೆ ಪರಿಚಯಿಸಿದೆ. ಚೆನ್ನೈನ ಎಂ.ಎ. ಚಿದಂಬರಂ ಕ್ರೀಡಾಂಗಣದಲ್ಲಿ (ಚೆಪಾಕ್) ನಡೆದ ಈ ಕಾರ್ಯಕ್ರಮದಲ್ಲಿ ಎಂ.ಎಸ್. ಧೋನಿ ಅವರು ಈ ಇಬ್ಬರು ಆಟಗಾರರಿಗೆ ಸ್ಮರಣಿಕೆಗಳನ್ನು ನೀಡಿ ಗೌರವಿಸಿದರು.

➤ ಸುರೇಶ್ ರೈನಾ: ಭಾರತದ ಮಾಜಿ ಆಲ್‌ರೌಂಡರ್ ಸುರೇಶ್ ರೈನಾ ಅವರನ್ನು ಅಭಿಮಾನಿಗಳು ಪ್ರೀತಿಯಿಂದ 'ಚಿನ್ನ ತಲ' ಎಂದು ಕರೆಯುತ್ತಾರೆ. 2008 ರಿಂದ 2021 ರವರೆಗೆ ಚೆನ್ನೈ ಸೂಪರ್ ಕಿಂಗ್ಸ್ (CSK) ಪರ ಆಡಿದ ಇವರು, ತಂಡವು 4 ಬಾರಿ ಐಐಎಲ್ ಟ್ರೋಫಿ (2010, 2011, 2018, 2021) ಮತ್ತು 2 ಬಾರಿ ಚಾಂಪಿಯನ್ಸ್

ಲೀಗ್ ಟಿ20 ಗೆಲ್ಲುವಲ್ಲಿ ಪ್ರಮುಖ ಪಾತ್ರ ವಹಿಸಿದ್ದರು. ಸಿಎಸ್‌ಕೆ ಪರ ಅತಿ ಹೆಚ್ಚು ರನ್ ಗಳಿಸಿದ ಆಟಗಾರ ಎಂಬ ಹೆಗ್ಗಳಿಕೆ ಹೊಂದಿರುವ ರೈನಾ, ಒಟ್ಟು 5,529 ರನ್ ಕಲೆಹಾಕಿದ್ದು, ಇದರಲ್ಲಿ 2 ಶತಕ ಹಾಗೂ 38 ಅರ್ಧಶತಕಗಳು ಸೇರಿವೆ.

➤ **ಮ್ಯಾಥ್ಯೂ ಹೇಡನ್:** ಆಸ್ಟ್ರೇಲಿಯಾದ ಸ್ಪೋರ್ಟ್ಸ್ ಬ್ಯಾಟರ್: ಆಸ್ಟ್ರೇಲಿಯಾದ ಮಾಜಿ ಸ್ಪೋರ್ಟ್ಸ್ ಬ್ಯಾಟರ್ ಮ್ಯಾಥ್ಯೂ ಹೇಡನ್ ಸಿಎಸ್‌ಕೆ ತಂಡದ ಆರಂಭಿಕ ಯಶಸ್ಸಿನ ರೂವಾರಿಗಳಲ್ಲಿ ಒಬ್ಬರು. 2009ರ ಐಪಿಎಲ್ ಆವೃತ್ತಿಯಲ್ಲಿ 572 ರನ್ ಗಳಿಸುವ ಮೂಲಕ ಸಿಎಸ್‌ಕೆ ಪರ 'ಆರಂಜ್ ಕ್ಯಾಪ್' ಗೆದ್ದ ಮೊದಲ ಆಟಗಾರ ಎಂಬ ಹೆಗ್ಗಳಿಕೆಗೆ ಪಾತ್ರರಾದ ಇವರು, ತಂಡದ ಪರ ಆಡಿದ 32 ಪಂದ್ಯಗಳಲ್ಲಿ ಒಟ್ಟು 1,117 ರನ್ ಕಲೆಹಾಕಿದ್ದಾರೆ. ವಿಶೇಷವಾಗಿ ಐಪಿಎಲ್‌ನಲ್ಲಿ ವಿಭಿನ್ನವಾದ 'ಮೊಂಗೂಸ್ ಬ್ಯಾಟ್' ಬಳಸಿ ಅವರು ನಡೆಸಿದ ಅಬ್ಬರದ ಬ್ಯಾಟಿಂಗ್ ಇಂದಿಗೂ ಕ್ರಿಕೆಟ್ ಅಭಿಮಾನಿಗಳ ಮನದಲ್ಲಿ ಹಚ್ಚುಹಸಿರಾಗಿ ಉಳಿದಿದೆ.

➤ ಮುತ್ತಯ್ಯ ಮುರಳೀಧರನ್, ಅಂಬಟಿ ರಾಯುಡು ಸೇರಿದಂತೆ ಹಲವು ಹಿರಿಯ ಆಟಗಾರರು ಭಾಗವಹಿಸಿದ್ದು ಈ ಕಾರ್ಯಕ್ರಮದಲ್ಲಿ, ಎಂ.ಎಸ್. ಧೋನಿ ಅವರು 2026ರ ಟಿ20 ವಿಶ್ವಕಪ್ ವಿಜೇತ ತಂಡದ ಸದಸ್ಯರಾದ ಸಂಜು ಸ್ಯಾಮ್ಸನ್ ಮತ್ತು ಶಿವಂ ದುಬೆ ಅವರನ್ನು ಸನ್ಮಾನಿಸಿದರು.

ನವಮಂಗಳೂರು ಬಂದರಿಗೆ ರಷ್ಯಾ-ಅಮೆರಿಕದ ತೈಲ ಹಡಗುಗಳ ಆಗಮನ



➤ ಮಂಗಳೂರು: ಮಧ್ಯಪ್ರಾಚ್ಯದಲ್ಲಿ ಹೆಚ್ಚುತ್ತಿರುವ ಯುದ್ಧದ ಸಂಘರ್ಷದ ನಡುವೆಯೂ ಭಾರತದ ಇಂಧನ ಭದ್ರತೆಯನ್ನು ಖಚಿತಪಡಿಸುವ ನಿಟ್ಟಿನಲ್ಲಿ ಮಹತ್ವದ ಬೆಳವಣಿಗೆಯೊಂದು ನಡೆದಿದೆ. ರಷ್ಯಾ ಮತ್ತು ಅಮೆರಿಕದಿಂದ ಕಚ್ಚಾ ತೈಲ ಹಾಗೂ ಎಲ್‌ಪಿಜಿ ಹೊತ್ತ ಬೃಹತ್ ಹಡಗುಗಳು ನವಮಂಗಳೂರು ಬಂದರಿಗೆ (NMP) ಯಶಸ್ವಿಯಾಗಿ ತಲುಪಿವೆ.

➤ ಮಂಗಳೂರಿಗೆ ತಲುಪಿದ ಹಡಗುಗಳ ವಿವರ:

1. ಅಕ್ವಾ ಟೈಟನ್ (Aqua Titan): ರಷ್ಯಾದಿಂದ 96,000 ಮೆಟ್ರಿಕ್ ಟನ್ ಉರಾಲ್ ಕಚ್ಚಾ ತೈಲ ಹೊತ್ತು ಶನಿವಾರ ರಾತ್ರಿ ಬಂದರು ತಲುಪಿದೆ.

2. ಪೈಕ್ಸಿನ್ ಪಯೋನಿಯರ್ (Pyxis Pioneer): ಅಮೆರಿಕದ ಟೆಕ್ಸಾಸ್ ನಿಂದ ಬಂದಿರುವ ಈ ಹಡಗು 16,714 ಮೆಟ್ರಿಕ್ ಟನ್ ಎಲ್‌ಪಿಜಿ (LPG) ತಂದಿದೆ.

ಪ್ರಸ್ತುತ ತೇಲುವ ಜಿಟ್ಟಿಗಳ ಮೂಲಕ ತೈಲ ಇಳಿಸುವ ಪ್ರಕ್ರಿಯೆ ನಡೆಯುತ್ತಿದ್ದು, ಮುಂದಿನ ಒಂದು ವಾರದಲ್ಲಿ ಸುಮಾರು 72 ಸಾವಿರ ಟನ್ ಎಲ್‌ಪಿಜಿ ಹೊತ್ತ ಇನ್ನಷ್ಟು ಹಡಗುಗಳು ಮಂಗಳೂರಿಗೆ ಬರುವ ನಿರೀಕ್ಷೆಯಿದೆ.

➤ ಪರ್ಯಾಯ ಮಾರ್ಗಗಳತ್ತ ಭಾರತದ ಚಿತ್ತ: ಈ ಹಿಂದೆ ಭಾರತಕ್ಕೆ ಬೇಕಾದ ಶೇ. 50ರಷ್ಟು ಎಲ್‌ಎನ್‌ಜಿ ಮತ್ತು ಎಲ್‌ಪಿಜಿ ಪೂರೈಕೆಯು ಹೊರ್ಮುಜ್ ಜಲಸಂಧಿ (Strait of Hormuz) ಮೂಲಕ ನಡೆಯುತ್ತಿತ್ತು. ಆದರೆ ಸಂಘರ್ಷದ ಕಾರಣ ಈ ಮಾರ್ಗದಲ್ಲಿ ಅಪಾಯ ಹೆಚ್ಚಾಗಿರುವುದರಿಂದ, ಭಾರತವು ತನ್ನ ತೈಲ ಆಮದನ್ನು ರಷ್ಯಾದತ್ತ ತಿರುಗಿಸಿದೆ.

- ರಷ್ಯಾದಿಂದ ಒಟ್ಟು 7 ತೈಲ ಹಡಗುಗಳು ಭಾರತದತ್ತ ಮುಖ ಮಾಡಿವೆ.

- ಇವುಗಳಲ್ಲಿ ಒಟ್ಟು 30 ಮಿಲಿಯನ್ ಬ್ಯಾರೆಲ್ ತೈಲವಿದ್ದು, ದೇಶದ ತೈಲ ಸಂಗ್ರಹಕ್ಕೆ ದೊಡ್ಡ ಬಲ ನೀಡಲಿವೆ.

- ರಷ್ಯಾದ 'ಸುಯೆಜ್ ಮ್ಯಾಕ್ಸ್ ರಫ್ತು' ಹಡಗು ಮಾರ್ಚ್ 25 ರಂದು ಗುಜರಾತಿನ ಸಿಕ್ಕಾ ಬಂದರು ತಲುಪಲಿದೆ.

➤ ಪ್ರಧಾನಿ ಮೋದಿ ನೇತೃತ್ವದಲ್ಲಿ ಉನ್ನತ ಮಟ್ಟದ ಸಭೆ: ಮಧ್ಯಪ್ರಾಚ್ಯದ ಸಂಘರ್ಷದಿಂದ ಉಂಟಾಗಿರುವ ಜಾಗತಿಕ ಇಂಧನ ಬಿಕ್ಕಟ್ಟನ್ನು ಎದುರಿಸಲು ಪ್ರಧಾನಿ ನರೇಂದ್ರ ಮೋದಿ ಅವರ ನೇತೃತ್ವದಲ್ಲಿ ಭಾನುವಾರ (ಮಾರ್ಚ್ 22, 2026) ಉನ್ನತ ಮಟ್ಟದ ತುರ್ತು ಸಭೆ ನಡೆಯಿತು. ಈ ಸಭೆಯಲ್ಲಿ ಗೃಹ ಸಚಿವ ಅಮಿತ್ ಶಾ, ರಕ್ಷಣಾ ಸಚಿವ ರಾಜನಾಥ್ ಸಿಂಗ್, ವಿದೇಶಾಂಗ ಸಚಿವ ಎಸ್. ಜೈಶಂಕರ್ ಮತ್ತು ಪೆಟ್ರೋಲಿಯಂ ಸಚಿವ ಹರ್ದೀಪ್ ಸಿಂಗ್ ಪುರಿ ಭಾಗವಹಿಸಿ, ಪೆಟ್ರೋಲಿಯಂ, ನೈಸರ್ಗಿಕ ಅನಿಲ, ವಿದ್ಯುತ್ ಹಾಗೂ ರಸಗೊಬ್ಬರ ವಲಯಗಳ ಮೇಲೆ ಯುದ್ಧದ ಪರಿಣಾಮಗಳನ್ನು ಕೂಲಂಕಷವಾಗಿ ಅಪಲೋಕಿಸಿದರು. ದೇಶಾದ್ಯಂತ ಅಗತ್ಯ ಸಂಪನ್ಮೂಲಗಳ ಪೂರೈಕೆಯಲ್ಲಿ ಯಾವುದೇ ವ್ಯತ್ಯಯವಾಗದಂತೆ ಸ್ಥಿರವಾದ ಪೂರೈಕೆ ಜಾಲ ಮತ್ತು ಸಮರ್ಥ ವಿತರಣಾ ವ್ಯವಸ್ಥೆಯನ್ನು ಖಚಿತಪಡಿಸಿಕೊಳ್ಳಲು ಸಭೆಯಲ್ಲಿ ಮಹತ್ವದ ನಿರ್ಧಾರಗಳನ್ನು ಕೈಗೊಳ್ಳಲಾಯಿತು.

24 March 2026

ವಿಶ್ವ ಕ್ಷಯರೋಗ ದಿನ 2026



➤ ಪ್ರತಿ ವರ್ಷ ಮಾರ್ಚ್ 24 ರಂದು ವಿಶ್ವದಾದ್ಯಂತ 'ವಿಶ್ವ ಕ್ಷಯರೋಗ ದಿನ' (World TB Day) ವನ್ನು ಆಚರಿಸಲಾಗುತ್ತದೆ. ಕ್ಷಯರೋಗದ (Tuberculosis - TB) ಭೀಕರ ಆರೋಗ್ಯ, ಸಾಮಾಜಿಕ ಮತ್ತು ಆರ್ಥಿಕ ಪರಿಣಾಮಗಳ ಬಗ್ಗೆ ಸಾರ್ವಜನಿಕರಲ್ಲಿ ಜಾಗೃತಿ ಮೂಡಿಸುವುದು ಮತ್ತು ಈ ಜಾಗತಿಕ ಸಾಂಕ್ರಾಮಿಕವನ್ನು ಹೋಗಲಾಡಿಸುವ ಪ್ರಯತ್ನಗಳನ್ನು ಚುರುಕುಗೊಳಿಸುವುದು ಈ ದಿನದ ಮುಖ್ಯ ಉದ್ದೇಶವಾಗಿದೆ.

➤ **2026ರ ಘೋಷವಾಕ್ಯ (Theme): "ಹೌದು! ನಾವು ಕ್ಷಯರೋಗವನ್ನು ಕೊನೆಗಾಣಿಸಬಹುದು: ರಾಷ್ಟ್ರಗಳ ನಾಯಕತ್ವ, ಜನರ ಶಕ್ತಿ"** (Yes! We Can End TB: Led by Countries, Powered by People).

➤ 1882ರ ಮಾರ್ಚ್ 24 ರಂದು ಜರ್ಮನ್ ವಿಜ್ಞಾನಿ ಡಾ. ರಾಬರ್ಟ್ ಕೋಚ್ (Dr. Robert Koch) ಅವರು ಕ್ಷಯರೋಗಕ್ಕೆ ಕಾರಣವಾಗುವ 'ಮೈಕೋಬ್ಯಾಕ್ಟೀರಿಯಂ ಟ್ಯುಬರ್ಕ್ಯುಲೋಸಿಸ್' ಎಂಬ ಬ್ಯಾಕ್ಟೀರಿಯಾವನ್ನು ಸಂಶೋಧಿಸಿದರು. ಈ ಮಹತ್ವದ ಸಂಶೋಧನೆಯ ನೆನಪಿಗಾಗಿ ಪ್ರತಿ ವರ್ಷ ಈ ದಿನವನ್ನು ಆಚರಿಸಲಾಗುತ್ತದೆ. ಅಂದಿನ ಕಾಲದಲ್ಲಿ ಈ ರೋಗವು ಯುರೋಪ್ ಮತ್ತು ಅಮೆರಿಕಾದಲ್ಲಿ ಪ್ರತಿ ಏಳು ಜನರಲ್ಲಿ ಒಬ್ಬರ ಸಾವಿಗೆ ಕಾರಣವಾಗಿತ್ತು.

➤ ಟಿಬಿ ಮುಕ್ತ ಭಾರತ ಅಭಿಯಾನ: ಕೇಂದ್ರ ಸರ್ಕಾರವು 'ನಿಕ್ಷಯ ಮಿತ್ರ' (Ni-kshay Mitra) ಯೋಜನೆಯಡಿ ಕ್ಷಯರೋಗಿಗಳಿಗೆ ಪೌಷ್ಟಿಕಾಂಶದ ಬೆಂಬಲವನ್ನು ನೀಡುತ್ತಿದೆ.

➤ ಕರ್ನಾಟಕದ ಸಾಧನ: ಕರ್ನಾಟಕ ರಾಜ್ಯವು ಟಿಬಿ ನಿರ್ಮೂಲನೆಯಲ್ಲಿ ಮುಂಚೂಣಿಯಲ್ಲಿದ್ದು, 'ಟಿಬಿ ಮುಕ್ತ ಪಂಚಾಯತ್' ಅಭಿಯಾನದ ಮೂಲಕ ಹಳ್ಳಿ ಮಟ್ಟದಲ್ಲಿ ಜಾಗೃತಿ ಮೂಡಿಸುತ್ತಿದೆ.

➤ ಕ್ಷಯರೋಗದ ಲಕ್ಷಣಗಳು ಮತ್ತು ತಡೆಗಟ್ಟುವಿಕೆ: ಕ್ಷಯರೋಗವು ಗಾಳಿಯ ಮೂಲಕ ಹರಡುವ ಕಾಯಿಲೆಯಾಗಿದ್ದು, ಪ್ರಮುಖವಾಗಿ ಶ್ವಾಸಕೋಶದ ಮೇಲೆ ಪರಿಣಾಮ ಬೀರುತ್ತದೆ.

ಲಕ್ಷಣಗಳು: ಎರಡು ವಾರಗಳಿಗಿಂತ ಹೆಚ್ಚು ಕಾಲ ಕಮ್ಮು, ಸಂಜೆ ವೇಳೆ ಜ್ವರ, ತೂಕ ಇಳಿಕೆ, ಹಸಿವು ಇಲ್ಲದಿರುವುದು ಮತ್ತು ಕಫದಲ್ಲಿ ರಕ್ತ ಬೀಳುವುದು.

ಪತ್ತೆ ಹಚ್ಚುವಿಕೆ: ಕಫ ಪರೀಕ್ಷೆ (Sputum Test), ಎದೆಯ ಎಕ್ಸ್-ರೇ (Chest X-ray) ಮತ್ತು ಆಧುನಿಕ 'ಟ್ರೂನಾಟ್' (TrueNat) ಪರೀಕ್ಷೆಗಳ ಮೂಲಕ ಪತ್ತೆ ಹಚ್ಚಬಹುದು.

ಚಿಕಿತ್ಸೆ: ಕ್ಷಯರೋಗಕ್ಕೆ ಸರ್ಕಾರಿ ಆಸ್ಪತ್ರೆಗಳಲ್ಲಿ 'ಡಾಟ್ಸ್' (DOTS) ಕೇಂದ್ರಗಳ ಮೂಲಕ ಉಚಿತ ಚಿಕಿತ್ಸೆ ಮತ್ತು ಔಷಧಗಳನ್ನು ನೀಡಲಾಗುತ್ತದೆ. ರೋಗಿಗಳು ಚಿಕಿತ್ಸೆಯನ್ನು ಅರ್ಧಕ್ಕೆ ನಿಲ್ಲಿಸಬಾರದು, ಇದು 'ಮಲ್ಟಿ ಡ್ರಗ್ ರೆಸಿಸ್ಟೆಂಟ್ ಟಿಬಿ' (MDR-TB) ಗೆ ಕಾರಣವಾಗಬಹುದು.

ಫೆಬ್ರವರಿ 2026ರ ಐಸಿಸಿ ಪ್ಲೇಯರ್ ಆಫ್ ದಿ ಮಂತ್: ಭಾರತದ ಅರುಂಧತಿ ರೆಡ್ಡಿ ಮತ್ತು ಪಾಕಿಸ್ತಾನದ ಸಾಹಿಬ್‌ಜಾದಾ ಫರ್ಹಾನ್‌ಗೆ ಗೌರವ



► ಬೆಂಗಳೂರು: ಅಂತರಾಷ್ಟ್ರೀಯ ಕ್ರಿಕೆಟ್ ಮಂಡಳಿ (ICC) 2026ರ ಫೆಬ್ರವರಿ ತಿಂಗಳ ಅತ್ಯುತ್ತಮ ಆಟಗಾರರ ಪಟ್ಟಿಯನ್ನು ಬಿಡುಗಡೆ ಮಾಡಿದೆ. ಭಾರತದ ವೇಗಿ ಅರುಂಧತಿ ರೆಡ್ಡಿ ಮಹಿಳಾ ವಿಭಾಗದಲ್ಲಿ ಈ ಪ್ರಶಸ್ತಿಯನ್ನು ಮುಡಿಗೇರಿಸಿಕೊಂಡರೆ, ಪುರುಷರ ವಿಭಾಗದಲ್ಲಿ ಪಾಕಿಸ್ತಾನದ ಆರಂಭಿಕ ಆಟಗಾರ ಸಾಹಿಬ್‌ಜಾದಾ ಫರ್ಹಾನ್ ಅಗ್ರಸ್ಥಾನ ಪಡೆದಿದ್ದಾರೆ.

► ಮಹಿಳಾ ವಿಭಾಗ: ಅರುಂಧತಿ ರೆಡ್ಡಿ ಅವರ ಐತಿಹಾಸಿಕ ಸಾಧನೆ: ಭಾರತದ ವೇಗದ ಬೌಲರ್ ಅರುಂಧತಿ ರೆಡ್ಡಿ ಅವರು ಆಸ್ಟ್ರೇಲಿಯಾ ವಿರುದ್ಧದ ಟಿ20 ಸರಣಿಯಲ್ಲಿ ತೋರಿದ ಅಪ್ರತಿಮ ಪ್ರದರ್ಶನಕ್ಕಾಗಿ 'ಐಸಿಸಿ ಮಹಿಳಾ ಪ್ಲೇಯರ್ ಆಫ್ ದಿ ಮಂತ್' ಪ್ರಶಸ್ತಿಗೆ ಭಾಜನರಾಗಿದ್ದಾರೆ. ಆಸ್ಟ್ರೇಲಿಯಾ ನೆಲದಲ್ಲಿ ಭಾರತ ತಂಡ ಐತಿಹಾಸಿಕ ಸರಣಿ ಗೆಲುವು ಸಾಧಿಸುವಲ್ಲಿ ಇವರ ಪಾತ್ರ ಪ್ರಮುಖವಾಗಿತ್ತು.

- ಆಸ್ಟ್ರೇಲಿಯಾ ವಿರುದ್ಧದ 3 ಪಂದ್ಯಗಳ ಟಿ20 ಸರಣಿಯಲ್ಲಿ ಅರುಂಧತಿ ಒಟ್ಟು 8 ವಿಕೆಟ್‌ಗಳನ್ನು ಪಡೆದರು.

- ಅವರ ಸರಾಸರಿ ಕೇವಲ 10.87 ಆಗಿದ್ದರೆ, ಎಕಾನಮಿ ರೇಟ್ 7.25 ಆಗಿತ್ತು.

- ಸಿಡ್ನಿಯಲ್ಲಿ ನಡೆದ ಮೊದಲ ಪಂದ್ಯದಲ್ಲಿ 22 ರನ್‌ಗಳಿಗೆ 4 ವಿಕೆಟ್ ಪಡೆದು ತಮ್ಮ ವೃತ್ತಿಜೀವನದ ಶ್ರೇಷ್ಠ ಸಾಧನೆ ಮಾಡಿದರು.

- 2016ರ ನಂತರ ಆಸ್ಟ್ರೇಲಿಯಾದಲ್ಲಿ ಭಾರತಕ್ಕೆ ಸಿಕ್ಕ ಮೊದಲ ಟಿ20 ಸರಣಿ ಗೆಲುವು ಇದಾಗಿದೆ.

► ಪುರುಷರ ವಿಭಾಗ: ಸಾಹಿಬ್‌ಜಾದಾ ಫರ್ಹಾನ್ ಹೊಸ ದಾಖಲೆ: ಪಾಕಿಸ್ತಾನದ ಬ್ಯಾಟರ್ ಸಾಹಿಬ್‌ಜಾದಾ ಫರ್ಹಾನ್ ಅವರು 2026ರ ಐಸಿಸಿ ಪುರುಷರ ಟಿ20 ವಿಶ್ವಕಪ್‌ನಲ್ಲಿ ತೋರಿದ ಸ್ಪೋಟಕ ಬ್ಯಾಟಿಂಗ್‌ಗಾಗಿ ಈ ಪ್ರಶಸ್ತಿಗೆ ಆಯ್ಕೆಯಾಗಿದ್ದಾರೆ.

- ಈ ಬಾರಿಯ ಟಿ20 ವಿಶ್ವಕಪ್‌ನಲ್ಲಿ ಅವರು ಒಟ್ಟು 383 ರನ್ ಗಳಿಸುವ ಮೂಲಕ ಟೂರ್ನಿಯ ಗರಿಷ್ಠ ರನ್ ಸ್ಕೋರರ್ ಎನಿಸಿಕೊಂಡರು.

- ವಿಶ್ವಕಪ್‌ನ ಒಂದೇ ಆವೃತ್ತಿಯಲ್ಲಿ ಅತಿ ಹೆಚ್ಚು ರನ್ ಗಳಿಸಿದ ವಿರಾಟ್ ಕೊಹ್ಲಿ ಅವರ ಹಳೆಯ ದಾಖಲೆಯನ್ನು ಫರ್ಹಾನ್ ಮುರಿದರು.

- ಟಿ20 ವಿಶ್ವಕಪ್‌ನ ಒಂದೇ ಆವೃತ್ತಿಯಲ್ಲಿ ಎರಡು ಶತಕ ಬಾರಿಸಿದ ಮೊದಲ ಆಟಗಾರ ಎಂಬ ಹೆಗ್ಗಳಿಕೆಗೆ ಪಾತ್ರರಾದರು (ಶ್ರೀಲಂಕಾ ಮತ್ತು ನಮೀಬಿಯಾ ವಿರುದ್ಧ).

- ಅವರು ಈ ಸರಣಿಯಲ್ಲಿ 76.60 ರ ಸರಾಸರಿ ಮತ್ತು 160.25 ರ ಸ್ಟ್ರೈಕ್ ರೇಟ್ ಹೊಂದಿದ್ದರು.

ಇಂಡಿಯನ್ ಓಪನ್ ಸ್ಕ್ವಾಷ್ 2026: ಭಾರತದ ಅನಾಹತ್ ಸಿಂಗ್ ಮತ್ತು ಅಭಯ್ ಸಿಂಗ್‌ಗೆ ಚಾಂಪಿಯನ್ ಪಟ್ಟಿ!



► ಮುಂಬೈ: ಭಾರತದ ಉದಯೋನ್ಮುಖ ಸ್ಕ್ವಾಷ್ ತಾರೆಗಳಾದ ಅನಾಹತ್ ಸಿಂಗ್ ಮತ್ತು ಅಭಯ್ ಸಿಂಗ್ ಮುಂಬೈನ ಬ್ರಬೋರ್ನ್ ಸ್ಟೇಡಿಯಂನಲ್ಲಿ ನಡೆದ 'ಜೆಎಸ್‌ಡಬ್ಲ್ಯೂ ಇಂಡಿಯನ್ ಓಪನ್ 2026' (JSW Indian Open 2026) ಪಂದ್ಯಾವಳಿಯಲ್ಲಿ ಅದ್ಭುತ ಪ್ರದರ್ಶನ ನೀಡಿ ಸಿಂಗಲ್ಸ್ ಪ್ರಶಸ್ತಿಗಳನ್ನು ಮುಡಿಗೇರಿಸಿಕೊಂಡಿದ್ದಾರೆ. ಮಾರ್ಚ್ 22 ರಂದು ನಡೆದ ಅಂತಿಮ ಪಂದ್ಯಗಳಲ್ಲಿ ಮಹಿಳಾ ವಿಭಾಗದಲ್ಲಿ ಅನಾಹತ್ ಸಿಂಗ್ ಸತತ ಎರಡನೇ ಬಾರಿಗೆ ಚಾಂಪಿಯನ್ ಆಗಿ ಹೊರಹೊಮ್ಮಿದರೆ, ಪುರುಷರ ವಿಭಾಗದಲ್ಲಿ ಅಭಯ್ ಸಿಂಗ್ ತಮ್ಮ ಚೊಚ್ಚಲ ಇಂಡಿಯನ್ ಓಪನ್ ಪ್ರಶಸ್ತಿಯನ್ನು ಗೆದ್ದುಕೊಂಡರು.

► ಮಹಿಳಾ ವಿಭಾಗ: ಅನಾಹತ್ ಸಿಂಗ್ ಸತತ ಎರಡನೇ ಪ್ರಶಸ್ತಿ: ಕೇವಲ 18 ವರ್ಷದ ಅನಾಹತ್ ಸಿಂಗ್, ಈಜಿಪ್ಟ್‌ನ ಅನುಭವಿ ಆಟಗಾರ್ತಿ ಹನಾ ಮೊತಾಜ್ (Hana Moataz) ವಿರುದ್ಧ 3-1 (11-5, 11-6, 9-11, 11-6) ಸೆಟ್‌ಗಳ ಅಂತರದಲ್ಲಿ ಜಯ ಸಾಧಿಸಿದರು. ಮೊದಲ ಎರಡು ಸೆಟ್‌ಗಳಲ್ಲಿ ಪೂರ್ಣ ಪ್ರಾಬಲ್ಯ ಸಾಧಿಸಿದ ಅನಾಹತ್, ಮೂರನೇ ಸೆಟ್‌ನಲ್ಲಿ ಸ್ವಲ್ಪ ಹಿನ್ನಡೆ ಅನುಭವಿಸಿದರು. ಆದರೆ ನಾಲ್ಕನೇ ಸೆಟ್‌ನಲ್ಲಿ ಚೇತರಿಸಿಕೊಂಡು ಪ್ರಶಸ್ತಿಯನ್ನು ತಮ್ಮದಾಗಿಸಿಕೊಂಡರು. ಇದು ಅನಾಹತ್ ಅವರ 16ನೇ ಪಿಎಸ್‌ಎ (PSA) ಪ್ರಶಸ್ತಿಯಾಗಿದ್ದು, ಏಷ್ಯಾದ ಅತ್ಯಂತ ಕಿರಿಯ ಟಾಪ್-20 ಆಟಗಾರ್ತಿ ಎಂಬ ಹೆಗ್ಗಳಿಕೆಗೆ ಪಾತ್ರರಾಗಿದ್ದಾರೆ.

► ಪುರುಷರ ವಿಭಾಗ: ಅಭಯ್ ಸಿಂಗ್‌ಗೆ ಐತಿಹಾಸಿಕ ಜಯ: ಪುರುಷರ ಫೈನಲ್ ಪಂದ್ಯವು ಸಂಪೂರ್ಣವಾಗಿ ಭಾರತೀಯ ಆಟಗಾರರ ನಡುವಿನ ಹಣಾಹಣಿಯಾಗಿತ್ತು. ಏಷ್ಯನ್ ಗೇಮ್ಸ್ ಪದಕ ವಿಜೇತ ಅಭಯ್ ಸಿಂಗ್, ತಮ್ಮದೇ ದೇಶದ ವೀರ್ ಚೋಟ್ರಾನಿ (Veer Chotrani) ಅವರನ್ನು 3-0 (11-9, 11-8, 11-4) ನೇರ ಸೆಟ್‌ಗಳಿಂದ ಸೋಲಿಸಿದರು.

► ಮುಂಬೈನ ಸಿಸಿಐ ಬ್ರಬೋರ್ನ್ ಸ್ಟೇಡಿಯಂನಲ್ಲಿ ನಡೆದ ಪ್ರತಿಷ್ಠಿತ ಪಿಎಸ್‌ಎ ಕಾಪರ್ ಮಟ್ಟದ ಇಂಡಿಯನ್ ಓಪನ್ ಸ್ಕ್ವಾಷ್ ಪಂದ್ಯಾವಳಿಯಲ್ಲಿ ಭಾರತದ ಆಟಗಾರರು ತೋರಿದ ಅದ್ಭುತ ಪ್ರದರ್ಶನವು, 2028ರ ಲಾಸ್ ಏಂಜಲೀಸ್ ಒಲಿಂಪಿಕ್ಸ್ ನಲ್ಲಿ ಮೊದಲ ಬಾರಿಗೆ ಸೇರ್ಪಡೆಯಾಗಲಿರುವ ಸ್ಕ್ವಾಷ್ ಕ್ರೀಡೆಯಲ್ಲಿ ಭಾರತದ ಪದಕದ ಕನಸಿಗೆ ಮತ್ತು ಆಟಗಾರರ ಆತ್ಮವಿಶ್ವಾಸಕ್ಕೆ ದೊಡ್ಡ ಬಲ ನೀಡಿದೆ.

ಭಾರತೀಯ ನೌಕಾಪಡೆಗೆ 'ಐಎನ್‌ಎಸ್ ತಾರಾಗಿರಿ' ಸೇರ್ಪಡೆ: ಏಪ್ರಿಲ್ 3ರಂದು ಅಧಿಕೃತ ಚಾಲನೆ



► ಭಾರತೀಯ ನೌಕಾಪಡೆಯ ಬಲವರ್ಧನೆಯಲ್ಲಿ ಮತ್ತೊಂದು ಮೈಲಿಗಲ್ಲು ಸ್ಥಾಪನೆಯಾಗುತ್ತಿದೆ. ಪ್ರಾಜೆಕ್ಟ್ 17-ಎ (Project 17A) ಅಡಿಯಲ್ಲಿ ನಿರ್ಮಿಸಲಾದ ಅತ್ಯಾಧುನಿಕ ಯುದ್ಧನೌಕೆ 'ಐಎನ್‌ಎಸ್ ತಾರಾಗಿರಿ' (INS Taragiri - F41) ಏಪ್ರಿಲ್ 3ರಂದು ಅಧಿಕೃತವಾಗಿ ನೌಕಾಪಡೆಗೆ ಸೇರ್ಪಡೆಯಾಗಲಿದೆ. ರಕ್ಷಣಾ ಸಚಿವ

ರಾಜನಾಥ್ ಸಿಂಗ್ ಅವರ ಉಪಸ್ಥಿತಿಯಲ್ಲಿ ಈ ಸಮಾರಂಭ ನಡೆಯಲಿದ್ದು, ಇದು ದೇಶದ ಕಡಲ ಸುರಕ್ಷತೆಗೆ ಹೊಸ ಆಯಾಮ ನೀಡಲಿದೆ.

➤ ತಾರಾಗರಿ ಯುದ್ಧನೌಕೆಯ ಪ್ರಮುಖ ವೈಶಿಷ್ಟ್ಯಗಳು:

1. ಸ್ವದೇಶಿ ನಿರ್ಮಿತ ಹೆಚ್ಚು: ಈ ಯುದ್ಧನೌಕೆಯು ಶೇಕಡಾ 75ಕ್ಕಿಂತ ಹೆಚ್ಚು ಸ್ವದೇಶಿ ಬಿಡಿಭಾಗಗಳನ್ನು ಒಳಗೊಂಡಿದೆ. ಮುಂಬೈನ ಮರುಂಗಾಂವ್ ಡಾಕ್ ಶಿಪ್‌ಬಿಲ್ಡರ್ಸ್ ಲಿಮಿಟೆಡ್ (MDL) ಇದನ್ನು ನಿರ್ಮಿಸಿದ್ದು, ಇದು 'ಆತ್ಮನಿರ್ಭರ ಭಾರತ' ಅಭಿಯಾನಕ್ಕೆ ಸಾಕ್ಷಿಯಾಗಿದೆ.

2. ತಾಂತ್ರಿಕ ಸಾಮರ್ಥ್ಯ: ತೂಕ: ಸುಮಾರು 6,670 ಟನ್. ವಿನ್ಯಾಸ: ಶತ್ರುಗಳ ರಾಡಾರ್‌ಗಳಿಗೆ ಸುಲಭವಾಗಿ ಸಿಗದಂತೆ 'ಸ್ಟೆಲ್ತ್' (Stealth) ವಿನ್ಯಾಸವನ್ನು ಹೊಂದಿದೆ. ಚಾಲನಾ ವ್ಯವಸ್ಥೆ: ಇದರಲ್ಲಿ CODOG (Combined Diesel or Gas) ವ್ಯವಸ್ಥೆ ಇದ್ದು, ಇದು ವೇಗದ ಮತ್ತು ದೀರ್ಘಕಾಲದ ಕಾರ್ಯಾಚರಣೆಗಳಿಗೆ ಸಹಕಾರಿಯಾಗಿದೆ.

3. ಶಸ್ತ್ರಾಸ್ತ್ರ ಸಜ್ಜಿತ ವ್ಯವಸ್ಥೆ: ತಾರಾಗರಿ ನೌಕೆಯು ಕೇವಲ ಸಾರಿಗೆಗೆ ಸೀಮಿತವಾಗಿಲ್ಲ; ಇದು ಆಧುನಿಕ ಯುದ್ಧಕ್ಕೆ ಬೇಕಾದ ಎಲ್ಲಾ ಸಿದ್ಧತೆಗಳನ್ನು ಹೊಂದಿದೆ:

- ಸೂಪರ್‌ಸಾನಿಕ್ ಕ್ಷಿಪಣಿಗಳು: ಶತ್ರು ನೆಲೆಗಳನ್ನು ಕ್ಷಣಾರ್ಧದಲ್ಲಿ ಧ್ವಂಸ ಮಾಡುವ ಸಾಮರ್ಥ್ಯ.
- ವಾಯು ರಕ್ಷಣಾ ವ್ಯವಸ್ಥೆ: ಮಧ್ಯಮ ದೂರದ ವಾಯು ರಕ್ಷಣಾ ಕ್ಷಿಪಣಿಗಳನ್ನು ಅಳವಡಿಸಲಾಗಿದೆ.
- ಜಲಾಂತರ್ಗಾಮಿ ವಿರೋಧಿ ವ್ಯವಸ್ಥೆ: ಸಮುದ್ರದ ಆಳದಲ್ಲಿ ಅಡಗಿರುವ ಶತ್ರು ಸಬ್‌ಮರಿನ್‌ಗಳನ್ನು ಪತ್ತೆಹಚ್ಚಿ ನಾಶಪಡಿಸುವ ತಂತ್ರಜ್ಞಾನ ಇಲ್ಲಿದೆ.

➤ ಪ್ರಾಜೆಕ್ಟ್ 17-ಎ: ಇದು ಭಾರತೀಯ ನೌಕಾಪಡೆಯ ಮಹತ್ವಾಕಾಂಕ್ಷೆಯ ಯೋಜನೆಯಾಗಿದ್ದು, ಇದರ ಅಡಿಯಲ್ಲಿ ಒಟ್ಟು ಏಳು 'ನಿಲಗಿರಿ' ವರ್ಗದ ಸ್ಟೆಲ್ತ್ ಫಿಗೇಟ್‌ಗಳನ್ನು ನಿರ್ಮಿಸಲಾಗುತ್ತಿದೆ. ತಾರಾಗರಿ ಈ ಸರಣಿಯ ನಾಲ್ಕನೇ ಯುದ್ಧನೌಕೆಯಾಗಿದೆ. ಈ ಯೋಜನೆಗಾಗಿ 200ಕ್ಕೂ ಹೆಚ್ಚು ಎಂಎಸ್‌ಎಂಇ (MSME) ಉದ್ಯಮಗಳು ಸಹಕರಿಸಿವೆ ಎಂಬುದು ವಿಶೇಷ.

ಕರ್ನಾಟಕ ಗ್ರಾಮೀಣ ಬ್ಯಾಂಕ್‌ಗೆ ರಾಷ್ಟ್ರ ಮಟ್ಟದ ಪ್ರಶಸ್ತಿ: ಸ್ವಸಹಾಯ ಗುಂಪುಗಳ ಸಬಲೀಕರಣಕ್ಕೆ ಸಂದ ಗೌರವ



➤ ಗ್ರಾಮೀಣ ಭಾಗದ ಆರ್ಥಿಕ ಅಭಿವೃದ್ಧಿಯಲ್ಲಿ ಮಹತ್ತರ ಪಾತ್ರ ವಹಿಸುತ್ತಿರುವ 'ಕರ್ನಾಟಕ ಗ್ರಾಮೀಣ ಬ್ಯಾಂಕ್' (Karnataka Grameena Bank - KaGB), ಮಹಿಳಾ ಸ್ವಸಹಾಯ ಗುಂಪುಗಳ (SHG) ಬ್ಯಾಂಕ್ ಲಿಂಕೇಜ್ ಕಾರ್ಯಕ್ರಮದಲ್ಲಿ ತೋರಿದ ಅತ್ಯುತ್ತಮ ಸಾಧನೆಗಾಗಿ ಪ್ರತಿಷ್ಠಿತ ರಾಷ್ಟ್ರೀಯ ಪ್ರಶಸ್ತಿಯನ್ನು ಮುಡಿಗೇರಿಸಿಕೊಂಡಿದೆ.

ಪ್ರಶಸ್ತಿಯ ಹೆಸರು: ಸ್ವಸಹಾಯ ಗುಂಪುಗಳ ಬ್ಯಾಂಕ್ ಲಿಂಕೇಜ್ ಗಾಗಿ ರಾಷ್ಟ್ರೀಯ ಪ್ರಶಸ್ತಿ.
ನೀಡಿದವರು: ಕೇಂದ್ರ ಗ್ರಾಮೀಣಾಭಿವೃದ್ಧಿ ಸಚಿವಾಲಯ (Ministry of Rural Development).

➤ ಕರ್ನಾಟಕ ಗ್ರಾಮೀಣ ಬ್ಯಾಂಕ್ ರಾಜ್ಯದ ಹಳ್ಳಿಗಳಲ್ಲಿ ಮಹಿಳಾ ಸ್ವಸಹಾಯ ಗುಂಪುಗಳಿಗೆ ಸಾಲ ಸೌಲಭ್ಯ ನೀಡುವುದರಲ್ಲಿ ಮತ್ತು ಅವರನ್ನು ಬ್ಯಾಂಕಿಂಗ್ ವ್ಯವಸ್ಥೆಯೊಂದಿಗೆ ಜೋಡಿಸುವುದರಲ್ಲಿ ಮುಂಚೂಣಿಯಲ್ಲಿದೆ. ದಿನದಯಾಳ್ ಅಂತೋದಯ ಯೋಜನೆ - ರಾಷ್ಟ್ರೀಯ ಗ್ರಾಮೀಣ ಜೀವನೋಪಾಯ ಅಭಿಯಾನದ (DAY-NRLM) ಅಡಿಯಲ್ಲಿ ಬ್ಯಾಂಕ್ ಮಾಡಿದ ಶ್ಲಾಘನೀಯ ಕೆಲಸವನ್ನು ಗುರುತಿಸಿ ಈ ಗೌರವ ನೀಡಲಾಗಿದೆ.

➤ ಪ್ರಶಸ್ತಿ ಪ್ರದಾನ: ದೆಹಲಿಯಲ್ಲಿ ನಡೆದ ಸಮಾರಂಭದಲ್ಲಿ ಬ್ಯಾಂಕಿನ ಜನರಲ್ ಮ್ಯಾನೇಜರ್ ವಿ.ಎಂ. ಅವರಾದಿ ಅವರು ಬ್ಯಾಂಕಿನ ಪರವಾಗಿ ಈ ಪ್ರಶಸ್ತಿಯನ್ನು ಸ್ವೀಕರಿಸಿದರು. ಕೃಷಿ ಮತ್ತು ಕೃಷಿಯೇತರ ಚಟುವಟಿಕೆಗಳಿಗೆ ಮಹಿಳೆಯರಿಗೆ ಆರ್ಥಿಕ ನೆರವು ನೀಡುವ ಮೂಲಕ ಗ್ರಾಮೀಣ ಆರ್ಥಿಕತೆಯನ್ನು ಬಲಪಡಿಸುವಲ್ಲಿ ಕರ್ನಾಟಕ ಗ್ರಾಮೀಣ ಬ್ಯಾಂಕ್ ಮಾದರಿಯಾಗಿದೆ ಎಂದು ಈ ಸಂದರ್ಭದಲ್ಲಿ ಪ್ರಶಂಸಿಸಲಾಯಿತು.

➤ ಕರ್ನಾಟಕ ಗ್ರಾಮೀಣ ಬ್ಯಾಂಕಿನ ಈ ಸಾಧನೆಯು ರಾಜ್ಯದ ಇತರ ಸಹಕಾರಿ ಮತ್ತು ಗ್ರಾಮೀಣ ಬ್ಯಾಂಕುಗಳಿಗೆ ಸ್ಫೂರ್ತಿಯಾಗಿದೆ. ಮಹಿಳೆಯರು ಸ್ವಾವಲಂಬಿಗಳಾಗಲು ಬ್ಯಾಂಕುಗಳು ನೀಡುವ ಇಂತಹ ಪ್ರೋತ್ಸಾಹಗಳು ದೇಶದ ಸುಸ್ಥಿರ ಅಭಿವೃದ್ಧಿಗೆ ಪೂರಕವಾಗಿವೆ.

ಮಾರ್ಚ್-24: ಅಂತರಾಷ್ಟ್ರೀಯ ಸತ್ಯದ ಹಕ್ಕು ದಿನ



➤ ಮಾನವ ಹಕ್ಕುಗಳ ಉಲ್ಲಂಘನೆಯಿಂದ ಸಂತ್ರಸ್ತರಾದವರಿಗೆ ನ್ಯಾಯ ಒದಗಿಸುವಲ್ಲಿ 'ಸತ್ಯ'ವು ಅತಿ ದೊಡ್ಡ ಅಸ್ತ್ರವಾಗಿದೆ. ಪ್ರತಿ ವರ್ಷ ಮಾರ್ಚ್ 24 ರಂದು ವಿಶ್ವದಾದ್ಯಂತ "ಬೃಹತ್ ಮಾನವ ಹಕ್ಕುಗಳ ಉಲ್ಲಂಘನೆ ಮತ್ತು ಸಂತ್ರಸ್ತರ ಘನತೆಗೆ ಸಂಬಂಧಿಸಿದ ಅಂತರಾಷ್ಟ್ರೀಯ ಸತ್ಯದ ಹಕ್ಕು ದಿನ" (International Day for the Right to Truth concerning Gross Human Rights Violations and for the Dignity of Victims) ವನ್ನು ಆಚರಿಸಲಾಗುತ್ತದೆ.

➤ ಈ ದಿನವನ್ನು ಎಲ್ ಸಾಲ್ವಡಾರ್‌ನ ಮಾನವ ಹಕ್ಕುಗಳ ಹೋರಾಟಗಾರ ಆರ್ಚ್‌ಬಿಷಪ್ ಆಸ್ಕರ್ ಅರ್ನುಲ್ಫೊ ರೋಮೆರೊ (Archbishop Oscar Arnulfo Romero) ಅವರ ನೆನಪಿಗಾಗಿ ಆಚರಿಸಲಾಗುತ್ತದೆ. ರೋಮೆರೊ ಅವರು ಸಮಾಜದ ದುರ್ಬಲ ವರ್ಗದವರ ಪರವಾಗಿ ಧ್ವನಿ ಎತ್ತಿದ್ದರು ಮತ್ತು ಮಾನವ ಹಕ್ಕುಗಳ ಉಲ್ಲಂಘನೆಯನ್ನು ಬಲವಾಗಿ ಖಂಡಿಸಿದ್ದರು. ಮಾರ್ಚ್ 24, 1980 ರಂದು ಅವರು ಪ್ರಾರ್ಥನೆ ಸಲ್ಲಿಸುತ್ತಿದ್ದಾಗಲೇ ಹತ್ಯೆಗೀಡಾದರು. 21 ಡಿಸೆಂಬರ್ 2010 ರಂದು ವಿಶ್ವಸಂಸ್ಥೆಯ ಸಾಮಾನ್ಯ ಸಭೆಯು ಮಾರ್ಚ್ 24 ಅನ್ನು ಸತ್ಯದ ಹಕ್ಕು ದಿನವಾಗಿ ಘೋಷಿಸಿತು.

➤ 2026ರ ಸಾಲಿನಲ್ಲಿ ವಿಶ್ವಸಂಸ್ಥೆಯು ಮಾಹಿತಿಯ ತಿರುಚುವಿಕೆ ಮತ್ತು ನಿರಾಕರಣೆಯ ವಿರುದ್ಧ ಹೋರಾಡುವುದಕ್ಕೆ ಹೆಚ್ಚಿನ ಒತ್ತು ನೀಡಿದೆ. ಆಧುನಿಕ ತಂತ್ರಜ್ಞಾನ ಮತ್ತು ಕೃತಕ ಬುದ್ಧಿಮತ್ತೆಯ (AI) ಕಾಲದಲ್ಲಿ ಸುಳ್ಳು ಮಾಹಿತಿಗಳನ್ನು ಹರಡಿ ಇತಿಹಾಸವನ್ನು ಮರೆಮಾಚುವ ಪ್ರಯತ್ನಗಳು ನಡೆಯುತ್ತಿವೆ. ಈ ಹಿನ್ನೆಲೆಯಲ್ಲಿ, ಸಂತ್ರಸ್ತರ ಹಕ್ಕುಗಳನ್ನು ರಕ್ಷಿಸಲು ಮತ್ತು ಸಮಾಜದಲ್ಲಿ ಸತ್ಯವನ್ನು ಸ್ಥಾಪಿಸಲು ಈ ದಿನ ಕರೆ ನೀಡುತ್ತದೆ.

➤ ಈ ದಿನದ ಪ್ರಮುಖ ಉದ್ದೇಶಗಳು:

- ಸಂತ್ರಸ್ತರ ಸ್ಮರಣೆ: ವ್ಯವಸ್ಥಿತ ಮಾನವ ಹಕ್ಕುಗಳ ಉಲ್ಲಂಘನೆಗೆ ಬಲಿಯಾದವರ ಸ್ಮರಣೆಯನ್ನು ಗೌರವಿಸುವುದು.
- ಸತ್ಯದ ಹಕ್ಕಿನ ಪ್ರಚಾರ: ಸಂತ್ರಸ್ತರು ಮತ್ತು ಅವರ ಕುಟುಂಬಗಳಿಗೆ ತಮ್ಮ ಮೇಲೆ ನಡೆದ ದೌರ್ಜನ್ಯಗಳ ಬಗ್ಗೆ ಸಂಪೂರ್ಣ ಸತ್ಯವನ್ನು ತಿಳಿಯುವ ಹಕ್ಕಿದೆ ಎಂಬುದನ್ನು ಜಗತ್ತಿಗೆ ಸಾರುವುದು.
- ಹೋರಾಟಗಾರರಿಗೆ ಗೌರವ: ಮಾನವ ಹಕ್ಕುಗಳ ರಕ್ಷಣೆಗಾಗಿ ಪಾಠಶೀಲ ಹೋರಾಟಗಾರರಿಗೆ ಗೌರವ ಸಲ್ಲಿಸುವುದು.

ಭಾರತ-ಪಾಕಿಸ್ತಾನ ಗಡಿಯಲ್ಲಿ ಕಾಣಿಸಿಕೊಂಡ ಅಪರೂಪದ 'ಘೋಸ್ಟ್ ಕ್ಯಾಟ್'



> ರಾಜಸ್ಥಾನದ ಜೈಸಲ್ಮೀರ್ ಜಿಲ್ಲೆಯ ಭಾರತ ಮತ್ತು ಪಾಕಿಸ್ತಾನದ ಅಂತರಾಷ್ಟ್ರೀಯ ಗಡಿ ಭಾಗದಲ್ಲಿ ಅತ್ಯಂತ ಅಪರೂಪದ ಕಾಡುಬೆಕ್ಕು 'ಕ್ಯಾರಕಲ್' (Caracal) ಕಾಣಿಸಿಕೊಂಡಿದೆ. ಸ್ಥಳೀಯವಾಗಿ 'ಘೋಸ್ಟ್ ಕ್ಯಾಟ್' (Ghost Cat) ಎಂದೇ ಕರೆಯಲ್ಪಡುವ ಈ ಪ್ರಾಣಿ, ಅಳಿವಿನಂಚಿನಲ್ಲಿರುವ ಪ್ರಭೇದಗಳಲ್ಲಿ ಒಂದಾಗಿದ್ದು, ಇತ್ತೀಚೆಗೆ ಕ್ಯಾಮೆರಾ ಟ್ರ್ಯಾಪ್‌ಗಳಲ್ಲಿ ಸೆರೆಯಾಗಿದೆ.

> ರಾಜಸ್ಥಾನದ ಧಾರ್ ಮರುಭೂಮಿಯ ರಾಮಗಢ ಮತ್ತು ಶಾಘಡ ಪ್ರದೇಶಗಳಲ್ಲಿ ಈ ಕ್ಯಾರಕಲ್‌ಗಳು ಕಂಡುಬಂದಿವೆ. ಅರಣ್ಯ ಇಲಾಖೆಯು ಅಳವಡಿಸಿದ್ದ ಮೋಷನ್-ಸೆನ್ಸಿಂಗ್ ಕ್ಯಾಮೆರಾಗಳಲ್ಲಿ ಮೂರು ಕ್ಯಾರಕಲ್‌ಗಳ ಚಲನವಲನ ಪತ್ತೆಯಾಗಿದೆ. ಇವುಗಳಲ್ಲಿ ಒಂದಕ್ಕೆ ಈಗಾಗಲೇ ರೇಡಿಯೋ ಕಾಲರ್ ಅಳವಡಿಸಿ ನಿಗಾ ಇಡಲಾಗುತ್ತಿದೆ. ಇತ್ತೀಚೆಗೆ ಗ್ರಾಮಸ್ಥರಿಂದ ಒಂದು ಬೆಕ್ಕು ಸಾವನ್ನಪ್ಪಿದ ಘಟನೆ ನಡೆದ ಬೆನ್ನಲ್ಲೇ, ಈ ಹೊಸ ಪತ್ತೆಯು ಪರಿಸರ ಪ್ರೇಮಿಗಳಲ್ಲಿ ಸಂತಸ ತಂದಿದೆ.

> ಕ್ಯಾರಕಲ್ ಬೆಕ್ಕಿನ ವಿಶಿಷ್ಟ ಲಕ್ಷಣಗಳು:

ಹೆಸರು ಮತ್ತು ಮೂಲ: ಕ್ಯಾರಕಲ್ ಎಂಬ ಹೆಸರು ತುರ್ಕಿ ಭಾಷೆಯ 'ಕರಕುಲಾಕ್' (Karakulak) ಪದದಿಂದ ಬಂದಿದೆ, ಇದರರ್ಥ 'ಕಪ್ಪು ಕಿವಿ'. ಪರ್ಷಿಯನ್ ಭಾಷೆಯಲ್ಲಿ ಇದನ್ನು 'ಸಿಯಾ-ಗೋಷ್' ಎಂದು ಕರೆಯಲಾಗುತ್ತದೆ.

ವಿಶಿಷ್ಟ ಕಿವಿಗಳು: ಇವುಗಳ ಕಿವಿಗಳ ಮೇಲೆ ಉದ್ದನೆಯ ಕಪ್ಪು ಕೂದಲಿನ ಕುಚ್ಚು ಇರುತ್ತದೆ. ಇದು ಇವುಗಳ ಶ್ರವಣ ಶಕ್ತಿಯನ್ನು ಹೆಚ್ಚಿಸುತ್ತದೆ.

ವೇಗ ಮತ್ತು ಜಿಗಿತ: ಇವು ಗಾಳಿಯಲ್ಲಿ ಹಾರುವ ಪಕ್ಷಿಗಳನ್ನು ಸುಮಾರು 10 ಅಡಿ ಎತ್ತರಕ್ಕೆ ಜಿಗಿದು ಬೇಟೆಯಾಡುವ ಸಾಮರ್ಥ್ಯ ಹೊಂದಿವೆ. ಇವುಗಳನ್ನು 'ಮರುಭೂಮಿಯ ಸಣ್ಣ ಚಿರತೆ' ಎಂದೂ ಕರೆಯಲಾಗುತ್ತದೆ.

ಆವಾಸಸ್ಥಾನ: ಇವು ಒಣ ಪ್ರದೇಶಗಳು, ಕುರುಚಲು ಕಾಡುಗಳು ಮತ್ತು ಸವನ್ನಾ ಹುಲ್ಲುಗಾವಲುಗಳಲ್ಲಿ ವಾಸಿಸುತ್ತವೆ. ಭಾರತದಲ್ಲಿ ಮುಖ್ಯವಾಗಿ ರಾಜಸ್ಥಾನ ಮತ್ತು ಗುಜರಾತ್‌ನ ಕಚ್ ಭಾಗದಲ್ಲಿ ಇವು ಕಂಡುಬರುತ್ತವೆ.

> ಸಂರಕ್ಷಣಾ ಸ್ಥಿತಿ:

IUCN ಕಂಪ್ಯು ಪೆಟ್ಟಿ: ಜಾಗತಿಕವಾಗಿ 'ಕಡಿಮೆ ಆತಂಕ' (Least Concern) ಎಂದು ಗುರುತಿಸಲ್ಪಟ್ಟಿದ್ದರೂ, ಭಾರತದಲ್ಲಿ ಇವು 'ಅತ್ಯಂತ ಅಳಿವಿನಂಚಿನಲ್ಲಿವೆ'.

ವನ್ಯಜೀವಿ ಸಂರಕ್ಷಣಾ ಕಾಯ್ದೆ 1972: ಇವುಗಳನ್ನು ಅನುಸೂಚಿ-1 (Schedule I) ರ ಅಡಿಯಲ್ಲಿ ಸೇರಿಸಲಾಗಿದೆ (ಹುಲಿಗಳಿಗೆ ಇರುವಷ್ಟೇ ರಕ್ಷಣೆ ಇವುಗಳಿಗೂ ಇದೆ).

Species Recovery Programme: ಭಾರತ ಸರ್ಕಾರವು ಅಳಿವಿನಂಚಿನಲ್ಲಿರುವ 22 ಪ್ರಭೇದಗಳ ಪುನಶ್ಚೇತನ ಕಾರ್ಯಕ್ರಮದಡಿ ಕ್ಯಾರಕಲ್ ಅನ್ನು ಸೇರಿಸಿದೆ.

> ಹುಲ್ಲುಗಾವಲುಗಳು ಕೃಷಿ ಭೂಮಿಯಾಗಿ ಪರಿವರ್ತನೆಯಾಗುತ್ತಿರುವುದು ಮತ್ತು ನಗರೀಕರಣದಿಂದಾಗಿ ಇವುಗಳ ಆವಾಸಸ್ಥಾನ ನಾಶವಾಗುತ್ತಿದೆ. ಪ್ರಸ್ತುತ ಭಾರತದಲ್ಲಿ ಇವುಗಳ ಸಂಖ್ಯೆ ಕೇವಲ 50 ರಿಂದ 100 ರಷ್ಟಿರಬಹುದು ಎಂದು ಅಂದಾಜಿಸಲಾಗಿದೆ. ಇತ್ತೀಚೆಗೆ ಅರಣ್ಯ ಇಲಾಖೆಯು ಸ್ಥಳೀಯ ಸಮುದಾಯಗಳಲ್ಲಿ ಜಾಗೃತಿ ಮೂಡಿಸಲು ವಿಶೇಷ ಅಭಿಯಾನಗಳನ್ನು ಹಮ್ಮಿಕೊಂಡಿದೆ.

ಜಾಗತಿಕ ಭಯೋತ್ಪಾದನಾ ಸೂಚ್ಯಂಕ 2026: ಪಾಕಿಸ್ತಾನಕ್ಕೆ ಮೊದಲ ಸ್ಥಾನ, ಭಾರತಕ್ಕೆ 13ನೇ ರಾಂಕ್



> ಇತ್ತೀಚೆಗೆ ಬಿಡುಗಡೆಯಾದ ಜಾಗತಿಕ ಭಯೋತ್ಪಾದನಾ ಸೂಚ್ಯಂಕ (Global Terrorism Index - GTI) 2026 ರ ವರದಿಯ ಪ್ರಕಾರ, ವಿಶ್ವದಾದ್ಯಂತ ಭಯೋತ್ಪಾದನೆಯ ಸ್ವರೂಪದಲ್ಲಿ ಮಹತ್ವದ ಬದಲಾವಣೆಗಳು ಕಂಡುಬಂದಿವೆ. ಆಸ್ಟ್ರೇಲಿಯಾದ ಸಿಡ್ನಿ ಮೂಲದ ಇನ್‌ಸ್ಟಿಟ್ಯೂಟ್ ಫಾರ್ ಎಕನಾಮಿಕ್ಸ್ ಅಂಡ್ ಪೀಸ್ (IEP) ಈ ವರದಿಯನ್ನು ಪ್ರಕಟಿಸಿದ್ದು, ಪಾಕಿಸ್ತಾನವು ವಿಶ್ವದ ಅತ್ಯಂತ ಭಯೋತ್ಪಾದನಾ ಪೀಡಿತ ದೇಶವಾಗಿ ಹೊರಹೊಮ್ಮಿದೆ.

> 2025ರಲ್ಲಿ ಜಾಗತಿಕವಾಗಿ ಭಯೋತ್ಪಾದನೆಯಿಂದ ಸಂಭವಿಸುವ ಸಾವುಗಳಲ್ಲಿ 28% ಇಳಿಕೆ ಕಂಡುಬಂದಿದೆ. ಒಟ್ಟು 5,582 ಸಾವುಗಳು ದಾಖಲಾಗಿದ್ದು, ಇದು 2007ರ ನಂತರದ ಅತ್ಯಂತ ಕಡಿಮೆ ಸಂಖ್ಯೆಯಾಗಿದೆ. ಭಯೋತ್ಪಾದನಾ ದಾಳಿಗಳ ಸಂಖ್ಯೆಯೂ 22% ರಷ್ಟು ಕುಸಿತ ಕಂಡಿದ್ದು, ಒಟ್ಟು 2,944 ದಾಳಿಗಳು ವರದಿಯಾಗಿವೆ.

> ಪಾಕಿಸ್ತಾನದ ಸ್ಥಿತಿ: ಇದೇ ಮೊದಲ ಬಾರಿಗೆ ಪಾಕಿಸ್ತಾನವು ಈ ಸೂಚ್ಯಂಕದಲ್ಲಿ ಮೊದಲ ಸ್ಥಾನ (Rank 1) ಪಡೆದಿದೆ. ಕಳೆದ ವರ್ಷಕ್ಕೆ ಹೋಲಿಸಿದರೆ ಅಲ್ಲಿ ಸಾವುಗಳ ಸಂಖ್ಯೆಯಲ್ಲಿ 6% ಏರಿಕೆಯಾಗಿದ್ದು, ಒಟ್ಟು 1,139 ಸಾವುಗಳು ಸಂಭವಿಸಿವೆ. ಟೆಹ್ರಿಕ್-ಎ-ತಾಲಿಬಾನ್ ಪಾಕಿಸ್ತಾನ (TTP) ಅಲ್ಲಿನ ಪ್ರಮುಖ ಭಯೋತ್ಪಾದಕ ಗುಂಪಾಗಿದೆ.

> ಭಾರತದ ಸ್ಥಾನ: ಭಾರತವು ಈ ಪಟ್ಟಿಯಲ್ಲಿ 13ನೇ ಸ್ಥಾನದಲ್ಲಿದೆ. ಭಾರತದಲ್ಲಿ ಭಯೋತ್ಪಾದನಾ ಘಟನೆಗಳು ಮತ್ತು ಸಾವುಗಳ ಸಂಖ್ಯೆಯಲ್ಲಿ ಇಳಿಕೆಯಾಗಿದ್ದರೂ, ಗಡಿ ಭಾಗದ ಭದ್ರತಾ ಸವಾಲುಗಳು ಇನ್ನೂ ಮುಂದುವರಿದಿವೆ ಎಂದು ವರದಿ ತಿಳಿಸಿದೆ.

> ಭಯೋತ್ಪಾದನೆಯ ಹೊಸ ಕೇಂದ್ರಬಿಂದು: ಸಹೇಲ್ ಪ್ರದೇಶ: ಆಫ್ರಿಕಾದ ಸಹೇಲ್ (Sahel) ಪ್ರದೇಶವು ಈಗ ಜಾಗತಿಕ ಭಯೋತ್ಪಾದನೆಯ ಕೇಂದ್ರಬಿಂದುವಾಗಿ ಮಾರ್ಪಟ್ಟಿದೆ. ವಿಶ್ವದ ಒಟ್ಟು ಭಯೋತ್ಪಾದನಾ ಸಾವುಗಳಲ್ಲಿ ಅರ್ಧಕ್ಕಿಂತ ಹೆಚ್ಚು ಸಾವುಗಳು ಈ ಭಾಗದಲ್ಲೇ ಸಂಭವಿಸುತ್ತಿವೆ. ಬುರ್ಕಿನಾ ಫಾಸೊ, ನೈಜೀರಿಯಾ ಮತ್ತು ಮಾಲಿ ದೇಶಗಳು ತೀವ್ರವಾಗಿ ಬಾಧಿತವಾಗಿವೆ.

> ಹೊಸ ಭೀತಿಗಳು ಮತ್ತು ತಂತ್ರಜ್ಞಾನ:

- ಇಂಟರ್ನೆಟ್ ಮತ್ತು ಸೋಶಿಯಲ್ ಮೀಡಿಯಾ ಮೂಲಕ ಯುವಕರನ್ನು ಉಗ್ರಗಾಮಿ ಸಿದ್ಧಾಂತಕ್ಕೆ ಸೆಳೆಯುವುದು ದೊಡ್ಡ ಸವಾಲಾಗಿದೆ.

- ಭಯೋತ್ಪಾದಕ ಗುಂಪುಗಳು ಈಗ ದಾಳಿಗಳಿಗಾಗಿ ಸುಧಾರಿತ ಡ್ರೋನ್ (UAV) ಮತ್ತು ಎನ್‌ಕ್ರಿಪ್ಟ್ ಮಾಡಿದ ಸಂದೇಶ ಸೇವೆಗಳನ್ನು ಬಳಸುತ್ತಿವೆ.

- ಶೇ. 76 ರಷ್ಟು ದಾಳಿಗಳು ಅಂತರಾಷ್ಟ್ರೀಯ ಗಡಿಗಳಿಂದ 100 ಕಿ.ಮೀ ವ್ಯಾಪ್ತಿಯಲ್ಲಿ ನಡೆಯುತ್ತಿವೆ, ಇದು ಗಡಿ ಭದ್ರತೆಯ ಪ್ರಾಮುಖ್ಯತೆಯನ್ನು ಒತ್ತಿಹೇಳುತ್ತದೆ.

> GTI ಸೂಚ್ಯಂಕದ ಟಾಪ್ 5 ದೇಶಗಳು:

1. ಪಾಕಿಸ್ತಾನ
2. ಬುರ್ಕಿನಾ ಫಾಸೊ
3. ನೈಜೀರಿಯಾ
4. ನೈಜರ್
5. ಡೆಮಾಕ್ರಟಿಕ್ ರಿಪಬ್ಲಿಕ್ ಆಫ್ ಕಾಂಗೋ

ರಾಷ್ಟ್ರೀಯ ಡಿಎಂಎಫ್ ಶೃಂಗಸಭೆ 2026: ಗಣಿಗಾರಿಕೆ ಪ್ರದೇಶಗಳ ಅಭಿವೃದ್ಧಿಗೆ ಹೊಸ ವೇಗ



> ನವದೆಹಲಿಯ ಸ್ಕೋಪ್ (SCOPE) ಕನ್ವೆನ್ಷನ್ ಸೆಂಟರ್‌ನಲ್ಲಿ 2026ರ ಮಾರ್ಚ್ 23-24ರಂದು ಕೇಂದ್ರ ಗಣಿ ಸಚಿವಾಲಯವು 'ರಾಷ್ಟ್ರೀಯ ಜಿಲ್ಲಾ ಖನಿಜ ಪ್ರತಿಷ್ಠಾನ (DMF) ಶೃಂಗಸಭೆ'ಯನ್ನು ಆಯೋಜಿಸಿದೆ. ಪ್ರಧಾನ ಮಂತ್ರಿ ನರೇಂದ್ರ ಮೋದಿ ಅವರ ನೇತೃತ್ವದಲ್ಲಿ ನಡೆಯಲಿರುವ ಈ ಸಮಾವೇಶವು, ಆಕಾಂಕ್ಷಿ ಜಿಲ್ಲೆಗಳು ಮತ್ತು ಬ್ಲಾಕ್‌ಗಳಲ್ಲಿ (ADP/ABP) ಡಿಎಂಎಫ್ ನಿಧಿಗಳನ್ನು ಅತ್ಯಂತ ಪರಿಣಾಮಕಾರಿಯಾಗಿ ಬಳಸುವ ಗುರಿಯನ್ನು ಹೊಂದಿದೆ. ಗಣಿಗಾರಿಕೆ ಪೀಡಿತ ಪ್ರದೇಶಗಳ ಸುಸ್ಥಿರ ಅಭಿವೃದ್ಧಿ, ನಿಧಿ ಬಳಕೆಯಲ್ಲಿ ಪಾರದರ್ಶಕತೆ ಮತ್ತು ಉತ್ತಮ ಆಡಳಿತಾತ್ಮಕ ಯೋಜನೆಗಳನ್ನು ರೂಪಿಸಲು ಈ ಶೃಂಗಸಭೆಯು ನೀತಿ ನಿರೂಪಕರು ಹಾಗೂ ತಜ್ಞರಿಗೆ ಒಂದು ಪ್ರಮುಖ ವೇದಿಕೆಯಾಗಲಿದೆ.

> **ಜಿಲ್ಲಾ ಖನಿಜ ಪ್ರತಿಷ್ಠಾನ (DMF):** ಗಣಿಗಾರಿಕೆ ಚಟುವಟಿಕೆಗಳಿಂದ ನೇರವಾಗಿ ಅಥವಾ ಪರೋಕ್ಷವಾಗಿ ತೊಂದರೆಗೊಳಗಾದ ಜನರ ಹಿತಾಸಕ್ತಿ ಮತ್ತು ಗಣಿಗಾರಿಕೆ ಪೀಡಿತ ಪ್ರದೇಶಗಳ ಅಭಿವೃದ್ಧಿಗಾಗಿ ಸ್ಥಾಪಿಸಲಾದ ಲಾಭರಹಿತ ಸಂಸ್ಥೆಯೇ DMF (District Mineral Foundation).

ಪ್ರತಿ ಜಿಲ್ಲೆಯಲ್ಲಿ ಗಣಿಗಾರಿಕೆಯಿಂದ ಬರುವ ರಾಯಧನದ ಒಂದು ಭಾಗವನ್ನು ಈ ನಿಧಿಗೆ ಜಮಾ ಮಾಡಲಾಗುತ್ತದೆ. ಇದನ್ನು ಮುಖ್ಯವಾಗಿ ಕುಡಿಯುವ ನೀರು, ಪರಿಸರ ಸಂರಕ್ಷಣೆ, ಆರೋಗ್ಯ ಮತ್ತು ಶಿಕ್ಷಣಕ್ಕೆ ಬಳಸಲಾಗುತ್ತದೆ.

> 2026ರ ಶೃಂಗಸಭೆಯ ಪ್ರಮುಖ ಉದ್ದೇಶಗಳು:

- ADP/ABP ಮೇಲೆ ಗಮನ: ಆಕಾಂಕ್ಷಿ ಜಿಲ್ಲೆಗಳು (Aspirational Districts) ಮತ್ತು ಆಕಾಂಕ್ಷಿ ಬ್ಲಾಕ್‌ಗಳ (Aspirational Blocks) ಅಭಿವೃದ್ಧಿಗೆ DMF ನಿಧಿಯನ್ನು ಹೇಗೆ ಬಳಸಬಹುದು ಎಂಬುದರ ಕುರಿತು ಚರ್ಚೆ.

- ಪಾರದರ್ಶಕತೆ: ನಿಧಿ ಬಳಕೆಯಲ್ಲಿ ಪಾರದರ್ಶಕತೆ ತರಲು ಡಿಜಿಟಲ್ ಟ್ರಾಸ್ಟ್ರಾಕ್‌ನಲ್ಲಿ ವ್ಯವಸ್ಥೆಯನ್ನು ಅಳವಡಿಸುವುದು.

- ಅತ್ಯುತ್ತಮ ಅಭ್ಯಾಸಗಳ ಹಂಚಿಕೆ: ವಿವಿಧ ರಾಜ್ಯಗಳು ಅಳವಡಿಸಿಕೊಂಡಿರುವ ಯಶಸ್ವಿ ಮಾದರಿಗಳನ್ನು ಪರಸ್ಪರ ಹಂಚಿಕೊಳ್ಳುವುದು.

- ತಜ್ಞರ ಸಲಹೆ: ನೀತಿ ನಿರೂಪಕರು ಮತ್ತು ಆಡಳಿತಗಾರರನ್ನು ಒಂದೇ ವೇದಿಕೆಗೆ ತಂದು ಸುಸ್ಥಿರ ಅಭಿವೃದ್ಧಿಗೆ ಯೋಜನೆ ರೂಪಿಸುವುದು.

> ರಾಷ್ಟ್ರೀಯ DMF ಶೃಂಗಸಭೆ 2026 ಕೇವಲ ಒಂದು ಸಭೆಯಲ್ಲೇ ಇದು ಗಣಿಗಾರಿಕೆ ಪ್ರದೇಶಗಳ ಜನರ ಜೀವನಮಟ್ಟ ಸುಧಾರಿಸಲು ಸರ್ಕಾರ ಹಾಕಿಕೊಂಡಿರುವ ಮಾರ್ಗಸೂಚಿಯಾಗಿದೆ. ನಿಧಿಯ ಸದೃಶ್ಯತೆಯ ಮೂಲಕ ಮೂಲಸೌಕರ್ಯ ಮತ್ತು ಸುಸ್ಥಿರತೆಯನ್ನು ಸಾಧಿಸುವುದು ಇದರ ಅಂತಿಮ ಗುರಿ.

ಸರ್ಹುಲ್ ಹಬ್ಬ 2026: ಪ್ರಕೃತಿ ಆರಾಧನೆ ಮತ್ತು ಬುಡಕಟ್ಟು ಸಂಸ್ಕೃತಿಯ ಅನಾವರಣ



> ಭಾರತದ ಗೌರವಾನ್ವಿತ ರಾಷ್ಟ್ರಪತಿಗಳು ಸರ್ಹುಲ್ (Sarhul) ಹಬ್ಬದ ನಿಮಿತ್ತ ದೇಶದ ಜನತೆಗೆ, ವಿಶೇಷವಾಗಿ ಬುಡಕಟ್ಟು ಸಮುದಾಯಗಳಿಗೆ ಶುಭಾಶಯ ಕೋರಿದ್ದಾರೆ. ಜಾರ್ಖಂಡ್ ಸೇರಿದಂತೆ ಮಧ್ಯ ಭಾರತದ ಬುಡಕಟ್ಟು ಜನರ ಪಾಲಿಗೆ ಇದು ಕೇವಲ ಹಬ್ಬವಲ್ಲ, ಪ್ರಕೃತಿಯೊಂದಿಗಿನ ಅವರ ಅವಿನಾಭಾವ ಸಂಬಂಧದ ಸಂಕೇತವಾಗಿದೆ.

> 'ಸರ್ಹುಲ್' ಎಂಬ ಪದದ ಅಕ್ಷರಶಃ ಅರ್ಥ 'ಮರದ ಪೂಜೆ'. ಇದು ಮುಖ್ಯವಾಗಿ ಜಾರ್ಖಂಡ್ ಪ್ರದೇಶದ ಮುಂಡಾ, ಓರಾನ್ ಮತ್ತು ಹೋ ಬುಡಕಟ್ಟು ಜನಾಂಗದವರು ಆಚರಿಸುವ ಆತಿದೊಡ್ಡ ಹಬ್ಬವಾಗಿದೆ. ಹಿಂದೂ ಕ್ಯಾಲೆಂಡರ್ ಪ್ರಕಾರ ಚೈತ್ರ ಮಾಸದ ಶುಕ್ಲ ಪಕ್ಷದ ತೃತೀಯ ದಿನದಂದು ಈ ಹಬ್ಬವನ್ನು ಆಚರಿಸಲಾಗುತ್ತದೆ.

> ಹಬ್ಬದ ಪ್ರಮುಖ ಆಕರ್ಷಣೆಗಳು ಮತ್ತು ಸಂಪ್ರದಾಯಗಳು:

- ಸಾಲ್ ಮರದ ಆರಾಧನೆ: ಈ ಹಬ್ಬದಲ್ಲಿ ಸಾಲ್ (Sal Tree) ಮರಕ್ಕೆ ವಿಶೇಷ ಪ್ರಾಮುಖ್ಯತೆ ಇದೆ. ಬುಡಕಟ್ಟು ಜನರು ಸಾಲ್ ಮರವು ದೇವತೆಗಳ ವಾಸಸ್ಥಾನವೆಂದು ನಂಬುತ್ತಾರೆ. ಹೊಸ ಹೂವುಗಳು ಅರಳುವ ಈ ಸಮಯದಲ್ಲಿ ಪ್ರಕೃತಿಯನ್ನು ಪೂಜಿಸಲಾಗುತ್ತದೆ.

- ಕೃಷಿ ಋತುವಿನ ಆರಂಭ: ಸರ್ಹುಲ್ ಹಬ್ಬವು ಹೊಸ ಕೃಷಿ ವರ್ಷದ ಆರಂಭವನ್ನು ಸೂಚಿಸುತ್ತದೆ. ಈ ಹಬ್ಬದ ನಂತರವೇ ಸ್ಥಳೀಯರು ಬಿತ್ತನೆ ಕಾರ್ಯಗಳನ್ನು ಪ್ರಾರಂಭಿಸುತ್ತಾರೆ.

- ಸಾಂಪ್ರದಾಯಿಕ ನೃತ್ಯ ಮತ್ತು ಸಂಗೀತ: ಪುರುಷರು ಮತ್ತು ಮಹಿಳೆಯರು ಸಾಂಪ್ರದಾಯಿಕ ಉಡುಪುಗಳನ್ನು ಧರಿಸಿ, ಮಂದರ್ (ಡೋಲು) ತಾಳಕ್ಕೆ ತಕ್ಕಂತೆ ಹೆಜ್ಜೆ ಹಾಕುತ್ತಾರೆ. ಇದು ಸಮುದಾಯದ ಏಕತೆಯನ್ನು ಪ್ರದರ್ಶಿಸುತ್ತದೆ.

- ಪವಿತ್ರ ಸ್ನಾನ ಮತ್ತು ಪುಸಾದ: ಹಳ್ಳಿಯ ಅರ್ಚಕರು (ಪಾಹನ್) ಉಪವಾಸವಿದ್ದು, ಸೂರ್ಯ ಮತ್ತು ಭೂಮಿಗೆ ಪ್ರಾರ್ಥನೆ ಸಲ್ಲಿಸುತ್ತಾರೆ. ಹೂವುಗಳನ್ನು ಹಂಚುವ ಮೂಲಕ ಸಮುದಾಯ ಹಾರೈಕೆ ಮಾಡಲಾಗುತ್ತದೆ.

> ಇಂದಿನ ಜಾಗತಿಕ ತಾಪಮಾನ ಏರಿಕೆಯ ಸಂದರ್ಭದಲ್ಲಿ, ಸರ್ಹುಲ್ ಹಬ್ಬವು ಜಗತ್ತಿಗೆ ಒಂದು ಪ್ರಮುಖ ಸಂದೇಶ ನೀಡುತ್ತದೆ. ಪ್ರಕೃತಿಯನ್ನು ದೇವರೆಂದು ಭಾವಿಸಿ ಗೌರವಿಸುವ ಈ ಪರಂಪರೆಯು ಪರಿಸರ ಸಮತೋಲನವನ್ನು ಕಾಪಾಡುವಲ್ಲಿ ಬುಡಕಟ್ಟು ಜನರ ದೂರದೃಷ್ಟಿಯನ್ನು ಎತ್ತಿ ತೋರಿಸುತ್ತದೆ.

25 March 2026

ಇರಾನ್‌ನ ರಾಷ್ಟ್ರೀಯ ಭದ್ರತಾ ಮಂಡಳಿಯ ನೂತನ ಮುಖ್ಯಸ್ಥರಾಗಿ ಮೊಹಮ್ಮದ್ ಜೊಲ್ಹಾದರ್ ನೇಮಕ



> ಇರಾನ್‌ನ ಇತ್ತೀಚಿನ ರಾಜಕೀಯ ಬೆಳವಣಿಗೆಯಲ್ಲಿ, ಇಸ್ಲಾಮಿಕ್ ರೆವಲ್ಯೂಷನರಿ ಗಾರ್ಡ್ಸ್ ಕಾರ್ಪಸ್ (IRGC) ನ ಮಾಜಿ ಕಮಾಂಡರ್ ಮೊಹಮ್ಮದ್ ಬಾಕರ್ ಜೊಲ್ಹಾದರ್ (Mohammad Baqer Zolghadr) ಅವರನ್ನು ಇರಾನ್‌ನ 'ಸುಪ್ರೀಂ ನ್ಯಾಷನಲ್ ಸೆಕ್ಯೂರಿಟಿ ಕೌನ್ಸಿಲ್' (SNSC) ನ ನೂತನ ಕಾರ್ಯದರ್ಶಿಯನ್ನಾಗಿ ನೇಮಕ ಮಾಡಲಾಗಿದೆ. ಇತ್ತೀಚೆಗೆ ನಿಧನರಾದ ಪ್ರಭಾವಿ ನಾಯಕ ಅಲಿ ಲಾರಿಜಾನಿ ಅವರ ನಂತರ ತೆರವಾಗಿದ್ದ ಸ್ಥಾನಕ್ಕೆ ಜೊಲ್ಹಾದರ್ ಅವರನ್ನು ಆಯ್ಕೆ ಮಾಡಲಾಗಿದ್ದು, ಇದು ಇರಾನ್‌ನ ಭದ್ರತಾ ನೀತಿಯಲ್ಲಿ ಮಹತ್ವದ ಬದಲಾವಣೆಯ ಮುನ್ನೂಚನೆ ನೀಡಿದೆ.

> ಮೊಹಮ್ಮದ್ ಜೊಲ್ಹಾದರ್: ಮೊಹಮ್ಮದ್ ಜೊಲ್ಹಾದರ್ ಅವರು ಇರಾನ್‌ನ ಮಿಲಿಟರಿ ಮತ್ತು ರಾಜಕೀಯ ವಲಯದಲ್ಲಿ ದಶಕಗಳ ಅನುಭವ ಹೊಂದಿರುವ ವ್ಯಕ್ತಿ. ಇವರು ಇರಾನ್‌ನ

ಪ್ರಬಲ ಸೇನಾ ಪಡೆಯಾದ ಇಸ್ಲಾಮಿಕ್ ರೆವಲ್ಯೂಷನರಿ ಗಾರ್ಡ್ಸ್ ಕಾರ್ಪ್ಸ್‌ನಲ್ಲಿ (IRGC) ಹಿರಿಯ ಕಮಾಂಡರ್ ಆಗಿ ಸೇವೆ ಸಲ್ಲಿಸಿದ್ದಾರೆ. ಈ ಹಿಂದೆ ಇರಾನ್‌ನ ಆಂತರಿಕ ಸಚಿವಾಲಯದ ಉಪಮಂತ್ರಿಯಾಗಿಯೂ ಕೆಲಸ ಮಾಡಿದ ಅನುಭವ ಅವರಿಗಿದೆ. ಇರಾನ್‌ನ ಸುಪ್ರೀಂ ನ್ಯಾಷನಲ್ ಸೆಕ್ಯೂರಿಟಿ ಕೌನ್ಸಿಲ್ (SNSC) ದೇಶದ ವಿದೇಶಾಂಗ ನೀತಿ, ರಕ್ಷಣೆ ಮತ್ತು ರಾಷ್ಟ್ರೀಯ ಭದ್ರತೆಗೆ ಸಂಬಂಧಿಸಿದ ಪ್ರಮುಖ ನಿರ್ಧಾರಗಳನ್ನು ತೆಗೆದುಕೊಳ್ಳುವ ಅತ್ಯುನ್ನತ ಸಂಸ್ಥೆಯಾಗಿದೆ. ಇದರ ಮುಖ್ಯಸ್ಥರಾಗಿ ಇವರ ನೇಮಕವು ಇರಾನ್‌ನ ಆಂತರಿಕ ಮತ್ತು ಬಾಹ್ಯ ಭದ್ರತೆಯನ್ನು ಬಲಪಡಿಸುವ ಉದ್ದೇಶ ಹೊಂದಿದೆ.

> ಇರಾನ್‌ನ ಹಿರಿಯ ರಾಜಕಾರಣಿ ಮತ್ತು ಮಾಜಿ ಸಂಸದೀಯ ಸ್ಪೀಕರ್ ಆಗಿದ್ದ ಅಲಿ ಲಾರಿಜಾನಿ ಅವರ ನಿಧನದ ನಂತರ ಈ ನೇಮಕಾತಿ ನಡೆದಿದೆ. ಇಸ್ಲೇಲ್ ಮತ್ತು ಇರಾನ್ ನಡುವಿನ ಉದ್ವಿಗ್ನತೆ ಹೆಚ್ಚುತ್ತಿರುವ ಈ ಸಮಯದಲ್ಲಿ, ಒಬ್ಬ ಅನುಭವಿ ಮಿಲಿಟರಿ ಹಿನ್ನೆಲೆಯ ವ್ಯಕ್ತಿಯನ್ನು ಭದ್ರತಾ ಮುಖ್ಯಸ್ಥರನ್ನಾಗಿ ಮಾಡಿರುವುದು ಜಾಗತಿಕ ಮಟ್ಟದಲ್ಲಿ ಕುತೂಹಲ ಮೂಡಿಸಿದೆ.

ಪರಿವರ್ತನೆಯಿಂದ ಪರಿಶಿಷ್ಟ ಜಾತಿ (SC) ಸ್ಥಾನಮಾನ ಅಂತ್ಯ: ಸುಪ್ರೀಂ ಕೋರ್ಟ್ ಮಹತ್ವದ ತೀರ್ಪು



> **ಬೆಂಗಳೂರು:** ಭಾರತದ ಸಂವಿಧಾನ ಮತ್ತು ಮೀಸಲಾತಿ ನಿಯಮಗಳಿಗೆ ಸಂಬಂಧಿಸಿದಂತೆ ಸುಪ್ರೀಂ ಕೋರ್ಟ್ ಇತ್ತೀಚೆಗೆ ಅತ್ಯಂತ ಮಹತ್ವದ ತೀರ್ಪನ್ನು ನೀಡಿದೆ. ಹಿಂದೂ ಧರ್ಮದಿಂದ ಕ್ರೈಸ್ತ ಅಥವಾ ಇಸ್ಲಾಂ ಧರ್ಮಕ್ಕೆ ಮತಾಂತರಗೊಂಡ ವ್ಯಕ್ತಿಗಳು ತಮ್ಮ ಪರಿಶಿಷ್ಟ ಜಾತಿ (SC) ಸ್ಥಾನಮಾನವನ್ನು ಮತ್ತು ಅದಕ್ಕೆ ಸಂಬಂಧಿಸಿದ ಮೀಸಲಾತಿ ಸೌಲಭ್ಯಗಳನ್ನು ಕಳೆದುಕೊಳ್ಳುತ್ತಾರೆ ಎಂದು ನ್ಯಾಯಾಲಯ ಸ್ಪಷ್ಟಪಡಿಸಿದೆ.

> **ಸುಪ್ರೀಂ ಕೋರ್ಟ್:** ಇತ್ತೀಚಿನ ವಿಚಾರಣೆಯೊಂದರಲ್ಲಿ ನ್ಯಾಯಮೂರ್ತಿಗಳಾದ ಎಂ.ವೈ. ಇಕ್ಬಾಲ್ ಮತ್ತು ಆರ್.ಬಾನುಮತಿ ಅವರಿದ್ದ ಪೀಠವು ಈ ಕೆಳಗಿನ ಪ್ರಮುಖ ಅಂಶಗಳನ್ನು ಉಲ್ಲೇಖಿಸಿದೆ:

ಧರ್ಮದ ಆಧಾರಿತ ಗುರುತು: ಸಂವಿಧಾನದ (ಪರಿಶಿಷ್ಟ ಜಾತಿಗಳು) ಆದೇಶ, 1950ರ ಪ್ರಕಾರ, ಕೇವಲ ಹಿಂದೂ, ಸಿಖ್ ಮತ್ತು ಬೌದ್ಧ ಧರ್ಮದವರು ಮಾತ್ರ ಪರಿಶಿಷ್ಟ ಜಾತಿ (SC) ಸ್ಥಾನಮಾನವನ್ನು ಪಡೆಯಲು ಅರ್ಹರು.

ಮತಾಂತರ ಮತ್ತು ಸೌಲಭ್ಯ: ಒಬ್ಬ ವ್ಯಕ್ತಿಯು ಹಿಂದೂ ಧರ್ಮವನ್ನು ತೊರೆದು ಕ್ರೈಸ್ತ ಅಥವಾ ಇಸ್ಲಾಂ ಧರ್ಮಕ್ಕೆ ಮತಾಂತರಗೊಂಡಾಗ, ಅವರು ತಮ್ಮ ಮೂಲ ಜಾತಿಯಿಂದ ಹೊರಬಂದಂತಾಗುತ್ತದೆ. ಅಂತಹ ಸಂದರ್ಭದಲ್ಲಿ, ಅವರು ಪರಿಶಿಷ್ಟ ಜಾತಿಗೆ ಸಿಗುವ ಸಾಂವಿಧಾನಿಕ ರಕ್ಷಣೆ ಮತ್ತು ಮೀಸಲಾತಿಯನ್ನು ಪಡೆಯಲು ಸಾಧ್ಯವಿಲ್ಲ.

ಜಾತಿ ವ್ಯವಸ್ಥೆ: ನ್ಯಾಯಾಲಯದ ಪ್ರಕಾರ, ಕ್ರೈಸ್ತ ಮತ್ತು ಇಸ್ಲಾಂ ಧರ್ಮಗಳಲ್ಲಿ ಅಧಿಕೃತವಾಗಿ 'ಜಾತಿ ವ್ಯವಸ್ಥೆ' ಇಲ್ಲದಿರುವುದರಿಂದ, ಆ ಧರ್ಮಗಳಿಗೆ ಸೇರಿದವರು ಎಸ್‌ಸಿ ಮೀಸಲಾತಿಯನ್ನು ಪಡೆಯಲು ಕಾನೂನಿನಲ್ಲಿ ಅವಕಾಶವಿಲ್ಲ.

> **ಈ ತೀರ್ಪಿನ ಹಿನ್ನೆಲೆ :** ಕೇರಳದ ಕೆ.ಪಿ. ಮನು ಎಂಬುವವರ ಪ್ರಕರಣಕ್ಕೆ ಸಂಬಂಧಿಸಿದಂತೆ ಈ ತೀರ್ಪು ಹೊರಬಂದಿದೆ. ಮನು ಅವರ ಮುತ್ತಜ್ಜು ಹಿಂದೂ ಪುಲಯನ್ (Pulayan) ಜಾತಿಗೆ ಸೇರಿದವರಾಗಿದ್ದರು, ಆದರೆ ಅವರ ಪೋಷಕರು ಕ್ರೈಸ್ತ ಧರ್ಮಕ್ಕೆ ಮತಾಂತರಗೊಂಡಿದ್ದರು. ಮನು ಅವರು ನಂತರ ಮತ್ತೆ ಹಿಂದೂ ಧರ್ಮಕ್ಕೆ ಮತಾಂತರಗೊಂಡು ಎಸ್‌ಸಿ ಪ್ರಮಾಣಪತ್ರ ಪಡೆದಿದ್ದರು. ಈ ಪ್ರಕರಣದ ಸುದೀರ್ಘ ವಿಚಾರಣೆ ನಡೆಸಿದ ನ್ಯಾಯಾಲಯ,

ಮತಾಂತರ ಮತ್ತು ಮರು-ಮತಾಂತರದ ಪ್ರಕ್ರಿಯೆಗಳಲ್ಲಿ ಎಸ್‌ಸಿ ಸ್ಥಾನಮಾನದ ಸಿಂಧುತ್ವವನ್ನು ವಿಶ್ಲೇಷಿಸಿತು.

> ಸ್ಪರ್ಧಾತ್ಮಕ ಪರೀಕ್ಷಾಧಿಗಳಿಗಾಗಿ :

ಈ ವಿಷಯವು ಭಾರತೀಯ ಸಂವಿಧಾನದ ವಿಧಿ 341 (Article 341) ಕ್ಕೆ ಸಂಬಂಧಿಸಿದೆ.

ರಾಷ್ಟ್ರಪತಿಗಳ ಆದೇಶ (1950): ಈ ಆದೇಶದ ಅಡಿಯಲ್ಲಿ ಯಾವ ಜಾತಿಗಳನ್ನು ಎಸ್‌ಸಿ ಪಟ್ಟಿಗೆ ಸೇರಿಸಬೇಕು ಎಂದು ನಿರ್ಧರಿಸಲಾಗುತ್ತದೆ.

ತಿದ್ದುಪಡಿಗಳು: ಆರಂಭದಲ್ಲಿ ಕೇವಲ ಹಿಂದೂ ಧರ್ಮೀಯರಿಗೆ ಮಾತ್ರ ಮೀಸಲಾತಿ ಇತ್ತು. ಆದರೆ 1956ರಲ್ಲಿ ಸಿಖ್ ಧರ್ಮಕ್ಕೆ ಮತ್ತು 1990ರಲ್ಲಿ ಬೌದ್ಧ ಧರ್ಮಕ್ಕೆ ಮತಾಂತರಗೊಂಡವರಿಗೂ ಎಸ್‌ಸಿ ಸೌಲಭ್ಯವನ್ನು ವಿಸ್ತರಿಸಲಾಯಿತು.

ಪ್ರಸ್ತುತ ಸ್ಥಿತಿ: ಪ್ರಸ್ತುತ ಕ್ರೈಸ್ತ ಮತ್ತು ಇಸ್ಲಾಂ ಧರ್ಮಕ್ಕೆ ಸೇರಿದ ದಲಿತರನ್ನು ಎಸ್‌ಸಿ ಪಟ್ಟಿಗೆ ಸೇರಿಸಬೇಕೆಂಬ ಬಗ್ಗೆ ನ್ಯಾಯಮೂರ್ತಿ ಕೆ.ಜಿ. ಬಾಲಕೃಷ್ಣನ್ ಅವರ ನೇತೃತ್ವದ ಆಯೋಗವು ಅಧ್ಯಯನ ನಡೆಸುತ್ತಿದೆ.

ವಿಶ್ವದ ಅತ್ಯಂತ ಕಲುಷಿತ ರಾಷ್ಟ್ರಗಳ ಪಟ್ಟಿ 2025: ಭಾರತಕ್ಕೆ 6ನೇ ಸ್ಥಾನ, ಪಾಕಿಸ್ತಾನಕ್ಕೆ ಅಗ್ರಸ್ಥಾನ!



> ಜಾಗತಿಕ ವಾಯು ಗುಣಮಟ್ಟದ ವರದಿಯ ಪ್ರಕಾರ, ವಿಶ್ವದ ಅತ್ಯಂತ ಕಲುಷಿತ ದೇಶಗಳ ಪಟ್ಟಿಯಲ್ಲಿ ನೆರೆಯ ರಾಷ್ಟ್ರ ಪಾಕಿಸ್ತಾನ ಮೊದಲ ಸ್ಥಾನ ಪಡೆದಿದೆ. ಆತಂಕಕಾರಿ ವಿಷಯವೆಂದರೆ, ಈ ಪಟ್ಟಿಯಲ್ಲಿ ಭಾರತ ಆರನೇ (6th) ಅತ್ಯಂತ ಕಲುಷಿತ ರಾಷ್ಟ್ರವಾಗಿ ಹೊರಹೊಮ್ಮಿದೆ.

> 2025ರ ಸಾಲಿನ ವಾಯು ಮಾಲಿನ್ಯ ಸೂಚ್ಯಂಕದ ಪ್ರಕಾರ, ದಕ್ಷಿಣ ಏಷ್ಯಾದ ರಾಷ್ಟ್ರಗಳು ಮಾಲಿನ್ಯದ ಹೊಡೆತಕ್ಕೆ ಸಿಲುಕಿವೆ.

ಪಾಕಿಸ್ತಾನ ಪ್ರಥಮ ಸ್ಥಾನ: ಲಾಹೋರ್ ಮತ್ತು ಕರಾಚಿಯಂತಹ ನಗರಗಳಲ್ಲಿನ ಅತಿಯಾದ ಹೊಗೆ ಮತ್ತು ಕೈಗಾರಿಕಾ ಹೊರಸೂಸುವಿಕೆಯಿಂದಾಗಿ ಪಾಕಿಸ್ತಾನ ವಿಶ್ವದ ಅತ್ಯಂತ ಕಲುಷಿತ ದೇಶವಾಗಿದೆ.

ಭಾರತದ ಸ್ಥಿತಿ: ಭಾರತವು ಕಳೆದ ವರ್ಷಕ್ಕೆ ಹೋಲಿಸಿದರೆ ಸ್ವಲ್ಪ ಸುಧಾರಣೆ ಕಂಡಿದ್ದರೂ, ಇಂದಿಗೂ ವಿಶ್ವದ ಟಾಪ್ 10 ಕಲುಷಿತ ರಾಷ್ಟ್ರಗಳ ಪಟ್ಟಿಯಲ್ಲಿದೆ. ಪ್ರಸ್ತುತ ಭಾರತ 6ನೇ ಸ್ಥಾನದಲ್ಲಿದೆ.

ಮಾಲಿನ್ಯಕ್ಕೆ ಕಾರಣಗಳು: ವಾಹನಗಳ ದಟ್ಟಣೆ, ಕೃಷಿ ತ್ಯಾಜ್ಯ ಸುಡುವುದು (Stubble Burning), ಕೈಗಾರಿಕಾ ಚಟುವಟಿಕೆಗಳು ಮತ್ತು ನಿರ್ಮಾಣ ಕಾಮಗಾರಿಗಳು ಭಾರತದಲ್ಲಿ ವಾಯು ಮಾಲಿನ್ಯ ಹೆಚ್ಚಾಗಲು ಪ್ರಮುಖ ಕಾರಣಗಳಾಗಿವೆ.

> ವಿಶ್ವದ ಟಾಪ್ 10 ಅತ್ಯಂತ ಕಲುಷಿತ ದೇಶಗಳು (2025):

1. ಪಾಕಿಸ್ತಾನ
2. ಬಾಂಗ್ಲಾದೇಶ
3. ಚಾಡ್
4. ತಜ್ಜಿಕಿಸ್ತಾನ
5. ಬುರ್ಕಿನಾ ಫಾಸೊ
6. ಭಾರತ
7. ಈಜಿಪ್ಟ್
8. ಇರಾಕ್
9. ಕುವೈತ್
10. ನೇಪಾಳ

> ಆರೋಗ್ಯದ ಮೇಲೆ ಪರಿಣಾಮ: PM2.5 ಕಣಗಳ ಪ್ರಮಾಣ ಹೆಚ್ಚಾಗಿರುವುದರಿಂದ ಉಸಿರಾಟದ ತೊಂದರೆ, ಹೃದಯ ಸಂಬಂಧಿ ಕಾಯಿಲೆಗಳು ಮತ್ತು ಶ್ವಾಸಕೋಶದ ಕ್ಯಾನ್ಸರ್ ಅಪಾಯ

ಹೆಚ್ಚುತ್ತಿದೆ ಎಂದು ಆರೋಗ್ಯ ತಜ್ಞರು ಎಚ್ಚರಿಸಿದ್ದಾರೆ. ಭಾರತದ ದೆಹಲಿ, ಮುಂಬೈ ಮತ್ತು ಕೋಲ್ಕತ್ತಾದಂತಹ ಮೆಟ್ರೋ ನಗರಗಳಲ್ಲಿ ವಾಯು ಗುಣಮಟ್ಟ ಸೂಚ್ಯಂಕ (AQI) ಆಗಾಗ್ಗೆ 'ಅಪಾಯಕಾರಿ' ಮಟ್ಟವನ್ನು ತಲುಪುತ್ತಿದೆ.

ಕರ್ನಾಟಕ ಪಂಚಾಯತ್ ರಾಜ್ ತಿದ್ದುಪಡಿ ವಿಧೇಯಕ-2026: ಇವಿಎಂ ಬದಲು ಇನ್ಮುಂದೆ ಬ್ಯಾಲೆಟ್ ಪೇಪರ್!



➤ **ಬೆಂಗಳೂರು:** ಕರ್ನಾಟಕದ ಸ್ಥಳೀಯ ಸಂಸ್ಥೆಗಳ ಚುನಾವಣಾ ಇತಿಹಾಸದಲ್ಲಿ ಮಹತ್ವದ ಬದಲಾವಣೆಯೊಂದಿಗೆ ರಾಜ್ಯ ಸರ್ಕಾರ ನಾಂದಿ ಹಾಡಿದೆ. ತೀವ್ರ ರಾಜಕೀಯ ಜಟಾಪಟಿ ಮತ್ತು ಪ್ರತಿಪಕ್ಷಗಳ ಸಭಾತ್ಯಾಗದ ನಡುವೆಯೇ, ಪಂಚಾಯತ್ ಚುನಾವಣೆಗಳಲ್ಲಿ ಇವಿಎಂ (EVM) ಬದಲಿಗೆ ಮತಪತ್ರ (Ballot Paper) ಬಳಸುವ ಮಹತ್ವದ ವಿಧೇಯಕಕ್ಕೆ ವಿಧಾನಸಭೆಯಲ್ಲಿ ಅಂಗೀಕಾರ ದೊರೆತಿದೆ.

➤ ಸೋಮವಾರ(23-03-2026) ವಿಧಾನಸಭೆಯಲ್ಲಿ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವ ಪ್ರಿಯಾಂಕ್ ಖರ್ಗೆ ಅವರು 'ಕರ್ನಾಟಕ ಗ್ರಾಮ ಸ್ವರಾಜ್ ಮತ್ತು ಪಂಚಾಯತ್ ರಾಜ್ (ತಿದ್ದುಪಡಿ) ವಿಧೇಯಕ-2026' ಅನ್ನು ಮಂಡಿಸಿದರು. ಈ ವಿಧೇಯಕದ ಪ್ರಮುಖ ಅಂಶಗಳು ಇಲ್ಲಿವೆ:

- ಮತಪತ್ರದ ಮರುಪರಿಚಯ: ಇನ್ಮುಂದೆ ನಡೆಯಲಿರುವ ಗ್ರಾಮ ಪಂಚಾಯಿತಿ, ತಾಲೂಕು ಪಂಚಾಯಿತಿ ಮತ್ತು ಜಿಲ್ಲಾ ಪಂಚಾಯಿತಿ ಚುನಾವಣೆಗಳಲ್ಲಿ ವಿದ್ಯುನ್ಮಾನ ಮತಯಂತ್ರಗಳ ಬದಲಿಗೆ ಸಾಂಪ್ರದಾಯಿಕ ಮತಪತ್ರಗಳನ್ನು ಬಳಸಲು ಅವಕಾಶ ಕಲ್ಪಿಸಲಾಗಿದೆ.

- ಮತದಾರರ ಪಟ್ಟಿ ಪರಿಷ್ಕರಣೆ: ಮತದಾರರ ಪಟ್ಟಿ ಸಿದ್ಧಪಡಿಸುವ ಮತ್ತು ಪರಿಷ್ಕರಿಸುವ ಅಧಿಕಾರಕ್ಕೆ ಸಂಬಂಧಿಸಿದಂತೆ ಕೆಲವು ತಾಂತ್ರಿಕ ತಿದ್ದುಪಡಿಗಳನ್ನು ತರಲಾಗಿದೆ.

- ವಿಶ್ವಾಸಾರ್ಹತೆ: ಇವಿಎಂಗಳ ಬಗ್ಗೆ ಸಾರ್ವಜನಿಕರಲ್ಲಿ ಮೂಡಿರುವ ಅನುಮಾನಗಳನ್ನು ಹೋಗಲಾಡಿಸಿ, ಚುನಾವಣಾ ಪ್ರಕ್ರಿಯೆಯಲ್ಲಿ ಪಾರದರ್ಶಕತೆ ತರುವುದು ಈ ಬಿಲ್‌ನ ಮುಖ್ಯ ಉದ್ದೇಶ ಎಂದು ಸರ್ಕಾರ ಸಮರ್ಥಿಸಿಕೊಂಡಿದೆ.

➤ ಸದನದಲ್ಲಿ ಪರ-ವಿರೋಧ ಚರ್ಚೆ:

- ಕಾಂಗ್ರೆಸ್ (ಸರ್ಕಾರ): ಇವಿಎಂಗಳ ಬಗ್ಗೆ ಜನರಲ್ಲಿ ವಿಶ್ವಾಸ ಕಡಿಮೆಯಾಗಿದೆ. ಪ್ರಜಾಪ್ರಭುತ್ವದ ಹಿತದೃಷ್ಟಿಯಿಂದ ಮತ್ತು ಚುನಾವಣಾ ನಂಬಿಕೆ ಮರುಸ್ಥಾಪಿಸಲು ಬ್ಯಾಲೆಟ್ ಪೇಪರ್ ಅಗತ್ಯ.

- ಬಿಜೆಪಿ (ಪ್ರತಿಪಕ್ಷ): ಬೆಂಗಳೂರು ಐಟಿ ಹಬ್ ಆಗಿದ್ದರೂ ಸರ್ಕಾರ ನಮ್ಮನ್ನು 'ಶಿಲಾಯುಗ'ಕ್ಕೆ ಕೊಂಡೊಯ್ಯುತ್ತಿದೆ. ಇವಿಎಂ ಮೂಲಕವೇ ಗೆದ್ದು ಬಂದವರಿಗೆ ಅದರ ಮೇಲೆ ನಂಬಿಕೆ ಇಲ್ಲದಿರುವುದು ವಿಪರ್ಯಾಸ. ಇದು ರಿಗಿಂಗ್ ಮಾಡುವ ಹುನ್ನಾರ.

➤ ಪ್ರತಿಪಕ್ಷದ ನಾಯಕ ಆರ್. ಅಶೋಕ್ ಅವರು ವಿಧೇಯಕದ ಪ್ರತಿಯನ್ನು ಹರಿದು ಹಾಕಿ, ತಮ್ಮ ಪಕ್ಷದ ಸದಸ್ಯರೊಂದಿಗೆ ಸಭಾತ್ಯಾಗ ಮಾಡಿದರು. ಅವರ ಅನುಪಸ್ಥಿತಿಯಲ್ಲೇ ಧ್ವನಿಮತದ ಮೂಲಕ ವಿಧೇಯಕಕ್ಕೆ ಅಂಗೀಕಾರ ನೀಡಲಾಯಿತು.

➤ ಈ ಬದಲಾವಣೆಯು ಮುಂಬರುವ ಜಿಲ್ಲಾ ಮತ್ತು ತಾಲೂಕು ಪಂಚಾಯಿತಿ ಚುನಾವಣೆಗಳ ಮೇಲೆ ನೇರ ಪರಿಣಾಮ ಬೀರಲಿದೆ. ಮತ ಎಣಿಕೆ ವಿಳಂಬವಾಗುವ ಸಾಧ್ಯತೆ ಇದ್ದರೂ, ಪಾರದರ್ಶಕತೆಯ ದೃಷ್ಟಿಯಿಂದ ಇದು ಅಗತ್ಯ ಎಂದು ತಜ್ಞರ ಒಂದು ವರ್ಗ ಅಭಿಪ್ರಾಯಪಟ್ಟಿದೆ.

KPSCVaani ಕಳೆದ 6 ತಿಂಗಳ ಪ್ರಚಲಿತ ಘಟನೆಗಳ ನೋಟ್ಸ್

45% Off

- ಮುಂಬರುವ ಕೆಪಿಎಸ್‌ಸಿ (KPSC) ಹಾಗೂ ಕರ್ನಾಟಕ ಸರ್ಕಾರದ ಇತರೆ ಸ್ಪರ್ಧಾತ್ಮಕ ಪರೀಕ್ಷೆಗಳಿಗೆ ಸಿದ್ಧತೆ ನಡೆಸುತ್ತಿದ್ದೀರಾ? ಪ್ರಚಲಿತ ಘಟನೆಗಳು (Current Affairs) ನಿಮ್ಮ ಪರಿಣಾ ಫಲಿತಾಂಶವನ್ನು ನಿರ್ಧರಿಸುವಲ್ಲಿ ಪ್ರಮುಖ ಪಾತ್ರವಹಿಸುತ್ತವೆ. ನಿಮಗಾಗಿ KPSCVaani ತಂಡವು ಕಳೆದ 6 ತಿಂಗಳ ಸಂಪೂರ್ಣ ಪ್ರಚಲಿತ ಘಟನೆಗಳ ಸಾರಾಂಶವನ್ನು ಈ 'Xerox Notes' ಮೂಲಕ ನೀಡುತ್ತಿದೆ.
- ಈ ನೋಟ್‌ನಲ್ಲಿ ಜೂನ್, ಜುಲೈ, ಆಗಸ್ಟ್, ಸೆಪ್ಟೆಂಬರ್, ಅಕ್ಟೋಬರ್ ಮತ್ತು ನವೆಂಬರ್ ತಿಂಗಳುಗಳ ಪ್ರಮುಖ ಘಟನೆಗಳನ್ನು ಪರಿಣಾ ದೃಷ್ಟಿಕೋನದಿಂದ ಸಂಕ್ಷಿಪ್ತವಾಗಿ ಮತ್ತು ಸಮಗ್ರವಾಗಿ ನೀಡಲಾಗಿದೆ. KPSCVaani App ನಲ್ಲಿ ಲಭ್ಯವಿದ್ದ ಅತ್ಯುತ್ತಮ ಮಾಹಿತಿಯನ್ನು ಈಗ ಮುದ್ರಿತ ರೂಪದಲ್ಲಿ (Hard Copy) ನಿಮ್ಮ ಮನೆಬಾಗಿಲಿಗೆ ತಲುಪಿಸಲಾಗುತ್ತಿದೆ.

ಭೇಟಿ ನೀಡಿ: www.kpscvaani.com/books

ಅಘನಾಶಿನಿ ನದಿ ಜೋಡಣೆ ಯೋಜನೆ: ಕೇಂದ್ರಕ್ಕೆ ಯುನೆಸ್ಕೋ (UNESCO) ಎಚ್ಚರಿಕೆ



➤ ಪಶ್ಚಿಮ ಘಟ್ಟಗಳ ಪರಿಸರ ಸೂಕ್ಷ್ಮ ವಲಯದಲ್ಲಿ ಉದ್ದೇಶಿತ ಅಘನಾಶಿನಿ ನದಿ ಜೋಡಣೆ ಯೋಜನೆಗೆ ಸಂಬಂಧಿಸಿದಂತೆ ವಿಶ್ವಸಂಸ್ಥೆಯ ಶೈಕ್ಷಣಿಕ, ವೈಜ್ಞಾನಿಕ ಮತ್ತು ಸಾಂಸ್ಕೃತಿಕ ಸಂಸ್ಥೆ (UNESCO) ಮಹತ್ವದ ಪ್ರತಿಕ್ರಿಯೆ ನೀಡಿದೆ. ಪರಿಸರ ಕಾರ್ಯಕರ್ತರ ವೀಂದ್ರ ನಾಯಕ್ ಅವರು ಸಲ್ಲಿಸಿದ್ದ ಮನವಿಯನ್ನು ಪುರಸ್ಕರಿಸಿರುವ ಯುನೆಸ್ಕೋ, ವಿಶ್ವ ಪರಂಪರೆಯ ತಾಣಗಳ ಸಂರಕ್ಷಣಾ ನಿಯಮಗಳನ್ನು ಕಟ್ಟುನಿಟ್ಟಾಗಿ ಪಾಲಿಸುವಂತೆ ಭಾರತ ಸರ್ಕಾರಕ್ಕೆ ಸೂಚಿಸಿದೆ.

- ಯೋಜನೆಯ ಉದ್ದೇಶ: ಅಘನಾಶಿನಿ ನದಿಯಿಂದ ಸುಮಾರು 35 TMC ನೀರನ್ನು ವೇದಾವತಿ ನದಿಗೆ ಪಂಪ್ ಮಾಡುವುದು.

- ಯುನೆಸ್ಕೋ ಸೂಚನೆ: ವಿಶ್ವ ಪರಂಪರೆಯ ಪಟ್ಟಿಯಲ್ಲಿರುವ ಪಶ್ಚಿಮ ಘಟ್ಟಗಳ ನೈಸರ್ಗಿಕ ಸಮತೋಲನಕ್ಕೆ ಧಕ್ಕೆ ತರದಂತೆ ಯೋಜನೆ ರೂಪಿಸಬೇಕು.

- ಜನಾಗ್ರಹ: ಯೋಜನೆಯ ವಿರುದ್ಧ ಸುಮಾರು 25,000 ಜನರ ಸಹಿ ಸಂಗ್ರಹಿಸಿ ಕೇಂದ್ರ ಜಲ ಮಂಡಳಿಗೆ ಸಲ್ಲಿಸಲಾಗಿದೆ.

➤ ಶಿರಸಿಯ ಪರಿಸರ ಕಾರ್ಯಕರ್ತರ ವೀಂದ್ರ ನಾಯಕ್ ಅವರು ಅಘನಾಶಿನಿ ನದಿ ಜೋಡಣೆಯು ಪಶ್ಚಿಮ ಘಟ್ಟಗಳ ಜೀವವೈವಿಧ್ಯದ ಮೇಲೆ ಬೀರುವ ದುಷ್ಪರಿಣಾಮಗಳ ಕುರಿತು ಯುನೆಸ್ಕೋಗೆ ದೂರು ನೀಡಿದ್ದರು. ಈ ದೂರಿಗೆ ಸ್ಪಂದಿಸಿರುವ ಯುನೆಸ್ಕೋ, 1972ರ ವಿಶ್ವ ಪರಂಪರೆಯ ಸಮಾವೇಶದ (World

Heritage Convention) ಅಡಿಯಲ್ಲಿ ನೈಸರ್ಗಿಕ ತಾಣಗಳ ರಕ್ಷಣೆ ಆಯಾ ದೇಶಗಳ ಆದ್ಯ ಕರ್ತವ್ಯ ಎಂದು ನೆನಪಿಸಿದೆ.

➤ ಅಘನಾಶಿನಿ ನದಿ ಜೋಡಣೆಯ ಪರಿಣಾಮಗಳು: ಪರಿಸರವಾದಿಗಳ ಪ್ರಕಾರ, ಈ ಯೋಜನೆ "ಅವೈಜ್ಞಾನಿಕ"ವಾಗಿದ್ದು ಈ ಕೆಳಗಿನ ಸಮಸ್ಯೆಗಳಿಗೆ ಕಾರಣವಾಗಬಹುದು:

- ನೀರಿನ ಭದ್ರತೆ: ಪಶ್ಚಿಮ ಘಟ್ಟಗಳ ಸ್ಥಳೀಯ ಪ್ರದೇಶಗಳಲ್ಲಿ ನೀರಿನ ಅಭಾವ ಸೃಷ್ಟಿಯಾಗಬಹುದು.

- ಜೀವವೈವಿಧ್ಯ ನಾಶ: ಅಘನಾಶಿನಿ ನದಿಯು ಅತ್ಯಂತ ಶುದ್ಧವಾದ ನದಿಗಳಲ್ಲಿ ಒಂದಾಗಿದ್ದು, ಇದರ ಹರಿವಿನ ಬದಲಾವಣೆ ಅಪರೂಪದ ಜಲಚರಗಳ ಮೇಲೆ ಪ್ರಭಾವ ಬೀರುತ್ತದೆ.

- ಪರಿಸರ ಸಮತೋಲನ: ನದಿ ಜೋಡಣೆಯಿಂದ ಕಾಡುಗಳ ನಾಶ ಮತ್ತು ಭೂಕುಸಿತದಂತಹ ಅಪಾಯಗಳು ಸಂಭವಿಸುವ ಸಾಧ್ಯತೆ ಇದೆ.

➤ ಅಘನಾಶಿನಿ ನದಿ: ಉತ್ತರ ಕನ್ನಡ ಜಿಲ್ಲೆಯ ಪ್ರಮುಖ ನದಿ. ಇದು ಯಾವುದೇ ಅಣೆಕಟ್ಟು ಇಲ್ಲದ "ಮುಕ್ತ ಹರಿವಿನ" ನದಿಗಳಲ್ಲಿ ಒಂದಾಗಿದೆ.

➤ ನದಿ ಜೋಡಣೆ ಯೋಜನೆ: ಇದು ಅಂತರ-ಜಲಾನಯನ ಪ್ರದೇಶದ ನೀರು ವರ್ಗಾವಣೆ (Inter-basin water transfer) ಯೋಜನೆಯಡಿ ಬರುತ್ತದೆ.

ಐಪಿಎಲ್ ಇತಿಹಾಸದಲ್ಲೇ ದಾಖಲೆ: 15,290 ಕೋಟಿ ರೂ.ಗೆ ರಾಜಸ್ಥಾನ ರಾಯಲ್ಸ್ ಮಾರಾಟ!



➤ ನವದೆಹಲಿ: ಇಂಡಿಯನ್ ಪ್ರೀಮಿಯರ್ ಲೀಗ್ (IPL) ಇತಿಹಾಸದಲ್ಲಿ ಮತ್ತೊಂದು ಹೊಸ ದಾಖಲೆ ಸೃಷ್ಟಿಯಾಗಿದೆ. ಮೊದಲ ಸೀಸನ್‌ನ ಚಾಂಪಿಯನ್ ತಂಡವಾದ ರಾಜಸ್ಥಾನ ರಾಯಲ್ಸ್ (Rajasthan Royals) ತಂಡವನ್ನು ತಂತ್ರಜ್ಞಾನ ಕ್ಷೇತ್ರದ ದಿಗ್ಗಜ ಕಾಲ್ ಸೊಮಾನಿ (Kal Somani) ನೇತೃತ್ವದ ಒಕ್ಕೂಟವು ಬರೋಬ್ಬರಿ 15,290 ಕೋಟಿ ರೂ.ಗಳಿಗೆ ಖರೀದಿಸಿದೆ. 2008ರಲ್ಲಿ ಕೇವಲ ₹630 ಕೋಟಿಗೆ ಮಾರಾಟವಾಗಿದ್ದ ಈ ತಂಡ, ಈಗ 24 ಪಟ್ಟು ಹೆಚ್ಚು ಮೌಲ್ಯ ಪಡೆದುಕೊಂಡಿದೆ.

➤ ಕಾಲ್ ಸೊಮಾನಿ ಅವರು ತಂತ್ರಜ್ಞಾನ ಮತ್ತು ಎಐ (AI) ಕ್ಷೇತ್ರದ ಪ್ರಮುಖ ಉದ್ಯಮಿಯಾಗಿದ್ದಾರೆ. ಇವರು ಸ್ಥಾಪಿಸಿದ ಪ್ರಮುಖ ಸಂಸ್ಥೆಗಳೆಂದರೆ:

- ಇಂಟ್ರಾಎಡ್ಜ್ (IntraEdge): ತಂತ್ರಜ್ಞಾನ ಸೇವೆ ಮತ್ತು ಪರಿಹಾರಗಳು.

- ಟ್ರೂಯೋಐ (Truyo.ai): ದತ್ತಾಂಶ ಗೌಪ್ಯತೆ ಮತ್ತು ಎಐ ಆಡಳಿತ.

- ಅಕಾಡೆಮಿಯನ್ (Acadmeium): ಶಿಕ್ಷಣ ತಂತ್ರಜ್ಞಾನ (EdTech) ಸೇವೆಗಳು.

➤ ತೀವ್ರ ಪೈಪೋಟಿ: ಈ ತಂಡವನ್ನು ಖರೀದಿಸಲು ಆದಿತ್ಯ ಬಿರ್ಲಾ ಸಮೂಹ, ಟೈಮ್ಸ್ ಇಂಟರ್‌ನೆಟ್ ಮತ್ತು ಅರ್ಸೆಲರ್ ಮಿತ್ರಲ್ ಸಿಇಒ ಆದಿತ್ಯ ಮಿತ್ರಲ್ ಅವರಂತಹ ದೊಡ್ಡ ಉದ್ಯಮಿಗಳು ಪೈಪೋಟಿ ನಡೆಸಿದ್ದರು. ಆದರೆ ಅಂತಿಮವಾಗಿ ಸೊಮಾನಿ ಒಕ್ಕೂಟ ಯಶಸ್ವಿಯಾಗಿದೆ.

➤ ಐಪಿಎಲ್ ತಂಡಗಳ ಮೌಲ್ಯದ ಏರಿಕೆ: 2021ರಲ್ಲಿ ಲಖನೌ ಸೂಪರ್ ಜೈಂಟ್ಸ್ ತಂಡವು ₹7,000 ಕೋಟಿಗೆ ಮಾರಾಟವಾಗಿತ್ತು. ಈಗ ರಾಜಸ್ಥಾನ ರಾಯಲ್ಸ್ ಅದರ ದುಪ್ಪಟ್ಟು ಮೊತ್ತಕ್ಕೆ ಮಾರಾಟವಾಗಿರುವುದು ಐಪಿಎಲ್‌ನ ಜಾಗತಿಕ ಕ್ರೇಜ್ ಮತ್ತು ಆರ್ಥಿಕ ಶಕ್ತಿಯನ್ನು ತೋರಿಸುತ್ತದೆ.

ಆರ್‌ಸಿಬಿ ತಂಡದ ಮಾಲೀಕತ್ವ ಬದಲಾವಣೆ: 16,706 ಕೋಟಿ ರೂ.ಗೆ ಅದಿತ್ಯ ಬಿರ್ಲಾ ಗ್ರೂಪ್ ಪಾಲು!



➤ ಬೆಂಗಳೂರು: ಇಂಡಿಯನ್ ಪ್ರೀಮಿಯರ್ ಲೀಗ್ (IPL) ಇತಿಹಾಸದಲ್ಲೇ ಅತ್ಯಂತ ದೊಡ್ಡ ಬದಲಾವಣೆಯೊಂದು ನಡೆದಿದೆ. ಕರ್ನಾಟಕದ ಅಭಿಮಾನಿಗಳ ಅಚ್ಚುಮೆಚ್ಚಿನ ತಂಡವಾದ 'ರಾಯಲ್ ಚಾಲೆಂಜರ್ಸ್ ಬೆಂಗಳೂರು' (RCB) ಇದೀಗ ಹೊಸ ಮಾಲೀಕರ ತೆಕ್ಕೆಗೆ ಸೇರಿದೆ. ಯುನೈಟೆಡ್ ಸ್ಪಿರಿಟ್ಸ್ ಲಿಮಿಟೆಡ್ (USL) ಒಡತನದಲ್ಲಿದ್ದ ಈ ಫ್ರಾಂಚೈಸಿಯನ್ನು ಅದಿತ್ಯ ಬಿರ್ಲಾ ಗ್ರೂಪ್ ನೇತೃತ್ವದ ಒಕ್ಕೂಟವು ಬರೋಬ್ಬರಿ 1.78 ಬಿಲಿಯನ್ ಡಾಲರ್ (ಸುಮಾರು 16,706 ಕೋಟಿ ರೂಪಾಯಿ) ಮೊತ್ತಕ್ಕೆ ಖರೀದಿಸಿದೆ.

- ಬೃಹತ್ ಮೊತ್ತದ ಖರೀದಿ: ಅದಿತ್ಯ ಬಿರ್ಲಾ ಗ್ರೂಪ್ ಈ ಬಿಡ್ ಅನ್ನು ಗೆಲ್ಲುವ ಮೂಲಕ ಐಪಿಎಲ್ ಇತಿಹಾಸದಲ್ಲಿ ಒಂದು ಹೊಸ ಮೈಲಿಗಲ್ಲು ಸ್ಥಾಪಿಸಿದೆ. 16,706 ಕೋಟಿ ರೂಪಾಯಿಗಳ ಈ ವ್ಯವಹಾರವು ಐಪಿಎಲ್ ತಂಡಗಳ ಮೌಲ್ಯ ಎಷ್ಟು ವೃದ್ಧಿಸಿದೆ ಎಂಬುದಕ್ಕೆ ಸಾಕ್ಷಿಯಾಗಿದೆ.

- ಟೈಮ್ಸ್ ಇಂಟರ್‌ನೆಟ್ ಸಹಯೋಗ: ಈ ಒಕ್ಕೂಟದಲ್ಲಿ ಕೇವಲ ಅದಿತ್ಯ ಬಿರ್ಲಾ ಗ್ರೂಪ್ ಮಾತ್ರವಲ್ಲದೆ, ದೇಶದ ಪ್ರಮುಖ ಡಿಜಿಟಲ್ ಮಾಧ್ಯಮ ಸಂಸ್ಥೆಯಾದ 'ಟೈಮ್ಸ್ ಇಂಟರ್‌ನೆಟ್' ಕೂಡ ಕೈಜೋಡಿಸಿದೆ. ಇದು ತಂಡದ ವಾಣಿಜ್ಯ ಮತ್ತು ಡಿಜಿಟಲ್ ಬ್ರ್ಯಾಂಡಿಂಗ್ ಅನ್ನು ಮತ್ತಷ್ಟು ಬಲಪಡಿಸಲಿದೆ.

- ಕಳೆದ 17 ಸೀಸನ್‌ಗಳಿಂದ "ಈ ಸಲ ಕಪ್ ನಮ್ಮ" ಎನ್ನುತ್ತಲೇ ಕಪ್‌ಗಾಗಿ ಕಾಯುತ್ತಿರುವ ಆರ್‌ಸಿಬಿ ಅಭಿಮಾನಿಗಳಿಗೆ ಈ ಮಾಲೀಕತ್ವದ ಬದಲಾವಣೆ ಹೊಸ ಭರವಸೆ ಮೂಡಿಸಿದೆ. ಹೊಸ ಆಡಳಿತ ಮಂಡಳಿಯು ತಂಡಕ್ಕೆ ಹೊಸ ಆಯಾಮ ನೀಡುವ ನಿರೀಕ್ಷೆಯಿದೆ.

➤ ಏಕೆ ಈ ಮಾರಾಟ?: ಯುನೈಟೆಡ್ ಸ್ಪಿರಿಟ್ಸ್ ಲಿಮಿಟೆಡ್ (ಡಿಯಾಜಿಯೋ) ತನ್ನ ಪ್ರಮುಖ ವ್ಯವಹಾರಗಳತ್ತ ಗಮನಹರಿಸಲು ಮತ್ತು ಕ್ರೀಡಾ ವಲಯದಿಂದ ಲಾಭದಾಯಕವಾಗಿ ಹೊರಬರಲು ಈ ನಿರ್ಧಾರ ಕೈಗೊಂಡಿದೆ ಎಂದು ವರದಿಗಳು ತಿಳಿಸಿವೆ. ಆರ್‌ಸಿಬಿ ತಂಡವು ಜಾಗತಿಕವಾಗಿ ಅತಿ ಹೆಚ್ಚು ಅಭಿಮಾನಿಗಳನ್ನು ಹೊಂದಿರುವ ತಂಡಗಳಲ್ಲಿ ಒಂದಾಗಿರುವುದರಿಂದ, ಬಿರ್ಲಾ ಗ್ರೂಪ್‌ಗೆ ಇದು ಭವಿಷ್ಯದ ದೃಷ್ಟಿಯಿಂದ ದೊಡ್ಡ ಹೂಡಿಕೆಯಾಗಿದೆ.

➤ ಅಭಿಮಾನಿಗಳ ಪ್ರತಿಕ್ರಿಯೆ: ಸಮಾಜಿಕ ಜಾಲತಾಣಗಳಲ್ಲಿ ಆರ್‌ಸಿಬಿ ಅಭಿಮಾನಿಗಳು ಈ ಸುದ್ದಿಯನ್ನು ಕುತೂಹಲದಿಂದ ಸ್ವಾಗತಿಸಿದ್ದಾರೆ. ತಂಡದ ಹೆಸರು ಅಥವಾ ಬಣ್ಣ ಬದಲಾಗುತ್ತದೆಯೇ ಎಂಬ ಚರ್ಚೆಗಳು ನಡೆಯುತ್ತಿವೆಯಾದರೂ, ಸದ್ಯಕ್ಕೆ ಅಂತಹ ಯಾವುದೇ ಅಧಿಕೃತ ಮಾಹಿತಿ ಲಭ್ಯವಿಲ್ಲ. ಮುಂದಿನ ಐಪಿಎಲ್ ಸೀಸನ್‌ನಲ್ಲಿ ಹೊಸ ಮಾಲೀಕರ ಅಡಿಯಲ್ಲಿ ಆರ್‌ಸಿಬಿ "ಕಪ್" ಗೆಲ್ಲುವ ಮೂಲಕ ಇತಿಹಾಸ ಸೃಷ್ಟಿಸುತ್ತದೆಯೇ ಎಂದು ಕಾದು ನೋಡಬೇಕಿದೆ.

ಲೋಕಸಭೆಯಲ್ಲಿ ಲಿಂಗಪರಿವರ್ತಿತ ವ್ಯಕ್ತಿಗಳ (ಹಕ್ಕುಗಳ ರಕ್ಷಣೆ) ತಿದ್ದುಪಡಿ ಮಸೂದೆ 2026 ಅಂಗೀಕಾರ: ಸಂಪೂರ್ಣ ಮಾಹಿತಿ



> ಲೋಕಸಭೆಯು 'ಲಿಂಗಪರಿವರ್ತಿತ ವ್ಯಕ್ತಿಗಳ (ಹಕ್ಕುಗಳ ರಕ್ಷಣೆ) ತಿದ್ದುಪಡಿ ಮಸೂದೆ 2026' ಅನ್ನು ಅಂಗೀಕರಿಸುವ ಮೂಲಕ ಐತಿಹಾಸಿಕ ಹೆಜ್ಜೆ ಇಟ್ಟಿದೆ. 2019 ರ ಮೂಲ ಕಾಯ್ದೆ ಈ ತಿದ್ದುಪಡಿಯನ್ನು ತರಲಾಗಿದ್ದು, ಇದು ಲಿಂಗಪರಿವರ್ತಿತ (Transgender) ಸಮುದಾಯದವರ ಸ್ವಯಂ-ಗುರುತಿನ ಹಕ್ಕು ಮತ್ತು ಘನತೆಯ ಬದುಕಿಗೆ ಹೆಚ್ಚಿನ ಒತ್ತು ನೀಡುತ್ತದೆ.

> ಸ್ವಯಂ-ಗುರುತಿನ ಹಕ್ಕು (Right to Self-Identification): ಈ ತಿದ್ದುಪಡಿಯ ಅತ್ಯಂತ ಪ್ರಮುಖ ಅಂಶವೆಂದರೆ ಲಿಂಗ ಗುರುತಿಸುವಿಕೆ. ಈ ಮೊದಲು ಜಿಲ್ಲಾ ಮ್ಯಾಜಿಸ್ಟ್ರೇಟ್ ಅವರ ಪ್ರಮಾಣಪತ್ರದ ಅಗತ್ಯವಿತ್ತು. ಆದರೆ ಹೊಸ ತಿದ್ದುಪಡಿಯ ಪ್ರಕಾರ, ಒಬ್ಬ ವ್ಯಕ್ತಿಯು ತನ್ನ ಲಿಂಗವನ್ನು 'ಲಿಂಗಪರಿವರ್ತಿತ' ಎಂದು ಘೋಷಿಸಿಕೊಳ್ಳಲು ಸ್ವಯಂ-ಘೋಷಿತ ಅಫಿಡವಿಟ್ ಸಲ್ಲಿಸಿದರೆ ಸಾಕು. ಯಾವುದೇ ವೈದ್ಯಕೀಯ ಪರೀಕ್ಷೆಯ ಅಗತ್ಯವಿಲ್ಲದೆ ಗುರುತಿನ ಚೀಟಿ ಪಡೆಯಲು ಇದು ಅವಕಾಶ ನೀಡುತ್ತದೆ.

> ಜಿಲ್ಲಾ ಸ್ಟ್ರೀನಿಂಗ್ ಕಮಿಟಿ ರದ್ದತಿ: ಹಳೆಯ ಕಾಯ್ದೆಯಲ್ಲಿದ್ದ ವಿವಾದಾತ್ಮಕ 'ಜಿಲ್ಲಾ ಸ್ಟ್ರೀನಿಂಗ್ ಕಮಿಟಿ'ಯನ್ನು ಈ ತಿದ್ದುಪಡಿ ಮಸೂದೆಯು ತೆಗೆದುಹಾಕಿದೆ. ಇದು ಲಿಂಗಪರಿವರ್ತಿತ ವ್ಯಕ್ತಿಗಳು ತಮ್ಮ ಗುರುತಿಗಾಗಿ ಸಮಿತಿಯ ಮುಂದೆ ಹಾಜರಾಗುವ ಮುಜುಗರವನ್ನು ತಪ್ಪಿಸುತ್ತದೆ.

> ಶಿಕ್ಷಣ ಮತ್ತು ಉದ್ಯೋಗದಲ್ಲಿ ಮೀಸಲಾತಿ: ಈ ಮಸೂದೆಯು ಶಿಕ್ಷಣ ಸಂಸ್ಥೆಗಳಲ್ಲಿ ಮತ್ತು ಸರ್ಕಾರಿ ಉದ್ಯೋಗಗಳಲ್ಲಿ ಲಿಂಗಪರಿವರ್ತಿತ ವ್ಯಕ್ತಿಗಳಿಗೆ ಸಮಾನ ಅವಕಾಶ ಮತ್ತು ಅಗತ್ಯವಿದ್ದಲ್ಲಿ ವಿಶೇಷ ಪ್ರಾತಿನಿಧ್ಯ ನೀಡುವ ಕುರಿತು ಒತ್ತು ನೀಡಿದೆ. > ಆರೋಗ್ಯ ಸೇವೆಗಳು: ಲಿಂಗ ಬದಲಾವಣೆ ಶಸ್ತ್ರಚಿಕಿತ್ಸೆ (Sex Reassignment Surgery - SRS) ಮತ್ತು ಹಾರ್ಮೋನ್ ಧರಪಿಗಾಗಿ ಸರ್ಕಾರಿ ಆಸ್ಪತ್ರೆಗಳಲ್ಲಿ ಪ್ರತ್ಯೇಕ ಸೌಲಭ್ಯಗಳನ್ನು ಒದಗಿಸುವುದು ಮತ್ತು ವಿಮಾ ಸೌಲಭ್ಯಗಳನ್ನು ವಿಸ್ತರಿಸಲು ಈ ಮಸೂದೆ ಸೂಚಿಸುತ್ತದೆ.

> ಕಠಿಣ ದಂಡನೆ: ಲಿಂಗಪರಿವರ್ತಿತ ವ್ಯಕ್ತಿಗಳ ಮೇಲೆ ನಡೆಯುವ ದೌರ್ಜನ್ಯ, ತಾರತಮ್ಯ ಅಥವಾ ಬಲವಂತದ ಭಿಕ್ಷಾಟನೆಗೆ ಸಂಬಂಧಿಸಿದಂತೆ ಶಿಕ್ಷೆಯ ಪ್ರಮಾಣವನ್ನು ಹೆಚ್ಚಿಸಲಾಗಿದೆ.

> ಹಿನ್ನೆಲೆ: 2019 ರ ಕಾಯ್ದೆ ಮತ್ತು ತಿದ್ದುಪಡಿಯ ಅಗತ್ಯ: 2019 ರಲ್ಲಿ ಜಾರಿಗೆ ಬಂದಿದ್ದ 'ಲಿಂಗಪರಿವರ್ತಿತ ವ್ಯಕ್ತಿಗಳ (ಹಕ್ಕುಗಳ ರಕ್ಷಣೆ) ಕಾಯ್ದೆ'ಯು ಸಾಕಷ್ಟು ಟೀಕೆಗಳಿಗೆ ಗುರಿಯಾಗಿತ್ತು. ವಿಶೇಷವಾಗಿ ವೈದ್ಯಕೀಯ ತಪಾಸಣೆಯ ನಂತರವೇ ಗುರುತಿನ ಪತ್ರ ನೀಡಬೇಕೆಂಬ ನಿಯಮವು "ವೈಯಕ್ತಿಕ ಘನತೆ"ಯ ಉಲ್ಲಂಘನೆ ಎಂದು ಸುಪ್ರೀಂ ಕೋರ್ಟ್‌ನ 'ನಾಲ್ಸಾ' (NALSA) ತೀರ್ಪಿನ ಆಧಾರದ ಮೇಲೆ ಹೋರಾಟ ನಡೆದಿತ್ತು. ಇದನ್ನು ಸರಿಪಡಿಸಲು 2026 ರ ತಿದ್ದುಪಡಿಯನ್ನು ತರಲಾಗಿದೆ.

ಗುಜರಾತ್ ವಿಧಾನಸಭೆಯಲ್ಲಿ ಏಕರೂಪ ನಾಗರಿಕ ಸಂಹಿತೆ (UCC) ಮಸೂದೆ ಅಂಗೀಕಾರ



> ಗಾಂಧಿನಗರ: ಉತ್ತರಾಖಂಡದ ನಂತರ, ಏಕರೂಪ ನಾಗರಿಕ ಸಂಹಿತೆ (Uniform Civil Code - UCC) ಮಸೂದೆಯನ್ನು ಅಂಗೀಕರಿಸಿದ ಭಾರತದ ಎರಡನೇ ರಾಜ್ಯ ಎಂಬ ಹೆಗ್ಗಳಿಕೆಗೆ ಈಗ ಗುಜರಾತ್ ಪಾತ್ರವಾಗಿದೆ. ಮಾರ್ಚ್ 24, 2026 ರಂದು ಗುಜರಾತ್ ವಿಧಾನಸಭೆಯು ಸುಮಾರು 7-8 ಗಂಟೆಗಳ ಸುದೀರ್ಘ ಚರ್ಚೆಯ ನಂತರ ಈ ಐತಿಹಾಸಿಕ ಮಸೂದೆಯನ್ನು ಬಹುಮತದೊಂದಿಗೆ ಅಂಗೀಕರಿಸಿತು.

> ಗುಜರಾತ್ ಏಕರೂಪ ನಾಗರಿಕ ಸಂಹಿತೆ ಮಸೂದೆ 2026: ಭಾರತದ ಸಂವಿಧಾನದ 44ನೇ ವಿಧಿಯ (Article 44) ಅಡಿಯಲ್ಲಿ ತಿಳಿಸಲಾದ ನಿರ್ದೇಶಕ ತತ್ವಗಳ ಆಧಾರದ ಮೇಲೆ ಈ ಮಸೂದೆಯನ್ನು ರೂಪಿಸಲಾಗಿದೆ. ಇದು ಧರ್ಮ, ಜಾತಿ ಅಥವಾ ಸಮುದಾಯದ ಭೇದವಿಲ್ಲದೆ ರಾಜ್ಯದ ಎಲ್ಲಾ ನಾಗರಿಕರಿಗೆ ವಿವಾಹ, ವಿಚ್ಛೇದನ, ಆಸ್ತಿ ಉತ್ತರಾಧಿಕಾರ ಮತ್ತು ದತ್ತು ಸ್ವೀಕಾರದಂತಹ ವಿಷಯಗಳಲ್ಲಿ ಸಮಾನ ಕಾನೂನನ್ನು ಜಾರಿಗೊಳಿಸುವ ಗುರಿಯನ್ನು ಹೊಂದಿದೆ.

> ಮಸೂದೆಯ ಪ್ರಮುಖ ಮುಖ್ಯಾಂಶಗಳು:

- ಬಹುಪತ್ನಿತ್ವಕ್ಕೆ ನಿಷೇಧ: ಒಬ್ಬ ವ್ಯಕ್ತಿಯು ತನ್ನ ಸಂಗಾತಿ ಜೀವಂತವಾಗಿರುವಾಗ ಎರಡನೇ ವಿವಾಹವಾಗುವುದನ್ನು ಈ ಮಸೂದೆ ಕಟ್ಟುನಿಟ್ಟಾಗಿ ನಿಷೇಧಿಸುತ್ತದೆ.

- ಲಿವ್-ಇನ್ ರಿಲೇಶನ್‌ಶಿಪ್ ನೋಂದಣಿ ಕಡ್ಡಾಯ: ಲಿವ್-ಇನ್ ಸಂಬಂಧದಲ್ಲಿರುವ ದಂಪತಿಗಳು ಕಡ್ಡಾಯವಾಗಿ ನೋಂದಣಿ ಮಾಡಿಕೊಳ್ಳಬೇಕು. ನೋಂದಣಿ ಮಾಡದಿದ್ದರೆ ದಂಡ ಅಥವಾ ಜೈಲು ಶಿಕ್ಷೆಯ ನಿಬಂಧನೆ ಇದೆ. ಒಂದು ವೇಳೆ ಸಂಗಾತಿಗಳ ವಯಸ್ಸು 18 ರಿಂದ 21 ವರ್ಷದೊಳಗಿದ್ದರೆ, ಅವರ ಪೋಷಕರಿಗೆ ಈ ಬಗ್ಗೆ ಮಾಹಿತಿ ನೀಡಲಾಗುತ್ತದೆ.

- ಆಸ್ತಿ ಹಕ್ಕು: ಹೆಣ್ಣು ಮಕ್ಕಳಿಗೆ ಪೋಷಕರ ಆಸ್ತಿಯಲ್ಲಿ ಗಂಡು ಮಕ್ಕಳಷ್ಟೇ ಸಮಾನ ಪಾಲನ್ನು ಈ ಕಾನೂನು ಖಾತರಿಪಡಿಸುತ್ತದೆ.

- ವಿವಾಹ ಮತ್ತು ವಿಚ್ಛೇದನ ನೋಂದಣಿ: ವಿವಾಹವಾದ 60 ದಿನಗಳ ಒಳಗೆ ನೋಂದಣಿ ಮಾಡುವುದು ಕಡ್ಡಾಯ. ವಿಚ್ಛೇದನಕ್ಕೆ ಸಂಬಂಧಿಸಿದಂತೆ ನ್ಯಾಯಾಲಯದ ಅನುಮತಿ ಇಲ್ಲದೆ ನಡೆಯುವ ಯಾವುದೇ ಪ್ರಕ್ರಿಯೆಗಳು ಅಸಿಂಧು ಎಂದು ಪರಿಗಣಿಸಲಾಗುತ್ತದೆ.

- ಪರಿಶಿಷ್ಟ ಪಂಗಡಗಳಿಗೆ ವಿನಾಯಿತಿ: ಸಂವಿಧಾನದ ಅಡಿಯಲ್ಲಿ ರಕ್ಷಿಸಲ್ಪಟ್ಟಿರುವ ಬುಡಕಟ್ಟು ಸಮುದಾಯಗಳ ಸಾಂಪ್ರದಾಯಿಕ ಹಕ್ಕುಗಳಿಗೆ ಧಕ್ಕೆಯಾಗದಂತೆ ಅವರಿಗೆ ಈ ಕಾಯಿದೆಯಿಂದ ವಿನಾಯಿತಿ ನೀಡಲಾಗಿದೆ.

> ಹಿನ್ನೆಲೆ ಮತ್ತು ಸಮಿತಿ: ನಿವೃತ್ತ ಸುಪ್ರೀಂ ಕೋರ್ಟ್ ನ್ಯಾಯಾಧೀಶರಾದ ರಂಜನಾ ಪ್ರಕಾಶ್ ದೇಸಾಯಿ (Justice Ranjana Prakash Desai) ನೇತೃತ್ವದ ಸಮಿತಿಯು ನೀಡಿದ ವರದಿಯ ಆಧಾರದ ಮೇಲೆ ಈ ಮಸೂದೆಯನ್ನು ಸಿದ್ಧಪಡಿಸಲಾಗಿದೆ. ಈ ಸಮಿತಿಯು ಸಾರ್ವಜನಿಕರಿಂದ ಸುಮಾರು 20 ಲಕ್ಷಕ್ಕೂ ಹೆಚ್ಚು ಸಲಹೆಗಳನ್ನು ಪಡೆದು ಅಂತಿಮ ಕರಡನ್ನು ಸಿದ್ಧಪಡಿಸಿತ್ತು.

> ಮುಖ್ಯಮಂತ್ರಿ ಭೂಪೇಂದ್ರ ಪಟೇಲ್ ಅವರು ಈ ಮಸೂದೆಯನ್ನು ಮಂಡಿಸಿ, ಇದು ಮಹಿಳಾ ಸಬಲೀಕರಣ ಮತ್ತು ಲಿಂಗ ಸಮಾನತೆಗೆ ಪೂರಕವಾಗಿದೆ ಎಂದು ಬಣ್ಣಿಸಿದರು. ಆದರೆ, ವಿರೋಧ ಪಕ್ಷಗಳಾದ ಕಾಂಗ್ರೆಸ್ ಮತ್ತು ಆಮ್ ಆದ್ಮಿ ಪಾರ್ಟಿ (AAP) ಇದನ್ನು ರಾಜಕೀಯ ಪ್ರೇರಿತ ಎಂದು ಟೀಕಿಸಿ ಸಭೆಯಿಂದ ಹೊರನಡೆದವು.

OnlyFans ಮಾಲೀಕ ಲಿಯೋ ರಾಡ್ವಿನ್ಸ್ಕಿ ನಿಧನ



ವಿಶ್ವದಾದ್ಯಂತ ಭಾರಿ ಚರ್ಚೆಗೆ ಗ್ರಾಸವಾಗುವ ಸಬ್‌ಸ್ಕ್ರಿಪ್ಷನ್ ಆಧಾರಿತ ಕಂಟೆಂಟ್ ಪ್ಲಾಟ್‌ಫಾರ್ಮ್ 'ಓನ್ಲಿಫ್ಯಾನ್ಸ್' (OnlyFans)

ಮಾಲೀಕ ಲಿಯೋ ರಾಡ್ವಿನ್ಸ್ಕಿ (Leo Radvinsky) ವಿಧಿವಶರಾಗಿದ್ದಾರೆ. 43 ವರ್ಷದ ಈ ಉಕ್ರೇನಿಯನ್-ಅಮೆರಿಕನ್ ಉದ್ಯಮಿ ಕಳೆದ ಕೆಲವು ಸಮಯದಿಂದ ಕ್ಯಾನ್ಸರ್ ಕಾಯಿಲೆಯಿಂದ ಬಳಲುತ್ತಿದ್ದರು ಎಂದು ತಿಳಿದುಬಂದಿದೆ.

► ಸೋಮವಾರ(23-03-2026) ಕಂಪನಿಯ ಅಧಿಕೃತ ಹೇಳಿಕೆಯ ಪ್ರಕಾರ, ಲಿಯೋ ರಾಡ್ವಿನ್ಸ್ಕಿ ಅವರು ಕ್ಯಾನ್ಸರ್ ವಿರುದ್ಧದ ಸುದೀರ್ಘ ಹೋರಾಟದ ನಂತರ ಶಾಂತಿಯುತವಾಗಿ ನಿಧನರಾದರು. ಅತ್ಯಂತ ಗುಪ್ತವಾಗಿ ಜೀವನ ನಡೆಸುತ್ತಿದ್ದ ಇವರು, ವಿಶ್ವದ ಶ್ರೀಮಂತ ವ್ಯಕ್ತಿಗಳ ಪಟ್ಟಿಯಲ್ಲಿದ್ದರೂ ಸಾರ್ವಜನಿಕವಾಗಿ ಕಾಣಿಸಿಕೊಳ್ಳುತ್ತಿದ್ದುದು ಬಹಳ ಕಡಿಮೆ.

► ಒನ್ಲೈನ್ ಸಂಸ್ಥೆ: 2016 ರಲ್ಲಿ ಟೆಕ್ ಸೊಲ್ಯೂಷನ್ಸ್ ಅವರು ಈ ಸಂಸ್ಥೆಯನ್ನು ಸ್ಥಾಪಿಸಿದ್ದರು. ಆದರೆ 2018 ರಲ್ಲಿ ಲಿಯೋ ರಾಡ್ವಿನ್ಸ್ಕಿ ಇದರ ಹೆಚ್ಚಿನ ಪಾಲನ್ನು ಖರೀದಿಸಿದರು. ರಾಡ್ವಿನ್ಸ್ಕಿ ಅವರು ಈ ಪ್ಲಾಟ್‌ಫಾರ್ಮ್ ಅನ್ನು ವಯಸ್ಕರ ಕಂಟೆಂಟ್ (Adult Content) ಮಾತ್ರವಲ್ಲದೆ, ಕ್ರೀಡೆ, ಅಡುಗೆ ಮತ್ತು ಸಂಗೀತದಂತಹ ವಿವಿಧ ಕ್ಷೇತ್ರಗಳ ಸೃಷ್ಟಿಕರ್ತರಿಗೂ ಆದಾಯದ ಮೂಲವನ್ನಾಗಿ ಪರಿವರ್ತಿಸಿದರು. ಕೋವಿಡ್ ಸಾಂಕ್ರಾಮಿಕ ಸಮಯದಲ್ಲಿ ಈ ಆಪ್ ಭಾರಿ ಜನಪ್ರಿಯತೆ ಪಡೆಯಿತು. ವರದಿಗಳ ಪ್ರಕಾರ, ಇತ್ತೀಚಿನ ವರ್ಷಗಳಲ್ಲಿ ಅವರು ಪ್ರತಿದಿನ ಕೋಟ್ಯಂತರ ರೂಪಾಯಿ ಲಾಭ ಗಳಿಸುತ್ತಿದ್ದರು.

► ಲಿಯೋ ರಾಡ್ವಿನ್ಸ್ಕಿ:

- ಉಕ್ರೇನ್ ಮೂಲ: ಇವರು ಉಕ್ರೇನ್‌ನಲ್ಲಿ ಜನಿಸಿ ನಂತರ ಅಮೆರಿಕದ ಶಿಕಾಗೋದಲ್ಲಿ ಬೆಳೆದವರು.

- ನಿವೃತ್ತ ಆಸ್ತಿ: ಫೋರ್ಬ್ಸ್ ವರದಿಯ ಪ್ರಕಾರ, ಇವರ ಒಟ್ಟು ಆಸ್ತಿ ಸುಮಾರು 4.7 ಬಿಲಿಯನ್ ಡಾಲರ್ (ಸುಮಾರು ₹39,000 ಕೋಟಿಗೂ ಅಧಿಕ).

- ದಾನಶೀಲತೆ: ಇವರು ತೆರೆಮರೆಯಲ್ಲಿಯೇ ಕ್ಯಾನ್ಸರ್ ಸಂಶೋಧನೆ ಮತ್ತು ಪ್ರಾಣಿ ಕಲ್ಯಾಣ ಸಂಸ್ಥೆಗಳಿಗೆ ಕೋಟ್ಯಂತರ ರೂಪಾಯಿ ದೇಣಿಗೆ ನೀಡುತ್ತಿದ್ದರು.

- ಅತ್ಯಂತ ಗೌಪ್ಯ ವ್ಯಕ್ತಿ: ಇಷ್ಟೊಂದು ದೊಡ್ಡ ಕಂಪನಿಯ ಮಾಲೀಕನಾಗಿದ್ದರೂ, ಇವರ ಕೆಲವೇ ಕೆಲವು ಅಧಿಕೃತ ಫೋಟೋಗಳು ಮಾತ್ರ ಸಾರ್ವಜನಿಕವಾಗಿ ಲಭ್ಯವಿವೆ.

► ಲಿಯೋ ರಾಡ್ವಿನ್ಸ್ಕಿ ಅವರ ನಿಧನವು ತಂತ್ರಜ್ಞಾನ ಮತ್ತು ಡಿಜಿಟಲ್ ಮೀಡಿಯಾ ಜಗತ್ತಿನಲ್ಲಿ ದೊಡ್ಡ ಶೂನ್ಯವನ್ನು ಸೃಷ್ಟಿಸಿದೆ. ಕೇವಲ 43 ವರ್ಷಕ್ಕೇ ಇವರು ಇಡೀ ಉದ್ಯಮದ ದಿಕ್ಕನ್ನು ಬದಲಿಸಿದ ಬಿಲಿಯನೇರ್ ಆಗಿ ಗುರುತಿಸಿಕೊಂಡಿದ್ದರು.

26 March 2026

ಜಾರ್ಜಿಯಾ ಶಾಸಕಿ ಕಲ್ಪನಾ ಸೋರೆನ್‌ಗೆ 'ವುಮೆನ್ ಎಂಪವರ್‌ಮೆಂಟ್ ಟ್ರೈಲ್‌ಬ್ಲೇಜರ್ಸ್' ಪ್ರಶಸ್ತಿ ಗೌರವ



► ರಾಂಚಿ: ಜಾರ್ಜಿಯಾ ಮುಕ್ತಿ ಮೋರ್ಚಾ (JMM) ನಾಯಕಿ ಮತ್ತು ಗಾಂಧೀಯ ಕ್ಷೇತ್ರದ ಶಾಸಕಿ ಕಲ್ಪನಾ ಸೋರೆನ್ ಅವರಿಗೆ ಪ್ರತಿಷ್ಠಿತ 'ವುಮೆನ್ ಎಂಪವರ್‌ಮೆಂಟ್ ಟ್ರೈಲ್‌ಬ್ಲೇಜರ್ಸ್' (Women Empowerment Trailblazers Award) ಪ್ರಶಸ್ತಿ ನೀಡಿ ಗೌರವಿಸಲಾಗಿದೆ. ಮಹಿಳಾ ಸಬಲೀಕರಣ ಮತ್ತು ಸಾಮಾಜಿಕ ಬದಲಾವಣೆಯಲ್ಲಿ ಅವರ ಅಪ್ರತಿಮ ಕೊಡುಗೆಯನ್ನು ಗುರುತಿಸಿ ಈ ಗೌರವ ನೀಡಲಾಗಿದೆ.

► ನವದೆಹಲಿಯಲ್ಲಿ ನಡೆದ ವಿಶೇಷ ಸಮಾರಂಭದಲ್ಲಿ ಕಲ್ಪನಾ ಸೋರೆನ್ ಅವರಿಗೆ ಈ ಪ್ರಶಸ್ತಿಯನ್ನು ಪ್ರದಾನ ಮಾಡಲಾಯಿತು.

ಸಮಾಜದ ವಿವಿಧ ಕ್ಷೇತ್ರಗಳಲ್ಲಿ ನಾಯಕತ್ವ ಪ್ರದರ್ಶಿಸಿ, ಮಹಿಳೆಯರ ಏಳಿಗೆಗಾಗಿ ಶ್ರಮಿಸುತ್ತಿರುವ ಮಹಿಳಾ ಸಾಧಕರನ್ನು ಗುರುತಿಸಿ ಈ ಪ್ರಶಸ್ತಿಯನ್ನು ನೀಡಲಾಗುತ್ತದೆ.

► ಕಲ್ಪನಾ ಸೋರೆನ್ ಅವರ ಸಾಧನೆಗಳು:

- ರಾಜಕೀಯ ನಾಯಕತ್ವ: ಮಾಜಿ ಸಿಎಂ ಹೇಮಂತ್ ಸೋರೆನ್ ಅವರ ಬಂಧನದ ನಂತರದ ಕಠಿಣ ಪರಿಸ್ಥಿತಿಯಲ್ಲಿ ಪಕ್ಷದ ಜವಾಬ್ದಾರಿಯನ್ನು ಹೊತ್ತುಕೊಂಡು ಯಶಸ್ವಿ ನಾಯಕಿಯಾಗಿ ಹೊರಹೊಮ್ಮಿದರು.

- ಮಹಿಳಾ ಸಬಲೀಕರಣ: ಜಾರ್ಜಿಯಾ ಗ್ರಾಮೀಣ ಭಾಗದ ಮಹಿಳೆಯರಲ್ಲಿ ಜಾಗೃತಿ ಮೂಡಿಸುವುದು ಮತ್ತು ಅವರಿಗೆ ಆರ್ಥಿಕ ಸ್ವಾತಂತ್ರ್ಯ ನೀಡುವ ನಿಟ್ಟಿನಲ್ಲಿ ಅನೇಕ ಅಭಿಯಾನಗಳನ್ನು ನಡೆಸುತ್ತಿದ್ದಾರೆ.

- ಯುವ ಪ್ರೇರಣೆ: ರಾಜಕೀಯದಲ್ಲಿ ಮಹಿಳೆಯರ ಪಾಲ್ಗೊಳ್ಳುವಿಕೆಯನ್ನು ಉತ್ತೇಜಿಸುವ ಮೂಲಕ ಯುವ ಪೀಳಿಗೆಗೆ ಮಾದರಿಯಾಗಿದ್ದಾರೆ.

ಕೆ.ವಿ. ರಮಣ ಮೂರ್ತಿ SEBI ಪೂರ್ಣಾವಧಿ ಸದಸ್ಯರಾಗಿ ನೇಮಕ



► ಭಾರತೀಯ ಷೇರು ಮಾರುಕಟ್ಟೆ ನಿಯಂತ್ರಕ ಸಂಸ್ಥೆಯಾದ 'ಸೆಬಿ' (SEBI - Securities and Exchange Board of India) ಮಂಡಳಿಗೆ ಕೇಂದ್ರ ಸರ್ಕಾರವು ಹೊಸ ಪೂರ್ಣಾವಧಿ ಸದಸ್ಯರನ್ನು ನೇಮಕ ಮಾಡಿದೆ. ಅನುಭವಿ ಅಧಿಕಾರಿ ಕೆ.ವಿ. ರಮಣ ಮೂರ್ತಿ (K.V. Ramana Murty) ಅವರು ಈ ಪ್ರಮುಖ ಜವಾಬ್ದಾರಿಯನ್ನು ವಹಿಸಿಕೊಂಡಿದ್ದಾರೆ. ಇತ್ತೀಚೆಗೆ ಹೊರಡಿಸಲಾದ ಅಧಿಕೃತ ಆದೇಶದ ಪ್ರಕಾರ, ಕೆ.ವಿ. ರಮಣ ಮೂರ್ತಿ ಅವರನ್ನು ಸೆಬಿಯ ಪೂರ್ಣಾವಧಿ ಸದಸ್ಯರನ್ನಾಗಿ (Whole-Time Member - WTM) ಮೂರು ವರ್ಷಗಳ ಅವಧಿಗೆ ಅಥವಾ ಮುಂದಿನ ಆದೇಶದವರೆಗೆ ನೇಮಿಸಲಾಗಿದೆ.

► ಕೆ.ವಿ. ರಮಣ ಮೂರ್ತಿ: ರಮಣ ಮೂರ್ತಿ ಅವರು 1992ರ ಬ್ಯಾಚ್‌ನ ಐಡಿಎಎಸ್ (IDAS - Indian Defence Accounts Service) ಅಧಿಕಾರಿ. ಈ ನೇಮಕಾತಿಗೂ ಮುನ್ನ ಅವರು ಕಾರ್ಪೊರೇಟ್ ವ್ಯವಹಾರಗಳ ಸಚಿವಾಲಯದಲ್ಲಿ (Ministry of Corporate Affairs) ಜಂಟಿ ಕಾರ್ಯದರ್ಶಿಯಾಗಿ ಸೇವೆ ಸಲ್ಲಿಸುತ್ತಿದ್ದರು. ಕಾರ್ಪೊರೇಟ್ ಆಡಳಿತ ಮತ್ತು ಹಣಕಾಸು ನಿಯಂತ್ರಣದಲ್ಲಿ ಅವರು ಅಪಾರ ಅನುಭವ ಹೊಂದಿದ್ದಾರೆ.

► ಸೆಬಿ (SEBI) : Securities and Exchange Board of India

- ಸ್ಥಾಪನೆ: ಸೆಬಿಯನ್ನು ಏಪ್ರಿಲ್ 12, 1988 ರಂದು ಸ್ಥಾಪಿಸಲಾಯಿತು. ಆದರೆ ಇದಕ್ಕೆ ಶಾಸನಾತ್ಮಕ ಅಧಿಕಾರ ಸಿಕ್ಕಿದ್ದು 1992ರ ಸೆಬಿ ಕಾಯ್ದೆಯ ಮೂಲಕ.

- ಕೇಂದ್ರ ಕಚೇರಿ: ಮುಂಬೈ (ಮಹಾರಾಷ್ಟ್ರ).

- ಧ್ಯೇಯ: ಹೊಡಿಕೆದಾರರ ಹಿತಾಸಕ್ತಿ ಕಾಪಾಡುವುದು ಮತ್ತು ಷೇರು ಮಾರುಕಟ್ಟೆಯನ್ನು ವ್ಯವಸ್ಥಿತವಾಗಿ ನಿಯಂತ್ರಿಸುವುದು.

- ಪ್ರಸ್ತುತ ಅಧ್ಯಕ್ಷರು: ಮಾಧಬಿ ಪುರಿ ಬುಚ್ (Madhabi Puri Buch)

- ಇವರು ಸೆಬಿಯ ಮೊದಲ ಮಹಿಳಾ ಅಧ್ಯಕ್ಷರಾಗಿದ್ದಾರೆ.

ಇಸ್ರೋಗೆ ಬಲ ತುಂಬಿದ ಆಕಾಶ-300: ಬಾಹ್ಯಾಕಾಶ ರಂಗದಲ್ಲಿ ಭಾರತದ ಸ್ವದೇಶಿ 3D ಪ್ರಿಂಟರ್ ಕ್ರಾಂತಿ!



➤ ಬೆಂಗಳೂರು: ಭಾರತದ ಬಾಹ್ಯಾಕಾಶ ಸಂಶೋಧನಾ ಸಂಸ್ಥೆ (ISRO) ಈಗ ಮತ್ತೊಂದು ಮಹತ್ವದ ಮೈಲಿಗಲ್ಲು ಸ್ಥಾಪಿಸಲು ಸಜ್ಜಾಗಿದೆ. ಬಾಹ್ಯಾಕಾಶ ಉತ್ಪಾದನಾ ವಲಯದಲ್ಲಿ ಸ್ವಾವಲಂಬನೆ ಸಾಧಿಸುವ ನಿಟ್ಟಿನಲ್ಲಿ ಭಾರತೀಯ ಸ್ಟಾರ್ಟ್-ಅಪ್ 'ನಿಕ್ಸೆಪ್ ಎಲೆಕ್ಟ್ರಾನಿಕ್ಸ್' (Nikshep Electronics) ಅಭಿವೃದ್ಧಿಪಡಿಸಿರುವ 'ಆಕಾಶ-300' (Akasha300) ಎಂಬ ಅತ್ಯಾಧುನಿಕ 3D ಪ್ರಿಂಟರ್ ಅನ್ನು ಇಸ್ರೋಗೆ ಹಸ್ತಾಂತರಿಸಲಾಗಿದೆ.

➤ ಆಕಾಶ-300 (Akasha300): ಆಕಾಶ-300 ಎಂಬುದು ಒಂದು ಇಂಡಸ್ಟ್ರಿಯಲ್ ಗ್ರೇಡ್ 3D ಪ್ರಿಂಟರ್ ಆಗಿದೆ. ಇದನ್ನು ವಿಶೇಷವಾಗಿ ಬಾಹ್ಯಾಕಾಶಕ್ಕೆ ಬೇಕಾದ ಸಂಕೀರ್ಣ ಭಾಗಗಳನ್ನು ತಯಾರಿಸಲು ವಿನ್ಯಾಸಗೊಳಿಸಲಾಗಿದೆ. ಭಾರತದ 'ಮೇಕ್ ಇನ್ ಇಂಡಿಯಾ' ಅಭಿಯಾನದಡಿ ದೇಶೀಯವಾಗಿ ಅಭಿವೃದ್ಧಿಪಡಿಸಲಾದ ಈ ತಂತ್ರಜ್ಞಾನವು ಬಾಹ್ಯಾಕಾಶ ರಂಗದಲ್ಲಿ ಕ್ರಾಂತಿ ಮಾಡಲಿದೆ ಎಂದು ನಿರೀಕ್ಷಿಸಲಾಗಿದೆ.

➤ ಆಕಾಶ-300 ರ ಪ್ರಮುಖ ವೈಶಿಷ್ಟ್ಯಗಳು:

- ಹೈ-ಪ್ರೆಸಿಷನ್ ಉತ್ಪಾದನೆ: ಉಪಗ್ರಹ ಮತ್ತು ರಾಕೆಟ್‌ಗಳಿಗೆ ಬೇಕಾದ ಅತೀ ಸೂಕ್ಷ್ಮ ಹಾಗೂ ಸಂಕೀರ್ಣ ಭಾಗಗಳನ್ನು ಅತ್ಯಂತ ನಿಖರವಾಗಿ ಇದು ಸಿದ್ಧಪಡಿಸುತ್ತದೆ.
- ಸಮಯ ಮತ್ತು ವೆಚ್ಚದ ಉಳಿತಾಯ: ಸಾಂಪ್ರದಾಯಿಕ ಉತ್ಪಾದನಾ ವಿಧಾನಗಳಿಗೆ ಹೋಲಿಸಿದರೆ, 3D ಪ್ರಿಂಟಿಂಗ್ ಮೂಲಕ ಭಾಗಗಳನ್ನು ತಯಾರಿಸುವುದು ಅತ್ಯಂತ ವೇಗವಾಗಿದ್ದು, ವೆಚ್ಚವೂ ಗಣನೀಯವಾಗಿ ಕಡಿಮೆಯಾಗಲಿದೆ.
- ಹಗುರವಾದ ಬಿಡಿಭಾಗಗಳು: ಬಾಹ್ಯಾಕಾಶ ನೌಕೆಗಳಲ್ಲಿ ತೂಕ ಕಡಿಮೆ ಮಾಡುವುದು ಅತಿ ಮುಖ್ಯ. ಆಕಾಶ-300 ಬಳಸಿ ತಯಾರಿಸುವ ಬಿಡಿಭಾಗಗಳು ಬಲಶಾಲಿಯಾಗಿಯೂ, ಹಗುರವಾಗಿಯೂ ಇರುತ್ತವೆ.
- ಸ್ವದೇಶಿ ತಂತ್ರಜ್ಞಾನ: ಇದು ಸಂಪೂರ್ಣವಾಗಿ ಭಾರತದಲ್ಲಿಯೇ ತಯಾರಾಗಿರುವುದರಿಂದ ವಿದೇಶಿ ತಂತ್ರಜ್ಞಾನದ ಮೇಲಿನ ಅವಲಂಬನೆ ಕಡಿಮೆಯಾಗುತ್ತದೆ.

➤ ಇಸ್ರೋ ಮುಂಬರುವ ದಿನಗಳಲ್ಲಿ 'ಗಗನಯಾನ' (Gaganyaan) ಮತ್ತು ಚಂದ್ರಯಾನದಂತಹ ಮಹತ್ವಾಕಾಂಕ್ಷೆಯ ಯೋಜನೆಗಳನ್ನು ಕೈಗೆತ್ತಿಕೊಂಡಿದೆ. ಈ ಯೋಜನೆಗಳಿಗೆ ಬೇಕಾದ ಕಸ್ಟಮೈಸ್ಡ್ ಬಿಡಿಭಾಗಗಳನ್ನು ತಕ್ಷಣವೇ ತಯಾರಿಸಿಕೊಳ್ಳಲು ಆಕಾಶ-300 ನೆರವಾಗಲಿದೆ. ವಿಶೇಷವಾಗಿ ರಾಕೆಟ್ ಇಂಜಿನ್‌ನ ಭಾಗಗಳು ಮತ್ತು ಇಂಧನ ವ್ಯವಸ್ಥೆಯ ಬಿಡಿಭಾಗಗಳನ್ನು ತಯಾರಿಸಲು ಇದನ್ನು ಬಳಸಿಕೊಳ್ಳಲಾಗುವುದು.

ವಿಶ್ವದ ಟಾಪ್ ಏರ್‌ಲೈನ್ಸ್ 2026: ಮತ್ತೆ ನಂ.1 ಸ್ಥಾನಕ್ಕೇರಿದ ಕತಾರ್ ಏರ್‌ವೇಸ್



➤ ಜಾಗತಿಕ ವಿಮಾನಯಾನ ರೇಟಿಂಗ್ ಸಂಸ್ಥೆಯಾದ 'ಏರ್ ಲೈನ್ ರೇಟಿಂಗ್ಸ್' (AirlineRatings.com) 2026ನೇ ಸಾಲಿನ ವಿಶ್ವದ

ಅತ್ಯುತ್ತಮ ವಿಮಾನಯಾನ ಸಂಸ್ಥೆಗಳ ಪಟ್ಟಿಯನ್ನು ಬಿಡುಗಡೆ ಮಾಡಿದೆ. ಈ ಪಟ್ಟಿಯಲ್ಲಿ ಮಧ್ಯಪ್ರಾಚ್ಯದ ಪ್ರಸಿದ್ಧ ಸಂಸ್ಥೆ ಕತಾರ್ ಏರ್‌ವೇಸ್ (Qatar Airways) ಮತ್ತೊಮ್ಮೆ ವಿಶ್ವದ ನಂಬರ್ 1 ವಿಮಾನಯಾನ ಸಂಸ್ಥೆಯಾಗಿ ಹೊರಹೊಮ್ಮಿದೆ.

➤ ವಿಶ್ವದ ಟಾಪ್ 10 ವಿಮಾನಯಾನ ಸಂಸ್ಥೆಗಳು 2026:

1. ಕತಾರ್ ಏರ್‌ವೇಸ್ (Qatar Airways) - ಕತಾರ್
2. ಕ್ಯಾಥೆ ಪೆಸಿಫಿಕ್ (Cathay Pacific) - ಹಾಂಗ್ ಕಾಂಗ್
3. ಸಿಂಗಾಪುರ್ ಏರ್‌ಲೈನ್ಸ್ (Singapore Airlines) - ಸಿಂಗಾಪುರ್
4. ಕೊರಿಯನ್ ಏರ್ (Korean Air) - ದಕ್ಷಿಣ ಕೊರಿಯಾ
5. ಸ್ಟಾರ್‌ಲಕ್ಸ್ ಏರ್‌ಲೈನ್ಸ್ (STARLUX Airlines) - ತೈವಾನ್
6. ಜಪಾನ್ ಏರ್‌ಲೈನ್ಸ್ (Japan Airlines) - ಜಪಾನ್
7. ಟರ್ಕಿಶ್ ಏರ್‌ಲೈನ್ಸ್ (Turkish Airlines) - ಟರ್ಕಿ
8. ಎಮಿರೇಟ್ಸ್ (Emirates) - ಯುಎಇ
9. ಏರ್ ನ್ಯೂಜಿಲೆಂಡ್ (Air New Zealand) - ನ್ಯೂಜಿಲೆಂಡ್
10. ಎತಿಹಾಡ್ ಏರ್‌ವೇಸ್ (Etihad Airways) - ಯುಎಇ

➤ ಪ್ರಮುಖ ವಿಭಾಗವಾರು ವಿಜೇತರು:

- ಅತ್ಯುತ್ತಮ ಹೈಬ್ರಿಡ್ ಏರ್‌ಲೈನ್ (Best Hybrid Airline): ಲುಫ್ಥಾನ್ಸ್ (Lufthansa). ಇದು ತನ್ನ 100ನೇ ವರ್ಷದ ಸಂಭ್ರಮಾಚರಣೆಯಲ್ಲಿದ್ದು, ಹೈಬ್ರಿಡ್ ವಿಭಾಗದಲ್ಲಿ ಅಗ್ರಸ್ಥಾನದಲ್ಲಿದೆ.
- ಅತ್ಯುತ್ತಮ ಬಜೆಟ್ ಏರ್‌ಲೈನ್ (Best Low-Cost Carrier): ಎಕ್ಸ್‌ಪ್ರೆಸ್ (HK Express).
- ಅತ್ಯುತ್ತಮ ಪ್ರಾದೇಶಿಕ ಏರ್‌ಲೈನ್ (Best Regional Airline): ಪೋರ್ಟರ್ ಏರ್‌ಲೈನ್ಸ್ (Porter Airlines).
- ಅತ್ಯುತ್ತಮ ಬಿಸಿನೆಸ್ ಕ್ಲಾಸ್: ಕ್ಯಾಥೆ ಪೆಸಿಫಿಕ್ (ಇದರ 'ಆರಿಯಾ ಸೂಟ್' ಕ್ಯಾಬಿನ್‌ಗಾಗಿ ಈ ಪ್ರಶಸ್ತಿ ಲಭಿಸಿದೆ).

➤ ಭಾರತೀಯ ವಿಮಾನಯಾನ ಸಂಸ್ಥೆಗಳ ಸ್ಥಿತಿ: ದುರದೃಷ್ಟವಶಾತ್, 2026ರ ಜಾಗತಿಕ ಟಾಪ್ 25 ಪಟ್ಟಿಯಲ್ಲಿ ಭಾರತದ ಯಾವುದೇ ವಿಮಾನಯಾನ ಸಂಸ್ಥೆಗಳು (ಏರ್ ಇಂಡಿಯಾ ಅಥವಾ ಇಂಡಿಗೋ) ಸ್ಥಾನ ಪಡೆದಿಲ್ಲ. ಸೇವಾ ಗುಣಮಟ್ಟ ಮತ್ತು ಪ್ರಯಾಣಿಕರ ಅನುಭವದಲ್ಲಿ ಸುಧಾರಣೆ ತರುತ್ತಿದ್ದರೂ, ಜಾಗತಿಕ ಮಟ್ಟದ ಪ್ರೈವೋಟಿಯಲ್ಲಿ ಭಾರತೀಯ ಸಂಸ್ಥೆಗಳು ಇನ್ನೂ ಹಿನ್ನಡೆಯಲ್ಲಿದೆ ಎಂದು ವರದಿ ತಿಳಿಸಿದೆ.

CAPF ಅಂಬ್ರೆಲಾ ಬಿಲ್-2026: ಕೇಂದ್ರ ಸಶಸ್ತ್ರ ಪಡೆಗಳ ಆಡಳಿತದಲ್ಲಿ ಹೊಸ ಕ್ರಾಂತಿ



➤ ಭಾರತದ ಆಂತರಿಕ ಭದ್ರತೆಯ 'ಉಕ್ಕಿನ ಚೌಕಟ್ಟು' ಎಂದೇ ಕರೆಯಲ್ಪಡುವ ಕೇಂದ್ರ ಸಶಸ್ತ್ರ ಪೊಲೀಸ್ ಪಡೆಗಳ (CAPF) ಕಾರ್ಯವೈಖರಿಯಲ್ಲಿ ಐತಿಹಾಸಿಕ ಬದಲಾವಣೆ ತರಲು ಕೇಂದ್ರ ಸರ್ಕಾರ ಮುಂದಾಗಿದೆ. ಇದಕ್ಕಾಗಿ 'ಸಿಎಪಿಎಫ್ (ಸಾಮಾನ್ಯ ಆಡಳಿತ) ವಿಧೇಯಕ-2026' ಅನ್ನು ಸಂಸತ್ತಿನಲ್ಲಿ ಮಂಡಿಸಲಾಗುತ್ತಿದೆ.

➤ 'ಅಂಬ್ರೆಲಾ ಬಿಲ್': ಪ್ರಸ್ತುತ ಭಾರತದ ವಿವಿಧ ಸಶಸ್ತ್ರ ಪಡೆಗಳು (BSF, CRPF, CISF ಇತ್ಯಾದಿ) ತಮ್ಮದೇ ಆದ ಪ್ರತ್ಯೇಕ ಕಾಯ್ದೆ ಮತ್ತು ನಿಯಮಾವಳಿಗಳ ಅಡಿಯಲ್ಲಿ ಕಾರ್ಯನಿರ್ವಹಿಸುತ್ತಿವೆ. ಇದರಿಂದಾಗಿ ಪಡೆಗಳ ನಡುವೆ ಸಮನ್ವಯದ ಕೊರತೆ ಮತ್ತು ಆಡಳಿತಾತ್ಮಕ ಗೊಂದಲಗಳು ಏರ್ಪಡುತ್ತಿದ್ದವು. ಈ ಎಲ್ಲ ಪಡೆಗಳನ್ನು ಒಂದೇ ಕಾನೂನು ಚೌಕಟ್ಟಿನಡಿ (Single Framework) ತರುವುದೇ ಈ 'ಅಂಬ್ರೆಲಾ ಬಿಲ್' ಅಥವಾ ಏಕೀಕೃತ ಮಸೂದೆಯ ಮುಖ್ಯ ಉದ್ದೇಶ.

➤ ಸಿಎಪಿಎಫ್ ಅಂಬ್ರೆಲಾ ಬಿಲ್-2026ರ ಮುಖ್ಯ ಉದ್ದೇಶವು ದೇಶದ ಏಳು ಪ್ರಮುಖ ಸಶಸ್ತ್ರ ಪಡೆಗಳಾದ ಬಿಎಸ್‌ಎಫ್, ಸಿಆರ್‌ಪಿಎಫ್ ಮತ್ತು ಸಿಐಎಸ್‌ಎಫ್ ಮುಂತಾದವುಗಳನ್ನು ಒಂದೇ

ಕಾನೂನು ಚೌಕಟ್ಟಿನಡಿ ತರುವುದಾಗಿದೆ. ಈ ಮಸೂದೆಯು ನೇಮಕಾತಿ, ಬಡ್ಡಿ ಮತ್ತು ಶಿಸ್ತು ಕ್ರಮಗಳಲ್ಲಿ ಏಕರೂಪದ ನಿಯಮಗಳನ್ನು ಜಾರಿಗೊಳಿಸುವುದಲ್ಲದೆ, ಐಜಿ ಮಟ್ಟದ ಶೇ. 50, ಎಡಿಜಿ ಮಟ್ಟದ ಶೇ. 67 ಮತ್ತು ಎಸ್‌ಡಿಜಿ/ಡಿಜಿ ಹುದ್ದೆಗಳನ್ನು ಸಂಪೂರ್ಣವಾಗಿ ಐಪಿಎಸ್ ಅಧಿಕಾರಿಗಳ ನಿಯೋಜನೆ ಮೂಲಕ ಭರ್ತಿ ಮಾಡಲು ಅವಕಾಶ ನೀಡುತ್ತದೆ. ಇದರೊಂದಿಗೆ ಯೋಧರ ರಜೆ, ವೈದ್ಯಕೀಯ ಮತ್ತು ವಸತಿ ಸೌಲಭ್ಯಗಳಲ್ಲಿನ ವ್ಯತ್ಯಾಸಗಳನ್ನು ಹೋಗಲಾಡಿಸಿ ಸಮಾನತೆ ತರುವುದು ಹಾಗೂ ಪಡೆಗಳ ಸಂಪೂರ್ಣ ಆಡಳಿತವನ್ನು ಡಿಜಿಟಲೀಕರಣಗೊಳಿಸಿ ಆಧುನಿಕ ತಂತ್ರಜ್ಞಾನಕ್ಕೆ ಕಾನೂನುಬದ್ಧ ಬೆಂಬಲ ನೀಡುವುದು ಈ ವಿಧೇಯಕದ ಪ್ರಮುಖ ಅಂಶಗಳಾಗಿವೆ.

> ಈ ಮಸೂದೆಯು ಮುಖ್ಯವಾಗಿ ಈ ಕೆಳಗಿನ ಏಳು ಪಡೆಗಳನ್ನು ಒಳಗೊಳ್ಳಲಿದೆ:

- 1.ಬಿಎಸ್‌ಎಫ್ (BSF): ಗಡಿ ಭದ್ರತಾ ಪಡೆ.
- 2.ಸಿಆರ್‌ಪಿಎಫ್ (CRPF): ಕೇಂದ್ರ ಮೀಸಲು ಪೊಲೀಸ್ ಪಡೆ.
- 3.ಸಿಐಎಸ್‌ಎಫ್ (CISF): ಕೇಂದ್ರ ಕೈಗಾರಿಕಾ ಭದ್ರತಾ ಪಡೆ.
- 4.ಐಟಿಬಿಪಿ (ITBP): ಇಂಡೋ-ಟಿಬೆಟಿಯನ್ ಬಾರ್ಡರ್ ಪೊಲೀಸ್.
- 5.ಎಸ್‌ಎಸ್‌ಬಿ (SSB): ಸಶಸ್ತ್ರ ಸೀಮಾ ಬಲ್.
- 6.ಎನ್‌ಎಸ್‌ಜಿ (NSG): ರಾಷ್ಟ್ರೀಯ ಭದ್ರತಾ ದಳ.
- 7.ಅಸ್ಸಾಂ ರೈಫಲ್ಸ್ (Assam Rifles).

> ಈ ಮಸೂದೆಯು ಅಂಗೀಕಾರಗೊಂಡರೆ, ದಶಕಗಳ ಹಳೆಯದಾದ ವಿವಿಧ ಪೊಲೀಸ್ ಕಾಯ್ದೆಗಳು ರದ್ದಾಗಿ ಆಧುನಿಕ ಭಾರತದ ಭದ್ರತಾ ಅಗತ್ಯಗಳಿಗೆ ತಕ್ಕಂತೆ ಹೊಸ ವ್ಯವಸ್ಥೆ ಜಾರಿಗೆ ಬರಲಿದೆ. ಇದು ಲಕ್ಷಾಂತರ ಯೋಧರ ಜೀವನ ಮಟ್ಟ ಸುಧಾರಿಸುವಲ್ಲಿ ಮಹತ್ವದ ಮೈಲಿಗಲ್ಲಾಗಲಿದೆ.

ಕರ್ನಾಟಕ ವಿಧಾನಮಂಡಲದಲ್ಲಿ ಮಹತ್ವದ ವಿಧೇಯಕಗಳ ಅಂಗೀಕಾರ: ಜ್ಞಾನ ಭಂಡಾರ ಸಂರಕ್ಷಣೆ ಮತ್ತು 'ಇವ ನಮ್ಮವ' ಕ್ರಾಂತಿ



> ಬೆಂಗಳೂರು: ಕರ್ನಾಟಕದ ಸಾಂಸ್ಕೃತಿಕ ಪರಂಪರೆಯನ್ನು ಉಳಿಸುವ ನಿಟ್ಟಿನಲ್ಲಿ ಮತ್ತು ಸಾಮಾಜಿಕ ನ್ಯಾಯವನ್ನು ಎತ್ತಿಹಿಡಿಯುವ ನಿಟ್ಟಿನಲ್ಲಿ ರಾಜ್ಯ ಸರ್ಕಾರವು 2026ರ ಬಜೆಟ್ ಅಧಿವೇಶನದಲ್ಲಿ ಕೆಲವು ಐತಿಹಾಸಿಕ ವಿಧೇಯಕಗಳಿಗೆ ಅನುಮೋದನೆ ನೀಡಿದೆ. ಇವುಗಳಲ್ಲಿ ಮುಖ್ಯವಾಗಿ 'ಕರ್ನಾಟಕ ಜ್ಞಾನ ಭಂಡಾರ ಹಸ್ತಪ್ರತಿ ವಿಧೇಯಕ' ಮತ್ತು ಮರ್ಯಾದಾ ಹತ್ಯೆ ತಡೆಗೆ ಸಂಬಂಧಿಸಿದ 'ಇವ ನಮ್ಮವ ಇವ ನಮ್ಮವ' ವಿಧೇಯಕಗಳು ಸೇರಿವೆ.

> ಕರ್ನಾಟಕ ಜ್ಞಾನ ಭಂಡಾರ ಹಸ್ತಪ್ರತಿ ವಿಧೇಯಕ - 2026: ರಾಜ್ಯದ ಮೂಲೆ ಮೂಲೆಗಳಲ್ಲಿ ಹಂಚಿಹೋಗಿರುವ ಪ್ರಾಚೀನ ಜ್ಞಾನವನ್ನು ಡಿಜಿಟಲೀಕರಣದ ಮೂಲಕ ಸಂರಕ್ಷಿಸುವುದು ಈ ವಿಧೇಯಕದ ಮುಖ್ಯ ಉದ್ದೇಶವಾಗಿದೆ. ರಾಜ್ಯದ ಮೂಲೆ ಮೂಲೆಗಳಲ್ಲಿ ಹಂಚಿಹೋಗಿರುವ ತಾಳೆಗರಿ, ತಾಮ್ರಪತ್ರ, ಮರದ ತೋಗಟ ಮತ್ತು ಬಟ್ಟೆಗಳ ಮೇಲಿರುವ ಅಮೂಲ್ಯ ಪ್ರಾಚೀನ ಹಸ್ತಪ್ರತಿಗಳನ್ನು ಸಂರಕ್ಷಿಸುವ ಉದ್ದೇಶದಿಂದ ಈ ವಿಧೇಯಕವನ್ನು ತರಲಾಗಿದೆ. ಇದರ ಅನ್ವಯ ವಿಶೇಷ ಪ್ರಾಧಿಕಾರವೊಂದನ್ನು ರಚಿಸಿ, ವಾರ್ಷಿಕವಾಗಿ ಕನಿಷ್ಠ 5 ಲಕ್ಷ ಪುಟಗಳನ್ನು ಡಿಜಿಟಲೀಕರಣ ಮಾಡುವ ಮೂಲಕ ಮುಂದಿನ ಪೀಳಿಗೆಗೆ ಈ ಜ್ಞಾನ ಭಂಡಾರವನ್ನು ವೈಜ್ಞಾನಿಕವಾಗಿ ಉಳಿಸಿಕೊಡುವ ಗುರಿ ಹೊಂದಲಾಗಿದೆ.

> ಕಾನೂನು ಸಚಿವ ಎಚ್.ಕೆ. ಪಾಟೀಲ್ ಅವರ ಪ್ರಕಾರ, ವ್ಯಕ್ತಿಗತ ಅಥವಾ ಖಾಸಗಿ ಸಂಸ್ಥೆಗಳ ಬಳಿ ಇರುವ ಅಮೂಲ್ಯ

ದಾಖಲೆಗಳನ್ನು ವೈಜ್ಞಾನಿಕವಾಗಿ ಸಂರಕ್ಷಿಸಲು ಈ ಕಾನೂನು ಸಹಕಾರಿಯಾಗಲಿದೆ.

> ಇವ ನಮ್ಮವ ಇವ ನಮ್ಮವ' ವಿಧೇಯಕ (ಮರ್ಯಾದಾ ಹತ್ಯೆ ತಡೆ): ಅಂತರ್ಜಾತಿ ಮತ್ತು ಅಂತರ್ಧರ್ಮೀಯ ವಿವಾಹಗಳ ಸಂದರ್ಭದಲ್ಲಿ ನಡೆಯುವ ದೌರ್ಜನ್ಯಗಳನ್ನು ತಡೆಯಲು ಈ ಕಟ್ಟುನಿಟ್ಟಿನ ಕಾನೂನನ್ನು ತರಲಾಗಿದೆ.ಕರ್ನಾಟಕ ವಿವಾಹದಲ್ಲಿ ಆಯ್ಕೆಯ ಸ್ವಾತಂತ್ರ್ಯ ಹಾಗೂ ಮರ್ಯಾದೆ ಮತ್ತು ಸಂಪ್ರದಾಯದ ಹೆಸರಿನಲ್ಲಿನ ಅಪರಾಧಗಳ ಪ್ರತಿಬಂಧಕ ಮತ್ತು ನಿಷೇಧ ವಿಧೇಯಕ.

ಪ್ರಮುಖ ನಿಬಂಧನೆಗಳು:

- ಮರ್ಯಾದೆಯ ಹೆಸರಿನಲ್ಲಿ ನಡೆಯುವ ಹಲ್ಲೆ, ಹತ್ಯೆ ಮತ್ತು ಸಾಮಾಜಿಕ ಬಹಿಷ್ಕಾರವನ್ನು ನಿಷೇಧಿಸುವುದು.
- ಪ್ರೇಮಿಗಳಿಗೆ ಅಥವಾ ದಂಪತಿಗಳಿಗೆ ಕಿರುಕುಳ ನೀಡುವವರ ವಿರುದ್ಧ ಕಠಿಣ ಕಾನೂನು ಕ್ರಮ.
- ಸಂವಿಧಾನದ 21ನೇ ವಿಧಿಯಡಿ ನೀಡಲಾದ 'ಜೀವಿಸುವ ಮತ್ತು ಸಂಗಾತಿಯನ್ನು ಆಯ್ಕೆ ಮಾಡಿಕೊಳ್ಳುವ ಹಕ್ಕನ್ನು' ಎತ್ತಿಹಿಡಿಯುವುದು.

> ವೃತ್ತಿ ತೆರಿಗೆ ತಿದ್ದುಪಡಿ ವಿಧೇಯಕ - ರಿಟರ್ನ್ಸ್ ಸಲ್ಲಿಕೆಯಿಂದ ವಿನಾಯಿತಿ: ರಾಜ್ಯ ಸರ್ಕಾರವು ಸಾಮಾನ್ಯ ತೆರಿಗೆದಾರರು ಮತ್ತು ಸಣ್ಣ ಉದ್ಯೋಗಿಗಳ ಹಿತದೃಷ್ಟಿಯಿಂದ ವೃತ್ತಿ ತೆರಿಗೆ ಸಲ್ಲಿಕೆ ಪ್ರಕ್ರಿಯೆಯನ್ನು ಸರಳಗೊಳಿಸಿದ್ದು, ಮಾಸಿಕ 25,000 ರೂ.ಗಿಂತ ಹೆಚ್ಚು ಆದಾಯವಿದ್ದು ವಾರ್ಷಿಕ 2,500 ರೂ. ತೆರಿಗೆ ಪಾವತಿಸುವವರು ಇನ್ನು ಮುಂದೆ ಪ್ರತ್ಯೇಕವಾಗಿ ರಿಟರ್ನ್ಸ್ (Returns) ಸಲ್ಲಿಸುವ ಅಗತ್ಯವಿಲ್ಲ. ವಿಶೇಷವಾಗಿ, ಈಗಾಗಲೇ ತೆರಿಗೆ ವಿನಾಯಿತಿ ಹೊಂದಿದ್ದರೂ ಕಡ್ಡಾಯವಾಗಿ ರಿಟರ್ನ್ಸ್ ಸಲ್ಲಿಸಬೇಕಾಗಿದ್ದ ಹಿರಿಯ ನಾಗರಿಕರು, ಸೈನಿಕರು ಮತ್ತು ವಿಕಲಚೇತನರಿಗೆ ಈ ಹೊಸ ನಿಯಮದಿಂದ ದೊಡ್ಡ ಮಟ್ಟದ ನೆಮ್ಮದಿ ಸಿಕ್ಕುತ್ತಾಗಿದೆ.

> ಹಸ್ತಪ್ರತಿ ವಿಧೇಯಕವು ಕರ್ನಾಟಕದ 'ಸಾಂಸ್ಕೃತಿಕ ಇತಿಹಾಸ'ದ ಅಡಿಯಲ್ಲಿ ಬಂದರೆ, 'ಇವ ನಮ್ಮವ' ವಿಧೇಯಕವು 'ಸಾಮಾಜಿಕ ಸುಧಾರಣೆ ಮತ್ತು ರಾಜಕೀಯ' ವಿಭಾಗದ ಅಡಿಯಲ್ಲಿ ಪ್ರಮುಖವೆನಿಸುತ್ತದೆ.

ರಾಮ್ ಕುಮಾರ್ ಮುಖ್ಯೋಪಾಧ್ಯಾಯ ಅವರ 'ಹರ ಪಾರ್ವತಿ ಕಥಾ' ಕಾದಂಬರಿಗೆ 2025ರ 'ಸರಸ್ವತಿ ಸಮ್ಮಾನ್' ಗರಿ



> ಪ್ರತಿಷ್ಠಿತ ಸರಸ್ವತಿ ಸಮ್ಮಾನ್ - 2025 ಪ್ರಶಸ್ತಿಗೆ ಖ್ಯಾತ ಬಂಗಾಳಿ ಸಾಹಿತಿ ರಾಮ್ ಕುಮಾರ್ ಮುಖ್ಯೋಪಾಧ್ಯಾಯ ಅವರು ಆಯ್ಕೆಯಾಗಿದ್ದಾರೆ. ಕೆ.ಕೆ. ಬಿರ್ಲಾ ಫೌಂಡೇಶನ್ ನೀಡುವ ಈ ಗೌರವವು ಅವರ ಪೌರಾಣಿಕ ಹಿನ್ನೆಲೆಯ 'ಹರ ಪಾರ್ವತಿ ಕಥಾ' (Hara Parvati Katha) ಕಾದಂಬರಿಗೆ ಸಂದಿದೆ. ಮಾರ್ಚ್ 2026ರಲ್ಲಿ ನಡೆದ ಪ್ರಶಸ್ತಿ ಸಮಿತಿಯ ಸಭೆಯಲ್ಲಿ ಈ ನಿರ್ಧಾರವನ್ನು ತೆಗೆದುಕೊಳ್ಳಲಾಗಿದ್ದು, ಭಾರತೀಯ ಸಾಹಿತ್ಯ ಲೋಕಕ್ಕೆ ಅವರು ನೀಡಿದ ಕೊಡುಗೆಯನ್ನು ಈ ಮೂಲಕ ಗೌರವಿಸಲಾಗಿದೆ.

> ಕಾದಂಬರಿಯ ಹೊರಣೆ: 'ಹರ ಪಾರ್ವತಿ ಕಥಾ' ಕಾದಂಬರಿಯು ಶಿವ ಮತ್ತು ಪಾರ್ವತಿಯ ಕುರಿತಾದ ಪೌರಾಣಿಕ ಕಥಾಹಂದರವನ್ನು ಹೊಂದಿದೆ. ಕೇವಲ ಪುರಾಣದ ಕಥೆಯನ್ನಷ್ಟೇ ಹೇಳದೆ, ಆಧುನಿಕ ಸಾಹಿತ್ಯದ ದೃಷ್ಟಿಕೋನದಲ್ಲಿ ಶಿವ-ಶಕ್ತಿಯ ಸಂಬಂಧ ಮತ್ತು ತಾತ್ವಿಕ ಅಂಶಗಳನ್ನು ಈ ಕೃತಿ

ಅನಾವರಣಗೊಳಿಸುತ್ತದೆ. ರಾಮ್ ಕುಮಾರ್ ಮುಖ್ಯೋಪಾಧ್ಯಾಯ ಅವರು ಬಂಗಾಳಿ ಸಾಹಿತ್ಯ ಲೋಕದಲ್ಲಿ ಈಗಾಗಲೇ ಪ್ರಸಿದ್ಧರಾಗಿದ್ದು, ಈ ಪ್ರಶಸ್ತಿಯು ಅವರ ಸಾಹಿತ್ಯಿಕ ಸಾಧನೆಗೆ ಸಂದ ದೊಡ್ಡ ಮನ್ನಣೆಯಾಗಿದೆ.

➤ 'ಸರಸ್ವತಿ ಸಮ್ಮಾನ್' ಭಾರತದ ಅತ್ಯಂತ ಪ್ರತಿಷ್ಠಿತ ಸಾಹಿತ್ಯ ಪ್ರಶಸ್ತಿಗಳಲ್ಲಿ ಒಂದಾಗಿದೆ. ಇದನ್ನು 1991ರಲ್ಲಿ ಕೆ.ಕೆ. ಬಿರ್ಲಾ ಫೌಂಡೇಶನ್ ಸ್ಥಾಪಿಸಿದ್ದು, ಸಂವಿಧಾನದ 8ನೇ ಅನುಸೂಚಿಯಲ್ಲಿರುವ 22 ಭಾರತೀಯ ಭಾಷೆಗಳ ಕಳೆದ ಹತ್ತು ವರ್ಷಗಳಲ್ಲಿ ಪ್ರಕಟವಾದ ಅತ್ಯುತ್ತಮ ಸಾಹಿತ್ಯ ಕೃತಿಗೆ ಪ್ರತಿವರ್ಷ ನೀಡಲಾಗುತ್ತದೆ. ಈ ಪ್ರಶಸ್ತಿಯು 15 ಲಕ್ಷ ರೂಪಾಯಿ ನಗದು ಮೊತ್ತ, ಪ್ರಶಸ್ತಿ ಪತ್ರ ಮತ್ತು ಫಲಕವನ್ನು ಒಳಗೊಂಡಿದೆ. 1991ರಲ್ಲಿ ಈ ಗೌರವಕ್ಕೆ ಪಾತ್ರರಾದ ಮೊದಲ ಸಾಹಿತಿ ಖ್ಯಾತ ಹಿಂದಿ ಲೇಖಕ ಹರಿವಂಶರಾಯ್ ಬಚ್ಚನ್.

➤ ಸರಸ್ವತಿ ಸಮ್ಮಾನ್ ಪ್ರಶಸ್ತಿಯನ್ನು ಇದುವರೆಗೆ ಒಟ್ಟು ಇಬ್ಬರು ಕನ್ನಡಿಗರು ಪಡೆದಿದ್ದಾರೆ.

1. ಎಸ್. ಎಲ್. ಭೈರಪ್ಪ: ಮಂದಾರ (Mandra) ಕೃತಿ : 2010 : ಕಾದಂಬರಿ 2. ಎಂ. ವೀರಪ್ಪ ಮೊಯ್ಲಿ ಶ್ರೀ ರಾಮಾಯಣ ಮಹಾನ್ವೇಷಣಂ ಕೃತಿ: 2014 : ಮಹಾಕಾವ್ಯ

ಐಪಿಎಲ್ 2026: ಆರ್‌ಸಿಬಿ ತಂಡಕ್ಕೆ 'ನಂದಿನಿ' ಆಸರೆ; ಕೆಎಂಎಫ್‌ನಿಂದ ₹4.80 ಕೋಟಿಯ ಪ್ರಾಯೋಜಕತ್ವ!



➤ ಐಪಿಎಲ್-2026ರ ಲೀಗ್‌ಗಾಗಿ ಕರ್ನಾಟಕದ ಹೆಮ್ಮೆಯ ಬ್ರಾಂಡ್ ನಂದಿನಿ (KMF) ಮತ್ತು ರಾಯಲ್ ಚಾಲೆಂಜರ್ಸ್ ಬೆಂಗಳೂರು (RCB) ತಂಡಗಳ ನಡುವೆ ಮಹತ್ವದ ಸಹಭಾಗಿತ್ವ ಏರ್ಪಟ್ಟಿದ್ದು, ಕೆಎಂಎಫ್ ಈ ಬಾರಿ ತಂಡದ ಅಧಿಕೃತ ಡೈರಿ ಪಾಲುದಾರರಾಗಿ ಕಾರ್ಯನಿರ್ವಹಿಸಲಿದೆ. ಸುಮಾರು ₹4.80 ಕೋಟಿ ವೆಚ್ಚದ ಈ ಒಪ್ಪಂದದ ಅನ್ವಯ, ಆಟಗಾರರ ಜರ್ಸಿ ಮೇಲೆ ಲೋಗೋ ಇರುವುದಿಲ್ಲ; ಬದಲಿಗೆ ವಿರಾಟ್ ಕೊಹ್ಲಿ ಸೇರಿದಂತೆ ಪ್ರಮುಖ ಆಟಗಾರರು ನಂದಿನಿ ಉತ್ಪನ್ನಗಳ ಜಾಹೀರಾತಿನಲ್ಲಿ ಕಾಣಿಸಿಕೊಳ್ಳಲಿದ್ದಾರೆ. ಕ್ರೀಡೆ ಮತ್ತು ಯುವಜನತೆಯಲ್ಲಿ ನಂದಿನಿ ಬ್ರಾಂಡ್ ಅನ್ನು ಮತ್ತಷ್ಟು ಜನಪ್ರಿಯಗೊಳಿಸುವ ಉದ್ದೇಶದಿಂದ ಈ ನಿರ್ಧಾರ ತೆಗೆದುಕೊಳ್ಳಲಾಗಿದೆ.

➤ ಪ್ರಾಯೋಜಕತ್ವದ ಸ್ವರೂಪ : ಕೆಎಂಎಫ್ ವ್ಯವಸ್ಥಾಪಕ ನಿರ್ದೇಶಕ ಬಿ.ಶಿವಸ್ವಾಮಿ ಅವರ ಪ್ರಕಾರ, ಈ ಪ್ರಾಯೋಜಕತ್ವವು ಸ್ವಲ್ಪ ಭಿನ್ನವಾಗಿದೆ:

- ಜರ್ಸಿ ಮೇಲೆ ಲಾಂಛನವಿಲ್ಲ: ಆಟಗಾರರ ಜರ್ಸಿ ಮೇಲೆ ಅಥವಾ ಕ್ರೀಡಾಂಗಣದಲ್ಲಿ ನೇರ ಜಾಹೀರಾತು ಇರುವುದಿಲ್ಲ.

- ಸ್ವಾರ್ ಆಟಗಾರರ ಪ್ರಚಾರ: ವಿರಾಟ್ ಕೊಹ್ಲಿ, ರಜತ್ ಪಾಟೀದಾರ್ ಮತ್ತು ದೇವದತ್ತ ಪಡಿಕಲ್ ಅವರಂತಹ ಸ್ವಾರ್ ಆಟಗಾರರು ನಂದಿನಿ ಉತ್ಪನ್ನಗಳ ಜಾಹೀರಾತಿನಲ್ಲಿ ಕಾಣಿಸಿಕೊಳ್ಳಲಿದ್ದಾರೆ.

- ಬ್ರಾಂಡ್ ಬಾಂಧವ್ಯ: ಕರ್ನಾಟಕದ ಎರಡು ದೊಡ್ಡ ಬ್ರಾಂಡ್ ಗಳಾದ ನಂದಿನಿ ಮತ್ತು ಆರ್‌ಸಿಬಿ ಒಂದಾಗಿರುವುದು ಕನ್ನಡಿಗರಲ್ಲಿ ಕುತೂಹಲ ಮೂಡಿಸಿದೆ.

➤ ರಾಜ್ಯದ ರೈತರ ಜೀವನಾಡಿಯಾದ ಕೆಎಂಎಫ್, ಈಗ ಸ್ಥಳೀಯ ಕ್ರೀಡಾ ಅಭಿಮಾನಿಗಳನ್ನು ತಲುಪಲು ಆರ್‌ಸಿಬಿ ಜೊತೆ ಕೈಜೋಡಿಸಿದೆ.

ಏರ್‌ಟೆಲ್ ಆಫೀಕಾ ಅಧ್ಯಕ್ಷ ಸ್ಥಾನಕ್ಕೆ ಸುನಿಲ್ ಮಿತ್ತಲ್ ರಾಜೀನಾಮೆ: ಗೋಪಾಲ್ ವಿಠ್ಠಲ್ ನೂತನ ಸಾರಥಿ



➤ ಜಾಗತಿಕ ಟೆಲಿಕಾಂ ದೈತ್ಯ ಭಾರ್ತಿ ಏರ್‌ಟೆಲ್‌ನ ಸಂಸ್ಥಾಪಕ ಸುನಿಲ್ ಭಾರ್ತಿ ಮಿತ್ತಲ್ ಅವರು ಏರ್‌ಟೆಲ್ ಆಫೀಕಾದ ಅಧ್ಯಕ್ಷ ಸ್ಥಾನದಿಂದ ಕೆಳಗಿಳಿಯುವುದಾಗಿ ಘೋಷಿಸಿದ್ದಾರೆ. ಜುಲೈ 2026 ರಲ್ಲಿ ಅವರು ಅಧಿಕಾರ ಹಸ್ತಾಂತರಿಸಲಿದ್ದು, ಕಂಪನಿಯ ಭವಿಷ್ಯದ ದೃಷ್ಟಿಯಿಂದ ಈ ಮಹತ್ವದ ಬದಲಾವಣೆ ಮಾಡಲಾಗಿದೆ.

- ಸುನಿಲ್ ಮಿತ್ತಲ್ ನಿರ್ಗಮನ: 2019 ರಲ್ಲಿ ಏರ್‌ಟೆಲ್ ಆಫೀಕಾ ಲಿಸ್ಟಿಂಗ್ ಆದಾಗಿನಿಂದ ಸತತ ಏಳು ವರ್ಷಗಳ ಕಾಲ ಮುನ್ನಡೆಸಿದ ಸುನಿಲ್ ಮಿತ್ತಲ್, ಜುಲೈ 2026 ಕ್ಕೆ ತಮ್ಮ ಸ್ಥಾನವನ್ನು ಬಿಟ್ಟುಕೊಡಲಿದ್ದಾರೆ.

- ನೂತನ ಅಧ್ಯಕ್ಷರಾಗಿ ಗೋಪಾಲ್ ವಿಠ್ಠಲ್: ಪ್ರಸ್ತುತ ಭಾರ್ತಿ ಏರ್‌ಟೆಲ್‌ನ ಎಂಡಿ ಮತ್ತು ಸಿಇಒ ಆಗಿರುವ ಗೋಪಾಲ್ ವಿಠ್ಠಲ್ ಅವರು ಏರ್‌ಟೆಲ್ ಆಫೀಕಾದ 'ಬಾಹ್ಯ ಕಾರ್ಯಕಾರಿ ಅಧ್ಯಕ್ಷ' (Non-Executive Chair) ರಾಗಿ ನೇಮಕಗೊಳ್ಳಲಿದ್ದಾರೆ.

- ಉಪಾಧ್ಯಕ್ಷರಾಗಿ ಶ್ರವಿಣ್ ಮಿತ್ತಲ್: ಸುನಿಲ್ ಮಿತ್ತಲ್ ಅವರ ಪುತ್ರ ಶ್ರವಿಣ್ ಭಾರ್ತಿ ಮಿತ್ತಲ್ ಅವರು ಉಪಾಧ್ಯಕ್ಷರಾಗಿ (Deputy Chair) ಜವಾಬ್ದಾರಿ ವಹಿಸಿಕೊಳ್ಳಲಿದ್ದಾರೆ.

➤ ಸುನಿಲ್ ಮಿತ್ತಲ್ : ಸುನಿಲ್ ಮಿತ್ತಲ್ ಅವರ ನೇತೃತ್ವದಲ್ಲಿ ಏರ್‌ಟೆಲ್ ಆಫೀಕಾ ಇಂದು ಆಫೀಕಾದ 14 ದೇಶಗಳಲ್ಲಿ ಭದ್ರವಾದ ನೆಲೆಯನ್ನು ಹೊಂದಿದೆ. ಮೊಬೈಲ್ ವಾಯ್ಸ್, ಡೇಟಾ ಮತ್ತು 'ಏರ್‌ಟೆಲ್ ಮನಿ' (Airtel Money) ಮೂಲಕ ಡಿಜಿಟಲ್ ಪಾವತಿ ಕ್ಷೇತ್ರದಲ್ಲಿ ಕ್ರಾಂತಿ ಮಾಡಿದೆ. ಅವರ ಈ ನಿರ್ಧಾರವು ಪೂರ್ವ ಯೋಜಿತ ನಾಯಕತ್ವ ಬದಲಾವಣೆಯ ಭಾಗವಾಗಿದೆ.

➤ ಗೋಪಾಲ್ ವಿಠ್ಠಲ್: ಟೆಲಿಕಾಂ ವಲಯದ ದಿಗ್ಗಜ ಎಂದು ಕರೆಯಲ್ಪಡುವ ಗೋಪಾಲ್ ವಿಠ್ಠಲ್ ಅವರು ಭಾರತದಲ್ಲಿ ಏರ್‌ಟೆಲ್ ಅನ್ನು ಮಾರುಕಟ್ಟೆ ನಾಯಕನನ್ನಾಗಿ ಮಾಡುವಲ್ಲಿ ಪ್ರಮುಖ ಪಾತ್ರ ವಹಿಸಿದ್ದಾರೆ. ಅವರು ಪ್ರಸ್ತುತ ಜಾಗತಿಕ ಮೊಬೈಲ್ ಆಪರೇಟರ್‌ಗಳ ಸಂಸ್ಥೆಯಾದ GSMA ನ ಅಧ್ಯಕ್ಷರಾಗಿಯೂ ಸೇವೆ ಸಲ್ಲಿಸುತ್ತಿದ್ದಾರೆ. ಅವರ ಅನುಭವವು ಭಾರತ ಮತ್ತು ಆಫೀಕಾದ ಕಾರ್ಯಾಚರಣೆಗಳ ನಡುವೆ ಉತ್ತಮ ಸಮನ್ವಯ ತರಲು ಸಹಕಾರಿಯಾಗಲಿದೆ. ➤ ಕುಟುಂಬದ ಮುಂದುವರಿಕೆ ಮತ್ತು ಶ್ರವಿಣ್ ಮಿತ್ತಲ್ ಪಾತ್ರ: ಶ್ರವಿಣ್ ಭಾರ್ತಿ ಮಿತ್ತಲ್ ಅವರನ್ನು ಉಪಾಧ್ಯಕ್ಷರನ್ನಾಗಿ ನೇಮಿಸಿರುವುದು ಕಂಪನಿಯ ಆಯಕಟ್ಟಿನ ನಿರ್ಧಾರಗಳಲ್ಲಿ ಸಂಸ್ಥಾಪಕ ಕುಟುಂಬದ ಪಾಲ್ಗೊಳ್ಳುವಿಕೆಯನ್ನು ಖಚಿತಪಡಿಸುತ್ತದೆ. ಶ್ರವಿಣ್ ಅವರು ಈಗಾಗಲೇ 'ಏರ್‌ಟೆಲ್ ಮನಿ' ಮಂಡಳಿಯಲ್ಲಿ ಸಕ್ರಿಯರಾಗಿದ್ದು, ಡಿಜಿಟಲ್ ಪಾವತಿ ವಿಭಾಗದ ಬೆಳವಣಿಗೆಗೆ ಶ್ರಮಿಸುತ್ತಿದ್ದಾರೆ.

27 March 2026

ಬಿಬಿಸಿ (BBC) ನೂತನ ಮಹಾನಿರ್ದೇಶಕರಾಗಿ ಮ್ಯಾಟ್ ಬ್ರಿಟನ್ ನೇಮಕ



► ವಿಶ್ವದ ಪ್ರತಿಷ್ಠಿತ ಸಾರ್ವಜನಿಕ ಪ್ರಸಾರ ಸಂಸ್ಥೆಯಾದ ಬಿಬಿಸಿ ಬ್ರಾಡ್‌ಕಾಸ್ಟಿಂಗ್ ಕಾರ್ಪೊರೇಷನ್ (BBC) ತನ್ನ ನೂತನ ಮಹಾನಿರ್ದೇಶಕರನ್ನಾಗಿ (Director-General) ಮಾಜಿ ಗೂಗಲ್ ಕಾರ್ಯನಿರ್ವಾಹಕ ಮತ್ತು ಒಲಿಂಪಿಕ್ ರೋವರ್ ಆಟಗಾರ ಮ್ಯಾಟ್ ಬ್ರಿಟನ್ (Matt Brittin) ಅವರನ್ನು ನೇಮಕ ಮಾಡಿದೆ. ಪ್ರಸ್ತುತ ಬಿಬಿಸಿ ಹಲವು ಕಾನೂನು ಸಮರಗಳು ಮತ್ತು ಆರ್ಥಿಕ ಸವಾಲುಗಳನ್ನು ಎದುರಿಸುತ್ತಿರುವ ಸಮಯದಲ್ಲಿ, ಈ ನೇಮಕಾತಿ ನಡೆದಿರುವುದು ಜಾಗತಿಕ ಮಟ್ಟದಲ್ಲಿ ಕುತೂಹಲ ಮೂಡಿಸಿದೆ.

► ಮ್ಯಾಟ್ ಬ್ರಿಟನ್ : ಅವರು ಈ ಹಿಂದೆ ಗೂಗಲ್ ಸಂಸ್ಥೆಯ ಯುರೋಪ್, ಮಧ್ಯಪ್ರಾಚ್ಯ ಮತ್ತು ಆಫ್ರಿಕಾ (EMEA) ವಿಭಾಗದ ಅಧ್ಯಕ್ಷರಾಗಿ ಸೇವೆ ಸಲ್ಲಿಸಿದ್ದಾರೆ. ಡಿಜಿಟಲ್ ತಂತ್ರಜ್ಞಾನ ಮತ್ತು ಜಾಹೀರಾತು ಕ್ಷೇತ್ರದಲ್ಲಿ ಅವರಿಗೆ ದಶಕಗಳ ಅನುಭವವಿದೆ. ಇವರು ಬರಿ ತಂತ್ರಜ್ಞರಲ್ಲದೆ, ಉತ್ತಮ ಕ್ರೀಡಾಪಟುವೂ ಹೌದು. 1988ರ ಸಿಯೋಲ್ ಒಲಿಂಪಿಕ್ಸ್‌ನಲ್ಲಿ, ಬ್ರಿಟನ್ ಪರವಾಗಿ 'ರೋಯಿಂಗ್' (Rowing) ಕ್ರೀಡೆಯಲ್ಲಿ ಭಾಗವಹಿಸಿದ್ದರು.

► ಈ ನೇಮಕಾತಿ ಯಾಕೆ ಪ್ರಮುಖವಾಗಿದೆ?

- ಡಿಜಿಟಲ್ ರೂಪಾಂತರ: ಸಾಂಪ್ರದಾಯಿಕ ಟಿವಿ ವೀಕ್ಷಣೆ ಕಡಿಮೆಯಾಗುತ್ತಿರುವ ಈ ಕಾಲದಲ್ಲಿ, ಬಿಬಿಸಿಯನ್ನು ಡಿಜಿಟಲ್ ಯುಗಕ್ಕೆ ಸಂಪೂರ್ಣವಾಗಿ ಸಜ್ಜುಗೊಳಿಸಲು ಮ್ಯಾಟ್ ಅವರ ಗೂಗಲ್ ಅನುಭವ ನೆರವಾಗಲಿದೆ.

- ಕಾನೂನು ಮತ್ತು ಆರ್ಥಿಕ ಸವಾಲುಗಳು: ಪ್ರಸ್ತುತ ಬಿಬಿಸಿ ಲೈಸೆನ್ಸ್ ಫೀಸ್ (License Fee) ಕುರಿತಾದ ಚರ್ಚೆಗಳು ಮತ್ತು ವಿವಿಧ ಕಾನೂನು ಸಂಘರ್ಷಗಳನ್ನು ಎದುರಿಸುತ್ತಿದೆ. ಇಂತಹ ಸಮಯದಲ್ಲಿ ಒಬ್ಬ ಅನುಭವಿ ಆಡಳಿತಗಾರನ ಅಗತ್ಯವಿತ್ತು.

- ಟಿಮ್ ಡೇವಿ ಅವರ ಉತ್ತರಾಧಿಕಾರಿ: ಇವರು ಪ್ರಸ್ತುತ ನಿರ್ದೇಶಕರಾದ ಟಿಮ್ ಡೇವಿ (Tim Davie) ಅವರ ನಂತರ ಅಧಿಕಾರ ವಹಿಸಿಕೊಳ್ಳಲಿದ್ದಾರೆ.

► ಮಾಧ್ಯಮ ರಂಗವು ಡಿಜಿಟಲ್ ಕ್ರಾಂತಿಗೆ ಒಡ್ಡಿಕೊಂಡಿರುವ ಈ ಸಂದರ್ಭದಲ್ಲಿ, ಗೂಗಲ್‌ನಂತಹ ದೈತ್ಯ ಸಂಸ್ಥೆಯಲ್ಲಿ ಕೆಲಸ ಮಾಡಿದ ಮ್ಯಾಟ್ ಬ್ರಿಟನ್ ಅವರ ನೇಮಕವು ಬಿಬಿಸಿಗೆ ಹೊಸ ದಿಕ್ಕು ನೀಡುವ ನಿರೀಕ್ಷೆಯಿದೆ. ಭಾರತದಂತಹ ದೇಶಗಳಲ್ಲಿಯೂ ಬಿಬಿಸಿ ಹೆಚ್ಚಿನ ಪ್ರೇಕ್ಷಕರನ್ನು ಹೊಂದಿರುವುದರಿಂದ, ಈ ಬದಲಾವಣೆಯು ಜಾಗತಿಕ ಮಾಧ್ಯಮ ಕ್ಷೇತ್ರದ ಮೇಲೆ ದೊಡ್ಡ ಪ್ರಭಾವ ಬೀರಲಿದೆ.

ಅಮೆರಿಕದ ಡಾಲರ್ ಮೇಲೆ ಡೊನಾಲ್ಡ್ ಟ್ರಂಪ್ ಸಹಿ: 165 ವರ್ಷಗಳ ಇತಿಹಾಸದಲ್ಲಿ ಇದೇ ಮೊದಲು!



► ವಾಷಿಂಗ್ಟನ್: ಅಮೆರಿಕದ ಆರ್ಥಿಕ ಇತಿಹಾಸದಲ್ಲಿ ಒಂದು ಹೊಸ ಮೈಲಿಗಲ್ಲು ಸ್ಥಾಪನೆಯಾಗಿದೆ. ಸುಮಾರು 165 ವರ್ಷಗಳ ಸುದೀರ್ಘ ಸಂಪ್ರದಾಯವನ್ನು ಬದಿಗೊತ್ತಿ, ಅಮೆರಿಕದ ಕರೆನ್ಸಿ ನೋಟುಗಳ (US Dollar) ಮೇಲೆ ಅಧ್ಯಕ್ಷ ಡೊನಾಲ್ಡ್ ಟ್ರಂಪ್

ಅವರ ಸಹಿ ಕಾಣಿಸಿಕೊಳ್ಳಲಿದೆ. ಇದು ಜಾಗತಿಕ ಹಣಕಾಸು ವಲಯದಲ್ಲಿ ಮತ್ತು ರಾಜಕೀಯ ವಲಯದಲ್ಲಿ ಭಾರಿ ಚರ್ಚೆಗೆ ಕಾರಣವಾಗಿದೆ.

► ಸಾಮಾನ್ಯವಾಗಿ ಅಮೆರಿಕದ ಡಾಲರ್ ನೋಟುಗಳ ಮೇಲೆ ಆ ದೇಶದ 'ಟ್ರೆಜರಿ ಸೆಕ್ರೆಟರಿ' (Treasury Secretary) ಮತ್ತು 'ಟ್ರೆಜರರ್' (Treasurer) ಅವರ ಸಹಿಗಳು ಇರುತ್ತವೆ. ಆದರೆ, ಈಗಿನ ವಿಶೇಷ ತಿದ್ದುಪಡಿಯ ಮೂಲಕ ಅಧ್ಯಕ್ಷರ ಸಹಿಯನ್ನು ಅಳವಡಿಸಲು ನಿರ್ಧರಿಸಲಾಗಿದೆ. 1860ರ ದಶಕದ ನಂತರ ಇದೇ ಮೊದಲ ಬಾರಿಗೆ ಹಾಲಿ ಅಧ್ಯಕ್ಷರೊಬ್ಬರ ಸಹಿ ಕರೆನ್ಸಿಯ ಮೇಲೆ ಮುದ್ರಿತವಾಗುತ್ತಿದೆ.

► 165 ವರ್ಷಗಳ ಇತಿಹಾಸ ಮತ್ತು ಬದಲಾವಣೆ: ಅಮೆರಿಕದ ಅಂತರ್ಯುದ್ಧದ (Civil War) ಕಾಲದಿಂದಲೂ ಒಂದು ನಿರ್ದಿಷ್ಟ ಸಂಪ್ರದಾಯವನ್ನು ಪಾಲಿಸಿಕೊಂಡು ಬರಲಾಗುತ್ತಿತ್ತು. ಹಣಕಾಸಿನ ಅಧಿಕಾರ ಮತ್ತು ಆಡಳಿತಾತ್ಮಕ ಹೊಣೆಗಾರಿಕೆಯನ್ನು ಸಾಬೀತುಪಡಿಸಲು ಟ್ರೆಜರಿ ಅಧಿಕಾರಿಗಳ ಸಹಿ ಕಡ್ಡಾಯವಾಗಿತ್ತು. ಆದರೆ, ಟ್ರಂಪ್ ಆಡಳಿತವು ಈ ಸಂಪ್ರದಾಯಕ್ಕೆ ಹೊಸ ರೂಪ ನೀಡಿದೆ.

► ಡೊನಾಲ್ಡ್ ಟ್ರಂಪ್ ಅವರ ಈ ನಡೆ ಅವರ "ಅಮೆರಿಕಾ ಫಸ್ಟ್" (America First) ನೀತಿಯ ಒಂದು ಭಾಗ ಎಂದು ವಿಶ್ಲೇಷಿಸಲಾಗುತ್ತಿದೆ. ತಮ್ಮ ಆಡಳಿತದ ಪ್ರಭಾವವನ್ನು ಆರ್ಥಿಕತೆಯ ಪ್ರತಿ ಹಂತದಲ್ಲೂ ಗುರುತಿಸುವಂತೆ ಮಾಡುವುದು ಇದರ ಹಿಂದಿನ ರಾಜಕೀಯ ತಂತ್ರಗಾರಿಕೆ ಎನ್ನಲಾಗಿದೆ.

► ಜನಸಾಮಾನ್ಯರ ಮೇಲೆ ಪರಿಣಾಮ: ಈ ಬದಲಾವಣೆಯಿಂದ ಹಳೆಯ ನೋಟುಗಳ ಚಲಾವಣೆ ನಿಲ್ಲುವುದಿಲ್ಲ. ಹಳೆಯ ಮತ್ತು ಹೊಸ (ಸಹಿ ಇರುವ) ನೋಟುಗಳೆರಡೂ ಮಾರುಕಟ್ಟೆಯಲ್ಲಿ ಚಲಾವಣೆಯಲ್ಲಿರುತ್ತವೆ. ಸಂಗ್ರಹಕಾರರಿಗೆ (Currency Collectors) ಇದು ಅಪರೂಪದ ನೋಟು ಎನಿಸಿಕೊಳ್ಳಲಿದೆ.

ಹರ್ಮುಜ್ ಜಲಸಂಧಿ ಮೂಲಕ ಸಂಚಾರಕ್ಕೆ ವಿನಾಯಿತಿ: ಭಾರತ ಸೇರಿದಂತೆ 5 ಮಿತ್ರ ರಾಷ್ಟ್ರಗಳಿಗೆ ಇರಾನ್ ವಿಶೇಷ ಅನುಮತಿ



► ಮಧ್ಯಪ್ರಾಚ್ಯದಲ್ಲಿ ಇಸ್ರೇಲ್ ಮತ್ತು ಇರಾನ್ ನಡುವೆ ಯುದ್ಧದ ಭೀತಿ ಹೆಚ್ಚಾಗಿರುವ ಬೆನ್ನಲ್ಲೇ, ಭಾರತಕ್ಕೆ ಆರ್ಥಿಕವಾಗಿ ದೊಡ್ಡ ಸಮಾಧಾನಕರ ಸುದ್ದಿಯೊಂದು ಲಭಿಸಿದೆ. ಜಾಗತಿಕ ತೈಲ ಸಾಗಣೆಯ 'ಜೀವನಾಡಿ' ಎಂದೇ ಕರೆಯಲ್ಪಡುವ ಹರ್ಮುಜ್ ಜಲಸಂಧಿ (Strait of Hormuz) ಮೂಲಕ ವಾಣಿಜ್ಯ ಹಡಗುಗಳ ಸಂಚಾರಕ್ಕೆ ಭಾರತ ಸೇರಿದಂತೆ ತನ್ನ ಐದು ಮಿತ್ರ ರಾಷ್ಟ್ರಗಳಿಗೆ ಇರಾನ್ ವಿಶೇಷ ಅನುಮತಿ ನೀಡಿದೆ.

► ಇರಾನ್ ವಿದೇಶಾಂಗ ಸಚಿವ ಸೈಯದ್ ಅಬ್ಬಾಸ್ ಅಗ್ನಿ ಅವರು ಈ ಮಹತ್ವದ ನಿರ್ಧಾರವನ್ನು ಪ್ರಕಟಿಸಿದ್ದು, ಈ ಕೆಳಗಿನ ಐದು ರಾಷ್ಟ್ರಗಳಿಗೆ ಮಾತ್ರ ಸದ್ಯಕ್ಕೆ ಈ ರಿಯಾಯಿತಿ ಅನ್ವಯಿಸಲಿದೆ:

1. ಭಾರತ
2. ಚೀನಾ
3. ರಷ್ಯಾ
4. ಇರಾಕ್
5. ಪಾಕಿಸ್ತಾನ

► ವಿಶ್ವದ ಒಟ್ಟು ತೈಲ ಮತ್ತು ಎಲ್‌ಎನ್‌ಜಿ ಸಾಗಣೆಯ ಸುಮಾರು 20% ರಷ್ಟು ಪೂರೈಕೆಯಾಗುವ ಹಾಗೂ ಪರ್ಷಿಯನ್ ಕೊಲ್ಲಿ ಮತ್ತು ಓಮನ್ ಕೊಲ್ಲಿಯನ್ನು ಸಂಪರ್ಕಿಸುವ ಪ್ರಮುಖ ಕಿರಿದಾದ ಸಮುದ್ರ ಮಾರ್ಗವಾಗಿರುವ ಹರ್ಮುಜ್ ಜಲಸಂಧಿಯು ಭಾರತದ ಕಚ್ಚಾ ತೈಲ ಆಮದಿನ ಬಹುಪಾಲು ಪಾಲನ್ನು

ಹೊಂದಿರುವುದರಿಂದ, ಒಂದು ವೇಳೆ ಈ ಮಾರ್ಗ ಬಂದ ಆದಲ್ಲಿ ದೇಶದಲ್ಲಿ ಪೆಟ್ರೋಲ್ ಮತ್ತು ಡೀಸೆಲ್ ಬೆಲೆಗಳು ಗಗನಕ್ಕೇರುವ ಭೀತಿ ಇರುತ್ತದೆ.

> ಶತ್ರು ರಾಷ್ಟ್ರಗಳಿಗೆ ಎಚ್ಚರಿಕೆ: ಒಂದೆಡೆ ಮಿತ್ರ ರಾಷ್ಟ್ರಗಳಿಗೆ ಅವಕಾಶ ನೀಡುತ್ತಲೇ, ಮತ್ತೊಂದೆಡೆ ಇರಾನ್ ತನ್ನ ವಿರೋಧಿಗಳಿಗೆ ಕಠಿಣ ಸಂದೇಶ ರವಾನಿಸಿದೆ. "ಹರ್ಮುಜ್ ಜಲಸಂಧಿ ಪ್ರದೇಶವು ಸದ್ಯಕ್ಕೆ ಯುದ್ಧ ವಲಯವಾಗಿದೆ. ನಮ್ಮ ಶತ್ರುಗಳು ಮತ್ತು ಅವರ ಮಿತ್ರ ರಾಷ್ಟ್ರಗಳ ಹಡಗುಗಳಿಗೆ ಇಲ್ಲಿ ಪ್ರವೇಶವಿಲ್ಲ" ಎಂದು ಇರಾನ್ ಸ್ಪಷ್ಟಪಡಿಸಿದೆ.

> ಡೊನಾಲ್ಡ್ ಟ್ರಂಪ್ ಎಚ್ಚರಿಕೆ: ಇರಾನ್ ಈ ನಿರ್ಧಾರದ ಬೆನ್ನಲ್ಲೇ ಅಮೆರಿಕ ಅಧ್ಯಕ್ಷ ಡೊನಾಲ್ಡ್ ಟ್ರಂಪ್ ತೀಕ್ಷ್ಣವಾಗಿ ಪ್ರತಿಕ್ರಿಯಿಸಿದ್ದಾರೆ. ಹರ್ಮುಜ್ ಜಲಸಂಧಿಯನ್ನು ಸಂಪೂರ್ಣವಾಗಿ ಮುಕ್ತಗೊಳಿಸದಿದ್ದರೆ ಮತ್ತು ಅಂತರಾಷ್ಟ್ರೀಯ ಹಡಗುಗಳ ಸಂಚಾರಕ್ಕೆ ಅಡ್ಡಿಪಡಿಸಿದರೆ ಇರಾನ್ ಗಂಭೀರ ಪರಿಣಾಮ ಎದುರಿಸಬೇಕಾಗುತ್ತದೆ ಎಂದು ಎಚ್ಚರಿಸಿದ್ದಾರೆ.

> ಯುದ್ಧದ ಹೆಸರಲ್ಲಿ ದೇಣಿಗೆ ವಂಚನೆ: ಮಧ್ಯಪ್ರಾಚ್ಯದ ಸಂಘರ್ಷವನ್ನು ಬಂಡವಾಳ ಮಾಡಿಕೊಂಡಿರುವ ಕೆಲವು ವಂಚಕ ಜಾಲಗಳು, ಸಂತ್ರಸ್ತರಿಗೆ ಸಹಾಯ ಮಾಡುವ ಹೆಸರಿನಲ್ಲಿ ಸಾರ್ವಜನಿಕರಿಂದ ಹಣ ಲೂಟಿ ಮಾಡುತ್ತಿವೆ ಎಂದು ಕೇಂದ್ರ ಗುಪ್ತಚರ ಸಂಸ್ಥೆ ಎಚ್ಚರಿಸಿದೆ. ಜಮ್ಮು ಮತ್ತು ಕಾಶ್ಮೀರದಲ್ಲಿ ಇಂತಹ ವಂಚನೆ ಪ್ರಕರಣಗಳು ಹೆಚ್ಚು ದಾಖಲಾಗಿವೆ.

ನಕಲಿ ಚಾರಿಟಿ ಸಂಸ್ಥೆಗಳ ಹೆಸರಿನಲ್ಲಿ ಹಣ ಸಂಗ್ರಹಿಸಿ ನಾಪತ್ತೆಯಾಗುವ ತಂಡಗಳ ಬಗ್ಗೆ ಜನರು ಜಾಗರೂಕರಾಗಿರಬೇಕು ಎಂದು ಸೂಚಿಸಲಾಗಿದೆ.

G7 ವಿದೇಶಾಂಗ ಸಚಿವರ ಸಭೆ 2026: ಫ್ರಾನ್ಸ್ ನಲ್ಲಿ ಜೈಶಂಕರ್ ಭಾಗಿ



> ಭಾರತದ ವಿದೇಶಾಂಗ ವ್ಯವಹಾರಗಳ ಸಚಿವ ಎಸ್. ಜೈಶಂಕರ್ ಅವರು ಫ್ರಾನ್ಸ್‌ನಲ್ಲಿ ನಡೆಯುತ್ತಿರುವ G7 ವಿದೇಶಾಂಗ ಸಚಿವರ ಸಭೆಯಲ್ಲಿ ಭಾಗವಹಿಸಲು ಎರಡು ದಿನಗಳ ಅಧಿಕೃತ ಪ್ರವಾಸ ಕೈಗೊಂಡಿದ್ದಾರೆ. ಮಾರ್ಚ್ 26 ಮತ್ತು 27ರಂದು ನಡೆಯಲಿರುವ ಈ ಸಭೆಯು ಜಾಗತಿಕ ರಾಜತಾಂತ್ರಿಕತೆಯಲ್ಲಿ ಭಾರತದ ಹೆಚ್ಚುತ್ತಿರುವ ಪ್ರಭಾವವನ್ನು ಎತ್ತಿ ತೋರಿಸುತ್ತದೆ. ಫ್ರಾನ್ಸ್‌ನ ಯುರೋಪ್ ಮತ್ತು ವಿದೇಶಾಂಗ ವ್ಯವಹಾರಗಳ ಸಚಿವ ಜೀನ್ ನೋಯೆಲ್ ಬರೋಟೆ ಅವರ ವಿಶೇಷ ಆಹ್ವಾನದ ಮೇರೆಗೆ ಭಾರತ ಈ ಸಭೆಯಲ್ಲಿ ಪಾಲ್ಗೊಳ್ಳುತ್ತಿದೆ.

> ಈ ಬಾರಿಯ G7 ಸಭೆಯಲ್ಲಿ ವಿಶ್ವದ ಪ್ರಮುಖ ಸವಾಲುಗಳ ಕುರಿತು ಗಂಭೀರ ಚರ್ಚೆಗಳು ನಡೆಯಲಿವೆ:

- ಉಕ್ರೇನ್ ಸಂಘರ್ಷ: ಉಕ್ರೇನ್ ಯುದ್ಧದ ಪ್ರಸ್ತುತ ಪರಿಸ್ಥಿತಿ ಮತ್ತು ಆ ದೇಶದ ಪುನರ್ ನಿರ್ಮಾಣ ಕಾರ್ಯಗಳ ಬಗ್ಗೆ ಚರ್ಚೆ.

- ವಿಶ್ವಸಂಸ್ಥೆಯ ಸುಧಾರಣೆ (UNSC Reforms): ವಿಶ್ವಸಂಸ್ಥೆಯ ಭದ್ರತಾ ಮಂಡಳಿಯಲ್ಲಿ ತುರ್ತು ಸುಧಾರಣೆಗಳ ಅಗತ್ಯತೆ ಮತ್ತು ಶಾಂತಿಪಾಲನಾ ಕಾರ್ಯಾಚರಣೆಗಳನ್ನು ಬಲಪಡಿಸುವ ಬಗ್ಗೆ ಜೈಶಂಕರ್ ಅವರು ಒತ್ತಿ ಹೇಳಲಿದ್ದಾರೆ.

- ಕಡಲ ಭದ್ರತೆ (Maritime Security): ಅಂತರಾಷ್ಟ್ರೀಯ ಜಲಮಾರ್ಗಗಳಲ್ಲಿ ಸಂಚಾರ ಸ್ವಾತಂತ್ರ್ಯ ಮತ್ತು ಭದ್ರತೆಯ ಕುರಿತು ಮಾತುಕತೆ.

- ದ್ವಿಪಕ್ಷೀಯ ಮಾತುಕತೆ: ಸಭೆಯ ಹೊರತಾಗಿ, ಜೈಶಂಕರ್ ಅವರು ವಿವಿಧ ದೇಶಗಳ ವಿದೇಶಾಂಗ ಸಚಿವರನ್ನು ಭೇಟಿ ಮಾಡಿ ಭಾರತದ ಹಿತಾಸಕ್ತಿ ಹಾಗೂ ದ್ವಿಪಕ್ಷೀಯ ಸಂಬಂಧಗಳ ಬಗ್ಗೆ ಚರ್ಚಿಸಲಿದ್ದಾರೆ.

> G7 ಒಕ್ಕೂಟವು ವಿಶ್ವದ ಅತ್ಯಂತ ಮುಂದುವರಿದ ಆರ್ಥಿಕತೆ ಹೊಂದಿರುವ ಏಳು ಪ್ರಜಾಪ್ರಭುತ್ವ ರಾಷ್ಟ್ರಗಳ (ಕೆನಡಾ, ಫ್ರಾನ್ಸ್, ಜರ್ಮನಿ, ಇಟಲಿ, ಜಪಾನ್, ಯುಕೆ ಮತ್ತು ಯುಎಸ್‌ಎ) ಒಂದು ಅನೌಪಚಾರಿಕ ವೇದಿಕೆಯಾಗಿದ್ದು, ಇದನ್ನು ಜಾಗತಿಕ ಆರ್ಥಿಕ ಮತ್ತು ಭದ್ರತಾ ಸವಾಲುಗಳನ್ನು ಎದುರಿಸಲು 1975 ರಲ್ಲಿ ಸ್ಥಾಪಿಸಲಾಯಿತು.

> ಭಾರತದ ಪಾತ್ರ: ಭಾರತ G7 ನ ಖಾಯಂ ಸದಸ್ಯರಲ್ಲದಿದ್ದರೂ, ಪ್ರಭಾವಿ ಆರ್ಥಿಕ ಶಕ್ತಿಯಾಗಿರುವುದರಿಂದ ಸತತವಾಗಿ 'ಆಹ್ವಾನಿತ ರಾಷ್ಟ್ರ'ವಾಗಿ ಭಾಗವಹಿಸುತ್ತಿದೆ.

> ಭಾರತವು ಜಾಗತಿಕ ದಕ್ಷಿಣದ (Global South) ಧ್ವನಿಯಾಗಿ ಗುರುತಿಸಿಕೊಂಡಿದೆ. ಈ ಸಭೆಯಲ್ಲಿ ಜೈಶಂಕರ್ ಅವರು ಜಾಗತಿಕ ಆಡಳಿತ ವ್ಯವಸ್ಥೆಯಲ್ಲಿನ ಲೋಪದೋಷಗಳನ್ನು ಸರಿಪಡಿಸುವಂತೆ ಮತ್ತು ಅಭಿವೃದ್ಧಿಶೀಲ ರಾಷ್ಟ್ರಗಳ ಹಿತಾಸಕ್ತಿ ಕಾಯುವಂತೆ ಪ್ರತಿಪಾದಿಸಲಿದ್ದಾರೆ.

ಕೇಂದ್ರದಿಂದ ಪರಿಷ್ಕೃತ ಉಡಾನ್ (UDAN) ಯೋಜನೆಗೆ ಅನುಮೋದನೆ: 2035ರ ವೇಳೆಗೆ 100 ಹೊಸ ವಿಮಾನ ನಿಲ್ದಾಣಗಳ ಗುರಿ!



> ನವದೆಹಲಿ: ದೇಶದ ಸಾಮಾನ್ಯ ನಾಗರಿಕನಿಗೂ ವಿಮಾನಯಾನ ಸೌಲಭ್ಯ ಒದಗಿಸುವ ಮತ್ತು ಪ್ರಾದೇಶಿಕ ಸಂಪರ್ಕವನ್ನು ಬಲಪಡಿಸುವ ಉದ್ದೇಶದ ಪರಿಷ್ಕೃತ ಉಡಾನ್ (UDAN - Ude Desh ka Aam Naagrik) ಯೋಜನೆಗೆ ಕೇಂದ್ರ ಸಚಿವ ಸಂಪುಟವು ಮಹತ್ವದ ಅನುಮೋದನೆ ನೀಡಿದೆ. ಈ ಯೋಜನೆಯು ಮುಂದಿನ ಹತ್ತು ವರ್ಷಗಳಲ್ಲಿ ಭಾರತದ ವಿಮಾನಯಾನ ಕ್ಷೇತ್ರದಲ್ಲಿ ಕ್ರಾಂತಿಕಾರಿ ಬದಲಾವಣೆ ತರುವ ನಿರೀಕ್ಷೆಯಿದೆ.

> ಕೇಂದ್ರ ಸಚಿವ ಅಶ್ವಿನಿ ವೈಷ್ಣವ್ ಅವರು ಈ ಯೋಜನೆಯ ವಿಸ್ತರಣೆಯ ಕುರಿತು ಮಾಹಿತಿ ನೀಡಿದ್ದು, ಪ್ರಮುಖ ಅಂಶಗಳು ಹೀಗಿವೆ:

- ಒಟ್ಟು ಅನುದಾನ: 2026-27ನೇ ಹಣಕಾಸು ವರ್ಷದಿಂದ 2035-36ರವರೆಗೆ ಒಟ್ಟು ₹28,840 ಕೋಟಿ ವೆಚ್ಚ ಮಾಡಲು ನಿರ್ಧರಿಸಲಾಗಿದೆ.

- ಅವಧಿ ವಿಸ್ತರಣೆ: ಈ ಯೋಜನೆಯನ್ನು 2035-36ರ ತನಕ ವಿಸ್ತರಿಸಲಾಗಿದ್ದು, ಸುಸ್ಥಿರ ವಿಮಾನಯಾನಕ್ಕೆ ಒತ್ತು ನೀಡಲಾಗಿದೆ.

- ಗುರಿ: ಸುಮಾರು 4 ಕೋಟಿ ಪ್ರಯಾಣಿಕರಿಗೆ ವಿಮಾನಯಾನದ ಪ್ರಯೋಜನವನ್ನು ತಲುಪಿಸುವ ಗುರಿ ಹೊಂದಲಾಗಿದೆ.

> ಮೂಲಸೌಕರ್ಯ ಅಭಿವೃದ್ಧಿ: 100 ಏರ್‌ಸ್ಟ್ರಿಪ್‌ಗಳ ಪುನಶ್ಚೇತನ: ಹೊಸ ಯೋಜನೆಯಡಿ ಮೂಲಸೌಕರ್ಯಕ್ಕೆ ಹೆಚ್ಚಿನ ಆದ್ಯತೆ ನೀಡಲಾಗುತ್ತಿದೆ:

1. ವಿಮಾನ ನಿಲ್ದಾಣಗಳ ನಿರ್ಮಾಣ: ಸದ್ಯ ಬಳಕೆಯಲ್ಲಿಲ್ಲದ 100 ಏರ್‌ಸ್ಟ್ರಿಪ್‌ಗಳನ್ನು (Airstrips) ಸಂಪೂರ್ಣ ವಿಮಾನ ನಿಲ್ದಾಣಗಳನ್ನಾಗಿ ಅಭಿವೃದ್ಧಿಪಡಿಸಲಾಗುವುದು. ಇದಕ್ಕಾಗಿ ₹12,159 ಕೋಟಿ ಮೀಸಲಿಡಲಾಗಿದೆ.

2. ಹೆಲಿಪ್ಯಾಡ್‌ಗಳ ನಿರ್ಮಾಣ: ಗುಡ್ಡಗಾಡು ಪ್ರದೇಶ, ದ್ವೀಪಗಳು ಮತ್ತು ದುರ್ಗಮ ಪ್ರದೇಶಗಳ ಜನರಿಗಾಗಿ 209 ಹೆಲಿಪ್ಯಾಡ್‌ಗಳನ್ನು ನಿರ್ಮಿಸಲು ನಿರ್ಧರಿಸಲಾಗಿದೆ. ಇದಕ್ಕೆ ₹3,661 ಕೋಟಿ ವೆಚ್ಚವಾಗಲಿದೆ.

3. ವೆಚ್ಚದ ಹಂಚಿಕೆ: ಪ್ರತಿಯೊಂದು ಹೆಲಿಪ್ಯಾಡ್ ನಿರ್ಮಾಣಕ್ಕೆ ಸರಿಸುಮಾರು ₹15 ಕೋಟಿ ವೆಚ್ಚ ಮಾಡಲಾಗುತ್ತದೆ.

> ನಿರ್ವಹಣಾ ವೆಚ್ಚ ಮತ್ತು ಸರ್ಕಾರದ ಬೆಂಬಲ: ಪ್ರಾದೇಶಿಕ ವಿಮಾನ ನಿಲ್ದಾಣಗಳು ಆರ್ಥಿಕವಾಗಿ ಸದೃಢವಾಗಲು ಸರ್ಕಾರವು ವಿಶೇಷ ನೆರವು ನೀಡಲಿದೆ.

- ಕಾರ್ಯಾಚರಣೆ ನೆರವು: ಸಣ್ಣ ವಿಮಾನ ನಿಲ್ದಾಣಗಳ ನಿರ್ವಹಣಾ ವೆಚ್ಚ ಹೆಚ್ಚಿರುವುದರಿಂದ, ಪ್ರತಿ ವಿಮಾನ ನಿಲ್ದಾಣಕ್ಕೆ ಗರಿಷ್ಠ ₹3.04 ಕೋಟಿ ವರೆಗೆ ಸಹಾಯಧನ ನೀಡಲಾಗುವುದು.
- ಹೆಲಿಪೋಪ್ಟರ್‌ಗಳಿಗೆ ಬೆಂಬಲ: ಪ್ರತಿ ಹೆಲಿಪೋಪ್ಟರ್‌ಗೆ ವರ್ಷಕ್ಕೆ ₹99 ಲಕ್ಷದಂತೆ ಒಟ್ಟು 3 ವರ್ಷಗಳ ಕಾಲ ಆರ್ಥಿಕ ನೆರವು ನೀಡಲಾಗುತ್ತದೆ.
- ಸಬ್ಸಿಡಿ ವರ್ಗಾವಣೆ: ಈ ಬಾರಿ ಏರ್‌ಲೈನ್‌ಗಳ ಮೇಲಿನ ಸಬ್ಸಿಡಿ ಹೊರೆಯನ್ನು ಸರ್ಕಾರದ ಖಜಾನೆಯೇ ಭರಿಸಲಿದ್ದು, ವಿಮಾನಯಾನ ಸಂಸ್ಥೆಗಳಿಗೆ ಇದು ಹೆಚ್ಚಿನ ಉತ್ತೇಜನ ನೀಡಲಿದೆ.

ಏಷ್ಯಾ ಕಪ್ ಬಿಲ್ಲುಗಾರಿಕೆ 2026: ಭಾರತಕ್ಕೆ ಎರಡು ಕಂಚಿನ ಪದಕಗಳ ಶುಭಾರಂಭ!



- > ಬ್ಯಾಂಕಾಕ್ (ಥೈಲ್ಯಾಂಡ್): ಥೈಲ್ಯಾಂಡ್‌ನ ಬ್ಯಾಂಕಾಕ್‌ನಲ್ಲಿ ನಡೆಯುತ್ತಿರುವ ಪ್ರತಿಷ್ಠಿತ ಏಷ್ಯಾ ಕಪ್ ಆರ್ archery (ಬಿಲ್ಲುಗಾರಿಕೆ) ಸ್ನೇಜ್ 1 ರ ವಿಶ್ವ ಶ್ರೇಯಾಂಕದ ಟೂರ್ನಮೆಂಟ್‌ನಲ್ಲಿ ಭಾರತದ ಬಿಲ್ಲುಗಾರರು ಅದ್ಭುತ ಪ್ರದರ್ಶನ ನೀಡುವ ಮೂಲಕ ಎರಡು ಕಂಚಿನ ಪದಕಗಳನ್ನು ಗೆದ್ದು ಶುಭಾರಂಭ ಮಾಡಿದ್ದಾರೆ. ಮಹಿಳೆಯರ ರಿಕರ್ವ್ ತಂಡ ಮತ್ತು ಪುರುಷರ ಕಾಂಪೌಂಡ್ ತಂಡಗಳು ಬುಧವಾರ (ಮಾರ್ಚ್ 25, 2026) ನಡೆದ ಪಂದ್ಯಗಳಲ್ಲಿ ತಮ್ಮ ಅಮೋಘ ಪ್ರತಿಭೆ ಪ್ರದರ್ಶಿಸಿ ಪದಕಗಳನ್ನು ಮುಡಿಗೇರಿಸಿಕೊಂಡಿವೆ.
- > ಮಹಿಳೆಯರ ರಿಕರ್ವ್ ತಂಡಕ್ಕೆ ಕಂಚು: ಭಾರತದ ಮಹಿಳಾ ರಿಕರ್ವ್ ತಂಡದಲ್ಲಿ ರುಮಾ ಬಿಸ್ವಾಸ್ (Ruma Biswas), ಕೀರ್ತಿ (Kirti) ಮತ್ತು ರಿದ್ಧಿ ಫೋರ್ (Ridhi Phor) ಅವರಿದ್ದರು.
- ಕಂಚಿನ ಪದಕದ ಪಂದ್ಯದಲ್ಲಿ ಭಾರತ ತಂಡವು ಮಲೇಷ್ಯಾ ವಿರುದ್ಧ 5-1 ಅಂತರದ ಭರ್ಜರಿ ಜಯ ಸಾಧಿಸಿತು.
- ಕ್ವಾರ್ಟರ್ ಫೈನಲ್‌ನಲ್ಲಿ ಚೈನೀಸ್ ತೈಪೆ ತಂಡವನ್ನು 6-2 ರಿಂದ ಸೋಲಿಸಿದ್ದು ಭಾರತ, ಸೆಮಿಫೈನಲ್‌ನಲ್ಲಿ ಚೀನಾ ವಿರುದ್ಧ 5-1 ರಿಂದ ಪರಾಭವಗೊಂಡಿತ್ತು. ಆದರೆ ಕಂಚಿನ ಪಂದ್ಯದಲ್ಲಿ ಮತ್ತೆ ಪುಟಿದೆದ್ದು ಭಾರತ ಪದಕ ಗೆಲ್ಲುವಲ್ಲಿ ಯಶಸ್ವಿಯಾಯಿತು.
- > ಪುರುಷರ ಕಾಂಪೌಂಡ್ ತಂಡಕ್ಕೆ ಕಂಚಿನ ಪದಕ: ಪುರುಷರ ಕಾಂಪೌಂಡ್ ತಂಡದಲ್ಲಿ ಹಿರಿಯ ಬಿಲ್ಲುಗಾರ ರಜತ್ ಚೌಹಾಣ್ (Rajat Chauhan), ರಿಷಭ್ ಯಾದವ್ (Rishabh Yadav) ಮತ್ತು ಉದಯ್ ಕಾಂಬೋಜ್ (Uday Kamboj) ಪ್ರತಿನಿಧಿಸಿದ್ದರು.
- ಇವರು ಕಂಚಿನ ಪದಕದ ಕಾದಾಟದಲ್ಲಿ ಭೂತಾನ್ ತಂಡವನ್ನು 234-232 ಅಂಕಗಳ ರೋಚಕ ಅಂತರದಿಂದ ಸೋಲಿಸಿದರು.
- ಅರ್ಹತಾ ಸುತ್ತಿನಲ್ಲಿ ಭಾರತ ತಂಡವು 2126 ಅಂಕಗಳೊಂದಿಗೆ ಮೊದಲ ಸ್ಥಾನ ಪಡೆದಿತ್ತು ಎಂಬುದು ಗಮನಾರ್ಹ.
- > ಭಾರತವು ಈಗಾಗಲೇ ಈ ಟೂರ್ನಿಯಲ್ಲಿ ಇನ್ನೂ ಐದು ಪದಕಗಳನ್ನು ಖಚಿತಪಡಿಸಿಕೊಂಡಿದೆ:
- ಚಿನ್ನದ ಪದಕದ ಪಂದ್ಯಗಳು: ಪುರುಷರ ರಿಕರ್ವ್ ತಂಡ ಮತ್ತು ಮಹಿಳೆಯರ ಕಾಂಪೌಂಡ್ ತಂಡಗಳು ಫೈನಲ್ ತಲುಪಿದ್ದು, ಕಜಕಿಸ್ತಾನ್ ವಿರುದ್ಧ ಸೆಣಸಲಿವೆ.
- ವೈಯಕ್ತಿಕ ವಿಭಾಗ: ರಿದ್ಧಿ ಫೋರ್ (ಮಹಿಳಾ ರಿಕರ್ವ್) ಮತ್ತು ಪ್ರಥಮೇಶ್ ಜಾವ್ಹರ್ ವರ್ಸೆಸ್ ಉದಯ್ ಕಾಂಬೋಜ್ (ಪುರುಷರ ಕಾಂಪೌಂಡ್) ಫೈನಲ್‌ನಲ್ಲಿ ಚಿನ್ನಕ್ಕಾಗಿ ಹೋರಾಡಲಿದ್ದಾರೆ.

ಇಂಧನ ಸ್ವಾವಲಂಬನೆಗೆ ಭಾರತದ ದಿಟ್ಟ ಹೆಜ್ಜೆ: ವಿಶ್ವದ 'ಎಲೆಕ್ಟ್ರೋ-ಟೆಕ್' ಹಬ್ ಆಗಿ ಹೊರಹೊಮ್ಮುತ್ತಿರುವ ಭಾರತ



- > ನವದೆಹಲಿ: ಭಾರತವು ಕೇವಲ ಇಂಧನ ಬಳಕೆದಾರ ರಾಷ್ಟ್ರವಾಗಿ ಉಳಿಯದೆ, ಜಾಗತಿಕ ಮಟ್ಟದಲ್ಲಿ ವಿದ್ಯುತ್ ತಂತ್ರಜ್ಞಾನ ಉತ್ಪಾದನಾ ಕೇಂದ್ರವಾಗಿ (Electro-tech Manufacturing Hub) ವೇಗವಾಗಿ ಬೆಳೆಯುತ್ತಿದೆ ಎಂದು ವಿಶ್ವ ಆರ್ಥಿಕ ವೇದಿಕೆಯ (WEF) ಇತ್ತೀಚಿನ ವರದಿ ತಿಳಿಸಿದೆ. ಪಳೆಯುಳಿಕೆ ಇಂಧನಗಳ ಮೇಲಿನ ಅವಲಂಬನೆ ಕಡಿಮೆ ಮಾಡಿ, ನವೀಕರಿಸಬಹುದಾದ ಇಂಧನದತ್ತ ಭಾರತ ಸಾಗುತ್ತಿರುವ ರೀತಿ ಜಗತ್ತಿನ ಗಮನ ಸೆಳೆದಿದೆ.
- > ವಿಶ್ವ ಆರ್ಥಿಕ ವೇದಿಕೆಯ ವರದಿಯ ಪ್ರಕಾರ, ಭಾರತವು ಇಂಧನ ಕ್ಷೇತ್ರದಲ್ಲಿ ಸಾಧಿಸುತ್ತಿರುವ ಪ್ರಗತಿಯ ಪ್ರಮುಖ ಅಂಶಗಳು ಇಲ್ಲಿವೆ:
 - ಸೌರಶಕ್ತಿಯ ಕ್ರಾಂತಿ: ಭಾರತವು ಸೌರಶಕ್ತಿ ಮತ್ತು ಬ್ಯಾಟರಿ ಚಾಲಿತ ಕೈಗಾರಿಕೀಕರಣಕ್ಕೆ ಹೆಜ್ಜಿನ ಒತ್ತು ನೀಡುತ್ತಿದೆ. 2025ರ ವೇಳೆಗೆ ಭಾರತದ ಒಟ್ಟು ವಿದ್ಯುತ್ ಉತ್ಪಾದನೆಯಲ್ಲಿ ಶೇ. 9ರಷ್ಟು ಪಾಲು ಸೌರಶಕ್ತಿಯಿಂದಲೇ ಬರಲಿದೆ ಎಂದು ಅಂದಾಜಿಸಲಾಗಿದೆ.
 - ಪಳೆಯುಳಿಕೆ ಇಂಧನಕ್ಕೆ ಪರ್ಯಾಯ: ಅಭಿವೃದ್ಧಿ ಹೊಂದಿದ ಪಾಶ್ಚಾತ್ಯ ರಾಷ್ಟ್ರಗಳು ಇಂದಿಗೂ ಕಲ್ಲಿದ್ದಲು ಮತ್ತು ಪೆಟ್ರೋಲಿಯಂ ಮೇಲೆ ಹೆಚ್ಚು ಅವಲಂಬಿತವಾಗಿವೆ. ಆದರೆ ಭಾರತವು ನೇರವಾಗಿ ಹಸಿರು ಇಂಧನ (Green Energy) ಮತ್ತು ನವೀಕರಿಸಬಹುದಾದ ಇಂಧನಗಳತ್ತ ದಾಪುಗಾಲು ಹಾಕುತ್ತಿದೆ.
 - ವಿದ್ಯುತ್ ಚಾಲಿತ ವಾಹನಗಳ (EV) ಅಬ್ಬರ: ಸಾರಿಗೆ ಕ್ಷೇತ್ರದಲ್ಲಿ ತೈಲ ಬಳಕೆಯನ್ನು ಕಡಿಮೆ ಮಾಡಲು ಭಾರತ ಸರ್ಕಾರ ನೀಡುತ್ತಿರುವ ಉತ್ತೇಜನದಿಂದಾಗಿ ಇವಿ ವಾಹನಗಳ ಮಾರಾಟ ಗಣನೀಯವಾಗಿ ಏರಿಕೆಯಾಗಿದೆ.
 - ವಿದ್ಯುತ್ ಬಳಕೆಯ ಪ್ರಮಾಣ: ಭಾರತದ ಒಟ್ಟು ಇಂಧನ ಬಳಕೆಯಲ್ಲಿ ವಿದ್ಯುತ್ ಬಳಕೆ ಶೇ. 20ರಷ್ಟು ತಲುಪಿದ್ದು, ಇದು ಅಭಿವೃದ್ಧಿ ಹೊಂದಿದ ರಾಷ್ಟ್ರಗಳ ಮಟ್ಟಕ್ಕೆ ಸಮಾನವಾಗಿದೆ.
- > ಭಾರತದ ಈ ಸಾಧನೆಗೆ ಪ್ರಮುಖ ಕಾರಣಗಳು: ಭಾರತವು 'ಎಲೆಕ್ಟ್ರೋ-ಟೆಕ್' ಹಬ್ ಆಗಲು ಹಲವಾರು ಸರ್ಕಾರಿ ಯೋಜನೆಗಳು ಮತ್ತು ತಾಂತ್ರಿಕ ಬದಲಾವಣೆಗಳು ಪೂರಕವಾಗಿವೆ:
 - PLI ಯೋಜನೆ (Production Linked Incentive): ಬ್ಯಾಟರಿ ಶೇಖರಣೆ ಮತ್ತು ಸೌರ ಪ್ಯಾನೆಲ್‌ಗಳ ತಯಾರಿಕೆಗೆ ಸರ್ಕಾರ ನೀಡುತ್ತಿರುವ ಪ್ರೋತ್ಸಾಹಧನ.
 - ರಾಷ್ಟ್ರೀಯ ಹಸಿರು ಹೈಡ್ರೋಜನ್ ಮಿಷನ್: ಇಂಧನ ಸ್ವಾವಲಂಬನೆಗಾಗಿ ಹಸಿರು ಹೈಡ್ರೋಜನ್ ಉತ್ಪಾದನೆಗೆ ಒತ್ತು.
 - ಫೇಮ್ (FAME-II) ಯೋಜನೆ: ಎಲೆಕ್ಟ್ರಿಕ್ ವಾಹನಗಳ ಖರೀದಿ ಮತ್ತು ಮೂಲಸೌಕರ್ಯ ಅಭಿವೃದ್ಧಿಗೆ ಸಹಾಯ.

ಆಸ್ಟ್ರೇಲಿಯಾದಲ್ಲಿ 'ಕಾಕಾಡು ಸಮರಾಭ್ಯಾಸ-2026': ಭಾರತೀಯ ನೌಕಾಪಡೆಯ ಐಎನ್‌ಎಸ್ ನೀಲಗಿರಿ ಭಾಗಿ



➤ ಬೆಂಗಳೂರು: ಜಾಗತಿಕ ವೇದಿಕೆಯಲ್ಲಿ ಭಾರತೀಯ ನೌಕಾಪಡೆಯ ಬಲ ಪ್ರದರ್ಶನ ಮತ್ತು ಅಂತರಾಷ್ಟ್ರೀಯ ನೌಕಾ ಸಂಬಂಧಗಳನ್ನು ಗಟ್ಟಿಗೊಳಿಸುವ ನಿಟ್ಟಿನಲ್ಲಿ ಮಹತ್ವದ ಹೆಜ್ಜೆ ಇಡಲಾಗಿದೆ. ಆಸ್ಟ್ರೇಲಿಯಾದಲ್ಲಿ ಆಯೋಜಿಸಲಾದ ಪ್ರತಿಷ್ಠಿತ 'ಕಾಕಾಡು ಸಮರಾಭ್ಯಾಸ-2026' (Exercise Kakadu 2026) ರಲ್ಲಿ ಭಾರತದ ಸ್ವದೇಶಿ ನಿರ್ಮಿತ ಯುದ್ಧನೌಕೆ ಐಎನ್‌ಎಸ್ ನೀಲಗಿರಿ (INS Nilgiri) ಪಾಲ್ಗೊಂಡಿದೆ.

➤ ಕಾಕಾಡು ಸಮರಾಭ್ಯಾಸ: ಆಸ್ಟ್ರೇಲಿಯಾ ರಾಯಲ್ ನೌಕಾಪಡೆ (Royal Australian Navy) ಆಯೋಜಿಸುವ ಅತ್ಯಂತ ದೊಡ್ಡ ಮತ್ತು ಪ್ರಮುಖವಾದ ಬಹುಪಕ್ಷೀಯ ಸಮುದ್ರ ಸಮರಾಭ್ಯಾಸವಾಗಿದೆ. ಇದು ಇಂಡೋ-ಪೆಸಿಫಿಕ್ ಪ್ರದೇಶದ ಹಲವು ರಾಷ್ಟ್ರಗಳ ನೌಕಾಪಡೆಗಳನ್ನು ಒಂದೇ ಸೂರಿನಡಿ ತರುತ್ತದೆ.

- ಉದ್ದೇಶ: ಸಮುದ್ರ ಭದ್ರತೆ, ವಿವಿಧ ದೇಶಗಳ ನಡುವಿನ ತಾಂತ್ರಿಕ ಸಹಕಾರ ಮತ್ತು ತುರ್ತು ಸಂದರ್ಭಗಳಲ್ಲಿ ಒಟ್ಟಾಗಿ ಕಾರ್ಯನಿರ್ವಹಿಸುವ ಸಾಮರ್ಥ್ಯವನ್ನು (Interoperability) ಹೆಚ್ಚಿಸುವುದು.

- ವೇದಿಕೆ: ಆಸ್ಟ್ರೇಲಿಯಾದ ಡಾರ್ವಿನ್ ಮತ್ತು ಸುತ್ತಮುತ್ತಲಿನ ಸಮುದ್ರ ಪ್ರದೇಶದಲ್ಲಿ ಈ ಅಭ್ಯಾಸ ನಡೆಯುತ್ತದೆ.

➤ ಐಎನ್‌ಎಸ್ ನೀಲಗಿರಿ: ಆಸ್ಟ್ರೇಲಿಯಾದಲ್ಲಿ ನಡೆಯುತ್ತಿರುವ 'ಕಾಕಾಡು ಸಮರಾಭ್ಯಾಸ-2026' ರಲ್ಲಿ ಭಾಗವಹಿಸುತ್ತಿರುವ ಐಎನ್‌ಎಸ್ ನೀಲಗಿರಿ (INS Nilgiri), ಭಾರತದ ಮಹತ್ವಾಕಾಂಕ್ಷೆಯ 'ಪ್ರಾಜೆಕ್ಟ್ 17A' ಅಡಿಯಲ್ಲಿ ನಿರ್ಮಿಸಲಾದ ಮೊದಲ ಸ್ವಲ್ಪ್ ಫಿಗೋ ಆಗಿದೆ. ಅತ್ಯಾಧುನಿಕ ಸ್ವದೇಶಿ ತಂತ್ರಜ್ಞಾನ, ಶಸ್ತ್ರಾಸ್ತ್ರಗಳು ಮತ್ತು ಶತ್ರುಗಳ ರಾಡಾರ್‌ಗೆ ಸಿಗದಂತೆ ತಪ್ಪಿಸಿಕೊಳ್ಳುವ ವಿಶೇಷ ವಿನ್ಯಾಸವನ್ನು ಇದು ಹೊಂದಿದೆ. ಸಿಡ್ನಿಯಲ್ಲಿನ ಫಿಗೋ ರಿಪಬ್ಲಿಕ್‌ನಲ್ಲಿ ಪಾಲ್ಗೊಳ್ಳುತ್ತಿರುವ ಈ ಯುದ್ಧನೌಕೆ, ಜಾಗತಿಕ ವೇದಿಕೆಯಲ್ಲಿ ಭಾರತದ ರಕ್ಷಣಾ ಉತ್ಪಾದನಾ ಸಾಮರ್ಥ್ಯ ಮತ್ತು 'ಮೇಕ್ ಇನ್ ಇಂಡಿಯಾ'ದ ಯಶಸ್ಸನ್ನು ಎತ್ತಿ ತೋರಿಸುತ್ತಿದೆ.

ಅಗ್ನಿವೀರರಿಗೆ ಭರ್ಜರಿ ಕೊಡುಗೆ: ರಾಜ್ಯ ಸರ್ಕಾರಿ ಉದ್ಯೋಗಗಳಲ್ಲಿ ಶೇ. 20ರಷ್ಟು ಮೀಸಲಾತಿ! ಕೇಂದ್ರದ ಮಹತ್ವದ ನಿರ್ಧಾರ



➤ ನವದೆಹಲಿ: ಅಗ್ನಿಪಥ ಯೋಜನೆಯಡಿ ನಾಲ್ಕು ವರ್ಷಗಳ ಯಶಸ್ವಿ ಸೇವೆ ಪೂರ್ಣಗೊಳಿಸಿ ಹೊರಬರುವ 'ಅಗ್ನಿವೀರ' ಭವಿಷ್ಯಕ್ಕೆ ಭದ್ರತೆ ಒದಗಿಸಲು ಕೇಂದ್ರ ಸರ್ಕಾರ ಈಗ ಮತ್ತೊಂದು ದೊಡ್ಡ ಹೆಜ್ಜೆ ಇಟ್ಟಿದೆ. ಅಗ್ನಿವೀರ ಪುನರ್ವಸತಿಗಾಗಿ ರಾಜ್ಯ ಸರ್ಕಾರಿ ಉದ್ಯೋಗಗಳಲ್ಲಿ ಶೇ. 20ರಷ್ಟು ಮೀಸಲಾತಿ ನೀಡುವಂತೆ ಕೇಂದ್ರ ಗೃಹ ಸಚಿವ ಅಮಿತ್ ಶಾ ಅವರು ಎಲ್ಲಾ ರಾಜ್ಯಗಳ ಮುಖ್ಯಮಂತ್ರಿಗಳಿಗೆ ಪತ್ರ ಬರೆದಿದ್ದಾರೆ.

➤ ಯಾವೆಲ್ಲಾ ಹುದ್ದೆಗಳಿಗೆ ಮೀಸಲಾತಿ ಅನ್ವಯ?

ಕೇಂದ್ರ ಗೃಹ ಸಚಿವಾಲಯದ ಸೂಚನೆಯಂತೆ, ಅಗ್ನಿವೀರರು ಈ ಕೆಳಗಿನ ಪ್ರಮುಖ ಇಲಾಖೆಗಳಲ್ಲಿ ನೇಮಕಾತಿ ಪಡೆಯಲು ಈ ಮೀಸಲಾತಿ ಸಹಕಾರಿಯಾಗಲಿದೆ: 1.ರಾಜ್ಯ ಪೊಲೀಸ್ ಕಾನ್ಸ್ ಟೆಬಲ್ 2.ಅರಣ್ಯ ರಕ್ಷಕರು (Forest Guard) 3.ಅಗ್ನಿಶಾಮಕ ದಳ (Fire Force) 4.ಜೈಲು ವಾರ್ಡನ್ (Prison Warden) 5.ರಾಜ್ಯ ವಿಪತ್ತು ನಿರ್ವಹಣಾ ಪಡೆ (SDRF) 6.ಗಣಿ ರಕ್ಷಣಾ ಪಡೆ ಮತ್ತು ಗ್ರೂಪ್ 'ಸಿ' ಹುದ್ದೆಗಳು

➤ ಹರಿಯಾಣ ಮೊದಲ ರಾಜ್ಯ: ಅಗ್ನಿವೀರರಿಗೆ ಉದ್ಯೋಗ ಮೀಸಲಾತಿ ಘೋಷಿಸಿದ ದೇಶದ ಮೊದಲ ರಾಜ್ಯ ಎಂಬ ಹೆಗ್ಗಳಿಕೆಗೆ ಹರಿಯಾಣ ಪಾತ್ರವಾಗಿದೆ. ಇದರ ಬೆನ್ನಲ್ಲೇ ಉತ್ತರಾಖಂಡ ಸರ್ಕಾರವೂ ಸಹ ಅಗ್ನಿವೀರರಿಗೆ ಮೀಸಲಾತಿ ಘೋಷಿಸಿ ಆದೇಶ ಹೊರಡಿಸಿದೆ. ಇದೀಗ ಕರ್ನಾಟಕ ಸೇರಿದಂತೆ ಉಳಿದ ರಾಜ್ಯಗಳಿಗೂ ಕೇಂದ್ರವು ಇದೇ ಮಾದರಿಯನ್ನು ಅನುಸರಿಸಲು ಸೂಚಿಸಿದೆ.

➤ ಶಿಕ್ಷಣ ಮತ್ತು ಕೌಶಲಾಭಿವೃದ್ಧಿಗೆ ಒತ್ತು: ಅಗ್ನಿವೀರರು ಕೇವಲ ಉದ್ಯೋಗ ಮಾತ್ರವಲ್ಲದೆ, ಉನ್ನತ ಶಿಕ್ಷಣವನ್ನೂ ಮುಂದುವರಿಸಲು ಅವಕಾಶ ಕಲ್ಪಿಸಲಾಗಿದೆ:

- ಪ್ರಮಾಣಪತ್ರಗಳು: ಸೇವಾ ಅವಧಿಯಲ್ಲಿ ಪಡೆದ ಕೌಶಲಗಳಿಗೆ ಅಧಿಕೃತ ಮಾನ್ಯತೆ ಮತ್ತು ವೃತ್ತಿ ಪ್ರಮಾಣಪತ್ರ ನೀಡಲಾಗುವುದು.
- ಶಿಕ್ಷಣ: 10ನೇ ತರಗತಿ, 12ನೇ ತರಗತಿ ಹಾಗೂ ಪದವಿ ಶಿಕ್ಷಣ ಪಡೆಯಲು ವಿಶೇಷ ವ್ಯವಸ್ಥೆ.

- ಆರ್ಥಿಕ ನೆರವು: ನಾಲ್ಕು ವರ್ಷಗಳ ನಂತರ ಸಿಗುವ 'ಸೇವಾ ನಿಧಿ' ಪ್ರಾಕ್ಟೀಜ್ ಮತ್ತು ಸ್ವಯಂ ಉದ್ಯೋಗ ಆರಂಭಿಸಲು ರಿಯಾಯಿತಿ ದರದಲ್ಲಿ ಸಾಲ ಸೌಲಭ್ಯ.

ಲೇಖನ ಇಷ್ಟವಾದಲ್ಲಿ ಶೇರ್ ಮಾಡಿ ಮತ್ತು ಹೆಚ್ಚಿನ ಉದ್ಯೋಗ ಸುದ್ದಿಗಳಿಗಾಗಿ KPSCVaani ಫಾಲೋ ಮಾಡಿ.

ಮಲಯಾಳಂ ಹಿರಿಯ ನಟ ಮತ್ತು ನಿರ್ದೇಶಕ ಇ.ಎ. ರಾಜೇಂದ್ರನ್ ನಿಧನ



➤ ಕೊಚ್ಚಿ: ಮಲಯಾಳಂ ಚಿತ್ರರಂಗ ಮತ್ತು ರಂಗಭೂಮಿಯ ಹಿರಿಯ ವ್ಯಕ್ತಿತ್ವ, ಖ್ಯಾತ ನಟ ಹಾಗೂ ನಿರ್ದೇಶಕ ಇ.ಎ. ರಾಜೇಂದ್ರನ್ (71) ಅವರು ಬುಧವಾರ ಕೊಚ್ಚಿಯಲ್ಲಿ ನಿಧನರಾದರು. ಕಳೆದ ಕೆಲವು ದಿನಗಳಿಂದ ವಯೋಸಹಜ

ಭೂಗೋಳ ಚೇತನ: ಸಮಗ್ರ ಭೂಗೋಳಶಾಸ್ತ್ರದ ಕೈಪಿಡಿ **22% Off**

• ಕರ್ನಾಟಕದಲ್ಲಿ ನಡೆಯುವ ಎಲ್ಲ ಸ್ಪರ್ಧಾತ್ಮಕ ಪರೀಕ್ಷೆಗಳಿಗೆ ಸಮಗ್ರ ಮತ್ತು ನಿಖರವಾದ ಭೂಗೋಳದ ಮಾಹಿತಿ ಒದಗಿಸುವ ಅತ್ಯುತ್ತಮ ಪುಸ್ತಕ.

• IAS, KAS, PDO, FDA, SDA, PSI, PC, B.ED, KPSC GROUP-C, PU LECTURER, TET, GPSTR, HSTR ಮುಂತಾದ ಎಲ್ಲ ಪ್ರಮುಖ ಪರೀಕ್ಷೆಗಳಿಗೆ ಇದು ಒಂದು-ನಿಲುಗಡೆ ಪರಿಹಾರ (One-Stop Solution) ಆಗಿದೆ. ಈ ಪುಸ್ತಕವು ಪರೀಕ್ಷೆಯಲ್ಲಿ ಹೆಚ್ಚು ಅಂಕಗಳನ್ನು ಗಳಿಸಲು ಮತ್ತು ನಿಮ್ಮ ಸರಕಾರಿ ಹುದ್ದೆಯ ಕನಸನ್ನು ನನಸು ಮಾಡಲು ಉತ್ತಮ ಆಯ್ಕೆಯಾಗಿದೆ.

• ನಿಮ್ಮ ಯಶಸ್ಸಿಗೆ ಭರವಸೆ: ಕಠಿಣವಾದ ಭೂಗೋಳಶಾಸ್ತ್ರದ ವಿಷಯಗಳನ್ನು ಸುಲಭವಾಗಿ ಅರ್ಥಮಾಡಿಕೊಳ್ಳಲು ಮತ್ತು ಸ್ಪರ್ಧಾತ್ಮಕ ಪರೀಕ್ಷೆಗಳಲ್ಲಿ ಗರಿಷ್ಠ ಅಂಕ ಗಳಿಸಲು ಈ ಪುಸ್ತಕವು ಅತ್ಯುತ್ತಮ ಸಾಧನವಾಗಿದೆ.

ಭೇಟಿ ನೀಡಿ: www.kpscvaani.com/books

ಕಾಯಿಲೆಯಿಂದ ಬಳಲುತ್ತಿದ್ದ ಅವರು ಚಿಕಿತ್ಸೆ ಫಲಕಾರಿಯಾಗದೆ ಕೊನೆಯುಸಿರೆಳೆದರು.

➤ ಇ.ಎ. ರಾಜೇಂದ್ರನ್ ಅವರು ಕೇವಲ ನಟರಾಗಿ ಮಾತ್ರವಲ್ಲದೆ ನಿರ್ದೇಶಕರಾಗಿಯೂ ಗುರುತಿಸಿಕೊಂಡಿದ್ದರು. ಕೆ.ಪಿ.ಎ.ಸಿ (KPAC) ಎಂಬ ಪ್ರಖ್ಯಾತ ರಂಗಭೂಮಿ ತಂಡದ ಮೂಲಕ ತಮ್ಮ ಕಲಾ ಪ್ರಯಾಣ ಆರಂಭಿಸಿದ ಅವರು, ನೂರಾರು ನಾಟಕಗಳಲ್ಲಿ ನಟಿಸಿ ಜನಪ್ರಿಯತೆ ಗಳಿಸಿದ್ದರು. ನಂತರ ಬೆಳ್ಳಿತೆರೆಗೆ ಪಾದಾರ್ಪಣೆ ಮಾಡಿ, ಪೋಷಕ ನಟನಾಗಿ ಪ್ರೇಕ್ಷಕರ ಮನ ಗೆದ್ದಿದ್ದರು.

- ರಂಗಭೂಮಿ ನಂಟು: ರಾಜೇಂದ್ರನ್ ಅವರು ಹೆಸರಾಂತ ನಾಟಕಕಾರ ಮತ್ತು ಚಿತ್ರಕಥೆಗಾರ ತೋಪ್ಪಿಲ್ ಭಾಸಿ ಅವರ ಅಳಿಯ.

- ಚಿತ್ರರಂಗ: ಅವರು 'ಒನ್ನಾಮನ', 'ಸಿಂಹಾಸನಂ', ಮತ್ತು 'ಚಿಂತಾಮಣಿ ಕೊಲೆ ಕೇಸ್' ನಂತರ ಜನಪ್ರಿಯ ಮಲಯಾಳಂ ಚಿತ್ರಗಳಲ್ಲಿ ನಟಿಸಿದ್ದರು.

- ನಿರ್ದೇಶನ: ಅವರು ಹಲವಾರು ಸಾಕ್ಷ್ಯಚಿತ್ರಗಳು ಮತ್ತು ಕಿರುತೆರೆ ಸರಣಿಗಳನ್ನು ನಿರ್ದೇಶಿಸುವ ಮೂಲಕ ತಮ್ಮ ಪ್ರತಿಭೆಯನ್ನು ಸಾಬೀತುಪಡಿಸಿದ್ದರು.

➤ ಮಲಯಾಳಂ ಚಿತ್ರರಂಗದ ಗಣ್ಯರು ಮತ್ತು ಸಾಂಸ್ಕೃತಿಕ ವಲಯದ ನಾಯಕರು ರಾಜೇಂದ್ರನ್ ಅವರ ನಿಧನಕ್ಕೆ ತೀವ್ರ ಸಂತಾಪ ಸೂಚಿಸಿದ್ದಾರೆ. ರಂಗಭೂಮಿ ಮತ್ತು ಚಿತ್ರರಂಗ ಎರಡರಲ್ಲೂ ಸಕ್ರಿಯವಾಗಿದ್ದ ಇವರ ಅಗಲಿಕೆ ಕಲಾ ಲೋಕಕ್ಕೆ ದೊಡ್ಡ ನಷ್ಟವಾಗಿದೆ.

28 March 2026

ನಂದಮೂರಿ ಬಾಲಕೃಷ್ಣ ಅವರಿಗೆ 'ಐಎಫ್ ಎಫ್‌ಡಿ (IFFD) 2026' ಜೀವಮಾನ ಸಾಧನೆ ಪ್ರಶಸ್ತಿ ಗೌರವ!



➤ ಮಾರ್ಚ್ 26, 2026ರಂದು ನವದೆಹಲಿಯ ಸಿರಿ ಪ್ರೋಟೆಕ್ಟ್ ಆಡಿಟೋರಿಯಂನಲ್ಲಿ ನಡೆದ 'ಅಂತರಾಷ್ಟ್ರೀಯ ಚಲನಚಿತ್ರೋತ್ಸವ' (IFFD) ಸಮಾರಂಭದಲ್ಲಿ ತಲುಗು ಚಿತ್ರರಂಗದ ಹಿರಿಯ ನಟ ಹಾಗೂ ಹಿಂದೂಪುರ ಕ್ಷೇತ್ರದ ಶಾಸಕ ನಂದಮೂರಿ ಬಾಲಕೃಷ್ಣ ಅವರಿಗೆ ಪ್ರತಿಷ್ಠಿತ 'ಜೀವಮಾನ ಸಾಧನೆ ಪ್ರಶಸ್ತಿ' (Lifetime Achievement Award) ನೀಡಿ ಗೌರವಿಸಲಾಯಿತು. ಭಾರತೀಯ ಚಿತ್ರರಂಗಕ್ಕೆ ಅವರು ನೀಡಿರುವ ಅಪ್ರತಿಮ ಕೊಡುಗೆಯನ್ನು ಪರಿಗಣಿಸಿ ಈ ಉನ್ನತ ಗೌರವವನ್ನು ನೀಡಲಾಗಿದೆ.

➤ ಬಾಲಕೃಷ್ಣ ಅವರ ವೃತ್ತಿಜೀವನದ ಮೈಲಿಗಲ್ಲುಗಳು: ನಂದಮೂರಿ ಬಾಲಕೃಷ್ಣ ಅವರು ದಂತಕಥೆ ಎನ್.ಟಿ. ರಾಮರಾವ್ ಅವರ ಪುತ್ರರಾಗಿ ಚಿತ್ರರಂಗಕ್ಕೆ ಪದಾರ್ಪಣೆ ಮಾಡಿದರೂ, ತಮ್ಮ ಸ್ವಂತ ಪರಿಶ್ರಮದಿಂದ 'ನಟಸಿಂಹ' ಎಂಬ ಬಿರುದು ಪಡೆದಿದ್ದಾರೆ.

- ಐತಿಹಾಸಿಕ ಪಾತ್ರಗಳು: ಗೌತಮಿಪುತ್ರ ಶಾತಕರ್ಣಿ ಸೇರಿದಂತೆ ಹಲವು ಪೌರಾಣಿಕ ಮತ್ತು ಐತಿಹಾಸಿಕ ಚಿತ್ರಗಳಲ್ಲಿ ಅಭಿನಯಿಸಿದ್ದಾರೆ.

- ನೂರಕ್ಕೂ ಹೆಚ್ಚು ಚಿತ್ರಗಳು: ಬಾಲಕೃಷ್ಣ ಅವರು ಇತ್ತೀಚೆಗಷ್ಟೇ ತಮ್ಮ ವೃತ್ತಿಜೀವನದ 100ಕ್ಕೂ ಹೆಚ್ಚು ಚಿತ್ರಗಳನ್ನು ಪೂರೈಸಿ ಮುನ್ನುಗ್ಗುತ್ತಿದ್ದಾರೆ.

- ಸಮಾಜ ಸೇವೆ: ಬಸವತಾರಕಂ ಇಂಡೋ-ಅಮೇರಿಕನ್ ಕ್ಯಾನ್ಸರ್ ಆಸ್ಪತ್ರೆಯ ಮೂಲಕ ಅವರು ಮಾಡುತ್ತಿರುವ ಸಮಾಜ ಸೇವೆ ಅವಿಸ್ಮರಣೀಯ.

➤ IFFD : ಇದು ದೆಹಲಿಯಲ್ಲಿ ನಡೆಯುವ ಅಂತರಾಷ್ಟ್ರೀಯ ಚಲನಚಿತ್ರೋತ್ಸವವಾಗಿದ್ದು, ಜಾಗತಿಕ ಮತ್ತು ಭಾರತೀಯ ಸಿನಿಮಾಗಳನ್ನು ಉತ್ತೇಜಿಸುತ್ತದೆ.

G7 ಶೃಂಗಸಭೆ 2026: ಫ್ರಾನ್ಸ್‌ನಲ್ಲಿ ಪ್ರಧಾನಿ ಮೋದಿ ಭಾಗಿ - ಜಾಗತಿಕ ಆರ್ಥಿಕತೆ ಮತ್ತು ಭದ್ರತೆಯತ್ತ ಚಿತ್ರ



➤ ಜೂನ್ 15 ರಿಂದ 17, 2026 ರವರೆಗೆ ಫ್ರಾನ್ಸ್‌ನಲ್ಲಿ ನಡೆಯಲಿರುವ 52ನೇ G7 ಶೃಂಗಸಭೆಯಲ್ಲಿ ಪ್ರಧಾನಿ ನರೇಂದ್ರ ಮೋದಿ ಅವರು ವಿಶೇಷ ಆಹ್ವಾನಿತರಾಗಿ ಭಾಗವಹಿಸಲಿದ್ದಾರೆ. ಈ ಮಹತ್ವದ ಸಭೆಯು ಜಾಗತಿಕ ಆರ್ಥಿಕ ಚೇತರಿಕೆ, ಹವಾಮಾನ ಬದಲಾವಣೆ ಮತ್ತು ವಿಶೇಷವಾಗಿ ಅಂತರಾಷ್ಟ್ರೀಯ ವ್ಯಾಪಾರಕ್ಕೆ ನಿರ್ಣಾಯಕವಾಗಿರುವ ಹಾರ್ಮುಜ್ ಜಲಸಂಧಿಯ ಭದ್ರತೆಯ (Hormuz Security) ಕುರಿತು ಕೇಂದ್ರೀಕೃತ ಚರ್ಚೆಗಳನ್ನು ನಡೆಸಲಿದೆ. ಜಾಗತಿಕ ಸಮಸ್ಯೆಗಳಿಗೆ ಪರಿಹಾರ ಕಂಡುಕೊಳ್ಳುವಲ್ಲಿ ಭಾರತದ ಬೆಳೆಯುತ್ತಿರುವ ರಾಜತಾಂತ್ರಿಕ ಪ್ರಭಾವವನ್ನು ಈ ಆಹ್ವಾನವು ಪ್ರದರ್ಶಿಸುತ್ತದೆ.

➤ 2026ರ ಶೃಂಗಸಭೆಯ ಮುಖ್ಯ ಉದ್ದೇಶಗಳು:

- ಜಾಗತಿಕ ಆರ್ಥಿಕ ಚೇತರಿಕೆ: ಕೋವಿಡ್ ನಂತರದ ಆರ್ಥಿಕ ಏರಿಳಿತಗಳು ಮತ್ತು ಜಾಗತಿಕ ಪೂರೈಕೆ ಸರಪಳಿಯನ್ನು (Supply Chain) ಬಲಪಡಿಸುವ ಕುರಿತು ಚರ್ಚೆಗಳು ನಡೆಯಲಿವೆ.

- ಹಾರ್ಮುಜ್ ಜಲಸಂಧಿ ಭದ್ರತೆ: ಪಶ್ಚಿಮ ಏಷ್ಯಾದಲ್ಲಿನ ಉದ್ದಿಗ್ನತೆಯಿಂದಾಗಿ ಹಾರ್ಮುಜ್ ಜಲಸಂಧಿಯ ಮೂಲಕ ನಡೆಯುವ ತೈಲ ಸರಬರಾಜಿಗೆ ಅಡ್ಡಿಯಾಗದಂತೆ ನೋಡಿಕೊಳ್ಳುವುದು ಶೃಂಗಸಭೆಯ ಪ್ರಮುಖ ವಿಷಯವಾಗಿದೆ.

- ತಂತ್ರಜ್ಞಾನ ಮತ್ತು ನಾವೀನ್ಯತೆ: ಕೃತಕ ಬುದ್ಧಿಮತ್ತೆ (AI) ಮತ್ತು ಡಿಜಿಟಲ್ ಮೂಲಸೌಕರ್ಯ ಅಭಿವೃದ್ಧಿಯಲ್ಲಿ ಸಹಕಾರ.

- ಹವಾಮಾನ ಬದಲಾವಣೆ: ಪ್ಯಾರಿಸ್ ಒಪ್ಪಂದದ ಗುರಿಗಳನ್ನು ತಲುಪಲು ಅಭಿವೃದ್ಧಿಶೀಲ ರಾಷ್ಟ್ರಗಳಿಗೆ ಬೆಂಬಲ ನೀಡುವುದು.

➤ ಭಾರತ ಮತ್ತು G7: ಭಾರತವು G7 ಗುಂಪಿನ ಕಾಯಂ ಸದಸ್ಯ ರಾಷ್ಟ್ರವಲ್ಲದಿದ್ದರೂ, ಸತತವಾಗಿ ಹಲವು ವರ್ಷಗಳಿಂದ ವಿಶೇಷ ಆಹ್ವಾನಿತ ರಾಷ್ಟ್ರವಾಗಿ ಭಾಗವಹಿಸುತ್ತಿದೆ. ಇದು ಜಾಗತಿಕ ಶಕ್ತಿಯಾಗಿ ಭಾರತದ ಉದಯವನ್ನು ಮತ್ತು ಜಾಗತಿಕ ಸಮಸ್ಯೆಗಳಿಗೆ ಪರಿಹಾರ ನೀಡುವಲ್ಲಿ ಭಾರತದ ಅಗತ್ಯತೆಯನ್ನು ಪ್ರತಿಬಿಂಬಿಸುತ್ತದೆ.

IIM ಅಹಮದಾಬಾದ್‌ನಲ್ಲಿ 'ಕೃಷ್ಣಮೂರ್ತಿ ಟೆಂಡನ್ ಸ್ಕೂಲ್ ಆಫ್ AI' ಸ್ಥಾಪನೆ: ₹100 ಕೋಟಿ ಅನುದಾನದೊಂದಿಗೆ ಹೊಸ ಕ್ರಾಂತಿ!



➤ ಐಐಎಂ ಅಹಮದಾಬಾದ್ (IIM-A) ತನ್ನ ಹಳೆಯ ವಿದ್ಯಾರ್ಥಿಗಳಾದ ಅಶ್ವಿನಿ ಕೃಷ್ಣಮೂರ್ತಿ ಮತ್ತು ಆಶೂತೋಷ್ ಟೆಂಡನ್ ಅವರು ನೀಡಿದ ₹100 ಕೋಟಿ ದೇಣಿಗೆಯ ಸಹಾಯದೊಂದಿಗೆ 'ಕೃಷ್ಣಮೂರ್ತಿ ಟೆಂಡನ್ ಸ್ಕೂಲ್ ಆಫ್ ಆರ್ಟಿಫಿಶಿಯಲ್ ಇಂಟೆಲಿಜೆನ್ಸ್' (KTSAI) ಅನ್ನು ಸ್ಥಾಪಿಸಿದೆ. ಕೃತಕ

ಬುದ್ಧಿಮತ್ತೆ (AI) ಕ್ಷೇತ್ರದಲ್ಲಿ ಅತ್ಯಾಧುನಿಕ ಸಂಶೋಧನೆ ಮತ್ತು ಶಿಕ್ಷಣವನ್ನು ಉತ್ತೇಜಿಸುವ ಉದ್ದೇಶ ಹೊಂದಿರುವ ಈ ಸಂಸ್ಥೆಯು, ಉದ್ಯಮದ ಸವಾಲುಗಳಿಗೆ ತಾಂತ್ರಿಕ ಪರಿಹಾರ ಕಂಡುಕೊಳ್ಳಲು ಮತ್ತು ಭವಿಷ್ಯದ ನಾಯಕರಿಗೆ AI ಕೌಶಲಗಳನ್ನು ಕಲಿಸಲು ಶ್ರಮಿಸಲಿದೆ. ಇದು ಐಐಎಂ ಅಹಮದಾಬಾದ್ ಇತಿಹಾಸದಲ್ಲಿ ಹಳೆಯ ವಿದ್ಯಾರ್ಥಿಗಳಿಂದ ಬಂದ ಅತಿದೊಡ್ಡ ಧನಸಹಾಯಗಳಲ್ಲಿ ಒಂದಾಗಿದ್ದು, ಭಾರತವನ್ನು ಜಾಗತಿಕ AI ಹಬ್ ಆಗಿ ರೂಪಿಸುವಲ್ಲಿ ಪ್ರಮುಖ ಪಾತ್ರ ವಹಿಸಲಿದೆ.

► ಈ ಶಾಲೆಯ ಪ್ರಮುಖ ಉದ್ದೇಶ: ಕೇವಲ ತಾಂತ್ರಿಕ ಶಿಕ್ಷಣ ಮಾತ್ರವಲ್ಲದೆ, AI ತಂತ್ರಜ್ಞಾನವು ವ್ಯಾಪಾರ, ಸಮಾಜ ಮತ್ತು ಆಡಳಿತದ ಮೇಲೆ ಹೇಗೆ ಪ್ರಭಾವ ಬೀರುತ್ತದೆ ಎಂಬುದನ್ನು ಈ ಸಂಸ್ಥೆ ಅಧ್ಯಯನ ಮಾಡಲಿದೆ.

- ಉನ್ನತ ಮಟ್ಟದ ಸಂಶೋಧನೆ: AI ಕ್ಷೇತ್ರಕ್ಕೆ ಸಂಬಂಧಿಸಿದ ಜಾಗತಿಕ ಮಟ್ಟದ ಸಂಶೋಧನೆಗಳನ್ನು ಕೈಗೊಳ್ಳುವುದು.

- ನೈತಿಕ AI (Ethical AI): AI ಬಳಕೆಯಲ್ಲಿರುವ ನೈತಿಕ ಸವಾಲುಗಳು ಮತ್ತು ಜವಾಬ್ದಾರಿಯುತ ತಂತ್ರಜ್ಞಾನದ ಬಗ್ಗೆ ಗಮನಹರಿಸುವುದು.

- ಉದ್ಯಮದೊಂದಿಗೆ ಸಹಯೋಗ: ಕೈಗಾರಿಕೆಗಳು ಮತ್ತು ಸರ್ಕಾರದೊಂದಿಗೆ ಸೇರಿ ಪ್ರಾಯೋಗಿಕ ಸಮಸ್ಯೆಗಳಿಗೆ AI ಮೂಲಕ ಪರಿಹಾರ ಕಂಡುಕೊಳ್ಳುವುದು.

- ತರಬೇತಿ: ಭವಿಷ್ಯದ ನಾಯಕರಿಗೆ ಮತ್ತು ವಿದ್ಯಾರ್ಥಿಗಳಿಗೆ AI ಆಧಾರಿತ ನಿರ್ಧಾರ ತೆಗೆದುಕೊಳ್ಳುವ ಕೌಶಲ ಕಲಿಸುವುದು.

► ₹100 ಕೋಟಿ ಅನುದಾನದ ವಿಶೇಷತೆ: ಇದು IIM ಅಹಮದಾಬಾದ್ ಇತಿಹಾಸದಲ್ಲಿ ಹಳೆಯ ವಿದ್ಯಾರ್ಥಿಗಳಿಂದ ಬಂದ ಅತಿದೊಡ್ಡ ದೇಣಿಗೆಗಳಲ್ಲಿ ಒಂದಾಗಿದೆ. ಅಶ್ವಿನಿ ಕೃಷ್ಣಮೂರ್ತಿ ಮತ್ತು ಆಶೂತೋಷ್ ಟೆಂಡನ್ ಅವರು IIM-A ನ 1990ರ ಬ್ಯಾಚ್‌ನ ವಿದ್ಯಾರ್ಥಿಗಳಾಗಿದ್ದು, ಜಾಗತಿಕ ತಂತ್ರಜ್ಞಾನ ಕ್ಷೇತ್ರದಲ್ಲಿ ದೊಡ್ಡ ಹೆಸರು ಮಾಡಿದ್ದಾರೆ. ಭಾರತವನ್ನು AI ಕ್ಷೇತ್ರದಲ್ಲಿ ಜಾಗತಿಕ ಹಬ್ (Hub) ಮಾಡಲು ಈ ಹಣವನ್ನು ಬಳಸಲಾಗುವುದು.

► AI ನ ಪ್ರಾಮುಖ್ಯತೆ: ಪ್ರಸ್ತುತ ಸರ್ಕಾರವು 'AI for All' ಎಂಬ ಧ್ಯೇಯದೊಂದಿಗೆ ಕೆಲಸ ಮಾಡುತ್ತಿದೆ. ಇಂತಹ ಶೈಕ್ಷಣಿಕ ಸಂಸ್ಥೆಗಳು ಸರ್ಕಾರದ ಡಿಜಿಟಲ್ ಇಂಡಿಯಾ ಮಿಷನ್‌ಗೆ ಪೂರಕವಾಗಿವೆ.

ನೇಪಾಳದ ರಾಜಕೀಯದಲ್ಲಿ ಹೊಸ ಇತಿಹಾಸ: ಕೇವಲ 35ನೇ ವಯಸ್ಸಿಗೆ ಪ್ರಧಾನಿಯಾದ ಬಲೇಂದ್ರ ಶಾ!



► ನೇಪಾಳದ ರಾಜಕೀಯ ಇತಿಹಾಸದಲ್ಲಿ ಇಂದು ಒಂದು ಸುವರ್ಣ ಅಧ್ಯಾಯ ಬರೆಯಲ್ಪಟ್ಟಿದೆ. ಕೇವಲ 35 ವರ್ಷ ವಯಸ್ಸಿನ ಯುವ ನಾಯಕ, ಜನಪ್ರಿಯ ಇಂಜಿನಿಯರ್ ಬಲೇಂದ್ರ ಶಾ (Balen Shah) ಅವರು ನೇಪಾಳದ ನೂತನ ಪ್ರಧಾನ ಮಂತ್ರಿಯಾಗಿ ಪುಮಾಣ ವಚನ ಸ್ವೀಕರಿಸಿದ್ದಾರೆ. ಈ ಮೂಲಕ ಅವರು ನೇಪಾಳದ ಇತಿಹಾಸದಲ್ಲಿ ಅತ್ಯಂತ ಕಿರಿಯ ವಯಸ್ಸಿನ ಪ್ರಧಾನ ಮಂತ್ರಿ ಎಂಬ ಹೆಗ್ಗಳಿಕೆಗೆ ಪಾತ್ರರಾಗಿದ್ದಾರೆ.

► ಬಲೇಂದ್ರ ಶಾ ಅವರು ವೃತ್ತಿಯಿಂದ ಸ್ಟ್ರಕ್ಚರ್ಲ್ ಇಂಜಿನಿಯರ್ ಮತ್ತು ಜನಪ್ರಿಯ ರಾಪರ್ ಕೂಡ ಆಗಿದ್ದಾರೆ. ರಾಜಕೀಯ ಹಿನ್ನೆಲೆಯಿಲ್ಲದಿದ್ದರೂ, ಕಳೆದ ಸ್ಥಳೀಯ ಸಂಸ್ಥೆಗಳ ಚುನಾವಣೆಯಲ್ಲಿ ಕರ್ತೂಡು ಮಹಾನಗರ ಪಾಲಿಕೆಯ ಮೇಯರ್ ಆಗಿ ಆಯ್ಕೆಯಾಗುವ ಮೂಲಕ ಇಡೀ ವಿಶ್ವದ ಗಮನ ಸೆಳೆದಿದ್ದರು. ಭ್ರಷ್ಟಾಚಾರದ ವಿರುದ್ಧದ ಹೋರಾಟ ಮತ್ತು ನವೀನ

ಅಭಿವೃದ್ಧಿಯ ಚಿಂತನೆಗಳು ಇವರನ್ನು ಇಂದು ದೇಶದ ಅತ್ಯುನ್ನತ ಸ್ಥಾನಕ್ಕೆ ತಂದು ನಿಲ್ಲಿಸಿವೆ.

► **ಐತಿಹಾಸಿಕ ಜಯ:** ಇತ್ತೀಚೆಗೆ ನಡೆದ ಚುನಾವಣೆಯಲ್ಲಿ ಬಲೇಂದ್ರ ಶಾ ಅವರ ನೇತೃತ್ವದ ಪಕ್ಷವು ಭಾರೀ ಬಹುಮತದೊಂದಿಗೆ (Landslide Victory) ಗೆಲುವು ಸಾಧಿಸಿದೆ. ಸಾಂಪ್ರದಾಯಿಕ ರಾಜಕೀಯ ಪಕ್ಷಗಳ ಅಧಿಪತ್ಯವನ್ನು ಮುರಿದು ಯುವಶಕ್ತಿಯ ಮೂಲಕ ಅವರು ಈ ಸಾಧನೆ ಮಾಡಿದ್ದಾರೆ. "ಬಲೇನ್ ಕ್ರೇಜ್" ಇಡೀ ನೇಪಾಳವನ್ನು ಆವರಿಸಿದ್ದು, ಜನ ಬದಲಾವಣೆಯ ನಿರೀಕ್ಷೆಯಲ್ಲಿದ್ದಾರೆ.

► ಭಾರತ-ಚೀನಾ-ಅಮೆರಿಕ ನಡುವಿನ 'ಸಮತೋಲನ'ದ ಸವಾಲು: ಬಲೇಂದ್ರ ಶಾ ಅವರಿಗೆ ಅಧಿಕಾರ ಸ್ವೀಕರಿಸುತ್ತಿದ್ದಂತೆಯೇ ಅಂತಾರಾಷ್ಟ್ರೀಯ ಮಟ್ಟದಲ್ಲಿ ದೊಡ್ಡ ಸವಾಲುಗಳು ಎದುರಾಗಿವೆ. ನೇಪಾಳವು ಭೌಗೋಳಿಕವಾಗಿ ಭಾರತ ಮತ್ತು ಚೀನಾ ಎಂಬ ಎರಡು ಬಲಿಷ್ಠ ರಾಷ್ಟ್ರಗಳ ನಡುವೆ ಇದೆ.

- ಭಾರತದೊಂದಿಗೆ ಸಂಬಂಧ: ನೇಪಾಳ ಮತ್ತು ಭಾರತದ ನಡುವಿನ ಸಾಂಸ್ಕೃತಿಕ ಮತ್ತು ಆರ್ಥಿಕ ಬಾಂಧವ್ಯವನ್ನು ವೃದ್ಧಿಸುವುದು ಇವರ ಮುಂದಿರುವ ದೊಡ್ಡ ಗುರಿ.

- ಚೀನಾ ಪ್ರಭಾವ: ಚೀನಾದ ಬಿಆರ್‌ಐ (BRI) ಯೋಜನೆ ಮತ್ತು ಮೂಲಸೌಕರ್ಯ ಹೂಡಿಕೆಗಳ ವಿಚಾರದಲ್ಲಿ, ಚೀನಾವನ್ನು ಹೇಗೆ ನಿಭಾಯಿಸುತ್ತಾರೆ ಎಂಬುದು ಕುತೂಹಲಕಾರಿಯಾಗಿದೆ.

- ಅಮೆರಿಕದ ಹಿತಾಸಕ್ತಿ: ನೇಪಾಳದ ಮೇಲೆ ಹೆಚ್ಚುತ್ತಿರುವ ಅಮೆರಿಕದ ಪ್ರಭಾವ ಮತ್ತು ಮಿಲಿಟರಿ ಸಹಕಾರದ ವಿಚಾರದಲ್ಲಿ, ತಟಸ್ಥ ನೀತಿಯನ್ನು ಕಾಯ್ದುಕೊಳ್ಳುವುದು ಇವರಿಗೆ ಅಗ್ನಿಪರೀಕ್ಷೆಯಾಗಿದೆ.

ಅರ್ಥ್ ಅವರ್ 2026: ಇಂದು ವಿಶ್ವದಾದ್ಯಂತ ಒಂದು ಗಂಟೆ ದೀಪ ಆರಿಸುವ ಅಭಿಯಾನ!



► ಪ್ರತಿ ವರ್ಷದಂತೆ ಈ ವರ್ಷವೂ ಜಾಗತಿಕ ತಾಪಮಾನ ಏರಿಕೆ ಮತ್ತು ಹವಾಮಾನ ಬದಲಾವಣೆಯ ಬಗ್ಗೆ ಜಾಗೃತಿ ಮೂಡಿಸಲು 'ಅರ್ಥ್ ಅವರ್' (Earth Hour 2026) ಆಚರಿಸಲಾಗುತ್ತಿದೆ. ಇಂದು, ಅಂದರೆ ಮಾರ್ಚ್ 28, 2026ರ ಶನಿವಾರ, ವಿಶ್ವದಾದ್ಯಂತ ಕೋಟ್ಯಂತರ ಜನರು ಒಂದು ಗಂಟೆಯ ಕಾಲ ಅನಗತ್ಯ ವಿದ್ಯುತ್ ದೀಪಗಳನ್ನು ಆರಿಸುವ ಮೂಲಕ ಭೂಮಿಯ ಸಂರಕ್ಷಣೆಗೆ ಕೈಜೋಡಿಸಲಿದ್ದಾರೆ.

ಅರ್ಥ್ ಅವರ್ 2026ರ ಥೀಮ್: "ಭೂಮಿಗಾಗಿ ಒಂದು ಗಂಟೆ ನೀಡಿ" (Give an Hour for Earth)

► ಅರ್ಥ್ ಅವರ್ ಎನ್ನುವುದು ವರ್ಲ್ಡ್ ವೈಡ್ ಫಂಡ್ ಫಾರ್ ನೇಚರ್ (WWF) ಆಯೋಜಿಸುವ ಒಂದು ಜಾಗತಿಕ ಆಂದೋಲನವಾಗಿದೆ. ಪ್ರಕೃತಿಯ ಸಂರಕ್ಷಣೆ ಮತ್ತು ಹವಾಮಾನ ವೈಪರೀತ್ಯದ ಸವಾಲುಗಳನ್ನು ಎದುರಿಸಲು ಜನರನ್ನು ಒಗ್ಗೂಡಿಸುವುದು ಇದರ ಮುಖ್ಯ ಉದ್ದೇಶ. ಪ್ರತಿ ವರ್ಷ ಮಾರ್ಚ್ ತಿಂಗಳ ಕೊನೆಯ ಶನಿವಾರದಂದು ಇದನ್ನು ಆಚರಿಸಲಾಗುತ್ತದೆ.

► ಈ ಅಭಿಯಾನವು ಮೊದಲ ಬಾರಿಗೆ 2007ರಲ್ಲಿ ಆಸ್ಟ್ರೇಲಿಯಾದ ಸಿಡ್ನಿಯಲ್ಲಿ ಪ್ರಾರಂಭವಾಯಿತು. ಅಂದು ಕೇವಲ ಒಂದು ನಗರಕ್ಕೆ ಸೀಮಿತವಾಗಿದ್ದ ಈ ಚಳುವಳಿ, ಇಂದು 190ಕ್ಕೂ ಹೆಚ್ಚು ದೇಶಗಳನ್ನು ತಲುಪಿದೆ. ಭಾರತವೂ ಸೇರಿದಂತೆ ವಿಶ್ವದ ಪ್ರಮುಖ ಐತಿಹಾಸಿಕ ಕಟ್ಟಡಗಳ ದೀಪಗಳನ್ನು ಈ ಒಂದು ಗಂಟೆ ಕಾಲ ಆರಿಸುವ ಮೂಲಕ ಈ ಅಭಿಯಾನಕ್ಕೆ ಬೆಂಬಲ ನೀಡಲಾಗುತ್ತದೆ.

► 2026ರ ಹೊತ್ತಿಗೆ ಜಾಗತಿಕ ತಾಪಮಾನವು ಅಪಾಯಕಾರಿ ಮಟ್ಟವನ್ನು ತಲುಪುತ್ತಿದ್ದು, ಈ ಬಾರಿಯ ಅಭಿಯಾನವು ಕೇವಲ ದೀಪ ಆರಿಸುವುದಕ್ಕೆ ಮಾತ್ರ ಸೀಮಿತವಾಗಿಲ್ಲ. 'ಭೂಮಿಗಾಗಿ ಒಂದು ಗಂಟೆ ನೀಡಿ' (Give an hour for Earth) ಎಂಬ

ಘೋಷವಾಕ್ಯದೊಂದಿಗೆ, ಪ್ರಕೃತಿಗೆ ಪೂರಕವಾದ ಕೆಲಸಗಳನ್ನು ಮಾಡಲು ಜನರನ್ನು ಪ್ರೇರೇಪಿಸಲಾಗುತ್ತಿದೆ.

ಜಾಗತಿಕ ಇಂಧನ ಬಿಕ್ಕಟ್ಟು: ಡೀಸೆಲ್ ಮೇಲಿನ ಸುಂಕ ಶೂನ್ಯಗೊಳಿಸಿದ ಭಾರತ ಸರ್ಕಾರ



➤ ಇರಾನ್, ಇಸ್ರೇಲ್ ಮತ್ತು ಅಮೆರಿಕ ನಡುವಿನ ಯುದ್ಧದ ಸನ್ನಿವೇಶದಿಂದಾಗಿ ಜಾಗತಿಕವಾಗಿ ಇಂಧನ ಪೂರೈಕೆಯಲ್ಲಿ ವ್ಯತ್ಯಯ ಉಂಟಾಗಿರುವ ಬೆನ್ನಲ್ಲೇ, ಭಾರತ ಸರ್ಕಾರವು ದೇಶದ ಜನರಿಗೆ ಮತ್ತು ತೈಲ ಕಂಪನಿಗಳಿಗೆ ಭಾರಿ ಸಮಾಧಾನಕರ ಸುದ್ದಿ ನೀಡಿದೆ. ಹಣದುಬ್ಬರ ನಿಯಂತ್ರಣ ಮತ್ತು ತೈಲ ಕಂಪನಿಗಳ ಮೇಲಿನ ಒತ್ತಡ ಕಡಿಮೆ ಮಾಡಲು ಇಂಧನಗಳ ಮೇಲಿನ ಅಬಕಾರಿ ಸುಂಕವನ್ನು (Excise Duty) ಗಣನೀಯವಾಗಿ ಕಡಿತಗೊಳಿಸಲಾಗಿದೆ.

➤ ಕೇಂದ್ರ ಪೆಟ್ರೋಲಿಯಂ ಸಚಿವ ಹರ್ದೀಪ್ ಸಿಂಗ್ ಪುರಿ ಅವರು ತಿಳಿಸಿರುವಂತೆ, ಜಾಗತಿಕ ಇಂಧನ ಬಿಕ್ಕಟ್ಟಿನ ಸಮಯದಲ್ಲಿ ಸರ್ಕಾರದ ಮುಂದೆ ಎರಡು ಆಯ್ಕೆಗಳಿದ್ದವು. ಜನಸಾಮಾನ್ಯರ ಹಿತದೃಷ್ಟಿಯಿಂದ ಸರ್ಕಾರವು ತೆರಿಗೆ ಕಡಿತದ ನಿರ್ಧಾರ ಕೈಗೊಂಡಿದೆ.

ಪೆಟ್ರೋಲ್: ಪೆಟ್ರೋಲ್ ಮೇಲಿನ ಅಬಕಾರಿ ಸುಂಕವನ್ನು ಪ್ರತಿ ಲೀಟರ್‌ಗೆ 13 ರೂಪಾಯಿಯಿಂದ 3 ರೂಪಾಯಿಗೆ ಇಳಿಸಲಾಗಿದೆ. ಅಂದರೆ ಲೀಟರ್‌ಗೆ 10 ರೂಪಾಯಿಗಳಷ್ಟು ಇಳಿಕೆಯಾದಂತಾಗಿದೆ. ಡೀಸೆಲ್: ಡೀಸೆಲ್ ಮೇಲಿನ ಸುಂಕವನ್ನು ಸಂಪೂರ್ಣವಾಗಿ ರದ್ದುಗೊಳಿಸಲಾಗಿದೆ. ಈ ಮೊದಲು ಪ್ರತಿ ಲೀಟರ್‌ಗೆ 10 ರೂಪಾಯಿ ಇದ್ದ ಅಬಕಾರಿ ಸುಂಕ ಈಗ 'ಶೂನ್ಯ' (Zero) ಆಗಿದೆ.

➤ ಈ ನಿರ್ಧಾರದ ಉದ್ದೇಶ: ಜಾಗತಿಕ ಮಾರುಕಟ್ಟೆಯಲ್ಲಿ ಕಚ್ಚಾ ತೈಲದ ಬೆಲೆ ಏರಿಕೆಯಿಂದಾಗಿ ಇಂಡಿಯನ್ ಆಯಿಲ್ ಕಾರ್ಪೊರೇಷನ್ (IOC), ಭಾರತ ಪೆಟ್ರೋಲಿಯಂ (BPCL) ಮತ್ತು ಹಿಂದೂಸ್ತಾನ್ ಪೆಟ್ರೋಲಿಯಂ (HPCL) ನಂತಹ ಸರ್ಕಾರಿ ಸ್ವಾಮ್ಯದ ಕಂಪನಿಗಳು ಭಾರಿ ನಷ್ಟ ಅನುಭವಿಸುತ್ತಿದ್ದವು. ಸರ್ಕಾರದ ಈ ಕ್ರಮದಿಂದ ಈ ಕಂಪನಿಗಳ ಮೇಲಿನ ಆರ್ಥಿಕ ಒತ್ತಡ ಕಡಿಮೆಯಾಗಲಿದ್ದು, ಜನಸಾಮಾನ್ಯರಿಗೆ ಇಂಧನ ಬೆಲೆ ಏರಿಕೆಯಿಂದ ಮುಕ್ತಿ ಸಿಗಲಿದೆ.

➤ ಅಮೆರಿಕದ ಮಹತ್ವದ ಘೋಷಣೆ: ಇದೇ ಸಂದರ್ಭದಲ್ಲಿ ಅಮೆರಿಕ ಅಧ್ಯಕ್ಷ ಡೊನಾಲ್ಡ್ ಟ್ರಂಪ್ ಅವರು ಮಹತ್ವದ ಘೋಷಣೆ ಮಾಡಿದ್ದು, ಇರಾನ್ ಕೋರಿಕೆಯ ಮೇರೆಗೆ ಮುಂದಿನ 10 ದಿನಗಳ ಕಾಲ ಇರಾನ್ ಇಂಧನ ಕೇಂದ್ರಗಳ ಮೇಲೆ ಯಾವುದೇ ದಾಳಿ ಮಾಡುವುದಿಲ್ಲ ಎಂದು ತಿಳಿಸಿದ್ದಾರೆ. ಶಾಂತಿ ಮಾತುಕತೆಗಳು ಸರಿಯಾದ ದಿಕ್ಕಿನಲ್ಲಿ ಸಾಗುತ್ತಿರುವುದರಿಂದ ಈ '10 ದಿನಗಳ ವಿರಾಮ' ನಿರ್ಧಾರ ತೆಗೆದುಕೊಳ್ಳಲಾಗಿದೆ. ಇದು ಜಾಗತಿಕ ತೈಲ ಮಾರುಕಟ್ಟೆಯಲ್ಲಿ ತುಸು ಸ್ಥಿರತೆ ತರುವ ನಿರೀಕ್ಷೆಯಿದೆ.

ಭಾರತದ ಮೂಲಸೌಕರ್ಯ ಅಭಿವೃದ್ಧಿಗೆ ಜಪಾನ್‌ನಿಂದ ₹16,420 ಕೋಟಿ ಸಾಲ: ಬೆಂಗಳೂರು ಮೆಟ್ರೋಗೆ ದೊಡ್ಡ ನೆರವು



➤ ಭಾರತದ ಪ್ರಮುಖ ನಗರಗಳ ಸಾರಿಗೆ, ಆರೋಗ್ಯ ಮತ್ತು ಕೃಷಿ ವಲಯದ ಸುಧಾರಣೆಗಾಗಿ ಜಪಾನ್ ಸರ್ಕಾರವು ಸುಮಾರು ₹16,420 ಕೋಟಿ (275.858 ಬಿಲಿಯನ್ ಯೆನ್) ಅಧಿಕೃತ ಅಭಿವೃದ್ಧಿ ಸಹಾಯ (ODA) ಸಾಲವನ್ನು ಘೋಷಿಸಿದೆ. ಈ ಕುರಿತು ಭಾರತ ಸರ್ಕಾರ ಮತ್ತು ಜಪಾನ್ ಅಂತರಾಷ್ಟ್ರೀಯ ಸಹಕಾರ ಸಂಸ್ಥೆ (JICA) ನಡುವೆ ಮಾರ್ಚ್ 24, 2026 ರಂದು ಅಧಿಕೃತ ಒಪ್ಪಂದಕ್ಕೆ ಸಹಿ ಹಾಕಲಾಗಿದೆ. ಈ ಸಾಲದ ಮೊತ್ತವನ್ನು ಕರ್ನಾಟಕ, ಮಹಾರಾಷ್ಟ್ರ ಮತ್ತು ಪಂಜಾಬ್ ರಾಜ್ಯಗಳ ಪ್ರಮುಖ ನಾಲ್ಕು ಯೋಜನೆಗಳಿಗೆ ಬಳಸಲಾಗುವುದು.

➤ ಜಪಾನ್ ನೀಡುತ್ತಿರುವ ಈ ಬೃಹತ್ ಸಾಲದ ಮೊತ್ತವನ್ನು ಈ ಕೆಳಗಿನ ನಾಲ್ಕು ಪ್ರಮುಖ ಯೋಜನೆಗಳಿಗೆ ಹಂಚಿಕೆ ಮಾಡಲಾಗಿದೆ: 1.ಬೆಂಗಳೂರು ಮೆಟ್ರೋ ರೈಲು ಯೋಜನೆ (ಹಂತ-3): ಇದಕ್ಕೆ ಸುಮಾರು ₹6,100 ಕೋಟಿ (102.480 ಬಿಲಿಯನ್ ಯೆನ್) ಮೀಸಲಿಡಲಾಗಿದೆ. ಇದು ಬೆಂಗಳೂರಿನ ವಾಹನ ದಟ್ಟಣೆ ಕಡಿಮೆ ಮಾಡಲು ಸಹಕಾರಿಯಾಗಲಿದೆ.

2.ಮುಂಬೈ ಮೆಟ್ರೋ ಲೈನ್ 11: ಇದಕ್ಕೆ 92.400 ಬಿಲಿಯನ್ ಯೆನ್ ಸಾಲ ನೀಡಲಾಗಿದೆ.

3.ಮಹಾರಾಷ್ಟ್ರದ ಆರೋಗ್ಯ ಸೇವೆ ಬಲಪಡಿಸುವ ಯೋಜನೆ: ತೃತೀಯ ಹಂತದ ಆರೋಗ್ಯ ಸೇವೆ, ವೈದ್ಯಕೀಯ ಮತ್ತು ನರ್ಸಿಂಗ್ ಶಿಕ್ಷಣದ ಗುಣಮಟ್ಟ ಸುಧಾರಿಸಲು 62.294 ಬಿಲಿಯನ್ ಯೆನ್ ಹಂಚಿಕೆ ಮಾಡಲಾಗಿದೆ.

4.ಪಂಜಾಬ್ ಸುಸ್ಥಿರ ತೋಟಗಾರಿಕೆ ಉತ್ತೇಜನ: ಕೃಷಿ ಕ್ಷೇತ್ರದಲ್ಲಿ ಆಧುನಿಕತೆ ತರಲು 18.684 ಬಿಲಿಯನ್ ಯೆನ್ ಸಾಲ ನೀಡಲಾಗಿದೆ.

➤ ಬೆಂಗಳೂರು ಮೆಟ್ರೋ ಹಂತ-3 (Namma Metro Phase-3): ಬೆಂಗಳೂರಿನಲ್ಲಿ ದಿನೇ ದಿನೇ ಹೆಚ್ಚುತ್ತಿರುವ ಸಂಚಾರ ದಟ್ಟಣೆಗೆ ಹಂತ-3ರ ಮೆಟ್ರೋ ಯೋಜನೆ ವರದಾನವಾಗಲಿದೆ.

ವ್ಯಾಪ್ತಿ: ಇದು ಸುಮಾರು 44.65 ಕಿ.ಮೀ ಉದ್ದದ ಮಾರ್ಗವನ್ನು ಹೊಂದಿದ್ದು, ಒಟ್ಟು 31 ನಿಲ್ದಾಣಗಳನ್ನು ಒಳಗೊಂಡಿದೆ.

ಪ್ರಮುಖ ಕಾರಿಡಾರ್‌ಗಳು: ಜಿ.ಪಿ ನಗರದಿಂದ ಕೆಂಪಾಪುರ (ಹೊರ ವರ್ತುಲ ರಸ್ತೆ) ಮತ್ತು ಮಾಗಡಿ ರಸ್ತೆಯ ಹೊಸಹಳ್ಳಿಯಿಂದ ಕಡಬಗೆರೆವರೆಗೆ ಈ ಹಂತದಲ್ಲಿ ಕಾಮಗಾರಿ ನಡೆಯಲಿದೆ.

ಲಾಭ: ಇದು ನಗರದ ಪರಿಸರ ಸುಧಾರಣೆ, ವಾಯು ಮಾಲಿನ್ಯ ಕಡಿತೆ ಮತ್ತು ಪ್ರಾದೇಶಿಕ ಆರ್ಥಿಕ ಅಭಿವೃದ್ಧಿಗೆ ದೊಡ್ಡ ವೇಗ ನೀಡಲಿದೆ.

➤ ಜಪಾನ್ ಅಂತರಾಷ್ಟ್ರೀಯ ಸಹಕಾರ ಸಂಸ್ಥೆಯು (JICA) ಭಾರತಕ್ಕೆ ನೀಡುತ್ತಿರುವ ಈ ಬೃಹತ್ ಸಾಲದ ಮೊತ್ತಕ್ಕೆ ವಾರ್ಷಿಕ ಶೇಕಡಾ 2.7 ರಿಂದ 2.9 ರಷ್ಟು ಬಡ್ಡಿ ದರವನ್ನು ನಿಗದಿಪಡಿಸಲಾಗಿದ್ದು, ಒಟ್ಟು 30 ವರ್ಷಗಳ ಮರುಪಾವತಿ ಅವಧಿಯಲ್ಲಿ ಆರಂಭಿಕ 10 ವರ್ಷಗಳ ರಿಯಾಯಿತಿ ಅವಧಿಯ (Grace Period) ಸೌಲಭ್ಯವನ್ನೂ ಒಳಗೊಂಡಿದೆ.

ಡೆಲಾಯ್ಟ್ ಸ್ಟೇಟ್ ಆಫ್ ಎಐ ವರದಿ 2026:ವಿಶ್ವದ ಇತರ ರಾಷ್ಟ್ರಗಳಿಗಿಂತ ಭಾರತದ ಕಂಪನಿಗಳು ಎಐ ಬಳಕೆಯಲ್ಲಿ ಮುಂದಿವೆ.



➤ ತಂತ್ರಜ್ಞಾನ ಕ್ಷೇತ್ರದಲ್ಲಿ ಭಾರತ ಮತ್ತೊಂದು ಮೈಲಿಗಲ್ಲು ಸ್ಥಾಪಿಸಿದೆ. ಕೃತಕ ಬುದ್ಧಿಮತ್ತೆ (Artificial Intelligence - AI) ಅಳವಡಿಕೆಯಲ್ಲಿ ಭಾರತೀಯ ಕಂಪನಿಗಳು ಜಾಗತಿಕ ಮಟ್ಟದಲ್ಲಿ ಮುಂಚೂಣಿಯಲ್ಲಿವೆ ಎಂದು ಪ್ರಖ್ಯಾತ ಡೆಲಾಯ್ಟ್ (Deloitte) ಸಂಸ್ಥೆಯ 'ಸ್ಟೇಟ್ ಆಫ್ ಎಐ ಇನ್ ದ ಎಂಟರ್‌ಪ್ರೈಸ್' (State of AI in the Enterprise) ವರದಿ ತಿಳಿಸಿದೆ.

- > ಎಣಿ ಅಳವಡಿಕೆಯಲ್ಲಿ ಭಾರತದ ವೇಗ: ವರದಿಯ ಪ್ರಕಾರ, ಭಾರತೀಯ ಕಂಪನಿಗಳು ಎಣಿ ತಂತ್ರಜ್ಞಾನವನ್ನು ಕೇವಲ ಪ್ರಯೋಗಾತ್ಮಕವಾಗಿ ಬಳಸದೆ, ತಮ್ಮ ದೈನಂದಿನ ವ್ಯವಹಾರದ ಅಭಿಭಾಜ್ಯ ಅಂಗವಾಗಿ ಮಾಡಿಕೊಂಡಿವೆ. ಜಾಗತಿಕ ಮಟ್ಟದಲ್ಲಿ ಎಣಿ ಅಳವಡಿಕೆಯ ಸರಾಸರಿ ಶೇ. 28 ರಷ್ಟಿದ್ದರೆ, ಭಾರತೀಯ ಕಂಪನಿಗಳು ಇದಕ್ಕಿಂತ ಹೆಚ್ಚಿನ ಮಟ್ಟದಲ್ಲಿ (ಶೇ. 44ಕ್ಕೂ ಹೆಚ್ಚು) ಎಣಿ ಅನ್ನು ಪೂರ್ಣ ಪ್ರಮಾಣದಲ್ಲಿ ಕಾರ್ಯರೂಪಕ್ಕೆ ತಂದಿವೆ.
- > ಯಾವ ಕ್ಷೇತ್ರಗಳಲ್ಲಿ ಎಣಿ ಬಳಕೆ ಹೆಚ್ಚಿದೆ?: ಡೆಲಾಯ್ಟ್ ವರದಿಯು ವಿವಿಧ ವಿಭಾಗಗಳಲ್ಲಿ ಎಣಿ ಬಳಕೆಯ ಪ್ರಮಾಣವನ್ನು ಈ ಕೆಳಗಿನಂತೆ ಪಟ್ಟಿ ಮಾಡಿದೆ:
ಉತ್ಪನ್ನ ಅಭಿವೃದ್ಧಿ (Product Development): ಶೇ. 62
ಮಾರ್ಕೆಟಿಂಗ್ ಮತ್ತು ಮಾರಾಟ (Marketing & Sales): ಶೇ. 55-56
ಸರಬರಾಜು ಸರಪಳಿ ನಿರ್ವಹಣೆ (Supply Chain): ಶೇ. 48
- > "ಕೃತಕ ಬುದ್ಧಿಮತ್ತೆಯ (AI) ಬಳಕೆಯು ಕೇವಲ ಕೆಲಸವನ್ನು ಸುಲಭಗೊಳಿಸುವುದಕ್ಕೆ ಸೀಮಿತವಾಗದೆ, ನಿಖರವಾದ ಮಾಹಿತಿಯ ಆಧಾರದ ಮೇಲೆ ದತ್ತಾಂಶ ಜಾಲಿತ ನಿರ್ಧಾರಗಳನ್ನು ತೆಗೆದುಕೊಳ್ಳಲು ನೆರವಾಗುವ ಮೂಲಕ ವ್ಯವಹಾರದ ದಕ್ಷತೆಯನ್ನು ಹೆಚ್ಚಿಸುತ್ತಿದೆ ಹಾಗೂ ಕೆಲಸದ ವೇಗವನ್ನು ವೃದ್ಧಿಸಿ ನಿರ್ವಹಣಾ ವೆಚ್ಚವನ್ನು ಗಣನೀಯವಾಗಿ ತಗ್ಗಿಸುವುದಲ್ಲದೆ, ಗ್ರಾಹಕರ ಅಗತ್ಯಗಳನ್ನು ಮೊದಲೇ ಗುರುತಿಸಿ ಅವರಿಗೆ ಅತ್ಯುತ್ತಮ ಅನುಭವ ಮತ್ತು ಸೇವೆ ನೀಡುವಲ್ಲಿ ಪ್ರಮುಖ ಪಾತ್ರ ವಹಿಸುತ್ತಿದೆ."
- > ಭಾರತವು ಎಣಿ ಅಳವಡಿಕೆಯಲ್ಲಿ ಮುಂದಿದ್ದರೂ, ತಾಂತ್ರಿಕ ಪರಿಣತಿಯಲ್ಲಿ (Expertise) ಇನ್ನೂ ಸುಧಾರಣೆಯ ಅಗತ್ಯವಿದೆ ಎಂದು ವರದಿ ಬೆಟ್ಟು ಮಾಡಿದೆ. ಹೀಗಾಗಿ, ಕಂಪನಿಗಳು ತಮ್ಮ ಸಿಬ್ಬಂದಿಗೆ ಎಣಿ ಕೌಶಲಗಳನ್ನು ಕಲಿಸಲು (Upskilling) ಹೆಚ್ಚಿನ ಆದ್ಯತೆ ನೀಡುತ್ತಿವೆ.
- > ಭಾರತವು 'ಜಾಗತಿಕ ಎಣಿ ಹಬ್' ಆಗಿ ಹೊರಹೊಮ್ಮುತ್ತಿರುವುದು ಸ್ಪಷ್ಟವಾಗಿದೆ. ಇದು ಕೇವಲ ತಾಂತ್ರಿಕ ಪ್ರಗತಿಯಲ್ಲದೆ, ದೇಶದ ಆರ್ಥಿಕ ಬೆಳವಣಿಗೆಗೂ ದೊಡ್ಡ ಶಕ್ತಿಯಾಗಲಿದೆ.

ಕೇಂದ್ರ ಸರ್ಕಾರದ 'ಗೃಹ ಸುಗಮ' ಪ್ರೋಟೆಕ್ಟ್: ಸರ್ಕಾರಿ ನೌಕರರಿಗೆ ಸುಲಭ ಮನೆ ಸಾಲದ ಸೌಲಭ್ಯ



- > ಕೇಂದ್ರ ಸರ್ಕಾರದ ಅಧೀನದಲ್ಲಿರುವ ನ್ಯಾಷನಲ್ ಹೌಸಿಂಗ್ ಬ್ಯಾಂಕ್ (NHB) ಇತ್ತೀಚೆಗೆ 'ಗೃಹ ಸುಗಮ' (Griha Sugam) ಎಂಬ ನೂತನ ಡಿಜಿಟಲ್ ಪ್ರೋಟೆಕ್ಟ್ ಅನ್ನು ಲೋಕಾರ್ಪಣೆ ಮಾಡಿದೆ. ದೇಶದ ರಕ್ಷಣಾ ಪಡೆಗಳು ಮತ್ತು ಸರ್ಕಾರಿ ನೌಕರರು ಯಾವುದೇ ಅಡೆತಡೆಯಿಲ್ಲದೆ ಮನೆ ಸಾಲ ಪಡೆಯುವಂತೆ ಮಾಡುವುದು ಈ ಯೋಜನೆಯ ಮುಖ್ಯ ಉದ್ದೇಶವಾಗಿದೆ.
- > **ಗೃಹ ಸುಗಮ ಪ್ರೋಟೆಕ್ಟ್‌ನ ಪ್ರಮುಖ ಮುಖ್ಯಾಂಶಗಳು:**
 - **ಗುರಿತ ಗುಂಪು:** ಈ ಸೌಲಭ್ಯವು ವಿಶೇಷವಾಗಿ ಭಾರತೀಯ ರಕ್ಷಣಾ ಪಡೆಗಳು (Army, Navy, Air Force), ಅರೆಸೇನಾ ಪಡೆಗಳು (Paramilitary Forces) ಹಾಗೂ ಕೇಂದ್ರ ಮತ್ತು ರಾಜ್ಯ ಸರ್ಕಾರದ ಸಿಬ್ಬಂದಿಗಳಿಗೆ ಲಭ್ಯವಿರುತ್ತದೆ.
 - **ಸರಳ ಪ್ರಕ್ರಿಯೆ:** ಅರ್ಜಿದಾರರು ಬ್ಯಾಂಕ್ ಅಥವಾ ಹಣಕಾಸು ಸಂಸ್ಥೆಗಳಿಗೆ ಭೌತಿಕವಾಗಿ ಭೇಟಿ ನೀಡುವ ಅಗತ್ಯವಿಲ್ಲ. ತಮ್ಮ ಇಲಾಖೆಗಳ ಮೂಲಕವೇ ಪ್ರೋಟೆಕ್ಟ್‌ನಲ್ಲಿ ಕನಿಷ್ಠ ಮಾಹಿತಿ ನೀಡಿ ಅರ್ಜಿ ಸಲ್ಲಿಸಬಹುದು.
 - **ವೇಗದ ಅನುಮೋದನೆ:** ಈ ಪ್ರೋಟೆಕ್ಟ್ ಮೂಲಕ ಸಲ್ಲಿಕೆಯಾಗುವ ಅರ್ಜಿಗಳು ನೇರವಾಗಿ ನೋಂದಾಯಿತ ಸಾಲ

ನೀಡುವ ಸಂಸ್ಥೆಗಳಿಗೆ (Lending Institutions) ತಲುಪುವುದರಿಂದ ಸಾಲ ಮಂಜೂರಾತಿ ಪ್ರಕ್ರಿಯೆ ಅತ್ಯಂತ ವೇಗವಾಗಿ ನಡೆಯಲಿದೆ.

- **ಹಣಕಾಸು ಒಳಗೊಳ್ಳುವಿಕೆ:** ಡಿಜಿಟಲ್ ತಂತ್ರಜ್ಞಾನದ ಮೂಲಕ ದೇಶದ ಮೂಲೆ ಮೂಲೆಯಲ್ಲಿರುವ ಸರ್ಕಾರಿ ನೌಕರರಿಗೂ ಸುಲಭವಾಗಿ ಗೃಹ ಸಾಲ ತಲುಪುವಂತೆ ಮಾಡುವುದು ಇದರ ಗುರಿಯಾಗಿದೆ.


ಭಾರತ-ರಷ್ಯಾ ಬೃಹತ್ ರಕ್ಷಣಾ ಒಪ್ಪಂದ: ₹2.38 ಲಕ್ಷ ಕೋಟಿ ಮೊತ್ತದ ಎಸ್-400 ಕ್ವಿಪಣಿ ಖರೀದಿ ಅಂತಿಮ



- > **ನವದೆಹಲಿ:** ಭಾರತದ ಆಕಾಶಕ್ಕೆ ಇನ್ನು ಅಜೇಯ ಸುರಕ್ಷಾ ಕವಚ! ದೇಶದ ವಾಯು ರಕ್ಷಣಾ ವ್ಯವಸ್ಥೆಯನ್ನು (Air Defence System) ಜಾಗತಿಕ ಮಟ್ಟದ ಶಕ್ತಿಯನ್ನಾಗಿ ರೂಪಿಸಲು ಭಾರತ ಸರ್ಕಾರವು ರಷ್ಯಾದೊಂದಿಗೆ ಐತಿಹಾಸಿಕ ಒಪ್ಪಂದಕ್ಕೆ ಸಹಿ ಹಾಕಿದೆ. ಸುಮಾರು ₹2.38 ಲಕ್ಷ ಕೋಟಿ (\$28.5 Billion) ಮೊತ್ತದ ಈ ಬೃಹತ್ ಒಪ್ಪಂದವು ಭಾರತೀಯ ಸೇನೆಯ ಆಧುನೀಕರಣದ ಹಾದಿಯಲ್ಲಿ ಒಂದು ಮೈಲಿಗಲ್ಲಾಗಿದೆ.
- > ರಕ್ಷಣಾ ಸಚಿವ ರಾಜನಾಥ್ ಸಿಂಗ್ ನೇತೃತ್ವದ ಸಮಿತಿಯು ಈ ಮಹತ್ವದ ಖರೀದಿ ಪ್ರಕ್ರಿಯೆಗೆ ಹಸಿರು ನಿಶಾನೆ ತೋರಿಸಿದೆ. ಈ ಒಪ್ಪಂದದಲ್ಲಿ ಕೇವಲ ಕ್ವಿಪಣಿಗಳಷ್ಟೇ ಅಲ್ಲದೆ, ವಾಯುಪಡೆ ಮತ್ತು ನೌಕಾಪಡೆಗೆ ಪೂರಕವಾದ ಹಲವು ಅತ್ಯಾಧುನಿಕ ಶಸ್ತ್ರಾಸ್ತ್ರಗಳು ಸೇರಿವೆ:
 - ಎಸ್-400 ಕ್ವಿಪಣಿ ವ್ಯವಸ್ಥೆ: ರಷ್ಯಾದಿಂದ ಹೆಚ್ಚುವರಿಯಾಗಿ ಐದು ಎಸ್-400 (S-400 Triumph) ಕ್ವಿಪಣಿ ರಕ್ಷಣಾ ವ್ಯವಸ್ಥೆಗಳನ್ನು ಖರೀದಿ ಮಾಡಲಾಗುತ್ತಿದೆ.
 - ಸಾರಿಗೆ ವಿಮಾನಗಳ ಖರೀದಿ: ಹಳೆಯದಾದ ಎಎನ್-32 (AN-32) ವಿಮಾನಗಳ ಜಾಗಕ್ಕೆ ಹೊಸದಾಗಿ 60 ಮಧ್ಯಮ ಶ್ರೇಣಿಯ ಸಾರಿಗೆ ವಿಮಾನಗಳ ಸೇರ್ಪಡೆಯಾಗಲಿದೆ.
 - ತಂಗುಸ್ಯಾ ಕ್ವಿಪಣಿ ವ್ಯವಸ್ಥೆ: ₹445 ಕೋಟಿ ವೆಚ್ಚದಲ್ಲಿ 'ತಂಗುಸ್ಯಾ' ವಾಯು ರಕ್ಷಣಾ ಕ್ವಿಪಣಿಗಳ ಖರೀದಿ.
 - ಬೋಯಿಂಗ್ ನೊಂದಿಗೆ ಒಪ್ಪಂದ: ನೌಕಾಪಡೆಯ ಪಿ8ಐ (P-8I) ಯುದ್ಧ ವಿಮಾನಗಳ ಸುಗಮ ನಿರ್ವಹಣೆಗಾಗಿ ಅಮೆರಿಕದ ಬೋಯಿಂಗ್ ಕಂಪನಿಯೊಂದಿಗೆ ₹413 ಕೋಟಿ ಮೊತ್ತದ ಒಪ್ಪಂದ.
- > ಎಸ್-400 ವಿಶ್ವದ ಅತ್ಯಂತ ಶಕ್ತಿಶಾಲಿ ಮತ್ತು ನಿಖರವಾದ ವಾಯು ರಕ್ಷಣಾ ವ್ಯವಸ್ಥೆ ಎಂದು ಹೆಸರುವಾಸಿಯಾಗಿದೆ. ಇದು ಶತ್ರು ದೇಶದ ವಿಮಾನಗಳು, ಡ್ರೋನ್‌ಗಳು ಮತ್ತು ಕ್ವಿಪಣಿಗಳನ್ನು ಸುಮಾರು 400 ಕಿ.ಮೀ ದೂರದಲ್ಲೇ ಗುರುತಿಸಿ ಹೊಡೆದುರುಳಿಸುತ್ತದೆ. ಏಕಕಾಲದಲ್ಲಿ ಹಲವಾರು ಗುರಿಗಳನ್ನು (Multi-target) ಎದುರಿಸುವ ಸಾಮರ್ಥ್ಯ ಇದರಲ್ಲಿದೆ.
- ರಷ್ಯಾ-ಉಕ್ರೇನ್ ಯುದ್ಧದ ಪರಿಣಾಮ: ಯುದ್ಧದ ಕಾರಣದಿಂದಾಗಿ ಈ ವ್ಯವಸ್ಥೆಯ ಪೂರೈಕೆ ವಿಳಂಬವಾಗಿತ್ತು. ಆದರೆ, ರಕ್ಷಣಾ ಸಚಿವಾಲಯದ ಮಾಹಿತಿ ಪ್ರಕಾರ ಈ ವರ್ಷದ ಅಂತ್ಯದೊಳಗೆ ಹಂತ ಹಂತವಾಗಿ ಇವು ಭಾರತಕ್ಕೆ ತಲುಪಲಿವೆ.

30 March 2026

ನೋಯ್ಡಾ ಅಂತರಾಷ್ಟ್ರೀಯ ವಿಮಾನ ನಿಲ್ದಾಣ ಉದ್ಘಾಟನೆ: ದೆಹಲಿ-ಎನ್‌ಸಿಆರ್ ಪ್ರಯಾಣಿಕರಿಗೆ ಹೊಸ ಯುಗಾರಂಭ!



► ಭಾರತದ ನಾಗರಿಕ ವಿಮಾನಯಾನ ಕ್ಷೇತ್ರದಲ್ಲಿ ಐತಿಹಾಸಿಕ ಕ್ಷಣಕ್ಕೆ ಸಾಕ್ಷಿಯಾಗಿದೆ. ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರು ಮಾರ್ಚ್ 28, 2026 ರಂದು ಉತ್ತರ ಪ್ರದೇಶದ ಗೌತಮ್ ಬುದ್ಧ ನಗರದ ಜೇವರ್‌ನಲ್ಲಿ 'ನೋಯ್ಡಾ ಅಂತರಾಷ್ಟ್ರೀಯ ವಿಮಾನ ನಿಲ್ದಾಣ' (NIA) ದ ಮೊದಲ ಹಂತವನ್ನು ಅಧಿಕೃತವಾಗಿ ಉದ್ಘಾಟಿಸಿದ್ದಾರೆ.

► ನವೆಂಬರ್ 25, 2021 ರಂದು ಶಂಕುಸ್ಥಾಪನೆ ನೆರವೇರಿಸಲ್ಪಟ್ಟ ಈ ಯೋಜನೆಯು, ಉತ್ತರ ಪ್ರದೇಶದ ಜೇವರ್‌ನಲ್ಲಿ ಸುಮಾರು 5,000 ಹೆಕ್ಟೇರ್ ಪ್ರದೇಶದಲ್ಲಿ ನಿರ್ಮಾಣವಾಗುತ್ತಿದ್ದು, ದೆಹಲಿಯ ಇಂದಿರಾ ಗಾಂಧಿ ಅಂತರಾಷ್ಟ್ರೀಯ ವಿಮಾನ ನಿಲ್ದಾಣದ ನಂತರ ರಾಷ್ಟ್ರ ರಾಜಧಾನಿ ವಲಯದ (NCR) ಎರಡನೇ ಅಂತರಾಷ್ಟ್ರೀಯ ವಿಮಾನ ನಿಲ್ದಾಣ ಎಂಬ ಹೆಗ್ಗಳಿಕೆಗೆ ಪಾತ್ರವಾಗಿದೆ.

► ಮೊದಲ ಹಂತದಲ್ಲಿ ವರ್ಷಕ್ಕೆ 1.2 ಕೋಟಿ (12 ಮಿಲಿಯನ್) ಪ್ರಯಾಣಿಕರನ್ನು ನಿಭಾಯಿಸುವ ಸಾಮರ್ಥ್ಯ ಹೊಂದಿರುವ ಈ ವಿಮಾನ ನಿಲ್ದಾಣವು, ನಾಲ್ಕು ಹಂತಗಳಲ್ಲಿ ಸಂಪೂರ್ಣವಾಗಿ ಪೂರ್ಣಗೊಂಡಾಗ ವರ್ಷಕ್ಕೆ 70 ಮಿಲಿಯನ್ ಪ್ರಯಾಣಿಕರ ಸಾಮರ್ಥ್ಯದೊಂದಿಗೆ ಭಾರತದ ಅತಿದೊಡ್ಡ ನಿಲ್ದಾಣವಾಗಲಿದ್ದು, ಸುಸ್ಥಿರ ಇಂಧನ, ಮಳೆನೀರು ಕೊಯ್ಲು ಮತ್ತು ಹಸಿರು ತಂತ್ರಜ್ಞಾನದ ಬಳಕೆಯೊಂದಿಗೆ ದೇಶದ ಮೊದಲ 'ನಿವ್ವಳ ಶೂನ್ಯ ಹೊರಸೂಸುವಿಕೆ' (Net Zero Emission) ವಿಮಾನ ನಿಲ್ದಾಣ ಎಂಬ ಹೆಗ್ಗಳಿಕೆಗೆ ಪಾತ್ರವಾಗಲಿದೆ.

► ಈ ವಿಮಾನ ನಿಲ್ದಾಣವು ಯಮುನಾ ಎಕ್ಸ್‌ಪ್ರೆಸ್‌ವೇ, ಈಸ್ಟರ್ನ್ ಪೆರಿಫೆರಲ್ ಎಕ್ಸ್‌ಪ್ರೆಸ್‌ವೇ ಮತ್ತು ಪ್ರಸ್ತಾವಿತ ದೆಹಲಿ-ವಾರಣಾಸಿ ಹೈಸ್ಪೀಡ್ ರೈಲು (Bullet Train) ನಿಲ್ದಾಣದೊಂದಿಗೆ ನೇರ ಸಂಪರ್ಕ ಹೊಂದಿರಲಿದೆ. ಪ್ರಧಾನಿಯವರು ಇಲ್ಲಿ 40 ಎಕರೆ ವಿಸ್ತೀರ್ಣದ Maintenance, Repair, and Overhaul (MRO) ಸೌಲಭ್ಯಕ್ಕೆ ಅಡಿಪಾಯ ಹಾಕಿದ್ದಾರೆ, ಇದು ಭಾರತದ ವಿಮಾನಯಾನ ಸೇವೆಯ ಸ್ವಾವಲಂಬನೆಗೆ ಸಹಕಾರಿಯಾಗಲಿದೆ.

► ಉತ್ತರ ಪ್ರದೇಶದ ದಾಖಲೆ: ಐದು ಅಂತರಾಷ್ಟ್ರೀಯ ವಿಮಾನ ನಿಲ್ದಾಣಗಳನ್ನು (ಲಕ್ನೋ, ವಾರಣಾಸಿ, ಕುಶಿನಗರ, ಅಯೋಧ್ಯೆ ಮತ್ತು ನೋಯ್ಡಾ) ಹೊಂದಿರುವ ಭಾರತದ ಮೊದಲ ರಾಜ್ಯವಾಗಿ ಉತ್ತರ ಪ್ರದೇಶ ಹೊರಹೊಮ್ಮಿದೆ.

ಭಾರತದ ಸ್ವಾರ್ ಹಾಕಿ ಆಟಗಾರ ಗುರ್ಜಂತ್ ಸಿಂಗ್ ಅಂತರಾಷ್ಟ್ರೀಯ ಹಾಕಿಗೆ ನಿವೃತ್ತಿ ಘೋಷಣೆ!



► ಭಾರತೀಯ ಹಾಕಿ ತಂಡದ ಭರವಸೆಯ ಆಟಗಾರ ಮತ್ತು ಎರಡು ಬಾರಿ ಒಲಿಂಪಿಕ್ ಪದಕ ವಿಜೇತ ಗುರ್ಜಂತ್ ಸಿಂಗ್ (Gurjant Singh) ಅವರು ಅಂತರಾಷ್ಟ್ರೀಯ ಹಾಕಿಗೆ

ಅಧಿಕೃತವಾಗಿ ವಿದಾಯ ಹೇಳಿದ್ದಾರೆ. ಕಳೆದ ಒಂದು ದಶಕದಿಂದ ಭಾರತೀಯ ಹಾಕಿಯ ಅವಿಭಾಜ್ಯ ಅಂಗವಾಗಿದ್ದ ಇವರು, ಬೆನ್ನು ನೋವಿನ ಸಮಸ್ಯೆಯಿಂದಾಗಿ ಈ ಕಠಿಣ ನಿರ್ಧಾರ ಕೈಗೊಂಡಿದ್ದಾರೆ.

► ಅಮೃತಸರ ಮೂಲದ 31 ವರ್ಷದ ಗುರ್ಜಂತ್ ಸಿಂಗ್, ಭಾರತದ ಪರ ಒಟ್ಟು 130 ಅಂತರಾಷ್ಟ್ರೀಯ ಪಂದ್ಯಗಳನ್ನು ಆಡಿದ್ದಾರೆ. ಇವರು ಕೇವಲ ಒಬ್ಬ ಆಟಗಾರನಾಗಿರದೆ, ತಂಡದ ಪ್ರಮುಖ 'ಫಾರ್ವರ್ಡ್' ಆಟಗಾರನಾಗಿ ಅನೇಕ ಸ್ಮರಣೀಯ ಗೆಲುವುಗಳಿಗೆ ಕಾರಣರಾಗಿದ್ದಾರೆ.

► ಪ್ರಮುಖ ಸಾಧನೆಗಳು:

- ಒಲಿಂಪಿಕ್ ಪದಕಗಳು: 2020ರ ಟೋಕಿಯೊ ಒಲಿಂಪಿಕ್ಸ್ ಮತ್ತು 2024ರ ಪ್ಯಾರಿಸ್ ಒಲಿಂಪಿಕ್ಸ್‌ನಲ್ಲಿ ಕಂಚಿನ ಪದಕ ಗೆದ್ದು ಭಾರತ ತಂಡದ ಪ್ರಮುಖ ಸದಸ್ಯರಾಗಿದ್ದರು.

- ಏಷ್ಯನ್ ಗೇಮ್ಸ್ ಚಿನ್ನ: 2023ರಲ್ಲಿ ಚೀನಾದ ಹ್ಯಾಂಗ್‌ಝೌನಲ್ಲಿ ನಡೆದ ಏಷ್ಯನ್ ಗೇಮ್ಸ್‌ನಲ್ಲಿ ಭಾರತ ಚಿನ್ನದ ಪದಕ ಗೆಲ್ಲುವಲ್ಲಿ ಗುರ್ಜಂತ್ ಮಹತ್ತರ ಪಾತ್ರ ವಹಿಸಿದ್ದರು.

- ಜೂನಿಯರ್ ವರ್ಲ್ಡ್ ಕಪ್: 2016ರ ಜೂನಿಯರ್ ವಿಶ್ವಕಪ್ ಫೈನಲ್‌ನಲ್ಲಿ ಬೆಲ್ಜಿಯಂ ವಿರುದ್ಧ ಗೋಲು ಬಾರಿಸುವ ಮೂಲಕ ಭಾರತ ಚಾಂಪಿಯನ್ ಆಗಲು ನೆರವಾಗಿದ್ದರು.

► ನಿವೃತ್ತಿ ಕಾರಣ: ಕಳೆದ ಒಂದು ವರ್ಷದಿಂದ ಗುರ್ಜಂತ್ ಸಿಂಗ್ ಅವರು ತೀವ್ರವಾದ ಬೆನ್ನು ನೋವಿನಿಂದ (Back Injury) ಬಳಲುತ್ತಿದ್ದರು. ಈ ಕಾರಣದಿಂದಾಗಿ ಅವರು ರಾಷ್ಟ್ರೀಯ ತಂಡದಲ್ಲಿ ಸ್ಥಾನ ಪಡೆಯಲು ಕಷ್ಟಪಡುತ್ತಿದ್ದರು. ದೈಹಿಕ ಫಿಟ್‌ನೆಸ್ ಕಾಪಾಡಿಕೊಳ್ಳುವುದು ಸವಾಲಾದ ಹಿನ್ನೆಲೆಯಲ್ಲಿ, ಅವರು ಯುವ ಆಟಗಾರರಿಗೆ ಅವಕಾಶ ಮಾಡಿಕೊಡುವ ಉದ್ದೇಶದಿಂದ ನಿವೃತ್ತಿ ಘೋಷಿಸಿದ್ದಾರೆ.

► "ಭಾರತದ ಜೆರ್ಸಿಯನ್ನು ಧರಿಸಿ ದೇಶವನ್ನು ಪ್ರತಿನಿಧಿಸುವುದು ನನ್ನ ಪಾಲಿನ ದೊಡ್ಡ ಗೌರವ. ಗಾಯದ ಸಮಸ್ಯೆಗಳ ನಡುವೆಯೂ ನಾನು ನನ್ನ ಶಕ್ತಿ ಮೀರಿ ಪ್ರಯತ್ನಿಸಿದೆ, ಆದರೆ ಈಗ ವಿದಾಯ ಹೇಳುವ ಸಮಯ ಬಂದಿದೆ" ಎಂದು ಅವರು ಭಾವನಾತ್ಮಕವಾಗಿ ನುಡಿದಿದ್ದಾರೆ.

ಬಯೋಕಾನ್ ಲಿಮಿಟೆಡ್‌ನ ನೂತನ ಸಿಇಒ ಆಗಿ ಶ್ರೀಹಾಸ್ ತಾಂಬೆ ನೇಮಕ



► ಭಾರತದ ಪ್ರಮುಖ ಜೈವಿಕ ತಂತ್ರಜ್ಞಾನ ಸಂಸ್ಥೆಯಾದ ಬಯೋಕಾನ್ ಲಿಮಿಟೆಡ್ (Biocon Limited) ನ ನೂತನ ಸಿಇಒ ಮತ್ತು ವ್ಯವಸ್ಥಾಪಕ ನಿರ್ದೇಶಕರಾಗಿ ಶ್ರೀಹಾಸ್ ತಾಂಬೆ ನೇಮಕಗೊಂಡಿದ್ದು, ಅವರು 2026ರ ಏಪ್ರಿಲ್ 1 ರಿಂದ ಅಧಿಕೃತವಾಗಿ ಅಧಿಕಾರ ಸ್ವೀಕರಿಸಲಿದ್ದಾರೆ. ತಾಂಬೆ ಅವರು ಬಯೋಕಾನ್‌ನ 'ಬಯೋಸಿಮಿಲರ್ಸ್' (Biosimilars) ಮತ್ತು 'ಜೆನರಿಕ್ಸ್' (Generics) ವಿಭಾಗಗಳನ್ನು ಒಳಗೊಂಡ ಸಮಗ್ರ ಸಂಸ್ಥೆಯನ್ನು ಮುನ್ನಡೆಸಲಿದ್ದಾರೆ. ಇದೇ ವೇಳೆ ಕಂಪನಿಯು ಕೇದಾರ್ ಉಪಾಧ್ಯೆ ಅವರನ್ನು ಮುಖ್ಯ ಹಣಕಾಸು ಅಧಿಕಾರಿಯಾಗಿ (CFO) ನೇಮಿಸಿದ್ದು, ಈ ಬದಲಾವಣೆಗಳು ಜಾಗತಿಕ ಮಾರುಕಟ್ಟೆಯಲ್ಲಿ ಕಂಪನಿಯ ವಹಿವಾಟನ್ನು ಮತ್ತಷ್ಟು ವಿಸ್ತರಿಸುವ ಗುರಿ ಹೊಂದಿವೆ.

► ಶ್ರೀಹಾಸ್ ತಾಂಬೆ ಅವರು ಬಯೋಕಾನ್ ಸಂಸ್ಥೆಯೊಂದಿಗೆ ದೀರ್ಘಕಾಲದ ಸಂಬಂಧ ಹೊಂದಿರುವ ಅನುಭವಿ ನಾಯಕರು. ಇವರು ಮುಂಬೈ ವಿಶ್ವವಿದ್ಯಾಲಯದ ಇನ್‌ಸ್ಟಿಟ್ಯೂಟ್ ಆಫ್ ಕೆಮಿಕಲ್ ಟೆಕ್ನಾಲಜಿ (ICT/UDCT) ಇಂದ ಬಯೋ ಪ್ರೊಸೆಸ್ ಟೆಕ್ನಾಲಜಿಯಲ್ಲಿ (Bio-process Technology) ಸ್ನಾತಕೋತ್ತರ

ಪದವಿ ಪಡೆದಿದ್ದಾರೆ. ಕಳೆದ ಎರಡು ದಶಕಗಳಿಗೂ ಹೆಚ್ಚು ಕಾಲ ಬಯೋಕಾನ್‌ನಲ್ಲಿ ವಿವಿಧ ಪ್ರಮುಖ ಹುದ್ದೆಗಳನ್ನು ನಿರ್ವಹಿಸಿದ್ದಾರೆ. ಬಯೋಕಾನ್ ಸಂಸ್ಥೆಯ ವಹಿವಾಟನ್ನು ಜಾಗತಿಕ ಮಟ್ಟದಲ್ಲಿ ವಿಸ್ತರಿಸುವಲ್ಲಿ ಮತ್ತು ಕಂಪನಿಯ ಸಂಶೋಧನಾ ವಿಭಾಗಗಳನ್ನು ಬಲಪಡಿಸುವಲ್ಲಿ ಇವರ ಪಾತ್ರ ಬಹಳ ದೊಡ್ಡದಿದೆ. ಈ ಹಿಂದೆ ಇವರು ಬಯೋಕಾನ್ ಬಯೋಲಜಿಕ್ಸ್‌ನ ಸಿಇಒ ಆಗಿಯೂ ಕಾರ್ಯನಿರ್ವಹಿಸಿದ ಅನುಭವ ಹೊಂದಿದ್ದಾರೆ.

► ಬಯೋಕಾನ್ ಲಿಮಿಟೆಡ್ : ಕಿರಣ್ ಮುಜುಂದಾರ್ ಶಾ ಅವರಿಂದ ಸ್ಥಾಪಿಸಲ್ಪಟ್ಟು ಕರ್ನಾಟಕದ ಬೆಂಗಳೂರಿನಲ್ಲಿ ಪ್ರಧಾನ ಕಚೇರಿಯನ್ನು ಹೊಂದಿರುವ ಬಯೋಕಾನ್ ಲಿಮಿಟೆಡ್ (Biocon Limited), ಜಾಗತಿಕ ಮಟ್ಟದಲ್ಲಿ ಬಯೋಟೆಕ್ನಾಲಜಿ ಮತ್ತು ಫಾರ್ಮಾಸ್ಯೂಟಿಕಲ್ಸ್ ಕ್ಷೇತ್ರದಲ್ಲಿ ಮುಂಚೂಣಿಯಲ್ಲಿರುವ ಸಂಸ್ಥೆಯಾಗಿದ್ದು, ಪ್ರಮುಖವಾಗಿ ಜೀವರಕ್ಷಕ ಔಷಧಿಗಳು, ಬಯೋಸಿಮಿಲರ್ಸ್ ಮತ್ತು ಜೆನೆರಿಕ್ಸ್ ಸಂಶೋಧನೆ ಹಾಗೂ ಉತ್ಪಾದನೆಯಲ್ಲಿ ತೊಡಗಿಸಿಕೊಂಡು ವಿಶ್ವದಾದ್ಯಂತ ಆರೋಗ್ಯ ರಕ್ಷಣೆಗೆ ಮಹತ್ವದ ಕೊಡುಗೆ ನೀಡುತ್ತಿದೆ.

ಇಸ್ರೇಲ್ ಮೇಲೆ ಹೌತಿ ಕ್ವಿಪಣಿ ದಾಳಿ: ಕೆಂಪು ಸಮುದ್ರದಲ್ಲಿ ಉದ್ವಿಗ್ನತೆ ಮತ್ತು ಜಾಗತಿಕ ಸಂಘರ್ಷದ ಭೀತಿ



► ಮಾರ್ಚ್ 2026ರಲ್ಲಿ ಮಧ್ಯಪ್ರಾಚ್ಯದ ಸಂಘರ್ಷವು ಅಪಾಯಕಾರಿ ತಿರುವು ಪಡೆದುಕೊಂಡಿದ್ದು, ಇರಾನ್ ಬೆಂಬಲಿತ ಯೆಮನ್‌ನ ಹೌತಿ ಬಂಡುಕೋರರು ಮೊದಲ ಬಾರಿಗೆ ಇಸ್ರೇಲ್ ಮೇಲೆ ನೇರ ಕ್ವಿಪಣಿ ದಾಳಿ ನಡೆಸುವ ಮೂಲಕ ಯುದ್ಧದ ವ್ಯಾಪ್ತಿಯನ್ನು ವಿಸ್ತರಿಸಿದ್ದಾರೆ. ಈ ಬೆಳವಣಿಗೆಯಿಂದ ಕೆಂಪು ಸಮುದ್ರದಲ್ಲಿ (Red Sea) ಜಾಗತಿಕ ಹಡಗು ಸಂಚಾರಕ್ಕೆ ತೀವ್ರ ಅಡ್ಡಿಯಾಗಿದ್ದು, ಅಬುಧಾಬಿಯ ಕೈಗಾರಿಕಾ ವಲಯದ ಮೇಲೆ ನಡೆದ ಇರಾನ್ ಪ್ರೋತ್ಸಾಹಿತ ದಾಳಿಯಲ್ಲಿ ಐವರು ಭಾರತೀಯರು ಗಾಯಗೊಂಡಿರುವುದು ಆತಂಕ ಮೂಡಿಸಿದೆ. ಈ ಕುರಿತು ಪ್ರತಿಕ್ರಿಯಿಸಿರುವ ಪ್ರಧಾನಿ ನರೇಂದ್ರ ಮೋದಿ ಅವರು, ಜಾಗತಿಕ ಸವಾಲುಗಳ ನಡುವೆಯೂ ಭಾರತದ ಇಂಧನ ಭದ್ರತೆ ಮತ್ತು ನಾಗರಿಕರ ಹಿತಾಸಕ್ತಿ ಕಾಪಾಡಲು ಸರ್ಕಾರ ಬದ್ಧವಾಗಿದೆ ಎಂದು ಭರವಸೆ ನೀಡಿದ್ದಾರೆ.

► ಇಸ್ರೇಲ್ ಮೇಲೆ ಹೌತಿ ದಾಳಿ: ಇಲ್ಲಿಯವರೆಗೆ ಕೇವಲ ಕೆಂಪು ಸಮುದ್ರದಲ್ಲಿ ಹಡಗುಗಳನ್ನು ಗುರಿಯಾಗಿಸಿಕೊಂಡಿದ್ದು ಹೌತಿ ಬಂಡುಕೋರರು, ಇದೀಗ ಮೊದಲ ಬಾರಿಗೆ ಇಸ್ರೇಲ್ ಭೂಭಾಗದ ಮೇಲೆ ಕ್ವಿಪಣಿ ದಾಳಿ ನಡೆಸಿದ್ದಾರೆ. ಇಸ್ರೇಲ್ ಸೇನೆಯು ಈ ಕ್ವಿಪಣಿಯನ್ನು ಯಶಸ್ವಿಯಾಗಿ ತಡೆಹಿಡಿದಿದ್ದು, ಯಾವುದೇ ಪ್ರಾಣಾಪಾಯ ಸಂಭವಿಸಿಲ್ಲ ಎಂದು ತಿಳಿಸಿದೆ. ಆದರೆ, "ನಮ್ಮ ಬೆರಳುಗಳು ಇನ್ನೂ ಟ್ರಿಗರ್ ಮೇಲೆಯೇ ಇವೆ" ಎಂಬ ಹೌತಿಗಳ ಎಚ್ಚರಿಕೆ ಈ ಪ್ರದೇಶದಲ್ಲಿ ಶಾಂತಿ ಭಂಗದ ಮುನ್ಸೂಚನೆಯಾಗಿದೆ.

► ಕೆಂಪು ಸಮುದ್ರದಲ್ಲಿ ಉದ್ವಿಗ್ನತೆ ಮತ್ತು ಜಾಗತಿಕ ಪರಿಣಾಮ: ಕೆಂಪು ಸಮುದ್ರವು ವಿಶ್ವದ ಪ್ರಮುಖ ವ್ಯಾಪಾರ ಮಾರ್ಗಗಳಲ್ಲಿ ಒಂದಾಗಿದೆ. ಹೌತಿಗಳ ದಾಳಿಯಿಂದಾಗಿ ಈ ಮಾರ್ಗದಲ್ಲಿ ಸಾಗುವ ಸರಕು ಹಡಗುಗಳು ಅಪಾಯಕ್ಕೆ ಸಿಲುಕಿವೆ. ಇದು ಕೇವಲ ಇಸ್ರೇಲ್ ಅಥವಾ ಅಮೆರಿಕಕ್ಕೆ ಸೀಮಿತವಾಗದೆ, ಜಾಗತಿಕ ಪೂರೈಕೆ ಸರಪಳಿಯ ಮೇಲೆ ಗಂಭೀರ ಪರಿಣಾಮ ಬೀರಲಿದೆ. ಹೌತಿಗಳು ಇದನ್ನು "ಇಸ್ಲಾಂ ವಿರುದ್ಧದ ಯುದ್ಧ" ಎಂದು ಬಿಂಬಿಸುತ್ತಿರುವುದು ಧಾರ್ಮಿಕ ಮತ್ತು ರಾಜಕೀಯ ಧ್ರುವೀಕರಣಕ್ಕೆ ಕಾರಣವಾಗುತ್ತಿದೆ.

► ಇರಾನ್ ಬೆಂಬಲ ಮತ್ತು ಹೌತಿಗಳ ಶಕ್ತಿ: ಯೆಮನ್‌ನಲ್ಲಿ ಅಲ್ಪಸಂಖ್ಯಾತ ಶಿಯಾ ಪಂಗಡಕ್ಕೆ ಸೇರಿದ ಹೌತಿಗಳಿಗೆ ಇರಾನ್ ಸಂಪೂರ್ಣ ಶಸ್ತ್ರಾಸ್ತ್ರ ಮತ್ತು ತಾಂತ್ರಿಕ ಬೆಂಬಲ ನೀಡುತ್ತಿದೆ. ಯೆಮನ್‌ನ ರಾಜಧಾನಿ ಸನಾ ಸೇರಿದಂತೆ ಪ್ರಮುಖ ಪ್ರಾಂತ್ಯಗಳು ಹೌತಿಗಳ ನಿಯಂತ್ರಣದಲ್ಲಿದ್ದು, ಸೌದಿ ಅರೇಬಿಯಾ ಬೆಂಬಲಿತ ಸುನ್ನಿ ಸರ್ಕಾರ ಅವರನ್ನು ನಿಯಂತ್ರಿಸಲು ವಿಫಲವಾಗಿದೆ. ಇರಾನ್ ಮತ್ತು ಇಸ್ರೇಲ್ ನಡುವಿನ ಶೀತಲ ಸಮರಕ್ಕೆ ಈಗ ಹೌತಿಗಳು ಮುಂಚೂಣಿಯ ದಾಳಿಕೋರರಾಗಿ ಬಳಕೆಯಾಗುತ್ತಿದ್ದಾರೆ.

► ಭಾರತದ ಮೇಲೆ ಪರಿಣಾಮ ಮತ್ತು ಪ್ರಧಾನಿ ಮೋದಿಯವರ ಭರವಸೆ: ಈ ಯುದ್ಧದ ಕಿಚ್ಚು ಭಾರತೀಯರ ಮೇಲೂ ಪರಿಣಾಮ ಬೀರಿದೆ. ಅಬುಧಾಬಿಯ ಕೈಗಾರಿಕಾ ವಲಯದಲ್ಲಿ ನಡೆದ ಡೋನ್ ದಾಳಿಯಲ್ಲಿ ಐವರು ಭಾರತೀಯರು ಗಾಯಗೊಂಡಿದ್ದಾರೆ. ಈ ಕುರಿತು ಪ್ರತಿಕ್ರಿಯಿಸಿರುವ ಪ್ರಧಾನಿ ನರೇಂದ್ರ ಮೋದಿ: "ಮಧ್ಯಪ್ರಾಚ್ಯದ ಸಂಘರ್ಷವು ಜಾಗತಿಕ ಸವಾಲಾಗಿದೆ. ನಮ್ಮ ನಾಗರಿಕರ ಸುರಕ್ಷತೆ ನಮಗೆ ಮೊದಲ ಆದ್ಯತೆ. ತೈಲ ಬೆಲೆ ಏರಿಕೆಯ ಭೀತಿಯಿದ್ದರೂ, ಅದರ ಭಾರ ನಮ್ಮ ರೈತರು ಮತ್ತು ಸಾಮಾನ್ಯ ಕುಟುಂಬಗಳ ಮೇಲೆ ಬೀಳದಂತೆ ಸರ್ಕಾರ ಎಲ್ಲಾ ಕ್ರಮಗಳನ್ನು ಕೈಗೊಳ್ಳುತ್ತಿದೆ," ಎಂದು ಭರವಸೆ ನೀಡಿದ್ದಾರೆ.

ಭಾರತ-ನೇಪಾಳ ದ್ವಿಪಕ್ಷೀಯ ಸಂಬಂಧಕ್ಕೆ ಹೊಸ ಭಾಷ್ಯ: ಪ್ರಧಾನಿ ಮೋದಿ ಅಭಿನಂದನೆಗೆ ನೇಪಾಳದ ನೂತನ ಪಿಎಂ ಬಾಲೇಂದ್ರ ಶಾ ಪ್ರತಿಕ್ರಿಯೆ



► ನೇಪಾಳದ ರಾಜಕೀಯ ಇತಿಹಾಸದಲ್ಲಿ ಹೊಸ ಮನ್ವಂತರ ಆರಂಭವಾಗಿದೆ. ಇತ್ತೀಚೆಗಷ್ಟೇ ನೇಪಾಳದ ನೂತನ ಪ್ರಧಾನಿಯಾಗಿ ಪ್ರಮಾಣವಚನ ಸ್ವೀಕರಿಸಿದ ಯುವ ನಾಯಕ ಬಾಲೇಂದ್ರ ಶಾ (Balen Shah) ಅವರು, ಭಾರತದೊಂದಿಗೆ ದ್ವಿಪಕ್ಷೀಯ ಸಂಬಂಧಗಳನ್ನು ಗಟ್ಟಿಗೊಳಿಸುವ ಆಶಯ ವ್ಯಕ್ತಪಡಿಸಿದ್ದಾರೆ. ತಮಗೆ ಅಭಿನಂದನೆ ಸಲ್ಲಿಸಿದ ಭಾರತದ ಪ್ರಧಾನಿ ನರೇಂದ್ರ ಮೋದಿ ಅವರಿಗೆ ಧನ್ಯವಾದ ಅರ್ಪಿಸಿರುವ ಅವರು, "ಉಭಯ ದೇಶಗಳ ಜನರ ಸಾಮೂಹಿಕ ಅಭಿವೃದ್ಧಿಗಾಗಿ ಭಾರತದೊಂದಿಗೆ ನಿಕಟವಾಗಿ ಕೆಲಸ ಮಾಡಲು ಉತ್ಸುಕನಾಗಿದ್ದೇನೆ" ಎಂದು ತಿಳಿಸಿದ್ದಾರೆ.

► ಮೋದಿ ಅವರ ಹಾರೈಕೆ: ಬಾಲೇಂದ್ರ ಶಾ ಅಧಿಕಾರ ವಹಿಸಿಕೊಂಡ ಕೂಡಲೇ ಎಕ್ಸ್ (ಟ್ವಿಟರ್) ಮೂಲಕ ಅಭಿನಂದಿಸಿದ್ದು ಪ್ರಧಾನಿ ಮೋದಿ, "ಭಾರತ-ನೇಪಾಳ ಸ್ನೇಹವನ್ನು ಹೊಸ ಎತ್ತರಕ್ಕೆ ಕೊಂಡೊಯ್ಯಲು ಸಿದ್ಧ" ಎಂದು ಹೇಳಿದ್ದರು.

► ಬಾಲೇಂದ್ರ ಶಾ ಅವರು ಈ ಹಿಂದೆ ಕರ್ತೃವಾದ ಮೇಯರ್ ಆಗಿ ಗಮನಾರ್ಹ ಕೆಲಸ ಮಾಡಿದ್ದರು. ಈಗ ದೇಶದ ಚುಕ್ಕಾಣಿ ಹಿಡಿದಿರುವ ಅವರು, ಭಾರತದೊಂದಿಗಿನ ಸಾಂಪ್ರದಾಯಿಕ ಮತ್ತು ಸಾಂಸ್ಕೃತಿಕ ಸಂಬಂಧಗಳನ್ನು ಗೌರವಿಸುತ್ತಲೇ, ಆರ್ಥಿಕ ಮತ್ತು ಮೂಲಸೌಕರ್ಯ ಕ್ಷೇತ್ರದಲ್ಲಿ ಹೆಚ್ಚಿನ ಸಹಕಾರವನ್ನು ನಿರೀಕ್ಷಿಸುತ್ತಿದ್ದಾರೆ.

"ನಿಮ್ಮ ಹಾರೈಕೆಗಳಿಗೆ ಧನ್ಯವಾದಗಳು ಪ್ರಧಾನಿ ಮೋದಿ ಅವರೇ. ನಮ್ಮ ಉಭಯ ದೇಶಗಳ ಜನರ ಸಮೃದ್ಧಿಗಾಗಿ ಮತ್ತು ಹಂಚಿಕೆಯ ಹಿತಾಸಕ್ತಿಗಳಿಗಾಗಿ ನಿಮ್ಮೊಂದಿಗೆ ಕೆಲಸ ಮಾಡಲು ನಾನು ಎದುರು ನೋಡುತ್ತಿದ್ದೇನೆ," ಎಂದು ಬಾಲೇಂದ್ರ ಶಾ ಪ್ರತಿಕ್ರಿಯಿಸಿದ್ದಾರೆ.

ಇಸ್ರೇಲ್-ಇರಾನ್ ಯುದ್ಧದ ಎಫೆಕ್ಟ್:
'ರಾಷ್ಟ್ರೀಯ ಇಂಧನ ತುರ್ತು ಪರಿಸ್ಥಿತಿ'



➤ ಪ್ರಸ್ತುತ ಜಾಗತಿಕ ಮಟ್ಟದಲ್ಲಿ, ವಿಶೇಷವಾಗಿ ಪಶ್ಚಿಮ ಏಷ್ಯಾದಲ್ಲಿ (Middle East) ನಡೆಯುತ್ತಿರುವ ಸಂಘರ್ಷಗಳು ಜಾಗತಿಕ ಇಂಧನ ಪೂರೈಕೆಯ ಮೇಲೆ ಗಂಭೀರ ಪರಿಣಾಮ ಬೀರುತ್ತಿವೆ. ಇಸ್ರೇಲ್-ಇರಾನ್ ನಡುವಿನ ಉದ್ವಿಗ್ನತೆ, ಕೆಂಪು ಸಮುದ್ರದಲ್ಲಿ (Red Sea) ವಾಣಿಜ್ಯ ಹಡಗುಗಳ ಮೇಲೆ ಹಾತಿ ಬಂಡುಕೋರರ ದಾಳಿಗಳು ಜಾಗತಿಕ ತೈಲ ಸಾಗಾಣಿಕೆಗೆ ದೊಡ್ಡ ಕಂಟಕವಾಗಿ ಪರಿಣಮಿಸಿವೆ. ಈ ಬಿಕ್ಕಟ್ಟಿನಿಂದಾಗಿ ಜಗತ್ತಿನ ಅನೇಕ ದೇಶಗಳು ತಮ್ಮ 'ಇಂಧನ ಭದ್ರತೆ'ಯ (Energy Security) ಕುರಿತು ಆತಂಕ ವ್ಯಕ್ತಪಡಿಸಿದ್ದು, ಕೆಲವು ರಾಷ್ಟ್ರಗಳು ಮುನ್ನೆಚ್ಚರಿಕಾ ಕ್ರಮವಾಗಿ 'ರಾಷ್ಟ್ರೀಯ ಇಂಧನ ತುರ್ತು ಪರಿಸ್ಥಿತಿ'ಯನ್ನು ಘೋಷಿಸುವ ಹಂತಕ್ಕೆ ತಲುಪಿವೆ.

➤ ರಾಷ್ಟ್ರೀಯ ಇಂಧನ ತುರ್ತು ಪರಿಸ್ಥಿತಿ (National Energy Emergency) ಎಂದರೇನು?

ಇಂಧನವು ಆಧುನಿಕ ಆರ್ಥಿಕತೆಯ ರಕ್ತನಾಳವಿದ್ದಂತೆ. ಸಾರಿಗೆ, ಕೈಗಾರಿಕೆ, ಕೃಷಿ, ಐಟಿ, ಮತ್ತು ದೈನಂದಿನ ವಿದ್ಯುತ್ ಉತ್ಪಾದನೆ ಸಂಪೂರ್ಣವಾಗಿ ಇಂಧನದ (ಪೆಟ್ರೋಲಿಯಂ, ಕಲ್ಲಿದ್ದಲು, ನೈಸರ್ಗಿಕ ಅನಿಲ) ಮೇಲೆಯೇ ಅವಲಂಬಿತವಾಗಿದೆ.

➤ ರಾಷ್ಟ್ರೀಯ ಇಂಧನ ತುರ್ತು ಪರಿಸ್ಥಿತಿ ಎಂದರೇನು? ಯಾವುದೇ ಒಂದು ದೇಶದಲ್ಲಿ ತೈಲ, ಅನಿಲ ಅಥವಾ ವಿದ್ಯುತ್ ಸರಬರಾಜಿನಲ್ಲಿ ಹಠಾತ್ ವ್ಯತ್ಯಯ, ಗಂಭೀರ ಅಡಚಣೆ ಅಥವಾ ತೀವ್ರ ಕೊರತೆ ಉಂಟಾಗಿ, ಆರ್ಥಿಕತೆಗೆ ಪಾಶ್ಚಾತ್ಯವಾಯು ಬಡಿಯುವ ಭೀತಿ ಎದುರಾದಾಗ, ಅದನ್ನು ನಿಭಾಯಿಸಲು ಆಯಾ ದೇಶದ ಸರ್ಕಾರವು ಘೋಷಿಸುವ ವಿಶೇಷ ಕಾರ್ಯಾಚರಣೆಯನ್ನೇ 'ರಾಷ್ಟ್ರೀಯ ಇಂಧನ ತುರ್ತು ಪರಿಸ್ಥಿತಿ' ಎನ್ನಲಾಗುತ್ತದೆ.

➤ ತುರ್ತು ಪರಿಸ್ಥಿತಿ ವೇಳೆ ಸರ್ಕಾರ ಕೈಗೊಳ್ಳುವ ಪ್ರಮುಖ ಕ್ರಮಗಳು:

ವ್ಯೂಹಾತ್ಮಕ ಮೀಸಲು ಬಳಕೆ (Use of Strategic Reserves): ತುರ್ತು ಬಳಕೆಗಾಗಿ ಮೊದಲೇ ಭೂಗತವಾಗಿ ಸಂಗ್ರಹಿಸಿಟ್ಟಿದ್ದ ಕಚ್ಚಾತೈಲವನ್ನು ಬಿಡುಗಡೆ ಮಾಡುವುದು.

ಆಮದು ಹೆಚ್ಚಳ ಹಾಗೂ ತುರ್ತು ಖರೀದಿ: ಇತರ ಪರ್ಯಾಯ ದೇಶಗಳಿಂದ ತುರ್ತಾಗಿ ದುಬಾರಿ ಬೆಲೆಯಲ್ಲಾದರೂ ಇಂಧನ ಖರೀದಿಸುವುದು.

ಬಳಕೆ ನಿಯಂತ್ರಣ (Rationing): ಸಾರ್ವಜನಿಕ ಮತ್ತು ಖಾಸಗಿ ವಾಹನಗಳ ಇಂಧನ ಬಳಕೆಯ ಮೇಲೆ ನಿತಿ ಹೇರುವುದು. ಅನಗತ್ಯ ವಿದ್ಯುತ್ ಬಳಕೆಯನ್ನು ಕಡಿತಗೊಳಿಸುವುದು.

ಬೆಲೆ ನಿಯಂತ್ರಣ (Price Control): ಕಾಳಸಂತಕೋರರನ್ನು ಮಟ್ಟಹಾಕಲು ಮತ್ತು ಬೆಲೆ ಏರಿಕೆ ತಡೆಯಲು ಕಟ್ಟುನಿಟ್ಟಿನ ಕಾನೂನು ಜಾರಿ.

➤ ಜನಜೀವನ ಮತ್ತು ಆರ್ಥಿಕತೆಯ ಮೇಲಿನ ಪರಿಣಾಮ (Impact on Economy):

ಹಣದುಬ್ಬರ (Inflation): ಇಂಧನ ಬೆಲೆ ಏರಿಕೆ, ಸಾರಿಗೆ ವೆಚ್ಚ ಹೆಚ್ಚಾಗುತ್ತದೆ. ಇದರಿಂದ ತರಕಾರಿ, ದಿನಸಿ ಸೇರಿದಂತೆ ಎಲ್ಲಾ ಅಗತ್ಯ ವಸ್ತುಗಳ ಬೆಲೆ ಗಗನಕ್ಕೇರುತ್ತದೆ.

ಕೈಗಾರಿಕಾ ಕುಸಿತ: ವಿದ್ಯುತ್ ಹಾಗೂ ಇಂಧನ ಕೊರತೆಯಿಂದ ಕಾರ್ಖಾನೆಗಳು ಮುಚ್ಚಲ್ಪಡುತ್ತವೆ, ಇದು ನಿರುದ್ಯೋಗಕ್ಕೆ ದಾರಿ ಮಾಡಿಕೊಡುತ್ತದೆ.

ವಿದ್ಯುತ್ ಕಡಿತ (Load Shedding): ಕಲ್ಲಿದ್ದಲು ಅಥವಾ ಅನಿಲದ ಕೊರತೆಯಿಂದ ದೇಶಾದ್ಯಂತ ವಿದ್ಯುತ್ ಕಡಿತ ಸರ್ವೇಸಾಮಾನ್ಯವಾಗುತ್ತದೆ.

ರೇಮಂಡ್ ಸಮೂಹದ ಮಾಜಿ ಅಧ್ಯಕ್ಷ ವಿಜಯಪತ್ ಸಿಂಘಾನಿಯಾ ಇನ್ನಿಲ್ಲ: ಭಾರತೀಯ ಉದ್ಯಮ ಲೋಕದ ಧ್ರುವತಾರೆ ಅಸ್ತಂಗತ



➤ **ಮುಂಬೈ:** ಭಾರತದ ಪ್ರತಿಷ್ಠಿತ ಉದ್ಯಮ ಸಂಸ್ಥೆಗಳಲ್ಲಿ ಒಂದಾದ 'ರೇಮಂಡ್' (Raymond) ಸಮೂಹದ ಮಾಜಿ ಅಧ್ಯಕ್ಷ ಹಾಗೂ ಪದ್ಮಭೂಷಣ ಪುರಸ್ಕೃತ ವಿಜಯಪತ್ ಸಿಂಘಾನಿಯಾ (87) ಅವರು ಶನಿವಾರ(28-03-2026) ರಾತ್ರಿ ನಿಧನರಾಗಿದ್ದಾರೆ. ಅವರ ಪುತ್ರ ಹಾಗೂ ರೇಮಂಡ್ ಸಮೂಹದ ವ್ಯವಸ್ಥಾಪಕ ನಿರ್ದೇಶಕ ಗೌತಮ್ ಸಿಂಘಾನಿಯಾ ಈ ವಿಷಯವನ್ನು ಅಧಿಕೃತವಾಗಿ ಖಚಿತಪಡಿಸಿದ್ದಾರೆ. ಕಳೆದ ಕೆಲವು ದಿನಗಳಿಂದ ವಯೋಸಹಜ ಆರೋಗ್ಯ ಸಮಸ್ಯೆಗಳಿಂದ ಬಳಲುತ್ತಿದ್ದ ಅವರು, ಚಿಕಿತ್ಸೆ ಫಲಕಾರಿಯಾಗದೆ ಕೊನೆಯುಸಿರೆಳೆದಿದ್ದಾರೆ. ಅವರ ನಿಧನಕ್ಕೆ ದೇಶದ ಗಣ್ಯರು ಹಾಗೂ ಉದ್ಯಮ ಲೋಕದ ಪ್ರಮುಖರು ತೀವ್ರ ಸಂತಾಪ ವ್ಯಕ್ತಪಡಿಸಿದ್ದಾರೆ.

➤ **ರೇಮಂಡ್ ಸಂಸ್ಥೆಯ ಬೆಳವಣಿಗೆಯಲ್ಲಿ ಪ್ರಮುಖ ಪಾತ್ರ:** ಸುಮಾರು ಎರಡು ದಶಕಗಳ ಕಾಲ ರೇಮಂಡ್ ಸಮೂಹದ ಅಧ್ಯಕ್ಷರಾಗಿ ಸೇವೆ ಸಲ್ಲಿಸಿದ ವಿಜಯಪತ್ ಸಿಂಘಾನಿಯಾ ಅವರು, ಸಂಸ್ಥೆಯನ್ನು ಜಾಗತಿಕ ಮಟ್ಟಕ್ಕೆ ಕೊಂಡೊಯ್ಯುವಲ್ಲಿ ಪ್ರಮುಖ ಪಾತ್ರ ವಹಿಸಿದ್ದರು. 'ದಿ ಕಂಪ್ಲೀಟ್ ಮ್ಯಾನ್' (The Complete Man) ಎಂಬ ಬ್ರ್ಯಾಂಡ್ ಹೆಸರಿನ ಮೂಲಕ ರೇಮಂಡ್ ಸಂಸ್ಥೆಯನ್ನು ಭಾರತದ ಪ್ರತಿ ಮನೆಮಾತಾಗುವಂತೆ ಮಾಡಿದ ಕೀರ್ತಿ ಅವರಿಗೆ ಸಲ್ಲುತ್ತದೆ.

➤ ವಿಜಯಪತ್ ಸಿಂಘಾನಿಯಾ ಕೇವಲ ಒಬ್ಬ ಯಶಸ್ವಿ ಉದ್ಯಮಿ ಮಾತ್ರವಲ್ಲದೆ, ಸಾಹಸ ಪ್ರವೃತ್ತಿಯ ವ್ಯಕ್ತಿಯೂ ಆಗಿದ್ದರು. ಅವರಿಗೆ ವಿಮಾನಯಾನದಲ್ಲಿ ಅತೀವ ಆಸಕ್ತಿ ಇತ್ತು.

ವಿಶ್ವ ದಾಖಲೆ: 2005ರಲ್ಲಿ ಅವರು ಬಿಸಿ ಗಾಳಿಯ ಬಲೂನ್ (Hot Air Balloon) ಮೂಲಕ ಸಮುದ್ರ ಮಟ್ಟದಿಂದ ಸುಮಾರು 69,852 ಅಡಿ ಎತ್ತರಕ್ಕೆ ಹಾರುವ ಮೂಲಕ ವಿಶ್ವ ದಾಖಲೆಯನ್ನು ನಿರ್ಮಿಸಿದ್ದರು.

ವಿಮಾನಯಾನ: ಇವರು ಯುಕೆ ಯಿಂದ ಭಾರತಕ್ಕೆ ಏಕಾಂಗಿಯಾಗಿ ಲಘು ವಿಮಾನದಲ್ಲಿ ಹಾರಾಟ ನಡೆಸಿದ ಅನುಭವ ಹೊಂದಿದ್ದರು.

➤ ಇವರ ಸಾಧನೆಯನ್ನು ಗುರುತಿಸಿದ ಭಾರತ ಸರ್ಕಾರವು 2006ರಲ್ಲಿ ಇವರಿಗೆ ದೇಶದ ಮೂರನೇ ಅತ್ಯುನ್ನತ ನಾಗರಿಕ ಪ್ರಶಸ್ತಿಯಾದ 'ಪದ್ಮಭೂಷಣ' ನೀಡಿ ಗೌರವಿಸಿದೆ. ಅಲ್ಲದೆ, ಇವರು ಮುಂಬೈನ ಗೌರವ ಮೆಜಿಸ್ಟ್ರೇಟ್ ಆಗಿಯೂ ಸೇವೆ ಸಲ್ಲಿಸಿದ್ದರು.

ಜಪಾನ್ ಸಮುದ್ರದಾಳದಲ್ಲಿ 'ವಿರಳ' ಖನಿಜಗಳ ಬೃಹತ್ ನಿಕ್ಷೇಪ ಪತ್ತೆ



➤ **ಟೋಕಿಯೋ:** ತಂತ್ರಜ್ಞಾನ ಲೋಕದಲ್ಲಿ ಹೊಸ ಕ್ರಾಂತಿಯ ಮುನ್ನೂಚನೆಯೊಂದು ಜಪಾನ್‌ನಿಂದ ಕೇಳಿಬಂದಿದೆ. ಜಪಾನ್‌ನ ದಕ್ಷಿಣ ಪೆಸಿಫಿಕ್ ಮಹಾಸಾಗರದ ಅತ್ಯಂತ ಆಳದಲ್ಲಿ ವಿಜ್ಞಾನಿಗಳು ಬೃಹತ್ ಪ್ರಮಾಣದ 'ರೇರ್ ಅರ್ಥ್ ಎಲಿಮೆಂಟ್ಸ್' (Rare Earth

Elements - REE) ಅಧವಾ ವಿರಳ ಖನಿಜಗಳ ನಿಕ್ಷೇಪವನ್ನು ಪತ್ತೆಹಚ್ಚಿದ್ದಾರೆ. ಈ ಆವಿಷ್ಕಾರವು ಕೇವಲ ಜಪಾನ್ ಮಾತ್ರವಲ್ಲದೆ, ಇಡೀ ವಿಶ್ವದ ಪೂರೈಕೆ ಸರಪಳಿಯನ್ನೇ ಬದಲಿಸುವ ಸಾಮರ್ಥ್ಯ ಹೊಂದಿದೆ.

➤ ಜಪಾನ್ ರಾಜಧಾನಿ ಟೋಕಿಯೋದಿಂದ ಸುಮಾರು 1,900 ಕಿ.ಮೀ ದೂರದಲ್ಲಿರುವ ಮಿನಾಮಿಟೋರಿಶಿಮಾ (Minamitorishima) ಎಂಬ ಪುಟ್ಟ ದ್ವೀಪದ ಸಮೀಪ ಈ ನಿಕ್ಷೇಪ ಪತ್ತೆಯಾಗಿದೆ. ಇದು ಸಮುದ್ರದ ಮೇಲ್ಮೈಯಿಂದ ಅಂದಾಜು 6,000 ಮೀಟರ್ (6 ಕಿ.ಮೀ) ಆಳದಲ್ಲಿದ್ದು, ಜಪಾನ್ ವಿಶೇಷ ಆರ್ಥಿಕ ವಲಯದ (Exclusive Economic Zone - EEZ) ವ್ಯಾಪ್ತಿಯಲ್ಲಿ ಬರುತ್ತದೆ.

- ಅಂದಾಜು ಪ್ರಮಾಣ: ಈ ನಿಕ್ಷೇಪವು ಸುಮಾರು 16 ಮಿಲಿಯನ್ ಟನ್‌ಗಳಷ್ಟು ವಿರಳ ಖನಿಜಗಳನ್ನು ಹೊಂದಿದೆ ಎಂದು ಅಂದಾಜಿಸಲಾಗಿದೆ.

- ಬಳಕೆಯ ಅವಧಿ: ಸಂಶೋಧಕರ ಪ್ರಕಾರ, ಈ ನಿಕ್ಷೇಪವು ಇಡೀ ಜಗತ್ತಿನ ಖನಿಜದ ಅಗತ್ಯವನ್ನು ಮುಂದಿನ 700 ವರ್ಷಗಳವರೆಗೆ ಪೂರೈಸುವಷ್ಟು ಬೃಹತ್ ಆಗಿದೆ.

➤ **ವಿರಳ ಖನಿಜಗಳು (Rare Earth Minerals) ಏಕೆ ಮುಖ್ಯ?**

1. ಎಲೆಕ್ಟ್ರಾನಿಕ್ಸ್: ಸ್ಮಾರ್ಟ್‌ಫೋನ್‌ಗಳು, ಲ್ಯಾಪ್ಟಾಪ್‌ಗಳು ಮತ್ತು ಹೈ-ಟೆಕ್ ಪರದೆಗಳು.
2. ಹಸಿರು ಇಂಧನ: ಎಲೆಕ್ಟ್ರಿಕ್ ವಾಹನಗಳ (EV) ಬ್ಯಾಟರಿಗಳು ಮತ್ತು ವಿಂಡ್ ಟರ್ಬೈನ್‌ಗಳು.
3. ರಕ್ಷಣಾ ವಲಯ: ಲೇಸರ್ ಉಪಕರಣಗಳು, ರೇಡಾರ್‌ಗಳು ಮತ್ತು ಕ್ವಿಪಣಿ ಮಾರ್ಗದರ್ಶನ ವ್ಯವಸ್ಥೆಗಳು.

4. **ಕಾಂತೀಯ ಶಕ್ತಿ:** ಅತ್ಯಂತ ಶಕ್ತಿಯುತವಾದ ಶಾಶ್ವತ ಕಾಂತಿಗಳ (Magnets) ತಯಾರಿಕೆಯಲ್ಲಿ ಇವು ಬೇಕೇ ಬೇಕು.

➤ ಪುಸ್ತಕ ಜಾಗತಿಕ ಮಾರುಕಟ್ಟೆಯಲ್ಲಿ ಚೀನಾ ವಿರಳ ಖನಿಜಗಳ ಪೂರೈಕೆಯಲ್ಲಿ ಏಕಸ್ವಾಮ್ಯ ಹೊಂದಿದೆ. ವಿಶ್ವದ ಶೇಕಡಾ 90 ಕ್ಕಿಂತ ಹೆಚ್ಚು ವಿರಳ ಖನಿಜಗಳ ಸಂಸ್ಕರಣೆ ಮತ್ತು ಪೂರೈಕೆಯನ್ನು ಚೀನಾ ನಿಯಂತ್ರಿಸುತ್ತಿದೆ. ಈ ಕಾರಣದಿಂದಾಗಿ ಅನೇಕ ದೇಶಗಳು ಚೀನಾದ ಮೇಲೆ ಅವಲಂಬಿತವಾಗಿವೆ. ಜಪಾನ್ ಈ ಹೊಸ ಆವಿಷ್ಕಾರವು ಚೀನಾದ ಮೇಲಿನ ಜಾಗತಿಕ ಅವಲಂಬನೆಯನ್ನು ಕಡಿಮೆ ಮಾಡುವುದಲ್ಲದೆ, ಪರ್ಯಾಯ ಪೂರೈಕೆ ಸರಪಳಿಯನ್ನು ಸೃಷ್ಟಿಸಲು ಸಹಾಯ ಮಾಡಲಿದೆ.

➤ 6 ಕಿಲೋಮೀಟರ್ ಆಳದಲ್ಲಿರುವ ಈ ಖನಿಜಗಳನ್ನು ಹೊರತೆಗೆಯುವುದು ತಾಂತ್ರಿಕವಾಗಿ ಅತ್ಯಂತ ಕಠಿಣ ಮತ್ತು ವೆಚ್ಚದಾಯಕ ಪ್ರಕ್ರಿಯೆಯಾಗಿದೆ. ಸಮುದ್ರದಾಳದ ಪರಿಸರ ವ್ಯವಸ್ಥೆಗೆ ಹಾನಿಯಾಗದಂತೆ ಗಣಿಗಾರಿಕೆ ಮಾಡುವುದು ಜಪಾನ್ ಮುಂದಿರುವ ದೊಡ್ಡ ಸವಾಲು.

ವಾಯುಬಾಣ ಯೋಜನೆ: ಭಾರತೀಯ ವಾಯುಪಡೆಯ 'ಡ್ರೋನ್ ದಾಳಿ' ತಂತ್ರಜ್ಞಾನದಲ್ಲಿ ಹೊಸ ಕ್ರಾಂತಿ!



➤ ಭಾರತೀಯ ವಾಯುಪಡೆಯು (IAF) ರಕ್ಷಣಾ ಕ್ಷೇತ್ರದಲ್ಲಿ ಸ್ವಾವಲಂಬನೆ ಸಾಧಿಸುವ ನಿಟ್ಟಿನಲ್ಲಿ ಒಂದು ಮಹತ್ವದ ಹೆಜ್ಜೆ ಇರಿಸಿದೆ. ಶತ್ರು ಪಾಳೆಯಕ್ಕೆ ನುಗ್ಗದೆ, ಸುರಕ್ಷಿತ ದೂರದಿಂದಲೇ ನಿಖರ ದಾಳಿ ನಡೆಸಲು ನೆರವಾಗುವ 'ವಾಯುಬಾಣ' (Vayu Baan) ಎಂಬ ಮಹತ್ವಾಕಾಂಕ್ಷೆಯ ಯೋಜನೆಯನ್ನು ಕೈಗೆತ್ತಿಕೊಂಡಿದೆ. ಇದು ಹೆಲಿಕಾಪ್ಟರ್‌ನಿಂದ ಉಡಾಯಿಸುವ ಡ್ರೋನ್ ತಂತ್ರಜ್ಞಾನವಾಗಿದ್ದು, ಭಾರತೀಯ ರಕ್ಷಣಾ ವ್ಯವಸ್ಥೆಯ ಚಿತ್ರಣವನ್ನೇ ಬದಲಿಸುವ ನಿರೀಕ್ಷೆಯಿದೆ.

➤ ವಾಯುಬಾಣ ಯೋಜನೆ: ಹೆಲಿಕಾಪ್ಟರ್ ಮೂಲಕ ಸಣ್ಣ ಗಾತ್ರದ ಡ್ರೋನ್‌ಗಳನ್ನು (Drones) ಆಕಾಶದಲ್ಲಿ ಉಡಾಯಿಸುವ ಒಂದು ಸ್ವದೇಶಿ ತಂತ್ರಜ್ಞಾನವಾಗಿದೆ. ಈ ಯೋಜನೆಯನ್ನು ಐಎಎಫ್‌ಎನ್ ಏರ್‌ಸ್ಪೇಸ್ ವಿನ್ಯಾಸ ನಿರ್ದೇಶನಾಲಯ (Aerospace Design Directorate) ಮುನ್ನಡೆಸುತ್ತಿದೆ.

➤ ಹೆಲಿಕಾಪ್ಟರ್‌ಗಳು ಶತ್ರುಗಳ ಕ್ವಿಪಣಿ ವ್ಯಾಪ್ತಿಗೆ ಬರದಂತೆ ಸುರಕ್ಷಿತ ದೂರದಿಂದಲೇ ಈ ಡ್ರೋನ್‌ಗಳನ್ನು ಉಡಾಯಿಸಿ, ಅವುಗಳ ಮೂಲಕ ಸ್ವಯಂಚಾಲಿತವಾಗಿ ಗುರಿಯನ್ನು ತಲುಪಿ, ಕಾರ್ಯಾಚರಣೆಯ ನೇರ ವಿಡಿಯೋ ಹಾಗೂ ಮಾಹಿತಿಯನ್ನು ಸಂಗ್ರಹಿಸುವುದರ ಜೊತೆಗೆ ಅಗತ್ಯವಿದ್ದಲ್ಲಿ ಸಣ್ಣ ಪ್ರಮಾಣದ ಸ್ಪೋಟಕಗಳನ್ನು ಬಳಸಿ ಶತ್ರು ನೆಲೆಗಳ ಮೇಲೆ ನಿಖರ ದಾಳಿ ನಡೆಸುವುದು ಈ ಯೋಜನೆಯ ಪ್ರಮುಖ ಉದ್ದೇಶವಾಗಿದೆ.

➤ ಸುಮಾರು 50 ಕಿಲೋಮೀಟರ್‌ಗಿಂತಲೂ ಹೆಚ್ಚಿನ ವ್ಯಾಪ್ತಿಯಲ್ಲಿ 30 ನಿಮಿಷಗಳ ಕಾಲ ಹಾರಾಟ ನಡೆಸಬಲ್ಲ ಈ ಡ್ರೋನ್‌ಗಳು, ಹಗಲು-ರಾತ್ರಿ ಎನ್ನದೆ ಗುರಿಯನ್ನು ಗುರುತಿಸಲು ಎಲೆಕ್ಟ್ರೋ-ಆಪ್ಟಿಕ್ ಮತ್ತು ಇನ್‌ಫ್ರಾರೆಡ್ ಸೆನ್ಸಾರ್‌ಗಳನ್ನು ಹೊಂದಿದ್ದು, ಶತ್ರುಗಳು ಜಿಪಿಎಸ್ ವ್ಯವಸ್ಥೆಯನ್ನು ಜ್ಯಾಮ್ ಮಾಡಿದರೂ ಕಾರ್ಯನಿರ್ವಹಿಸುವ ವಿಶೇಷ ಸಾಮರ್ಥ್ಯದೊಂದಿಗೆ ಒಂದು ವರ್ಷದೊಳಗೆ ಹೆಲಿಕಾಪ್ಟರ್ ಉಡಾವಣೆ ಹಾಗೂ ಎತ್ತರದ ಪ್ರದೇಶದ ಪರೀಕ್ಷೆಗಳಿಗೆ ಸಿದ್ಧಗೊಳ್ಳಲಿವೆ.

➤ ವಿಶ್ವದ ಕೆಲವೇ ರಾಷ್ಟ್ರಗಳ ಬಳಿ ಇರುವ ಈ ವಿಶಿಷ್ಟ 'ಐರ್-ಲಾಂಚ್ ಡ್ರೋನ್' ತಂತ್ರಜ್ಞಾನವನ್ನು ದೇಶೀಯ ಕಂಪನಿಗಳ ಸಹಯೋಗದೊಂದಿಗೆ ಅಭಿವೃದ್ಧಿಪಡಿಸುವ ಮೂಲಕ, ಭಾರತವು 'ಆತ್ಮನಿರ್ಭರ' ಸಾಧಿಸುವುದಲ್ಲದೆ ಭವಿಷ್ಯದ ಆಧುನಿಕ ಡ್ರೋನ್ ಯುದ್ಧತಂತ್ರಗಳಲ್ಲಿ ಜಾಗತಿಕ ಮಟ್ಟದ ಮೇಲುಗೈ ಹೊಂದಲಿದೆ.

KPSC & KEA ಪರೀಕ್ಷೆಯ ಹೊಸ ಪಠ್ಯಕ್ರಮ | ಸುನಿಲ್ ಚವ್ವಾಣ್ **25% Off**

www.kpscvaani.com/books



• ಕರ್ನಾಟಕದ ಸ್ಪರ್ಧಾತ್ಮಕ ಪರೀಕ್ಷೆಗಳ ಇತಿಹಾಸದಲ್ಲಿಯೇ ಮೊದಲ ಬಾರಿಗೆ, KPSC ಮತ್ತು KEA ಜಾರಿಗೆ ತಂದಿರುವ ಹೊಸ ಪಠ್ಯಕ್ರಮವನ್ನು (New Syllabus) ಅಧಾರವಾಗಿಟ್ಟುಕೊಂಡು ರಚಿಸಲಾದ ಏಕೈಕ ಮತ್ತು ಅತ್ಯುತ್ತಮ ಪುಸ್ತಕ ಇದಾಗಿದೆ. ಲೇಖಕರಾದ ಸುನಿಲ್ ಚವ್ವಾಣ ಅವರು ಅತ್ಯಂತ ಶ್ರಮವಹಿಸಿ, ವಿದ್ಯಾರ್ಥಿಗಳಿಗೆ ಸುಲಭವಾಗಿ ಅರ್ಥವಾಗುವಂತೆ ಈ ಪುಸ್ತಕವನ್ನು ರಚಿಸಿದ್ದಾರೆ.

• ಈ ಪುಸ್ತಕವು ಇತ್ತೀಚಿನ ಪಠ್ಯಕ್ರಮದ ಬದಲಾವಣೆಗಳಾದ ಪಂಚಾಯತ್ ರಾಜ್, ಗ್ರಾಮೀಣಾಭಿವೃದ್ಧಿ ಮತ್ತು ಸಹಕಾರಿ ಸಂಸ್ಥೆಗಳಂತಹ ಕ್ಷಿಪ್ರಕರ ವಿಷಯಗಳನ್ನು ಸರಳವಾಗಿ ವಿವರಿಸುತ್ತದೆ. ಮುಂಬರುವ ಪರೀಕ್ಷೆಗಳಲ್ಲಿ 10 ರಿಂದ 15 ಅಂಕಗಳನ್ನು ಖಚಿತಪಡಿಸಿಕೊಳ್ಳಲು ಈ ಪುಸ್ತಕವು ನಿಮಗೆ ರಾಮಬಾಣವಾಗಿದೆ.

ಖರೀದಿಸಲು ಕೂಡಲೇ ಭೇಟಿ ನೀಡಿ:

www.kpscvaani.com/books

ಇಂಧನ ಸಂಕಷ್ಟದಲ್ಲಿದ್ದು ಶ್ರೀಲಂಕಾಗೆ ಭಾರತದ 'ದೋಸ್ತಿ' ಹಸ್ತ: ಪ್ರಧಾನಿ ಮೋದಿಗೆ ಅಧ್ಯಕ್ಷ ಅನುರ ಕುಮಾರ ಕೃತಜ್ಞತೆ



> ಪಶ್ಚಿಮ ಏಷ್ಯಾದಲ್ಲಿ (Middle East) ಉಂಟಾಗಿರುವ ಯುದ್ಧದ ಭೀತಿ ಹಾಗೂ ಬಿಕ್ಕಟ್ಟಿನ ಪರಿಣಾಮವಾಗಿ ತೀವ್ರ ಇಂಧನ ಕೊರತೆ ಎದುರಿಸುತ್ತಿದ್ದ ನೆರೆಯ ರಾಷ್ಟ್ರ ಶ್ರೀಲಂಕಾದ ನೆರವಿಗೆ ಭಾರತ ಧಾವಿಸಿದೆ. ಭಾರತದ ಈ ಸಮಯೋಚಿತ ಸಹಾಯವನ್ನು ಶ್ರೀಲಂಕಾ ಅಧ್ಯಕ್ಷ ಅನುರ ಕುಮಾರ ದಿಸ್ಸಾನಾಯಕ ಮುಕ್ತಕಂಠದಿಂದ ಶ್ಲಾಘಿಸಿದ್ದಾರೆ.

> **ಘಟನೆಯ ಹಿನ್ನೆಲೆ :** ಪಶ್ಚಿಮ ಏಷ್ಯಾದಲ್ಲಿ ನಡೆಯುತ್ತಿರುವ ಸತತ ಸಂಘರ್ಷಗಳಿಂದಾಗಿ ಜಾಗತಿಕ ಇಂಧನ ಸರಬರಾಜು ವ್ಯವಸ್ಥೆಯಲ್ಲಿ ಏರುಪೇರಾಗಿದೆ. ಇದರ ನೇರ ಪರಿಣಾಮ ಶ್ರೀಲಂಕಾದ ಮೇಲಾಗಿದ್ದು, ದೇಶದಲ್ಲಿ ತೈಲದ ತೀವ್ರ ಅಭಾವ ಸೃಷ್ಟಿಯಾಗಿತ್ತು. ಈ ತುರ್ತು ಪರಿಸ್ಥಿತಿಯನ್ನು ನಿಭಾಯಿಸಲು ಶ್ರೀಲಂಕಾ ಸರ್ಕಾರ ಭಾರತದ ಮೊರೆ ಹೋಗಿತ್ತು.

> **ಭಾರತದ ತುರ್ತು ಸಂದನ:** ಶ್ರೀಲಂಕಾ ಅಧ್ಯಕ್ಷರು ಇಂಧನ ಪೂರೈಕೆಯ ಅಡಚಣೆಯ ಬಗ್ಗೆ ಪ್ರಧಾನಿ ನರೇಂದ್ರ ಮೋದಿ ಅವರೊಂದಿಗೆ ಮಾತುಕತೆ ನಡೆಸಿದ ಬೆನ್ನಲ್ಲೇ ಭಾರತ ತಕ್ಷಣವೇ ಕಾರ್ಯಪ್ರವೃತ್ತವಾಗಿದೆ.

ನೆರವಿನ ಪ್ರಮಾಣ: ಭಾರತವು ಸುಮಾರು 38,000 ಮೆಟ್ರಿಕ್ ಟನ್ ಇಂಧನವನ್ನು ತುರ್ತಾಗಿ ಕೊಲೊಂಬೊಗೆ ಕಳುಹಿಸಿಕೊಟ್ಟಿದೆ.

ತೈಲ ರವಾನೆ: ಈ ನೆರವು ಶ್ರೀಲಂಕಾದ ದೈನಂದಿನ ಚಟುವಟಿಕೆಗಳು ಸ್ಥಗಿತಗೊಳ್ಳದಂತೆ ತಡೆಯುವಲ್ಲಿ ಪ್ರಮುಖ ಪಾತ್ರ ವಹಿಸಿದೆ.

> "ಕೆಲವು ದಿನಗಳ ಹಿಂದೆ ನಾನು ಪ್ರಧಾನಿ ನರೇಂದ್ರ ಮೋದಿ ಅವರೊಂದಿಗೆ ಇಂಧನ ಪೂರೈಕೆಯ ಅಡಚಣೆಯ ಬಗ್ಗೆ ಮಾತನಾಡಿದ್ದೆ. ಭಾರತವು ತಕ್ಷಣವೇ ಸ್ಪಂದಿಸಿ ನೆರವು ನೀಡಿರುವುದಕ್ಕೆ ನಾನು ಅಭಾರಿಯಾಗಿದ್ದೇನೆ. ಈ ಪ್ರಕ್ರಿಯೆಯಲ್ಲಿ ಸಕ್ರಿಯವಾಗಿ ತೊಡಗಿಸಿಕೊಂಡಿದ್ದ ವಿಧೇಶಾಂಗ ಸಚಿವ ಎಸ್. ಜೈಶಂಕರ್ ಅವರಿಗೂ ಧನ್ಯವಾದಗಳು." — ಅನುರ ಕುಮಾರ ದಿಸ್ಸಾನಾಯಕ, ಶ್ರೀಲಂಕಾ ಅಧ್ಯಕ್ಷ (X ಖಾತೆಯಲ್ಲಿನ ಸಂದೇಶ)

> ಭಾರತವು ತನ್ನ 'ನೇಬರ್‌ಹುಡ್ ಫಸ್ಟ್' (Neighborhood First) ನೀತಿಯಡಿ ನೆರೆಯ ರಾಷ್ಟ್ರಗಳ ಸಂಕಷ್ಟಕ್ಕೆ ಸದಾ ಸ್ಪಂದಿಸುತ್ತಾ ಬಂದಿದೆ. ಈ ಹಿಂದೆ ಶ್ರೀಲಂಕಾ ಆರ್ಥಿಕ ದಿವಾಳಿತನ ಎದುರಿಸುತ್ತಿದ್ದಾಗಲೂ ಭಾರತ ಶತಕೋಟಿ ಡಾಲರ್ ಮೊತ್ತದ ಆರ್ಥಿಕ ನೆರವು ಮತ್ತು ಅಗತ್ಯ ವಸ್ತುಗಳನ್ನು ಪೂರೈಸಿತ್ತು. ಪ್ರಸ್ತುತ ಇಂಧನ ಪೂರೈಕೆಯು ಉಭಯ ದೇಶಗಳ ನಡುವಿನ ರಾಜತಾಂತ್ರಿಕ ಸಂಬಂಧವನ್ನು ಮತ್ತಷ್ಟು ಗಟ್ಟಿಗೊಳಿಸಿದೆ.

31 March 2026

ಕೊಚ್ಚಿಯಲ್ಲಿ ಐಒಎನ್‌ಎಸ್ (IONS) ಕಡಲ ವ್ಯಾಯಾಮ: ಭಾರತದ ನೌಕಾ ಶಕ್ತಿ ಪ್ರದರ್ಶನ



> ಭಾರತೀಯ ನೌಕಾದಳವು 2026ರ ಮಾರ್ಚ್ 27ರಂದು ಕೇರಳದ ಕೊಚ್ಚಿಯಲ್ಲಿರುವ ದಕ್ಷಿಣ ನೌಕಾ ಕಮಾಂಡ್‌ನ ಕಡಲ ಯುದ್ಧ ಕೇಂದ್ರದಲ್ಲಿ IONS ಕಡಲ ವ್ಯಾಯಾಮವನ್ನು (IMEX 2026) ಯಶಸ್ವಿಯಾಗಿ ಆಯೋಜಿಸಿತು. ಅಂತರಾಷ್ಟ್ರೀಯ ನೌಕಾ ಅಧಿಕಾರಿಗಳು ಮತ್ತು IONS ಸದಸ್ಯ ರಾಷ್ಟ್ರಗಳ ಪ್ರತಿನಿಧಿಗಳು ಪಾಲ್ಗೊಂಡಿದ್ದ ಈ ಉನ್ನತ ಮಟ್ಟದ ಕಾರ್ಯಕ್ರಮವು ಹಿಂದೂ ಮಹಾಸಾಗರ ಪ್ರದೇಶದಲ್ಲಿ ಸಹಕಾರ ಮತ್ತು ಭದ್ರತೆಯನ್ನು ಬಲಪಡಿಸುವ ಗುರಿಯನ್ನು ಹೊಂದಿದೆ. ವಿಶೇಷವೆಂದರೆ, ಸುಮಾರು 16 ವರ್ಷಗಳ ನಂತರ ಭಾರತವು 2026-2028ರ ಅವಧಿಗೆ 'ಇಂಡಿಯನ್ ಓಷನ್ ನೇವಲ್ ಸಿಂಪೋಸಿಯಂ' (IONS) ಅಧ್ಯಕ್ಷತೆಯನ್ನು ವಹಿಸಿಕೊಳ್ಳುತ್ತಿರುವುದು ಈ ಬಾರಿಯ ವ್ಯಾಯಾಮಕ್ಕೆ ಹೆಚ್ಚಿನ ರಾಜತಾಂತ್ರಿಕ ಮಹತ್ವವನ್ನು ತಂದುಕೊಟ್ಟಿದೆ.

> IONS ಕಡಲ ವ್ಯಾಯಾಮ (IMEX): ಇಂಡಿಯನ್ ಓಷನ್ ನೇವಲ್ ಸಿಂಪೋಸಿಯಂ (IONS) ಎಂಬುದು ಹಿಂದೂ ಮಹಾಸಾಗರದ ತೀರ ಪ್ರದೇಶದ ರಾಷ್ಟ್ರಗಳ ನೌಕಾಪಡೆಗಳ ಒಂದು ಸ್ವಯಂಪ್ರೇರಿತ ಉಪಕ್ರಮವಾಗಿದೆ. ಪ್ರಾದೇಶಿಕವಾಗಿ ಸಮುದ್ರ ಭದ್ರತೆಯನ್ನು ಹೆಚ್ಚಿಸುವುದು, ನೌಕಾಪಡೆಗಳ ನಡುವೆ ಪರಸ್ಪರ ತಿಳುವಳಿಕೆಯನ್ನು ಬೆಳೆಸುವುದು ಮತ್ತು ನೈಸರ್ಗಿಕ ವಿಕೋಪಗಳ ಸಮಯದಲ್ಲಿ ಮಾನವೀಯ ನೆರವು (HADR) ನೀಡುವುದು ಇದರ ಪ್ರಮುಖ ಉದ್ದೇಶವಾಗಿದೆ.

> ಭಾರತೀಯ ನೌಕಾದಳವು ಕೊಚ್ಚಿಯ ದಕ್ಷಿಣ ನೌಕಾ ಕಮಾಂಡ್‌ನಲ್ಲಿ ಈ ಸಮಾವೇಶ ಮತ್ತು ವ್ಯಾಯಾಮವನ್ನು ಆಯೋಜಿಸಿದೆ. ಈ ವ್ಯಾಯಾಮದಲ್ಲಿ ಹಿಂದೂ ಮಹಾಸಾಗರ ಪ್ರದೇಶದ ಅನೇಕ ಸದಸ್ಯ ರಾಷ್ಟ್ರಗಳು ಮತ್ತು ವೀಕ್ಷಕ ರಾಷ್ಟ್ರಗಳು ಭಾಗವಹಿಸಿದ್ದವು. ಕಡಲಲ್ಲಿ ಸಂಭವಿಸುವ ವಿಪತ್ತುಗಳ ನಿರ್ವಹಣೆ, ಸಮುದ್ರಗಳ ಮೂಲಕ ನಡೆಯುವ ಅಕ್ರಮ ಚಟುವಟಿಕೆಗಳ ತಡೆ ಮತ್ತು ಪರಸ್ಪರ ತಾಂತ್ರಿಕ ವಿನಿಮಯದ ಬಗ್ಗೆ ಇಲ್ಲಿ ಚರ್ಚಿಸಲಾಗಿದೆ.

> ಭಾರತಕ್ಕೆ ಇದರ ಪ್ರಾಮುಖ್ಯತೆ :

- ಸಾಗರ್ (SAGAR) ವಿಷನ್: ಭಾರತದ 'Security and Growth for All in the Region' (SAGAR) ನೀತಿಯನ್ನು ಬಲಪಡಿಸಲು ಇದು ಸಹಕಾರಿ.

- Net Security Provider: ಹಿಂದೂ ಮಹಾಸಾಗರ ಪ್ರದೇಶದಲ್ಲಿ ಭಾರತವು ಒಂದು ಪ್ರಬಲ ಮತ್ತು ಭರವಸೆಯ 'ಭದ್ರತಾ ಪೂರೈಕೆದಾರ' ದೇಶವಾಗಿ ಹೊರಹೊಮ್ಮಲು ಈ ವ್ಯಾಯಾಮವು ನೆರವಾಗುತ್ತದೆ.

- ಚೀನಾ ಪ್ರಭಾವಕ್ಕೆ ಕಡಿವಾಣ: ಹಿಂದೂ ಮಹಾಸಾಗರದಲ್ಲಿ ಹೆಚ್ಚುತ್ತಿರುವ ಚೀನಾದ ಪ್ರಭಾವವನ್ನು ಸಮತೋಲನಗೊಳಿಸಲು ಇಂತಹ ಬಹುಪಕ್ಷೀಯ ವೇದಿಕೆಗಳು ಭಾರತಕ್ಕೆ ರಾಜತಾಂತ್ರಿಕವಾಗಿ ಮುಖ್ಯವಾಗಿವೆ.

> IONS: ಭಾರತದ ನೇತೃತ್ವದಲ್ಲಿ, 2008ರಲ್ಲಿ ಸ್ಥಾಪನೆಯಾದ 'ಇಂಡಿಯನ್ ಓಷನ್ ನೇವಲ್ ಸಿಂಪೋಸಿಯಂ' (IONS), ಹಿಂದೂ ಮಹಾಸಾಗರ ತೀರದ ರಾಷ್ಟ್ರಗಳ ನಡುವೆ ಕಡಲ ಸಹಕಾರವನ್ನು ಹೆಚ್ಚಿಸುವ ಪ್ರಮುಖ ವೇದಿಕೆಯಾಗಿದೆ. ಪ್ರಸ್ತುತ 25 ಸದಸ್ಯ ರಾಷ್ಟ್ರಗಳು ಮತ್ತು 9 ವೀಕ್ಷಕ ರಾಷ್ಟ್ರಗಳನ್ನು ಹೊಂದಿರುವ ಈ ಸಂಸ್ಥೆಗೆ ಯಾವುದೇ ಕಾಯಂ ಸಚಿವಾಲಯವಿಲ್ಲದಿದ್ದರೂ, ಸದಸ್ಯ ರಾಷ್ಟ್ರಗಳು ಸರದಿಯ ಆಧಾರದ ಮೇಲೆ ಇದರ ಅಧ್ಯಕ್ಷತೆಯನ್ನು ವಹಿಸಿಕೊಳ್ಳುತ್ತವೆ. ಪ್ರಸ್ತುತ (2023-2025) ಥೈಲ್ಯಾಂಡ್ ಇದರ ಅಧ್ಯಕ್ಷತೆ ವಹಿಸಿದ್ದು, ಮುಂದಿನ 2026-2028ರ ಅವಧಿಗೆ ಭಾರತವು ಅಧ್ಯಕ್ಷ ಸ್ಥಾನವನ್ನು ಅಲಂಕರಿಸಲು ಸಜ್ಜಾಗಿದೆ. ಇದು ಪ್ರಾದೇಶಿಕ ಭದ್ರತೆ ಮತ್ತು ನೈಸರ್ಗಿಕ ವಿಕೋಪಗಳ ಸಮಯದಲ್ಲಿ ಮಾನವೀಯ ನೆರವು ನೀಡುವಲ್ಲಿ ಮಹತ್ವದ ಪಾತ್ರ ವಹಿಸುತ್ತಿದೆ.

ಆರಬಿಬಿ ವಿಷನ್ 2028: ಶೀಘ್ರದಲ್ಲೇ ಜಾರಿಗೆ ಬರಲಿದೆ 'ಬ್ಯಾಂಕ್ ಖಾತೆ ಪೋರ್ಟಬಿಲಿಟಿ'



➤ ಭಾರತೀಯ ರಿಸರ್ವ್ ಬ್ಯಾಂಕ್ (RBI) ತನ್ನ ಮಹತ್ವಾಕಾಂಕ್ಷೆಯ 'ಪಾವತಿಗಳ ವಿಷನ್ 2028' (Payments Vision 2028) ದಾಖಲೆಯನ್ನು ಬಿಡುಗಡೆ ಮಾಡಿದ್ದು, ಇದರಲ್ಲಿ ಬ್ಯಾಂಕಿಂಗ್ ಗ್ರಾಹಕರಿಗೆ ಒಂದು ಕ್ರಾಂತಿಕಾರಿ ಸುದ್ದಿಯಿದೆ. ಇನ್ನು ಮುಂದೆ ಮೊಬೈಲ್ ನಂಬರ್ ಪೋರ್ಟಬಿಲಿಟಿ (MNP) ಮಾಡಿದಂತೆಯೇ, ಗ್ರಾಹಕರು ತಮ್ಮ ಬ್ಯಾಂಕ್ ಖಾತೆ ಸಂಖ್ಯೆಯನ್ನು ಬದಲಾಯಿಸದೆ ಒಂದು ಬ್ಯಾಂಕ್‌ನಿಂದ ಇನ್ನೊಂದು ಬ್ಯಾಂಕ್‌ಗೆ ಸುಲಭವಾಗಿ ಬದಲಾಗಬಹುದು.

➤ ಬ್ಯಾಂಕ್ ಖಾತೆ ಪೋರ್ಟಬಿಲಿಟಿ (Bank Account Portability): ಪ್ರಸ್ತುತ, ನೀವು ಒಂದು ಬ್ಯಾಂಕ್‌ನಿಂದ ಇನ್ನೊಂದು ಬ್ಯಾಂಕ್‌ಗೆ ಬದಲಾಗಬೇಕಾದರೆ, ಹಳೆಯ ಖಾತೆಯನ್ನು ಮುಚ್ಚಿ ಹೊಸ ಬ್ಯಾಂಕ್‌ನಲ್ಲಿ ಹೊಸ ಖಾತೆ ಸಂಖ್ಯೆಯನ್ನು ಪಡೆಯಬೇಕಾಗುತ್ತದೆ. ಆದರೆ 'ಬ್ಯಾಂಕ್ ಖಾತೆ ಪೋರ್ಟಬಿಲಿಟಿ' ವ್ಯವಸ್ಥೆ ಜಾರಿಗೆ ಬಂದಲ್ಲಿ, ನಿಮ್ಮ ಹಳೆಯ ಬ್ಯಾಂಕ್ ಖಾತೆ ಸಂಖ್ಯೆಯೇ ಮುಂದುವರಿಯುತ್ತದೆ, ಕೇವಲ ಬ್ಯಾಂಕ್ ಸೇವೆ ನೀಡುವ ಸಂಸ್ಥೆ ಬದಲಾಗುತ್ತದೆ.

➤ ಆರಬಿಬಿ ವಿಷನ್ 2028 ರ ಪ್ರಮುಖ ಅಂಶಗಳು:

- ಗ್ರಾಹಕರಿಗೆ ಸ್ವಾತಂತ್ರ್ಯ: ಉತ್ತಮ ಸೇವೆ ನೀಡದ ಬ್ಯಾಂಕ್‌ಗಳಿಂದ ಗ್ರಾಹಕರು ಸುಲಭವಾಗಿ ಹೊರಬರಲು ಇದು ಸಹಕಾರಿ.

- ಯುಪಿಐ (UPI) ಜಾಗತೀಕರಣ: ಭಾರತದ ಹೆಚ್ಚಿನ ಯುಪಿಐ ವ್ಯವಸ್ಥೆಯನ್ನು ಇನ್ನಷ್ಟು ದೇಶಗಳಿಗೆ ವಿಸ್ತರಿಸುವುದು ಆರಬಿಬಿ ಗುರಿಯಾಗಿದೆ.

- ಸೈಬರ್ ಭದ್ರತೆ: ಡಿಜಿಟಲ್ ಪಾವತಿಗಳಲ್ಲಿ ಆಗುವ ವಂಚನೆಗಳನ್ನು ತಡೆಯಲು 'ಲೈಟ್ ವೇಟ್ ಪೇಮೆಂಟ್ ಸಿಸ್ಟಮ್' (Lightweight Payment System) ಅಭಿವೃದ್ಧಿಪಡಿಸುವುದು.

- ಆಫ್‌ಲೈನ್ ಪಾವತಿ: ಇಂಟರ್‌ನೆಟ್ ಇಲ್ಲದ ಪ್ರದೇಶಗಳಲ್ಲೂ ಡಿಜಿಟಲ್ ಹಣಕಾಸು ವಹಿವಾಟು ನಡೆಸಲು ಉತ್ತೇಜನ ನೀಡುವುದು.

➤ ಇದರ ಪ್ರಯೋಜನಗಳು:

- ಕೆಎಸಿ (KYC) ಕಿರಿಕಿರಿ ಮುಕ್ತಿ: ಪ್ರತಿ ಬಾರಿ ಬ್ಯಾಂಕ್ ಬದಲಾಯಿಸುವಾಗ ಹೊಸದಾಗಿ ಕೆಎಸಿ ಮಾಡುವ ಪ್ರಕ್ರಿಯೆ ಸರಳವಾಗಲಿದೆ.

- ಸೇವೆಯಲ್ಲಿ ಸುಧಾರಣೆ: ಗ್ರಾಹಕರು ಬ್ಯಾಂಕ್ ಬಿಟ್ಟು ಹೋಗುವ ಭೀತಿಯಿಂದ ಬ್ಯಾಂಕುಗಳು ತಮ್ಮ ಸೇವೆಯ ಗುಣಮಟ್ಟವನ್ನು ಹೆಚ್ಚಿಸಲಿವೆ.

- ಹಣಕಾಸು ಒಳಗೊಳ್ಳುವಿಕೆ: ಡಿಜಿಟಲ್ ಮೂಲಸೌಕರ್ಯ ಬಲಗೊಳ್ಳುವುದರಿಂದ ಗ್ರಾಮೀಣ ಭಾಗದ ಜನರಿಗೂ ಬ್ಯಾಂಕಿಂಗ್ ಸುಲಭವಾಗಲಿದೆ.

➤ ಬ್ಯಾಂಕ್ ಖಾತೆ ಪೋರ್ಟಬಿಲಿಟಿ ಜಾರಿಗೆ ತರುವುದು ತಾಂತ್ರಿಕವಾಗಿ ದೊಡ್ಡ ಸವಾಲಾಗಿದೆ. ಪ್ರತಿಯೊಂದು ಬ್ಯಾಂಕ್ ವಿಭಿನ್ನ ಸಾಫ್ಟ್‌ವೇರ್ (Core Banking Solutions) ಬಳಸುವುದರಿಂದ, ಅವುಗಳ ನಡುವೆ ಸಮನ್ವಯ ಸಾಧಿಸುವುದು ಮತ್ತು ಐಎಫ್‌ಎಸ್‌ಸಿ (IFSC) ಕೋಡ್ ನಿರ್ವಹಣೆ ಮಾಡುವುದು ಆರಬಿಬಿಗೆ ದೊಡ್ಡ ಕೆಲಸವಾಗಿದೆ.

ಜಾಗತಿಕ ಮಾತೃ ಮರಣದಲ್ಲಿ ಭಾರತದ ಪಾಲು ಶೇ. 10: ಲ್ಯಾನ್ಸೆಟ್ ವರದಿಯ ಆಘಾತಕಾರಿ ಅಂಕಿಅಂಶ!



➤ ಪ್ರಸಿದ್ಧ ವೈದ್ಯಕೀಯ ನಿಯತಕಾಲಿಕ 'ದ ಲ್ಯಾನ್ಸೆಟ್' (The Lancet) ಬಿಡುಗಡೆ ಮಾಡಿದ ವರದಿಯೊಂದು ಭಾರತದ ಆರೋಗ್ಯ ಕ್ಷೇತ್ರದಲ್ಲಿನ ಗಂಭೀರ ಸವಾಲನ್ನು ಎತ್ತಿ ತೋರಿಸಿದೆ. ಜಾಗತಿಕವಾಗಿ ಸಂಭವಿಸುವ ಪ್ರತಿ 10 ಮಾತೃ ಮರಣಗಳಲ್ಲಿ ಒಂದು ಭಾರತದಲ್ಲಿ ದಾಖಲಾಗುತ್ತಿದೆ ಎಂಬ ಆಘಾತಕಾರಿ ಅಂಶ ಹೊರಬಿದ್ದಿದೆ.

➤ ಇತ್ತೀಚಿನ ಅಂಕಿಅಂಶಗಳ ಪ್ರಕಾರ, ಜಾಗತಿಕ ಮಾತೃ ಮರಣದ ಒಟ್ಟು ಸಂಖ್ಯೆಯಲ್ಲಿ ಭಾರತವು ಗಣನೀಯ ಪಾಲನ್ನು ಹೊಂದಿದೆ. ಲ್ಯಾನ್ಸೆಟ್ ವರದಿಯ ಪ್ರಕಾರ, ವಿಶ್ವದ ಒಟ್ಟು ಮಾತೃ ಮರಣಗಳಲ್ಲಿ ಸುಮಾರು ಶೇ. 10ರಷ್ಟು (1 in 10) ಭಾರತದಲ್ಲೇ ಸಂಭವಿಸುತ್ತಿವೆ. ಭಾರತವು ಕಳೆದ ದಶಕಗಳಲ್ಲಿ ಮಾತೃ ಮರಣ ಪ್ರಮಾಣವನ್ನು (MMR) ಕಡಿಮೆ ಮಾಡುವಲ್ಲಿ ಯಶಸ್ವಿಯಾಗಿದ್ದರೂ, ಜಾಗತಿಕ ಮಟ್ಟಕ್ಕೆ ಹೋಲಿಸಿದರೆ ಈ ಸಂಖ್ಯೆ ಇನ್ನೂ ಹೆಚ್ಚಿದೆ.

➤ ಮಾತೃ ಮರಣ ಪ್ರಮಾಣ (MMR) : ಪ್ರತಿ 1 ಲಕ್ಷ ಜೀವಂತ ಜನನಗಳಿಗೆ ಸಂಭವಿಸುವ ತಾಯಂದಿರ ಮರಣದ ಸಂಖ್ಯೆಯನ್ನು ಮಾತೃ ಮರಣ ಪ್ರಮಾಣ (Maternal Mortality Ratio - MMR) ಎಂದು ಕರೆಯಲಾಗುತ್ತದೆ. ಗರ್ಭಧಾರಣೆಯ ಸಮಯದಲ್ಲಿ ಅಥವಾ ಹರಿಗೆಯಾದ 42 ದಿನಗಳ ಒಳಗೆ ಸಂಭವಿಸುವ ಸಾವುಗಳನ್ನು ಇದು ಒಳಗೊಂಡಿರುತ್ತದೆ.

➤ ಭಾರತೀಯ ಮಹಿಳೆಯರಲ್ಲಿ ಕಂಡುಬರುವ ತೀವ್ರ ರಕ್ತಹೀನತೆ, ಹರಿಗೆಯ ನಂತರ ಸಂಭವಿಸುವ ಅತಿಯಾದ ರಕ್ತಸ್ರಾವ, ಗ್ರಾಮೀಣ ಭಾಗಗಳಲ್ಲಿ ತುರ್ತು ಪುಸ್ತುತಿ ಆರೈಕೆಯ ಕೊರತೆಯಿಂದಾಗಿ ಆಸ್ಪತ್ರೆಗೆ ತಲುಪಲು ಆಗುವ ವಿಳಂಬ ಮತ್ತು ಕಡಿಮೆ ವಯಸ್ಸಿನ ಮದುವೆಯಿಂದ ಉಂಟಾಗುವ ಅಕಾಲಿಕ ಗರ್ಭಧಾರಣೆಗಳು ಭಾರತದಲ್ಲಿ ಮಾತೃ ಮರಣದ ಪ್ರಮಾಣ ಹೆಚ್ಚಾಗಲು ಪ್ರಮುಖ ಕಾರಣಗಳಾಗಿವೆ.

➤ ಸುಸ್ಥಿರ ಅಭಿವೃದ್ಧಿ ಗುರಿಗಳು (SDG) ಮತ್ತು ಭಾರತ:

ವಿಶ್ವಸಂಸ್ಥೆಯ ಸುಸ್ಥಿರ ಅಭಿವೃದ್ಧಿ ಗುರಿಗಳ (Sustainable Development Goals - Goal 3.1) ಪ್ರಕಾರ, 2030 ರ ವೇಳೆಗೆ ಜಾಗತಿಕ ಮಾತೃ ಮರಣ ಪ್ರಮಾಣವನ್ನು ಪ್ರತಿ 1 ಲಕ್ಷ ಜೀವಂತ ಜನನಗಳಿಗೆ 70 ಕ್ಕಿಂತ ಕಡಿಮೆ ಮಾಡುವ ಗುರಿ ಹೊಂದಲಾಗಿದೆ. ಭಾರತವು ಈ ನಿಟ್ಟಿನಲ್ಲಿ ವೇಗವಾಗಿ ಕಾರ್ಯನಿರ್ವಹಿಸುತ್ತಿದ್ದರೂ, ಪ್ರಾದೇಶಿಕ ಅಸಮಾನತೆಗಳು (ಕೆಲವು ರಾಜ್ಯಗಳಲ್ಲಿ ಹೆಚ್ಚು, ಕೆಲವು ರಾಜ್ಯಗಳಲ್ಲಿ ಕಡಿಮೆ) ಸವಾಲಾಗಿ ಪರಿಣಮಿಸಿವೆ.

➤ ಸರ್ಕಾರದ ಪ್ರಮುಖ ಕ್ರಮಗಳು:

- ಜನನಿ ಸುರಕ್ಷಾ ಯೋಜನೆ (JSY): ಸಾಂಸ್ಥಿಕ ಹರಿಗೆಯನ್ನು (Institutional Deliveries) ಉತ್ತೇಜಿಸಲು ಆರ್ಥಿಕ ನೆರವು.

- ಪ್ರಧಾನ ಮಂತ್ರಿ ಸುರಕ್ಷಿತ ಮಾತೃತ್ವ ಅಭಿಯಾನ (PMSMA): ಗರ್ಭಿಣಿಯರಿಗೆ ಉಚಿತ ಮತ್ತು ಗುಣಮಟ್ಟದ ಪ್ರಸವಪೂರ್ವ ತಪಾಸಣೆ.

- ಲಕ್ಷ್ಮಿ (LaQshya): ಹರಿಗೆ ಕೊಠಡಿ ಮತ್ತು ಪುಸ್ತುತಿ ಶಸ್ತ್ರಚಿಕಿತ್ಸಾ ಘಟಕಗಳ ಗುಣಮಟ್ಟ ಸುಧಾರಣೆ.

- ಸುಮನ್ (SUMAN): ತಾಯಿ ಮತ್ತು ನವಜಾತ ಶಿಶುಗಳಿಗೆ ಸಂಪೂರ್ಣ ಉಚಿತ ಮತ್ತು ಗುಣಮಟ್ಟದ ಆರೋಗ್ಯ ಸೇವೆಗಳ ಭರವಸೆ.

ನೇಪಾಳದ ಆರೋಗ್ಯ ಸಚಿವೆಯಾಗಿ ಭಾರತದ AIIMS ಪದವೀಧರ ನಿಷಾ ಮೆಹ್ರಾ ನೇಮಕ



> ನೇಪಾಳದ ರಾಜಕೀಯದಲ್ಲಿ ಇತ್ತೀಚೆಗೆ ಮಹತ್ವದ ಬದಲಾವಣೆಯಾಗಿದ್ದು, ಭಾರತದ ಪ್ರತಿಷ್ಠಿತ ಸಂಸ್ಥೆಯಾದ ದೆಹಲಿಯ ಐಮ್ಸ್ (AIIMS) ನ ಹಳೆಯ ವಿದ್ಯಾರ್ಥಿನಿ ನಿಷಾ ಮೆಹ್ರಾ ಅವರು ನೇಪಾಳದ ಹೊಸ ಆರೋಗ್ಯ ಮತ್ತು ಜನಸಂಖ್ಯೆ ಸಚಿವರಾಗಿ ಅಧಿಕಾರ ಸ್ವೀಕರಿಸಿದ್ದಾರೆ. ಅನಿವಾಸಿ ಭಾರತೀಯ ಮೂಲದ ಅಧಿವಾ ಭಾರತದೊಂದಿಗೆ ನಿಕಟ ಸಂಬಂಧ ಹೊಂದಿರುವ ವ್ಯಕ್ತಿಗಳು ನೆರರಾಷ್ಟ್ರದ ಉನ್ನತ ಹುದ್ದೆಗೇರಿರುವುದು ಭಾರತದ ಗಮನ ಸೆಳೆದಿದೆ.

> ನಿಷಾ ಮೆಹ್ರಾ: ನವದೆಹಲಿಯ ಪ್ರತಿಷ್ಠಿತ ಐಮ್ಸ್ (AIIMS) ಸಂಸ್ಥೆಯ ಹಳೆಯ ವಿದ್ಯಾರ್ಥಿನಿಯಾದ ಡಾ. ನಿಷಾ ಮೆಹ್ರಾ ಅವರು ನೇಪಾಳದ ನೂತನ ಆರೋಗ್ಯ ಮತ್ತು ಜನಸಂಖ್ಯೆ ಸಚಿವರಾಗಿ ಅಧಿಕಾರ ಸ್ವೀಕರಿಸಿದ್ದಾರೆ. ಮೂಲತಃ ವೈದ್ಯಕೀಯ ಹಿನ್ನೆಲೆ ಹೊಂದಿರುವ ಇವರು ಮಧೇಸಿ ಸಮುದಾಯಕ್ಕೆ ಸೇರಿದವರಾಗಿದ್ದು, ನೇಪಾಳದ ತರಾಯ್ ಪ್ರಾಂತ್ಯದ ರಾಜಕೀಯದಲ್ಲಿ ಜನತಾಂತ್ರಿಕ ಸಮಾಜವಾದಿ ಪಕ್ಷದ (LSP) ಮೂಲಕ ಸಕ್ರಿಯರಾಗಿದ್ದಾರೆ. ಭಾರತದಲ್ಲಿ ಶಿಕ್ಷಣ ಪಡೆದ ಇವರು ನೆರರಾಷ್ಟ್ರದ ಸಚಿವ ಸಂಪುಟ ಸೇರಿರುವುದು ಉಭಯ ದೇಶಗಳ ಶೈಕ್ಷಣಿಕ ಮತ್ತು ರಾಜತಾಂತ್ರಿಕ ಸಂಬಂಧದ ದೃಷ್ಟಿಯಿಂದ ಮಹತ್ವದ ಬೆಳವಣಿಗೆಯಾಗಿದೆ.

> ನಿಷಾ ಮೆಹ್ರಾ ಅವರ ನೇಮಕಾತಿಯು ಭಾರತ ಮತ್ತು ನೇಪಾಳದ ನಡುವಿನ ಸುದೀರ್ಘ ಶೈಕ್ಷಣಿಕ ಹಾಗೂ ಸಾಂಸ್ಕೃತಿಕ ಬಾಂಧವ್ಯಕ್ಕೆ ಸಾಕ್ಷಿಯಾಗಿದೆ. ಭಾರತದ ಪ್ರತಿಷ್ಠಿತ ಐಮ್ಸ್ ಸಂಸ್ಥೆಯಲ್ಲಿ ಶಿಕ್ಷಣ ಪಡೆದ ಅನುಭವಿ ವೈದ್ಯೆಯಾಗಿ ಅವರು ನೇಪಾಳದ ಆರೋಗ್ಯ ಸಚಿವಾಲಯದ ಜವಾಬ್ದಾರಿ ವಹಿಸಿಕೊಂಡಿರುವುದು, ಅಲ್ಲಿನ ಆರೋಗ್ಯ ವ್ಯವಸ್ಥೆಯಲ್ಲಿ ತಾಂತ್ರಿಕ ಸುಧಾರಣೆ ತರಲು ಸಹಕಾರಿಯಾಗಲಿದೆ. ಇದರೊಂದಿಗೆ, ನೇಪಾಳದ ರಾಜಕೀಯದಲ್ಲಿ ಮಧೇಸಿ ಸಮುದಾಯದ ಪ್ರಾತಿನಿಧ್ಯವನ್ನು ಬಲಪಡಿಸುವ ನಿಟ್ಟಿನಲ್ಲಿಯೂ ಈ ಬೆಳವಣಿಗೆಯು ಅತ್ಯಂತ ಮಹತ್ವದ್ದಾಗಿದೆ.

ಐಪಿಎಲ್ 2026 - ಅತಿ ಹೆಚ್ಚು ಪಂದ್ಯಗಳನ್ನಾಡಿದ ವಿದೇಶಿ ಆಟಗಾರನಾಗಿ ಸುನಿಲ್ ನರೈನ್ (Sunil Narine) ಹೊಸ ದಾಖಲೆ



> ಕೋಲ್ಕತ್ತಾ ನೈಟ್ಸ್ ರೈಡರ್ಸ್ (KKR) ತಂಡದ ಸ್ಟಾರ್ ಆಲ್ ರೌಂಡರ್ ಹಾಗೂ ವೆಸ್ಟ್ ಇಂಡೀಸ್ ಆಟಗಾರ ಸುನಿಲ್ ನರೈನ್ (Sunil Narine) ಐಪಿಎಲ್ ಇತಿಹಾಸದಲ್ಲಿ ಅತಿ ಹೆಚ್ಚು ಪಂದ್ಯಗಳನ್ನು ಆಡಿದ ವಿದೇಶಿ ಆಟಗಾರ (Most Capped Overseas Player) ಎಂಬ ಐತಿಹಾಸಿಕ ದಾಖಲೆ ನಿರ್ಮಿಸಿದ್ದಾರೆ. ಮಾರ್ಚ್ 29, 2026 ರಂದು ಮುಂಬೈನ ವಾಂಖೆಡೆ ಕ್ರೀಡಾಂಗಣದಲ್ಲಿ ಮುಂಬೈ ಇಂಡಿಯನ್ಸ್ (MI) ವಿರುದ್ಧ ನಡೆದ

ಪಂದ್ಯದಲ್ಲಿ ಕಣಕ್ಕಿಳಿಯುವ ಮೂಲಕ ಅವರು ಈ ಸಾಧನೆಗೆ ಭಾಜನರಾಗಿದ್ದಾರೆ.

- **ಕೀರಾನ್ ಪೊಲಾರ್ಡ್ ದಾಖಲೆ ಪತನ:** ಸುನಿಲ್ ನರೈನ್ ಅವರು ಮುಂಬೈ ಇಂಡಿಯನ್ಸ್ ತಂಡದ ಮಾಜಿ ದೈತ್ಯ ಆಟಗಾರ ಕೀರಾನ್ ಪೊಲಾರ್ಡ್ ಅವರ ಹೆಸರಿನಲ್ಲಿದ್ದ ದಾಖಲೆಯನ್ನು ಮುರಿದಿದ್ದಾರೆ. ಪೊಲಾರ್ಡ್ ತಮ್ಮ ವೃತ್ತಿಜೀವನದಲ್ಲಿ 189 ಪಂದ್ಯಗಳನ್ನು ಆಡಿದ್ದರು.

- **190 ಪಂದ್ಯಗಳ ಮೈಲಿಗಲ್ಲು:** ಮುಂಬೈ ವಿರುದ್ಧದ ಪಂದ್ಯವು ಸುನಿಲ್ ನರೈನ್ ಅವರ ಐಪಿಎಲ್ ವೃತ್ತಿಜೀವನದ 190ನೇ ಪಂದ್ಯವಾಗಿದೆ.

- **ಒಂದೇ ಫ್ರಾಂಚೈಸಿಗೆ ನಿಷ್ಠೆ:** 2012 ರಲ್ಲಿ ಐಪಿಎಲ್‌ಗೆ ಪದಾರ್ಪಣೆ ಮಾಡಿದಾಗಿನಿಂದ ಇಲ್ಲಿಯವರೆಗೆ ನರೈನ್ ಕೇವಲ ಕೋಲ್ಕತ್ತಾ ನೈಟ್ಸ್ ರೈಡರ್ಸ್ (KKR) ತಂಡಕ್ಕಾಗಿ ಮಾತ್ರವೇ ತಮ್ಮೆಲ್ಲಾ 190 ಪಂದ್ಯಗಳನ್ನು ಆಡಿರುವುದು ಮತ್ತೊಂದು ವಿಶೇಷತೆಯಾಗಿದೆ

> **ಐಪಿಎಲ್‌ನಲ್ಲಿ ಅತಿ ಹೆಚ್ಚು ಪಂದ್ಯಗಳನ್ನಾಡಿದ ಟಾಪ್ 5 ವಿದೇಶಿ ಆಟಗಾರರು:**

1. ಸುನಿಲ್ ನರೈನ್ (Sunil Narine) - 190 ಪಂದ್ಯಗಳು (ಕೋಲ್ಕತ್ತಾ ನೈಟ್ಸ್ ರೈಡರ್ಸ್)
2. ಕೀರಾನ್ ಪೊಲಾರ್ಡ್ (Kieron Pollard) - 189 ಪಂದ್ಯಗಳು (ಮುಂಬೈ ಇಂಡಿಯನ್ಸ್)
3. ಎಬಿ ಡಿವಿಲಿಯರ್ಸ್ (AB de Villiers) - 184 ಪಂದ್ಯಗಳು (ಡೆಲ್ಲಿ, ರಾಯಲ್ ಚಾಲೆಂಜರ್ಸ್ ಬೆಂಗಳೂರು)
4. ಡೇವಿಡ್ ವಾರ್ನರ್ (David Warner) - 184 ಪಂದ್ಯಗಳು (ಡೆಲ್ಲಿ, ಸನ್‌ರೈಸರ್ಸ್ ಹೈದರಾಬಾದ್)
5. ಡೈವಿನ್ ಬ್ರಾವೋ (Dwayne Bravo) - 161 ಪಂದ್ಯಗಳು (ಚೆನ್ನೈ ಸೂಪರ್ ಕಿಂಗ್ಸ್, ಮುಂಬೈ ಗುಜರಾತ್ ಲಯನ್ಸ್)

> ಸುನಿಲ್ ನರೈನ್ ಅವರ ಐಪಿಎಲ್ ಸಾಧನೆಗಳು :

1. ಮೂರು ಬಾರಿ ಚಾಂಪಿಯನ್: ನರೈನ್ ಕೆಕೆಆರ್ (KKR) ತಂಡದೊಂದಿಗೆ 2012, 2014 ಮತ್ತು 2024 ರಲ್ಲಿ ಮೂರು ಬಾರಿ ಐಪಿಎಲ್ ಟ್ರೋಫಿ ಎತ್ತಿಹಿಡಿಯುವಲ್ಲಿ ಪ್ರಮುಖ ಪಾತ್ರ ವಹಿಸಿದ್ದಾರೆ.
2. ಬೌಲಿಂಗ್ ಮತ್ತು ಬ್ಯಾಟಿಂಗ್ ಪ್ರದರ್ಶನ: ಇಲ್ಲಿಯವರೆಗೆ 192 ವಿಕೆಟ್ ಕಬಳಿಸಿರುವ ಅವರು, ಬ್ಯಾಟಿಂಗ್‌ನಲ್ಲೂ ಅಬ್ಬರಿಸಿ 1 ಶತಕ ಹಾಗೂ 7 ಅರ್ಧಶತಕಗಳ ನೆರವಿನಿಂದ 1,780 ರನ್‌ಗಳನ್ನು ಕಲೆಹಾಕಿದ್ದಾರೆ.
3. ಅತ್ಯಂತ ಮೌಲ್ಯಯುತ ಆಟಗಾರ (MVP): ಸುನಿಲ್ ನರೈನ್ ಐಪಿಎಲ್ ಇತಿಹಾಸದಲ್ಲಿ ಅತಿ ಹೆಚ್ಚು ಬಾರಿ ಅಂದರೆ ಮೂರು ಬಾರಿ (2012, 2018, 2024) 'ಮೋಸ್ಟ್ ವ್ಯಾಲ್ಯೂಬಲ್ ಪ್ಲೇಯರ್' (MVP) ಪ್ರಶಸ್ತಿಯನ್ನು ಗೆದ್ದಿರುವ ಏಕೈಕ ಆಟಗಾರರಾಗಿದ್ದಾರೆ.

ಏರ್ ಚೀನಾ: 6 ವರ್ಷಗಳ ನಂತರ ಬೀಜಿಂಗ್-ಪ್ರೊಂಗ್ಯಾಂಗ್ ನಡುವೆ ವಿಮಾನಯಾನ ಪುನಾರಂಭ!



> ಅಂತರಾಷ್ಟ್ರೀಯ ರಾಜತಾಂತ್ರಿಕ ಸಂಬಂಧಗಳಲ್ಲಿ ಮಹತ್ವದ ಬೆಳವಣಿಗೆಯೊಂದು ನಡೆದಿದೆ. ಚೀನಾದ ರಾಷ್ಟ್ರೀಯ ವಿಮಾನಯಾನ ಸಂಸ್ಥೆಯಾದ 'ಏರ್ ಚೀನಾ' (Air China) ಸುಮಾರು ಆರು ವರ್ಷಗಳ ದೀರ್ಘ ವಿರಾಮದ ನಂತರ ಚೀನಾದ ರಾಜಧಾನಿ ಬೀಜಿಂಗ್ ಮತ್ತು ಉತ್ತರ ಕೊರಿಯಾದ ರಾಜಧಾನಿ ಪ್ರೊಂಗ್ಯಾಂಗ್ ನಡುವೆ ತನ್ನ ನೇರ ವಿಮಾನ ಸೇವೆಯನ್ನು ಪುನಾರಂಭಿಸಿದೆ.

➤ ಹಿನ್ನೆಲೆ: ವಿಮಾನ ಸೇವೆ ಸ್ಥಗಿತಕ್ಕೆ ಕಾರಣ: ಉತ್ತರ ಕೊರಿಯಾದ ಪರಮಾಣು ಕಾರ್ಯಕ್ರಮಗಳ ಮೇಲೆ ವಿಶ್ವಸಂಸ್ಥೆ ಹೇರಿದ್ದ ನಿರ್ಬಂಧಗಳು ಮತ್ತು ನಂತರ ಎದುರಾದ ಕೋವಿಡ್-19 ಜಾಗತಿಕ ಸಾಂಕ್ರಾಮಿಕ ರೋಗದ ಕಾರಣದಿಂದಾಗಿ 2017-18ರ ಅವಧಿಯಲ್ಲಿ ಈ ವಿಮಾನ ಸೇವೆಯನ್ನು ಸ್ಥಗಿತಗೊಳಿಸಲಾಗಿತ್ತು. ಉತ್ತರ ಕೊರಿಯಾ ತನ್ನ ಗಡಿಗಳನ್ನು ಕಟ್ಟುನಿಟ್ಟಾಗಿ ಮುಚ್ಚಿದ್ದರಿಂದ ಉಭಯ ದೇಶಗಳ ನಡುವಿನ ಸಂಚಾರ ಸಂಪೂರ್ಣವಾಗಿ ನಿಂತುಹೋಗಿತ್ತು.

➤ ಈಗ ಪುನಾರಂಭವಾಗಲು ಕಾರಣಗಳು:

- ರಾಜತಾಂತ್ರಿಕ ಸಂಬಂಧಗಳ ಸುಧಾರಣೆ: ಚೀನಾ ಮತ್ತು ಉತ್ತರ ಕೊರಿಯಾ ನಡುವಿನ ದ್ವಿಪಕ್ಷೀಯ ಸಂಬಂಧಗಳನ್ನು ಗಟ್ಟಿಗೊಳಿಸುವ ನಿಟ್ಟಿನಲ್ಲಿ ಈ ಕ್ರಮ ಕೈಗೊಳ್ಳಲಾಗಿದೆ.
- ಪ್ರವಾಸೋದ್ಯಮ ಮತ್ತು ಆರ್ಥಿಕತೆ: ಚೀನಾದ ಪ್ರವಾಸಿಗರಿಗೆ ಉತ್ತರ ಕೊರಿಯಾ ಪ್ರಮುಖ ಆಕರ್ಷಣೆಯಾಗಿದ್ದು, ವಿಮಾನ ಸಂಚಾರದಿಂದ ಆರ್ಥಿಕ ಚಟುವಟಿಕೆಗಳಿಗೆ ವೇಗ ಸಿಗಲಿದೆ.
- ಗಡಿ ಸಡಿಲಿಕೆ: ಕೋವಿಡ್ ನಂತರ ಉತ್ತರ ಕೊರಿಯಾ ಹಂತಹಂತವಾಗಿ ತನ್ನ ಗಡಿಗಳನ್ನು ವಿದೇಶೀಯರಿಗಾಗಿ ತೆರೆಯುತ್ತಿರುವುದರ ಭಾಗವಾಗಿ ಈ ನಿರ್ಧಾರ ಹೊರಬಿದ್ದಿದೆ.

ಭಾರತದಲ್ಲಿ ಚೀನಿ CCTV ಕ್ಯಾಮೆರಾಗಳಿಗೆ ನಿಷೇಧ: ಏಪ್ರಿಲ್ 2026 ರಿಂದ ಹೊಸ ನಿಯಮ ಜಾರಿ!



➤ ರಾಷ್ಟ್ರೀಯ ಭದ್ರತೆ ಮತ್ತು ದತ್ತಾಂಶ ಸುರಕ್ಷತೆಯನ್ನು (Data Security) ಗಮನದಲ್ಲಿಟ್ಟುಕೊಂಡು ಭಾರತ ಸರ್ಕಾರವು ಮಹತ್ವದ ನಿರ್ಧಾರವೊಂದನ್ನು ತೆಗೆದುಕೊಂಡಿದೆ. 2026ರ ಏಪ್ರಿಲ್‌ನಿಂದ ಭಾರತದ ಸರ್ಕಾರಿ ಕಚೇರಿಗಳು ಮತ್ತು ಪ್ರಮುಖ ಸ್ಥಳಗಳಲ್ಲಿ ಚೀನಾ ಮೂಲದ CCTV ಕ್ಯಾಮೆರಾಗಳ ಬಳಕೆಯನ್ನು ಸಂಪೂರ್ಣವಾಗಿ ನಿರ್ಬಂಧಿಸಲು ಸಿದ್ಧತೆ ನಡೆಸಿದೆ.

➤ ಹೊಸ ನಿಯಮ: ಭಾರತದ ಎಲೆಕ್ಟ್ರಾನಿಕ್ಸ್ ಮತ್ತು ಮಾಹಿತಿ ತಂತ್ರಜ್ಞಾನ ಸಚಿವಾಲಯ (MeitY) ಹೊರಡಿಸಿರುವ ಹೊಸ ಮಾರ್ಗಸೂಚಿಗಳ ಪ್ರಕಾರ, ಇನ್ನು ಮುಂದೆ ಸರ್ಕಾರಿ ಯೋಜನೆಗಳಲ್ಲಿ ಮತ್ತು ಸಾರ್ವಜನಿಕ ಸಂಸ್ಥೆಗಳಲ್ಲಿ ಬಳಸುವ ಕಣ್ಗಾವಲು ಸಾಧನಗಳು (Surveillance Equipment) ಕಟ್ಟುನಿಟ್ಟಾದ ಭದ್ರತಾ ಮಾನದಂಡಗಳನ್ನು ಹೊಂದಿರಬೇಕು. ವಿಶೇಷವಾಗಿ 'ವಿಶ್ವಾಸಾರ್ಹ ಮೂಲಗಳಿಂದ' (Trusted Sources) ಮಾತ್ರ ಇವುಗಳನ್ನು ಖರೀದಿಸಬೇಕಾಗುತ್ತದೆ.

➤ ಈ ನಿರ್ಧಾರಕ್ಕೆ ಪ್ರಮುಖ ಕಾರಣಗಳು:

- ರಾಷ್ಟ್ರೀಯ ಭದ್ರತೆ: ಚೀನಾ ಮೂಲದ ಕಂಪನಿಗಳ ಕ್ಯಾಮೆರಾಗಳು ಭಾರತೀಯರ ದತ್ತಾಂಶವನ್ನು (Data) ವಿದೇಶಿ ಸರ್ವರ್‌ಗಳಿಗೆ ರವಾನಿಸುವ ಆತಂಕವಿದೆ.
- ಸೈಬರ್ ದಾಳಿಯ ಭೀತಿ: ಈ ಕ್ಯಾಮೆರಾಗಳಲ್ಲಿ 'ಬ್ಯಾಕ್‌ಡೋರ್' (Backdoor) ಪ್ರವೇಶದ ಮೂಲಕ ಹ್ಯಾಕರ್‌ಗಳು ಭಾರತದ ಆಯಕಟ್ಟಿನ ಪ್ರದೇಶಗಳ ಮೇಲೆ ನಿಗಾ ಇಡುವ ಸಾಧ್ಯತೆ ಇರುತ್ತದೆ.
- ಆತ್ಮನಿರ್ಭರ ಭಾರತ: ದೇಶೀಯ ಸಿಸಿಟಿವಿ ತಯಾರಿಕಾ ಕಂಪನಿಗಳಿಗೆ ಉತ್ತೇಜನ ನೀಡುವುದು ಮತ್ತು ಚೀನಾದ ಮೇಲಿನ ಅವಲಂಬನೆಯನ್ನು ಕಡಿಮೆ ಮಾಡುವುದು ಇದರ ಉದ್ದೇಶವಾಗಿದೆ.
- ಏಪ್ರಿಲ್ 1, 2026 ರಿಂದ ಜಾರಿಗೆ ಬರುವಂತೆ ಎಲ್ಲಾ ಸರ್ಕಾರಿ, ರಕ್ಷಣಾ ಮತ್ತು ಸಾರ್ವಜನಿಕ ವಲಯದ ಕಚೇರಿಗಳಲ್ಲಿ ಕನಿಷ್ಠ 50% ಸ್ಥಳೀಯ ವಿತರಣೆಗಳನ್ನು ಹೊಂದಿರುವ ಹಾಗೂ ಕಡ್ಡಾಯ

ಭದ್ರತಾ ಪ್ರಮಾಣಪತ್ರ ಪಡೆದ ಸಿಸಿಟಿವಿಗಳ ಬಳಕೆ ಕಡ್ಡಾಯವಾಗಿದೆ.

ಭಾರತೀಯ ಸೇನೆಗೆ 'ಪ್ರಹಾರ್' ಬಲ: ಅದಾನಿ ಡಿಫೆನ್ಸ್‌ನಿಂದ 2,000 ಎಲ್‌ಎಂಜಿಗಳ ಮೊದಲ ಕಂತು ಹಸ್ತಾಂತರ



➤ ಭಾರತೀಯ ಸೇನೆಯ ಅಗ್ನಿಶಾಮಕ ಸಾಮರ್ಥ್ಯವನ್ನು ಹೆಚ್ಚಿಸಲು 'ಮೇಕ್ ಇನ್ ಇಂಡಿಯಾ' ಯೋಜನೆಯಡಿ ಅದಾನಿ ಡಿಫೆನ್ಸ್ ಅಂಡ್ ಐರೋಸ್ಪೇಸ್ ಸಂಸ್ಥೆಯು ಅಭಿವೃದ್ಧಿಪಡಿಸಿದ 'ಪ್ರಹಾರ್' (Prahar) 7.62 ಮಿಮೀ ಕ್ಯಾಲಿಬರ್ ಮಷಿನ್ ಗನ್‌ಗಳ ಮೊದಲ ಕಂತನ್ನು (2,000 ಯುನಿಟ್‌ಗಳು) ಅಧಿಕೃತವಾಗಿ ಹಸ್ತಾಂತರಿಸಲಾಗಿದೆ. ಗ್ವಾಲಿಯರ್‌ನ ಸ್ಕಾಲ್ ಆರ್ಮ್ಸ್ ಕಾಂಪ್ಲೆಕ್ಸ್ ನಲ್ಲಿ ನಡೆದ ಕಾರ್ಯಕ್ರಮದಲ್ಲಿ ರಕ್ಷಣಾ ಸಚಿವಾಲಯದ ಡಿಜಿ ಎ. ಅನ್ನರಸು ಈ ಶಸ್ತ್ರಾಸ್ತ್ರಗಳನ್ನು ಸ್ವೀಕರಿಸಿದ್ದು, ನಿಗದಿತ ಅವಧಿಗಿಂತ 11 ತಿಂಗಳು ಮುಂಚಿತವಾಗಿಯೇ ಈ ಪೂರೈಕೆ ಮಾಡಲಾಗಿದೆ. ಒಟ್ಟು 40,000 ಎಲ್‌ಎಂಜಿಗಳ ಬೇಡಿಕೆಯಿದ್ದು, ಮುಂದಿನ ಮೂರು ವರ್ಷಗಳಲ್ಲಿ ಪೂರ್ಣ ಆರ್ಡರ್ ಪೂರೈಸುವ ಗುರಿ ಹೊಂದಲಾಗಿದ್ದು, ಇದು ರಕ್ಷಣಾ ಕ್ಷೇತ್ರದಲ್ಲಿ ಆತ್ಮನಿರ್ಭರ ಭಾರತದ ಮಹತ್ವದ ಹೆಜ್ಜೆಯಾಗಿದೆ.

➤ ಗ್ವಾಲಿಯರ್ ನಗರದ ಹೊರವಲಯದಲ್ಲಿ ನಡೆದ ಸಮಾರಂಭದಲ್ಲಿ ರಕ್ಷಣಾ ಸಚಿವಾಲಯದ ಡಿಜಿ ಎ. ಅನ್ನರಸು ಅವರಿಗೆ ಈ ಶಸ್ತ್ರಾಸ್ತ್ರಗಳನ್ನು ಹಸ್ತಾಂತರಿಸಲಾಯಿತು. ಈ ವೇಳೆ ಮಾತನಾಡಿದ ಅದಾನಿ ಡಿಫೆನ್ಸ್ ಸಿಇಒ ಆಶೀಷ್ ರಾಜವಂಶಿ, "ನಿಗದಿತ ಗಡುವಿಗಿಂತ 11 ತಿಂಗಳು ಮುಂಚಿತವಾಗಿ ಈ ಮೊದಲ ಕಂತನ್ನು ಪೂರೈಸಲಾಗಿದೆ" ಎಂದು ಹೆಮ್ಮೆಯಿಂದ ತಿಳಿಸಿದರು. ಈ ಯೋಜನೆಯ ಒಟ್ಟು ಅವಧಿ 7 ವರ್ಷಗಳಾಗಿದ್ದರೂ, ಮುಂದಿನ ಮೂರು ವರ್ಷಗಳಲ್ಲಿ ಸಂಪೂರ್ಣ ಆರ್ಡರ್ ಪೂರೈಸುವ ಗುರಿ ಹೊಂದಲಾಗಿದೆ.

➤ ಈ ಯೋಜನೆಯು ಭಾರತೀಯ ಸೇನೆಗೆ ಒಟ್ಟು 40,000 ಎಲ್ ಎಂಜಿ (LMG) ಪೂರೈಸುವ ಬೃಹತ್ ಗುರಿಯನ್ನು ಹೊಂದಿದೆ. ಸರ್ಕಾರವು ರಕ್ಷಣಾ ಕೈಗಾರಿಕಾ ಪಾಲುದಾರರೊಂದಿಗೆ (Private Defense Partners) ಕೈಜೋಡಿಸಿ ಕೆಲಸ ಮಾಡುತ್ತಿರುವುದರಿಂದ, ಶಸ್ತ್ರಾಸ್ತ್ರಗಳ ಪೂರೈಕೆಯಲ್ಲಿ ವೇಗ ಮತ್ತು ಗುಣಮಟ್ಟ ಸಾಧ್ಯವಾಗಿದೆ ಎಂದು ಡಿಜಿ ಅನ್ನರಸು ಶ್ಲಾಘಿಸಿದರು.

➤ ರಕ್ಷಣಾ ತಂತ್ರಜ್ಞಾನ: ಭಾರತವು ಶಸ್ತ್ರಾಸ್ತ್ರಗಳ ಆಮದುದಾರನಿಂದ ರಫ್ತುದಾರನಾಗುವ ಮತ್ತು ಸ್ವದೇಶಿ ನಿರ್ಮಿತ ಶಸ್ತ್ರಾಸ್ತ್ರಗಳನ್ನು ಬಳಸುವ ಹಾದಿಯಲ್ಲಿ ಈ 'ಪ್ರಹಾರ್' ಮಷಿನ್ ಗನ್ ಮಹತ್ವದ ಪಾತ್ರ ವಹಿಸುತ್ತದೆ. ಗ್ವಾಲಿಯರ್‌ನಂತಹ ಸ್ಥಳೀಯ ಕೇಂದ್ರಗಳಲ್ಲಿ ಇಂತಹ ಬೃಹತ್ ಯೋಜನೆಗಳು ಅನುಷ್ಠಾನಗೊಳ್ಳುವುದರಿಂದ ಸ್ಥಳೀಯ ಉದ್ಯೋಗ ಮತ್ತು ಉತ್ಪಾದನಾ ವಲಯಕ್ಕೆ ಬಲ ಸಿಗುತ್ತದೆ.

ಭಾರತ ಈಗ ನಕ್ಸಲ್ ಮುಕ್ತ: ಸಂಸತ್ತಿನಲ್ಲಿ ಅಮಿತ್ ಶಾ ಐತಿಹಾಸಿಕ ಘೋಷಣೆ!



➤ ಹೊಸದಿಲ್ಲಿ: ಭಾರತದ ಆಂತರಿಕ ಭದ್ರತೆಗೆ ದಶಕಗಳಿಂದ ಸವಾಲಾಗಿದ್ದ ನಕ್ಸಲಿಸಂ ಪಿಡುಗನ್ನು ದೇಶದಿಂದ ಸಂಪೂರ್ಣವಾಗಿ ಕಿತ್ತೆಸೆಯಲಾಗಿದೆ ಎಂದು ಕೇಂದ್ರ ಗೃಹ ಸಚಿವ ಅಮಿತ್ ಶಾ ಘೋಷಿಸಿದ್ದಾರೆ. ಸೋಮವಾರ (30-03-2026) ಲೋಕಸಭೆಯಲ್ಲಿ ನಡೆದ ಮಹತ್ವದ ಚರ್ಚೆಯ ವೇಳೆ ಮಾತನಾಡಿದ ಅವರು, "ಭಾರತವು ಈಗ ನಕ್ಸಲ್ ಮುಕ್ತ ದೇಶವಾಗಿದೆ" ಎಂದು ಅಧಿಕೃತವಾಗಿ ಸಾರಿದರು. 2026ರ ಮಾರ್ಚ್ 31ರ ಒಳಗಾಗಿ ನಕ್ಸಲ್ ಮುಕ್ತ ಭಾರತ ನಿರ್ಮಿಸುವ ಗುರಿಯನ್ನು ಕೇಂದ್ರ ಸರ್ಕಾರ ಹೊಂದಿತ್ತು. ಈ ಗಡುವಿನ ಒಳಗೇ ಈ ಸಾಧನೆ ಮಾಡಲಾಗಿದೆ ಎಂದು ಅವರು ತಿಳಿಸಿದರು.

➤ ಕಾಂಗ್ರೆಸ್ ವಿರುದ್ಧ ಅಮಿತ್ ಶಾ ವಾಗ್ದಾಳಿ: ಸಂಸತ್ತಿನಲ್ಲಿ ಕಾಂಗ್ರೆಸ್ ವಿರುದ್ಧ ವಾಗ್ದಾಳಿ ನಡೆಸಿದ ಅಮಿತ್ ಶಾ, ನಕ್ಸಲಿಸಂ ಎಂಬುದು ಅಭಿವೃದ್ಧಿಯ ಕೊರತೆಯಿಂದ ಬಂದಿದ್ದಲ್ಲ, ಬದಲಿಗೆ ಸಶಸ್ತ್ರ ಕ್ರಾಂತಿಯ ಮೂಲಕ ಅಧಿಕಾರ ಹಿಡಿಯುವ ಸಿದ್ಧಾಂತವಾಗಿದ್ದು, ಇದನ್ನು ಮಾಜಿ ಪ್ರಧಾನಿ ಇಂದಿರಾ ಗಾಂಧಿಯವರು ರಾಜಕೀಯ ಲಾಭಕ್ಕಾಗಿ ಬೆಂಬಲಿಸಿದ್ದರು ಎಂದು ಆರೋಪಿಸಿದರು. ಕಳೆದ 60 ವರ್ಷಗಳ ಕಾಂಗ್ರೆಸ್ ಆಡಳಿತದಲ್ಲಿ ಬುಡಕಟ್ಟು ಜನರನ್ನು ಉದ್ದೇಶಪೂರ್ವಕವಾಗಿ ಅಭಿವೃದ್ಧಿಯಿಂದ ವಂಚಿತರನ್ನಾಗಿ ಮಾಡಿ, ಆ ಪ್ರದೇಶಗಳಿಗೆ ರಸ್ತೆ, ಶಾಲೆ ಹಾಗೂ ಆಸ್ಪತ್ರೆಗಳು ತಲುಪದಂತೆ ನಕ್ಸಲಿಸಂಗೆ ಪರೋಕ್ಷವಾಗಿ ಸಹಕರಿಸಲಾಯಿತು ಎಂದು ದೂರಿದರು. ಮಾಜಿ ಪ್ರಧಾನಿ ಮನಮೋಹನ್ ಸಿಂಗ್ ಅವರು ನಕ್ಸಲಿಸಂ ಅನ್ನು ದೇಶದ ಅತಿದೊಡ್ಡ ಭದ್ರತಾ ಸವಾಲು ಎಂದು ಕರೆದಿದ್ದರೂ, ಅದನ್ನು ಹತ್ತಿಕ್ಕಲು ಕಾಂಗ್ರೆಸ್ ಯಾವುದೇ ಕಠಿಣ ಕ್ರಮ ಕೈಗೊಳ್ಳದೆ ಸಂಪೂರ್ಣವಾಗಿ ವಿಫಲವಾಗಿದೆ ಎಂದು ಅವರು ಟೀಕಿಸಿದರು.

➤ ಅಂಕಿ-ಅಂಶಗಳಲ್ಲಿ ನಕ್ಸಲ್ ನಿಗ್ರಹ (2024 - 2026): ಮೊದಿ ಸರ್ಕಾರದ 12 ವರ್ಷಗಳ ಸತತ ಪ್ರಯತ್ನದಿಂದಾಗಿ ನಕ್ಸಲ್ ಹಾವಳಿ ಅಳಿವಿನ ಅಂಚಿಗೆ ಬಂದಿದೆ. ಕಳೆದ ಕೆಲವು ವರ್ಷಗಳ ಸಾಧನೆ ಹೀಗಿದೆ:

ಶರಣಾದ ನಕ್ಸಲೀಯರು: 4,839

ಜೈಲು ಪಾಲಾದವರು: 2,218

ಎನ್‌ಕೌಂಟರ್‌ನಲ್ಲಿ ಹತರಾದವರು: 706

ನಕ್ಸಲ್ ಪೀಡಿತ ಜಿಲ್ಲೆಗಳು 126 ರಿಂದ 07ಕ್ಕೆ ಇಳಿಕೆ

➤ ಅಭಿವೃದ್ಧಿಯ ಹಾದಿಯಲ್ಲಿ ಬಸ್ತಾರ್: ಒಂದು ಕಾಲದಲ್ಲಿ ಮಾವೋವಾದಿಗಳ ಭದ್ರಕೋಟೆಯಾಗಿದ್ದ ಛತ್ತೀಸ್‌ಗಢದ ಬಸ್ತಾರ್ ಈಗ ಬದಲಾಗುತ್ತಿದೆ. ಅಲ್ಲಿನ ಪ್ರತಿ ಗ್ರಾಮದಲ್ಲೂ ರೇಷನ್ ಅಂಗಡಿಗಳು ಮತ್ತು ಶಾಲೆಗಳನ್ನು ತೆರೆಯುವ ಅಭಿಯಾನ ಆರಂಭವಾಗಿದೆ. "ನಕ್ಸಲಿಸಂನಿಂದಾಗಿ ಬಡತನ ಉಂಟಾಯಿತೇ ಹೊರತು, ಬಡತನದಿಂದ ನಕ್ಸಲಿಸಂ ಬರಲಿಲ್ಲ" ಎಂದು ಶಾ ಸ್ಪಷ್ಟಪಡಿಸಿದರು.

➤ ಸರ್ಕಾರದ ಮುಂದಿನ ನಡೆ: ಸದ್ಯ ನಕ್ಸಲಿಸಂ ಅನ್ನು ಸಂಪೂರ್ಣವಾಗಿ ಹತ್ತಿಕ್ಕಲಾಗಿದ್ದರೂ, ಅಧಿಕೃತ ಔಪಚಾರಿಕ ಪ್ರಕ್ರಿಯೆಗಳು ಮುಗಿದ ನಂತರ ಈ ಬಗ್ಗೆ ಮತ್ತೊಮ್ಮೆ ರಾಷ್ಟ್ರಕ್ಕೆ ಮಾಹಿತಿ ನೀಡಲಾಗುವುದು. "ಶಸ್ತ್ರಾಸ್ತ್ರ ಕಳೆಗಡುವವರ ಜೊತೆ ಸಂಧಾನ, ಗುಂಡು ಹಾರಿಸುವವರಿಗೆ ಗುಂಡಿನ ಮೂಲಕವೇ ಉತ್ತರ" ಎಂಬ ನೀತಿಯನ್ನು ಸರ್ಕಾರ ಮುಂದುವರಿಸಲಿದೆ ಎಂದು ಅವರು ಎಚ್ಚರಿಸಿದರು.

ಕೇಂದ್ರ ಸರ್ಕಾರದಿಂದ ಮಹತ್ವದ ನಿರ್ಧಾರ: 21 ರಾಜ್ಯಗಳಲ್ಲಿ ಸೀಮೆಎಣ್ಣೆ ವಿತರಣೆಗೆ ಅನುಮತಿ



➤ ಪಶ್ಚಿಮ ಏಷ್ಯಾದ ಸಂಘರ್ಷದಿಂದಾಗಿ ಎಲ್‌ಪಿಜಿ ಪೂರೈಕೆ ಸರಪಳಿಯಲ್ಲಿ ಉಂಟಾಗಿರುವ ವ್ಯತ್ಯಯ ಹಾಗೂ ಇಂಧನ ಅಭಾವದ ಆತಂಕವನ್ನು ಹೋಗಲಾಡಿಸಲು ಕೇಂದ್ರ ಪೆಟ್ರೋಲಿಯಂ ಸಚಿವಾಲಯವು ಮಹತ್ವದ ನಿರ್ಧಾರ ಕೈಗೊಂಡಿದೆ. ಇದರನ್ವಯ, 'ಸೀಮೆಎಣ್ಣೆ ಮುಕ್ತ' ರಾಜ್ಯಗಳು ಸೇರಿದಂತೆ ಒಟ್ಟು 21 ರಾಜ್ಯ ಮತ್ತು ಕೇಂದ್ರಾಡಳಿತ ಪ್ರದೇಶಗಳಲ್ಲಿ ಸಾರ್ವಜನಿಕ ವಿತರಣಾ ವ್ಯವಸ್ಥೆಯ (PDS) ಅಡಿಯಲ್ಲಿ ಮುಂದಿನ 60 ದಿನಗಳ ಕಾಲ ತಾತ್ಕಾಲಿಕವಾಗಿ ಸೀಮೆಎಣ್ಣೆ ವಿತರಿಸಲು ಅನುಮತಿ ನೀಡಲಾಗಿದೆ. ಅಡುಗೆ ಅನಿಲದ ಮೇಲಿನ ಒತ್ತಡವನ್ನು ತಗ್ಗಿಸಿ, ಸಾರ್ವಜನಿಕರ ಅಡುಗೆ ಮತ್ತು ದೀಪದ ಅಗತ್ಯಗಳನ್ನು ಪೂರೈಸುವುದು ಈ ಯೋಜನೆಯ ಮುಖ್ಯ ಉದ್ದೇಶವಾಗಿದ್ದು, ಜಿಲ್ಲಾ ಮಟ್ಟದ ತೈಲ ಮಾರುಕಟ್ಟೆ ಕಂಪನಿಗಳಿಗೆ 5 ಸಾವಿರ ಲೀಟರ್‌ವರೆಗೆ ದಾಸ್ತಾನು ಮಾಡಿಕೊಳ್ಳಲು ಅವಕಾಶ ಕಲ್ಪಿಸಲಾಗಿದೆ.

➤ ಪೂರೈಕೆ ವ್ಯತ್ಯಯಕ್ಕೆ ಕಾರಣ: ಪಶ್ಚಿಮ ಏಷ್ಯಾದಲ್ಲಿ ನಡೆಯುತ್ತಿರುವ ಸಂಘರ್ಷದಿಂದಾಗಿ ಅಡುಗೆ ಅನಿಲದ ಪೂರೈಕೆ ಸರಪಳಿಯಲ್ಲಿ (Supply Chain) ಅಡಚಣೆ ಉಂಟಾಗಿದೆ. ಭಾರತವು ತನ್ನ ಒಟ್ಟು ಎಲ್‌ಪಿಜಿ ಅಗತ್ಯದ ಸುಮಾರು ಶೇ 60ರಷ್ಟನ್ನು ಆಮದು ಮಾಡಿಕೊಳ್ಳುತ್ತದೆ. ಇದರಲ್ಲಿ ಶೇ 90ರಷ್ಟು ಪಾಲು ಕೊಲ್ಲಿ ರಾಷ್ಟ್ರಗಳಿಂದಲೇ ಬರುತ್ತದೆ. ಯುದ್ಧದ ಪರಿಸ್ಥಿತಿಯಿಂದಾಗಿ ಆಮದು ಪ್ರಕ್ರಿಯೆ ನಿಧಾನವಾಗಿದ್ದು, ಮಾರುಕಟ್ಟೆಯಲ್ಲಿ ಸೀಮಿತ ದಾಸ್ತಾನಿನ ಆತಂಕ ಸೃಷ್ಟಿಯಾಗಿದೆ.

➤ ಸರ್ಕಾರದ ಹೊಸ ನಿಯಮಗಳು:

- ದಾಸ್ತಾನು ಮಿತಿ: ಪ್ರತಿ ಜಿಲ್ಲೆಗೆ ಗೊತ್ತುಪಡಿಸಿದ ಸರ್ಕಾರಿ ಸ್ಟ್ಯಾಂಪ್‌ದ ತೈಲ ಮಾರುಕಟ್ಟೆ ಕಂಪನಿಗಳ (OMCs) ಸೇವಾ ಕೇಂದ್ರಗಳು 5 ಸಾವಿರ ಲೀಟರ್‌ವರೆಗೆ ಸೀಮೆಎಣ್ಣೆಯನ್ನು ದಾಸ್ತಾನು ಮಾಡಲು ಅನುಮತಿ ನೀಡಲಾಗಿದೆ.

- ಆದ್ಯತೆ: ಲಭ್ಯವಿರುವ ಎಲ್‌ಪಿಜಿಯನ್ನು ಸದ್ಯಕ್ಕೆ ಗೃಹ ಬಳಕೆಗೆ ಆದ್ಯತೆಯ ಮೇರೆಗೆ ನೀಡಲಾಗುತ್ತಿದೆ. ಹೋಟೆಲ್ ಮತ್ತು ವಾಣಿಜ್ಯ ಉದ್ದೇಶದ ಬಳಕೆದಾರರಿಗೆ ಪೂರೈಕೆಯಲ್ಲಿ ಕಡಿತೆ ಉಂಟಾಗಿರುವುದರಿಂದ, ಸಾರ್ವಜನಿಕರಿಗೆ ತೊಂದರೆಯಾಗದಂತೆ ಸೀಮೆಎಣ್ಣೆ ಪರ್ಯಾಯವಾಗಿ ಕೆಲಸ ಮಾಡಲಿದೆ.

- ಸುರಕ್ಷತೆ: ಸೀಮೆಎಣ್ಣೆ ಸಂಗ್ರಹಣೆ ಮತ್ತು ವಿತರಣೆಯ ಸಂದರ್ಭದಲ್ಲಿ ಅಗತ್ಯ ಸುರಕ್ಷತಾ ಕ್ರಮಗಳನ್ನು ಕಡ್ಡಾಯವಾಗಿ ಪಾಲಿಸಲು ಸೂಚಿಸಲಾಗಿದೆ.

➤ PDS ವ್ಯವಸ್ಥೆ: ಸಾರ್ವಜನಿಕ ವಿತರಣಾ ವ್ಯವಸ್ಥೆಯು ಕೇವಲ ಆಹಾರ ಧಾನ್ಯಗಳಿಗೆ ಸೀಮಿತವಾಗಿರದೆ, ತುರ್ತು ಸಂದರ್ಭಗಳಲ್ಲಿ ಇಂಧನ ವಿತರಣೆಗೂ ಬಳಕೆಯಾಗುತ್ತದೆ.

ಗುಜರಾತ್‌ನಲ್ಲಿ 'ಸಮ್ರಾಟ್ ಸಂಪ್ರತಿ ಮೂಸಿಯಂ' ಉದ್ಘಾಟಿಸಿದ ಮೊದಿ



➤ ಪ್ರಧಾನಮಂತ್ರಿ ನರೇಂದ್ರ ಮೊದಿ ಅವರು ಏಪ್ರಿಲ್ 2026ರ ಮಹಾವೀರ ಜಯಂತಿಯ ಶುಭ ಸಂದರ್ಭದಲ್ಲಿ ಗುಜರಾತ್‌ನ ಗಾಂಧಿನಗರದ ಕೋಬಾದಲ್ಲಿ ಅತ್ಯಾಧುನಿಕ 'ಸಮ್ರಾಟ್ ಸಂಪ್ರತಿ ಮೂಸಿಯಂ' ಅನ್ನು ಉದ್ಘಾಟಿಸಿದರು. ಮೌರ್ಯ ದೊರೆ ಹಾಗೂ 'ಜೈನ ಧರ್ಮದ ಅಶೋಕ' ಎಂದೇ ಪ್ರಸಿದ್ಧರಾದ ಸಮ್ರಾಟ್ ಸಂಪ್ರತಿಯವರ ಗೌರವಾರ್ಥ ನಿರ್ಮಿಸಲಾದ ಈ ವಸ್ತುಸಂಗ್ರಹಾಲಯವು ಜೈನ ಧರ್ಮದ ಭವ್ಯ ಇತಿಹಾಸ, ಹಸ್ತಪ್ರತಿಗಳು ಮತ್ತು ಸಾಂಸ್ಕೃತಿಕ ಪರಂಪರೆಯನ್ನು ಸಂರಕ್ಷಿಸುವ ಗುರಿಯನ್ನು ಹೊಂದಿದೆ. ಕನರಾ ಜೈನ ವಿದ್ಯಾಲಯದ

ಕಾರ್ಯಕ್ರಮದ ಭಾಗವಾಗಿ ನಡೆದ ಈ ಉದ್ಘಾಟನೆಯು ಭಾರತದ ಪುರಾತನ ಜ್ಞಾನ ಮತ್ತು ಅಹಿಂಸೆಯ ತತ್ವಗಳನ್ನು ಜಾಗತಿಕ ಮಟ್ಟದಲ್ಲಿ ಪರಿಚಯಿಸುವ ಪ್ರಮುಖ ಕೇಂದ್ರವಾಗಲಿದ್ದು, ಕೆಪಿಎಸ್‌ಸಿ (KPSC) ಪರೀಕ್ಷಾ ದೃಷ್ಟಿಯಿಂದ ಕಲೆ ಮತ್ತು ಸಂಸ್ಕೃತಿ ವಿಭಾಗದಲ್ಲಿ ಅತ್ಯಂತ ಮಹತ್ವದ ಪ್ರಚಲಿತ ಘಟನೆಯಾಗಿದೆ.

> ಈ ಮೂಲಸಿಯಂ ಕೇವಲ ಒಂದು ಕಟ್ಟಡವಲ್ಲ, ಇದು ಭಾರತದ ಭವ್ಯ ಜೈನ ಪರಂಪರೆಯ ಪ್ರತೀಕವಾಗಿದೆ.

- ಜೈನ ಹಸ್ತಪ್ರತಿಗಳ ಸಂರಕ್ಷಣೆ: ಇಲ್ಲಿ ಸಾವಿರಾರು ವರ್ಷಗಳ ಹಳೆಯ ಜೈನ ಧರ್ಮದ ಹಸ್ತಪ್ರತಿಗಳು (Manuscripts) ಮತ್ತು ಕಲಾಕೃತಿಗಳನ್ನು ಡಿಜಿಟಲ್ ರೂಪದಲ್ಲಿ ಸಂರಕ್ಷಿಸಲಾಗಿದೆ.

- ಸಮ್ರಾಟ್ ಸಂಪ್ರತಿ ಯಾರು?: ಇತಿಹಾಸದ ಪ್ರಕಾರ, ಸಮ್ರಾಟ್ ಸಂಪ್ರತಿಯು ಮೌರ್ಯ ಸಾಮ್ರಾಜ್ಯದ ಚಕ್ರವರ್ತಿ ಅಶೋಕನ ಮೊಮ್ಮಗ. ಇವರನ್ನು 'ಜೈನ ಧರ್ಮದ ಅಶೋಕ' ಎಂದು ಕರೆಯಲಾಗುತ್ತದೆ. ಇವರು ಭಾರತದಾದ್ಯಂತ ಸಾವಿರಾರು ಜೈನ ಮಂದಿರಗಳನ್ನು ನಿರ್ಮಿಸಿದ ಕೀರ್ತಿಗೆ ಪಾತ್ರರಾಗಿದ್ದಾರೆ.

- ಸಂಶೋಧನಾ ಕೇಂದ್ರ: ಈ ಮೂಲಸಿಯಂ ಜೈನ ತತ್ವಶಾಸ್ತ್ರ ಮತ್ತು ಪ್ರಾಕೃತ ಭಾಷೆಯ ಸಂಶೋಧನೆಗೆ ಜಾಗತಿಕ ಕೇಂದ್ರವಾಗಲಿದೆ ಎಂದು ಪ್ರಧಾನಿ ಆಶಿಸಿದ್ದಾರೆ.

> ಸಮ್ರಾಟ್ ಸಂಪ್ರತಿ ಮತ್ತು ಕರ್ನಾಟಕ: ಇತಿಹಾಸದ ಪ್ರಕಾರ ಸಮ್ರಾಟ್ ಸಂಪ್ರತಿಯ ಕಾಲದಲ್ಲಿ ಜೈನ ಧರ್ಮವು ದಕ್ಷಿಣ ಭಾರತಕ್ಕೆ, ವಿಶೇಷವಾಗಿ ಕರ್ನಾಟಕಕ್ಕೆ ಹರಡಲು ಪ್ರಮುಖ ಕಾರಣವಾಯಿತು ಎಂದು ನಂಬಲಾಗಿದೆ.

> ಉದ್ಘಾಟನೆಯ ನಂತರ ಮಾತನಾಡಿದ ಪ್ರಧಾನಿ ಮೋದಿ, "ಅಹಿಂಸೆ ಮತ್ತು ಸತ್ಯದ ಮಾರ್ಗವು ಇಂದಿನ ಜಾಗತಿಕ ಸಂಘರ್ಷಗಳಿಗೆ ಏಕೈಕ ಪರಿಹಾರವಾಗಿದೆ. ಸಮ್ರಾಟ್ ಸಂಪ್ರತಿಯಂತಹ ಮಹಾನ್ ವ್ಯಕ್ತಿಗಳ ಇತಿಹಾಸವನ್ನು ಇಂದಿನ ಪೀಳಿಗೆಗೆ ತಲುಪಿಸುವುದು ನಮ್ಮ ಕರ್ತವ್ಯ" ಎಂದು ತಿಳಿಸಿದರು.

KPSC Vaani ಕೇವಲ ₹499

Hi-Tech Library

ಸೌಲಭ್ಯಗಳು:

- * Free Wi-Fi
- * 24X7 ಸೌಲಭ್ಯ
- * ಮಾಸ ಪತ್ರಿಕೆಗಳು
- * ದಿನಪತ್ರಿಕೆಗಳು
- * ಶುದ್ಧ ಕುಡಿಯುವ ನೀರು
- * ಪ್ರತಿ ವಾರ ಉಚಿತ Online Quiz ಕಾರ್ಯಕ್ರಮ
- * KPSCVaani App ಉಚಿತ ಚಂದಾದಾರಿಕೆ
- * CCTV ಕ್ಯಾಮೆರಾ

CALL NOW
+91 9019773121

2nd floor, Revanasiddeshwar Complex,
17th cross, BEC Hostel Rd, Vidayagiri, BGH
www.kpscvaani.com

Practice 60 KSP PC Question Papers For Free

ಶಿಫಾರ್ಸುಗಳಿಗಾಗಿ ನಡೆಯಲಿರುವ ಪೊಲೀಸ್ ಕಾನನ್ ಒಬ್ಬರು ಹುದ್ದೆಗಳ ತಯಾರಿಗಾಗಿ 60 ಹಳೆಯ ಪ್ರಶ್ನೆಗಳನ್ನು ಉಚಿತವಾಗಿ ಪ್ರಾಕ್ಟೀಸ್ ಮಾಡಿ

* ಪರಶ್ವರಗಳು ಅನ್ವಯ
KPSC FDA SDA PSI PC PDO ಸೇರಿದಂತೆ ಇನ್ನು ಅನೇಕ ಹುದ್ದೆಗಳ ನೇಮಕಕ್ಕೆ ಉಚಿತವಾಗಿ ಪ್ರಾಕ್ಟೀಸ್ ಮಾಡಿ

www.kpscvaani.com

ಸ್ಪರ್ಧಾ ಕನ್ನಡ ಕಸ್ತೂರಿ
- ಕಸ್ತೂರಿ ನಾಗರಾಜ್

20% Off

ಸ್ಪರ್ಧಾ ಕನ್ನಡ ಕಸ್ತೂರಿ
KPSC - Group C - KSET - NET - PPO - FIA - D.Ed., B.Ed. - TET - GPSTR - CET

• "ಸ್ಪರ್ಧಾ ಕನ್ನಡ ಕಸ್ತೂರಿ"ಯು KPSC, KSET, NET, PPO, FDA, D.Ed., B.Ed., TET, GPSTR - CET ಸೇರಿದಂತೆ ಎಲ್ಲಾ ಪ್ರಮುಖ ಸ್ಪರ್ಧಾತ್ಮಕ ಪರೀಕ್ಷೆಗಳ ಕಡಾಯ ಕನ್ನಡ ಪತ್ರಿಕಾ ವಿಭಾಗಕ್ಕೆ ಸಮಗ್ರವಾಗಿ ಸಿದ್ಧಪಡಿಸಿದ ಅತ್ಯುತ್ತಮ ಕೈಪಿಡಿಯಾಗಿದೆ.

🎯 **ಪುಸ್ತಕದ ಪ್ರಮುಖ ವಿಷಯಗಳು:**

- ಸ್ಪರ್ಧಾತ್ಮಕ ಪರೀಕ್ಷೆಗಳಲ್ಲಿ ಯಶಸ್ಸನ್ನು ಸಾಧಿಸಲು ಈ ಪುಸ್ತಕವು ಸುಲಭವಾಗಿ ಅರ್ಥವಾಗುವಂತೆ 6 ಭಾಗಗಳಲ್ಲಿ ವಿವರಿಸಿದೆ.
- * ಭಾಗ - 1: ಸಮಗ್ರ ವ್ಯಾಕರಣ ಶಾಸ್ತ್ರ
- * ಭಾಗ - 2: ಅಲಂಕಾರ ಶಾಸ್ತ್ರ
- * ಭಾಗ - 3: ಛಂದಸ್ಸು ಶಾಸ್ತ್ರ
- * ಭಾಗ - 4: ಜನಪದ ಕಲೆ
- * ಭಾಗ - 5: ಸಾಹಿತ್ಯ ಚರಿತ್ರೆ
- * ಭಾಗ - 6: ಭಾಷಾಶಾಸ್ತ್ರ

ಖರೀದಿಸಲು ಕೂಡಲೇ ಭೇಟಿ ನೀಡಿ:

www.kpscvaani.com/books